

الْكُفْرُ  
فِي تَفْسِيرِ الْقُرْآنِ



# الكَوْثَرُ فِي تَفْسِيرِ الْقُرْآنِ

جلد ہفتم

سُورَةُ الْأَحْزَابِ ٣٣ تا سُورَةُ غَاثِرٍ ٤٠

مُحَمَّدٌ بْنُ عَبْدِ الرَّحْمَنِ بْنِ أَبِي حَسْبٍ



مُصْبِحُ الْقُرْآنِ ثَرْسُٹ۔ لاپور

## تفسیر القرآن

احزاب ۳۳- سبا ۳۴- فاطر ۳۵- یس ۳۶- صافات ۳۷- ص ۳۸-  
زمر ۳۹- مؤمن ۴۰-



نام کتاب: الکوثر فی تفسیر القرآن (جلد ہفتم)  
مفسر: محسن علی نجفی  
کمپوزنگ و فارمنگ: خادم حسین  
انتظامی امور: علی حیدری

تعداد: ایک ہزار

بار اول: محرم الحرام ۱۴۳۶ھ / نومبر ۲۰۱۴ء

بار دوم: ربیع الاول ۱۴۳۷ھ / جنوری ۲۰۱۶ء

قسط: عاشق شاہ زیب پریس - لاہور

پیشکش: جامعہ الکوثر - اسلام آباد

ناشر: مصباح القرآن ٹرسٹ - لاہور

فون: 0321 448 1214

ای میل: info@misbahulqurantrust.com

ویب: www.misbahulqurantrust.com

اس کتاب میں نقل شدہ اکثر روایات کے متن اور حوالوں کی اصلاح و تطبیق، کتب احادیث پر مبنی سافٹ ویئر ”جامع الاحادیث“ تیار کردہ کمپیوٹر ریسرچ سینٹر آف اسلامک سائنسز اور المعتمد سے کی گئی ہے۔

نہج البلاغہ کے اکثر اقتباسات کا ترجمہ نہج البلاغہ ترجمہ مفتی جعفر حسینؒ مطبوعہ امامیہ کتب خانہ لاہور سے نقل کیا گیا ہے۔

تشریح کلمات مفردات القرآن راغب اصفہانی، ترجمہ مولانا محمد عبدہ فیروز پوری سے ماخوذ ہے۔

ملنے کا پتہ: محمد علی بک ایجنسی - کراچی کمپنی - اسلام آباد

معراج کمپنی - غزنی سٹریٹ - اردو بازار - لاہور

بِسْمِ اللّٰهِ الرَّحْمٰنِ الرَّحِیْمِ

## عرض ناشر

قارئین کرام!

السلام علیکم ورحمۃ اللہ وبرکاتہ

اَلْحَمْدُ لِلّٰهِ! مصباح القرآن ٹرسٹ عہد حاضر کی بعض عظیم ترین تفاسیر و تالیفات کی نشر و اشاعت کے سلسلے میں ایک عظیم اور ہر وقت مرکز کی حیثیت سے امت مسلمہ کے لیے اپنی عاجزانہ خدمات انجام دے رہا ہے۔ ادارہ ہذا کی یہ شہرت اللہ تعالیٰ کے فضل و کرم اور آپ حضرات کی تائید و اعانت کا ثمرہ ہے۔ خالق کائنات نے ”انسان“ کو روح و بدن سے مرکب، عقل سلیم اور قوت گویائی کی نعمت سے مالا مال فرما کر موجودات عالم میں منفرد و ممتاز مقام عطا فرمایا ہے۔ جس طرح بدن کو اپنے ہی اعضا کی تقویت و ارتقا کے لیے خوراک کی ضرورت ہوتی ہے۔ اسی طرح روح کی بلندی اور تازگی کے لیے زہد و تقویٰ سے ملبوس ہو کر علمی تفکر کے میدان میں اترا پڑتا ہے۔ روحانی تسکین اور معرفت کی بلندیوں سے فیض یاب ہونے کے لیے آیات قرآن پر غور و فکر کرنا، اس کے رموز و حقائق کو سمجھنا اور فرمودات الہی پر عمل پیرا ہو کر اپنی زندگی گزارنا آخرت کی کامیابی کا باعث ہے۔

بلاشبہ قرآن مجید دین اسلام کا حقیقی آئین و دستور ہے۔ دنیا کے ہر طبقہ اور ہر نسل کو اپنی استعداد کے مطابق اس سے استفادہ کرنا چاہیے۔ چنانچہ حضرت امام رضا علیہ السلام سے منقول روایت میں حضرت امام صادق علیہ السلام سے سوال کیا گیا: کیا وجہ ہے کہ قرآن مجید کو جس قدر بیان اور نشر کیا جاتا ہے اسی قدر اس میں مزید تازگی آ جاتی ہے؟ جواب میں امام علیہ السلام نے فرمایا: ”اللہ تعالیٰ نے قرآن کریم کو نہ ایک زمانے کے ساتھ مخصوص فرمایا، نہ کچھ لوگوں کے ساتھ بلکہ یہ ہر دور میں جدت اور ہر قوم کے لیے قیامت تک تازگی رکھتا ہے۔“

کامیاب زندگی گزارنے کے لیے دنیا کے ہر شخص کے لیے قرآنی آیات کے مفہوم اور تفاسیر کا سمجھنا ضروری ہے۔ اس ضرورت کے پیش نظر علمائے اسلام نے عربی، فارسی، انگریزی اور دیگر کئی زبانوں میں قرآن مجید کی بہت سی تفاسیر اور تراجم مرتب فرمائے ہیں۔ اس سلسلے میں برصغیر پاک و ہند کے اہل تشیع و اہل

سنت علماء نے بھی اردو زبان میں قرآن کریم کے متعدد تراجم و تفاسیر پیش کیے ہیں۔ پاکستان میں اردو زبان میں طبع شدہ اکثر تراجم و تفاسیر لکھنؤ (انڈیا) کے مترجمین و مفسرین کی محنت کا نتیجہ ہیں۔ لکھنؤ کی اردو پاکستان کی موجودہ اردو سے ذرا مختلف ہے۔

دنیا کا ہر شخص دوسری زبانوں کے علاوہ اپنی قومی زبان بلکہ اپنے خطے کی زبان سے زیادہ مانوس ہوتا ہے لہذا خطے کی موجودہ اردو زبان کے پیش نظر اور قرآنی تصریحات کے بارے میں نئی نسل کی طرف سے اٹھنے والے سوالات کے جوابات اور جدید معاندانہ تحریروں اور الزام تراشیوں کے مقابلے میں مکتب اہل بیت علیہم السلام کا موقف بیان کرنے کے لیے ۱۰ جلدوں پر مشتمل زیر نظر تفسیر قرآن ”الکوثر فی تفسیر القرآن“ کی جلد ہفتم قارئین کرام کی خدمت میں پیش کی جا رہی ہے۔ یہ تفسیری مجموعہ حجۃ الاسلام والمسلمین الشیخ محسن علی نجفی مدظلہ العالی کی غیر معمولی مساعی اور شبانہ روز محنت کا ثمر ہے۔ خداوند عالم اُن کا سایہ ہمارے سروں پر قائم و دائم رکھے اور انہیں طاقت و صحت کی نعمت سے سرفراز فرمائے۔

اراکین مصباح القرآن ٹرسٹ قبلہ موصوف کا تہ دل سے شکریہ ادا کرتے ہیں کہ انہوں نے ادارہ ہذا کو یہ تفسیری مجموعہ پرنٹ کرنے کی اجازت مرحمت فرمائی۔

مزید برآں آپ ہماری کتب مصباح القرآن ٹرسٹ کی ویب سائٹ:

[www.misbahulqurantrust.com](http://www.misbahulqurantrust.com)

کے ذریعے گھر بیٹھے بھی پڑھ سکتے ہیں۔

ہمیں اُمید ہے کہ صاحبان علم و تحقیق حسب سابق مصباح القرآن ٹرسٹ کی اس کوشش کو بھی پسندیدگی کی نظر سے دیکھیں گے۔ اس گوہر نایاب سے بھرپور علمی و عملی استفادہ فرمائیں گے اور ادارے کو اپنی قیمتی تجاویز و آراء سے ضرور مستفید فرمائیں گے۔

والسلام

اراکین


مصباح القرآن ٹرسٹ لاہور۔

پاکستان



سُورَةُ الْأَحْزَابِ







## بِسْمِ اللّٰهِ الرَّحْمٰنِ الرَّحِیْمِ

زرّ، ابی بن کعب سے روایت کرتے ہیں:

مجھ سے ابی بن کعب نے کہا: تم سورۃ الاحزاب کی آیات کتنی شمار کرتے ہو؟ کہا: ۷۳ آیات۔ کہا: مجھے قسم ہے اس ذات کی جس کے ساتھ ابی بن کعب قسم کھاتا ہے کہ یہ سورہ سورۃ البقرہ کے برابر یا اس سے زیادہ طویل ہے۔ ہم نے اس سورہ میں آیہ رجم کی تلاوت کی ہے: الشیخ و الشیخة اذا زنيا فارجموهما البتة نکالا من اللہ واللہ عزیز حکیم۔

اس روایت کو نسائی، حاکم، طبرانی، ابن حبان اور ابن مردویہ نے بیان کیا ہے۔ زمخشری اس روایت کو نقل کرنے کے بعد لکھتے ہیں:

ابی نے اس سے قرآن کا وہ حصہ مراد لیا ہے جو منسوخ ہو گیا ہے۔ پھر آگے لکھتے ہیں:

نقل کیا جاتا ہے کہ اس سورت کا زائد حصہ حضرت عائشہؓ کے گھر میں ایک صحیفہ میں تھا جو بکری کھا گئی۔ یہ بات طرد اور رافضی لوگوں کی ساختہ و بافتہ ہے۔ فاضل محشی نے اس کے ذیل میں لکھا ہے:

قلت: بل راویها ثقة غیر متهم بلکہ اس روایت کے راوی ثقہ ہیں۔ ان پر کوئی الزام بھی عائد نہیں ہے۔ آخر میں لکھتے ہیں:

بل هذا مما نسخت تلاوته و بقى  
 حكمه و اكل الدواجن وقع بعد  
 النسخ۔<sup>۱</sup>  
 بلکہ یہ اس حصہ کی بات ہے جس کی تلاوت نسخ ہو  
 گئی اور حکم باقی رہ گیا۔ بکری کے کھانے کا واقعہ نسخ  
 کے بعد پیش آیا۔

واضح رہے شیعہ امامیہ کے نزدیک قرآن تواتر سے ثابت ہوتا ہے، اس قسم کی روایت  
 آحاد سے قرآن ثابت نہیں ہوتا کہ نسخ کی نوبت آئے۔ جو لوگ ایسی روایات سے قرآن ثابت  
 ہونا قرار دیتے ہیں وہ نسخ تلاوت کے ذریعے قرآنیت سے ہاتھ اٹھاتے ہیں جب کہ نسخ تلاوت  
 ایک مفروضہ ہے۔ ایک ثابت متواتر اجماعی موقف نہیں ہے جس سے قرآن منسوخ ہو جائے۔ لہذا  
 ان روایات کے مضمون کو قرآن ماننے کے لیے تواتر درکار ہے۔ اگر وہ اسے قرآن مانتے ہیں تو نسخ  
 کے لیے تواتر درکار ہے ورنہ جسے ان لوگوں نے قرآن تسلیم کیا ہے اس کی تحریف لازم آتی ہے۔  
 فافہم ذلك۔



## سُورَةُ الْكَافِرِينَ

بِسْمِ اللّٰهِ الرَّحْمٰنِ الرَّحِیْمِ  
 یٰۤاَیُّهَا النَّبِیُّ اَتَّقِ اللّٰهَ وَلَا تُطِيعِ  
 الْکٰفِرِیْنَ وَالْمُنٰفِقِیْنَ اِنَّ اللّٰهَ  
 کَانَ عَلِیْمًا حٰکِیْمًا ۝

بِنا م خدائے رحمن رحیم  
 ا۔ اے نبی اللہ سے ڈریں اور کفار اور منافقین کی  
 اطاعت نہ کریں، اللہ یقیناً بڑا جاننے والا،  
 حکمت والا ہے۔

## تفسیر آیات

۱۔ یٰۤاَیُّهَا النَّبِیُّ: اس آیت کو سمجھنے کے لیے شان نزول کا مطالعہ ضروری ہے۔ چونکہ شان نزول سے محل کلام اور رخ سخن کا علم ہو جاتا ہے۔ شان نزول اس طرح ہے:

جنگ احد کے بعد یوسفیان کی سربراہی میں مکہ کا ایک وفد مدینہ آتا ہے اور منافقین کے سربراہ عبد اللہ بن ابی کے پاس ٹھہرتا ہے۔ رسول اللہ ﷺ نے بھی انہیں امان دی تھی کہ وہ رسول اللہ ﷺ سے بات کریں۔ چنانچہ ان لوگوں نے رسول اللہ ﷺ سے کہا: ہمارے معبودوں لات، عزیٰ اور مناة کے خلاف کچھ نہ کہیں اور یہ کہہ دیں کہ جو ان کی پوجا کرتے ہیں یہ ان کی شفاعت کریں گے تو ہم بھی آپ کے رب کو کچھ نہیں کہیں گے۔ یہ بات رسول اللہ ﷺ کے لیے گراں گزری۔ حضرت عمر پاس بیٹھے تھے۔ کہنے لگے: یا رسول اللہ ﷺ کیا انہیں قتل کر دوں؟ فرمایا: میں نے انہیں امان دی ہے۔ اس پر یہ آیت نازل ہوئی۔

۲۔ اَتَّقِ اللّٰهَ وَلَا تُطِيعِ الْکٰفِرِیْنَ وَالْمُنٰفِقِیْنَ: اس آیت کا موضوع سخن یہ نہیں ہے کہ رسول

اللہ ﷻ سے خلاف تقویٰ کوئی کام صادر ہونے کا خطرہ تھا یا کفار و منافقین کی اطاعت میں جانے کا اندیشہ تھا بلکہ موضوع سخن یہ ہے کہ کفار و منافقین نے مل کر ایک سازش کی ہے، اس سے بچنے کے لیے اللہ کی حفاظت میں رہیں۔ اتَّقِ اللّٰهَ: اور ان کی ہر تجویز کو مسترد کر دیجیے۔ وَلَا تَطِيع: اس تعبیر کا مطلب کفار و منافقین کی سازش کی ناکامی کی بشارت ہے۔

۳۔ عَلِيمًا حَكِيمًا: اللہ ان کی نیّتوں کو جانتا ہے اور جو حکم دے رہا ہے وہ تیر بہدف ہو گا چونکہ اللہ تعالیٰ کا ہر حکم حکیمانہ ہوتا ہے۔ اس جملے میں بھی کفار و منافقین کی مشترکہ سازش کی ناکامی کی طرف اشارہ ہے۔

وَأَتَّبِعْ مَا يُوحَىٰ إِلَيْكَ مِنْ رَبِّكَ ۚ  
إِنَّ اللَّهَ كَانَ بِمَا تَعْمَلُونَ خَبِيرًا ۝  
۲۔ اور آپ کے پروردگار کی طرف سے آپ کی طرف جو وحی کی جاتی ہے اس کی اتباع کریں، اللہ تمہارے اعمال سے یقیناً خوب باخبر ہے۔

### تفسیر آیات

ان سازشوں کو ناکام بنانے کے لیے آپ ﷻ کے پاس وحی جیسی طاقت موجود ہے۔ بے خبری میں کسی سازش کا شکار ہونے کا کوئی امکان نہیں ہے۔ اس جملے سے سازش کاموں کو ناامید کرنا مقصود ہو سکتا ہے کہ یہ وحی اس ذات کی طرف سے آئی ہے جو لوگوں کے اعمال سے سب سے زیادہ باخبر ہے۔

وَتَوَكَّلْ عَلَى اللَّهِ وَكَفَىٰ بِاللَّهِ  
وَكَيْلًا ۝  
۳۔ اور اللہ پر توکل کریں اور ضامن بننے کے لیے اللہ کافی ہے۔

### تفسیر آیات

اس تعبیر میں بھی سازش کاموں کو مایوس کرنا مقصود ہو سکتا ہے کہ اللہ پر تکیہ کرنے کی صورت میں کفار اور منافقین کی ملی بھگت کا مقابلہ کرنا کوئی مشکل کام نہ ہوگا۔

### اہم نکات

- ۱۔ کافر اور منافق اسلام کے خلاف ہمیشہ متفق ہو جاتے ہیں۔
- ۲۔ احکام وحی کی تعمیل اور اللہ پر بھروسہ کرنا ہر سازش کے خلاف ایک ناقابل تسخیر طاقت ہے۔

مَا جَعَلَ اللَّهُ لِرَجُلٍ مِّنْ قَلْبَيْنِ فِي  
جَوْفِهِ ۗ وَمَا جَعَلَ أَزْوَاجَكُمْ آلِي  
۴۔ اللہ نے کسی شخص کے پہلو میں دو دل نہیں رکھے ہیں اور تمہاری ازواج کو جنہیں تم لوگ

تُظهِرُونَ مِنْهُمْ أُمَّهَاتِكُمْ وَمَا  
جَعَلَ أَدْعِيَاءَكُمْ أَبْنَاءَكُمْ ذُرِّيَّتُكُمْ  
قَوْلُكُمْ بِأَفْوَاهِكُمْ وَاللَّهُ يَقُولُ  
الْحَقَّ وَهُوَ يَهْدِي السَّبِيلَ ⑤

ماں کہ بیٹھے ہو ان کو اللہ نے تمہاری مائیں  
نہیں بنایا اور نہ ہی تمہارے منہ بولے بیٹوں کو  
تمہارے (حقیقی) بیٹے بنایا، یہ سب تمہارے  
منہ کی باتیں ہیں اور اللہ حق بات کہتا اور (سیدھا)  
راستہ دکھاتا ہے۔

### تفسیر آیات

۱۔ مَا جَعَلَ اللَّهُ لِرَجُلٍ مِّنْ قَلْبَيْنِ: اللہ نے انسان کے پہلو میں دو قلب نہیں بنائے کہ دو متضاد نظریات ایک شخص میں جمع ہو جائیں۔ ایک دل میں کفر و ایمان میں سے ایک ہو سکتا ہے۔ لہذا جن کے دلوں میں نفاق ہے ان میں ایمان نہیں آ سکتا اور جن کے دلوں میں اسلام سے بغض ہے ان میں محبت نہیں آ سکتی۔ جو منافقین، مشرکین کے ساتھ مل کر اسلام کے لیے ہمدردی کا اظہار کرتے ہوئے تجاویز دیتے ہیں ان کے دلوں میں اسلام کے ساتھ عداوت ہے۔ ان دلوں میں اسلام کے ساتھ ہمدردی نہیں آ سکتی۔ لہذا تم ان کے فریب میں نہ آؤ۔

اس آیت میں ان لوگوں کے بارے میں فیصلہ کن موقف کا بیان ہے جو اسلام کو بھی ماننے کا دعویٰ کرتے ہیں اور ساتھ غیر اسلامی قوانین کے حامی ہیں۔ اس طرح وہ اسلام کو مسترد اور قبول کرنے میں کسی قسم کا تضاد نہیں سمجھتے۔ وہ بزم خود شریعت کے منکر بھی نہیں ہیں اور شریعت سے متضاد طاغوت سے فیصلے لینے میں کوئی حرج بھی نہیں سمجھتے۔

ایسا معلوم ہوتا ہے کہ ہمارے بہت سے معاصر مسلمانوں کے پہلو میں کئی قلب ہیں۔  
حضرت علی ؓ سے روایت ہے:

لا یجتمع حبنا و حب عدونا فی  
جوف انسان۔<sup>۱</sup>

کسی انسان کے دل میں ہماری محبت اور ہمارے  
دشمنوں کی محبت جمع نہیں ہو سکتی۔

حضرت امام جعفر صادق ؓ سے روایت ہے:  
ما جعل اللہ لرجل من قلبین فی  
جوفه یحب بہذا قوما و یحب  
بہذا اعدائهم۔<sup>۲</sup>

اللہ نے ایک شخص کے پہلو میں دو دل نہیں بنائے  
کہ ایک دل سے کسی قوم سے محبت کرے اور دوسرے  
دل سے اس کے دشمنوں سے محبت کرے۔

۲۔ وَمَا جَعَلَ اَزْوَاجَكُمْ اِلٰی تَظْهَرُوْنَ: عربوں میں رواج تھا کہ اگر کسی نے اپنی بیوی سے کہہ دیا: تیری پیٹھ میرے لیے میری ماں کی پیٹھ کی طرح ہے تو وہ عورت اس پر ہمیشہ کے لیے حرام ہو جاتی۔ اصطلاح میں اسے ظہار کہتے ہیں۔ اس آیت میں صرف یہ فرمایا کہ کسی کو ماں کہہ دینے سے وہ عورت ماں نہیں بنتی۔ ماں وہ ہے جس نے تمہیں جنا ہے۔ ظہار کے احکام سورہ مجادلہ آیت ۲-۴ میں بیان کیے گئے ہیں۔

۳۔ وَمَا جَعَلَ اَدْعِيَاءَكُمْ اَبْنَاءَكُمْ: نہ ہی اللہ نے تمہارے منہ بولے بیٹوں کو حقیقی بیٹا بنایا۔ اس آیت کے نزول کے بعد منہ بولے بیٹوں کو حقیقی بیٹے کی حیثیت دینا ممنوع ہو گیا۔ سب سے پہلے حضرت زید بن حارثہ پر یہ حکم نافذ ہوا جنہیں لوگ زید بن محمد کہتے تھے اور اس رسم کو ختم کرنے کے لیے رسول اللہ ﷺ نے زید کی مطلقہ زینب بنت جحش سے ازدواج فرمایا۔

۴۔ ذٰلِكُمْ قَوْلُكُمْ بِاَفْوَاهِكُمْ: منہ بولے کو بیٹا کہنا صرف تمہاری لفظی تعبیر ہے۔ کسی امر واقع کی نشاندہی نہیں ہے۔ اس لفظی تعبیر سے حقیقت نہیں بدلتی۔ حقیقت میں وہ اپنے باپ کا بیٹا ہے۔

۵۔ وَاللّٰهُ يَقُوْلُ الْحَقَّ: اللہ امر واقع اور حقیقت کی نشاندہی فرماتا ہے کہ انہیں اپنے حقیقی باپ کی طرف نسبت دیا کرو۔

### اہم نکات

۱۔ ایک دل میں دو متضاد عقیدے جمع نہیں ہو سکتے۔ مِّنْ قَلْبَيْنِ فِيْ جَوْفٍ....

۵۔ منہ بولے بیٹوں کو ان کے باپوں کے نام سے پکارو اللہ کے نزدیک یہی قرین انصاف ہے، پھر اگر تم ان کے باپوں کو نہیں جانتے تو یہ تمہارے دینی بھائی اور دوست ہیں اور جو تم سے غلطی سے سرزد ہو جائے اس میں تم پر کوئی گناہ نہیں ہے، البتہ اس بات پر (گناہ ضرور ہے) جسے تمہارے دل جان بوجھ کر انجام دیں اور اللہ بڑا معاف کرنے والا، رحیم ہے۔

اَدْعُوْهُمْ لِاَبَائِهِمْ هُوَ اَقْسَطُ عِنْدَ اللّٰهِۙ فَاِنْ لَّمْ تَعْلَمُوْا اَبَاءَهُمْ فَاِخْوَانُكُمْ فِي الدِّيْنِ وَمَوَالِيكُمْۗ وَّلَيْسَ عَلَيْكُمْ جُنَاحٌ فِيمَا اَخْطَاْتُمْ بِهِۦٓ وَلٰكِنْ مَّا تَعَمَّدَتْ قُلُوْبُكُمْۗ وَكَانَ اللّٰهُ غَفُوْرًا رَّحِيْمًا ۝۵

### تفسیر آیات

۱۔ اَدْعُوْهُمْ لِاَبَائِهِمْ: ان کی نسبت اپنے باپوں کی طرف دینا منصفانہ عمل ہے اور جو اس کا حقیقی

باپ نہیں ہے اسے باپ کی حیثیت دینا منصفانہ نہیں ہے بلکہ یہ حقیقت اور امر واقع سے انحراف ہے۔  
 ۲۔ قَانَ لَمْ تَعْلَمُوا: اگر حقیقی باپ کا علم نہیں ہے تو بھی غیر حقیقی باپ کی طرف نسبت دینا درست نہیں ہے۔ اس صورت میں وہ تمہارے دینی بھائی کہلائیں گے۔ وَمَوَالِيكُمْ: وہ تمہارے دوست کہلائیں گے۔ موالی آزاد کردہ غلام کو بھی کہتے ہیں۔ چنانچہ زید رسول ﷺ کا غلام تھا۔ آپ نے اسے آزاد کیا۔ اس نے اپنے باپ کے ساتھ جانے سے انکار کیا تو باپ نے کہا یہ میرا بیٹا نہیں ہے۔ اس پر رسول اللہ ﷺ نے فرمایا: زید میرا بیٹا ہے۔ لوگ بھی زید بن محمد کہتے تھے۔ اس آیت کے نزول کے بعد زید کو مولیٰ رسول اللہ ﷺ کہا جانے لگا۔

۳۔ وَلَيْسَ عَلَيْكُمْ جُنَاحٌ: اگر تکیہ کلام کی وجہ سے یا پیار میں کسی کو بیٹا، بیٹی، بہن یا ماں کہہ دیا تو اس میں کوئی حرج نہیں ہے۔ حرج اس میں ہے کہ مَا تَعَدَّتْ قُلُوبُكُمْ تم دل سے حقیقتاً کسی کو واقعی بیٹا وغیرہ قرار دو اور نسلوں کو حقیقی بنیاد پر نہیں، جعلی بنیاد پر ملاؤ۔ یہ جائز نہیں ہے۔

### اہم نکات

۱۔ حقیقی نسب کا تحفظ ہونا چاہیے: اَدْعُوهُمْ لِأَبَائِهِمْ....

۶۔ نَبِيٍّ مُّؤْمِنِينَ مِنْ نَفْسِهِمْ وَأَزْوَاجَهُ أُمَّهَاتِهِمْ وَأَوْلُوا الْأَرْحَامَ بَعْضُهُمْ أَوْلَىٰ بِبَعْضٍ فِي كِتَابِ اللَّهِ مِنَ الْمُؤْمِنِينَ وَالْمُهَاجِرِينَ إِلَّا أَنْ تَفْعَلُوا إِلَىٰ أَوْلِيَٰكُمْ مَعْرُوفًا ۗ كَانَ ذَٰلِكَ فِي الْكِتَابِ مَسْطُورًا ۝

۶۔ نبی مؤمنین کی جانوں پر خود ان سے زیادہ حق تصرف رکھتا ہے اور نبی کی ازواج ان کی مائیں ہیں اور کتاب اللہ کی رو سے رشتے دار آپس میں مؤمنین اور مہاجرین سے زیادہ حقدار ہیں مگر یہ کہ تم اپنے دوستوں پر احسان کرنا چاہو، یہ حکم کتاب میں لکھا ہوا ہے۔

### تفسیر آیات

۱۔ النَّبِيُّ أَوْلَىٰ: نبی مؤمنین کی جانوں پر خود مؤمنین سے زیادہ تصرف کا حق رکھتے ہیں۔ چونکہ رسول ﷺ کی ولایت اللہ تعالیٰ کی حاکمیت اعلیٰ کا تسلسل ہے لہذا نبی کو مؤمنین پر ہر اعتبار سے ولایت و حاکمیت حاصل ہے۔ ایسی حاکمیت جو مؤمنین کی خود مختاری کے منافی نہ ہو:

لَا تَكُنْ عَبْدَ غَيْرِكَ وَقَدْ جَعَلَكَ اللَّهُ

حُرّاً ۱

بنایا ہے۔

ایسی حاکمیت جو مومن کو عزت و سرفرازی دے:

وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ... ۱  
 چونکہ اس ہستی کو حاکمیت کا حق دیا جا رہا ہے جو رحمة للعالمین ہے اور مومنوں پر تو خصوصی طور پر شفیق و مہربان ہے۔

لَقَدْ جَاءَكُمْ رَسُولٌ مِّنْ اَنْفُسِكُمْ عَزِيزٌ  
 عَلَيْهِ مَا عَنِتُّمْ حَرِيصٌ عَلَيْكُمْ  
 بِالْمُؤْمِنِينَ رَءُوفٌ رَّحِيمٌ ۳  
 تحقیق تمہارے پاس خود تم ہی میں سے ایک رسول آیا ہے تمہیں تکلیف میں دیکھنا ان پر شاق گزرتا ہے، وہ تمہاری بھلائی کا نہایت خواہاں ہے اور مومنین کے لیے نہایت شفیق، مہربان ہے۔

اس ہستی کی اطاعت اور اس کے حکم کے نفاذ سے مومن ہر قید و بند سے آزاد ہو جاتا ہے:

وَيَصْعَقُ عَنْهُمْ اَصْرُهُمْ وَالْاَغْلَالُ الَّتِي  
 كَانَتْ عَلَيْهِمْ... ۲  
 اور ان پر لدے ہوئے بوجھ اور (گلے کے) طوق اتارتے ہیں۔

لہذا رسول اللہ ﷺ کی ولایت مطلقہ ہے اور مومن کے تمام جوانب پر محیط ہے۔ مومن کی اپنی جان سے رسول کی جان عزیز ہے۔ حدیث ہے:

و الذی نفسی بیدہ لا یؤمن  
 احدکم حتی اکون احب الیہ من  
 نفسہ و مالہ و ولدہ و الناس  
 اجمعین... ۵  
 قسم ہے اس ذات کی جس کے قبضے میں میری جان ہے تم میں سے کوئی شخص اس وقت تک مومن نہیں ہو سکتا جب تک اس کے نزدیک میں، اس کی جان و مال و اولاد اور تمام لوگوں سے زیادہ عزیز نہ ہو۔

رسول ﷺ کی جان مومن کی اپنی جان سے اولیٰ ہے کا مطلب یہ ہے کہ رسول ﷺ کی جان کو اگر کوئی خطرہ لاحق ہو جائے تو مومن پر فرض ہے کہ وہ اپنی جان کا نذرانہ دے کر رسول ﷺ کو بچائے۔ رسول ﷺ کی خواہش مومن کی خواہش پر مقدم ہے کہ مومن کی کسی چیز کی خواہش ہے لیکن نبی ﷺ کی خواہش اس کے خلاف ہے تو نبی ﷺ کی خواہش مقدم ہے۔ مثلاً اگر کوئی شخص کھانا کھا رہا ہو اور نبی ﷺ اسے بلائیں تو اس پر واجب ہے کہ کھانا ترک کر کے رسول ﷺ کی آواز پر لبیک کہے۔ یہی وجہ ہے کہ رسول کے بلانے پر کھانا ترک نہ کرنے والے کو یہ بددعا ملی:

لا اشبع اللہ بطنہ۔ ۴  
 اللہ اسے شکم سیری نصیب نہ کرے۔

۱۔ نہج البلاغہ: ۳۱ وصیحت نامہ برائے امام حسن - مستدرک الوسائل ۷: ۲۳۱ ۲۔ مناققون: ۸ ۳۔ ۹۹ توبہ: ۱۶۸

۴۔ اعراف: ۱۵۷ ۵۔ بحار الانوار: ۲: ۱۸۲ ۶۔ بحار الانوار: ۲۲: ۲۳۸



کسی معاملے میں خواہ دینی ہو یا دنیوی، رسول ﷺ کا فیصلہ خود مومن کے اپنے فیصلے پر مقدم ہے: وَمَا كَانَ لِمُؤْمِنٍ وَلَا مُمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا ۝۱

اور کسی مومن مرد اور مومنہ عورت کو یہ حق نہیں پہنچتا کہ اللہ اور اس کے رسول کسی معاملے میں فیصلہ کریں تو انہیں اپنے معاملہ کا اختیار حاصل رہے اور جس نے اللہ اور اس کے رسول کی نافرمانی کی تو وہ صریح گمراہی میں مبتلا ہو گیا۔

جنہیں اللہ کی طرف سے حاکمیت کا حق حاصل ہے، وہ مومنین کی مصلحت اور مفاد کے مطابق حکومت کرتے ہیں۔ وہ اپنی حاکمیت کے ذریعے مومنین کی عزت، آزادی اور مفادات کو تحفظ دیتے ہیں جب کہ جنہیں اللہ کی طرف سے یہ حق حاصل نہیں ہے وہ اپنی خواہش، اپنے مفادات کے مطابق حکومت کرتے ہیں۔ حضرت ابی، عبداللہ بن مسعود اور ابن عباس کے نزدیک و هو آب لہم کی عبارت آیت کا حصہ ہے اور حضرت ابی کے مصحف میں یہ جملہ ثبت تھا۔<sup>۱</sup>

۲۔ وَأَزْوَاجُهُ أُمَّهَاتُهُمْ: اور نبی کی بیویاں ان کی مائیں ہیں۔ ازواج نبی مومنوں کی مائیں صرف اس لحاظ سے ہیں کہ مومنین پر ان کا احترام واجب ہے اور ان کے ساتھ نکاح کرنا اسی طرح حرام ہے جس طرح اپنی حقیقی ماؤں کے ساتھ نکاح کرنا حرام ہے:

وَلَا أَنْ تَنْكِحُوا أَزْوَاجَهُمْ مِنْ بَعْدِهِ أَبْدَانًا ۚ اور ان کی ازواج سے ان کے بعد کبھی بھی نکاح نہ کرو۔ باقی احکام میں وہ ماں کی طرح نہیں ہیں۔ سب مومنین ان کے لیے نامحرم ہیں۔ ان پر سب مومنین سے پردہ کرنا واجب تھا۔ ان ازواج کی صاحبزادیاں مومنین کے لیے مادری بہنیں نہیں ہیں کہ ان سے نکاح حرام ہو جائے۔ ان کے بھائی بہن مومنین کے خالہ اور ماموں نہیں ہیں کہ کوئی شخص خال المومنین بن جائے اور کوئی خاتون اخت المومنین بن جائے۔ اس طرح ماں ہونے کا یہ مطلب بھی نہیں ہے کہ وہ مومنین کی وارث بن جائیں یا مومنین ان کے وارث بن جائیں۔

مولانا مودودی نے اس آیت کے ذیل میں طبرسی کی ایک روایت اصل کتاب کی طرف رجوع کیے بغیر نقل کی ہے کہ حضور صلی اللہ علیہ وآلہ وسلم نے حضرت علی علیہ السلام سے فرمایا:

يا ابالحسن ان هذا الشرف باق ما  
دمننا لعل علي طاعة الله تعالى فابتھن  
عصت الله تعالى بعدى بالخروج  
عليك فطلقها من الازواج واسقطها

اے ابوالحسن! یہ شرف تو اسی وقت تک باقی ہے جب تک ہم لوگ اللہ کی اطاعت پر قائم رہیں۔ میری بیویوں میں سے جو بھی میرے بعد تیرے خلاف خروج کر کے اللہ کی نافرمانی کرے اسے تو طلاق دیجو اور

۱ ۳۳ احزاب: ۳۶ ۲ مجمع البیان۔ روح المعانی ۳۳ احزاب: ۵۳

۳ اصل عبارت مادمں ہے۔ جب تک ازواج اللہ کی اطاعت پر قائم ہیں۔ انہوں نے یہ عبارت روح المعانی سے لی ہوگی چونکہ اس میں اس غلطی کے ساتھ یہ عبارت موجود ہے۔

من شرف امہات المومنین۔ اس کو امہات المؤمنین کے شرف سے ساقط کر دیجو۔  
 ۳۔ وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ: ہجرت کے بعد مدینہ میں  
 اسلامی معاشرہ تشکیل دینے والے مہاجرین و انصار تھے۔ مہاجرین اپنے گھر کا روبرو اور رشتہ داروں سے دور  
 زندگی گزار رہے تھے اس لیے رسول اسلام صلی اللہ علیہ وآلہ وسلم نے مہاجرین اور مواخاۃ کے ذریعے ایک وقتی  
 قانون نافذ فرمایا جس کے تحت مہاجرین و انصار مواخاۃ کے ذریعے ایک دوسرے کے وارث بن جاتے  
 تھے۔ اس آیت کے ذریعے مواخاۃ کے ذریعے تواریث کا قانون منسوخ ہو گیا اور بتایا گیا کہ آئندہ خونی رشتہ  
 داری میں اقربیت کی بنیاد پر وراثت تقسیم ہوگی۔

وراثت اس آیت کی صراحت کی بنا پر رشتہ داری کی بنیاد پر تقسیم ہوگی اور رشتہ داری میں سب سے  
 زیادہ قریب ترین اولاد اور والدین ہیں جو وراثت کی تقسیم میں موجود طبقات میں طبقہ اولیٰ میں آتے ہیں۔ لہذا  
 باپ اور اس کی اولاد اس آیت کے مصداق اول ہیں۔  
 چنانچہ حضرت زہرا سلام اللہ علیہا نے اپنے وارث ہونے پر اس آیت سے استدلال فرمایا۔ میراث رسولؐ کے  
 بارے میں تفصیل کے ملاحظہ ہو سورہ نمل آیت ۱۶۔ سورہ مریم آیت ۶۔

۴۔ إِلَّا أَنْ تَفْعَلُوا إِلَىٰ أَوْلِيَٰبِكُمْ مَعْرُوفًا: اپنے دوستوں پر احسان سے مراد وصیت ہے۔ وصیت  
 کی صورت میں ارحام یعنی رشتہ داری کے بغیر حصہ دار بن جاتے ہیں۔ وصیت کی صورت میں وصیت کرنے  
 والے کے اموال میں سے صرف ایک تہائی میں وصیت نافذ ہے۔

۵۔ كَانَ ذَٰلِكَ فِي الْكِتَابِ مَسْطُورًا: وراثت کا یہ قانون اس کتاب میں درج ہے جس میں اللہ کے  
 تمام اہل فیصلے لکھ ہوئے ہیں۔ اس سے مراد لوح محفوظ ہو سکتی ہے اور قرآن بھی۔ اللہ تعالیٰ نے وراثت کے  
 اس حکم کو بیان کرنے میں ایک خاص اہمیت کا اظہار فرمایا۔ ایک مرتبہ فِي كِتَابِ اللَّهِ فرما کر یہ حکم کتاب  
 اللہ میں اور دوسری بار كَانَ ذَٰلِكَ فِي الْكِتَابِ مَسْطُورًا یہ حکم کتاب میں درج ہے فرما کر مزید تاکید فرمائی۔

### اہم نکات

- ۱۔ کسی کو ماں، بہن اور بیٹا کہنے سے حقیقت نہیں بدلتی۔
- ۲۔ نبی کا حکم خود مومن کے اپنے ارادے سے زیادہ نافذ ہے: أَلْتَحِثُّ أَوْلَىٰ....

وَإِذَا أَخَذْنَا مِنَ النَّبِيِّينَ مِيثَاقَهُمْ وَ  
 مِنْكَ وَمِنْ نُوحٍ وَإِبْرَاهِيمَ  
 وَمُوسَىٰ وَعَيْسَىٰ ابْنِ مَرْيَمَ  
 ۷۔ اور (یاد کرو) جب ہم نے انبیاء سے عہد لیا  
 اور آپ سے بھی اور نوح سے بھی اور ابراہیم،  
 موسیٰ اور عیسیٰ بن مریم سے بھی اور ان سب سے

وَأَخَذْنَا مِنْهُم مِّيثَاقًا عَلِيمًا ﴿۱﴾  
 لِيَسْأَلَ الصّٰدِقِيْنَ عَنْ صِدْقِهِمْ ﴿۲﴾  
 وَأَعَدَّ لِلْكَافِرِيْنَ عَذَابًا أَلِيمًا ﴿۳﴾

ہم نے پختہ عہد لیا۔  
 ۸۔ تاکہ سچ کہنے والوں سے ان کی سچائی کے بارے میں دریافت کرے اور کفار کے لیے اس نے دردناک عذاب تیار کر رکھا ہے۔

### تفسیر آیات

۱۔ وَإِذَا أَخَذْنَا مِنَ النَّبِيِّينَ مِيثَاقَهُمْ: انبیاء ﷺ سے جو عہد و میثاق لیا گیا ہے وہ ان کی نبوت کے منصب سے متعلق ہے۔ لہذا یہ عہد و میثاق تبلیغ رسالت اور لوگوں کو توحید کی طرف دعوت اور اس راہ میں پیش آنے والے مصائب پر صبر کے بارے میں ہو سکتا ہے۔

بعض مفسرین نے یہ رائے ظاہر کی ہے کہ اس میثاق میں یہ بات بھی شامل ہے کہ تمام انبیاء ﷺ ہی آخر الزمان ﷺ کی آمد کی خبر اپنی امتوں کو دے دیں۔

۲۔ وَمِثْقًا: اور آپ سے بھی۔ خصوصی طور پر رسول اللہ صلی اللہ علیہ وآلہ وسلم کا ذکر اس بات کی طرف اشارے کے لیے ہو سکتا ہے کہ انبیاء ﷺ سے جو عہد و میثاق لیا ہے ان میں آپ سے جو عہد لیا گیا ہے وہ زیادہ اہمیت کا حامل ہے اور سب سے قدیم ترین اور اولین عہد ہے۔ چنانچہ روایت میں آیا ہے۔ ابن عباس راوی ہیں کہ کسی نے پوچھا یا رسول اللہ! یہ میثاق کب لیا گیا تھا؟ جواب میں فرمایا:

وَأَدَمَ بَيْنَ الرُّوحِ وَالجَسَدِ... ۱۔ جب آدم روح اور جسم کے درمیان تھا۔

۳۔ وَمِنْ تَوَجُّعٍ وَابْتِهَاسٍ: ان اولوالعزم پیغمبران کو خصوصیت کے ساتھ ذکر فرمایا چونکہ جو انبیاء ﷺ صاحبان شریعت ہیں ان کی مسؤلیت زیادہ اور سنگین تھی۔

۴۔ وَأَخَذْنَا مِنْهُم مِّيثَاقًا عَلِيمًا: یہ غلیظہ پختہ اور سخت میثاق بظاہر اولوالعزم انبیاء ﷺ سے لیا گیا۔ یہ ان عہد و میثاق کے علاوہ کوئی اضافی عہد تھا جو صرف ان بزرگ انبیاء ﷺ سے لیا گیا ہے۔

۵۔ لِيَسْأَلَ الصّٰدِقِيْنَ: انبیاء ﷺ سے یہ عہد و میثاق اس لیے لیا گیا تاکہ قیامت کے دن جب ان سے سوال ہوگا تو ان کی سچائی ظاہر ہو۔ چنانچہ دوسری جگہ فرمایا:

يَوْمَ يَجْمَعُ اللهُ الرُّسُلَ فَيَقُولُ مَاذَا أَجَبْتُمُ... ۱۔ (اس دن کا خوف کرو) جس دن اللہ سب رسولوں کو جمع کر کے ان سے پوچھے گا: (امتوں کی طرف سے) تمہیں کیا جواب ملا؟

دوسری تفسیر یہ ہو سکتی ہے: قیامت کے دن انبیاء ﷺ سے سوال و جواب میں انبیاء ﷺ کی دعوت کی

سچائی ظاہر ہو جائے گی اور اس دعوت کی سچائی کے نتیجے میں مومن کو ثواب اور منکر کو عذاب دینا لازم آئے گا۔

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَّمْ تَرَوْهَا ۗ وَكَانَ اللَّهُ بِمَا تَعْمَلُونَ بَصِيرًا ①

۹۔ اے ایمان والو! اللہ کی وہ نعمت یاد کرو جو اس نے تم پر کی جب لشکر تم پر چڑھ آئے تو ہم نے ان پر آندھی بھیجی اور تمہیں نظر نہ آنے والے لشکر بھیجے اور جو کچھ تم کر رہے تھے اللہ اسے خوب دیکھ رہا تھا۔

### تفسیر آیات

یہ آیت اور اس کے بعد چند آیات جنگ احزاب جسے جنگ خندق بھی کہتے ہیں کے بارے میں نازل ہوئیں۔

جنگ احزاب کا واقعہ اس طرح پیش آیا:

احد کی جنگ کے بعد قریش نے یہ اعلان کر رکھا تھا کہ آئندہ سال بدر میں ہمارا آمننا سامنا ہوگا۔ اسلامی لشکر نے مقررہ تاریخ کو بدر میں آٹھ دن ابوسفیان اور اس کے لشکر کا انتظار کیا مگر وہ بدر میں آنے کی جرأت نہ کر سکا۔ اس سے پہلے یہود کے قبیلہ بنی نضیر کی سازش فاش ہو گئی تھی جس میں انہوں نے رسول اللہ ﷺ کو شہید کرنے کی تدبیر سوچی تھی۔ اس پر رسول اللہ صلی اللہ علیہ وآلہ وسلم نے انہیں دس دن کے اندر مدینہ چھوڑنے کا حکم دیا۔ بنی نضیر نے حکم ماننے سے انکار کیا۔ چنانچہ دس دن ختم ہونے پر بنی نضیر کا محاصرہ کیا گیا۔ چند دنوں میں وہ مدینہ چھوڑنے پر مجبور ہو گئے اور یہود مدینہ سے نکل کر خیبر، شام و دیگر علاقوں میں منتشر ہو گئے۔

اس طرح حضور نے بنی غطفان کی سازش ناکام بنا دی۔ وہ مدینے پر حملہ کرنے کی تیاری کر رہے تھے۔ ان پر مسلمانوں کی طرف سے اچانک حملہ ہوتا ہے اور وہ منتشر ہو جاتے ہیں۔

جنگ احزاب: ان حالات میں مدینہ کے مسلمانوں کو کچلنے کے لیے عرب قبائل اور یہود نے مل کر ایک بہت بڑا لشکر تیار کیا۔ چنانچہ سنہ ۵ھ میں مدینہ پر چڑھائی کرنے کے لیے آگئے۔ ان میں مدینہ سے جلا وطن ہونے والے بنی نضیر اور بنی قینقاع کے یہودی اور غطفان، بنو سلیم، فزارہ، مرہ، اشجع، سعد اور اسد وغیرہ کے قبائل اور قریش کا ایک بڑا لشکر شامل تھا۔

رسول اللہ ﷺ کو قبل از وقت اس خطرناک حملے کا علم ہو جاتا ہے۔ حضرت سلمان فارسی کے

مشورے پر شہر مدینہ کے گرد خندق کھودی گئی اور شہر کو محفوظ کر لیا گیا۔ خندق کھودنے میں رسول اللہ ﷺ نے دوسرے عام مسلمانوں کی طرح حصہ لیا۔

اہل عرب اس طریق دفاع سے نا آشنا تھے اس لیے ان کی جنگی حکمت عملی میں اس کا کوئی حل معلوم نہ تھا۔ لہذا طویل اقامت کے لیے وہ تیار ہو کر نہیں آئے تھے۔ اس نئی صورت حال کا مقابلہ کرنے کی ان کے پاس صرف ایک صورت رہتی تھی۔ وہ یہ کہ مدینہ میں آباد بنی قریظہ کے یہودیوں کو مسلمانوں کے ساتھ معاہدہ توڑنے پر آمادہ کیا جائے چونکہ اسی معاہدے کی وجہ سے اس یہودی علاقے میں مسلمانوں نے کوئی دفاعی انتظام نہیں کیا تھا۔ دشمن نے اس علاقے سے فائدہ اٹھانے کو ہی غیبت سمجھا۔ چنانچہ بنی نضیر کا وفد بنی قریظہ کے ہاں گیا اور انہیں عہد توڑنے پر آمادہ کیا جس سے مسلمانوں میں نہایت بے چینی پیدا ہو گئی۔ جسے قرآن نے ان لفظوں کے ساتھ ذکر کیا ہے:

وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ۝۱۰  
اور جب آنکھیں پتھرا گئیں اور (مارے دہشت کے) دل (کلیجے) منہ کو آگئے اور تم لوگ اللہ کے بارے میں طرح طرح کے گمان کرنے لگے۔

شہر کا وہ علاقہ بھی غیر محفوظ ہو گیا جہاں دفاع کا کوئی انتظام نہ تھا۔ چنانچہ بعض منافقین نے تو یہ کہنا شروع کیا محمد قیصر و کسریٰ کی فتح کی نوید سناتے ہیں، ادھر ہم رفع حاجت کے لیے بھی نہیں نکل سکتے۔ کچھ لوگوں نے خندق سے نکل جانے کی اجازت مانگنا شروع کی۔

ادھر محاصرے کو ۲۵ دن سے زیادہ ہو چکے تھے۔ دوسری طرف حملہ آوروں اور بنی قریظہ میں پھوٹ بھی پڑ چکی تھی جس سے حملہ آوروں کے حوصلے پست ہو گئے تھے۔ زمانہ بھی سردی کا تھا۔ اسی اثناء میں عربوں میں مشہور بہادروں نے انفرادی طور پر جنگ لڑنے کا فیصلہ کیا اور ایک تنگ جگہ سے خندق پار کر کے مبارزہ طلبی کی۔ ان میں سب سے مشہور شخص عمرو بن عبدود تھا جس نے بلند آواز سے پکارا: ہے کوئی میرے مقابلے میں آنے والا؟ حضرت علی علیہ السلام نے عرض کی: یا رسول اللہ! میں اس کے مقابلے کے لیے حاضر ہوں۔ فرمایا: یہ عمرو ہے۔ بیٹھ جاؤ۔ جب کوئی جواب نہ آیا تو اس نے تمسخر کے طور پر کہا: تمہاری وہ جنت کہاں ہے جس کے بارے میں تمہارا یہ زعم ہے کہ تم میں سے جو مارا جائے گا وہ جنت جائے گا؟ تو حضرت علی علیہ السلام نے عرض کی: میں حاضر ہوں یا رسول اللہ!۔ پھر عمرو بن عبدود نے تیسری مرتبہ پکارا تو حضرت علی علیہ السلام نے عرض کیا: میں حاضر ہوں یا رسول اللہ! فرمایا: یہ عمرو ہے۔ عرض کیا: پھر بھی حاضر ہوں۔ چنانچہ رسول اللہ ﷺ نے اجازت دے دی۔

حاکم حسکانی کی روایت کے مطابق رسول اللہ ﷺ نے حضرت علی کو ذات الفصول

نامی زرہ پہنائی، اپنی تلوار ذوالفقار عنایت کی اور اپنا عمامہ جو عمامہٴ سبحاب مشہور تھا پہنایا۔ پھر فرمایا: آگے بڑھو۔ پھر فرمایا:

برز الایمان کله الی الکفر کله۔<sup>۱</sup> کل کا کل ایمان ہل کے کل کفر کے مقابلے میں نکلا ہے۔  
 علیؑ کو دیکھ کر عمرو نے کہا تم کون ہو؟ فرمایا: میں علی ہوں۔ کہا: میں تمہارا خون بہانا نہیں چاہتا۔ فرمایا: مگر میں تمہارا خون بہانا چاہتا ہوں۔ یہ سن کر وہ غصے میں آتا ہے اور گھوڑے سے اتر کر حضرت علیؑ پر حملہ کرتا ہے۔ آپؑ نے اپنی ڈھال کو آگے کیا۔ اس کی تلوار ڈھال میں پھنس گئی اور حضرت علیؑ کے سر مبارک پر زخم آیا۔ حضرت علیؑ اس پر حملہ کیا۔ وہ زمین پر گر پڑا اور گرد و غبار اٹھا۔ اس میں سے حضرت علیؑ کی تلوار کی آواز سنائی دی تو رسول اللہ ﷺ نے فرمایا: علی نے اسے قتل کر دیا اور فرمایا:  
 لضربة علی خیر من عبادة الثقلین۔<sup>۲</sup> علی کی ایک ضربت جن و انس کی عبادت سے بہتر ہے۔  
 ایک رات کڑک اور چمک کے ساتھ شدید آندھی آئی جس سے دشمن کے خیمے اکھڑ گئے۔ دشمن اس صورت حال کا مقابلہ نہ کر سکے اور راتوں رات میدان چھوڑ کر چلے گئے۔ صبح کو مسلمانوں نے دیکھا کہ دشمن نے راہ فرار اختیار کر لی ہے اور میدان دشمن سے خالی ہو گیا ہے۔ اس موقع پر رسول اللہ صلی اللہ علیہ وآلہ وسلم نے فرمایا:

و لا یغزوننا بعد الیوم و نحن نغزوهم  
 ان شاء اللہ۔<sup>۳</sup> اللہ ہم ان پر حملہ کریں گے۔ انشاء

۱- يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ: اہل ایمان کو خندق کی جنگ میں اللہ کی طرف سے ملنے والی نعمت کا ذکر ہے۔ اس نعمت سے مراد امن کی نعمت ہے کہ اللہ تعالیٰ نے اہل ایمان کو دشمن کے حملے سے محفوظ رکھا۔

۲- جَاءَتْكُمْ جُنُودٌ: ان لشکروں کی طرف اشارہ ہے جو اس جنگ میں شرکت کر رہے تھے۔ عام طور پر جنگ میں دونوں طرف ایک لشکر ہوتا ہے خواہ ایک طرف کا لشکر دوسری طرف کے لشکر سے بڑا یا چھوٹا ہو۔ جیسے جنگ بدر میں دو ہی لشکروں کا مقابلہ تھا لیکن اس جنگ میں اسلام کے صرف ایک لشکر کے مقابلے میں دشمن کے متعدد لشکر صرف آرا تھے۔

i- بنی نصیر اور بنی قینقاع کے یہود کا لشکر۔

ii- غطفان کے قبائل کا لشکر۔

iii- قریش مکہ کا لشکر۔

ان تمام لشکروں میں بارہ ہزار افراد شریک تھے۔

۱- عوالمی اللالی ۴: ۸۸- شرح نہج البلاغہ ۱۳: ۲۶۱- اس میں الکفر کی جگہ الشکر آیا ہے۔  
 ۲- بحار الانوار ۱: ۳۹- شرح نہج البلاغہ ۱۹: ۲۴

۳۔ فَازْسَلْنَا عَلَيْهِمْ رِيْحًا: دشمن پر یکا یک ایک شدید آندھی بھیجی جس کے زور سے ان کے نیچے اکھڑ گئے، ان میں شدید اضطراب پیدا ہوا اور راتوں رات وہ میدان چھوڑ کر چلے گئے۔  
 ۴۔ وَجُوْدًا لَّمْ تَرَوْهَا: ایسا لشکر بھیجا جو ظاہری دید میں نہ آتا تھا لیکن یہ طاقت ایک نہیں کئی لشکروں کا کام کر رہی تھی۔ ان لشکروں سے مراد فرشتے بھی ہو سکتے ہیں چونکہ انسان کو اللہ تعالیٰ فرشتوں کے ہی کے ذریعے داخلی طاقت فراہم فرماتا ہے۔

۱۰۔ جب وہ تمہارے اوپر اور نیچے سے تم پر چڑھ آئے اور جب آنکھیں پتھرا گئیں اور (مارے دہشت کے) دل (کلیجے) منہ کو آگئے اور تم لوگ اللہ کے بارے میں طرح طرح کے گمان کرنے لگے۔

اِذْ جَاءَكُمْ مِنْ فَوْقِكُمْ وَمِنْ اَسْفَلِ مِنْكُمْ وَاِذْ زَاغَتِ الْاَبْصَارُ وَ بَلَغَتِ الْقُلُوْبُ الْحَنَاجِرَ وَ تَتَطَوَّنُ بِاللّٰهِ الظُّنُوْنَ ۝۱۰

### تفسیر آیات

۱۔ اِذْ جَاءَكُمْ مِنْ فَوْقِكُمْ: مدینہ کے مشرقی علاقے سے آنے والے لوگ ہو سکتے ہیں۔ ہو سکتا ہے غطفان کے قبائل اور یہود کے لشکر ہوں۔  
 ۲۔ وَمِنْ اَسْفَلِ مِنْكُمْ: چلی طرف سے آنے والے لشکروں سے مراد قریش اور ان سے ملحق ہونے والے دوسرے لشکر ہو سکتے ہیں۔  
 ۳۔ وَاِذْ زَاغَتِ الْاَبْصَارُ: لشکروں نے مدینے کا مختلف سمتوں سے اس طرح محاصرہ کیا تھا کہ حملے کی صورت میں بچنے کی کوئی ظاہری امید نظر نہیں آتی تھی۔ واحد دفاعی ذریعہ خندق تھا۔ یہ بھی بنی قریظہ کے یہود کی عہد شکنی کے بعد غیر موثر نظر آتا تھا۔ ان حالات میں کچھ لوگوں کی آنکھیں پتھرا گئیں اور دل، کلیجے منہ کو آگئے۔  
 زَاغَتِ: زیبغ کے معنی کچی کے ہیں۔ یعنی آنکھیں حقائق کا درست مشاہدہ کرنے سے قاصر ہو گئی تھیں۔  
 ۴۔ وَتَتَطَوَّنُ بِاللّٰهِ الظُّنُوْنَ: اور تم لوگ اللہ کے بارے میں طرح طرح کے گمان کرنے لگے۔ منافقین اور کمزور ایمان والے اسلام کی حقانیت، رسول کریم ﷺ کی صداقت کے بارے میں طرح طرح کے گمان کرنے لگے کہ اب جاہلیت لوٹ آنے والی ہے وغیرہ وغیرہ۔

هٰذَا لِكِ اِبْتَلِ الْمُؤْمِنُوْنَ وَ زُلْزَلُوْا ۝۱۱ اس وقت مومنین خوب آزمائے گئے اور انہیں زُلْزَلًا اَشَدِّدًا ۝۱۱ پوری شدت سے ہلا کر رکھ دیا گیا۔

## تفسیر آیات

۱۔ هُنَالِكَ ابْتُلِيَ الْمُؤْمِنُونَ: اس جنگ کے امتحان میں جہاں منافقین اور ضعیف الایمان فاش ہو گئے وہاں مومنین خوب آزمائے گئے۔ اس آزمائش سے ان کے ایمان کی حقیقت نکھر گئی۔

۲۔ وَزُلْزِلُوا زَلْزَلًا شَدِيدًا: اور مومنین کو ہلا کر رکھ دیا گیا۔ حالات اس قدر سنگین ہو گئے اور خطرہ اس قدر عظیم ہو گیا تھا کہ پختہ ایمان والوں کو بھی خوف و اضطراب نے ہلا دیا۔ ان کے ایمان میں تزلزل نہیں آیا بلکہ ان کے وجود میں تزلزل آیا۔ ہو سکتا ہے یہ ایمان کی پختگی اور خلوص کا نتیجہ ہو کہ وہ اس تصور سے ہل گئے ہوں کہ اسلام کا کیا بنے گا اور اہل ایمان کو کن مشکلات کا سامنا کرنا پڑے گا۔ اس ہلنے کا ذکر منافقین کے مقابلے میں آیا ہے جن کے لیے فرمایا کہ وہ طرح طرح کے گمان کر رہے تھے جب کہ مومنین اس امتحان میں شدید اضطراب میں مبتلا ہوئے مگر وہ اللہ اور اس کے رسول کے بارے میں طرح طرح کے گمان نہیں کر رہے تھے۔

وَاذِيقُوا الْمُنْفِقُونَ وَالَّذِينَ فِي قُلُوبِهِم مَّرَضٌ مَا وَعَدْنَا اللَّهُ وَرَسُولُهُ إِلَّا عُرُورًا ⑤

۱۲۔ اور جب منافقین اور دلوں میں بیماری رکھنے والے کہ رہے تھے: اللہ اور اس کے رسول نے ہم سے جو وعدہ کیا تھا وہ فریب کے سوا کچھ نہ تھا۔

## تفسیر آیات

قابل توجہ بات یہ ہے کہ یہاں منافقین کے ساتھ بیمار دل لوگوں کا بھی ذکر ہے کہ دونوں کا ایک ہی موقف ہے۔ منافقین وہ لوگ ہیں جو ایمان کا اظہار کرتے ہیں مگر دل سے ایمان کا انکار کرتے ہیں۔ بیمار قلب وہ لوگ ہیں جو ایمان کا اظہار کرتے ہیں لیکن ان کے دل کے ایمان میں تزلزل ہے۔ ایمان میں ثبات نہ ہونے کی وجہ سے وہ منافقین کے ہم خیال بن جاتے ہیں۔ لہذا قرآن کی صراحت کی روشنی میں رسول اللہ صلی اللہ علیہ وآلہ وسلم کے معاصرین تین گروہوں پر مشتمل تھے:

- i۔ راسخ الایمان والے، جو اپنے امتحان میں کامیاب ثابت ہوتے ہیں۔
  - ii۔ بیمار دل والے، جن کے ایمان میں رسوخ نہیں۔ آزمائش کے وقت ان کے ایمان میں تزلزل آتا ہے اور منافقوں کے ہموا بن جاتے ہیں۔
  - iii۔ منافقین، جن کے دلوں میں کفر راسخ ہے اگرچہ زبان سے اسلام کا اظہار کرتے ہیں۔
- ۲۔ مَا وَعَدْنَا اللَّهُ وَرَسُولُهُ إِلَّا عُرُورًا: منافقین اور مریض دل دونوں کی ایک ہی سوچ ہوگی



تھی کہ جو فتح و نصرت کا وعدہ اللہ اور اس کے رسول ﷺ کی طرف سے دیا گیا ہے وہ بس ایک دھوکہ ہی تھا۔ نہ یہ وعدہ اللہ کا تھا، نہ کسی رسول کا۔ اس میں اس بات کی طرف اشارہ ہے کہ محمد ﷺ اللہ کے رسول نہیں ہیں اور جو وعدہ فتح اپنے کو رسول ظاہر کر کے اللہ کی طرف سے کیا ہے وہ ایک دھوکہ ہے۔ ورنہ وہ اگر اس وعدے کو اللہ کی طرف سے سمجھتے تو اللہ کی طرف دھوکے کی نسبت نہ دیتے۔

وَإِذْ قَالَتْ طَّائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ فَارْجِعُوا وَيَسْتَأْذِنُ فَرِيقٌ مِّنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ وَمَا هِيَ بِعَوْرَةٍ إِنَّ يُرِيدُونَ الْإِفْرَارًا ۝۱۳

۱۳۔ اور جب ان میں سے ایک گروہ کہنے لگا: اے یثرب والو! تمہارے لیے یہاں ٹھہرنے کی کوئی گنجائش نہیں ہے پس لوٹ جاؤ اور ان میں سے ایک گروہ نبی سے اجازت طلب کر رہا تھا یہ کہتے ہوئے: ہمارے گھر کھلے پڑے ہیں حالانکہ وہ کھلے نہیں تھے، وہ صرف بھاگنا چاہتے تھے۔

### تشریح کلمات

يَثْرِبَ: مدینے کا قدیمی نام یثرب تھا بعض کے مطابق یثرب ایک سرزمین کا نام ہے اور مدینہ اس سرزمین کا ایک حصہ ہے۔ بعض کے نزدیک یثرب اس شخص کا نام ہے جو عمالیق میں سے یہاں آباد ہوا۔ بقول بعض مدینہ کو یثرب کہنے میں کراہت ہے چونکہ تشریب علامت کو کہتے ہیں۔ رسول اللہ ﷺ نے اسی لیے اس شہر کا نام طیبہ رکھا تھا۔ چنانچہ ابن عباس سے روایت منقول ہے:

لا تدعونها يثرب فانها طيبة۔<sup>۱</sup> اسے یثرب نہ کہو، یہ طیبہ ہے۔  
عَوْرَةٌ: غیر محفوظ کے معنوں میں ہے۔ کہتے ہیں دار ذات عورة۔ جب اس گھر میں داخل ہونا آسان ہو اور ہر وہ جگہ جو غیر محفوظ ہو اسے عَوْرَةٌ کہتے ہیں۔ العورة: الشجر بين الجبلين الذي يتمكن العدو ان يتسرب منه الى الحي۔ العورة دو پہاڑوں کے درمیانی درے کو کہتے ہیں جہاں سے کسی آبادی میں گھسنا آسان ہو۔

### تفسیر آیات

۱۔ وَإِذْ قَالَتْ طَّائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ: منافقین کے ایک گروہ نے کہا: اے یثرب والو! آج تمہارے لیے یہاں ٹھہرنے کی گنجائش نہیں رہی۔ یعنی محاذ جنگ پر ٹھہرنے کی گنجائش نہیں ہے۔

یہ معنی بھی ہو سکتے ہیں کہ اسلام میں ٹھہرنے کی اب گنجائش نہیں رہی۔

۲۔ فَارْجِعُوا: پہلے معنی کے اعتبار سے اس جملے کا یہ مطلب ہوگا: گھروں کو واپس چلو۔ دوسرے

معنی کے اعتبار سے معنی یہ ہوگا: اپنے آبائی مذہب کی طرف واپس ہو جاؤ۔

۳۔ وَيَسْتَأْذِنُ فَرِيقٌ مِّنْهُمُ: منافقین اور بیمار قلب لوگوں میں سے ایک گروہ اجازت طلب

کر رہا ہے۔ چونکہ منافقین اور بیمار قلب دونوں کا ایک ہی موقف ہو گیا تھا لہذا مِّنْهُمُ کی ضمیر دونوں کی طرف جانا قرین سیاق ہے۔

۴۔ اِنَّ يَبُوءُ تَتَاعُورَةً: ان لوگوں نے یہ عذر تراشا کہ ہمارے گھر غیر محفوظ ہیں۔ ان کے اس

خود ساختہ بہانے کو فاش کرتے ہوئے فرمایا: وَمَا هِيَ بِعَوْرَةٍ۔ حالانکہ ان کے گھر غیر محفوظ نہیں ہیں۔ اپنے نفاق اور ایمان کی کمزوریوں کو چھپانے کے لیے گھڑا ہوا ایک عذر ہے۔

۵۔ اِنْ يُرِيدُوْنَ الْاِفْرَاقًا: وہ اس بہانے جنگ سے فرار ہونا چاہتے ہیں۔

وَلَوْ دَخَلَتْ عَلَيْهِمْ مِّنْ اَقْطَارِهَا  
ثُمَّ سَبَلُوا الْفِتْنَةَ لَا تَوْهَا وَمَا  
تَلَبَّثُوا بِهَا اِلَّا يَسِيرًا ۝۱۴

۱۴۔ اور اگر (دشمن) ان پر شہر کے اطراف سے  
گھس آتے پھر انہیں اس فتنے کی طرف دعوت  
دی جاتی تو وہ اس میں پڑ جاتے اور اس میں  
صرف تھوڑا ہی توقف کرتے۔

### تفسیر آیات

۱۔ وَلَوْ دَخَلَتْ عَلَيْهِمْ: اگر احزاب کے لشکر ان پر چڑھ آتے اور دشمن غالب آجاتے اور انہیں

فتنہ یعنی مرتد ہونے اور دوبارہ کفر اختیار کرنے کی دعوت دیتے تو یہ لوگ اس دعوت کو قبول کرنے میں صرف

اتنا توقف کرتے جتنا وقت کفر کی دعوت دینے پر لگتا ہے۔ اس سے معلوم ہوا کہ منافقین کے ساتھ ضعیف

الایمان لوگ بھی صرف آسودگی کی حالت میں اسلام کا دم بھرتے تھے۔ آزمائش میں یہ لوگ چند لمحوں میں کفر

اختیار کرنے والے ہیں۔

بعض الْفِتْنَةَ سے قتال مراد لیتے ہیں کہ یہ لوگ اسلام کے دفاع میں لڑنے کے لیے تو آمادہ نہیں

ہیں لیکن مشرکین و کفار کے ساتھ اسلام کے خلاف لڑنے میں کوئی تامل نہیں کریں گے۔

الْفِتْنَةَ سے دونوں باتیں مراد ہو سکتی ہیں۔ یعنی مرتد ہو کر مسلمانوں کے خلاف لڑنے کے لیے

آمادہ ہوں گے۔

وَلَقَدْ كَانُوا عَاهِدُوا لَ اللَّهِ مِنْ قَبْلُ ۚ ۱۵۔ حالانکہ پہلے یہ لوگ اللہ سے عہد کر چکے تھے  
لَا يُؤْتُونَ الْأَدْبَارَ ۚ وَكَانَ عَهْدُ  
اللَّهِ مَسْئُولًا ۝  
والے عہد کے بارے میں باز پرس ہوگی۔

### تفسیر آیات

i۔ وَلَقَدْ كَانُوا عَاهِدُوا لَ اللَّهِ مِنْ قَبْلُ: اس آیت کے مصداق کے بارے میں تین اقوال ہیں:  
i۔ اس سے مراد لیلۃ العقبۃ کا معاہدہ ہے کہ مدینہ سے ستر افراد مکہ جاتے ہیں اور رسول اللہ سے  
معاہدہ کرتے ہیں۔ یہ ستر افراد انصار میں سابقین اولین ہیں۔  
اگرچہ روح المعانی اور الکشاف میں ابن عباس سے اور تفسیر قرطبی میں مقاتل اور  
کلبی سے روایت کی گئی ہے کہ اس سے مراد لیلۃ العقبۃ کا معاہدہ ہے۔  
لیکن بعید ہے انصار میں سے جو لوگ سابقین اولین ہیں وہ منافقت اور ضعف ایمانی میں اولین  
ہو جائیں اور دوسروں سے زیادہ جنگ سے فرار ہونے والے ثابت ہوں۔  
ii۔ دوسرا قول یہ ہے کہ اس سے مراد وہ لوگ ہیں جو جنگ بدر میں شرکت نہ کرنے پر نادم تھے اور  
انہوں نے آئندہ ہر جنگ میں شرکت کرنے کا عہد کر رکھا تھا۔  
iii۔ تیسرا قول یہ ہے کہ اس سے مراد بنی حارثہ اور بنی مسلمہ کے دو قبیلے ہیں۔ ان دو قبیلوں  
نے جنگ احد میں بزدلی دکھائی تھی جن کے بارے میں یہ آیت نازل ہوئی تھی:  
إِذْ هَمَّتْ طَّائِفَتٌ مِنْكُمْ أَنْ  
تَفْشَلُوا... ۱  
گر وہ بزدلی دکھانے پر آمادہ ہو گئے تھے۔

لیکن اس عہد کے تعین کے لیے ان لوگوں کا تعین ضروری ہے جنہوں نے جنگ احزاب سے فرار ہونے کے  
بہانے تلاش کیے ہیں۔ روایات اس بارے میں متضارب ہیں۔

قُلْ لَنْ يَنْفَعَكُمْ الْفِرَارُ إِنْ  
فَرَرْتُمْ مِنَ الْمَوْتِ أَوِ الْقَتْلِ وَ  
إِذَا لَا تُمْتَحُونَ إِلَّا قَلِيلًا ۝  
۱۶۔ کہہ دیجیے: اگر تم لوگ موت یا قتل سے فرار چاہتے  
ہو تو یہ فرار تمہیں فائدہ نہ دے گا اور (زندگی کی)  
لذت کم ہی حاصل کر سکو گے۔

## تفسیر آیات

جنگ سے فرار ہونے کو نادان موت سے فرار ہونا تصور کرتا اور موت کا فیصلہ اپنے ہاتھ میں لیتا ہے جب کہ جنگ سے فرار کی وجہ سے موت سے فرار ہوا جا سکتا ہے نہ ہی موت کا فیصلہ انسان کے اپنے ہاتھ میں ہے۔ صرف چند دنوں کا فاصلہ ہوگا جس کے بعد وہ موت کے منہ میں چلے جائیں گے۔ اگر راہ خدا میں جنگ میں ثابت قدم رہتے تو ممکن ہے مجاہد بن کر برسوں زندہ رہتے۔

قُلْ مَنْ ذَا الَّذِي يَعْصِمُكُمْ مِنَ اللَّهِ ۗ إِنَّ آرَادَ بِكُمْ سُوءًا أَوْ آرَادَ بِكُمْ رَحْمَةً ۗ وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا ﴿۱۵﴾

۱۵۔ کہہ دیجیے: اللہ سے تمہیں کون بچا سکتا ہے اگر وہ تمہیں نقصان پہنچانا چاہے؟ یا تم پر رحمت کرنا چاہے (تو کون روک سکتا ہے؟) اور یہ لوگ اللہ کے سوا کسی کو نہ ولی پائیں گے اور نہ مددگار۔

## تفسیر آیات

۱۔ قُلْ مَنْ ذَا الَّذِي يَعْصِمُكُمْ: جنگ سے فرار ہونے والوں سے پوچھیے: اللہ کے ارادے کے سامنے تمہارا کون سا بس چلے گا؟ کیا اللہ کی طرف سے آنے والے کسی فیصلے کو ٹالنے کی تم میں طاقت ہے؟

۲۔ إِنَّ آرَادَ بِكُمْ سُوءًا: اگر اللہ کا ارادہ یہ ہو تم پر بلا نازل ہو تو کیا تم اسے ٹال سکتے ہو: وَإِنْ يَمَسُّكَ اللَّهُ بِضُرٍّ فَلَا كَاشِفَ لَهُ إِلَّا هُوَ... ۱

اور اگر اللہ آپ کو کسی تکلیف میں ڈالے تو اس کے سوا کوئی نہیں جو اس تکلیف کو دور کرے۔

۳۔ أَوْ آرَادَ بِكُمْ رَحْمَةً: اور اگر اللہ کا ارادہ یہ ہو تم پر رحمت نازل ہو تو کیا اسے کوئی روک سکتا ہے؟ وَإِنْ يُرِيدْ ذَلِكَ بِخَيْرٍ فَلَا رَادَ لِفَضْلِهِ... ۱

اور اگر اللہ آپ سے بھلائی کرنا چاہے تو اس کے فضل کو روکنے والا کوئی نہیں۔

جن پر اللہ کی طرف سے بلا نازل ہونے والی ہو یا کسی قوم پر اللہ کی رحمتوں کا نزول ہونے والا ہو تو دونوں صورتوں میں اللہ کے دشمن اس بلا کو نہیں ٹال سکتے اور رحمتوں کے نزول کے اہل لوگوں کے دشمن اس رحمت کو روک نہیں سکتے۔ چونکہ یہ عالم علل و اسباب کا عالم ہے اور علل و اسباب صرف اللہ کے اختیار میں ہیں۔ وہ کسی مقصد کے لیے سبب پیدا کر دیتا ہے۔ چونکہ وہی مسبب الاسباب ہے اور کسی مقصد کے لیے سبب سے اس کے اثر کو سلب کر دیتا ہے۔

۴۔ وَلَا يَجِدُونَ لَهُمْ: یہ اسباب اللہ کے علاوہ کسی کے لیے مسخر نہیں ہیں کہ وہ کسی کی مدد کر سکیں۔

### اہم نکات

- ۱۔ ارادۃ الہی کے سامنے کسی کا بس نہیں چلتا: اَرَادَبِكُمْ سُوءًا....
- ۲۔ علل و اسباب صرف اللہ کے لیے مسخر ہیں۔

۱۸۔ اللہ تم میں سے رکاوٹیں ڈالنے والوں کو خوب جانتا ہے اور ان کو جو اپنے بھائیوں سے کہتے ہیں: ہماری طرف آؤ اور جو جنگ میں کبھی کبھار ہی شرکت کرتے ہیں۔

قَدْ يَعْلَمُ اللَّهُ الْمُعَوِّقِينَ مِنْكُمْ وَالْقَائِلِينَ لِإِخْوَانِهِمْ هَلُمَّ إِلَيْنَا وَلَا يَأْتُونَ النَّاسَ إِلَّا قَلِيلًا ۝

### تفسیر آیات

- ۱۔ قَدْ يَعْلَمُ اللَّهُ الْمُعَوِّقِينَ مِنْكُمْ: اللہ ان لوگوں کو بھی خوب جانتا ہے جو لوگوں کو جنگ میں شرکت سے روکتے ہیں۔ مِنْكُمْ: یہ لوگ خود مسلمانوں کی صفوں کے اندر ہیں اور ہو سکتا ہے مِنْكُمْ سے مراد خود منافقین ہوں جن سے لَنْ يَنْفَعَكُمُ کا خطاب ہے۔
- ۲۔ وَالْقَائِلِينَ لِإِخْوَانِهِمْ: اپنی نظریاتی برادری کے لوگوں کو جو ضعیف الایمان اور منافقین ہیں ہماری طرف آ جاؤ کہہ کر بلانے والے وہی معوقین، روکنے والے لوگ ہو سکتے ہیں۔ اس سے یہ عندیہ ملتا ہے کہ یہ معوقین خود جنگ میں شریک نہیں ہیں اور دوسروں کو جو جنگ میں بظاہر شریک ہیں، اپنی طرف بلا رہے ہیں۔ آیت کا اگلا جملہ اس پر قرینہ بھی ہے۔
- ۳۔ وَلَا يَأْتُونَ النَّاسَ إِلَّا قَلِيلًا: یہ وہ لوگ ہیں جو خود جنگ میں شریک نہیں ہوتے۔ إِلَّا قَلِيلًا میں قلیل سے مراد وہ زمانہ ہو سکتا ہے جس میں مسلمانوں کے لشکر میں شامل رہے ہوں۔ چونکہ یہ لوگ بظاہر لشکر اسلام میں کچھ دیر شامل رہتے تھے پھر بہانے بنا کر میدان جنگ چھوڑ جاتے تھے۔

۱۹۔ تم سے دروغ رکھتے ہیں چنانچہ جب خوف کا وقت آ جائے تو آپ انہیں دیکھیں گے کہ وہ آنکھیں پھیرتے ہوئے ایسے آپ کی طرف دیکھ رہے ہیں جیسے کسی مرنے والے پر غشی طاری ہو رہی ہو،

أَشْحَةً عَلَيْكُمْ ۖ فَإِذَا جَاءَ  
الْخَوْفُ رَأَيْتَهُمْ يُنْظَرُونَ إِلَيْكَ  
تَدَوَّرُ أَعْيُنُهُمْ كَالَّذِي يُغْشَى  
عَلَيْهِ مِنَ الْمَوْتِ فَإِذَا ذَهَبَ

الْخَوْفُ سَلَقَوْكُمْ بِالْسِّنَةِ حِدَادٍ  
 اَشْحَةً عَلَى الْخَيْرِ اَوْلِيكَ لَمْ  
 يُؤْمِنُوا فَاَحْظَ اللَّهُ اَعْمَالَهُمْ ۗ وَ  
 كَانَ ذٰلِكَ عَلَى اللّٰهِ يَسِيْرًا ۝۱۰

پھر جب خوف ٹل جاتا ہے تو وہ مفاد کی حرص میں  
 چرب زبانی کے ساتھ تم پر بڑھ چڑھ کر بولیں  
 گے، یہ لوگ ایمان نہیں لائے اس لیے اللہ نے  
 ان کے اعمال جط کر دیے اور یہ اللہ کے لیے  
 (بہت) آسان ہے۔

### تشریح کلمات

اَشْحَةً: (ش ح ح) الشح کے معنی حرص کے ساتھ بخل کے ہیں جو انسان کی عادت میں داخل ہو  
 چکا ہے۔  
 سَلَقَوْكُمْ: (س ل ق) السلق غصے کے ساتھ زبان درازی کے معنی میں ہے۔  
 حِدَادٍ: (ح د د) حداد تیزی کے معنی میں ہے۔

### تفسیر آیات

۱۔ اَشْحَةً عَلَيكُمْ: وہ جانی قربانی دینے میں بخل سے کام لیتے ہیں۔ عَلَيكُمْ یعنی رسولؐ اور  
 مسلمانوں کی مصلحت میں کوئی کردار ادا کرنے سے کتراتے اور مال خرچ کرنے سے دریغ کرتے ہیں۔  
 ۲۔ فَاِذَا جَاءَ الْخَوْفُ: ان منافقین کے دلوں میں چونکہ ایمان نہیں ہے لہذا وہ جنگ میں نہ صرف  
 دلچسپی نہیں رکھتے بلکہ اسے مال و جان کا ضیاع تصور کرتے ہیں۔ لہذا ان پر خوف طاری ہونا ایک قدرتی بات  
 ہے۔

ان منافقین کے دلوں میں خوف کی حالت اس وقت دیکھنے میں آئی ہوگی جب عمرو بن عبدود  
 خندق پھلانگ کر آیا۔ چنانچہ مؤلف التحریر و التنویر نے اس آیت کے ذیل میں لکھا ہے:

والظاہران الاية تشیر الی ما حصل  
 فی بعض ایام الاحزاب من القتال بین  
 الفرسان الثلاثة الذین اقتحموا الخندق  
 من اضیق جهاته و بین علی بن ابی  
 طالب و من معه من المسلمین۔  
 ظاہراً یہ آیت اس واقعہ کی طرف اشارہ کر رہی ہے  
 جو جنگ احزاب کے بعض دنوں میں خندق پھلانگ  
 کر آنے والے تین شہسواروں اور علی بن ابی طالب  
 اور ان کے ساتھ مسلمانوں کے درمیان واقع ہوا۔

۳۔ تَدُوْرٌ اَعْيُنُهُمْ: خوف کے مارے ان کی آنکھیں دائیں بائیں اوپر نیچے گھوم رہی تھیں اور  
 حالت موت کا منظر پیش کر رہی تھیں۔

۴۔ فَاِذَا ذَهَبَ الْخَوْفُ سَلَقَوْكُمْ: جب خوف کا بادل چھٹ جاتا ہے اور غنیمت کی تقسیم کا وقت

آتا ہے تو بولنے میں بڑی تیزی دکھاتے ہیں اور سَلَقُواكُمْ وہ تم سے بڑھ چڑھ کر بولتے ہیں۔ غیض و غضب کے ساتھ بولتے ہیں۔ يَا لَيْسَةَ جِذَابٍ۔ چرب زبانی کے ساتھ بولتے ہیں جیسے پورا معرکہ ان ہی لوگوں نے سر کیا ہو۔

۵۔ اُولَٰئِكَ لَمْ يُؤْمِنُوا: ان کے دلوں میں ایمان کبھی جاگزیں نہیں ہوا تھا۔ اس لیے ایمان کی کسی قسم کی علامت ان سے ظاہر نہ ہوتی تھی۔

۶۔ فَاجْبِطْ اللّٰهُ اَعْمَالَهُمْ: عدم ایمان کے ساتھ جو بھی اچھا عمل سرزد ہو گا وہ حبط ہو جائے گا۔ حبط، عمل کو باطل اور بے اثر قرار دینے کو کہتے ہیں۔ چنانچہ احباط دم الفتیل اس وقت کہتے ہیں جب مقتول کا قصاص لینے کا حق سلب کیا جاتا ہے۔ اہل لغت نے کہا ہے: حبط کے اصل میں معنی زیادہ گھاس کھانے کی وجہ سے اونٹ کے شکم پھولنے کی وجہ سے مر جانے کو کہتے ہیں۔ اس مناسبت سے خواہش پرستی کی وجہ سے ایمان ترک کرنے کو بھی حبط کہا چونکہ اس میں بھی ہلاکت ہے۔

اسلامی تعلیمات کے مطابق انسان کا عمل اس وقت حبط، باطل اور بے اثر ہو جاتا ہے جب اس عمل کے بجالانے کے اصل محرک میں خلل آجائے۔ مثلاً ریاکاری سے عمل حبط ہو جاتا ہے۔ ایمان چونکہ اعمال صالحہ بجالانے کے محرکات میں بنیادی محرک ہے لہذا ایمان میں خلل آنے کی صورت میں عمل حبط ہو جاتا ہے۔ اس سلسلے میں قابل توجہ بات یہ ہے کہ اگر کوئی شخص رسول اللہ صلی اللہ علیہ وآلہ وسلم کے مقام رسالت کا حق ادا نہ کرے تو یہ اس کے ایمان میں خلل کی علامت ہے اور اس کے اعمال حبط ہو جاتے ہیں۔ جیسے فرمایا:

لَا تَرْفَعُوا اَصْوَاتَكُمْ فَوْقَ صَوْتِ النَّبِيِّ  
وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ  
لِبَعْضٍ اَنْ تَحْبَطَ اَعْمَالُكُمْ وَاَنْتُمْ لَا  
تَشْعُرُونَ ۝۱

اپنی آوازیں نبی کی آواز سے بلند نہ کرو اور نبی کے ساتھ  
اوپنی آواز سے بات نہ کرو جس طرح تم آپس میں  
ایک دوسرے سے اونچی آواز میں بات کرتے ہو کہیں  
تمہارے اعمال حبط ہو جائیں اور تمہیں خبر بھی نہ ہو۔

یہاں رسول اللہ ﷺ کی آواز سے اپنی آواز اونچی کرنا مقام رسالت کے احترام کے منافی ہے جو اصل ایمان میں خلل ہونے کی علامت ہے۔ اس سے عمل حبط ہو جاتا ہے۔ ہم نے یہ بات مکرر لکھی ہے کہ عمل میں حسن و خوبی عمل کرنے والے میں موجود حسن و خوبی کے تابع ہے۔ لہذا بعض آیات میں حبط عمل کو بطان عمل کے ساتھ تعبیر فرمایا ہے:

لَا تَبْطُلُوا صِدْقَتَكُمْ بِالْاَذَى... ۱  
اَطِيعُوا اللّٰهَ وَاَطِيعُوا الرَّسُوْلَ وَلَا تَبْطُلُوْا  
اَعْمَالَكُمْ ۝۳  
اپنی خیرات کو احسان جتا کر اور ایذا دے کر برباد نہ کرو۔  
اللہ کی اطاعت کرو اور رسول کی اطاعت کرو اور  
اپنے اعمال کو ضائع نہ کرو۔

بعض دیگر آیات نے حبط کو خاستر اور ہباء منثور پر اگندہ غبار کے ساتھ تشبیہ دی ہے۔ اسی طرح نفاق بھی حبط عمل کا موجب ہے۔

حبط عمل کے اسباب درج ذیل ہیں:

کفر، شرک، نفاق اور مرتد ہونا۔ ریا کاری، رسول اللہ ﷺ کی بے احترامی، احسان جتنا اور اعمال کی انجام دہی میں اللہ اور رسول کی اطاعت کو بنیاد نہ بنانا۔

اس جگہ ایک اختلاف یہ سامنے آیا کہ مسلمان مرتد ہو جاتا ہے تو اس کا عمل حبط ہو جاتا ہے۔ اگر وہ دوبارہ اسلام میں داخل ہو جاتا ہے تو کیا اس کا حبط شدہ عمل بحال ہو گا یا نہیں؟ مالکی و حنفی کے نزدیک بحال نہ ہو گا۔ مثلاً اگر اس نے حج کیا ہے تو ارتداد کے بعد دوبارہ اسلام قبول کرنے پر دوبارہ حج کرنا پڑے گا۔ شافعی کے نزدیک بحال ہو گا، دوبارہ حج نہیں کرنا پڑے گا۔

لیکن قرآن نے حبط اعمال کے لیے کفر کی حالت میں مرنے کی شرط عائد کی ہے:

وَمَنْ يَرْتَدِدْ مِنْكُمْ عَنْ دِينِهِ فِيمَتْ  
وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ  
فِي الدُّنْيَا وَالْآخِرَةِ... ۱

اور تم میں سے جو اپنے دین سے پھر جائے گا اور کفر کی حالت میں مرے گا ایسے لوگوں کے اعمال دنیا اور آخرت دونوں میں اکارت ہوں گے۔

لہذا اگر دیگر آیات میں بطور مطلق حبط اعمال کا ذکر ہے تو انہیں اس مقید آیت پر محمول کیا جاتا ہے۔

### اہم نکات

۱۔ اسلام کے لیے عدم ایثار، حالت خوف میں بے چینی سے پیچھے ہٹنا، امن کی حالت میں مفاد پرستی میں آگے آنا نفاق کی علامات ہیں۔

يَحْسَبُونَ الْأَحْزَابَ لَمْ يَذْهَبُوا  
وَأِنْ يَأْتِ الْأَحْزَابَ يَوَدُّوْنَ  
أَنْهُمْ بَادُونَ فِي الْأَعْرَابِ يَسْأَلُونَ  
عَنْ أُنْبِيَائِهِمْ لَوْ كَانُوا فِيكُمْ مَا  
يُغْفَرُونَ ۱۸

۲۰۔ یہ خیال کر رہے ہیں کہ (ابھی) فوجیں گئی نہیں ہیں اور اگر وہ پھر حملہ کریں تو یہ آرزو کریں گے کہ کاش! صحرا میں دیہاتوں میں جا بسیں اور تمہاری خبریں پوچھتے رہیں، اگر وہ تمہارے درمیان ہوتے تو لڑائی میں کم ہی حصہ لیتے۔

۱۸

### تشریح کلمات

بَادُونَ: (ب د و) البادی صحرائین۔ سواء العاكف فيه و الباد۔



## تفسیر آیات

۱۔ منافقین کے لیے یہ خبر غیر متوقع تھی کہ لشکر ہائے کفار یہاں سے چلے گئے۔ لہذا ان کو اس پر یقین نہیں آ رہا تھا اور ابھی ان کے دلوں میں خوف و اضطراب موجود ہے۔

۲۔ وَإِنْ يَأْتِ الْأَحْزَابُ: ان کے خوف و اضطراب کا یہ عالم تھا کہ اگر لشکر ہائے کفار دوبارہ حملہ آور ہوتے تو یہ اس قدر دہشت زدہ ہو جاتے کہ یہ آرزو یا کوشش کرتے کہ صحرائینوں میں بیٹھ کر جنگ کے خطرات سے محفوظ ہو جائیں۔

۳۔ يَسْأَلُونَ عَنْ آيَاتِكُمْ: انہیں تمہاری خبروں میں دلچسپی ہوتی کہ احزاب کی جنگ میں مسلمانوں کا کیا حشر ہوا۔

۴۔ وَلَوْ كَانُوا فِيكُمْ مَا قَاتَلُوا الْأَقْلِيَّةَ: اگر وہ لشکر میں شریک ہوتے تو بھی لڑائی میں کم حصہ لیتے۔ لہذا اسلامی لشکر کو ان کی عدم شمولیت سے کوئی فرق نہیں پڑتا۔

## اہم نکات

۱۔ منافق کو مسلمانوں کی سرنوشت کی خبر میں دلچسپی ہوتی ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ  
الْآخِرَ وَذَكَرَ اللَّهَ كَثِيرًا ⑤

۲۔ تحقیق تمہارے لیے اللہ کے رسول میں بہترین نمونہ ہے، ہر اس شخص کے لیے جو اللہ اور روز آخرت کی امید رکھتا ہو اور کثرت سے اللہ کا ذکر کرتا ہو۔

## تشریح کلمات

أُسْوَةٌ: (اس و) انسان کی اس حالت کو کہتے ہیں جس میں وہ دوسرے کا نمونہ ہوتا ہے۔

## تفسیر آیات

۱۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ: بہتر نمونہ عمل فِي رَسُولِ اللَّهِ ذات رسول میں ہے۔ کسی صفت کے اعتبار سے نہیں۔ مثلاً یہ نہیں فرمایا رسول اللہ ﷺ کی شجاعت یا صبر و استقلال میں نمونہ عمل ہے۔ اس سے یہ بات سمجھ میں آتی ہے کہ ذات رسول مجموعہ کمالات ہے۔ رسول ﷺ کی زندگی کا کوئی گوشہ ایسا نہیں جو مسلمانوں کے لیے نمونہ عمل نہ ہو۔ اس سے دو باتیں سامنے آتی ہیں:

i۔ رسول کی عصمت کہ رسول اللہ ﷺ سے کوئی عمل نسیان یا خطا کی وجہ سے صادر نہیں ہو سکے گا۔

اگر رسول سے غلطی صادر ہو سکتی ہے تو رسول کی ذات اسوہ نہیں ہے بلکہ دیگر مسلمانوں کی طرح واتبوہم باحسان نیک چال چلن میں ان کی پیروی کرنا ہوگی۔ لہذا جو لوگ رسول اللہ ﷺ کو جائز الخطا مجتہد مانتے ہیں وہ قرآن اور عصمت رسول کے خلاف ہیں۔

ii۔ رسول اللہ صلی اللہ علیہ وآلہ وسلم کے حکم کے خلاف جانا کسی صورت جائز نہیں ہے۔ جو لوگ رسول اللہ ﷺ کے حکم کے خلاف جانے والوں کے بارے میں یہ کہتے ہیں دو مجتہدوں میں اختلاف میں کوئی حرج نہیں۔ وہ لوگ رسول اللہ ﷺ کی ذات میں موجود اسوہ حسنہ کے منکر ثابت ہوتے ہیں۔ ان کے نزدیک رسول کا فرمان اور آپ کا عمل حجت نہیں ہے۔

قابل توجہ بات یہ ہے کہ آیت اسوہ کا ذکر اللہ تعالیٰ نے دو حالات کے درمیان فرمایا ہے: ایک طرف مومنین کی آزمائش اور ان کے لیے وَذُرِّيٰرُ لُوَاۡزِلُوۡا لَاۡشَدِيۡدًا اور منافقین اور ضعیف الایمان لوگوں کی اضطرابی حالت بیان فرمائی ہے۔ اور دوسری طرف آیت ۲۲ میں ان مومنین کا ذکر آیا ہے کہ لشکر ہائے کفر کو دیکھ کر ان کے ایمان و یقین میں اضافہ ہوتا ہے۔

ان دو متضاد کرداروں کے درمیان رسول اللہ ﷺ کی ذات کو اسوہ قرار دیا گیا کہ منافقین اور ضعیف الایمان لوگوں کے لیے اسوہ رسول ایک دلیل و حجت تھی جس سے آپ کی رسالت اور اس کی حقانیت واضح طور پر ثابت ہو جاتی ہے۔

چنانچہ حضرت علیؓ اپنی جماعت و بہادری میں یکتا ہونے کے باوجود فرماتے ہیں:

كُنَّا إِذَا أَحْمَرَّ الْبَاسُ أَتَقَيْنَا بِرَسُولِ اللَّهِ ص فَلَمْ يَكُنْ أَحَدًا مِنَّا أَقْرَبَ إِلَيَّ الْعُدُوِّ مِنْهُ...<sup>۱</sup>

جب جنگ شدید ہو جاتی تو ہم رسول اللہ کی پناہ میں جاتے تھے چنانچہ رسول اللہ ہم سب سے زیادہ دشمن کے نزدیک ہوتے تھے۔

اور خندق کی کھدائی میں دیگر مسلمانوں کے ساتھ ساتھ کھدائی کے کام میں برابر کا حصہ لیتے تھے۔

اس طرح مومنین کو اپنے ایمان میں اضافے اور یقین کو مزید پختہ کرنے کا موقع ملا۔

۲۔ لَمَنْ كَانَ يَرْجُوا اللَّهَ وَالْيَوْمَ الْآخِرَ: رسول اللہ صلی اللہ علیہ وآلہ وسلم کو وہ لوگ اسوہ قرار دیتے ہیں جو اللہ کی بارگاہ میں جانے پر یقین رکھتے ہیں چونکہ رسول اللہ ﷺ کے اسوہ حسنہ کو قبول کرنے کی صورت میں نجات ہے۔ اس میں اشارہ ہے ان لوگوں کی طرف جو رسول اللہ ﷺ کے قول و فعل میں شک و شبہ کرتے ہیں خواہ جنگ میں شریک معاصرین ہوں یا بعد والے وہ لوگ ہوں جو رسول اللہ صلی اللہ علیہ وآلہ وسلم کو جائز الخطا سمجھتے ہیں۔

۳۔ وَذَكَرَ اللَّهُ كَثِيرًا: اور رسول اللہ ﷺ کے اسوہ کو وہ لوگ مشعل راہ قرار دیں گے جو خواب غفلت

میں نہیں ہیں۔ کثرت سے ذکر خدا کرتے ہیں۔ یہ لوگ بیدار دل ہوتے ہیں۔

### اہم نکات

- ۱۔ رسول اللہ ﷺ کی زندگی کے تمام گوشے نمونہ عمل ہیں۔
- ۲۔ اسوہ کا مطلق ذکر کرنے سے یہ بات واضح ہو گئی کہ رسول ﷺ جائز الخطا نہیں ہیں۔ اگر جائز الخطا ہوتے تو اللہ بِأَحْسَنِ کی طرح کوئی قید عائد فرماتا۔

وَلَمَّا رَأَى الْمُؤْمِنُونَ الْأَحْزَابَ ۱  
 قَالُوا هَذَا مَا وَعَدَنَا اللَّهُ وَرَسُولُهُ  
 وَصَدَقَ اللَّهُ وَرَسُولُهُ ۚ وَمَا  
 زَادَهُمْ إِلَّا إِيمَانًا وَتَسْلِيمًا ۝۲۲

۲۲۔ اور جب مومنوں نے لشکر دیکھے تو کہنے لگے:  
 یہ وہی ہے جس کا اللہ اور اس کے رسول نے ہم  
 سے وعدہ کیا تھا اور اللہ اور اس کے رسول نے سچ  
 کہا تھا اور اس واقعے نے ان کے ایمان اور تسلیم  
 میں مزید اضافہ کر دیا ہے۔

### تفسیر آیات

۱۔ وَلَمَّا رَأَى الْمُؤْمِنُونَ الْأَحْزَابَ: جب صدق دل سے ایمان پر قائم لوگوں نے لشکر ہائے کفر کو  
 دیکھا تو جو وعدہ الہی ان کے ذہنوں میں راسخ تھا وہ یاد آ گیا۔ بعض کے نزدیک اس وعدے سے مراد سورہ  
 بقرہ آیت ۲۱۴ ہے جو ابن عباس کی روایت کے مطابق واقعہ احزاب سے ایک سال پہلے نازل ہوئی تھی۔  
 وہ آیت یہ ہے:

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا  
 يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۚ  
 مَسَّهُمُ الْبَأْسَاءُ وَالضَّرَّاءُ وَزُلْزَلُوا حَتَّى  
 يَقُولَ الرَّسُولُ وَالَّذِينَ آمَنُوا مَعَهُ  
 مَتَى نَصُرَ اللَّهُ أَلَا إِنَّهُ نَصَرَنَا ۚ  
 قَرِيبٌ ۝

کیا تم خیال کرتے ہو کہ یونہی جنت میں داخل ہو جاؤ  
 گے حالانکہ ابھی تمہیں اس قسم کے حالات پیش نہیں آئے  
 جو تم سے پہلوں کو پیش آئے تھے؟ انہیں سختیاں اور  
 نکالیف پہنچیں اور وہ اس حد تک جھنجھوڑے گئے کہ  
 (وقت کا) رسول اور اس کے مومن ساتھی پکار اٹھے کہ  
 آخر اللہ کی نصرت کب آئے گی؟ (انہیں بشارت دے  
 دی گئی کہ) دیکھو اللہ کی نصرت عنقریب آنے والی ہے۔

بعض دیگر کے نزدیک خود رسول اللہ ﷺ نے خبر دی تھی اور وعدہ نصرت کا ذکر کیا تھا۔ بہر حال  
 دونوں صورتوں میں اہل ایمان نے جب احزاب یعنی لشکر ہائے کفر کو دیکھا تو وعدہ الہی یاد آ گیا اور ایمان  
 میں چٹکی آ گئی چونکہ اس وعدے کا پہلا حصہ وقوع پذیر ہو رہا ہے۔ وہ یہ تھا کہ اہل ایمان سابقہ امتوں کی

طرح سختیوں اور تکلیفوں کے ذریعے جھنجھوڑ دیے جائیں گے۔ مومنین نے دیکھا کہ انہیں وعدہ الہی کے تحت جھنجھوڑا جا رہا ہے۔

احزاب کے لشکر اور اس وعدے اور پیشگوئی کا پہلا حصہ وقوع پذیر ہوتے دیکھ کر کہہ اٹھے: صدق اللہ ورسولہ۔ اللہ اور اس کے رسول نے سچ فرمایا۔

۲- وَمَا زَادَهُمْ اِلَّا اِيْمَانًا وَتَسْلِيْمًا: اس وعدہ الہی کا پہلا حصہ وقوع پذیر ہونے کے بعد اللہ کے وعدہ نصرت اور رسول ﷺ کی رسالت پر ان کے ایمان میں مزید چٹنگی آگئی۔

یہ بات واضح ہے کہ ایمان کے درجات ہوتے ہیں۔ کچھ ضعیف الایمان ہوتے ہیں۔ کچھ متوسط درجے کے ایمان پر فائز ہوتے ہیں اور چند ایک ہستیاں ایمان کے اعلیٰ ترین درجے پر فائز ہوتی ہیں۔ ایمان کا اعلیٰ ترین درجہ ایمان بالغیب سے بالاتر ایمان بالشہود کی منزل میں ہے۔ روایت ہے کہ حضرت علیؑ نے فرمایا:

وَ اَيُّنُ مِمَّا تَرَى الْعِيُوْنَ ... ۱

وہ (اللہ) ان چیزوں سے بھی زیادہ (اپنے مقام پر)

ثابت و آشکارا ہے کہ جنہیں آنکھیں دیکھتی ہیں۔

جب ایمان، شہود کی منزل میں آجاتا ہے تو یہ مقام عصمت ہے لیکن جن کا ایمان، بالغیب کی منزلوں میں ہوتا ہے ان کا ایمان ترقی پذیر ہے۔

لِيَزِدَادُوْا اِيْمَانًا مَّعَ اِيْمَانِهِمْ ... ۲

تا کہ ان کے ایمان کے ساتھ مزید ایمان کا اضافہ کرے۔

۳ فَاَمَّا الَّذِيْنَ اٰمَنُوْا فَزَادَتْهُمْ اِيْمَانًا ... ۳

پس ایمان والوں کے ایمان میں تو اس نے اضافہ ہی کیا ہے۔

واقعہ احزاب قرآن کی طرح ثابت ہوا قرآن میں مومنین کے لیے شفا و رحمت ہے اور کافروں کے لیے خسارت میں اضافہ ہے:

وَنُنَزِّلُ مِنَ الْقُرْآنِ مَا هُوَ شِفَاؤٌ لِّرُوْحٍ رَّحِيْمٍ

اور ہم قرآن میں سے ایسی چیز نازل کرتے ہیں جو مومنین کے لیے تو شفا اور رحمت ہے لیکن ظالموں کے لیے تو صرف خسارے میں اضافہ کرتی ہے۔

۱ وَلَا يَزِيْدُ الظَّالِمِيْنَ اِلَّا خَسَارًا ۱۰

اسی قرآن میں رحمت ہے مومن کے لیے اور خسارہ ہے کافر کے لیے۔ جنگ احزاب سے مومن

کے ایمان اور منافقین کے نفاق میں اضافہ ہوتا ہے۔

### اہم نکات

- ۱- آزمائش کی منزل میں ایمان اور نفاق، دونوں میں اضافہ ہوتا ہے۔
- ۲- رسول کے وعدے کو مومن صدق اللہ ورسولہ کہتے ہیں جب کہ منافق اسے دھوکہ قرار دیتے ہیں۔

مِنَ الْمُؤْمِنِينَ رِجَالٌ صَدَقُوا مَا  
عَاهَدُوا اللَّهَ عَلَيْهِ فَمِنْهُمْ مَّنْ  
قَضَىٰ نَحْبَهُ وَمِنْهُمْ مَّنْ  
يُنْتَظِرُ ۖ وَمَا بَدَّلُوا تَبْدِيلًا ﴿۳۳﴾

۳۳۔ مؤمنین میں ایسے لوگ موجود ہیں جنہوں نے  
اللہ سے کیے ہوئے عہد کو سچا کر دکھایا، ان میں  
سے بعض نے اپنی ذمے داری کو پورا کیا اور  
ان میں سے بعض انتظار کر رہے ہیں اور وہ  
ذرا بھی نہیں بدلے۔

### تشریح کلمات

نَحْبَهُ: (ن ح ب) النحب: اس نذر کو کہتے ہیں جس کا پورا کرنا واجب ہو۔ مجازاً اس سے موت  
مراد لی جاتی ہے۔

### تفسیر آیات

۱۔ مِنَ الْمُؤْمِنِينَ رِجَالٌ: ان مؤمنوں کا ذکر رجال کے ساتھ کرنے میں ممکن ہے اس بات کی  
طرف اشارہ مقصود ہو کہ یہ لوگ استقامت والے ہیں چونکہ رجل، رجل پاؤں سے ماخوذ ہے جو استقامت  
کا ذریعہ ہے۔ مِنَ الْمُؤْمِنِينَ اہل ایمان میں سے ایک جماعت کا ذکر ہے جنہوں نے میدان کارزار میں  
استقامت دکھائی ہے۔ اس کے مصداق کے لیے تاریخی شواہد کی طرف رجوع کرنا ہوگا۔ راوی کی روایت کی  
طرف نہیں مگر یہ کہ راوی کی روایت تاریخی شواہد کے مطابق ہو۔

۲۔ صَدَقُوا مَا عَاهَدُوا اللَّهَ عَلَيْهِ: ہر مومن کا اللہ کے ساتھ ایک عہد و میثاق ہوتا ہی ہے تاہم ممکن  
ہے اس عہد و میثاق کی طرف اشارہ ہو جو خاص طور پر جنگ سے فرار نہ ہونے پر لیا گیا ہے۔ چنانچہ فرمایا:  
وَلَقَدْ كَانُوا عَاهَدُوا اللَّهَ مِنْ قَبْلُ لَا يُوَلُّونَ  
الْأَدْبَارَ ۖ وَكَانَ عَهْدُ اللَّهِ مَسْئُولًا ﴿۱﴾  
نہیں پھیریں گے اور اللہ کے ساتھ ہونے والے عہد  
کے بارے میں باز پرس ہوگی۔

اس میں ان لوگوں کی طرف اشارہ ہے جو اس عہد کی خلاف ورزی کرتے ہوئے جنگ سے فرار ہو گئے۔  
۳۔ فَمِنْهُمْ مَّنْ قَضَىٰ نَحْبَهُ: ان میں سے کچھ ایسے ہیں جنہوں نے اپنی نذر پوری کی ہے۔  
دوسرے معنی کے اعتبار سے ان مؤمنین میں سے کچھ ایسے ہیں جو وفا بہ عہد کی راہ میں دنیا سے چلے گئے۔ راہ  
خدا میں موت کو گلے لگانا بھی وفا بچہد ہے بلکہ وفا بچہد کا سب سے اعلیٰ درجہ اور فرد اکمل اس عہد کے تحت  
جان دینا ہے۔

مجمع البیان میں آیا ہے کہ عالم اہل سنت حاکم حسکانی روایت کرتے ہیں: حضرت علی عليه السلام

نے فرمایا:

آیہ من المؤمنین رجال ہمارے شان میں نازل ہوئی۔ میں من ینتظر کا مصداق ہوں اور حمزہ سید الشہداء من قضی نحبہ کے مصداق ہیں۔  
حضرت علیؑ کو وہ ہمیں زیب منبر تھے۔ کسی نے آپ سے اس آیت کے بارے میں پوچھا تو آپ

نے فرمایا:

یہ آیت میرے، میرے عم بزرگوار حضرت حمزہ اور میرے ابن عم عبیدہ بن حارث بن عبد المطلب کے بارے میں نازل ہوئی۔ عبیدہ نے جنگ بدر میں اپنی جان دے کر اپنا عہد پورا کیا، حضرت حمزہ نے احد کے دن شہادت اختیار کر کے اپنی ذمہ داری پوری کر دی اور میں اس امت کے شقی ترین شخص (کے ظلم) کا انتظار کر رہا ہوں جو میری اس جگہ کے خون سے اسے رنگین کرے گا۔ پھر اپنے سر اور ریش مبارک کی طرف اشارہ کیا۔ پھر فرمایا: یہ وہ عہد ہے جو میرے حبیب ابوالقاسم ﷺ نے میرے سپرد کیا ہے۔<sup>۱</sup>

امام جعفر صادق علیہ السلام سے روایت ہے کہ رسول اللہ صلی اللہ علیہ وآلہ وسلم نے فرمایا:  
يَا عَلِيُّ مَنْ أَحْبَبَكَ ثُمَّ مَاتَ فَقَدْ قَضَىٰ أَعْلَىٰ أَجْرًا مِنْ مَحَبَّتِكَ رُكْحَةً وَأَمْرًا جَاءَ تَوَاسُطًا فِي  
نَحْبِهِ....<sup>۲</sup>  
اپنی ذمہ داری پوری کی۔

یہ روایت آیت کے وسیع مصداق کے بارے میں ہے۔

۴- وَمَنْهُمْ مَنْ يَنْتَظِرُ: ان میں سے کچھ ایسے ہیں جو اس بات کے انتظار میں ہیں کہ وفا بچھڑے اعلیٰ مرتبہ پر فائز ہوں۔ راہ خدا میں جان دے دیں یا اسلام کے لیے فتح و نصرت حاصل کریں۔  
۵- وَمَا بَدَّلُوا تَبْدِيلًا: یہ لوگ اپنے عہد پر قائم رہے اور کسی قسم کی تبدیلی کے مرتکب نہیں ہوئے۔  
یہ انتظار کرنے والوں کے بارے میں ہے کہ جس مدت میں انتظار کرتے رہے اس میں کسی قسم کی تبدیلی کا ارتکاب نہیں کیا۔ اس میں ممکن ہے ان لوگوں کی طرف اشارہ ہو جنہوں نے دین میں تبدیلیاں لائیں اور خود بھی حالات کے ساتھ بدلتے رہے۔

### اہم نکات

- ۱- اللہ کے ساتھ عہد کرنے والوں کی ایک جماعت نے اپنا عہد سچا کر دکھایا۔
- ۲- اللہ کے عہد و پیمان پر قائم لوگ، منتظر شہادت ہوتے ہیں: وَمَنْهُمْ مَنْ يَنْتَظِرُ....
- ۳- مومن کے موقف میں تبدیلی نہیں آتی: وَمَا بَدَّلُوا تَبْدِيلًا۔



لِيَجْزِيَ اللَّهُ الصَّادِقِينَ بِصِدْقِهِمْ وَيُعَذِّبَ الْمُنَافِقِينَ إِنْ شَاءَ أَوْ يَتُوبَ عَلَيْهِمْ إِنْ كَانَ اللَّهُ عَافُوًّا رَحِيمًا ﴿٣٣﴾

۲۳۔ تاکہ اللہ سچوں کو ان کی سچائی کی جزا دے اور چاہے تو منافقین کو عذاب دے یا ان کی توبہ قبول کرے، اللہ یقیناً بڑا معاف کرنے والا، رحیم ہے۔

### تفسیر آیات

۱۔ لِيَجْزِيَ اللَّهُ الصَّادِقِينَ بِصِدْقِهِمْ: عہد و پیمان اس لیے لیا گیا تاکہ اس عہد کو سچا کر کے دکھانے والوں کو ان کی سچائی کا صلہ دیا جائے اور ایمان و نفاق میں عملی میدان میں تمیز ہو جائے۔

۲۔ وَيُعَذِّبَ الْمُنَافِقِينَ إِنْ شَاءَ: منافقین کو عذاب دیا جائے إِنْ شَاءَ اللہ نے اگر چاہا تو عذاب دیا جائے۔ نہیں چاہا تو عذاب دینا ضروری نہیں ہے چونکہ منافق اگر توبہ کرے تو اس کے سابقہ نفاق کا عذاب نہ ہوگا۔

قابل توجہ بات یہ ہے کہ منافق کو عذاب دینے کے لیے إِنْ شَاءَ کی قید ہے۔ صادقین کو صلہ دینے کے لیے کسی قید کا ذکر نہیں ہے چونکہ صادقین کو صلہ دینا رحمت الہی کے تحت اللہ نے اپنے اوپر واجب کر رکھا ہے:

كَتَبَ رَبُّكُمْ عَلَى نَفْسِهِ الرَّحْمَةَ... ﴿١﴾ تمہارے رب نے رحمت کو اپنے اوپر لازم قرار دیا ہے۔

### اہم نکات

۱۔ ایمان کا صلہ لازمی ہے اور نفاق پر عذاب توبہ سے ٹل سکتا ہے۔

وَرَدَّ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا خَيْرًا ۗ وَكَفَى اللَّهُ الْمُؤْمِنِينَ الْقِتَالَ ۗ وَكَانَ قَوِيًّا عَزِيزًا ﴿٣٤﴾

۲۵۔ اللہ نے کفار کو اس حال میں پھیر دیا کہ وہ غصے میں (جل رہے) تھے، وہ کوئی فائدہ بھی حاصل نہ کر سکے، لڑائی میں مومنین کے لیے اللہ ہی کافی ہے اور اللہ بڑا طاقت والا، غالب آنے والا ہے۔

### تفسیر آیات

۱۔ وَرَدَّ اللَّهُ الَّذِينَ كَفَرُوا: اللہ نے کافروں کو واپس کیا۔ اللہ نے ایسے اسباب پیدا کیے جن کے

نتیجے میں ان حملہ آوروں کو نامراد واپس جانا پڑا۔ وہ اسباب خندق کھدوانا اور سخت ترین سردی میں آندھی چلانا تھے۔  
 ۲۔ بِخَيْطِطِهِمْ: کفار کو غم و غصہ اور غیض و غضب کے ساتھ واپس جانا پڑا۔ ان کے لیے یہ ایک عظیم  
 حادثہ تھا کہ ہزاروں کی تعداد میں لشکر کی تشکیل کی، اس پر زور کثیر خرچ کیا اور پچیس دن تک مدینہ میں بلا نتیجہ  
 رکنا پڑا۔ پھر مدینہ کی خیرات پر قبضے، مسلمانوں کو نابود کرنے کا جو خواب وہ دیکھ رہے تھے اس میں ناکامی  
 دیکھنا پڑی۔

۳۔ لَمْ يَنَالُوا خَيْرًا: کافروں کے غم و غصہ کی وجہ یہ بھی تھی کہ اس عظیم اہتمام کے ساتھ اتنا بڑا  
 لشکر بنانے کے باوجود کسی نتیجہ تک نہیں پہنچ پائے اور نامراد واپس جانا پڑا۔

۴۔ وَكَفَى اللَّهُ الْمُؤْمِنِينَ الْقِتَالَ: جب اللہ تعالیٰ کی کمک و حمایت حاصل ہو گئی تو پھر کسی  
 غیر اللہ کا احتیاج باقی نہیں رہتا۔ اس جگہ قتال اللہ کی طرف سے ہوا اور کافر اللہ کے قتال کا مقابلہ نہ کر سکے۔  
 اور مومنین کے لیے کسی قسم کی ضرورت باقی نہیں رہی۔ متعدد مصادر میں آیا ہے کہ حضرت عبد اللہ بن مسعود  
 اپنے مصحف میں اس آیت کو اس طرح پڑھتے تھے و كَفَى اللَّهُ الْمُؤْمِنِينَ الْقِتَالَ بَعْلَى بْنِ أَبِي طَالِبٍ۔  
 لڑائی میں مومنین کے لیے اللہ کافی ہے علی بن ابی طالب کے ذریعہ۔ ملاحظہ ہو شواہد التنزیل ذیل آیت،  
 تاریخ دمشق ابن عساکر در حالات امیر المومنین، الدر المنثور ذیل آیت۔ حضرت ابن عباس کی روایت ہے کہ  
 یہ آیت حضرت علی علیہ السلام کی شان میں نازل ہوئی ہے۔ ملاحظہ ہو شواہد التنزیل ذیل آیت۔

۵۔ وَكَفَى اللَّهُ الْمُؤْمِنِينَ الْقِتَالَ: اللہ کی قوت اور بالادستی کے مقابلے ان کافروں کی کیا

حیثیت ہے۔

### اہم نکات

۱۔ اللہ کی کمک حاصل ہونے کی صورت میں دشمن کے سارے حربے ناکام ہو جاتے ہیں: لَمْ  
 يَنَالُوا خَيْرًا....

وَأَنْزَلَ الَّذِينَ ظَاهَرُوهُمْ مِنْ  
 أَهْلِ الْكِتَابِ مِنْ صَيَاصِيهِمْ  
 وَقَذَفَ فِي قُلُوبِهِمُ الرُّعْبَ  
 فَرِيقًا تَفْتَلُونَ وَتَأْسِرُونَ  
 فَرِيقًا ۝

۲۶۔ اور اہل کتاب میں سے جن لوگوں نے ان  
 (حملہ آوروں) کا ساتھ دیا اللہ نے انہیں ان کے  
 قلعوں سے اتار دیا اور ان کے دلوں میں (تمہارا)  
 رعب ڈال دیا کہ تم ان میں سے ایک گروہ کو قتل  
 کرنے لگے اور ایک گروہ کو تم نے قیدی بنا لیا۔



## تشریح کلمات

صَيَّا صِيَهُمْ (ص ی ص) الصیصۃ ہر اس چیز کو کہتے ہیں جس کے ذریعے اپنے آپ کو محفوظ کیا جائے۔ مثلاً قلعہ۔

## تفسیر آیات

مدینہ کے جنوب مشرق میں آباد یہود کا قبیلہ جو بنی قریظہ کے نام سے پہچانا جاتا تھا آباد تھا۔ ان لوگوں نے حملہ آوروں کا ساتھ دیا۔ ابوسفیان کو جنگ کرنے پر آمادہ کیا۔

رسول کریم ﷺ جنگ خندق سے واپس مدینہ پہنچتے ہیں تو جبرائیل بنی قریظہ کی طرف جانے کا حکم لے کر نازل ہوتے ہیں۔ ظہر کا وقت تھا۔ رسول اللہ ﷺ نے اعلان فرمایا کہ نماز عصر بنی قریظہ کے ہاں پڑھیں گے۔ رسول اللہ ﷺ نے مدینہ میں حضرت ابن ام مکتوم کو اپنا جانشین مقرر فرمایا اور علم حضرت علیؑ کو دیا۔ لشکر اسلام بنی قریظہ کے ہاں پہنچ گیا تو بنی قریظہ قلعہ بن ہو گئے۔ مسلمانوں نے قلعہ کو محاصرے میں لے لیا اور بنی قریظہ کا پچیس دن تک محاصرہ کیا۔ آخر میں بنی قریظہ نے رئیس قبیلہ اوس، سعد بن معاذ کو حکم کے طور پر قبول کیا کہ جو وہ فیصلہ کریں ہمیں قبول ہے۔ چونکہ زمان جاہلیت میں اوس اور بنی قریظہ میں معاہدہ تھا۔ یہود کو امید تھی وہ ہمارے ساتھ نرمی برتے گا۔ حضرت سعد نے یہ فیصلہ دیا کہ بنی قریظہ کے جنگجو لوگ قتل کیے جائیں، بچوں اور عورتوں کو اسیر بنایا جائے۔ رسول اللہ ﷺ نے فرمایا: اے سعد! تم نے یہ فیصلہ اللہ تعالیٰ کے فیصلے کے مطابق کیا ہے۔ چنانچہ بنی قریظہ کے جنگ میں شریک ہونے کے قابل مردوں کو قتل کیا گیا جو سات سے آٹھ سو تک تھے۔

۱۔ وَأَنْزَلَ الَّذِينَ ظَاهَرُوا مِنْهُمْ مِّنْ أَهْلِ الْكُتُبِ: اللہ تعالیٰ نے ان یہودیوں کو ان کے قلعوں سے نکالا۔ یہ نسبت اللہ کی طرف اس لیے ہے کہ یہودیوں کے قلعوں سے نکلنے میں لوگوں کا کردار ظاہری سبب تھا۔ حقیقتاً ان کے نکلنے کا سبب اللہ نے پیدا فرمایا جو اگلے جملے میں مذکور ہے۔

۲۔ وَقَذَفَ فِي قُلُوبِهِمُ الرُّعْبَ: وہ حقیقی سبب یہ ہے کہ اللہ نے ان کے دلوں میں رعب ڈال دیا جس کی وجہ سے وہ قلعہ چھوڑنے پر مجبور ہو گئے۔

۳۔ فَرِيقًا تَفْتَلُونَ وَتَأْسِرُونَ فَرِيقًا: جس گروہ کو قتل کر رہے تھے وہ جنگ میں شریک ہونے کے قابل یہود کے لوگ تھے۔ ان لوگوں نے عہد شکنی کر کے ابوسفیان کے ساتھ جنگ میں شریک ہونے کا اعلان کیا تھا۔

## اہم نکات

۱۔ دشمن کے لیے مکمل رساں طاقتوں سے غافل نہیں رہنا چاہیے: ظَاهَرُوا مِنْهُمْ....

۲۔ جنگ میں نفسیاتی حربے فیصلہ کن ہوتے ہیں: فِ قُلُوبِهِمُ الرُّعْبُ....

۲۷۔ اور اس نے تمہیں ان کی زمین اور ان کے گھروں اور ان کے اموال اور ان کی ان زمینوں کا جن پر تم نے قدم بھی نہیں رکھا وارث بنایا اور اللہ ہر چیز پر خوب قدرت رکھتا ہے۔

وَ أَوْرَثَكُمْ أَرْضَهُمْ وَ دِيَارَهُمْ  
وَ أَمْوَالَهُمْ وَ أَرْصَالَهُمْ تَطَّوُّهَا ۗ  
وَ كَانَ اللَّهُ عَلَىٰ كُلِّ شَيْءٍ قَدِيرًا ۝

### تفسیر آیات

۱۔ وَ أَوْرَثَكُمْ أَرْضَهُمْ: سعد بن معاذ کے فیصلے کا ایک حصہ یہ بھی تھا کہ بنی قریظہ کے گھر مہاجرین کو دے دیے جائیں چونکہ مہاجر ابھی تک بے گھر تھے۔ اگرچہ زمین اور گھر صرف مہاجرین کو ملے ہیں تاہم خطاب پوری امت سے ہے۔ اس قسم کی مثالیں قرآن میں زیادہ ہیں۔

۲۔ وَ أَرْصَالَهُمْ تَطَّوُّهَا: اور وہ زمین بھی تم کو دے دی گئی جسے تم نے فتح نہیں کیا۔ وہ زمین جو بغیر جنگ کے تمہارے ہاتھ لگی۔ اس سے کون سی زمین مراد ہے؟ اس میں اختلاف ہے۔ میرے نزدیک قرین واقع یہ ہے کہ اس زمین سے مراد بنی نضیر کی زمین ہے۔ چنانچہ بنی نضیر کے یہودیوں کو اس سے پہلے اپنے گھروں سے بیدخل کر دیا تھا۔ اس کی مزید تشریح سورہ حشر میں آئے گی۔

۲۸۔ اے نبی! اپنی ازواج سے کہہ دیجیے: اگر تم دنیاوی زندگی اور اس کی آسائش کی خواہاں ہو تو آؤ میں تمہیں کچھ مال دے کر شائستہ طریقے سے رخصت کر دوں۔

۲۹۔ لیکن اگر تم اللہ اور اس کے رسول اور منزل آخرت کی خواہاں ہو تو تم میں سے جو نیکی کرنے والی ہیں ان کے لیے اللہ نے یقیناً اجر عظیم مہیا کر رکھا ہے۔

يَا أَيُّهَا النَّبِيُّ قُلْ لِأَزْوَاجِكَ إِن كُنْتُنَّ تُرِدْنَ الْحَيَاةَ الدُّنْيَا وَ زِينَتَهَا فَتَعَالَيْنَ أُمَتِّعْكُنَّ وَأَسْرِحُكُنَّ سَرَاحًا جَمِيلًا ۝  
وَ إِن كُنْتُنَّ تُرِدْنَ اللَّهَ وَ رَسُولَهُ وَ الدَّارَ الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنكُنَّ أَجْرًا عَظِيمًا ۝

### تفسیر آیات

جب بنی نضیر کی املاک رسول اللہ ﷺ کی ملکیت میں آ گئیں، بنی قریظہ کی املاک مہاجرین

کے درمیان تقسیم ہونے پر ازواج رسولؐ کی توقعات زیادہ ہو گئیں تو رسولؐ سے ان کے مطالبات بھی بڑھ گئے اور انہوں نے رسول اللہ ﷺ کو اذیت دینا شروع کی۔ ازواج کو یہ گمان ہو چلا تھا کہ یہودیوں کے عمدہ اموال خود رسول اللہ ﷺ نے اپنے لیے رکھے ہیں اس وجہ سے وہ رسول اللہ ﷺ کے گرد بیٹھ گئیں اور کہا:

کسریٰ و قیصر کی بیٹیاں زیب و زینت، حشم و خدام میں ہیں اور ہم فاقے سے ہوتی ہیں۔  
ہمیں بھی وہی سہولتیں فراہم کی جائیں جو شہنشاہوں کی بیویوں کو حاصل ہیں۔

اس کے بعد ازواج کی تنبیہ کے لیے یہ آیات نازل ہوئیں اور ازواج کو اختیار دیا کہ رسول اللہ صلی اللہ علیہ وآلہ وسلم کے عقد میں رہیں اور اسی زندگی پر قناعت کریں یا رسول اللہ ﷺ سے جدا ہو جائیں۔  
۱۔ يَا أَيُّهَا النَّبِيُّ قُلْ لِّأَزْوَاجِكَ: زوجات سے کہہ دیجیے: اگر موجودہ زندگی پر راضی نہیں ہو اور بہتر زندگی کی خواہش رکھتی ہو تو میں تمہیں دنیا کی بہتر زندگی نہیں دے سکتا۔ مسلمانوں کی سطح زندگی میں ایک مسلمان کی طرح زندگی اگر پسند نہیں ہے تو دوسری صورت یہ نہیں ہوگی کہ تمہیں بہتر زندگی مل جائے گی بلکہ دوسری صورت جدائی ہوگی۔

۲۔ اَمْتَحِنَنَّ وَأَسْتَحْكَنَّ: دوسری صورت یہ ہے کہ تمہیں کچھ مال دے کر شائستہ طور پر رخصت کروں۔ یہ حق مہر کے طور پر نہ ہوگا چونکہ حق مہر تو آپؐ نے پہلے ہی سب ازواج کا ادا کر دیا تھا جیسا کہ اس آیت میں فرمایا:

يَا أَيُّهَا النَّبِيُّ إِنَّا أَخْلَلْنَا لَكَ أَزْوَاجَكَ  
الَّتِي آتَيْتَ أُجُورَهُنَّ... ۱  
بلکہ کچھ مال مطلقہ کو دیا جاتا ہے تاکہ دو طلاق کے بعد عدت کے ایام گزار سکے۔ جیسا کہ دوسری جگہ فرمایا:  
وَلِلْمُطَلَّقاتِ مَتَاعٌ بِأَمْرٍ عَرُوفٍ حَقًّا عَلَى  
الْمُتَّقِينَ ۲  
لوگوں کی ذمہ داری ہے۔

۳۔ سَرَّاحًا جَمِيلًا: سے مراد بغیر کسی نزاع کے شائستہ طریقے سے طلاق دینا ہے۔  
۴۔ وَإِنْ كُنْتُمْ تَرْتَدُّونَ اللَّهُ وَرَسُولُهُ: ازواج کو اختیار دیا جا رہا ہے کہ اگر تم اللہ، رسول اور آخرت کی خواہاں ہو تو اسی زندگی پر قناعت کر کے رسول اللہ ﷺ کی زوجیت میں رہو۔

۵۔ فَإِنَّ اللَّهَ أَعَدَّ لِلْمُحْسِنَاتِ مِنْكُنَّ: اگر رسول اللہ ﷺ کی زوجیت میں ہو تو پھر تمہیں نیکی کرنا ہوگی۔ اللہ کے پاس اجر عظیم صرف محسنات کے لیے ہے۔ اس کا مفہوم یہ بنتا ہے کہ زوجیت رسول ﷺ میں رہ کر اگر محسنات میں شامل ہوئیں تو اجر عظیم ملے گا۔

## اہم نکات

- ۱۔ اسلامی قیادت کو خاندانی دباؤ سے آزاد ہونا چاہیے: قُلْ لَا زَوْجِكَ ...
- ۲۔ اسلامی قیادت سے وابستہ افراد کو عامۃ المسلمین کی سطح زندگی سے زیادہ بہتر زندگی نہیں ملنی چاہیے۔
- ۳۔ زوجہ کو انتخاب زندگی میں آزاد چھوڑنا چاہیے: اَسْرَحْتُمْ سَرَاحًا ...

۳۰۔ اے نبی کی بیویو! تم میں سے جو کوئی صریح  
بے حیائی کی مرتکب ہو جائے اسے دگنا عذاب  
دیا جائے گا اور یہ بات اللہ کے لیے آسان  
عَلَى اللَّهِ يَسِيرًا ﴿۳۰﴾ ہے۔

## تفسیر آیات

خطاب براہ راست ازواج سے ہے چونکہ یہ مقام تشبیہ کا ہے۔ اگر ازواج میں سے کوئی ایسا گناہ  
کبیرہ بجالائے جیسے نبی کو اذیت دینا، کسی پر ناجائز بہتان لگانا، حکم رسول ﷺ کی نافرمانی کرنا وغیرہ اور  
ساتھ یہ گناہ کبیرہ مُبَيِّنَةٌ آشکار طریقہ سے بجالائے تو اس زوجہ کو دوگنا عذاب ہوگا۔ ایک عذاب اللہ کی  
نافرمانی کرنے کا اور دوسرا عذاب خانہ رسول ﷺ میں رہ کر آشکارا گناہ کا ارتکاب کرنے کا، جس سے  
دوسرے لوگوں میں گناہ کرنے کی جرات آئے گی کہ جب خانہ رسول ﷺ کا کوئی فرد ایسے گناہ کا ارتکاب  
کرتا ہے وہ بھی علاناً تو دوسرے لوگوں سے گناہ سرزد ہونا عام ہو جائے گا۔ اگر یہ گناہ مبینہ (آشکار) طور پر  
نہ ہو تو عذاب دوگنا نہ ہوگا۔

وَكَانَ ذَلِكَ عَلَى اللَّهِ يَسِيرًا: رسول کی زوجہ ہونے کی وجہ سے عذاب سے نہیں بچے گی۔

## اہم نکات

- ۱۔ اعلانیہ گناہ کا اثر زیادہ ہوتا ہے: بِفَاحِشَةٍ مُّبَيِّنَةٍ ...
- ۲۔ عمل کے اثر کے مطابق جزا و سزا مرتب ہوتی ہے: يُضَعَفُ لَهَا الْعَذَابُ ...

۳۱۔ اور تم میں سے جو اللہ اور اس کے رسول کی  
اطاعت کرے گی اور نیک عمل انجام دے گی اسے  
ہم اس کا دگنا ثواب دیں گے اور ہم نے اس کے  
وَمَنْ يَفْعَلْ لَّهُ وَالرَّسُولِ  
وَتَعْمَلْ صَالِحًا نُؤْتِهَا أَجْرَهَا

مَرَّتَيْنِ وَاَعْتَدْنَا لَهَا رِزْقًا كَرِيمًا ﴿۳۱﴾ اس کے لیے عزت کا رزق مہیا کر رکھا ہے۔

## تشریح کلمات

يَقْنُتْ : (ق ن ت) القنوت: اطاعت کرنا۔

## تفسیر آیات

۱۔ ازواج میں سے کوئی زوجہ اللہ اور رسول ﷺ کی اطاعت کر کے عمل صالح بجالائے تو اس زوجہ کو دو گنا ثواب ملے گا۔ ایک عمل صالح کا ثواب اور دوسرا لوگوں پر اچھا اثر چھوڑنے کا ثواب ہے کہ جس گھر سے اسلامی تعلیمات پر عمل کرنے کی دعوت ہوتی ہے اس گھر کے افراد سے عملی دعوت ہونا بہت مؤثر ہوتا ہے۔  
۲۔ وَاَعْتَدْنَا لَهَا رِزْقًا كَرِيمًا: رزق کریم سے مراد جنت کی نعمتیں ہیں۔

## اہم نکات

۱۔ زوجہ رسول ہونا کافی نہیں، عمل صالح ضروری ہے: وَتَعْمَلْ صَالِحًا....

۳۲۔ اے نبی کی بیویو! تم دوسری عورتوں کی طرح نہیں ہو اگر تم تقویٰ رکھتی ہو تو نرم لہجے میں باتیں نہ کرنا، کہیں وہ شخص لالچ میں نہ پڑ جائے جس کے دل میں بیماری ہے اور معمول کے مطابق باتیں کیا کرو۔

يُنْسَاءَ النَّبِيِّ كَأَحَدٍ مِّنَ  
النِّسَاءِ إِنِ اتَّقِيْنَ فَلَآ تَخْضَعْنَ  
بِالْقَوْلِ فَيَطْمَعَ الَّذِي فِي قَلْبِهِ  
مَرَضٌ وَقُلْنَ قَوْلًا مَّعْرُوفًا ﴿۳۲﴾

## تفسیر آیات

۱۔ كَأَحَدٍ مِّنَ النَّسَاءِ: رسول اللہ ﷺ کی ازواج کی سیرت و کردار کے اثرات دیگر خواتین کی طرح نہیں ہیں۔ ازواج کی سیرت دیگر خواتین کے لیے نمونہ عمل ثابت ہوتی ہے جب کہ دیگر خواتین کی سیرت و کردار ان کی ذات تک محدود رہتا ہے۔ اسی وجہ سے ان کے لیے ثواب و گناہ بھی دو گنا ہوتا ہے۔  
۲۔ إِنِ اتَّقِيْنَ: اگر تقویٰ اختیار کیا گیا تو ازواج، امت کی دیگر خواتین کی طرح نہیں ہیں۔ ان کا مرتبہ بلند ہے۔ ان کے تقویٰ کے اثرات زیادہ ہیں۔ اگر تقویٰ اختیار نہ کیا جائے تو یہ امتیاز حاصل نہ ہوگا۔  
۳۔ فَالآ تَخْضَعْنَ بِالْقَوْلِ: دیگر خواتین کی طرح نہ ہونے کا لازمہ یہ ہے کہ لوگوں کے ساتھ اس طرح نرمی اور ناز کے ساتھ بات نہ کرو۔ کمزور ایمان لوگوں کے دلوں میں بری خواہش نہ آئے۔ یہ حکم دیگر خواتین کے لیے بھی ہے تاہم ازواج رسول کے لیے مزید تاکید کے ساتھ ہے۔

۳- وَقُلْنَ قَوْلًا مَعْرُوفًا: لوگوں سے اسلامی اور معاشرتی عرف کے مطابق بات کرو۔ انداز گفتگو میں اس قدر شیرینی نہ ہو کہ مغلوب شہوت مرد کی توقعات اور جذبات براہِ کجیختہ ہو جائیں۔ اس سے ایسی شعری و نثری گفتگو عورتوں پر حرام ہے جس سے سننے والے مردوں کے جذبات بیدار ہوتے ہوں۔

## اہم نکات

- ۱- نامحرم مردوں سے بات کرنے میں کوئی حرج نہیں ہے۔
- ۲- کسی فساد میں پڑنے کے لیے پہلے اشارے عورتوں کی طرف سے ملتے ہیں۔
- ۳- اپنی عصمت کے تحفظ کے لیے بنیادی کردار عورت کو ادا کرنا ہے۔

۳۳- اور اپنے گھروں میں جم کر بیٹھی رہو اور قدیم جاہلیت کی طرح اپنے آپ کو نمایاں کرتی نہ پھرو نیز نماز قائم کرو اور زکوٰۃ دیا کرو اور اللہ اور اس کے رسول کی اطاعت کرو، اللہ کا ارادہ بس یہی ہے ہر طرح کی ناپاکی کو اہل بیت! آپ سے دور رکھے اور آپ کو ایسے پاکیزہ رکھے جیسے پاکیزہ رکھنے کا حق ہے۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾

## تشریح کلمات

قَرْنَ: (ق ر ن) قر کے معنی کسی جگہ جم کر ٹھہر جانے کے ہیں۔  
تَبَرَّجْنَ: (ب ر ج) التبرج ظاہر ہونا۔

## تفسیر آیات

۱- وَقَرْنَ فِي بُيُوتِكُنَّ: اپنے گھروں میں جم کر بیٹھی رہو۔ جناب مودودی کا ترجمہ ہے: اپنے گھروں میں ٹک کر رہو۔ یہ حکم تمام عورتوں کے لیے ہے لیکن خطاب رسول کی ازواج سے ہے چونکہ نفاذ اسلام کی ابتدا اس کے داعی کے گھر سے ہونی چاہیے۔  
عورت کا وقار، عزت اور عظمت اس کی عفت میں پوشیدہ ہے اور اسے تحفظ گھر ہی میں ملتا ہے۔  
چنانچہ عورتوں کا بیرون خانہ عفت کے منافی سرگرمیوں میں شریک ہونے کا نتیجہ ایک المیہ ہے۔

۲- وَلَا تَبَرَّجْنَ تَبَرُّجَ الْجَاهِلِيَّةِ: اس آیت کریمہ میں دو لفظوں کے معنی قابل توجہ ہیں: تبرج

اور جاہلیت اولیٰ۔

تبرج برج ظاہر اور نمایاں ہونے کے معنوں میں استعمال ہوتا ہے۔ لہذا عورت کے لیے جائز نہیں ہے کہ وہ اپنے حسن و جمال، چال ڈھال اور زیب و زینت نمایاں کرے کہ غیر مردوں کی نگاہ پڑ سکے۔ مولانا مودودی اس جگہ لکھتے ہیں:

عورت کی بیرون خانہ سرگرمیوں کے جواز میں جو بڑی سی بڑی دلیل پیش کی جاتی ہے وہ یہ ہے کہ حضرت عائشہؓ نے جنگ جمل میں حصہ لیا تھا لیکن یہ استدلال جو پیش کرتے ہیں انہیں شاید معلوم نہیں ہے کہ خود حضرت عائشہؓ کا اپنا خیال اس باب میں کیا تھا؟ عبد اللہ بن احمد بن حنبل نے الزہدین الزہدین، ابن المنذر، ابن ابی شیبہ اور ابن سعد نے اپنی کتابوں میں مسروق کی روایت نقل کی ہے کہ حضرت عائشہؓ جب تلاوت قرآن کرتے ہوئے اس آیت وَقَرْنَ فِي بُيُوتِكُنَّ پر پہنچتی تھیں تو بے اختیار رو پڑتی تھیں یہاں تک ان کا دوپٹہ بھیک جاتا تھا کیونکہ اس پر انہیں اپنی غلطی یاد آتی تھی جو ان سے جنگ جمل میں ہوئی۔

چنانچہ حضرت عائشہؓ نے حضرت علیؓ سے جنگ کرنے کے لیے مکہ میں ام المومنین ام سلمہؓ سے اس جنگ میں ساتھ دینے کے لیے کہا تو ام سلمہؓ نے کہا:

قد جمع القرآن ذيلك فلا تندحيه۔<sup>۱</sup> قرآن نے تمہارا دامن سمیٹا ہے تو اسے مت پھیلاؤ۔  
۲۔ الْجَاهِلِيَّةُ الْأُولَى: اسلام آنے سے پہلے زمان جاہلیت کی عورتوں کی طرح نہ نکلو چونکہ جاہلیت میں بے پردگی کے ساتھ بے عفتی عام تھی۔ جاہلیت سے مراد وہ جاہلیت ہے جو اسلام آنے سے پہلے تھی اور اسلام آنے کے بعد جاہلیت پر عمل کرنے والے جاہلیت ثانیہ کے مرتکب ہوں گے۔ چنانچہ حضرت امام صادق سے روایت ہے:

ستكون جاهلية اخرى...<sup>۲</sup> دوسری جاہلیت آنے والی ہے۔  
آج ہر شخص کو نظر آتا ہے کہ دوسری جاہلیت شروع ہو چکی ہے بلکہ اپنی جاہلیت کو پیش کرنے کے لیے جو وسائل و ذرائع آج کل کی دوسری جاہلیت کے پاس ہیں وہ جاہلیت اولیٰ کے پاس نہ تھے۔  
۳۔ وَأَقِمْنَ الصَّلَاةَ: اگرچہ نماز قائم کرنے، زکوٰۃ دینے، اللہ اور رسول ﷺ کی اطاعت کرنے کا حکم عام مسلمانوں کے لیے بھی ہے تاہم ازواج رسول کے لیے ان کے مراتب اور رسالت سے قربت کی وجہ سے زیادہ تاکید کے ساتھ بیان فرمایا ہے۔

إِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا:

اس آیہ شریفہ میں سب سے پہلے ہم اس بات کی وضاحت کریں گے کہ یہاں اہل بیت علیہم السلام سے مراد کون ہیں:

i- اہل: پہلے ہم قرآنی استعمالات کا ذکر کرتے ہیں کہ لفظ اہل کن معنوں میں استعمال ہوا ہے:  
 i- زوجہ کے لیے استعمال ہوا ہے۔ حضرت موسیٰ علیہ السلام کے اقصے میں فرمایا: وَسَارَ بِأَهْلِيهِ... لے یہاں اہل سے مراد زوجہ موسیٰ علیہ السلام کا تھا۔ قَالَتْ مَا جَزَاءُ مَنْ أَرَادَ بِأَهْلِكَ سُوءًا... لے یہاں اہل سے مراد عزیز مصر کی زوجہ ہے۔

ii- خاندان: جس میں اولاد و ازواج و دونوں شامل ہیں۔ چنانچہ فرمایا: إِنَّمَا مَنجُوكَ وَأَهْلُكَ إِلَّا امْرَأَتُكَ كَانَتْ مِنَ الْغَابِرِينَ... لے

iii- قریبی رشتہ دار اور قبیلہ کے افراد: اس معنی میں فرمایا: وَإِنْ خِفْتُمْ شِقَاقَ بَيْنِهِمَا فَأَبْعُوثُمَا حَكَامًا مِّنْ أَهْلِهِمَا وَحَكَامًا قَرْنًا أَهْلِيهَا... لے وَشَهِدَ شَاهِدًا مِّنْ أَهْلِيهَا پہلی آیت میں اہل سے مراد زن و شوہر کے رشتہ دار ہیں۔ دوسری آیت میں عزیز مصر کے رشتہ دار ہیں۔ کہتے ہیں جس نے یوسف علیہ السلام میں گواہی دی تھی وہ عزیز مصر کا بھانجا یا چچا زاد بھائی تھا۔

iv- اولاد: جیسا کہ ارشاد ہے: فَاسْتَجَبْنَا لَهُ فَكَشَفْنَا مَا بِهِ مِنْ ضُرٍّ وَأَتَيْنَاهُ أَهْلَهُ وَمِثْلَهُمْ مَعَهُمْ... لے یہاں اہل سے مراد اولاد ہے۔ چنانچہ ایوب علیہ السلام کو ڈوگی اولاد دی گئی۔

v- صاحب عمل: کسی عمل کے انجام دینے والے کو بھی اہل کہتے ہیں۔ جیسے اہل الكتاب، اہل علم: وَلَا يَحِينُ الْمَكْرُ السَّيِّئُ إِلَّا بِأَهْلِهِ... لے

بیت: عربی محاورے میں انسان جس چیز کی پناہ میں ہوتا ہے اسے بیت کہتے ہیں۔ اسی وجہ سے حسب و نسب کو بیوت کہتے ہیں اور بیوتات العرب کہہ کر انساب مراد لیتے ہیں۔ لے

لسان العرب میں آیا ہے:

بیت العرب شرفها۔  
 بیت العرب سے شرف العرب مراد لیتے ہیں۔  
 آگے لکھتے ہیں:

البيت من بيوتات العرب الذي يضم  
 شرف القبيلة كآل حصن الفزاريين۔  
 لیے ہوتا ہے۔

ان استعمالات سے یہ بات سامنے آگئی کہ لفظ اہل کے مطلق استعمال سے معنی و مطلب کا تعین نہیں ہوتا۔ جب یہ لفظ بیت کی طرف اضافہ ہوگا اہل البيت تو گھر کے اندر رہنے والے سب افراد شامل



ہوں گے خواہ وہ اس گھر کے نوکر ہی کیوں نہ ہو۔ لہذا لفظ اہل کے دائرہ استعمال کی وسعت کے پیش نظر ہر استعمال کے ساتھ ایک قرینہ ہوتا ہے جس سے اس کے اطلاق کی تقیید ہو جاتی ہے۔

یہ طریقہ درست نہیں ہے کہ معنی کے تعین کے لیے ان استعمالات میں سے ایک استعمال کو پیش کیا جائے۔ مثلاً یہ کہا جائے کہ قرآن میں ایک دو جگہ اہل سے مراد زوجہ لی گئی ہے لہذا یہاں بھی زوجات ہی مراد ہیں، جیسا کہ بعض اہل قلم ایسا کرتے ہیں۔ اس طرز استدلال کا لازمہ یہ ہو گا کہ اگر ایک دو جگہ اہل کا لفظ زوجہ کے لیے استعمال ہوا ہے، ہر جگہ اس لفظ سے زوجہ ہی مراد ہو، اس کا کوئی قائل نہیں ہے۔

أَهْلَ الْبَيْتِ کون ہیں؟: قرآن میں ایک تعبیر مختلف معانی میں استعمال ہوتی ہے تو ان معانی میں سے ایک معنی کے تعین کے لیے ہم رسول اللہ ﷺ کی طرف رجوع کریں گے جن کے قلب پر قرآن نازل ہوا ہے۔ اگر رسول اللہ ﷺ کی طرف سے کسی آیت کی کوئی تشریح نہ آئی ہو تو ہم سیاق و سباق و دیگر علامات کی طرف رجوع کریں گے۔

واضح رہے قرآن کی تفسیر و تشریح کے لیے سیاق و سباق پر سنت رسول ﷺ مقدم ہے چونکہ سیاق و سباق سے مطلب ظاہراً اور سنت رسول سے صراحئاً سمجھا جاتا ہے۔ فتقدم السنة على السياق تقدم النص على الظهور۔

نیز اگر قرآن، سنت نبوی کے بغیر سمجھنے کی کوشش کی جائے تو بقول بعض قرآن اس کشتی کی مانند ہو کر رہ جائے گا جس کا ناخدا نہ ہو۔

ہم نے بہت سے مقتدر مفسرین کو دیکھا ہے کہ وہ ایک ضعیف ترین روایت کی وجہ سے قرآن کی صریح نص کے خلاف جاتے ہیں۔ ایک مثال پیش کرنے پر اکتفا کرتے ہیں: سورہ انعام کی ان آیات کو پڑھیے:

وَإِنْ يَرَوْا كَلِمًا إِلَيْهِ لَا يُؤْمِنُ بِهَا لَحْقَىٰ  
إِذَا جَاءَهُمْ يُجَادِلُونَكَ يَقُولُ الَّذِينَ  
كَفَرُوا إِنْ هَذَا إِلَّا أَسَاطِيرُ الْأَوَّلِينَ ۝  
وَهُمْ يَنْهَوْنَ عَنْهُ وَيَنْهَوْنَ عَنْهُ ۚ وَإِنْ  
يُهْلِكُونَ إِلَّا أَنْفُسَهُمْ وَمَا يَشْعُرُونَ ۝ ۱

ان آیات میں وَهُمْ يَنْهَوْنَ عَنْهُ ۚ میں وَهُمْ کی ضمیر صریحاً ان مشرکین کی طرف ہے جو رسول اللہ ﷺ سے جھگڑتے ہیں لیکن بعض مفسرین اس ضمیر کو اس شخصیت کی طرف لوٹاتے ہیں جس نے رسول ﷺ

کی حمایت کی ہے۔ یعنی قرآن کی اس صراحت کے خلاف بعض مفسر حضرات یہ موقف اختیار کرتے ہیں کہ وَهُمْ سے مراد حضرت ابوطالب رضی اللہ عنہ ہیں جب کہ وَهُمْ کی ضمیر اس چیز کی طرف جاتی ہے جو اس سے پہلے لفظاً یا حکماً مذکور ہو۔ اس سے پہلے مشرکین کا لفظ مذکور ہے۔ ان کی طرف ضمیر کا جانا نص صریح ہے۔ اس کے باوجود ایک مجہول راوی حبیب بن ابی ثابت اور دیگر صحیح روایات کے ساتھ متضاد روایت کی بنا پر قرآن کی اس صراحت کے خلاف جاتے ہیں۔

اس سلسلے میں ہمارا موقف یہ ہے کہ قرآن کی نص صریح کے خلاف کسی روایت کو قرآن کے ساتھ متضاد تصور کیا جائے گا اور اس روایت کو رد کیا جائے گا۔

اگر کوئی روایت نص کے نہیں، ظاہر قرآن کے خلاف ہے تو اس صورت میں اگر اس ظہور کے خلاف سنت ثابتہ موجود ہے تو ہم قرآن کے سیاق و سباق اور دیگر ظہور سے ہاتھ اٹھائیں گے لیکن روایت ضعیف ہونے کی صورت میں ہم قرآنی ظہور کے خلاف نہیں جائیں گے۔

آیہ تطہیر میں تین باتیں ہمارے پیش نظر ہیں: ایک یہ کہ اَهْلَ کے معانی میں سے ایک معنی کے تعین کے لیے سنت ثابتہ پر مشتمل دلیل کی طرف رجوع کرنا ہوگا۔ دوسری یہ کہ آیت میں سیاق و سباق اگر ہے تو اس بارے میں سنت ثابتہ کی طرف رجوع کرنا ہوگا کہ کیا سنت ثابتہ سیاق کے مطابق ہے یا نہیں۔ تیسری بات خود سیاق کے بارے میں بحث ہوگی۔

ہم اَهْلَ الْبَيْتِ میں معنی مقصود کے تعین کے لیے حدیث رسول اللہ صلی اللہ علیہ وسلم کی طرف رجوع کرتے ہیں۔ حدیث چونکہ مفسر قرآن ہے تو ہمیں رسول اللہ صلی اللہ علیہ وسلم کی یہ حدیث ملے گی کہ اهل البيت سے مراد رسول اللہ صلی اللہ علیہ وسلم، علی رضی اللہ عنہ اور حسن و حسین علیہما السلام ہیں۔ اس حدیث کو اہل سنت نے چالیس طرق سے اور شیعہ نے کم سے کم تیس طرق سے روایت کیا ہے۔ ائمہ اہل بیت علیہم السلام کا تو اس پر اجماع ہے۔ یہاں ہم چند ایک طرق کا ذکر کرنے پر اکتفا کرتے ہیں۔

۱۔ حضرت ام المؤمنین ام سلمہ رضی اللہ عنہا فرماتی ہیں: یہ آیت میرے گھر میں نازل ہوئی: اِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيراً جب رسول اللہ صلی اللہ علیہ وسلم نے علی، فاطمہ اور حسن و حسین علیہم السلام کو بلایا اور ان پر کساء ڈال دی پھر فرمایا:

اللهم هؤلاء اهل بيتي - اے اللہ! یہ ہیں میرے اہل بیت۔

حضرت ام سلمہ رضی اللہ عنہا کی ایک روایت میں آیا ہے کہ حضرت ام سلمہ رضی اللہ عنہا نے عرض کی: یا رسول اللہ! کیا میں بھی اہل البیت میں سے نہیں ہوں؟ فرمایا:

انك على خير انك من ازوج النبي - تم خیر پر ہو تم ازواج نبی میں ہو۔

اس مضمون کی حدیث مختلف لفظوں میں درج ذیل نو شخصیات نے حضرت ام سلمہ رضی اللہ عنہا سے روایت کی ہے:



- الف۔ عطا بن یسار۔ ملاحظہ ہو المستدرک۔
- ب۔ شہرب بن حوشب۔ ملاحظہ ہو المعجم الكبير، تفسیر طبری ذیل آیہ۔
- ج۔ ابو سعید خدری۔ دیکھیے تفسیر طبری، مشکل الآثار۔
- د۔ ابو ہریرہ۔ رجوع ہو: تفسیر طبری۔
- ه۔ ابو لیلیٰ ملاحظہ ہو مسند احمد بن حنبل حدیث ۲۶۵۵۱۔
- و۔ حکیم بن سعد۔ ملاحظہ ہو المعجم الكبير ۲۳: ۳۲۷۔
- ز۔ عبد اللہ بن وہب ابن زمعه ملاحظہ ہو تفسیر طبری ذیل آیہ۔
- ک۔ عمرہ الہمدانیہ۔ ملاحظہ ہو مشکل الآثار۔
- ل۔ والد عطیہ طفاوی۔ ملاحظہ ہو مسند احمد بن حنبل ۶: ۳۰۴۔
- ii۔ سعد بن ابی وقاص۔ ان کی روایت ملاحظہ ہو سنن نسائی ۵: ۱۰۷۔ مستدرک ۲: ۱۱۷ حدیث نمبر ۴۵۷۵۔
- iii۔ حضرت ام المؤمنین عائشہؓ۔ ان کی روایت ملاحظہ ہو تفسیر ابن کثیر ذیل آیہ۔
- iv۔ عمر بن ابی سلمہ۔ ملاحظہ ہو سنن ترمذی۔
- v۔ ابو سعید خدری۔ ان کی روایت میں نہایت صراحت سے رسول اللہ ﷺ نے فرمایا:  
هذه الآية في خمسة في و وفي      یہ آیت پچھن کی شان میں ہے۔ یعنی میرے اور علی اور حسن  
علی و حسن و حسین و فاطمہ۔      و حسین و فاطمہ کی شان میں ہے۔  
ملاحظہ ہو تفسیر ابن کثیر ذیل آیہ۔ تفسیر ابن ابی حاتم ذیل آیت۔
- vi۔ عبد اللہ بن عباس۔ ان کی روایت ملاحظہ ہو سنن نسائی ۵: ۱۱۲ حدیث ۸۴۰۹۔
- vii۔ الامام حسن علیہ السلام۔ آپ ﷺ نے فرمایا:  
هم وه اهل بيت ہیں جن کی شان میں اِنَّمَا يَرِيْدُ اللهُ لِيُذْهِبَ عَنْكُمُ الرِّجْسَ اَهْلَ  
الْبَيْتِ ... نازل ہوئی۔  
ملاحظہ ہو تفسیر ابن کثیر ذیل آیہ۔ المعجم الكبير طبرانی ۳: ۹۳۔
- viii۔ امام حسین ﷺ نے ایک شامی سے فرمایا:  
کیا تو نے سورہ احزاب میں اِنَّمَا يَرِيْدُ اللهُ لِيُذْهِبَ عَنْكُمُ الرِّجْسَ اَهْلَ الْبَيْتِ  
وَيُطَهِّرَكُم تَطْهِيرًا۔ پڑھی ہے؟ اس نے کہا: ہاں۔ کیا وہ آپ لوگ ہیں؟ فرمایا: ہاں۔
- ix۔ واقلہ بن اسقع۔ ملاحظہ ہو مصنف ابی شیبہ حدیث ۳۲۱۰۳۔ مسند احمد بن حنبل  
۴: ۱۰۷۔

- x- عبد اللہ بن جعفر۔ ملاحظہ ہو المستدرک ۳: ۱۴۸
- xi- حضرت براء بن عازب۔ المعجم الكبير طبرانی ۳۹۶:۲۳۔ حدیث نمبر ۹۴۷۔ اس روایت میں آیا ہے: هؤلاء عترتی و اہلی۔
- xii- ابوالحمرا بلال بن حارث مولی رسول اللہ ﷺ۔ مسند ابی شیبہ صفحہ ۲۳۲ حدیث ۷۲۰-۷۲۲
- xiii- انس بن مالک۔ مسند احمد بن حنبل ۱۰۹:۳
- xiv- زینب بنت ام سلمہ۔ المعجم الكبير طبرانی ۲۸۱:۲۴۔ حدیث ۷۱۳
- xv- معقل بن یسار۔ سنن ترمذی باب مناقب اہل بیت۔
- مخالف روایتیں:** صحیح السنن متعدد طرق سے ثابت ہے کہ آیہ تطہیر نچتن ﷺ کی شان میں نازل ہوئی ہے۔ چند ایک متروک السنن روایات کا بھی ذکر آتا ہے جو ان صحیح السنن روایتوں کے خلاف ہیں۔ ان کا بھی ذکر ضروری ہے:
- ۱۔ عکرمہ: حضرت ابن عباس کا غلام۔ اس بات کا قائل تھا کہ یہ آیت صرف ازواج کی شان میں ہے۔ یہاں تک وہ بازاروں میں اعلان کرتا تھا:
- لیس بالذی تذهبون الیہ انما هو تمہارا نظریہ درست نہیں ہے بلکہ یہ نبی کی ازواج کی شان میں ہے۔
- چنانچہ عکرمہ کا اعلان بتاتا ہے کہ اس زمانے میں سب لوگوں کا نظریہ تھا کہ یہ نچتن ﷺ کی شان میں ہے۔
- عکرمہ کون ہے؟ یہ حضرت عبد اللہ بن عباس کا غلام اور خارجی تھا اور مغربی عرب میں خارجیت کو اسی نے رواج دیا ہے۔ قابل توجہ بات یہ ہے کہ امام احمد بن حنبل، یحییٰ بن معین، امام مالک اور مصعب الزبیری نے کہا ہے: وہ صفریہ خوارج میں سے تھا۔ اسی نے مغربی عرب میں خوارج کے عقائد پھیلانے۔ خوارج کا فرقہ صفریہ تمام غیر خوارج کو کافر سمجھتا ہے لہذا عکرمہ، خارجی المذہب ہونے کے اعتبار سے اہل بیت ﷺ کا بدترین دشمن تھا۔
- اس نے عبد اللہ بن عباس کا غلام ہونے سے فائدہ اٹھا کر جھوٹی روایات ان کی طرف منسوب کیں یہاں تک کہ ضرب البشل بن گیا۔ چنانچہ عبد اللہ بن عمر اپنے غلام نافع اور سعید المسیب اپنے غلام برد سے کہتے تھے:
- لا تکذب علیٰ کما کذب عکرمہ میری طرف جھوٹی نسبت نہ دو جس طرح عکرمہ نے  
علی بن عباس۔<sup>۳</sup> ابن عباس کی طرف نسبت دی ہے۔

حتیٰ کہ حضرت ابن عباس کے صاحبزادے علی بن عبد اللہ نے عکرمہ کو اصطلب کے دروازے پر باندھ کر رکھا تھا۔ عبد اللہ بن حارث کہتے ہیں: میں نے کہا: کیا تم اپنے غلام کے ساتھ ایسا سلوک کرتے ہو۔ جواب میں کہا: ان هذا یکذب علی ابی۔ یہ میرے والد کی طرف جھوٹی نسبت دیتا ہے۔<sup>۱</sup>

اسی لیے اصحاب رجال نے اسے کذاب، خبیث، قلیل الحقل کہا ہے۔ ملاحظہ ہو تہذیب التہذیب ۷: ۲۶۷۔ جب عکرمہ مر گیا تو اس کا جنازہ اٹھانے والا بھی کوئی نہیں تھا۔ چار کرایے کے لوگوں سے اٹھوایا گیا۔ ملاحظہ ہو سیر اعلام النبلاء صفحہ ۳۴۔

دوسرا راوی مقاتل بن سلیمان ہے۔ اس کے بارے میں اصحاب رجال کے یہ الفاظ ہیں: فاسق فاجر ہے۔ خارجه اسے جائز القتل سمجھتے تھے۔ وکیع اسے کذاب کہتے تھے۔ نسائی نے اسے مشہور کذابوں میں شمار کیا ہے۔<sup>۲</sup>

۲۔ ابن عباس کی روایت ہے کہ آیہ تطہیر ازواج کی شان میں نازل ہوئی ہے۔ اس روایت کے راویان میں بعض مجہول ہیں اور بعض کاتب رجال اور جرح و تعدیل میں کوئی ذکر تک نہیں ہے اور بعض راوی کذاب ہیں۔ اس روایت کے راویان ابا یحییٰ الحممانی اور خصیف کے بارے میں تہذیب التہذیب ۶: ۱۲۰، الکاشف ۱: ۲۸۰ ملاحظہ ہو۔

جب کہ عبد اللہ بن عباس کی صحیح السنہ روایت میں کہا ہے کہ آیہ تطہیر نچتن ﷺ کی شان میں نازل ہوئی ہے۔ لہذا صحیح السنہ روایت کے مقابلے میں ان ضعیف اور مجہول الحال و کذاب راویوں کی روایت کی کوئی حیثیت نہیں ہے۔

۳۔ وائلہ بن اسقع کی روایت: وائلہ کی ایک روایت کے آخر میں یہ جملہ بھی آیا ہے: وائلہ نے رسول اللہ ﷺ سے عرض کیا: کیا میں بھی اہل بیت میں شامل ہوں؟ تو فرمایا: وانت من اہلی۔ ہاں تو بھی میرے اہل بیت میں سے ہے۔<sup>۳</sup>

اولاً تو وائلہ کی وہ روایت ہمارے سامنے ہے جس میں یہ آخری جملہ نہیں ہے۔ ملاحظہ ہو المستدرک ۳: ۱۲۷۔ السنن الكبرى ۲: ۱۵۲۔ مسند احمد ۴: ۱۰۷ ثانیاً خود وائلہ بن اسقع کی شخصیت ان کی چند ایک دیگر روایات سے سامنے آتی ہے۔

وائلہ کہتے ہیں رسول اللہ ﷺ نے فرمایا: الامناء عند اللہ ثلاثة: انا و جبرئیل اللہ کے نزدیک امین تین ہیں: میں، جبرئیل اور معاویہ۔<sup>۴</sup>

۱ تہذیب التہذیب ۱۰: ۲۸۰-۲۸۱

۲ تہذیب التہذیب ۷: ۲۶۸

۳ ھ العالی المصنوعہ ۱: ۴۱۷

۴ تفسیر طبری ذیل آیہ

۵ وفيات الاعیان ۷: ۲۶۸

۴۔ ام المومنین ام سلمہؓ کی ایک روایت کے آخر میں آیا ہے: ام سلمہ نے عرض کیا: یا رسول اللہؐ مجھے بھی ان کے ساتھ شامل کیجیے تو رسول اللہؐ نے فرمایا: انک من اہلی تو بھی میرے اہل بیت میں شامل ہے۔<sup>۱</sup>  
یہ روایت اس کے راویان موسیٰ بن عقوب اور خالد بن مخلد کی وجہ سے قابل اعتنا نہیں ہیں۔ یہ روایت ان صحیح السنن روایات کے خلاف ہے جس میں حضرت ام سلمہؓ کو اہل کساء میں شامل ہونے کی اجازت نہیں ملی تھی لہذا قابل توجہ نہیں ہے۔

۵۔ اسید الساعدی کی روایت: اس روایت میں کہا ہے کہ رسول اللہؐ نے ابن عباس اور اپنے اوپر ایک چادر ڈال دی پھر فرمایا:

یارب هذا عمی و صنواہی و ہولاء اہل  
بیتی فاسترہم من النار کسترتی ایاہم  
بملاء تی ہذہ فامنت اسکفة الباب و  
حوائط البیت فقال آمین وہی ثلاثا۔<sup>۲</sup>  
اے مالک! یہ میرے چچا، میرے والد کے بھائی ہیں  
یہ میرے اہل بیت ہیں ان کو آتش سے ایسے چھپالے  
جیسا کہ میں نے اپنی چادر سے چھپایا ہے۔ دروازے  
کی چوکھٹ اور دیواروں نے تین مرتبہ آمین کہا۔

اس روایت کی سند میں واقع رجال میں محمد بن یونس الکردیمی جعلی حدیث بنانے میں ماہر کذاب ہے۔<sup>۳</sup>

ایک اور سند سے بھی یہ روایت آئی ہے جس کی سند میں عبد اللہ بن عثمان ہے جس کے بارے میں ماہرین رجال کہتے ہیں: بیرونی احادیث مشتبہہ یہ مشتبہ احادیث بیان کرتا ہے۔<sup>۴</sup> دیگر بعض نے اسے منکر الحدیث، بعض نے مجہول کہا ہے۔<sup>۵</sup>

سب سے اہم یہ کہ اس قسم کی ضعیف روایتیں ان معنوی تو اثر سے ثابت احادیث کے خلاف ہیں جن سے اہل البیت کا تعین ہوتا ہے۔

احاطہ خانہ کے اندر، احاطہ چادر یا گھر کے اندر گھر: رسول اللہ ﷺ نے کساء (چادر) کو ایک احاطہ اور چادر دیواری کی شکل دینے کے بعد اس میں موجود افراد کی طرف اشارہ فرما کر فرمایا:

اللہم ہولاء اہل بیتی۔  
اے اللہ! یہ ہیں میرے اہل بیت۔

اس طرح رسول کریم ﷺ نے قولاً و عملاً اہل بیت کا تعین فرمایا۔

چادر کے احاطے میں لیے بغیر اگر اشارہ فرماتے تو بہت سے لوگ اپنے آپ کو بھی مشار الیہ سمجھنے لگ جاتے کہ ہم بھی تو گھر میں موجود تھے۔ لہذا گھر کے اندر ایک گھر بنایا، پھر فرمایا: ہولاء اہل بیتی۔ رسول کریم ﷺ کے اس جملے سے ہم بھی وہی سمجھیں گے جو ازواج نے سمجھا ہے۔ اگر کساء (چادر) کی احاطہ

۱۔ تفسیر طبری ذیل آیہ

۲۔ الصواعق المحرقة: ۱۴۴

۳۔ لسان المیزان: ۳: ۳۶۸ ۵۔ تہذیب: ۵: ۳۷۲

۴۔ دلائل النبوة بیہقی: ۶: ۷۱

حد بندی نہ ہوتی اور چادر کے باہر موجود افراد بھی اہل بیت میں شامل ہوتے تو یہ افراد چادر کے اندر داخل ہونے کی خواہش نہ کرتے۔ اس خواہش کے جواب میں رسول کریم ﷺ نے جو ارشاد فرمایا اس سے اہل بیت کا تعین واضح ہو جاتا ہے۔

۱۔ چنانچہ حضرت ام سلمہؓ سے فرمایا:

انك من ازواج النبی۔<sup>۱</sup> تمہارا شمار ازواج نبی میں ہوتا ہے۔

۲۔ دوسری روایت کے مطابق ام سلمہؓ سے فرمایا:

انت علی مکانك انت علی خیر۔ تم اپنی جگہ رہو۔ تو خیر پر ہے۔

۳۔ حضرت عائشہؓ کی روایت میں عائشہؓ نے کہا:

فدنوت منهم فقلت: یا رسول اللہ جب رسول اللہ نے ہؤلاء اہل بیٹی فرمایا تو میں وانا من اہل بیتك؟ فقال صلی اللہ نزدیک چلی گئی اور عرض کیا: کیا میں بھی آپ کے اہل علیہ وسلم تنحی فانك علی بیت میں شامل ہوں؟ حضور نے فرمایا: ایک طرف ہو خیر۔<sup>۲</sup> جا۔ تو خیر پر ہے۔

ازواج کے اہل بیت میں شامل نہ ہونے کے بارے میں جو بات آج کل کے اہل قلم کے لیے مسلم ہے وہ حضرت عائشہؓ کے لیے مسلم نہیں ہے اور سوال کرنے پر حضور نے تنحی ایک طرف ہو جاؤ فرما کر بات واضح فرمائی۔

حضرت زید بن ارقمؓ سے سوال ہوا کہ رسول اللہ ﷺ کے اہل بیت کون لوگ ہیں؟ کیا ان سے مراد ان کی ازواج ہیں؟ انہوں نے کہا:

لاء وایم اللہ ان المرأة تكون مع نہیں اللہ کی قسم! بیوی تو ایک مدت تک مرد کے الرجل العصر من الدهر ثم يطلقها ساتھ رہتی ہے، پھر اسے طلاق دی جاتی ہے تو اپنے فترجع الی ایہا و قومہا، اہل بیته باپ اور قوم کی طرف واپس چلی جاتی ہے۔ ان کے اہل و عصبته الذین حرما الصدقة اہل بیت ان کے اہل اور قبیلہ کے رشتہ دار ہیں جن بعدہ۔<sup>۳</sup> پر ان کے بعد صدقہ حرام ہے۔

مسند احمد ۵: ۲۹۲ کی روایت میں آیا ہے کہ حضرت ام سلمہؓ نے فرمایا: میں نے بھی داخل ہونے کے لیے چادر اٹھائی تو حضور نے چادر میرے ہاتھ سے چھین لی اور فرمایا: انك علی خیر۔<sup>۴</sup> اس سے زیادہ صراحت حضرت ام سلمہؓ ہی اس خواہش میں ہے۔ فرماتی ہیں:

۱۔ مشکل الآثار ۱: ۲۳۳۔ تفسیر ابن کثیر جامع الاصول ۱۰: ۱۰۰۔ الدر المنثور ۵: ۱۹۸  
۲۔ تفسیر ابن کثیر ذیل آیت  
۳۔ ص حیح مسلم باب فضائل علی

فقلت يا رسول الله انا من اهل البيت فقال: ان لك عند الله خيراً فوددت انه قال نعم فكان احب الي مما تطلع الشمس و تغرب<sup>۱</sup>

میں نے عرض کیا: یا رسول اللہ! کیا میں بھی اہل بیت میں شامل ہوں؟ فرمایا: تیرے لیے اللہ کے ہاں خیر ہے۔ ام سلمہ فرماتی ہیں: میری خواہش تھی کہ آپ ہاں فرمادیں۔ تب یہ بات میرے لیے ہر اس چیز سے بہتر تھی جس پر سورج طلوع اور غروب کرتا ہے۔

حضرت ام سلمہؓ کے اس جملے میں ان لوگوں کا جواب ہے جو انت علیٰ خیر کا یہ مفہوم لیتے ہیں: تم تو ہو ہی خیر پر۔

یہ لوگ کہتے ہیں:

ان میں سے بعض روایات میں جو یہ بات آئی ہے کہ حضرت عائشہؓ اور حضرت ام سلمہؓ کو نبی نے اس چادر کے نیچے نہیں لیا جس میں حضورؐ نے ان چاروں اصحاب کو لیا تھا، اس کا یہ مطلب نہیں ہے کہ حضورؐ نے ان کو اپنے گھر والوں سے خارج قرار دیا تھا بلکہ اس کا مطلب یہ ہے کہ بیویاں تو اہل بیت میں شامل تھیں ہی، کیونکہ قرآن نے انہی کو مخاطب کیا تھا لیکن حضورؐ کو اندیشہ ہوا کہ ان دوسرے اصحاب کے متعلق ظاہر قرآن کے لحاظ سے کسی کو یہ غلط فہمی نہ ہو جائے کہ یہ اہل بیت سے خارج ہیں۔ اس لیے آپؐ نے تصریح کی ضرورت ان کے حق میں محسوس فرمائی، نہ کہ ازواج مطہرات کے حق میں...<sup>۲</sup>

۵۔ ان سب سے زیادہ صراحت براء بن عازب کی روایت میں ہے جس میں حضورؐ نے فرمایا:

هؤلاء عترتی و اهلی فاذهب عنہم الرجس۔<sup>۳</sup> یہ ہیں میری عترت اور اہل ان سے پلیدی کو دور فرما۔

اس حدیث نے کسی قسم کی تاویل و توجیہ کے لیے گنجائش ختم کر دی چونکہ اہل بیت کو عترت کے ساتھ مربوط کرنے کی صورت میں غیر عترت ان میں شامل نہیں ہیں۔

۶۔ رسول اللہ ﷺ کی ایک حدیث میں وہ صراحت موجود ہے جس کے بعد منکر کے علاوہ کسی اور

کے لیے توجیہ و تاویل کا کوئی جواز نہیں ہے۔ فرمایا:

نزلت هذه الاية في خمسة في وفي علي و حسن و حسين و فاطمة ائمة ما يريد الله...<sup>۴</sup> یہ آیت پانچ ہستیوں کی شان میں ہے۔ میری، علی، حسن اور حسین اور فاطمہ کی شان میں ہے۔

۷۔ عبد اللہ بن جعفر کی روایت میں آیا ہے:

۱۔ مشکل الآثار: ۱: ۲۳۶۔ ۲۔ تفہیم القرآن

۳۔ ملاحظہ ہو المعجم الکبیر طبرانی ۲۳: ۳۹۶۔ حدیث نمبر ۹۴۷۔ کامل ابن عدی ۷: ۳۳۳۔ راوی نمبر ۱۱۶۶۳ھ

۴۔ تفسیر ابن کثیر ذیل آیت۔ تفسیر طبری ذیل آیت۔ الدر المنثور ۵: ۱۹۸۔ تفسیر ابن ابی حاتم ذیل آیت۔



اللّٰهُمَّ هُوَ اَلَىٰ فَصَلِّ عَلٰى مُحَمَّدٍ اے اللہ! یہ میری آل ہیں۔ محمد اور آل محمد پر درود  
 و آل محمد۔<sup>۱</sup>  
 دو اہم دلائل: آیت تطہیر کے تحت اہل بیت رسول ﷺ میں ازواج کے شامل نہ ہونے پر  
 گزشتہ احادیث کی روشنی میں دو اہم دلائل اور موجود ہیں:  
 پہلی دلیل: پہلی دلیل احادیث میں موجود وہ جملے ہیں جن میں ازواج کو دور، اپنی جگہ رہنے کا  
 حکم دیا گیا اور صریح لفظوں میں اہل بیت ﷺ کا تعین فرمایا۔  
 پہلا جملہ: تنحیٰ ایک طرف ہو جاؤ ہے۔ حافظ ابن کثیر نے امام احمد بن حنبل سے  
 روایت کی ہے:

جب حضور علی اور حضرت فاطمہ، ام سلمہ کے ہاں گھر میں داخل ہونا چاہتے تھے اس  
 موقع پر حضور نے حضرت ام سلمہ سے فرمایا: قومی فتیحی عن اہل بیٹی۔ اٹھو  
 میرے اہل بیت سے ایک طرف ہو جاؤ۔<sup>۲</sup>  
 حضرت عائشہ خود روایت کرتی ہیں:

میں قریب گئی اور کہا: اے رسول اللہ! کیا میں بھی آپ کے اہل بیت میں شامل ہوں؟ اس پر  
 رسول اللہ نے فرمایا: تنحیٰ فانک علیٰ خیر۔ تم ایک طرف ہو جاؤ۔ تم خیر پر ہو۔<sup>۳</sup>  
 دوسرا جملہ: انت من ازواج النبی۔ تیرا شمار ازواج نبی میں ہوتا ہے۔ حضرت ام سلمہ نے حضور سے  
 سوال کیا: کیا میں اہل بیت سے نہیں ہوں؟ جواب میں رسول اللہ ﷺ نے فرمایا: تو ازواج نبی سے ہے۔  
 یعنی اہل بیت سے نہیں ہے۔<sup>۴</sup>  
 تیسرا جملہ: اللّٰهُمَّ هُوَ اهل بیٹی و خاصتی: اے اللہ! یہ ہیں میرے اہل بیت اور میرے  
 خاص افراد۔

متعدد مصادر میں ہے:

رسول اللہ ﷺ نے حضرات علی، فاطمہ اور حسینؑ کو کساء کے نیچے بٹھا کر فرمایا: اے  
 اللہ! یہ ہیں میرے اہل بیت اور میرے خاص افراد۔<sup>۵</sup>  
 چوتھا جملہ: مکانک۔ جہاں ہو، وہیں رہو۔ حضرت ام سلمہ کی چند ایک روایات میں یہ جملہ آیا ہے  
 کہ جب ام سلمہ نے کساء میں داخل ہونے کی خواہش ظاہر کی تو رسول اللہ ﷺ نے فرمایا: مکانک۔ جہاں  
 ہو، وہیں رہو۔ یعنی اہل بیت میں شامل ہونے کی توقع نہ رکھو۔<sup>۶</sup>

۱ ملاحظہ ہو المستدرک ۲: ۱۲۷۔ قال الحاکم هذا حدیث صحیح الاسناد۔ ۲ تفسیر ابن کثیر ذیل آیت ۳ حوالہ سابق  
 ۴ تفسیر ابن کثیر و تفسیر طبری  
 ۵ تفسیر طبری ذیل آیت۔ تفسیر ابن ابی حاتم ذیل آیت ۶ تفسیر طبری۔ تفسیر قرطبی

پانچواں جملہ: فوددت انه قال نعم فكان احب الي مما تطلع الشمس وتغرب۔ حضرت ام سلمہؓ کی ایک روایت میں آیا ہے:

میں نے عرض کیا: یا رسول اللہ! کیا میں بھی اہل بیت سے ہوں؟ تو رسول اللہ ﷺ نے فرمایا: ان لك عند الله خيراً۔ تیرے لیے اللہ کے ہاں خیر ہے۔ یہ جواب سن کر حضرت ام سلمہؓ فرماتی ہیں: میری خواہش تھی آپ ہاں فرمائیں۔ تب یہ بات میرے لیے ہر اس چیز سے بہتر تھی جس پر سورج طلوع اور غروب کرتا ہے۔

چھٹا جملہ: هؤلاء عترتي واهلي۔ حضرت براء بن عازب کی روایت میں ہے کہ اصحاب کساء کو کساء میں جمع کرنے کے بعد فرمایا: هؤلاء عترتي واهلي۔ یہ میری عترت اور میرے اہل ہیں۔ ظاہر ہے عترت کی تعبیر کے بعد ازواج کی اہل بیت میں شمولیت کا تصور ہی نہیں ہو سکتا۔ حضرت براء بن عازب کی روایت ملاحظہ ہو: المعجم الكبير طبرانی ۲۳: ۳۹۶ حدیث نمبر ۹۴۷ وغیرہ۔

ساتواں جملہ: اللهم هؤلاء آلي۔ اے اللہ یہ میری آل ہیں۔ یہ روایت حضرت عبد اللہ بن جعفر کی ہے۔ ملاحظہ ہو المستدرک ۲: ۱۶۷۔ مؤلف نے کہا ہے کہ یہ حدیث صحیح الاسناد ہے۔ آل محمد کون ہیں اسے سمجھنے کے لیے آل ابراہیم کی طرف رجوع کرنا ہوگا۔ چونکہ درود میں آل محمد کو آل ابراہیم کے ساتھ مقرون کیا گیا ہے۔ اللهم صلي على محمد و آل محمد كما صليت على ابراهيم و علي آل ابراهيم۔ آٹھواں جملہ: فحذبه من يدي رسول نے چادر میرے ہاتھ سے کھینچ لی۔ حضرت ام سلمہؓ کی ایک روایت میں یہ جملہ مذکور ہے۔ چنانچہ آپ فرماتی ہیں:

فرفعت الكساء لا دخل معهم میں نے چادر اٹھائی تاکہ میں بھی ان میں داخل ہو فحذبه من يدي وقال: انك علي جاؤں لیکن آنحضرت ﷺ نے چادر میرے ہاتھ سے کھینچ لی اور فرمایا تم خیر پر ہو۔

دوسری دلیل: انتہائی قابل توجہ ہے۔ اپنے اہل بیت کے تعین کے لیے ممکنہ تمام اہتمامات کے ساتھ نص صریح قائم فرمانے کے بعد مستقبل بعید پر نگاہ رکھنے والے رسول برحق ﷺ نے اس بات کو مزید راسخ کرنے کے لیے ایک حکمت عملی اختیار فرمائی جو رسول کریم ﷺ کی رسالت پر ایمان رکھنے والے ہر مسلمان کے لیے لمحہ فکریہ ہے:

ششماہہ دورانیہ: وہ لمحہ فکریہ یہ ہے کہ رسول کریم ﷺ ایک مدت تک روزانہ ہر نماز کے وقت حضرت فاطمہؓ کے دروازے پر تشریف لے جاتے اور فرماتے:

السلام عليكم ورحمة الله وبركاته اهل البيت! اِنَّمَا يَرِيْدُ

اللهُ لِيَذْهَبَ عَنْكُمْ الرَّجْسَ اَهْلَ الْبَيْتِ وَيُطَهِّرَكُمْ تَطْهِيرًا۔



۱- حضرت ابن عباس کہتے ہیں: میں نو ماہ تک رسول اللہ کے ساتھ یہ دیکھتا رہا کہ آپ ہر نماز کے وقت دروازہ فاطمہ ؓ پر جا کر اسی آیت کی تلاوت کرتے رہے۔<sup>۱</sup>

۲- ابوہریرہ راوی ہیں: میں رسول اللہ ﷺ کے ساتھ سترہ ماہ تک نماز پڑھتا رہا ہوں۔ میں نے دیکھا رسول اللہ ﷺ اپنے گھر سے نکل کر دروازہ فاطمہ ؓ پر جا کر السلام علیکم فرماتے اور اس آیت کی تلاوت فرماتے۔<sup>۲</sup>

۳- انس بن مالک راوی ہیں: رسول اللہ ﷺ چھ ماہ تک صبح کی نماز کے وقت باب فاطمہ ؓ پر جا کر فرماتے رہے: الصلوة يا اهل البيت! انما يريد الله ليذهب عنكم الرجس...<sup>۳</sup>

۴- ابوالحمرہ سے روایت ہے:

حفظت من رسول الله ثمانية اشهر بالمدينة ليس من مرة يخرج الى صلوة الغداة الا اتى على باب علي فوضع يده على جبتي الباب ثم قال: الصلوة الصلوة انما يريد الله ليذهب عنكم الرجس اهل البيت ويظهركم تطهيرا.

مجھے یاد ہے کہ آٹھ ماہ تک کبھی ایسا نہیں ہوا کہ رسول اللہ صبح کی نماز کے لیے گھر سے نکلے ہوں اور دروازہ علی پر نہ آئے ہوں اور دروازے کے چوکھٹوں پر ہاتھ رکھ کر یہ نہ فرمایا ہو: الصلوة الصلوة انما يريد الله ليذهب عنكم الرجس اهل البيت ويظهركم تطهيرا.

بعض دیگر روایات میں یہ مدت سترہ ماہ اور انیس ماہ کا بھی ذکر ملتا ہے۔ ملاحظہ ہو تفاسیر ابن کثیر، طبری ذیل آیہ۔ اسد الغابہ، مشکل الآثار وغیرہ

رسول کریم ﷺ کی طرف سے قائم ان نصوص اور صراحتوں کے بعد اہل بیت ؑ کے تعین میں کوئی شبہ باقی نہیں رہ جاتا۔

### اہل بیت رسول کے مصداق کا تعین

اہل بیت رسول صلی اللہ علیہ وآلہ وسلم کے تعین میں کوئی دشواری درپیش نہیں ہے۔ حیات رسول ﷺ میں بہت سے مواقع ایسے آئے ہیں جن میں بلا نزاع اہل بیت ؑ کا تعین ہو گیا ہے۔ بعنوان مثال درجہ ذیل مواقع قابل مطالعہ ہیں:

۱- مباہلہ: تقریباً تمام مفسرین، مورخین اور محدثین نے لکھا ہے کہ مباہلہ کے موقع پر رسول اللہ ﷺ نے اپنے ہمراہ حضرت علی، حضرت فاطمہ و حسین ؑ کو لیا اور یہ بات بھی توجہ طلب ہے کہ قرآن مجید میں

<sup>۱</sup> الدر المنثور ۵: ۳۷۸

<sup>۲</sup> صحیح الترمذی ۵: ۳۲۸۔ مسند احمد بن حنبل ۴: ۲۰۹۔ المستدرک ۳: ۱۵۸

جہاں بھی ابناء کے ساتھ نساء کا ذکر آیا ہے وہاں نساء سے مراد بیٹیاں ہیں۔ جیسے: وَيَذَّيْحُونَ اَبْنَاءَكُمْ وَيَسْتَحْيُونَ نِسَاءَكُمْ...۔

۲۔ آیت مؤدت: قُلْ لَا اَسْئَلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبٰى...۔ اس آیت کے شان

نزول میں ابن تیمیہ تک کو اعتراف ہے کہ الْقُرْبٰى سے مراد علی، فاطمہ اور حسین علیہم السلام ہیں۔

۳۔ حالت جنابت: رسول اللہ ﷺ کی اس حدیث سے بھی اہل بیت کا تعین ہوتا ہے۔ ام سلمہؓ

سے روایت ہے کہ رسول اللہ ﷺ نے فرمایا:

الا ان مسجدي حرام على كل احاطض آگاہ رہو! بے شک میری مسجد میں عورتوں میں سے  
من النساء وكل جنب من الرجال حائض اور مردوں میں سے ہر مجب شخص کا آنا حرام ہے  
الا على محمد و اهل بيته على و سوائے محمد اور ان کے اہل بیت علی، فاطمہ اور حسن و  
فاطمه والحسن والحسين۔<sup>۳</sup> حسین کے

۴۔ عترتی اہل بیٹی: اہل بیت کے تعین کے لیے ایک اہم دلیل وہ احادیث ہیں جن میں

رسول اللہ صلی اللہ علیہ وآلہ وسلم نے متعدد مقامات میں جملہ اہل البیت کے ساتھ عترتی کا توضیحی لفظ شامل فرمایا۔

سیاق و سباق: گزشتہ صحیح الاسناد احادیث سے یہ بات واضح ہو گئی کہ یہ آیت صرف

اہل بیت علیہم السلام یعنی رسول کریم، حضرت علی، حضرت فاطمہ، حضرت امام حسن و حسین علیہم السلام کی شان میں نازل ہوئی

ہے۔ اس سے یہ بات از خود واضح ہو جاتی ہے کہ یہ آیت دوسری آیات سے جدا نازل ہوئی ہے۔

ثانیاً سیاق آیات لفظاً و معنایاً ایک نہیں ہے۔ چنانچہ ازواج کے لیے جمع مؤنث کا صیغہ استعمال ہوا

ہے اور آیت تطہیر میں جمع مذکر کا صیغہ استعمال ہوا ہے۔

معنی میں ایک جیسا لہجہ کلام نہیں ہے بلکہ آیت میں ازواج کے لیے تشبیہ کا لہجہ ہے۔ ازواج سے فرمایا:

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ

الْجَاهِلِيَّةِ الْأُولَى  
اپنے گھروں میں ٹک کر کے بیٹھی رہو اور جاہلیت

اہل بیت اطہار علیہم السلام کے لیے تطہیر کا مژدہ، انداز مخاطب میں واضح فرق اہل خرد کے لیے دعوت فکر ہے۔

نیز سیاق سے استدلال کرنے کے لیے ضروری ہے کہ یہ بات ثابت ہو کہ یہ آیات ایک ساتھ اور

ایک مناسبت سے نازل ہوئی ہیں جب کہ گزشتہ صحیح الاسناد روایات سے تو یہ ثابت ہے کہ آیت تطہیر جدا نازل

ہوئی ہے۔

۱۔ چنانچہ ابو المحاسن حنفی اپنی کتاب معاصر المختصر ۲: ۲۶۷ میں آیت تطہیر کے

استقلال کے بارے میں لکھتے ہیں:

والکلام لخطاب ازواج النبی ثم عند قوله: وَأَقِمْنَ الصَّلَاةَ وَآتِينَ الزَّكَاةَ و قوله تعالیٰ: إِنَّمَا يَرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ استئناف تشریفاً لأهل البيت و ترفیعاً لمقدارهم الاتری انه جاء علی خطاب المذکر فقال: عَنْكُمُ و لم یقل عنكن فلا حجة لاحد فی ادخال الأزواج فی هذه الآية یبدل علیه ماروی ان رسول الله صلی الله علیه و سلم كان اذا اصبح اتی باب فاطمة فقال: السلام علیکم اهل البيت! إِنَّمَا يَرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا۔

ازواج سے خطاب کا کلام وَأَقِمْنَ الصَّلَاةَ وَآتِينَ الزَّكَاةَ پر ختم ہو گیا اور إِنَّمَا يَرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ نیا کلام ہے۔ اس میں اهل البيت کے لیے شرافت اور ان کی قدر و منزلت کی بلندی کی بات ہے۔ چنانچہ یہ بات آپ کے سامنے ہے کہ اس میں مذکر سے خطاب کا طرز آیا اور فرمایا عَنْكُمُ اور عنكن نہیں فرمایا۔ لہذا ازواج کو اہل بیت میں داخل کرنے کے لیے کسی کے پاس کوئی دلیل نہیں ہے۔ اس پر وہ روایت بھی دلالت کرتی ہے کہ رسول اللہ صلی اللہ علیہ وسلم صبح کے وقت فاطمہ کے دروازے پر تشریف لاتے اور فرماتے: السلام علیکم اهل البيت! إِنَّمَا يَرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا۔

سوال: پھر یہ آیت ازواج کے ذکر کے درمیان کیوں ہے؟

جواب: ہم نے مقدمہ میں ترتیب آیات اور ترتیب نزول کے بارے میں لکھا ہے اس کا یہاں

دوبارہ ذکر دیتے ہیں:

یہ بات ایک واضح حقیقت ہے کہ موجودہ قرآن میں آیات جس ترتیب سے درج ہیں وہ ترتیب

نزولی کے مطابق نہیں کیونکہ:

ترتیب نزولی، وقت نزول کے تقاضوں کے مطابق ہے اور ترتیب قرآن، نظام قرآن کے تقاضوں کے مطابق ہے۔

اس کی وضاحت کے سلسلے میں چند مثالیں پیش کی جاتی ہیں:

۱۔ شروع میں شوہر کی وفات کی صورت میں عورت کے لیے ایک سال کی عدت واجب تھی اور پورا سال شوہر کے گھر سے نکلنا جائز نہ تھا نیز عورت کو شوہر سے میراث میں صرف ایک سال کا خرچہ ہی ملتا تھا۔ اس کا حکم اس طرح نازل ہوا:

وَالَّذِينَ يَتَوَفَّوْنَ مِنْكُمْ وَيَذَرُونَ اور تم میں سے جو وفات پا جائیں اور بیویاں چھوڑ

اَزْوَاجًا وَّصِيَّةً لِّاَزْوَاجِهِمْ مَّتَاعًا اِلَى  
الْحَوْلِ غَيْرِ اِحْرَاجٍ... ۱  
جائیں انہیں چاہیے کہ وہ اپنی بیویوں کے بارے میں  
وصیت کر جائیں کہ ایک سال تک انہیں (نان و نفقہ  
سے) بہرہ مندر رکھا جائے اور گھر سے نہ نکالی جائیں۔  
مذکورہ بالا آیت کا حکم اسی سورہ کی اس سے پیشتر آنے والی ایک آیت کے ذریعے منسوخ ہو گیا  
جس میں ارشاد فرمایا:

وَالَّذِينَ يَتَّبِعُونَكَ مِنْكُمْ وَيَدْرُونَكَ  
اَزْوَاجًا يَتَرَبَّصْنَ بِاَنْفُسِهِنَّ اَرْبَعَةَ  
اَشْهُرٍ وَعَشْرًا... ۲  
اور تم میں سے جو وفات پا جائیں اور بیویاں چھوڑ  
جائیں تو وہ بیویاں چار ماہ دس دن اپنے آپ کو انتظار  
میں رکھیں۔

یہاں ترتیب نزولی کے مطابق پہلی آیت بعد میں نازل ہوئی کیونکہ یہ ناسخ ہے مگر قرآنی ترتیب  
میں ناسخ کا ذکر پہلے اور منسوخ کا ذکر بعد میں ہے۔

۲- ابن عباس، سدی، جبائی اور بلخی کے مطابق آیت: اَلْيَوْمَ اَكْمَلْتُ لَكُمْ دِيْنَكُمْ وَاَتَمَمْتُ  
عَلَيْكُمْ نِعْمَتِي وَرَضِيْتُ لَكُمْ الْاِسْلَامَ دِيْنًا... ۳ کے بعد کوئی فرض حکم نازل نہیں ہوا اور  
حضرت محمد باقر اور حضرت جعفر صادق علیہما السلام سے بھی یہی منقول ہے۔ چنانچہ سدی کے  
الفاظ یہ ہیں:

لم ينزل بعدها حلال و لا حرام۔ ۴ اس آیت کے بعد حلال و حرام کا کوئی حکم نازل نہیں ہوا۔  
حالانکہ اب یہ آیت سورہ مائدہ میں درج ہے اور اس کے بعد بے شمار آیات احکام موجود ہیں۔  
۳- اِنَّ الصَّفَا وَالْمَرْوَةَ مِنْ شَعَائِرِ اللّٰهِ... ۵ صلح حدیبیہ کے بعد اس وقت نازل ہوئی  
جب مسلمانوں کے لیے حج کرنا ممکن ہوا۔ جب کہ یہ آیت سورہ بقرہ میں درج ہے جو کہ  
مدینے میں نازل ہونے والا سب سے پہلا سورہ ہے۔

۴- وَاَتَقُوا يَوْمًا تَرْجَعُونَ فِيْهِ اِلَى اللّٰهِ۔ بقولے سب سے آخر میں اتری ہے اور اگر سب سے  
آخر میں نہیں تو اواخر میں یقیناً ہے۔ جب کہ اب یہ آیت سورہ بقرہ کی ۲۸۱ ویں آیت ہے۔  
لہذا موجودہ نظام قرآن کے بارے میں سنت ثابتہ کی طرف سے آنے والی وضاحت ہی حجت  
ہے۔ اس کی موجودگی میں سیاق کا انعقاد نہیں ہوتا۔

سیاق و سنت ثابتہ: ہم اگر یہ فرض بھی کر لیں کہ یہ آیات ایک ساتھ ایک ہی مناسبت میں اور  
ایک ہی جگہ نازل ہوئی ہیں تو اگر سنت ثابتہ قرآن کے سیاق کے مطابق نہ ہو تو اس صورت میں سنت ثابتہ  
سیاق پر مقدم ہے چونکہ سیاق سے تو بظاہر معنی سمجھا جاتا ہے جب کہ سنت ثابتہ سے صراحت کے ساتھ سمجھا جاتا

ہے اور ظاہر پر صراحت مقدم ہے۔ چنانچہ ہم نے پہلے بھی اس کا ذکر کیا ہے: فتقدم السنه على السياق تقدم النص على الظهور۔ چونکہ سنت مفسر کتاب اور مبین رموز قرآن ہے لہذا سنت بعنوان مفسر و مبین، ظہور پر مقدم ہے۔ دوسرے لفظوں میں یوں کہنا چاہیے کہ قرآن کے ظہور سے ہم نے جو کچھ سمجھا ہے ہماری سمجھ پر رسول اللہ ﷺ کی تعلیم مقدم ہے۔ ورنہ اگر سنت سے ہٹ کر قرآن کو سمجھنے کی کوشش کی جاتی ہے تو اس صورت قرآن اس کشتی کے مانند ہو کر رہ جائے گا جس کا ناخدا نہیں ہے۔ دوسرے لفظوں میں اگر قرآن کو سنت ثابتہ کی روشنی میں سمجھنے کو گوارا نہ کیا تو اس کا مطلب یہ ہوگا کہ اس نے اپنی سمجھ کو رسول اللہ ﷺ کی سمجھ پر مقدم کیا ہے۔ فافهم ذلك۔

ہمارا فہم مقدم ہے یا رسول اللہ ﷺ کا؟: سیاق سے جو ظاہری معنی سمجھ میں آتا ہے وہ ہماری سمجھ ہے اور آیت کی تشریح جو سنت ثابتہ میں موجود ہے وہ رسول اللہ ﷺ کا فہم ہے۔ کوئی مسلمان اس بات کی جرات نہیں کرے گا کہ رسول کے فہم پر اپنے فہم کو مقدم قرار دے۔ نہ ہی کوئی مسلمان احادیث رسول کو نظر انداز کر سکے گا۔ لہذا اہل البیت کی تشریح جو رسول اللہ نے فرمائی ہے اسے تسلیم کرنا ایمان کا تقاضا ہے۔ البتہ ناصبی ان احادیث کو تسلیم نہیں کرے گا چونکہ رسول اللہ ﷺ کا اہل فیصلہ ہے: مؤمن علی سے بغض نہیں رکھے گا اور منافق علی سے محبت نہیں کرے گا۔

واضح رہے جنہیں عصر رسول ﷺ میں منافق کہتے تھے، انہیں عصر علی میں خوارج اور ہمارے زمانے میں ناصبی کہتے ہیں۔

ذوق سلیم۔ فہم سلیم: ایسے علماء کی بھی کمی نہیں جن کا فہم و ذوق کسی قسم کے تعصب کی وجہ سے مجروح نہ ہوا۔ چنانچہ اہل سنت کے قدیم اور متاخرین جلیل القدر علماء نے اس بات کی صراحت کی ہے کہ اہل بیت سے مراد کون ہیں۔ ہم ذیل صرف چند ایک علمائے سلف کی تصریحات پر اکتفا کرتے ہیں:

۱۔ ابو جعفر طحاوی متوفی ۳۲۱ھ کہتے ہیں:

ان المرادین بما فیہا ہم رسول صلی اللہ علیہ وسلم و علی، فاطمہ، حسن اور حسین ہیں۔ ان کے علاوہ اور کوئی حسن و حسین دون من سواہم۔ مراد نہیں ہے۔

۲۔ ابوبکر نقاش متوفی ۳۵۱ھ آیت نظیر کے بارے میں لکھتے ہیں:

اجمع اکثر اہل التفسیر انہا نزلت فی علی و فاطمہ و الحسن و الحسین صلوات اللہ علیہم۔ نازل ہوئی ہے۔ اکثر اہل تفسیر کا اجماع ہے کہ یہ آیت علی، فاطمہ، حسن اور حسین صلوات اللہ علیہم کے بارے میں نازل ہوئی ہے۔

- ۳- ابوبکر شافعی متوفی ۳۵۴ھ اپنی کتاب الفوائد میں لکھتے ہیں:  
 و اهل البيت رسول الله صلى الله عليه وسلم، علي، فاطمة،  
 عليه وسلم و علي و فاطمه و حسن اور حسين ہیں۔  
 الحسن و الحسين۔<sup>۱</sup>
- ۴- اجری بغدادی متوفی ۳۶۰ھ کتاب الشريعة ۴:۴ میں تصریح کرتے ہیں:  
 وهم علي و فاطمة والحسن و اور وہ علي، فاطمة، حسن اور حسين رضی اللہ عنہم  
 الحسين رضی اللہ عنہم۔  
 ہیں۔
- ۵- حاکم نیشاپوری متوفی ۴۰۵ھ آیت تطہیر کے شان نزول کے بارے میں بعض احادیث جو  
 مسلم اور بخاری کی شرط کے مطابق صحیح ہیں، نقل کرنے کے بعد لکھتے ہیں:  
 انما خرجته ليعلم المستفيد ان میں نے ان احادیث کو اس کے لیے بیان کیا تاکہ  
 اهل البيت والآل جميعاً ہم۔<sup>۲</sup> ان سے استفادہ کرنے والا یہ جان لے کہ اہل بیت  
 اور آل صرف یہی لوگ ہیں۔
- ۶- ابن عساکر دمشقی شافعی متوفی ۵۷۱ھ اپنی کتاب الاربعین فی مناقب امہات  
 المؤمنین میں پچپن علیہم السلام کے ذکر کے بعد لکھتے ہیں:  
 و الاية نزلت خاصة في هؤلاء یہ آیت صرف مذکورہ ہستیوں کی شان میں نازل ہوئی  
 المذكورين والله اعلم۔ ہے۔ والله اعلم۔
- ۷- شمس الدین ذہبی متوفی ۷۴۸ھ تاریخ الاسلام ۱: ۳۷۲ میں لکھتے ہیں:  
 وفي فاطمة و زوجها و بنيتها نزلت انما انما يريد الله ليذهب عنكم  
 الرِّجْسَ اهل البيت وَيُطَهِّرَكُمْ تَطْهِيرًا شوہر نامدار، اور ان کے دو بیٹوں کے بارے میں  
 نازل ہوئی ہے۔ رسول اللہ صلی اللہ علیہ وآلہ وسلم نے ان ہستیوں چادر ڈالی اور فرمایا ہے: بارالہا!  
 واللہ اعلم۔ یہ میرے اہل بیت ہیں۔
- ۸- نظام الدین نیشاپوری متوفی ۷۲۸ھ اپنی کتاب غرائب القرآن میں تصریح کرتے ہیں:  
 آیت مباہلہ و آیت تطہیر علی، فاطمہ اور حسین کی شان میں نازل ہوئی۔
- ۱- علامہ الشیخ حسن بن علی السقاف، البانی کی اس بات کے جواب میں کہ شیعہ کا اس



آیت کو علی، فاطمہ، حسن اور حسین علیہم السلام کے ساتھ تخصیص کرنا اور ازدواج کو خارج سمجھنا ان کی طرف سے ان آیات کی تحریف ہے۔ لکھتے ہیں:

البانی کی یہ بات سنت رسولؐ کو رد کرنے کے لیے اٹھائے جانے والے شبہات اور کج روی میں سے ہے۔ اہل بیت کی تشریح میں موجود سنت رسولؐ کی رد کے لیے وہ قاری کو یہ دھوکہ دینا چاہتا ہے جو اہل کساء کو ہی اہل بیت مانتا ہے وہ شیعہ ہے۔ جب کہ حق یہ ہے کہ تمام اہل سنت اسی بات کے قائل ہیں۔ ان سے پہلے خود رسولؐ جو لاینطق عن الہوی ہیں اسی بات کے قائل ہیں لیکن ناصیبت نے البانی کے لیے رد حدیث کو سجا یا ہے۔

معجم الفاظ القرآن الکریم۔ مجمع اللغة العربیہ کی طرف سے ترتیب دی گئی اس کتاب کے جلد اول صفحہ ۱۳۸ میں البیت کے ذیل میں لکھتے ہیں:

اہل بیت الرجل اسرتہ و اطلق فی القرآن اهل البیت علی اسرة ابراهیم و تعورف فی الاستعمال اهل البیت لآل المصطفیٰ صلی اللہ علیہ وسلم۔  
انسان کے اہل بیت کے معنی انسان، اس کا خاندان ہے اور قرآن میں اہل بیت کا لفظ حضرت ابراہیم کے خاندان کے لیے استعمال ہوا ہے اور آل مصطفیٰ صلی اللہ علیہ وسلم کے لیے اہل بیت کا استعمال متعارف ہے۔

علامہ ابوبکر حضرتی رشفة الصادی الباب الاول میں لکھتے ہیں:

والذی قال بہ الجماہیر و قطع بہ اکابر الائمة وقامت بہ البراہین و تظافرت بہ الادلة ان اهل البیت المرادین فی الایة ہم سیدنا علی و فاطمة و ابناهما و ما تخصیصہم بذلك منہ صلی اللہ علیہ وسلم الا عن امر۔  
جس بات کا جمہور قائل ہے اور اکابر ائمہ نے جس پر یقین کیا ہے اور جس بات پر براہین قائم ہیں اور دلائل سے جو بات ثابت ہے وہ یہ ہے اہل البیت سے مراد سیدنا علی، فاطمہ اور ان کے دونوں بیٹے ہیں۔ رسول اللہ صلی اللہ علیہ وسلم نے حکم خاص سے ہی ان کو مخصوص کیا ہے۔

آگے لکھتے ہیں:

مؤلف روح البیان نے جو کہا ہے کہ اہل بیت سے صرف پختن مراد لینا شیعہ نظریہ ہے، صرف زور گوئی ہے چونکہ کتب احادیث اور کتب اہل سنت میں جو کچھ ہے وہ چشم بینا رکھنے والوں کے لیے کافی ہے۔

علامہ شوکانی ان لوگوں کی رد میں لکھتے ہیں جو کہتے ہیں یہ آیت ازواج کے بارے میں ہے: ويجاب عن هذا بانه و رد بالدليل اس کا یہ جواب دیا جاتا ہے کہ صحیح دلیل وارد ہے کہ یہ الصحيح انها نزلت في علي و فاطمه آیت علی، فاطمہ اور حسنین کی شان میں نازل ہوئی والحسنيين۔<sup>۱</sup>

علامہ سمہودی جواہر العقدين باب اول میں لکھتے ہیں: وهو لا هم اهل الكساء فهم المرادين ان سے مراد اہل کساء ہیں اور آیہ مباہلہ و آیہ من الايتين الباهلة والتطهير۔ تطہیر سے یہی حضرات مراد ہیں۔

علامہ ابو منصور ابن عساکر اپنی کتاب الاربعين في مناقب امهات المؤمنين میں ام سلمہؓ کی روایت کے بعد لکھتے ہیں اهل البيت سے مراد رسول اللہ علی فاطمہ حسن اور حسین ہیں۔

علامہ سید محمد حبسوس شرح الشماثل میں حدیث کے ذکر کے بعد اہل کساء کا ذکر کرنے کے بعد لکھتے ہیں:

وفي ذلك إشارة الى انهم المراد اس حدیث میں اس بات کی طرف اشارہ ہے کہ باهل البيت في الآية۔ یہی ہستیاں ہی اہل البيت سے مراد ہیں۔

جناب توفیق ابو علم نے اپنی کتاب اہل البيت میں عبدالعزیز بخاری کو رد کرتے ہوئے لکھا ہے:

وقد اوضحنا بما لا مزيد عليه ان وقد اوضحنا بما لا مزيد عليه ان المقصود من اهل البيت هم العترة الطاهرة لا الازواج۔ ہم نے اس بات کی وضاحت کر دی ہے کہ مزید کی ضرورت نہیں ہے کہ اهل البيت سے مراد عترة طاہرین ہیں، نہ کہ ازواج۔

علامہ ابن جوزی اس بات کا جواب دیتے ہیں کہ اس آیت میں مذکر کا صیغہ کیسے استعمال ہوا؟:

اول یہ کہ اہل البيت علیہم السلام میں رسول اللہ ﷺ شامل ہیں لہذا تغلیباً مذکر کا صیغہ استعمال ہوا ہے دوسرا جواب یہ ہے کہ یہ آیت علی، حسن و حسین علیہم السلام کے ساتھ خاص ہے۔<sup>۲</sup>

طحاوی حضرت ام سلمہؓ سے حدیث کساء کی متعدد روایات ذکر کرنے کے بعد کہتے ہیں:

ان روایات میں جو کچھ ہم نے ذکر کیا ہے اور رسول اللہ ﷺ نے جو کچھ حضرت ام سلمہ سے فرمایا ہے اس سے معلوم ہوتا ہے کہ ام سلمہ اس آیت میں شامل نہیں ہیں

اور اس سے مراد رسول اللہ، علی، فاطمہ حسن و حسین علیہم السلام ہیں، نہ کہ دوسرے۔<sup>۳</sup>

۱۔ ارشاد الفحول البحث الثامن من المقصد الثالث ۲۔ زاد المسیر ۶: ۳۸۱  
۳۔ تحفة الاخيار بترتيب شرح مشکل الآثار ۸: ۲۷۶

ابوالمحسن علامہ یوسف بن موسیٰ الحنفی صحیح شرح العقیدہ الطحاویہ صفحہ ۶۵۵ میں فرماتے ہیں:

ازواج کے لیے خطاب وَأَقِمْنَ الصَّلَاةَ پر ختم ہو گیا اور اِنَّمَا يَرِيذُ اللّٰهُ سے نئے سرے سے خطاب، اہل البیت کے لیے دستور بیان کرنے، ان کی شان کی بلندی کا ذکر کرنے کے لیے ہے۔ اسی لیے جمع مذکر کا صیغہ استعمال ہوا اور عنکم فرمایا عنکن نہیں فرمایا۔ لہذا ازواج کو داخل کرنے کے لیے کسی کے پاس کوئی دلیل نہیں ہے بلکہ ازواج کے داخل نہ ہونے کی دلیل یہ بھی ہے کہ رسول اللہ ﷺ صبح کے وقت فاطمہ علیہا السلام کے دروازے پر جا کر السلام علیکم اہل البیت فرمایا کرتے تھے۔

جناب مولانا ڈاکٹر سید رضوان علی ندوی صاحب مفتی رشید احمد کی رد میں لکھتے ہیں: بہر حال اصل موضوع سے متعلق عرض ہے کہ حضرت مولانا (مفتی رشید احمد) نے علیؑ، حسنؑ، حسینؑ اور فاطمہؑ کو اہل بیت میں شامل کرنے والوں کو طرد قرار دیا ہے اور یہ جو انہوں نے فرمایا ہے کہ شیعہ، خانوادہ نبویؐ کے ان اولین افراد کو اہل بیت کہتے ہیں، یہ بڑی افسوس ناک غلط بیانی ہے۔ ہم نے اس مقالے کے ابتدا ہی میں امام طبری و حافظ ابن کثیر کی تفاسیر سے متعدد احادیث نقل کی ہیں جن میں سورہ احزاب کی آیت تطہیر کی تفسیر میں اہل بیت کا اطلاق صرف حضرات فاطمہ، علی، حسن، حسین اور خود حضور صلی اللہ علیہ وسلم کی ذات پر ہے تو کیا اہل سنت کے یہ دونوں امام و محدث و مفسر بھی شیعہ تھے؟ حیف صد حیف کہ سنت کا دعویٰ کرنے والے احادیث نبویؐ کو اس طرح جھٹلا رہے ہیں۔

مولانا ڈاکٹر سید رضوان ندوی صاحب اسی رسالہ کے صفحہ ۲۷ پر لکھتے ہیں: اور پھر جہاں تک احادیث کا تعلق ہے اور جن سے ہم ناصبی فکر کے خلاف کافی ثبوت پیش کر چکے ہیں ان میں ایک بدیہی ثبوت یہ ہے کہ حدیث کے انتہائی مشہور متداول اور مستند مجموعے مشکوٰۃ میں کتاب المناقب کا ایک باب ہے: باب مناقب اہل بیت النبی صلی اللہ علیہ وسلم اور اس کے فوراً بعد ایک دوسرا باب: باب مناقب ازواج النبی صلی اللہ علیہ وسلم۔ اگر ازواج النبی ہی اہل البیت النبی صلی اللہ علیہ وسلم ہوتیں تو ازواج النبی علیہ الصلوٰۃ والسلام کے نام سے ایک علیحدہ باب کی کیا ضرورت تھی؟ ذرا غور کریں۔ مزید یہ کہ مناقب اہل البیت علیہ

الصلوة والسلام کے تحت جتنی احادیث مشکوٰۃ میں درج ہیں خواہ علیحدہ علیحدہ امام بخاری و مسلم کی ہوں، خواہ متفق علیہ ہوں، خواہ ترمذی و دیگر کتب حدیث سے منقول ہوں، ان سب میں حضرت فاطمہؓ، حضرت علیؓ و حضرات حسنینؓ کے مناقب مذکور ہیں، ازواج مطہرات کے نہیں جس سے یہ ثابت ہوتا ہے جیسا کہ صحیح مسلم میں حضرت زید بن ارقم کی حدیث میں ہے کہ حقیقی اہل بیت خاندان نبوی کے افراد ہیں۔

إِنَّ فِي ذَلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ ۗ

وَإِذْ كُنَّا مَائِثَلِي فِي بِيوتِكُمْ مَنْ ۗ ۳۴۔ اور اللہ کی ان آیات اور حکمت کو یاد رکھو  
آيَةُ اللَّهِ وَالْحِكْمَةُ ۗ إِنَّ اللَّهَ كَانَ  
لَطِيفًا خَبِيرًا ۝

اللہ یقیناً بڑا باریک بین، خوب باخبر ہے۔

### تفسیر آیات

۱۔ وَإِذْ كُنَّا مَائِثَلِي فِي بِيوتِكُمْ مَنْ: وَإِذْ كُنَّا تَذَكَّرَ سے ہے۔ یعنی ان آیات کو یاد رکھو اور غفلت اور عدم توجہ کی شکار نہ ہوں۔ چونکہ ان آیات کی خود تمہارے گھروں میں تلاوت کی جاتی ہے، تم مقام وحی کے قریب ہو، دوسرے لوگوں تک یہ آیات بعد میں پہنچتی ہیں۔ اسی لیے ان کی ذمہ داری سنگین اور ان کے لیے گناہ و ثواب بھی دوسروں سے مختلف ہے۔

۲۔ مِنْ آيَةِ اللَّهِ وَالْحِكْمَةِ: یہاں آیات اور حکمت میں کیا فرق ہے؟ اس میں اختلاف ہے۔ میرے نزدیک قرآن، آیات ہیں اور سنت نبوی حکمت ہے۔ اگرچہ آیت بھی حکمت ہے تاہم جب ان دونوں کا ذکر یکجا ہو جائے تو معانی مختلف ہونے چاہئیں۔ قرآن کو بھی حکمت کہا گیا ہے:

ذَلِكَ مِمَّا أَوْحَى إِلَيْكَ رَبُّكَ مِنَ  
الْحِكْمَةِ... ۗ

۳۔ إِنَّ اللَّهَ كَانَ لَطِيفًا خَبِيرًا: اللہ نہایت باریک بین، ذرہ برابر نیکی اور ذرہ برابر برائی کا جاننے

والا ہے۔

۳۵۔ یقیناً مسلم مرد اور مسلم عورتیں، مومن مرد اور مومنہ عورتیں، اطاعت گزار مرد اور اطاعت گزار عورتیں، راستگو مرد اور راستگو عورتیں، صابر مرد اور صابره عورتیں، فروتنی کرنے والے مرد اور فروتن عورتیں، صدقہ دینے والے مرد اور صدقہ دینے والی عورتیں، روزہ دار مرد اور روزہ دار عورتیں، اپنی عفت کے محافظ مرد اور عفت کی محافظ عورتیں نیز اللہ کا بکثرت ذکر کرنے والے مرد اور اللہ کا ذکر کرنے والی عورتیں وہ ہیں جن کے لیے اللہ نے مغفرت اور اجر عظیم مہیا کر رکھا ہے۔

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ وَالْقَنَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّامِتِينَ وَالصَّامِتَاتِ وَالْحَافِظِينَ وَالْحَافِظَاتِ وَالذَّاكِرِينَ وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا ﴿۳۵﴾

شان نزول: مجمع البیان میں آیا ہے:

اسماء بنت عمیس جب اپنے شوہر جعفر بن ابی طالب کے ساتھ حبشہ سے واپس آئیں تو ازواج رسول سے پوچھا: کیا ہمارے بارے میں کوئی قرآنی آیت نازل ہوئی ہے؟ انہوں نے کہا: نہیں۔ یہ رسول اللہ ﷺ کی خدمت میں حاضر ہوئیں اور عرض کیا: یا رسول اللہ ﷺ عورتیں نامراد، گھائے میں ہیں۔ فرمایا: کس چیز میں؟ عرض کیا: چونکہ عورتوں کا کوئی ذکر خیر نہیں ہوتا جیسا کہ مردوں کا ہوتا ہے۔ اس پر یہ آیت نازل ہوئی۔

### تفسیر آیات

۱۔ إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ: ایمان اور عمل صالح پر اجر و ثواب ملنے میں مرد و زن میں کوئی امتیاز نہیں ہے:

أَيُّ لَأَاضِيعُ عَمَلٍ عَامِلٍ مِّنْكُمْ مِّنْ ذَكَرٍ أَوْ أُنْثَىٰ...  
میں تم میں سے کسی عمل کرنے والے کا عمل ضائع نہیں کروں گا خواہ وہ مرد ہو یا عورت۔

مسلم اور مومن میں کیا فرق ہے؟ جواب یہ ہے کہ جب ایمان و اسلام ایک دوسرے کے مقابلے میں استعمال ہوں تو اس صورت میں اسلام، ظاہراً تسلیم ہونے کا نام ہے اور ایمان، قلبی اعتبار سے یقین حاصل

ہونے کا نام ہے لیکن جب یہ دونوں جدا استعمال ہوں گے تو اس صورت میں بھی اسلام سے مراد وہ تسلیم و رضا ہوگا جس میں ایمان ہو یعنی قلبی یقین ہو۔

اس آیت کے آخر میں چونکہ فرمایا ہے: اَعَدَّ اللهُ لَهُمْ مَغْفِرَةً وَّ اَجْرًا عَظِيمًا۔ ان سب کے لیے اللہ نے مغفرت اور اجر عظیم مہیا کر رکھا ہے۔ لہذا مسلمات کے لیے بھی مغفرت اور اجر عظیم ہوگا۔ اس سے ہم یہ سمجھنے میں حق بجانب ہوں گے کہ یہاں قرآن کے دیگر متعدد مقامات کی طرح اس اسلام کا ذکر ہے۔ جس میں ایمان بھی موجود ہے۔

بعض مفسرین کے مطابق یہاں اسلام و ایمان کے درمیان مفہوماً فرق ہے، مصداقاً نہیں۔

۲۔ وَالْقَانِتِينَ وَالْقَانِتِينَ: قنوت اس اطاعت کو کہتے ہیں جس میں خضوع و خشوع ہے۔

۳۔ وَالصّٰدِقِيْنَ وَالصّٰدِقِيْنَ: حقیقت میں صادق وہ ہے جس کا عمل اس کے ایمان کے منافی نہ ہو۔

وہ اپنے عمل سے دعوائے ایمان سچا ثابت کرتے ہیں۔

۴۔ وَالصّٰبِرِيْنَ وَالصّٰبِرِيْنَ: دین پر عمل کرنے میں جو دشواریاں پیش آتی ہیں ان میں صبر کا مظاہرہ

کریں۔ صَبْرٌ عَلَى الطَّاعَةِ وَ صَبْرٌ عَلَى الْمَعْصِيَةِ... ل اطاعت رب کی تلخی اختیار اور معصیت کی شیرینی سے پرہیز کر کے صبر سے کام لینے والوں کے لیے مغفرت و اجر عظیم مہیا ہوگا۔

۵۔ وَالخٰشِعِيْنَ وَالخٰشِعِيْنَ: خشوع، قلبی اور باطنی فروتنی کو کہتے ہیں۔ جیسا کہ خضوع اعضا و

جوارح کی ظاہری فروتنی کو کہتے ہیں۔ تکبر، غرور اور نخوت و خود بینی سے دور پوری فروتنی اور جھکنے کی صورت میں اجر عظیم کا مژدہ سنا جا رہا ہے۔

۶۔ وَالْمُتَّصِفِيْنَ وَالْمُتَّصِفِيْنَ: صدقہ دینے سے مراد ہر قسم کا مالی انفاق ہے جس میں واجب

زکوٰۃ، مستحب انفاق دونوں شامل ہیں۔ غریب پروری اسلامی تعلیمات کے متن میں شامل ہے۔

۷۔ وَالصّٰمِيْنَ وَالصّٰمِيْنَ: اس میں واجب اور مستحب روزے دونوں شامل ہیں۔

۸۔ وَالْحٰفِظِيْنَ فَرْوَجَهُمْ: عفت اور پاکدامنی کو اپنا شعار بنانے والے ہوں۔

۹۔ وَالذّٰكِرِيْنَ اللّٰهَ كَثِيْرًا: ذکر خدا کے ساتھ کثیرا کا وصف اس لیے ذکر ہوتا ہے کہ ذکر خدا

انسان کے کسی عمل کے ساتھ متصادم نہیں ہے۔ ہر عمل میں ذکر خدا ہو سکتا ہے۔

۱۰۔ اَعَدَّ اللهُ لَهُمْ مَغْفِرَةً وَّ اَجْرًا عَظِيْمًا: مذکورہ اوصاف کے مالک مرد اور عورت کے لیے بلا امتیاز اللہ

کے ہاں مغفرت اور اجر عظیم تیار ہے۔ وہ اجر کتنا عظیم ہوگا جسے اللہ عظیم کہے۔

وَمَا كَانَ لِمُؤْمِنٍ وَّلَا مُؤْمِنَةٍ اِذَا

۳۶۔ اور کسی مؤمن اور مومنہ کو یہ حق نہیں پہنچتا

قَضَى اللَّهُ وَرَسُولُهُ أَمْرًا أَنْ  
يَكُونُ لَهُمُ الْخِيَرَةُ مِنْ  
أَمْرِهِمْ وَمَنْ يَعْصِ اللَّهَ  
وَرَسُولَهُ فَقَدْ ضَلَّ ضَلَالًا  
مُبِينًا ⑤

کہ جب اللہ اور اس کا رسول کسی معاملے میں  
فیصلہ کریں تو انہیں اپنے معاملے کا اختیار  
حاصل رہے اور جس نے اللہ اور اس کے رسول  
کی نافرمانی کی وہ صریح گمراہی میں مبتلا ہو  
گیا۔

### تفسیر آیات

۱۔ وَمَا كَانَ لِمُؤْمِنٍ وَلَا مُؤْمِنَةٍ: ایمان باللہ و بالرسول کا مطلب یہی ہے کہ امر و نہی کا حق  
صرف اللہ ہی کو حاصل ہے اور مومن اسے صدق دل سے تسلیم کرے۔ یہ بات معقول نہیں ہے کہ اللہ کے  
فیصلے کے مقابلے میں کسی کو اپنا فیصلہ صادر کرنے کا اختیار ہو خواہ وہ مومن یا مومنہ ہی کیوں نہ ہو۔  
اللہ اور رسول ﷺ کے حکم کے خلاف فتویٰ دینے کو اجتہادی اختلاف قرار دینا اور یہ کہنا: رسول بھی  
ایک مجتہد ہیں نیز نص صریح کے مقابلے میں اجتہاد کرنا اس آیت کی رو سے ضلال مبین ہے۔  
۲۔ اِذَا قَضَى اللَّهُ: جب اللہ کوئی فیصلہ کرے۔ اللہ کا تشریحی فیصلہ مراد ہو سکتا ہے کہ کسی مسئلے میں  
اللہ کا کوئی فیصلہ اپنے رسول کے ذریعے بندوں تک پہنچ جاتا ہے۔  
۳۔ وَرَسُولُهُ: رسول صلی اللہ علیہ وآلہ وسلم کا فیصلہ اللہ کے فیصلے کے تابع ہے۔ اللہ نے اپنے رسول کو  
حاکمیت کا حق دیا ہے۔ اس حق کی بنیاد پر رسول کوئی فیصلہ صادر فرماتا ہے تو کسی مومن یا مومنہ کو اس فیصلے کے  
خلاف اپنا اختیار استعمال کرنے کا حق حاصل نہیں ہے چونکہ اللہ نے کسی مومن کو ایسا اختیار نہیں سونپا۔  
۴۔ وَمَنْ يَعْصِ اللَّهَ وَرَسُولَهُ: اللہ اور رسول ﷺ کے فیصلے کے خلاف اپنا اختیار استعمال  
کرنا اللہ اور رسول ﷺ کی معصیت اور ضلال مبین ہے۔

مولانا مودودی اس جگہ لکھتے ہیں:

... جسے مسلمان رہنا ہو اس کو لازماً حکم خدا و رسول کے آگے جھک جانا ہو گا اور جسے نہ  
بھگنا ہو اس کو سیدھی طرح ماننا پڑے گا وہ مسلمان نہیں ہے۔ نہ مانے گا تو چاہے اپنے  
مسلمان ہونے کا وہ کتنا ہی ڈھول پیٹے، خدا اور خلق خدا دونوں کی نگاہ میں وہ منافق ہی  
قرار پائے گا۔

### اہم نکات

۱۔ رسول ﷺ کا فیصلہ اللہ کا فیصلہ ہے۔ اسے مسترد کرنا ضلال مبین ہے۔

۲۔ اللہ کا فیصلہ قرآن و سنت اور رسول ﷺ کا فیصلہ سنت سے معلوم ہوتا ہے۔

۳۔ اللہ کے فیصلے کے مقابلے اپنا فیصلہ لانے والا مسلمان نہیں۔

۳۷۔ اور (اے رسول یاد کریں وہ وقت) جب آپ اس شخص سے جس پر اللہ نے اور آپ نے احسان کیا تھا، کہ رہے تھے: اپنی زوجہ کو نہ چھوڑو اور اللہ سے ڈرو اور وہ بات آپ اپنے دل میں چھپائے ہوئے تھے جسے اللہ ظاہر کرنا چاہتا ہے اور آپ لوگوں سے ڈر رہے تھے حالانکہ اللہ زیادہ حقدار ہے کہ آپ اس سے ڈریں، پھر جب زید نے اس (خاتون) سے اپنی حاجت پوری کر لی تو ہم نے اس خاتون کا نکاح آپ سے کر دیا تاکہ مومنوں پر اپنے منہ بولے بیٹوں کی بیویوں (سے شادی کرنے) کے بارے میں کوئی حرج نہ رہے جب کہ وہ ان سے اپنی حاجت پوری کر چکے ہوں اور اللہ کا حکم نافذ ہو کر ہی رہے گا۔

وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكْ عَلَيْكَ زَوْجَكَ وَاتَّقِ اللَّهَ وَتُخْفِي فِي نَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ فَلَمَّا قَضَى زَيْدٌ مِنْهَا وَطَرًا زَوَّجْنَاكَهَا لِكَيْ لَا يَكُونَ عَلَى الْمُؤْمِنِينَ حَرَجٌ فِي أَزْوَاجِ أَدْعِيَائِهِمْ إِذَا قَضَوْا مِنْهُنَّ وَطَرًا ۗ وَكَانَ أَمْرُ اللَّهِ مَفْعُولًا ۝

### تشریح کلمات

وَطَرًا: (و ط ر) کسی چیز کی انتہائی خواہش اور اہم ضرورت کے معنوں میں ہے۔

شان نزول: یہ آیات زید بن حارثہ کی حضرت زینب بن جحش کے ساتھ نکاح کے سلسلے میں نازل ہوئیں۔ زید بن حارثہ رسول اللہ ﷺ کے آزاد کردہ غلام تھے اور حضرت زینب، رسول اللہ ﷺ کی پھوپھی امیمہ بنت عبدالمطلب کی بیٹی تھیں۔ سماجی اعتبار سے یہ رشتہ نہایت نامناسب سمجھا جاتا تھا۔ جب زید کے ساتھ زینب کے نکاح کا پیغام دیا گیا تو خود حضرت زینب اور ان کے بھائی عبد اللہ بن جحش نے اسے ناپسند کیا۔ بعد میں جب معلوم ہوا یہ اللہ اور اس کے رسول ﷺ کا فیصلہ ہے تو سب خاندان والوں نے اس رشتے کو قبول کیا لیکن یہ رشتہ کامیاب نہ رہ سکا۔ حضرت زینب کے ذہن سے یہ احساس دور نہ ہو سکا کہ وہ قریش کے شریف ترین خاندان کی بیٹی ہے اور زید ایک آزاد کردہ غلام ہے۔ چنانچہ ایک سال اور کچھ مہینوں بعد طلاق کی نوبت آگئی۔



## تفسیر آیات

۱۔ وَادْتَقَوْلُ لِلَّذِي أَنْعَمَ اللَّهُ عَلَيْهِ: زید پر اللہ اور رسول ﷺ کے احسان کا واقعہ کچھ اس طرح ہے کہ زید، حارثہ بن شراحیل کا بیٹا تھا۔ ان کی ماں ایک بار انہیں اپنے میکے لے کر گئیں وہاں ان پر حملہ ہوتا ہے اور لوٹ مار میں چند آدمیوں کو وہ پکڑ کر لے جاتے ہیں۔ ان میں حضرت زید بھی تھے۔ ان کی عمر اس وقت آٹھ سال تھی۔ پھر زید کو ان لوگوں نے حباشہ کے بازار میں لے جا کر فروخت کر دیا اور حضرت خدیجہ کے بھتیجے حکیم بن حزام نے اسے خریدا اور انہوں نے اسے اپنی پھوپھی حضرت خدیجہ کی خدمت میں پیش کیا۔ جب حضرت خدیجہ کا رسول اللہ ﷺ سے عقد ہوا تو زید رسول اللہ ﷺ کی ملکیت میں آ گیا۔ اب زید پندرہ سال کا ہو گیا تھا۔ جب ان کے والد اور چچا کو پتہ چلا کہ زید مکہ میں ہے تو وہ ان کی تلاش میں رسول اللہ ﷺ تک پہنچ گئے اور فدیہ کے عوض بچہ ان کے حوالہ کرنے کو کہا: حضور ﷺ نے فرمایا: خود زید کی مرضی پر چھوڑتا ہوں۔ اگر وہ تمہارے ساتھ جانا چاہتا ہے تو فدیہ نہیں لوں گا۔ زید کو بلایا تو زید نے اپنے والد کے ساتھ جانے سے انکار کر دیا۔ اس پر حضور ﷺ نے زید کو آزاد کر دیا اور اسے اپنا بیٹا بنا لیا۔ یہ اس وقت کا واقعہ ہے کہ ابھی آپؐ مبغوث نہیں ہوئے تھے۔ جب آپؐ مبغوث برسالت ہوئے تو زید سابقین میں سے تھے۔ ہجرت کے چوتھے سال آپؐ نے ان کا عقد اپنی پھوپھی زاد بہن حضرت زینب سے کیا۔

۲۔ أَمْسَلْتُ عَلَيْكَ رَوْحَكَ وَأَتَّقِ اللَّهَ: جس پر اللہ اور خود آپؐ نے احسان کیا تھا۔ اس سے آپؐ کہہ رہے تھے اپنی بیوی کو نہ چھوڑو اور اللہ سے ڈرو۔ یہ اس وقت کا ذکر ہے جب زید اور زینب کے تعلقات انتہائی خراب ہو گئے تھے اور زید طلاق دینے پر آمادہ ہو رہا تھا۔

۳۔ تَخْفَى فِي نَفْسِكَ مَا اللَّهُ مُبْدِيهِ: آپؐ اپنے دل میں وہ بات چھپائے ہوئے تھے جسے اللہ ظاہر کرنے والا ہے۔ مجمع البیان میں آیا ہے:

جس چیز کو رسول اللہ ﷺ چھپانا چاہتے تھے وہ یہ تھی کہ اللہ تعالیٰ نے آپ ﷺ کو بذریعہ وحی بتایا تھا کہ زینب کو طلاق ہونے والی ہے اور زینب آپؐ کی زوجیت میں آ جائے گی۔ اس کے باوجود جب زید آیا اور آپؐ سے کہا کہ میں زینب کو طلاق دینا چاہتا ہوں تو آپؐ نے کہا: اپنی بیوی کو نہ چھوڑو اور اللہ سے ڈرو۔ اس پر اللہ تعالیٰ نے فرمایا: آپؐ نے یہ کیوں کہا اپنی بیوی کو نہ چھوڑو حالانکہ میں نے آپؐ کو بتلا دیا تھا کہ زینب آپؐ کی ازواج میں شامل ہونے والی ہے۔

مجمع البیان میں کہا ہے کہ یہ بات حضرت زین العابدین علیہ السلام سے منقول ہے:

ظاہر ہے حضورؐ اس جگہ اپنے علم کا اظہار نہیں کر سکتے تھے بلکہ مصالحانہ نصیحت کے طور پر فرما رہے تھے: اپنی بیوی کو نہ چھوڑ۔ یہ کوئی حکم تشریحی نہ تھا کہ زید پر اس کی تعمیل واجب ہو جاتی۔

۴۔ وَتَخْشَى النَّاسَ وَاللَّهُ أَحَقُّ أَنْ تَخْشَاهُ: اور آپؐ لوگوں سے ڈر رہے تھے حالانکہ اللہ زیادہ

حقدار ہے کہ آپ اس سے ڈریں۔

زینب کو اپنی ازواج میں شامل کرنے کی بات کے ظاہر ہونے کی صورت میں لوگوں کی چہ میگوئیوں سے حضور ﷺ خوفزدہ تھے۔ یہ خوف اگرچہ لوگوں سے تھا تاہم اس خوف کا تعلق صرف رسولؐ کی اپنی ذات سے نہ تھا بلکہ خوفِ موسیٰ ﷺ وکس فی نفسہ خيفة موسى۔ لکی طرح تھا کہ منافقین اس بات کو اچھالیں گے کہ محمد صلی اللہ علیہ وآلہ وسلم نے اپنی بہو کے ساتھ شادی کی ہے جب کہ خود قرآن میں حرام عورتوں میں وَحَلَائِلُ أَبْنَاتِكُمْ...ؑ بہو بھی شامل ہے۔ اس سے کمزور ایمان والے شلوک میں مبتلا ہو سکتے ہیں۔ یہ تھا خوف فی الدین عن طریق الناس۔ اللہ ارشاد فرماتا ہے: خود خدا سے خوف کریں۔ دین خدا کے بارے میں لوگوں سے خوف نہ کریں۔ یہ بالکل اسی طرح ہے کہ اعلان ولایت میں بھی لوگوں سے جو خوف لاحق تھا اس بارے میں فرمایا: وَاللَّهُ يَعْصِمُكَ مِنَ النَّاسِ...ؑ

لہذا وہ روایات درست نہیں ہیں اور مقام رسالت پر ایک نازیبا بہتان ہیں جو کہتی ہیں کہ رسول اللہ ﷺ نے اتفاقاً زینب کو دیکھا تو ان کے حسن پر فریفتہ ہو گئے اور آپؐ اس بات کو دل میں چھپائے ہوئے تھے۔ یہ روایت کذب و افتراء ہے۔ اس لیے کہ حضرت زینب، رسول اللہ ﷺ کے خاندان کی ایک فرد ہیں۔ زینب کا حسن و جمال رسول اللہ ﷺ سے پوشیدہ نہ تھا۔ خود رسول اللہ ﷺ نے زید کے لیے رشتہ مانگا ہے۔ اگر رسول اللہ ﷺ چاہتے تو زید سے شادی ہونے سے پہلے انہیں اپنی زوجیت میں لاسکتے تھے۔

حقیقت امر یہ ہے کہ یہ اللہ کا حکم تھا کہ زینب کو طلاق ہونے کی صورت میں رسول اللہ ﷺ زینب کو اپنی زوجیت میں لے آئیں اور دور جاہلی کی رسم کا خاتمہ کر دیں۔ ایک تو منہ بولے بیٹا بیٹا نہیں ہوتا، زید رسول اللہ ﷺ کا بیٹا نہیں ہے۔ دوسری بات یہ کہ ایک آزاد کردہ غلام کی طرف سے طلاق یافتہ عورت سے نکاح کرنے میں کوئی حرج نہیں ہے۔ کسی کی عظمت اور خاندانی شرافت پر اس کا کوئی برا اثر نہیں پڑتا۔ اسلام اپنی اسلامی قدروں کا لحاظ رکھتا ہے، جاہلی قدروں کا نہیں۔

رسول اللہ ﷺ اپنی ذاتی خواہش نہیں چھپا رہے تھے، حکم خدا کی تعمیل میں سماجی مشکلات پیش آ رہی تھیں۔ زینب کے ساتھ نکاح کرنا اللہ کا حکم تھا۔ اس پر وَكَانَ أَمْرُ اللَّهِ مَفْعُولًا (اللہ کا حکم نافذ ہو کر رہے گا) دلیل ہے نیز اگلی آیت میں فِيمَا فَرَضَ اللَّهُ لَهُ ”اللہ نے ان کے لیے مقرر کیا ہے“ بھی دلیل ہے کہ اس

نکاح کو انجام دینے کا اللہ کی طرف سے حکم تھا۔

۵۔ فَلَمَّا قُضِيَ زَيْدٌ مِنْهَا وَظَرَّأَزَوْجُنْكَهَا: جب زید نے اس خاتون سے اپنی حاجت پوری کر لی۔ زید اس عورت سے پوری طرح فارغ ہو گئے اور اس میں کسی قسم کی خواہش باقی نہ رہی۔ اگر کوئی خواہش باقی ہوتی تو عدت کے دوران اس کا اظہار ہو سکتا تھا اور رجوع کر سکتا تھا وہ بھی نہ ہوا تو زَوْجُنْكَهَا ہم نے اس خاتون کا نکاح آپ سے کر دیا۔ اس تزویجی عمل کو اللہ نے براہ راست اپنی طرف نسبت دے کر یہ بات اور واضح فرمادی کہ یہ کام خالفتنا اللہ کی طرف سے انجام پایا۔ رسول کی ذاتی خواہش کا کوئی دخل نہ تھا۔

۶۔ لِيَكُونَ عَلَى الْمُؤْمِنِينَ حَرَجٌ: تاکہ مومنوں پر اپنے منہ بولے بیٹوں کی بیویوں سے شادی کرنے میں کوئی مضائقہ نہ رہے۔

اسلامی قانون میں منہ بولا بیٹا، بیٹی نہیں ہوتا اور جس عورت کو ماں کہہ دے وہ ماں نہیں ہوتی۔ اس قانون پر بہت سے احکام مترتب ہوتے ہیں۔

۷۔ وَكَانَ أَمْرُ اللَّهِ مَفْعُولًا: اللہ کا حکم نافذ ہو کر رہے گا۔ یہ ازدواج بھی اللہ کی طرف سے ایک حکم تھا وہ نافذ ہو کر رہا۔ اگرچہ رسول اللہ ﷺ کو اس پر عمل کرنے میں سماجی دشواریاں زیادہ تھیں لیکن اللہ کا حکم غالب آیا اور نافذ ہو گیا۔

### اہم نکات

- ۱۔ زن و شوہر کی ناچاقی کی صورت میں طلاق کا مشورہ نہیں دینا چاہیے: أَحْسَلْتُ عَلَيْكَ....
- ۲۔ حکم الہی کے نفاذ کے لیے معاشرتی رکاوٹوں کی پرواہ نہیں کرنی چاہیے: وَتَخَشَى النَّاسَ....

۳۸۔ نبی کے لیے اس (عمل کے انجام دینے) میں کوئی مضائقہ نہیں ہے جو اللہ نے ان کے لیے مقرر کیا ہے، جو (انبیاء) پہلے گزر چکے ہیں ان کے لیے بھی اللہ کی سنت یہی رہی ہے اور اللہ کا حکم حقیقی انداز سے طے شدہ ہوتا ہے۔

مَا كَانَ عَلَى النَّبِيِّ مِنْ حَرَجٍ فِيمَا فَرَضَ اللَّهُ لَهُ سُنَّةَ اللَّهِ فِي الَّذِينَ خَلَوْا مِنْ قَبْلُ وَكَانَ أَمْرُ اللَّهِ قَدَرًا مَقْدُورًا ﴿۳۸﴾

### تفسیر آیات

الفرض: التعيين و الاسهام۔ فرض، تعیین اور حصہ مقرر کرنے کے معنوں میں ہے۔ اس کا مطلب مباح کرنا ہے۔ یعنی جو چیز اللہ نے اپنے نبی کے لیے مباح کی ہے اس میں کوئی مضائقہ نہیں ہے۔ گزشتہ انبیاء ﷺ ایسی مثالیں موجود ہیں کہ ان کی بھی متعدد ازواج موجود تھیں۔

۱۔ اللہ تعالیٰ جب کوئی حکم اپنے رسول ﷺ پر فرض فرماتا ہے تو اس فرض کو انجام دینے میں کوئی حرج نہیں ہے۔ یہ نفی حرج، تکوینی ہو سکتا ہے۔ یعنی اللہ اس میں کوئی حرج نہیں آنے دے گا اور رسول ﷺ کے سامنے جو دشواریاں آئی ہیں انہیں دور کر دے گا۔

۲۔ سُنَّةَ اللَّهِ فِي الَّذِينَ خَلَوْا: گزشتہ انبیاء ﷺ میں بھی اللہ تعالیٰ کا طریقہ عمل یہی رہا ہے۔ یہ سنت الہی کیا تھی؟ ممکن ہے انبیاء ﷺ کے بارے میں اللہ کی اس روش کی طرف اشارہ ہو کہ جب بھی احکام الہی کی تعمیل میں کوئی دشواری پیش آئی تو اللہ نے اسے دور فرمایا یا یہ مراد ہو کہ گزشتہ انبیاء ﷺ بھی اس قسم کے مراسم توڑنے کے لیے مبعوث ہوئے ہیں یا یہ مراد ہو کہ انبیاء ﷺ کی یہ روش ہے کہ تبلیغ کے سلسلے میں غیر اللہ کا خوف نہیں کرتے جس کی طرف اگلی آیت اشارہ کر رہی ہے۔

۳۔ وَكَانَ أَمْرُ اللَّهِ قَدَرًا مَّقْدُورًا: امور خدا غیر منظم نہیں ہوتے بلکہ امر خدا ایک طے شدہ ضابطے کے تحت ہوتا ہے۔ قدر یعنی طے شدہ۔ مقدور اس کی تاکید ہے۔ جیسے ظلا ظلیلا کہتے ہیں۔ لہذا یہ ممکن نہیں ہے کہ اللہ اپنے انبیاء ﷺ کو کوئی ایسا حکم دے جو قابل عمل نہ ہو یا اس پر عمل کرنے سے مفاسد لازم آتے ہوں۔ جیسا کہ ایک ظاہر بین انسان سمجھتا ہے۔

### اہم نکات

- ۱۔ تمام انبیاء ﷺ نے جاہلی مراسم کا مقابلہ کیا ہے: سُنَّةَ اللَّهِ فِي الَّذِينَ ...
- ۲۔ احکام الہی ایک ضابطے کے مطابق ہوتے ہیں: وَكَانَ أَمْرُ اللَّهِ قَدَرًا مَّقْدُورًا۔

الَّذِينَ يَبْلُغُونَ رِسَالَاتِ اللَّهِ  
وَيَخْشَوْنَهُ وَلَا يَخْشَوْنَ أَحَدًا إِلَّا  
اللَّهَ ۗ وَكَفَىٰ بِاللَّهِ حَسِيبًا ۝۳۹

۳۹۔ (وہ انبیاء) جو اللہ کے پیغامات پہنچاتے ہیں  
اور اسی سے ڈرتے ہیں اور اللہ کے سوا کسی سے  
نہیں ڈرتے اور محاسبے کے لیے اللہ ہی کافی ہے۔

### تفسیر آیات

۱۔ الَّذِينَ يَبْلُغُونَ رِسَالَاتِ اللَّهِ: جو اللہ کے پیغامات کی تبلیغ کرتے ہیں ان کے دلوں میں صرف خوف خدا ہوتا ہے۔ غیر اللہ کا خوف ان کے دلوں میں نہیں ہوتا۔ تبلیغ رسالت کے سلسلے میں ایک خوف تبلیغ نہ کرنے کی صورت میں پیش آتا ہے اور دوسرا خوف تبلیغ کرنے کی صورت میں پیش آتا ہے۔ تبلیغ نہ کرنے کی صورت میں اللہ کا خوف ہے اور تبلیغ کرنے کی صورت میں لوگوں کا خوف ہے۔ انبیاء ﷺ ان دونوں خوفوں میں خوف خدا کو مقدم رکھتے ہیں اور لوگوں سے جو خوف لاحق ہوتا ہے اسے اعتنا میں نہیں لاتے۔

خلاصہ یہ ہے کہ انبیاء علیہم السلام رسالت کے سلسلے میں صرف اللہ سے ڈرتے ہیں۔ اس کا مطلب یہ ہرگز نہیں ہے کہ وہ غیر اللہ سے کسی صورت میں نہیں ڈرتے۔ بعض حالات میں خوف لاحق ہونا قدرتی بات ہے۔ حضرت موسیٰ کو اللہ سے خوف لاحق ہو گیا تھا۔ یہ خوف، اللہ کے خوف کے مقابلے میں نہیں تھا بلکہ ایک قدرتی خوف تھا۔

۲۔ وَكَفَى بِاللَّهِ حَسِيبًا: اللہ کا محاسبہ یقیناً بڑا دقیق محاسبہ ہو گا جس میں کسی قسم کے سہو اور نسیان کا امکان نہیں ہے۔ لہذا اسی ہی کا خوف دل میں ہونا چاہیے۔

### اہم نکات

۱۔ تبلیغ کے لیے شجاعت اور صبر درکار ہوتا ہے: وَلَا يَخْشَوْنَ أَحَدًا....

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا

۴۰۔ محمد (صلی اللہ علیہ وآلہ وسلم) تمہارے مردوں میں سے کسی کے باپ نہیں ہیں ہاں وہ اللہ کے رسول اور خاتم النبیین ہیں اور اللہ ہر چیز کا خوب جاننے والا ہے۔

### تفسیر آیات

۱۔ مَا كَانَ مُحَمَّدٌ أَبَا أَحَدٍ: محمد (ﷺ) تمہارے مردوں میں سے کسی کے باپ نہیں ہیں۔ مخالفین کا اعتراض یہ تھا کہ آپ نے اپنی بہو سے نکاح کر لیا ہے جب کہ ان کی شریعت میں بیٹے کی بیوی سے نکاح حرام ہے۔

جواب میں فرمایا: محمد (ﷺ) تمہارے مردوں میں سے کسی کے باپ نہیں ہیں اور زید جو رجال میں سے ہے، وہ محمد کا بیٹا نہیں ہے۔ یعنی زمان نزول قرآن میں آپ کسی مرد کے باپ نہیں ہیں۔ رسول اللہ ﷺ کی اولاد قاسم، طیب اور طاہر بچنے میں فوت ہو گئے اور حسین علیہا السلام اس آیت کے نزول کے وقت ابھی رجال میں سے نہ تھے۔ وہ بھی بچے تھے۔<sup>۱</sup>

لہذا جب منہ بولے بیٹے کو اسلام بیٹا تسلیم نہیں کرتا، چونکہ منہ بولے بیٹے کی پیدائش میں ان کا کردار نہیں ہے، تو وہ حقیقتاً بیٹا نہیں ہے۔ جب واقع میں بیٹا نہیں ہے تو کسی قرارداد سے واقع نہیں بدلتا۔

۲۔ خَاتَمَ النَّبِيِّينَ: اور محمد (ﷺ) خاتم النبیین ہیں۔ ان کے بعد کوئی نبی نہیں آئے گا۔

خاتم کی دو قرأتیں ہیں: خاتِم اور خاتَم۔

خاتَم: لفظ، اگر خاتِم پڑھے تو اس کے معنی ہوں گے نبیوں کا سلسلہ ختم کرنے والا اور اگر خاتَم پڑھے تو اس کے معنی ہوں گے مہر لگانے والا۔ بند کرنے والا۔ دونوں صورتوں میں معنی ایک ہیں۔ جب آپ خاتَم النَّبِیِّینَ ہیں تو لازماً خاتم المرسلین ہیں چونکہ رسالت کا درجہ نبوت کے بعد آتا ہے۔ چونکہ نبی وہ ہیں جن پر خواب میں وحی ہوتی ہے اور رسول وہ ہیں جن پر فرشتہ وحی نازل ہوتا ہے اور دعوت کا حکم دیتا ہے۔ لہذا ہر رسول نبی ہے۔

اس آیت میں حضور ﷺ کے اسم شریف کے ساتھ رسالت اور نبوت دونوں کا ذکر ہے۔

قرآن کی متعدد آیات سے رسول اللہ ﷺ کی خاتمیت کا اشارہ ملتا ہے۔ جیسے:

وَأَوْحَىٰ إِلَيْنَا هَذَا الْقُرْآنَ لِأَنْذِرْكُمْ بِهِ وَمَنْ بَلَغَ... ۱  
اور یہ قرآن میری طرف بذریعہ وحی نازل کیا گیا ہے تاکہ میں تمہیں اور جس تک یہ پیغام پہنچے سب کو تنبیہ کروں۔

پیغام پہنچنے کا ذمہ اللہ نے لیا ہے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۲  
اس ذکر کو یقیناً ہم ہی نے اتارا ہے اور ہم ہی اس کے محافظ ہیں۔

تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا ۳  
با برکت ہے وہ ذات جس نے اپنے بندے پر فرقان نازل فرمایا تاکہ وہ سارے جہاں والوں کے لیے انتباہ کرنے والا ہو۔

حدیث نبوی سے تو اتر سے ثابت ہے کہ رسول خاتم ﷺ کے بعد کوئی نبی نہیں آئے گا۔ اسی لیے ختم نبوت پر امت کا اجماع قائم ہے۔ اس اجماع میں اصحاب رسول ﷺ، ائمہ اہل بیت علیہم السلام اور تمام علمائے اسلام شامل ہیں۔ اگر کسی نبی نے آنا ہوتا تو رسول کریم ﷺ پر واجب تھا کہ اس کی آمد کی خبر دیتے، اس کی علامات بیان فرماتے، اس پر ایمان لانے کا حکم دیتے۔ چنانچہ حضرت مہدی آخر الزمان علیہ السلام کی خبر دی، علامات بیان فرمائیں، ان پر ایمان لانے کا حکم دیا اور ان کے اوصاف بیان کیے ہیں۔ اس جگہ چند سوالات پیدا ہوتے ہیں:

۱۔ اسلام کے بعد کسی پیغمبر کی ضرورت کیوں باقی نہیں رہی؟

جواب یہ ہے کہ سابقہ آسمانی کتابوں کی طرح اسلام کی کتاب قرآن میں کسی قسم کی تحریف و تغیر نہیں ہوئی ہے۔ دوسری اہم بات یہ ہے کہ انسان عہد طفولیت سے نکل کر ارتقاء کی اس منزل پر پہنچ چکا ہے کہ ایک جامع نظام حیات اس کے سپرد کیا جائے۔ اس سلسلے میں اگر ہم عہد موسیٰ

کا مطالعہ کریں تو بات سمجھ میں آتی ہے کہ حضرت موسیٰ علیہ السلام کس طرف سے نواہم معجزے دکھانے، دریا شق ہونے، فرعون کے غرق آب ہونے کے بعد بھی موسیٰ علیہ السلام کی قوم حضرت موسیٰ علیہ السلام سے کیے مطالبہ کر رہی تھی: اجْعَلْ لَنَا آلِهَةً كَمَا لَهُم آلِهَةٌ... اے موسیٰ! ہمارے لیے بھی ایسا معبود بنا جیسے ان لوگوں کے معبود ہیں۔ جب کہ شاگردان رسول صلی اللہ علیہ وسلم کا ذوق توحید نہایت قابل توجہ ہے۔

ii- کیا ایک ثابت، غیر متغیر دین، ایک متغیر انسان کی قانونی ضرورتیں پوری کر سکتا ہے؟  
کچھ کم علم لوگوں کا یہ خیال ہے، دین صرف اپنے خاص زمانے کے لیے قابل نفاذ ہے، ہر زمانے کے لیے نہیں۔ چونکہ دینی احکام ثابت ہیں اور قابل تغیر نہیں ہیں جب کہ انسان تحول و تغیر کی زد میں ہے۔ زمان و مکان کے اعتبار سے حالات بدلتے رہتے ہیں۔ لہذا یا دونوں کو ثابت ہونا چاہیے یا دونوں کو متغیر۔ ایک ثابت کا متغیر کے ساتھ کیا جوڑ ہے؟

فقیر بزرگ حضرت آیۃ اللہ محسنی دام ظلہ اپنی کتاب مباحث علمی دینی میں اس کا جواب دیتے ہیں۔ ہم اس کا خلاصہ یہاں ذکر کرتے ہیں۔ اس کے جواب کے دو حصے ہیں:

۱- انسان کی طبیعت اور نفسیات کے اہم ترین حالات ثابت اور غیر متغیر ہیں۔  
۲- اسلامی احکام و قوانین کا ایک اہم حصہ متغیر اور متحرک ہے۔  
لہذا اسلام کے ثابت احکام انسان کی ثابت شقوں کے لیے اور متغیر احکام انسان کے متغیر حالات کے لیے ہیں۔

۱- ثابت انسان: انسان کی بہت خصالتیں اور اس کے فطری تقاضے ثابت اور لا یتغیر ہیں۔  
درج ذیل مثالوں پر توجہ دیجیے:

- i- انسان اپنی اولاد اپنے والدین اور رشتہ داروں کے ساتھ محبت کرتا ہے۔
- ii- بھوک اور پیاس کی صورت میں کھانے پینے کی چیزوں کی ضرورت کا احساس کرتا ہے۔
- iii- دوست کے ساتھ محبت اور دشمن کے ساتھ عداوت رکھتا ہے۔
- iv- احسان کی وجہ سے محبت اور برائی کی وجہ سے عداوت ہوتی ہے۔
- v- سالم انسان ازدواج کی خواہش رکھتا ہے۔
- vi- زن و شوہر اولاد کی خواہش رکھتے ہیں۔
- vii- انسان جمال پرست ہوتا ہے۔
- viii- حب ذات، جذب منفعت اور دفع ضرر انسان کی جبلت میں ہے۔
- ix- انسان کسی ضرورت کے تحت ہی قتل اور ظلم کا اقدام کرتا ہے۔
- x- جب تک کوئی مانع نہ ہو، اپنی خواہشات کو نہیں چھوڑتا۔

xi - انسان کی یہ خواہش ہوتی ہے کہ تمام مادی وسائل فراہم ہوں۔  
 xii - خواہش ہوتی ہے کہ سب اس کا احترام کریں اور اس کی تذلیل نہ کریں۔  
 xiii - خواہش ہوتی ہے محتاج، مریض، مظلوم بدنام نہ ہوں۔ خواہش ہوتی ہے لوگ اس کے فرمانبردار ہوں، سرداری ملے۔

xiv - غالباً اپنی ضرورت پوری کرنے کے لیے دوسروں کے مال و عزت پر تجاوز کرتا ہے۔  
 xv - مناسب موقع پر ریا کاری بری نہیں لگتی۔  
 xvi - علم و کمال کو پسند کرتا ہے۔

xvii - یہ بات اسے پسند نہیں کہ اسے جاہل اور عیب دار کہا جائے۔  
 xviii - انسان خود پسند اور خود خواہی کا شکار ہوتا ہے مگر یہ کہ اس کی عقلی قوت بہت زیادہ ہو۔  
 xix - غالباً لالچی، بخیل ہوتا ہے اور کبھی سخی اور قناعت پسند ہوتا ہے۔

xx - دوسروں پر برتری کا خواہشمند ہوتا ہے۔  
 xxi - موت اور نابودی کو ناپسند کرتا ہے مگر بعض نادر حالات میں موت کو قبول کرتا ہے۔

xxii - اپنی صحت اور نفسیاتی سکون کا خواہاں ہوتا ہے۔  
 xxiii - گندگی اور غلاظت سے نفرت ہوتی ہے۔

xxiv - بغیر زحمت کے منافع کو پسند کرتا ہے۔  
 xxv - سردی اور گرمی سے متاثر ہوتا ہے۔

xxvi - نیند کی ضرورت ہوتی ہے۔  
 xxvii - انسان کا طریقہ تولید تبدیل نہیں ہوتا۔

xxviii - سنگین بوجھ اٹھانے سے تھک جاتا ہے۔  
 xxix - کوئی بچہ دانت اور داڑھی کے ساتھ پیدا نہیں ہوتا۔

xxx - کوئی بچہ کئی سال ماں کے شکم میں نہیں رہتا نہ ہی چند روز میں پیدا ہوتا ہے۔

اس طرح بیسیوں دیگر باتیں ہیں جو ابتدائی انسان سے لے کر آج تک کے انسان میں ثابت اور لایتغیر ہیں۔ البتہ مذکورہ چیزوں میں تغیر و تبدل وجود میں آتا ہے۔ کھانے پینے اور لباس کی کیفیت اور سفری وسائل میں تبدیلیاں ہو جاتی ہیں۔ تاہم ان تبدیلیوں کا تعلق اس کے عارضی ماحول سے مربوط ہے، خود انسانی طبیعت سے نہیں۔ مثلاً اپنا دفاع انسان کا ایک طبیعی امر ہے۔ خواہ اپنے ہاتھ سے ہو یا ایٹمی ہتھیار سے۔

۲- متحرک قوانین: احکام و قوانین اسلامی کی دو قسمیں ہیں: اولیٰ اور ثانوی:

۱- اولیٰ قوانین وہ ہیں جو بذات خود موضوع سے متعلق ہیں۔ اس موضوع پر آنے والے عارضی



حالات سے قطع نظر، جیسے شراب بذات خود حرام ہے۔  
۲۔ ثانوی قوانین وہ ہیں جو اس موضوع پر آنے والے عارضی حالات سے متعلق ہیں۔ جیسے شراب پینے پر زندگی کا بچنا اگر موقوف ہے تو حلال ہے۔

اس طرح متحرک قوانین کی تین قسمیں ہیں:  
پہلی قسم۔ ثانوی قوانین: جن کی تعریف کا ذکر ہو گیا کہ عارضی حالات کے مطابق مترتب ہونے والے قوانین کو ثانوی قوانین کہیں گے۔ وہ عارضی حالات جن کی وجہ سے قانون اور حکم بدل جاتا ہے حسب ذیل ہیں:

i۔ اضطراری حالت: اضطراری حالت میں بہت سی حرام چیزیں حلال ہو جاتی ہیں۔ فرمایا:  
وَقَدْ فَصَّلَ لَكُمْ مَا حَرَّمَ عَلَيْكُمْ إِلَّا حَالًا لَكُمْ اللَّهُ نَصْرًا لَكُمْ لِيُخْرِجَكُمْ مِنَ الظُّلُمَاتِ إِلَى النُّورِ  
سوا تم پر حرام قرار دیا ہے ان کی تفصیل اس نے تمہیں بتا دی ہے۔

ii۔ عسر و حرج: ایک واجب عمل انجام دینے میں معمول سے زیادہ مشقت اٹھانا پڑتی ہے تو وہ حکم اٹھ جاتا ہے۔ غسل کرنے میں عسر و حرج اور مشقت ہے تو غسل کا حکم اٹھ جاتا ہے اس کی جگہ تیمم کا حکم آتا ہے۔ فرمایا:

وَمَا جَعَلَ عَلَيْكُمْ فِي الدِّينِ مِنْ حَرَجٍ...  
يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ...  
اور دین کے معاملے میں تمہیں کسی مشکل سے دوچار نہیں کیا۔  
اللہ تمہارے لیے آسانی چاہتا ہے اور تمہیں مشقت میں ڈالنا نہیں چاہتا۔

iii۔ تقیہ: جان و مال کو خطرہ ہونے کی صورت میں بھی قانون میں لچک آ جاتی ہے۔ فرمایا:  
لَا يَتَّخِذِ الْمُؤْمِنُونَ الْكُفْرَانَ أَولِيَاءَ  
مَنْ دُونَ الْمُؤْمِنِينَ وَمَنْ يَفْعَلْ  
ذَلِكَ فَلَيْسَ مِنَ اللَّهِ فِي شَيْءٍ إِلَّا  
أَنْ تَتَّقُوا مِنْهُمْ تُقَاةً...  
مومنوں کو چاہیے کہ وہ اہل ایمان کو چھوڑ کر کافروں کو سرپرست نہ بنائیں اور جو کوئی ایسا کرے، اس کا اللہ سے کوئی تعلق نہیں، ہاں اگر تم ان (کے ظلم) سے بچنے کے لیے کوئی طرز عمل اختیار کرو۔

iv۔ ضرر: کسی کو کسی چیز سے ضرر پہنچتا ہے تو اس کا حکم بدل جاتا ہے۔ مثلاً اسلامی قوانین کے تحت انسان اپنے مال کا مالک ہے لیکن اس مال سے کسی کو ضرر پہنچتا ہے تو ملکیت کا حق سلب ہو جاتا ہے۔ حدیث نبوی ہے:

لَا ضَرَرَ وَلَا ضِرَارَ فِي الْاِسْلَامِ۔ ۱۔ اسلام میں نہ ضرر اٹھانا ہے نہ ضرر پہنچانا۔

یعنی ایسا قانون نہیں ہے جس کی وجہ سے ضرر اٹھانا یا ضرر پہنچانا پڑے۔

v۔ جبر و اکراہ: کسی کی طرف سے مجبور کیے جانے کی صورت میں بھی حکم بدل جاتا ہے۔

vi۔ بیماری اور سفر کی حالت میں روزہ کا حکم بدلتا ہے۔

vii۔ خوف کی حالت میں حکم بدلتا ہے۔

viii۔ عاجز: عمل انجام دینے سے عاجز رہ جائے تو حکم بدل جاتا ہے۔

ix۔ جہالت: نہ جاننے کی وجہ سے حکم اٹھ جاتا ہے، اگر یہ نہ جاننا کوتاہی کی وجہ سے نہ ہو بلکہ ممکن

نہ ہونے کی وجہ سے ہو۔ جسے جاہل قاصر کہتے ہیں۔

xx۔ نذر، قسم، عہد کے ذریعے ایک جدید حکم کو وجود دیا جاسکتا ہے۔

xi۔ دو حکموں میں تراحم (مکراؤ) کی وجہ سے بہت سے احکام بدل جاتے ہیں۔ کسی کے مال

پر بلا اجازت تصرف کرنا جائز نہیں ہے لیکن اگر کسی مومن کی جان بچانا اس تصرف پر موقوف ہو تو جائز ہے۔

xii۔ جامع الشرائط مکلف موجود نہ ہونے کی وجہ سے واجب کفائی، یعنی میں بدل جاتا ہے۔

دیگر اور بہت سی ایسی باتیں ہیں جن کی وجہ سے احکام بدل جاتے ہیں۔ البتہ جب عارضی حالت

ختم ہو جاتی ہے تو حکم اولیٰ واپس آ جاتا ہے۔

دوسری قسم: متحرک قوانین کی دوسری قسم یہ ہے کہ کسی موضوع کے بارے میں شریعت خاموش

ہے۔ اسے فقہاء منطقۃ الفراغ کا نام دیتے ہیں۔ جہاں انسان خود اجتماعی طور پر شوریٰ کے ذریعے یا انفرادی

طور پر قانون بنانے میں آزاد ہے۔ جیسے ٹریفک کے قوانین۔ اس میں دیگر اسلامی قوانین سے متصادم نہ

ہونے کی صورت میں انسان خود قانون بنا سکتے ہیں۔

تیسری قسم: متحرک قوانین میں سے تیسری قسم یہ ہے کہ حکومت اسلامی میں حاکم ملکی مصلحت کے

تحت فقہ اسلامی کے دائرے میں رہ کر ہنگامی قانون نافذ کرتا ہے اور کبھی بعض دیگر اسلامی قوانین کو وقتی طور پر

متوقف کر دیا جاتا ہے۔

امید ہے محترم قارئین کے لیے بات واضح ہوگئی ہوگی کہ اسلامی شریعت کس طرح ہر زمانے کے

تقاضوں کو پورا کر دیتی ہے۔

### اہم نکات

۱۔ رسول کریم ﷺ نسب کے اعتبار سے کسی مرد کے باپ نہیں، ولایت کے اعتبار سے روحانی باپ ہیں۔

۲۔ منہ بولا بیٹا، بیٹا نہیں ہے۔

۳۔ رسول خاتم الانبیاء ﷺ ایک شریعت لے کر آئے ہیں جو تمام عصر کے تقاضوں کو پورا کرتی ہے۔

يَا أَيُّهَا الَّذِينَ آمَنُوا اذْكُرُوا اللَّهَ  
ذِكْرًا كَثِيرًا ۝۴۱ اے ایمان والو! اللہ کو بہت کثرت سے یاد  
کیا کرو۔  
وَسَبِّحُوهُ بُكْرَةً وَأَصِيلًا ۝۴۲ اور صبح و شام اس کی تسبیح کیا کرو۔

### تفسیر آیات

۱۔ اذْكُرُوا اللَّهَ: یاد کرنا، نسیان کے مقابلے میں ہے۔ اللہ کو یاد کرنے کا مطلب یہ ہے کہ ہر حالت اور ہر عمل میں اللہ تعالیٰ کی خوشنودی اور اس کا غضب پیش نظر ہو۔ نیک عمل کے وقت یاد خدا کا مطلب یہ ہے کہ یہ نیک عمل برائے رضایت خدا انجام دیا جائے اور گناہ کا سامنا کے وقت یاد خدا کا مطلب یہ ہے کہ اللہ کی ناراضگی کو سامنے رکھ کر اسے ترک کیا جائے۔ رسول اللہ ﷺ سے روایت ہے:

مَنْ أَعْطَى لِسَانًا ذَاكِرًا فَقَدْ أُعْطِيَ خَيْرَ  
الدُّنْيَا وَالْآخِرَةِ... ۱

حضرت امام جعفر صادق علیہ السلام سے روایت ہے:

مِنْ أَشَدِّ مَا فَرَضَ اللَّهُ عَلَى خَلْقِهِ ذِكْرُ  
اللَّهِ كَثِيرًا. ثُمَّ قَالَ: لَا أَعْنِي سُبْحَانَ اللَّهِ  
وَالْحَمْدُ لِلَّهِ وَلَا إِلَهَ إِلَّا اللَّهُ أَكْبَرُ وَإِنْ  
كَانَ مِنْهُ وَلَكِنْ ذِكْرُ اللَّهِ عِنْدَ مَا أَحَلَّ  
وَ حَرَّمَ فَإِنَّ كَانَ طَاعَةً عَمِلَ بِهَا وَإِنْ  
كَانَ مَعْصِيَةً تَرَكَهَا. ۲

حضرت امام صادق علیہ السلام کی دوسری روایت میں آیا ہے:

تَسْبِيحُ فَاطِمَةَ الزَّهْرَاءِ ع مِنْ الذِّكْرِ  
الْكَبِيرِ الَّذِي قَالَ اللَّهُ عَزَّ وَجَلَّ اذْكُرُوا اللَّهَ  
ذِكْرًا كَثِيرًا. ۳

تسبیح فاطمہ زہرا سلام اللہ علیہا ذکر کثیر میں شامل ہے جسے اللہ عزوجل نے فرمایا: اذْكُرُوا اللَّهَ ذِكْرًا كَثِيرًا۔

واضح رہے تسبیح حضرت زہرا سلام اللہ علیہا یہ ہے: ۳۳ مرتبہ اللہ اکبر، ۳۳ مرتبہ الحمد للہ ۳۳ مرتبہ سبحان اللہ پڑھے۔

۲۔ وَسَبِّحُوْهُ: اور صبح و شام اس کی تسبیح کرو۔ تسبیح، ہر نقص سے اللہ تعالیٰ کو پاک و منزہ قرار دینے کو کہتے ہیں۔ دوسرے لفظوں میں تصور توحید کو درست کرنے کو تسبیح کہتے ہیں۔ مشرکین اور انحرافی مذاہب نے اللہ کی ذات و صفات اور افعال میں اس قسم کے عقائد کو شامل کر دیے جو ذات اقدس الہی کی شان میں نہایت گستاخی ہیں۔

صحیح تصور توحید کے لیے امام الموحدین علی بن ابی طالب علیہ السلام توحید کا مطالعہ ضرور فرمائیں: **أَوَّلُ الدِّينِ مَعْرِفَتُهُ...<sup>۱</sup>**

۳۔ بِمُكْرَمَةٍ وَأَصْنِيلاً: صبح و شام اس کی تسبیح کرو۔ دن کی ابتدا اللہ کی تسبیح سے کرو اور دن کا اختتام بھی اللہ کی تسبیح سے کرو۔ ممکن ہے اس طرح اللہ تعالیٰ اپنے لطف و کرم سے سارا دن عبادت شمار فرمائے۔

### اہم نکات

- ۱۔ صرف ذکر خدا کے لیے لفظ کَثِيْرًا کی تاکید آئی ہے۔
- ۲۔ تسبیح حضرت زہرا علیہا السلام ہر نماز کے بعد فراموش نہیں کرنا چاہیے۔

هُوَ الَّذِي يُصَلِّيْ عَلَيْكُمْ وَ ۴۳۔ وہی تم پر رحمت بھیجتا ہے اور اس کے فرشتے  
مَلَائِكَتُهُ لِيُخْرِجَكُمْ مِّنَ ۴۴۔ بھی (دعا کرتے ہیں) تاکہ تمہیں تاریکیوں سے  
الظُّلُمَاتِ اِلَى النُّوْرِ وَ كَانَ ۴۵۔ روشنی کی طرف نکال لائے اور وہ مومنوں کے  
بِالْمُؤْمِنِيْنَ رَحِيْمًا ۴۶۔ بارے میں بڑا مہربان ہے۔

### تفسیر آیات

۱۔ هُوَ الَّذِي يُصَلِّيْ عَلَيْكُمْ: جس ذات کا ذکر کثیر کرنے کا حکم دیا گیا ہے وہ تمہارا خالق، رازق اور محافظ ہونے کے ساتھ ساتھ وہ تم پر رحمت بھیجتا ہے۔

رسول اللہ صلی اللہ علیہ وسلم کی دعا ہے:

رَبِّ لَا تَكِلْنِي اِلَى نَفْسِي طَرْفَةَ عَيْنٍ ۱  
میرے مالک مجھے چشم زدنی کے لیے بھی میرے حال  
اَبَدًا۔ ۲  
پر نہ چھوڑ۔

۲۔ وَمَلٰٓئِكَتُهٗ: اپنی رحمتوں کے علاوہ اس کے فرشتے بھی تمہارے لیے رحمتوں کے نزول اور مغفرت کے لیے دعا کر رہے ہیں:

وَالْمَلٰٓئِكَةُ يُسَبِّحُونَ بِحَمْدِ رَبِّهِمْ  
وَيَسْتَغْفِرُونَ لِمَنْ فِي الْاَرْضِ... ۱  
الَّذِينَ يَحْمِلُونَ الْعَرْشَ وَمَنْ حَوْلَهُ  
يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ  
وَيَسْتَغْفِرُونَ لِلَّذِينَ اٰمَنُوا... ۲

اور فرشتے اپنے پروردگار کی ثناء کے ساتھ تسبیح کرتے ہیں اور اہل زمین کے لیے استغفار کرتے ہیں جو (فرشتے) عرش کو اٹھائے ہوئے ہیں اور جو (فرشتے) اس کے اردگرد ہیں سب اپنے رب کی ثناء کے ساتھ تسبیح کر رہے ہیں اور اس پر ایمان لائے ہیں اور ایمان والوں کے لیے مغفرت طلب کرتے ہیں۔

۳۔ يُخْرِجُكُمْ مِنَ الظُّلُمٰتِ اِلَى النُّوْرِ: ان رحمتوں کا نزول اس غرض کے لیے ہوتا ہے کہ تمہیں تاریکیوں سے نور کی طرف نکال لائے۔ اس سے معلوم ہوا تمام رحمتوں کا سرچشمہ، ہدایت ہے۔ ظلمت سے نور کی طرف ہدایت، کفر سے ایمان کی طرف ہدایت، غفلت و نا آگاہی سے ذکر و عبادت کی طرف ہدایت۔

۴۔ وَكَانَ بِالْمُؤْمِنِيْنَ رَحِيْمًا: اہل ایمان پر اللہ کی مہربانیوں کا نتیجہ ہے کہ وہ رحمتوں کا نزول فرماتا ہے۔ فرشتوں کو دعائے مغفرت کا حکم دیتا ہے۔ ظلمت سے نور کی طرف ہدایت فرماتا ہے۔

### اہم نکات

- ۱۔ اللہ کی طرف سے ہر آن رحمتوں کا نزول ہوتا ہے: يُصَلِّىْ عَلَيْكُمْ... ۱
- ۲۔ اللہ کے فرشتے بھی مومنوں کے لیے دعا کرتے ہیں۔ وَمَلٰٓئِكَتُهٗ... ۲
- ۳۔ ظلمت سے نور کی طرف ہدایت، سب رحمتوں کا سرچشمہ ہے۔ ۳

۴۴۔ جس روز وہ اس سے ملیں گے ان کی تحیت سلام ہوگی اور اللہ نے ان کے لیے باعزت اجر مہیا کر رکھا ہے۔

تَحِيَّتُهُمْ يَوْمَ يَلْقَوْنَهُ سَلَامٌ ۙ  
اَعَدَّلَهُمْ اَجْرًا كَرِيْمًا ﴿۴۴﴾

### تفسیر آیات

۱۔ تَحِيَّتُهُمْ يَوْمَ يَلْقَوْنَهُ سَلَامٌ: یوم لقاء کی تحیت سلام ہوگی۔ اللہ سے ملاقات کے دن کا آغاز سلام سے ہوگا۔ یوم لقاء ممکن ہے موت کا وقت ہو۔ موت کے وقت سلام سے استقبال ہوگا۔ چنانچہ فرمایا:

الَّذِينَ تَتَوَفَّوهُمُ الْمَلَائِكَةُ طَيِّبِينَ ۙ  
يَقُولُونَ سَلِّمْ عَلَيْكُمْ ۙ اَدْخُلُوا الْجَنَّةَ بِمَا  
كُنْتُمْ تَعْمَلُونَ ۝

جن کی روہیں فرشتے پاکیزہ حالت میں قبض کرتے ہیں  
(اور انہیں) کہتے ہیں: تم پر سلام ہو! اپنے (نیک)  
اعمال کی جزا میں جنت میں داخل ہو جاؤ۔  
یوم لقا اگر روز حشر برائے حساب ہے تو بھی وہاں اعراف کی بلندیوں سے سلام کی آواز آئے گی:  
وَأَذُوا أَصْحَابَ الْجَنَّةِ أَنْ سَلِّمْ عَلَيْكُمْ ۙ اور اہل جنت سے پکار کر کہیں گے: تم پر سلامتی ہو۔  
یوم لقاء سے مراد لوگوں کے داخل جنت ہونے کا وقت ہے تو بھی سلام ہے:  
وَقَالَ لَهُمْ خَزَنَتُهَا سَلِّمْ عَلَيْكُمْ طَيِّبَاتُمْ  
فَادْخُلُوا خَالِدِينَ ۝.... ۙ اور جنت کے منتظمین ان سے کہیں گے: تم پر سلام  
ہو تم بہت خوب رہے، اب ہمیشہ کے لیے اس میں  
داخل ہو جاؤ۔

یوم لقاء اگر جنت ہے تو یہاں بھی سلام سلام ہوگا:  
لَا يَسْمَعُونَ فِيهَا نَجْوَىٰ وَلَا تَأْتِيهِمُ إِلَّا  
قِيْلًا سَلَامًا ۝

وہاں وہ نہ بیہودہ کلام سنیں گے اور نہ ہی گناہ کی  
بات۔ ہاں! سلام سلام کہنا ہوگا۔  
غرض اللہ سے تعالیٰ ملاقات کے تمام مراحل میں سلام و سلام ہوگا۔ سلامتی کے علاوہ کوئی دکھ عذاب نہ ہوگا۔  
۲۔ وَأَعَدَّ لَهُمْ أَجْرًا كَرِيمًا: مومنوں کے لیے اجر و ثواب مہیا ہوگا۔ وہ کریم ہوگا۔ باعزت،  
بااحترام اجر ملے گا۔ عزت و احترام کی وجہ سے اجر و ثواب زیادہ پرکشش بن جاتا ہے۔ واضح رہے کریم  
یہاں عزیز کے معنوں میں ہے۔ جیسے فرمایا:  
وَمَنْ يُؤَيِّنِ اللَّهُ فَمَا لَهُ مِنْ مُكْرِمٍ... ۙ جسے اللہ خوار کرے اسے عزت دینے والا کوئی نہیں۔

## اہم نکات

- ۱۔ مومن اللہ کی بارگاہ میں سلام کی تحیت کے ساتھ جائے گا۔
- ۲۔ مومن کو اجر و ثواب عزت و احترام کے ساتھ ملے گا۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا  
وَمُبَشِّرًا وَنَذِيرًا ۙ  
وَدَاعِيًا إِلَى اللَّهِ بِإِذْنِهِ وَسِرَاجًا  
مُنِيرًا ۙ

۳۵۔ اے نبی! ہم نے آپ کو گواہ اور بشارت  
دینے والا اور تنبیہ کرنے والا بنا کر بھیجا ہے،  
۳۶۔ اور اس (اللہ) کے اذن سے اللہ کی طرف  
دعوت دینے والا اور روشن چراغ بنا کر۔

## تفسیر آیات

۱۔ اِنَّا اَرْسَلْنَاكَ شَاهِدًا: ہر رسول اپنی امت کے اعمال کا شاہد اور گواہ ہے اور رسول خاتمِ مَظْهَرَاتٍ اَنَامِ ان تمام گواہوں پر گواہ ہیں:

فَكَيْفَ اِذَا جِئْنَا مِنْ كُلِّ اُمَّةٍ بِشَهِيدٍ  
وَجِئْنَا بِكَ عَلٰى هٰؤُلَاءِ شَهِيدًا ۱۰

پس (اس دن) کیا حال ہوگا جب ہم ہر امت سے  
ایک گواہ لائیں گے اور (اے رسول ﷺ) آپ کو ان  
لوگوں پر بطور گواہ پیش کریں گے۔

پس ہمارے رسول ﷺ تمام امتوں کے گواہوں کے گواہ ہوں گے اور اپنی امت کے اعمال پر گواہ  
ہیں۔ اپنی حیات مبارکہ میں لوگوں نے آپ ﷺ کے ساتھ کیا سلوک کیا، آپ شاہد ہیں:  
کن لوگوں نے آپ کی دعوت پر لبیک کہی۔  
کن لوگوں نے آپ کی دعوت کو رد کیا۔  
کن لوگوں نے آپ کے بعد آپ کی شریعت میں تبدیلیاں کیں۔  
حدیث حوض میں آیا ہے:

لیردن علیٰ اناس من اصحابی الحوض  
حتى اذا رأيتهم و عرفتهم اختلجوا  
دونى فاقول يا رب اصيحابى  
اصيحابى فيقال لى: انك لا تدري  
ما اهدثوا بعدك فاقول: تبا و سحقا  
لمن احدث بعدى۔

میرے اصحاب میں سے کچھ لوگ حوض پر میرے  
پاس پہنچ جائیں گے۔ جب میں انہیں دیکھ لوں گا اور  
پہچان لوں گا۔ وہ میرے سامنے جھگڑنے لگیں گے تو  
میں کہوں گا اے رب میرے اصحاب، میرے  
اصحاب۔ جواب میں کہا جائے گا: آپ کو کیا معلوم ان  
لوگوں نے آپ کے بعد کیا تبدیلیاں کی ہیں۔ اس پر  
میں کہوں گا: ہلاکت و تباہی ہو ان لوگوں کے لیے  
جنہوں نے میرے بعد تبدیلیاں کی ہیں۔

۸۷

۲۔ وَمُبَشِّرًا: آپ ان لوگوں کو بشارت دیں گے جن لوگوں نے آپ کی دعوت پر لبیک کہی۔  
ایمان لائے۔ آپ کے ساتھ جہاد کیا۔ قربانیاں دیں آپ کے بعد آپ کی شریعت کا تحفظ کیا اور تبدیلیاں  
لانے والوں کا مقابلہ کیا:

وَيُبَشِّرُ الْمُؤْمِنِينَ الَّذِينَ يَعْمَلُونَ  
الصَّالِحَاتِ اِنَّ لَهُمْ اَجْرًا حَسَنًا ۱۱

اور ان مومنین کو بشارت دے جو نیک عمل کرتے  
ہیں کہ ان کے لیے بہتر اجر ہے۔

۳۔ وَنَذِيرًا: انسان خطرات میں گھرا رہتا ہے۔ اس کے داخلی اور بیرونی دشمن بے تحاشا ہیں۔ اس

لیے انسانی سعادت و کامیابی میں تشبیہ کا بنیادی کردار ہے۔ حضرت علی رضی اللہ عنہ فرماتے ہیں:

مَنْ حَذَرَكَ كَمَنْ بَشَرَكَ ۱۔ جو (برائیوں سے) خوف دلانے وہ تمہارے لیے  
مژدہ سنانے والے کے مانند ہے۔

قرآن مجید میں اسی لیے لوگوں کے مقام نذارت کو زیادہ اہتمام کے ساتھ بیان فرمایا ہے:

إِنَّ أَنْتَ إِلَّا نَذِيرٌ ۲۔ آپ تو صرف تشبیہ کرنے والے ہیں۔

وَإِنْ مِنْ أُمَّةٍ إِلَّا خَلَا فِيهَا نَذِيرٌ ۳۔ اور کوئی امت ایسی نہیں گزری جس میں کوئی متنبہ کرنے والا نہ آیا ہو۔

جب جہنمیوں کو جہنم کی طرف لے جایا جائے گا تو وہاں بھی ان سے پوچھا جائے گا: اَلَمْ يَأْتِكُمْ نَذِيرٌ۔ کیا تمہارے پاس کوئی تشبیہ کرنے والا نہ آیا تھا؟ کیونکہ کسی تشبیہ پر توجہ دی جاتی تو آج جہنم جانے کی نوبت نہ آتی۔

۴۔ وَدَاعِيًا إِلَى اللَّهِ: غیر اللہ کی بندگی کو چھوڑ کر اللہ کی بندگی کی طرف دعوت دینے والے کی اس دعوت میں اپنی ذات، اپنے مفاد کا شائبہ تک نہیں ہے۔ صرف اور صرف اللہ کی طرف دعوت دینے والا ہے۔

۵۔ بِإِذْنِهِ: یہ دعوت باذن خدا ہوگی۔ اذن خدا سے ممکن ہے اشارہ ہو اس بات کی طرف کہ رسول صلی اللہ علیہ وسلم جس جس بات کی دعوت دیں گے وہ اپنی طرف سے نہیں باذن خدا ہے۔ بعض مفسرین نے کہا ہے: اذن خدا سے اشارہ ہے اس بات کی طرف کہ دعوت الی اللہ نہایت مشکل کام ہے۔ اس کام کی انجام دہی کے لیے اذن خدا یعنی مدد خدا لازم ہے۔ بعض دیگر مفسرین اس کی اس طرح تشریح کرتے ہیں کہ بشارت و نذارت کے لیے اذن خدا لازم نہیں ہے جب کہ اللہ کی بارگاہ میں بلانا ہے تو اذن خدا لازم ہے۔ یہ تفسیر قابل تائید نہیں ہے چونکہ بِإِذْنِهِ کا تعلق مذکورہ تمام فرائض کے ساتھ ہے، صرف داعیًا کے ساتھ نہیں۔ چنانچہ سِرَاجًا مُنِيرًا کا تعلق صرف داعیًا کے ساتھ نہیں ہے۔

۶۔ وَسِرَاجًا مُنِيرًا: روشن چراغ بنا کر بھیجا ہے۔ ظلمت کی اتھاہ گہرائیوں میں گرے ہوئی جاہل قوم کو سعادت دارین کا راستہ دکھانے کے لیے جس روشنی کی ضرورت ہے وہ روشنی اس رسول صلی اللہ علیہ وسلم میں ہے۔ روشن چراغ کی گمراہ اور ہدایت یافتہ دونوں کے لیے ضرورت ہے۔ گمراہ کو راستہ دکھانے اور ہدایت یافتہ کو راستے کے خطرات سے بچانے کے لیے۔ ممکن ہے ایک شخص صحیح منزل کی سمت رواں دواں ہو مگر روشنی نہ ہونے کی وجہ سے کسی کھائی میں گر جائے۔ چنانچہ ہمیں بہت سے نظریاتی مسلمان کھائی میں گرتے ہوئے نظر آتے ہیں۔ اس کی وجہ اس سراج منیر سے کما حقہ استفادہ نہ کرنا ہے۔



## اہم نکات

- ۱- رسول ﷺ ہمارے اعمال پر گواہ ہیں۔
- ۲- بشارت اور نذارت دونوں کا تعلق انسانی اعمال سے ہے۔
- ۳- روشن چراغ سے چشم بینا فائدہ اٹھا سکتی ہے۔

وَيَبِّشِرُ الْمُؤْمِنِينَ بِأَنَّ لَهُمْ مِنَ اللَّهِ فَضْلًا كَثِيرًا ﴿۳۷﴾  
 اور مومنین کو یہ بشارت دیجیے کہ ان کے لیے اللہ کی طرف سے بڑا فضل ہوگا۔

## تفسیر آیات

۱- وَيَبِّشِرُ الْمُؤْمِنِينَ: جو لوگ ایمان پر ثابت قدم ہیں یہ بشارت ان لوگوں سے مربوط ہے۔  
 ۲- بِأَنَّ لَهُمْ مِنَ اللَّهِ فَضْلًا كَثِيرًا: ان مومنین کے لیے اللہ کی طرف سے بڑا فضل ہوگا چونکہ مومن جو عمل صالح بجا لاتا ہے اس سے ان نعمتوں کا بھی حق ادا نہیں ہوتا جو دنیا میں انہیں اللہ کی طرف سے مل جایا کرتی ہیں:

وَأَنْ تَعُدُّوا نِعْمَةَ اللَّهِ لَا تُحْصُوهَا... ۱  
 اور اگر تم اللہ کی نعمتوں کو شمار کرنے لگو تو انہیں شمار نہیں کر سکو گے۔

خود اعمال صالحہ بھی اللہ کی طرف سے توفیق ملنے پر انجام پاتے ہیں۔

لہذا اعمال صالحہ پر جو بھی اجر و ثواب عطا ہوگا وہ از باب استحقاق نہیں بلکہ تفضلاً ہوگا۔ اللہ تعالیٰ نے جس فضل کبیر کی بشارت دینے کا حکم فرمایا ہے اس کی طرف دیگر آیات میں اشارے ملتے ہیں:

وَالَّذِينَ جَاءُوا مِنْكُمْ بِالْإِيمَانِ وَأَقْبَلُوا بِالنَّبِيِّ حَقًّا وَالَّذِينَ جَاءُوا مِنْكُمْ بِالْإِيمَانِ وَأَقْبَلُوا بِالنَّبِيِّ حَقًّا  
 اور جو لوگ ایمان لے آئے ہیں اور نیک اعمال بجا لائے ہیں وہ جنت کے گلستانوں میں ہوں گے، ان کے لیے ان کے پروردگار کے پاس جو وہ چاہیں گے موجود ہوگا، یہی بڑا فضل ہے۔

ان رُوِّضَتِ الْجَنَّتِ میں کیا ہے؟ ان کی طرف اشارہ فرمایا:

وَفِيهَا مَا تَشْتَهِيهِ الْأَنْفُسُ وَتَلَذُّ الْأَعْيُنُ ۚ ۳  
 اور اس میں ہر وہ چیز موجود ہوگی جس کی نفس خواہش کرے اور جس سے نگاہیں لذت حاصل کریں۔

دوسری جگہ فرمایا:

فَلَا تَعْلَمَ نَفْسٌ مَّا أُخْفِيَ لَهُمْ مِّنْ قُرَّةِ أَعْيُنٍ جَزَاءً بِمَا كَانُوا يَعْمَلُونَ ۝۱  
اور کوئی شخص نہیں جانتا کہ ان کے اعمال کے صلے میں ان کی آنکھوں کو ٹھنڈک کا کیا کیا سامان پردہ غیب میں موجود ہے۔

نیز قابل توجہ بات یہ بھی ہے کہ اللہ تعالیٰ نے اعمال صالحہ کے لیے جو اجر و ثواب معین فرمایا ہے، اس سے بھی بیشتر اللہ عنایت فرماتا ہے:

لِلَّذِينَ أَحْسَنُوا الْحُسْنَىٰ وَزِيَادَةٌ... ۱  
نیکی کرنے والوں کے لیے جو نیکی اَحْسَنُی ہے وہ معین ثواب ہے وَزِيَادَةٌ اس پر مزید بھی ہے۔  
لَهُمْ مَا يَشَاءُونَ فِيهَا وَلَدَيْنَا مَزِيدٌ ۝۲  
وہاں ان کے لیے جو وہ چاہیں گے حاضر ہے اور ہمارے پاس مزید بھی ہے۔

جن چیزوں تک انسان کی خواہشوں کی رسائی نہیں ہوتی وہ بھی ان کو ملیں گی۔ یہ بات ذہن میں رہے کہ دنیا میں ہم اپنی خواہشوں کو وسائل اور علل و اسباب کے ذریعے پورا کرتے ہیں۔ جنت میں صرف ارادے بِشَاءُونَ کے ذریعے خواہشات پوری ہوں گی۔

### اہم نکات

۱۔ جس فضل و کرم کو اللہ نے کبیر فرمایا ہے وہ قابل وصف و بیان سے بڑھ کر ہے۔

وَلَا تَطْعَمُ الْكُفْرَيْنَ وَالْمُنْفِقِينَ ۱  
نہ آئیں اور ان کی اذیت رسائی پر توجہ نہ دیا کریں اور اللہ پر بھروسہ رکھیں اور ضمانت کے لیے اللہ کافی ہے۔  
وَدَعِ أَذْهُمَ وَتَوَكَّلْ عَلَى اللَّهِ ۲  
کافی بِاللَّهِ وَكَفِيلاً ۳

### تفسیر آیات

۱۔ وَلَا تَطْعَمُ الْكُفْرَيْنَ وَالْمُنْفِقِينَ: اس جملے کی تشریح ابتدائے سورہ آیت نمبر ۱ میں ہو چکی ہے۔  
۲۔ وَدَعِ أَذْهُمَ وَتَوَكَّلْ عَلَى اللَّهِ: کافر اور منافقین کی طرف سے جو اذیتیں ہو رہی ہیں انہیں اعتنا میں نہ لائیں اور ان میں مشغول نہ ہوں۔ ان اذیتوں کو ہم پر چھوڑ دیں۔ وَكَفَى بِاللَّهِ وَكَفِيلاً بھروسہ کے لیے اللہ کافی ہے۔  
اس میں رسول کریم ﷺ کے لیے بشارت ہے کہ آپ ﷺ کو کامیابی حاصل ہوگی اور یہ اذیت دینے والے ناکام ہوں گے۔

يَا أَيُّهَا الَّذِينَ آمَنُوا إِذَا نَكَحْتُمُ  
 الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ  
 أَنْ تَمْسُوهُنَّ فَمَا لَكُمْ عَلَيْهِنَّ مِنْ  
 عِدَّةٍ تَعْتَدُونَهَا فَمَتَّعُوهُنَّ  
 وَسَرَّحُوهُنَّ سَرَاحًا جَمِيلًا ⑤

۴۹۔ اے مومنو! جب تم مومنات سے نکاح کرو  
 اور پھر ہاتھ لگانے سے پہلے انہیں طلاق دے  
 دو تو تمہیں کوئی حق نہیں پہنچتا کہ انہیں عدت  
 میں بٹھاؤ، لہذا انہیں کچھ مال دو اور شائستہ انداز  
 میں انہیں رخصت کرو۔

### تفسیر آیات

۱۔ إِذَا نَكَحْتُمُ الْمُؤْمِنَاتِ: نکاح اس عقد کو کہتے ہیں جو مرد و زن کے درمیان باندھا جاتا ہے  
 تاکہ دونوں زوجین (میاں بیوی) ہو جائیں۔ لغت میں اگرچہ نکاح، تزویج اور ہمبستری دونوں معنوں میں  
 استعمال ہوا ہے مگر قرآن میں یہ لفظ صرف تزویج کے معنوں میں استعمال ہوا ہے۔ تَمَسُّوهُنَّ میں مس کرنا،  
 چھونا، اشارہ ہے ہمبستری کی طرف۔ عدت، اس مدت کو کہتے ہیں جو عورت کو اپنے شوہر سے طلاق یا وفات  
 کی وجہ سے فارغ ہونے کے بعد گزارنا پڑتی ہے جس کے بعد اس کے لیے دوسری شادی کرنا جائز ہو جاتا ہے۔  
 ۲۔ ثُمَّ طَلَقْتُمُوهُنَّ: نکاح کے بعد ہمبستری سے پہلے اگر طلاق ہو جائے تو عدت ٹھہرنا واجب نہیں  
 ہے۔ چونکہ ہمبستری نہ ہونے کی وجہ سے عورت کا رحم فارغ ہے لہذا وہ طلاق ملتے ہی دوسرا عقد کر سکتی ہے۔  
 ۳۔ فَمَتَّعُوهُنَّ وَسَرَّحُوهُنَّ: تمتع مال کو کہتے ہیں۔ طلاق دینے کے بعد انہیں کچھ مال دے کر  
 اچھے طریقے سے فارغ کرو۔ یہ اس صورت کی بات ہے کہ اگر مہر کا تعین نہ ہوا ہو۔ اگر مہر کا تعین ہوا ہے تو  
 سورہ بقرہ آیت ۲۳۷ میں فرمایا نصف مہر ادا کرنا ہے:

وَأَنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ  
 وَقَدْ فَرَضْتُمْ لَهُنَّ فَرِيضَةً فَوَضُّفَ مَا  
 قَرَضْتُمْ....

اور اگر تم عورتوں کو ہاتھ لگانے سے قبل اور ان کے لیے  
 مہر متعین کر چکنے کے بعد طلاق دو تو اس صورت میں  
 تمہیں اپنے مقرر کردہ مہر کا نصف ادا کرنا ہوگا۔

اور اگر ہاتھ لگانے اور مہر متعین کرنے سے پہلے طلاق دی جائے تو اس صورت میں کچھ مال دیا جائے۔ مالدار  
 اپنی وسعت کے مطابق اور غریب اپنی وسعت کے مطابق دے۔ یہ حکم سورہ بقرہ آیت ۲۳۶ میں آ گیا ہے۔

### اہم نکات

۱۔ نکاح کے بعد ہمبستری سے پہلے طلاق ہو جائے تو:  
 الف: حق مہر کا تعین ہو گیا ہے تو اس کا نصف دیا جائے۔  
 ب: اگر حق مہر کا تعین نہیں ہوا تو کچھ مال دیا جائے۔ امیر اور غریب اپنی اپنی وسعت کے

مطابق دیں۔

يَا أَيُّهَا النَّبِيُّ إِنَّا أَخْلَلْنَا لَكَ  
 أَزْوَاجَكَ الَّتِي آتَيْتَ أَجُورَهُنَّ  
 وَمَا مَلَكَتْ يَمِينُكَ مِمَّا أَفَاءَ  
 اللَّهُ عَلَيْكَ وَبَدَتِ عَمَّكَ  
 وَبَدَتِ عَمَّتِكَ وَبَدَتِ خَالِكَ  
 وَبَدَتِ خَلَّتِكَ الَّتِي هَا جَزَنَ  
 مَعَكَ وَامْرَأَةً مُؤْمِنَةً  
 إِنْ وَهَبَتْ نَفْسَهَا لِلنَّبِيِّ  
 إِنْ أَرَادَ النَّبِيُّ أَنْ  
 يَسْتَنْكِحَهَا خَالِصَةً لَكَ  
 مِنْ دُونِ الْمُؤْمِنِينَ قَدْ  
 عَلِمْنَا مَا فَرَضْنَا عَلَيْهِمْ  
 فِي أَزْوَاجِهِمْ وَمَا مَلَكَتْ  
 أَيْمَانُهُمْ لِكَيْلَا  
 يَكُونَ عَلَيْكَ حَرَجٌ  
 وَكَانَ اللَّهُ غَفُورًا رَحِيمًا ۝

۵۰۔ اے نبی! ہم نے آپ کے لیے آپ کی وہ بیویاں حلال کی ہیں جن کے مہر آپ نے دے دیے ہیں اور وہ لوٹنیاں بھی جو اللہ نے (بغیر جنگ کے) آپ کو عطا کی ہیں نیز آپ کے چچا کی بیٹیاں اور آپ کی پھوپھیوں کی بیٹیاں اور آپ کے ماموں کی بیٹیاں اور آپ کی خالوں کی بیٹیاں جنہوں نے آپ کے ساتھ ہجرت کی ہے (سب حلال ہیں) اور وہ مومنہ عورت جو اپنے آپ کو نبی کے لیے ہبہ کرے اور اگر نبی بھی اس سے نکاح کرنا چاہیں، (یہ اجازت) صرف آپ کے لیے ہے مومنوں کے لیے نہیں، ہمیں معلوم ہے کہ ہم نے مومنوں پر ان کی بیویوں اور کنیزوں کے بارے میں کیا (حق مہر) معین کیا ہے (آپ کو یہ رعایت اس لیے حاصل ہے) تاکہ آپ پر کسی قسم کا مضائقہ نہ ہو اور اللہ بڑا معاف کرنے والا، مہربان ہے۔

## تفسیر آیات

۱۔ يَا أَيُّهَا النَّبِيُّ إِنَّا أَخْلَلْنَا لَكَ أَزْوَاجَكَ: یہ اعتراض بیمار ذہنوں میں پیدا ہو رہا تھا کہ مومنین کے لیے صرف چار بیویوں کی اجازت ہے اور رسول ﷺ خود چار سے زیادہ بیویاں رکھ رہے ہیں۔ جواب یہ ہے: جس اللہ نے عام مومنین کے لیے چار کی حد بندی کی ہے، اسی اللہ نے اپنے رسول ﷺ کے لیے یہ حد بندی نہیں رکھی۔

ثانیاً: چونکہ رسول اللہ ﷺ مقام عصمت پر فائز ہیں اس لیے دوسرے بشری تقاضوں کی حد بندی اپنے رسول کے لیے نہیں ہے۔

ثالثاً: ان ازواج کے ذریعے مختلف قبائلی عداوتیں ختم ہو گئیں۔

رابعاً: ان ازواج کے ذریعے بہت سی نسوانی تربیت آسان ہو گئی جو دوسری صورت میں نہیں ہو سکتی تھی۔ چنانچہ ازواج کے ذریعے تعلیمات اسلامی کا ایک قابل توجہ حصہ نسوانی معاشرے میں آسانی سے پہنچ گیا۔ اگر یہ ذاتی خواہشات کی بنیاد پر ہوتیں تو ازواج میں اکثر سن رسیدہ معمر نہ ہوتیں۔

الَّتِي اتَّيْتِ أَجُورَهُنَّ: آپ کے لیے وہ ازواج حلال ہیں جن کے مہر آپ نے ادا کر دیے ہیں۔ اس سے یہ بات سامنے آتی ہے کہ حضورؐ مہر نقد ادا فرماتے تھے۔

اس آیت سے ایک اہم اعتراض ثابت ہوتا ہے۔ وہ یہ ہے کہ رسول اللہ ﷺ کا کوئی وارث نہیں بن سکتا تو پھر ازواج کو رسول اللہ ﷺ کے گھر کس طرح مل گئے؟ کچھ لوگ جواب دیتے ہیں کہ مہر میں۔ جب کہ اس آیت میں صراحت ہے کہ کسی زوجہ کا حق مہر رسولؐ کے ذمے نہیں تھا۔ سب کا مہر ادا ہو گیا تھا۔ اس کے بعد ان ازواج کا ذکر ہے جنہیں اللہ تعالیٰ نے آپ کے لیے حلال کر کیا ہے۔

۲۔ وَمَا مَلَكَتْ يَمِينُكَ مِمَّا آفَاءَ اللَّهُ عَلَيْكَ: دوسری قسم کی ازواج وہ ہوں گی جو مال فئی میں، بغیر جنگ کے غنیمت میں ہاتھ آگئی ہوں۔ وہ رسول اللہ ﷺ کی ملکیت ہوتی ہیں۔ چنانچہ ماریہ قبطیہ مادر ابراہیم، غنائم سے تھیں اور صفیہ اور جویریہ انفال سے۔ ان دونوں کو آپ نے آزاد کر کے اپنی زوجات میں شامل فرمایا۔ حضرت صفیہ، خیبر کی جنگ میں اور حضرت جویریہ، بنی المطلق کی لڑائی میں اسیر ہو کر آئی تھیں۔

۳۔ وَبَدَلْتِ عَمَّكَ: چچازاد، ماموں زادے، پھوپھی زاد اور خالہ زاد خواتین میں سے جن خواتین نے ہجرت کی ہے وہ بھی آپ کے لیے حلال ہیں۔ ابتدائے اسلام میں ہجرت کو ایمان کے مترادف قرار دیا جاتا تھا اور ہجرت کے بغیر کوئی فرد مسلمانوں کے ساتھ رشتہ ولایت میں شامل نہیں ہو سکتا تھا۔

۴۔ وہ خاتون جو اپنے آپ کو رسول اللہ ﷺ کو بہہ کر دے اور بلا مہر رسول اللہ ﷺ کی زوجیت میں آنا پسند کرے۔ خَالِصَةً لَّكَ: یہ حکم صرف رسول اللہ ﷺ کے لیے خاص ہے، باقی مومنین کے لیے نہیں ہے۔ اس میں اختلاف ہے کہ حضور ﷺ نے کسی خاتون کو اس اجازت کے تحت اپنی زوجیت میں لیا ہے۔ کہتے ہیں حضرت میمونہ کو اس اجازت کے تحت اپنی زوجیت میں لیا تھا لیکن چونکہ آپ نے حضرت میمونہ کو بھی مہر دے دیا تھا اس لیے کچھ مفسرین انہیں اس اجازت میں شمار نہیں کرتے۔ بعض کے نزدیک زینب بنت خزیمہ نے اپنے آپ کو بہہ کیا تھا۔ حضرت امام زین العابدین عليه السلام نے منقول ایک روایت کے مطابق یہ خاتون ام شریک بنت جابر تھیں۔ (صحیح البیان)

۵۔ قَدْ عَلِمْنَا مَا فَرَضْنَا عَلَيْهِمْ: ہمیں معلوم ہے کہ عام مومنین پر ان کی بیویوں اور کنیزوں کے بارے میں ہم نے کیا حد بندیاں متعین کی ہیں۔ ان کے لیے مہر کا تعین اور عدد کی چار تک حد بندی ہے۔ کنیز ہے تو خرید، ارث، بہہ اور اسیری کے ذریعے ہی مالک بن سکتے ہیں۔

۶۔ لِكَيْلَا يَكُوْنَ عَلَيْكَ حَرَجٌ: تاکہ اے رسول ﷺ! آپ پر کوئی تنگی اور مضائقہ نہ ہو۔ اس جملے کا تعلق اِنَّا اَخْلَلْنَا لَكَ سے ہے کہ ہم نے ازواج آپ کے لیے حلال کر دی ہیں تاکہ آپ کسی مضائقے میں نہ ہوں یا اس جملے کا تعلق اِنْ وَهَبْتَ نَفْسَهَا سے ہے؟ اگر اس کا تعلق اِنَّا اَخْلَلْنَا سے ہو تو اس کا مطلب یہ ہے کہ ہم نے چار سے زیادہ نکاح کرنے کی اجازت اس لیے دی کہ آپ کو چار کی حد بندی کی وجہ سے کوئی مضائقہ نہ ہو اور اگر اس کا تعلق اِنْ وَهَبْتَ نَفْسَهَا سے ہے تو آیت کا مطلب یہ ہوگا کہ عام مسلمانوں کے لیے جائز نہیں کہ کوئی عورت اپنے آپ کو ہبہ کر کے بلا مہر کسی کی زوجیت میں جائے۔ یہ سہولت صرف آپ کے لیے ہے تاکہ آپ پر کوئی مضائقہ نہ ہو۔

میرے نزدیک اس جملے کا تعلق اِنَّا اَخْلَلْنَا سے ہے۔ ہم نے چار سے زیادہ ازواج آپ کے لیے حلال کر کے بہت سے تبلیغی مسائل میں آسانیاں پیدا کی ہیں۔ چنانچہ ہم نے پہلے اس بات کو بیان کیا ہے کہ ازواج کے ذریعے قبائلی عداوتیں ختم ہو گئیں، بہت سی نسوانی تربیت آسان ہو گئی اور خواتین سے متعلق اسلامی تعلیمات کا حصہ نسوانی معاشرے میں منتقل ہو گیا۔ اس طرح اللہ تعالیٰ نے رسول اللہ ﷺ کے لیے تبلیغ و ارشاد میں سہولت فراہم فرمائی۔

تُرْجِي مَنْ تَشَاءُ مِنْهُنَّ وَتُؤَيِّ  
اِلَيْكَ مَنْ تَشَاءُ وَمِنْ اِبْتِغَايَتِ  
مِمَّنْ عَزَلْتَ فَلَا جُنَاحَ عَلَيْكَ  
ذَلِكَ اَدْنٰى اَنْ تَقْرَءَ عَلَيْهِنَّ وَلَا  
يَحْزَنَنَّ وَيَرْضَيْنَ بِمَا اتَّيْتَهُنَّ  
كُلَّهُنَّ وَاللّٰهُ يَعْلَمُ مَا فِي  
قُلُوْبِكُمْ وَكَانَ اللّٰهُ عَلِيْمًا  
حَلِيْمًا ۝۱

۵۱۔ آپ ان بیویوں میں سے جسے چاہیں علیحدہ رکھیں اور جسے چاہیں اپنے پاس رکھیں اور جسے آپ نے علیحدہ کر دیا ہو اسے آپ پھر اپنے پاس بلانا چاہتے ہوں تو اس میں آپ پر کوئی مضائقہ نہیں ہے، یہ اس لیے ہے کہ اس میں زیادہ توقع ہے کہ ان کی آنکھیں ٹھنڈی رہیں اور وہ رنجیدہ نہ ہوں اور جو کچھ بھی آپ انہیں دیں وہ سب اسی پر راضی ہوں اور جو کچھ تمہارے دلوں میں ہے اللہ اسے جانتا ہے اور اللہ بڑا جاننے والا، بردبار ہے۔

### تفسیر آیات

۱۔ تُرْجِي مَنْ تَشَاءُ مِنْهُنَّ: اس جملے کا تعلق ازواج سے ہے۔ رسول اللہ ﷺ نے ایک طرف تو تبلیغی مصلحتوں کی بنا پر متعدد قبائل کی خواتین کو اپنی زوجیت میں لیا تھا، دوسری طرف ان خواتین کی آپس کی رقابتوں اور دیگر رنجشوں کی وجہ سے جھگڑوں کا ایک سلسلہ شروع ہو گیا تھا۔ ان الجھنوں کو دور کرنے کے لیے

یہ آیت نازل ہوئی اور حضور ﷺ کو مکمل اختیار دیا کہ ازواج کے ساتھ جو برتاؤ مناسب سمجھیں کریں۔ اللہ کی طرف سے یہ اختیارات ملنے کے بعد ازواج کی توقعات ختم ہو گئیں۔ حضور کے ہر برتاؤ کے لیے وہ آمادہ ہو گئیں اور کسی قسم کی پریشانی کا امکان بھی ختم ہو گیا۔ روایات کے مطابق حضور نے ان اختیارات کے بعد بھی سب کے ساتھ یکساں برتاؤ کیا۔

۲۔ وَمِنْ ابْتَعَيْنَا مَنَ عَزَلْتَ: یہ اختیار بھی آپ ﷺ کو دیا گیا کہ جس زوجہ کو آپ نے دور رکھا تھا اسے دوبارہ پاس بلا لیں۔ اس اختیار سے رسول اللہ ﷺ کو اپنا اختیار بدلنے کا بھی حق مل گیا۔ اس سے ازواج کی توقعات اور کم ہو گئیں اور ازواج کے درمیان تقسیم میں رد و بدل بھی ممکن ہو گیا۔

۳۔ ذٰلِكَ اَدْنٰى اَنْ تَقْرَآ عَيْهِنَّ: اللہ کی طرف سے اس فیصلے کے آنے اور ازواج کی تمام توقعات ختم ہونے کے بعد ازواج، رسول اللہ ﷺ کے ہر فیصلے پر خوش ہوں گی۔ خصوصاً جب رسول اللہ نے اس اختیار کے باوجود ازواج کے درمیان تقسیم اوقات میں یکساں برتاؤ فرمایا۔

۴۔ وَاللّٰهُ يَعْلَمُ مَا فِيْ قُلُوْبِكُمْ: اللہ تمہاری قلبی حالت سے واقف ہے کہ تم کس حکم کو پسند اور کس حکم کو ناپسند کرتے ہو۔

۵۔ وَكَانَ اللّٰهُ عَلِيْمًا حَلِيْمًا: اللہ اپنے علم کی بنیاد پر قانون بناتا ہے اور اپنے علم کی بنا پر حکم کو ناپسند کرنے والوں کو مزادینے میں عجلت سے کام نہیں لیتا۔

### اہم نکات

- ۱۔ زوجہ کو دو چیزوں کی ضرورت ہوتی ہے: رضایت قلبی اور بے غمی: تَقْرَآ عَيْهِنَّ وَلَا يَحْزَنَنَّ...
- ۲۔ توقعات زیادہ ہونے سے رنجشیں زیادہ ہو جاتی ہیں۔

۵۲۔ اس کے بعد آپ کے لیے دوسری عورتیں حلال نہیں ہیں اور نہ اس بات کی اجازت ہے کہ ان بیویوں کو بدل لیں خواہ ان (دوسری) عورتوں کا حسن آپ کو کتنا ہی پسند ہو سوائے ان (کنیز) عورتوں کے جو آپ کی ملکیت میں ہوں اور اللہ ہر چیز پر مگران ہے۔

لَا يَحِلُّ لَكَ النِّسَاءُ مِنْ بَعْدِ وَلَا  
أَنْ تَبَدَّلَ بِهِنَّ مِنْ أَزْوَاجٍ وَلَوْ  
أَعْجَبَكَ حُسْنُهُنَّ إِلَّا مَا  
مَلَكَتْ يَمِينُكَ وَكَانَ اللَّهُ عَلَى  
كُلِّ شَيْءٍ رَّقِيبًا

### تفسیر آیات

۱۔ لَا يَحِلُّ لَكَ النِّسَاءُ: بظاہر آیت کا مفہوم یہ بنتا ہے کہ مذکورہ چھ اصناف اور نو ازواج کے بعد

آپ کے لیے دیگر عورتیں حلال نہیں ہیں۔ جس طرح عام مومنین کے لیے چار سے زیادہ جائز نہیں اسی طرح رسول اللہ ﷺ کے لیے نو ازواج سے زیادہ جائز نہیں۔ اگر مِنْ بَعْدُ کے بعد مضاف الیہ من ذکورن ہے تو مذکورہ اصناف اور اعداد دونوں ہو سکتے ہیں اور اگر مِنْ بَعْدُ کے بعد ”وقت“ کو مضاف الیہ مان لیا جائے یعنی من بعد الیوم تو اس صورت میں آیت اِنَّا اَخْلَلْنَا... کے لیے ناخ ہوگی۔

مجمع البیان کی ایک روایت کے مطابق لَا يَجِلُّ لَكَ النِّسَاءُ میں النِّسَاءُ سے مراد سورہ نساء میں مذکور خواتین ہیں۔ دیگر اور اقوال بھی ہیں لیکن ہم ظہور کی وجہ سے پہلی صورت اختیار کرتے ہیں۔

۲۔ وَلَا اَنْ تَبَدَّلَ بِهِنَّ: اسی طرح تبدیل کرنا بھی جائز نہ ہوگا کہ ان موجودہ ازواج میں سے کسی ایک کو طلاق دی جائے اور اس کی جگہ کسی اور عورت سے ازدواج کیا جائے۔

۳۔ اِلَّا مَا مَلَكَتْ يَمِيْنُكَ: کنیز عورتوں کے بارے میں یہ پابندی نہیں ہے۔ کنیز عورتوں کو تو آپ اپنی زوجیت میں لاسکتے ہیں۔

بعض روایات کے مطابق ہر قبیلہ کی یہ خواہش تھی کہ رسول اللہ ﷺ کو رشتہ دینے کا شرف حاصل رہے۔ اس پر حکم نازل ہوا چونکہ قبائل کی اس خواہش پر عمل کرنا رسول اللہ ﷺ کے لیے ممکن نہ تھا۔ البتہ یہ مسئلہ لوٹنیوں کے بارے میں پیش نہیں آتا تھا۔ چنانچہ رسول اللہ ﷺ نے اس استثناء سے فائدہ نہیں اٹھایا اور اس حکم کے بعد کسی لوٹنی کو اپنے نکاح میں نہیں لائے۔

### اہم نکات

- ۱۔ تعدد ازواج کی رسول خدا ﷺ تک کے لیے حد بندی ہے: لَا يَجِلُّ لَكَ النِّسَاءُ....
- ۲۔ ظاہری حسن کو معیار نہیں بنانا چاہیے: وَلَوْ اَعْجَبَكَ حُسْنُهُمْ....
- ۳۔ خود رسول اللہ ﷺ بھی اللہ کی طرف سے حلال و حرام کے پابند ہیں: لَا يَجِلُّ لَكَ....

يَا أَيُّهَا الَّذِينَ آمَنُوا لَا تَدْخُلُوا  
بُيُوتَ النَّبِيِّ إِلَّا أَنْ يُؤْذَنَ لَكُمْ  
إِلَى طَعَامٍ غَيْرِ نَظَرٍ إِنَّهُ  
لَكِنْ إِذَا دُعِيتُمْ فَادْخُلُوا فَإِذَا  
طَعِمْتُمْ فَانْتَشِرُوا وَلَا  
مُسْتَأْنِسِينَ لِحَدِيثٍ ۗ إِنَّ دُعِيَكُمْ  
كَانَ يُؤْذَى النَّبِيَّ فَيَسْتَجِى مِنْكُمْ

۵۳۔ اے ایمان والو! نبی کے گھروں میں داخل نہ ہونا مگر یہ کہ تمہیں کھانے کے لیے اجازت دی جائے اور نہ ہی پکتنے کا انتظار کرو، لیکن جب دعوت دے دی جائے تو داخل ہو جاؤ اور جب کھانا کھا چکو تو منتشر ہو جاؤ اور باتوں میں لگے بیٹھے نہ رہو، یہ بات نبی کو تکلیف پہنچاتی ہے مگر وہ تمہارا لحاظ کرتے ہیں لیکن اللہ حق بات کرنے



وَاللَّهُ لَا يَسْتَحْيِي مِنَ الْحَقِّ وَإِذَا  
سَأَلْتُمُوهُنَّ مَتَاعًا فَسَلُّوهُنَّ  
مِنْ وَرَاءِ حِجَابٍ ذِكْمًا أَطْهَرَ  
لِقُلُوبِكُمْ وَقُلُوبِهِنَّ وَمَا كَانَ  
لَكُمْ أَنْ تُؤْذُوا رَسُولَ اللَّهِ وَلَا أَنْ  
تَنْكِحُوا أَزْوَاجَهُ مِنْ بَعْدِهِ أَبَدًا  
إِنَّ ذِكْمًا كَانَ عِنْدَ اللَّهِ عَظِيمًا ⑤

سے نہیں شرماتا اور جب تمہیں نبی کی بیویوں سے  
کچھ مانگنا ہو تو پردے کے پیچھے سے مانگا کرو، یہ  
تمہارے اور ان کے دلوں کی پاکیزگی کے لیے  
زیادہ بہتر طریقہ ہے تمہیں یہ حق نہیں کہ اللہ کے  
رسول کو اذیت دو اور ان کی ازواج سے ان کے  
بعد کبھی بھی نکاح نہ کرو، تحقیق یہ اللہ کے نزدیک  
بہت بڑا گناہ ہے۔

### تشریح کلمات

نُظْرَيْنَ: (ن ظ ر) النظر یعنی انتظار۔

إِنَّهُ: (ن ی) انہی کسی چیز کی انتہا اور پختگی کے وقت کو پہنچ جانا۔

### تفسیر آیات

۱۔ لَا تَدْخُلُوا بُيُوتَ النَّبِيِّ: اسلامی آداب و تہذیب رائج ہونے سے پہلے عربوں میں گھروں میں  
بلا اجازت داخل ہونے کا رواج عام تھا۔ اس جاہلانہ رواج کی وجہ سے بڑی خرابیاں وجود میں آتی تھیں۔ اس  
آیت کے شروع میں یہ حکم آیا کہ نبی ﷺ کے گھروں میں اجازت کے بغیر داخل نہ ہوں۔ بعد میں سورہ  
نور میں تمام مسلمانوں کے گھروں میں جانے کے لیے اجازت لینا لازمی قرار دیا گیا۔ چار دیواری کے اندر  
انسان کو ایک آزاد ماحول کا حق دیا گیا اور اسلام نے چار دیواری کو حرمت دی، تقدس اور امن دیا۔ مزید تشریح  
کے لیے ملاحظہ ہو سورۃ النور آیت ۲۶۔

۲۔ إِلَّا أَنْ يُؤْذَنَ لَكُمْ: مگر یہ کہ کھانے کی دعوت دی جائے تو ضرور داخل ہوں۔ یہ قید توضیحی ہے،  
احترازی نہیں ہے۔ یعنی اجازت ملنے کی صورت میں داخل ہونا جائز ہے خواہ کھانے کی دعوت ہو یا نہ ہو لیکن  
لفظ إِلَى طَعَامٍ ہے، فی طعام نہیں ہے۔ اس میں اس بات کی طرف اشارہ ہو سکتا ہے کہ اگرچہ گھر میں  
داخل ہونے کی اجازت ہو تو بھی طعام کے لیے بغیر دعوت کے داخل نہ ہوں۔ گھر میں اجازت سے داخل  
ہونے والوں کو خیال رکھنا ہوگا کہ گھر میں داخل ہونے کی اجازت کا مطلب کھانے کی دعوت نہیں ہے۔

۳۔ إِلَى طَعَامٍ غَيْرِ نُظْرَيْنَ إِنَّهُ: یعنی لَا تَدْخُلُوا الا غیر ناظرین اناہ۔ نبی کے گھروں میں  
داخل نہ ہوں مگر یہ کہ کھانا تیار ہونے تک بیٹھے نہ رہتے ہوں۔ یعنی نبی کے گھر میں داخل ہونا دو صورتوں میں

جائز ہے: ایک یہ کہ گھر میں داخل ہونے کی اجازت ہو۔ دوسری صورت یہ ہے کہ اجازت سے داخل ہونے کی صورت میں کھانا تیار ہونے تک کے انتظار میں نہ رہیں تو داخل ہو سکتے ہو۔

یہ پابندی اس بے قاعدگی کی وجہ سے لگی جو اس وقت کے غیر مہذب عربوں میں پائی جاتی تھی کہ گھر میں بیٹھے رہنے والوں کے لیے کھانا تیار کرنا بھی ممکن نہیں ہوتا تھا اور انہیں اٹھانا بھی مروت کے خلاف ہو جاتا۔

۴۔ وَلٰكِنْ اِذَا دُعِيْتُمْ فَاذْحُلُوْا: لیکن جب کھانے کی دعوت دی جائے تو کھانے کے وقت بھی گھر میں داخل ہو سکتے ہو۔ یہاں مطلق گھر میں داخل ہونے کا ذکر نہیں ہے۔ اس کے لیے دعوت نہیں، اجازت درکار ہوتی ہے بلکہ کھانے کے وقت گھر میں داخل ہونے یا کھانے کے وقت سے پہلے داخل ہو کر کھانے کے وقت تک بیٹھے رہنے کے بارے میں ہے۔

واضح رہے ہمارے نام نہاد مہذب دور میں بھی کسی کے ہاں جانے میں ان آداب کا خیال نہیں رکھا جاتا۔ ۵۔ فَاِذَا طَعِمْتُمْ فَانْتَشِرُوْا: کھانا کھانے کے بعد منتشر ہو جائیں۔ اٹھ جائیں اور اپنے اپنے گھروں کو جائیں۔ مزید بیٹھے رہنے سے میزبان کو اپنے گھر کے امور کی انجام دہی میں دقت پیش آ سکتی ہے۔

۶۔ وَلَا مُسْتَأْنِسِيْنَ لِحَدِيْثٍ: نہ ہی بیٹھ کر ادھر ادھر کی باتوں کا سلسلہ شروع کرو اور گھر والوں کو اس انتظار کے عذاب میں نہ ڈالو کہ کب نکلیں گے۔

۷۔ اِنَّ ذٰلِكُمْ كَانَ يُؤْذِي النَّبِيَّ: اس قسم کی نامناسب حرکتوں کی وجہ سے نبی ﷺ کو اذیت ہوتی ہے۔ ان کے معمولات زندگی متاثر ہوتے ہیں اور چونکہ اس مسئلے میں خود رسول اللہ ﷺ کی ذاتی بات ہے اس لیے لوگوں کو ایسی ہدایات بھی جاری نہیں کر سکتے تھے جب کہ گھر بھی صرف ایک کمرے پر مشتمل ہے۔

۸۔ فَيَسْتَعْجِلْ مِنْكُمْ: وہ شرم کی وجہ سے کچھ نہیں کہہ سکتے۔ رسول اللہ ﷺ کے بارے میں روایت ہے: کان شدید الحياء آپ نہایت باحیا تھے۔

۹۔ وَاللّٰهُ لَا يَسْتَعْجِلُ مِنَ الْحَقِّ: اللہ تعالیٰ نے خود رسول اللہ ﷺ کی اذیت کا دفاع فرمایا: اللہ حق بات کرنے سے نہیں شرماتا۔ چنانچہ رسول اللہ ﷺ جن حالات سے دوچار تھے ان کا دفاع حق اور حقیقت تھا جسے اللہ ترک نہیں کر سکتا تھا۔

۱۰۔ وَاِذَا سَأَلْتُمُوْهُنَّ عَنْ شَيْءٍ فَسَلُوْهُنَّ مِنْ وَّرَآءِ حِجَابٍ: ابن سعد کے مطابق آیہ حجاب سنہ ۵ ہجری کو نازل ہوئی۔ اس آیت کے نزول کے بعد رسول اللہ ﷺ کی ازواج کے حجروں میں پردے آویزاں ہوئے۔ دیگر مسلمانوں نے بھی رسول اللہ ﷺ کی پیروی میں پردے آویزاں کیے۔

۱۱۔ وَاِذَا سَأَلْتُمُوْهُنَّ عَنْ شَيْءٍ: اگر تم ازواج رسول سے کوئی چیز مانگو تو ان کے سامنے مت جایا کرو۔ پردے کے پیچھے رہ کر مانگا کرو۔ رسول اللہ ﷺ کے گھر میں لوگوں کا ہمیشہ آنا جانا رہتا تھا اور حجاب کا حکم

آنے سے پہلے رو بہ رو ہو کر چیزیں مانگا کرتے تھے۔ اس آیت کے ذریعے یہ بات ممنوع ہو گئی کہ ازواج، اجنبی مردوں کے سامنے آئیں اور مردوں کے لیے بھی منع آ گیا کہ وہ ازواج کے سامنے نہ آئیں۔

۱۲۔ ذِكْرُكُمْ أَظْهَرَ لِقُلُوبِكُمْ وَقُلُوبِهِنَّ: حجاب، مرد اور عورت دونوں کے دلوں میں آنے والے ممکنہ شیطانی وسوسوں سے پاک رہنے کا ذریعہ ہے چونکہ نگاہ، فساد اخلاق کا پہلا زینہ ہے۔ آنکھوں کو وہ چیز بھلی لگتی ہے جو روح کو بری لگتی ہے۔

حدیث میں ہے:

النَّظَرُ سَهْمٌ مِنْ سَهَامِ ابْلِيسَ... ۱۔ نظر، ابلیس کے تیروں میں سے ایک تیر ہے۔ جس کی روح میں پاکیزگی ہوتی ہے اس کی نظر اس کی روح کی پیروی کرتی ہے۔ اس کی نظر پر روح کی حاکمیت ہوتی ہے۔ جو لوگ کہتے ہیں دل پاک ہونا چاہیے۔ پردہ دل میں نہ ہو تو ظاہری پردے کا کیا فائدہ؟ ان لوگوں کی خدمت میں عرض ہے: جسم کا پردہ دل کے تابع ہے۔ اس دل کی کوئی وقعت نہیں جس کا کردار پر کوئی اثر نہ ہو۔ قرآن فرماتا ہے: پردہ کرنا دل کی پاکیزگی ہے۔ اس کا مفہوم یہی ہے کہ پردہ نہ کرنے سے دل کا پاکیزہ نہ ہونا ظاہر ہوتا ہے۔ آخر تمہارے دل ہی نے تو کہا ہے: پردہ نہ کرو۔ اپنے حسن و جمال کا مظاہرہ کرتی پھرو۔ اس ناپاک دل کا یہ تقاضا ہے کہ تم سب کے سامنے اپنی زیب و زینت کی نمائش کرو۔ اگر تمہارا دل پاک ہوتا تو اپنے جسم کے محاسن کو غیر مردوں پر ظاہر کرتے ہوئے شرم آتی۔ دل کو عمل اور کردار سے الگ کر دینا بد عملی کے لیے ایک طفلانہ بہانہ ہے۔

ایک روشن خیال کا ایک دیندار کے ساتھ مکالمہ قابل توجہ ہے۔

روشن خیال نے جو اپنی بے حجاب بیوی کے ساتھ ہے، ایک دیندار کو دیکھا جو اپنی باحجاب زوجہ کے ساتھ ہے۔

روشن خیال دیندار سے: یہ کیا دقیانوسیت ہے اس بیچاری کو پردے کے پیچھے بند کر رکھا ہے۔ کیا تمہاری عقلوں پر پردہ پڑا ہوا ہے جو اپنی زوجہ کو پردے میں بند رکھتے ہو؟

دیندار: میں آپ سے معذرت چاہتا ہوں۔ یہ چونکہ میری پرائیویٹ بیوی ہے اس لیے میں اسے پردے میں رکھتا ہوں۔

روشن خیال کی بیوی اپنے شوہر سے: منہ بند نہیں رکھتے۔ تمہارے ساتھ میری بھی بے عزتی ہو گئی۔

۱۳۔ وَمَا كَانَ لَكُمْ أَنْ تُؤْذُوا رَسُولَ اللَّهِ: رسول اللہ ﷺ کو اذیت دینے کے بارے میں مزید

تفصیل کے لیے ملاحظہ ہو سورہ توبہ آیت ۶۱۔

۱۴۔ وَلَا آتَن تَنْكِحُوا اَزْوَاجَهُمْ مِنْ بَعْدِهِ اَبَدًا: روایت ہے کہ طلحہ بن عبید اللہ نے کہا تھا: محمد ہمارے بعد ہماری عورتوں سے شادی کرتے ہیں ہم بھی ان کے بعد ان کی زوجات سے شادی کریں گے۔ اس کے قول سے رسول اللہ ﷺ کو اذیت ہوئی۔

اگر رسول اللہ ﷺ کی ازواج کے ساتھ رسول اللہ ﷺ کے بعد شادی کرنا ممنوع نہ ہوتا تو لوگ رسول ﷺ کے بعد ازواج رسول سے شادی کر کے اپنا مقام بناتے اور سیاسی مقاصد حاصل کرتے جس سے اختلاف بڑھ جاتا اور رسول اللہ ﷺ کی اہانت ہوتی۔ چنانچہ قرآن میں صریح حکم موجود ہونے کے باوجود لوگوں نے زوجہ رسول کو گھر سے نکالا اور ان سے اپنے سیاسی مفادات حاصل کرنے کی کوشش کی۔

۱۵۔ اِنَّ ذَرْبَهُمْ كَانَ عِنْدَ اللّٰهِ عَظِيْمًا: رسول صلی اللہ ﷺ کے بعد ان کی ازواج سے شادی کرنا اللہ کے نزدیک نہایت سنگین جرم ہے چونکہ ازواج رسول مومنین کی مائیں ہیں اور ماں سے ازدواج کا تصور حرام ہے۔

### اہم نکات

- ۱۔ رسول اللہ ﷺ سے متعلق گھروں کی چار دیواری کا تقدس ہر مسلم پر واجب ہے۔
- ۲۔ کسی کے گھر میں بلاوجہ دیر تک نہیں بیٹھنا چاہیے۔
- ۳۔ کھانے کے وقت ہر کسی کے ہاں نہیں جانا چاہیے۔
- ۴۔ میزبان کو اذیت نہیں دینی چاہیے۔
- ۵۔ حجاب دل کی طہارت کی علامت ہے۔
- ۶۔ ہر اس عمل سے پرہیز کرنا چاہیے جس سے رسول اللہ ﷺ کو اذیت ہو۔

اِنْ تَبَدُّوْا شَيْئًا اَوْ تَخْفَوْهُ فَاِنَّ اللّٰهَ كَانَ بِكُلِّ شَيْءٍ عَلِيْمًا ﴿۵۴﴾  
۵۴۔ تم کسی بات کو خواہ چھپاؤ یا ظاہر کرو اللہ تو یقیناً ہر چیز کا خوب علم رکھتا ہے۔

### تفسیر آیات

رسول اللہ ﷺ کو اذیت دینے والی باتوں اور حرکتوں کا اللہ تعالیٰ کو علم ہے خواہ تم اسے ظاہر کرو یا پوشیدہ رکھو۔ کسی جرم کو پوشیدہ رکھ کر یہ خیال کرنا کہ کسی کو اس کا علم نہیں ہوا، علم خدا پر کفر ہے۔

لَا جُنَاحَ عَلَيْهِمْ فِي اَبَائِهِمْ وَلَا  
اَبْنَاؤِهِمْ وَلَا اِخْوَانِهِمْ وَلَا اَبْنَاؤِ  
۵۵۔ (رسول کی) ازواج پر کوئی مضائقہ نہیں اپنے  
باپوں، اپنے بیٹوں، اپنے بھائیوں، اپنے بھتیجیوں

اِخْوَانِهِمْ وَلَا اَبْنَاءَ اَخْوَاتِهِمْ وَلَا  
نِسَائِهِمْ وَلَا مَا مَلَكَتْ  
اَيْمَانُهُمْ ۚ وَاتَّقُوا اللَّهَ ۗ اِنَّ اللَّهَ  
كَانَ عَلٰى كُلِّ شَيْءٍ شَهِيدًا ﴿۵۶﴾

اپنے بھانجوں، اپنی مسلم خواتین اور کنیزوں سے  
(پردہ نہ کرنے میں) اور اللہ کا خوف کریں، اللہ  
یقیناً ہر چیز پر گواہ ہے۔

۱۔ لَا جُنَاحَ عَلَيْنَا: ازواجِ نبی پر درجِ آیت افراد کے لیے پردہ کرنا لازم نہیں۔ مزید تشریح کے  
لیے ملاحظہ ہو سورہ نور آیت ۳۱

اِنَّ اللَّهَ وَمَلَائِكَتَهُ يُصَلُّونَ عَلٰى  
النَّبِيِّ ۙ يَا أَيُّهَا الَّذِينَ آمَنُوا صَلُّوا  
عَلَيْهِ وَسَلِّمُوا تَسْلِيمًا ﴿۵۷﴾

۵۶۔ اللہ اور اس کے فرشتے یقیناً نبی پر درود بھیجتے  
ہیں، اے ایمان والو! تم بھی ان پر درود و سلام  
بھیجو جیسے سلام بھیجنے کا حق ہے۔

### تفسیر آیات

۱۔ سابقہ آیات میں رسول اللہ ﷺ کی زندگی سے مربوط احکام بیان فرمائے۔ امت کو وہ آداب بھی  
بیان کیے جو آپ کے ساتھ بجا لانا چاہئیں اور ان باتوں کی بھی نشاندہی فرمائی جن سے آپ ﷺ کو اذیت  
ہوتی ہے۔

اس کے بعد امت اسلام کو اس بات کی تعلیم دی جا رہی ہے کہ اپنے رسول ﷺ پر درود و سلام  
بھیجا کرو۔ قابل توجہ بات یہ ہے کہ امت کو درود کا حکم دینے سے پہلے فرمایا: اللہ اور فرشتے نبی پر درود بھیجتے  
ہیں۔ اس میں رسول اللہ ﷺ کی عظمت کا بیان ہے کہ اللہ کے ہاں ان کا کیا مقام ہے اور ساتھ اس میں  
درود کی اہمیت کا بھی بیان ہے کہ یہ وہ اہم کام ہے جسے خود اللہ تعالیٰ اور فرشتے انجام دیتے ہیں۔ یہ  
وَرَفَعْنَا لَكَ ذِكْرَكَ۔ ہم نے آپ کے ذکر کو بلند کیا، کا عملی مظاہرہ ہے۔

۲۔ صلوة: حضرت امام جعفر صادق اور حضرت امام موسیٰ کاظم علیہما السلام سے صلوة کے بارے سوال  
ہوا تو فرمایا:

الصلوة من الله عز و جل رحمة و  
من الملائكة تزكية و من الناس  
الدعاء ۲

صلوة اللہ تعالیٰ کی طرف سے رحمت اور فرشتوں کی  
طرف سے پاکیزگی کا اظہار اور لوگوں کی طرف سے  
دعا ہے۔

مومن جب اللہ کی بارگاہ میں اپنے رسول ﷺ کے لیے دعا کرتا ہے تو اللہ تعالیٰ اپنے حبیب کے حق میں کی گئی دعا کو زیادہ پسند فرماتا ہے۔ حدیث نبوی ہے:

مَنْ صَلَّى عَلَيَّ صَلَّى اللَّهُ عَلَيْهِ وَ  
مَلَائِكَتُهُ وَ مَنْ شَاءَ فَلْيَقُلْ وَ مَنْ شَاءَ  
فَلْيُكْزِرْ ۱

جو مجھ پر درود بھیجتا ہے اس پر اللہ اور اس کے فرشتے  
درود بھیجتے ہیں۔ پس جو چاہے کم درود بھیجے جو چاہے  
زیادہ۔

حضرت امام جعفر صادق عليه السلام بقول ایک روایت میں اس حدیث نبوی کی تشریح موجود ہے۔  
آپ عليه السلام فرمایا:

إِذَا ذَكَرَ النَّبِيَّ فَأَكْثِرُوا الصَّلَاةَ عَلَيْهِ فَإِنَّهُ  
مَنْ صَلَّى عَلَيَّ صَلَّى اللَّهُ عَلَيْهِ وَ أَحَدَةً  
صَلَّى اللَّهُ عَلَيْهِ أَلْفَ صَلَاةٍ فِي أَلْفِ  
صَفِّ مِنَ الْمَلَائِكَةِ وَ لَمْ يَبْقَ شَيْءٌ مِمَّا  
خَلَقَهُ اللَّهُ إِلَّا صَلَّى عَلَيَّ الْعَبْدُ لِصَلَاةِ  
اللَّهِ عَلَيْهِ وَ صَلَاةِ مَلَائِكَتِهِ ... ۲

جب نبی کا ذکر ہو تو کثرت سے ان پر درود بھیجو  
چونکہ جو شخص نبی پر ایک بار درود بھیجے گا تو اللہ تعالیٰ  
فرشتوں کی ایک ہزار صفوں میں اس پر ایک ہزار  
درود بھیجتا ہے اور اللہ اور اس کے فرشتوں کے درود  
بھیجے پر تمام مخلوقات بھی درود بھیجیں گی۔

۳- وَسَلِّمُوا تَسْلِيمًا: اپنے نبی پر درود کے ساتھ سلام بھی بھیجو۔ سلام کے دو معنی بیان ہوئے  
ہیں: ایک یہ کہ سلام بمعنی تسلیم و اطاعت ہے۔ یعنی ان پر درود بھیجو اور ہر حکم کو تسلیم کرو۔ دوسرا یہ کہ سلام بمعنی  
سلامتی ہو۔ یعنی اپنے رسول ﷺ پر درود بھیجو اور ہر نقص سے سلامتی کا اظہار کرو۔ اس میں شان رسالت کی  
عظمت و بلندی کا اظہار ہے۔ ان دونوں معنوں میں کوئی تضاد نہیں ہے بلکہ قابل جمع ہیں۔

ایک شخص نے رسول اللہ ﷺ کی خدمت میں حاضر ہو کر عرض کیا: میں اپنی ایک تہائی صلوات،  
بلکہ آدھی بلکہ پوری آپ کے لیے مختص کرتا ہوں تو مجھے کیا اجر ملے گا؟ فرمایا:

إِذَا تَكْفَى مَعُونَةَ الدُّنْيَا وَ الْآخِرَةِ. ۳

پھر تیری دنیا و آخرت کی تمام ضرورتوں کے لیے یہی  
کافی ہے۔

یہی حدیث کچھ فرق کے ساتھ مسند احمد ۵: ۱۳۶ میں بھی مذکور ہے۔

دوسری حدیث میں آیا ہے۔

مَا فِي الْمِيزَانِ شَيْءٌ أَنْقَلَ مِنَ الصَّلَاةِ  
عَلَيَّ مُحَمَّدٍ وَ آلِ مُحَمَّدٍ. ۴

(قیامت کے دن اعمال کے) ترازو میں محمد و آل  
محمد پر درود سے زیادہ کسی عمل کا وزن نہ ہوگا۔

رسول اللہ ﷺ سے روایت ہے:

الصَّلَاةُ عَلَيَّ وَ عَلَىٰ اَهْلِ بَيْتِي تَذَهَبُ مجھ پر اور میرے اہل بیت پر درود نفاق کو دور کر دیتا  
بِالِنِّفَاقِ۔<sup>۱</sup>  
ہے۔

۴۔ درود کے الفاظ: جب اللہ تعالیٰ کی طرف کوئی حکم صادر ہوتا ہے تو اس پر عمل کرنے کا طریقہ بھی خود اللہ تعالیٰ کی طرف سے بیان ہوتا ہے۔ نماز، زکوٰۃ، حج کا حکم آیا تو ان کا طریقہ بھی بیان ہوا۔ رسول اللہ ﷺ سے روایت ہے:

صَلُّوا كَمَا رَأَيْتُمُونِي اَصْلِي۔<sup>۲</sup> نماز اس طرح پڑھو جس طرح تم نے مجھے نماز پڑھتے دیکھا ہے۔

اسی طرح جب اللہ تعالیٰ کی طرف سے اپنے حبیب پر درود بھیجنے کا حکم آیا تو یہ سوال ذہنوں میں پیدا ہونا قدرتی امر تھا کہ درود بھیجنے کا طریقہ کیا ہوگا؟ ہمیشہ کی طرح رسول اللہ ﷺ کے معاصر اصحاب نے سوال کیا۔ اس غرض سے سوال کیا جاتا رہا ہے کہ رسول اللہ ﷺ ان کے سوالوں کا جو جواب ارشاد فرمائیں، اس پر مخاطبین اولین بھی عمل کریں اور قیامت تک آنے امت کے والے افراد بھی عمل کریں۔ آئندہ صفحات میں رسول اللہ ﷺ کا جواب اور امت کا عمل آپ کے سامنے آئے گا۔

۱۔ کعب بن عجرة کی صحیح السند روایت: یہ حدیث تین طرق سے روایت ہے:

الف۔ حدثنا قيس بن حفص و موسى بن اسماعيل قال حدثنا عبد الواحد بن زياد حدثنا ابو فروة مسلم بن سالم الهمداني قال حدثني عبد الله بن عيسى سمع عبد الرحمن بن ابي ليلي قال لقيني كعب بن عجرة... الخ۔<sup>۳</sup>

کہتے ہیں: ہم نے رسول اللہ سے پوچھا کہ ہم آپ کے اہل بیت پر کیسے درود بھیجیں؟ اللہ نے ہمیں یہ تعلیم تو دی ہے کہ ہم آپ پر کیسے سلام کریں۔ تو آپ نے فرمایا: کہو:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَآلِ مُحَمَّدٍ كَمَا بَارَكْتَ عَلَى إِبْرَاهِيمَ وَآلِ إِبْرَاهِيمَ إِنَّكَ حَمِيدٌ مَجِيدٌ۔

ب: اس حدیث کو دوسرے طریق سے بخاری نے ابن ابی لیلیٰ سے روایت کیا ہے۔<sup>۴</sup>

ج: تیسرے طریق میں انہی الفاظ کے ساتھ روایت ہے۔ ملاحظہ ہو صحیح بخاری ۷: ۱۵۶۔

اس طریق سے مسلم نے اپنی صحیح ۲: ۱۶ میں اور ابوداؤد نے اپنی سنن ۱: ۲۲۱ میں روایت کی ہے۔

اس حدیث کو نسائی نے اپنی سنن ۳: ۴۷-۴۸ میں تین طرق سے روایت کیا ہے۔ اس حدیث

کے الفاظ یہ ہیں:

۲۔ صحیح بخاری ۶: ۲۷

۳۔ صحیح بخاری ۴: ۱۱۸ حدیث ۳۳۷۰

۴۔ بحار الانوار ۸۲: ۲۷۹

۱۔ الکافی ۲: ۳۹۲

اللّٰهُمَّ صَلِّ عَلٰى مُحَمَّدٍ وَآلِ مُحَمَّدٍ كَمَا صَلَّيْتَ عَلٰى اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ۔ اللّٰهُمَّ بَارِكْ عَلٰى مُحَمَّدٍ وَآلِ مُحَمَّدٍ كَمَا بَارَكْتَ عَلٰى اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ۔<sup>۱</sup>

ii- ابو مسعود عقبہ بن عمرو انصاری کی صحیح روایت۔ یہ حدیث بھی تین طرق سے روایت کی گئی ہے:

ابو مسعود کہتے ہیں:

ہم سعد بن عبادہ کی مجلس میں بیٹھے تھے تو رسول اللہ تشریف لے آئے تو بشیر بن سعد نے پوچھا: یا رسول اللہ! آپ نے ہمیں حکم دیا ہے کہ ہم آپ پر درود بھیجیں تو ہم آپ پر کیسے درود بھیجیں؟ رسول اللہ نے سکوت اختیار فرمایا یہاں تک کہ ہم نے سوچا کاش یہ سوال نہ کیا ہوتا۔ پھر رسول اللہ نے فرمایا: کہو:

اللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ كَمَا صَلَّيْتَ عَلٰى اِبْرَاهِيْمَ وَعَلٰى اِبْرَاهِيْمَ وَبَارِكْ عَلٰى مُحَمَّدٍ وَعَلٰى آلِ مُحَمَّدٍ كَمَا بَارَكْتَ عَلٰى اِبْرَاهِيْمَ وَعَلٰى اِبْرَاهِيْمَ فِى الْعَالَمِيْنَ اِنَّكَ حَمِيْدٌ مَّجِيْدٌ وَالسَّلَامُ كَمَا عَلَّمْتُمْ۔

اس کی سند صحیح ہے۔ اس حدیث کو ابو داؤد نے اپنی سنن نمبر ۹۸۰ میں عبد اللہ بن مسلمة القعنبی سے روایت کیا ہے یہ روایت مؤطا امام مالک روایۃ یحییٰ: ۱، ۱۶۵، ۱۶۶ میں موجود ہے۔ اس کی سند یہ ہے:

قرأت علی عبد الرحمن مالک وحدثنا اسحاق اخبرنی مالک عن نعیم بن عبد اللہ المعمر ان محمد بن عبد اللہ بن زید الانصاری فی حدیث عبد الرحمن و عبد اللہ بن زید هو الذی کان أوی الفداء بالصلاة اخبره عن ابی مسعود الانصاری انه قال... الخ

(مسند احمد۔ صحیح علی شرط مسلم۔)

اس حدیث کو امام احمد بن حنبل نے تین طرق سے روایت کیا ہے۔ ملاحظہ ہو مسند احمد بن حنبل ۴: ۱۱۸-۱۱۹، ۵: ۲۷۳۔ اس کے علاوہ صحیح مسلم ۲: ۱۶، سنن دارمی ۱: ۳۰۹، سنن الترمذی ۵: ۳۷، مستدرک حاکم ۱: ۲۶۸، سنن دارقطنی ۱: ۳۵۵۔

حاکم اپنے مستدرک ۱: ۲۶۸ میں اس حدیث کو ان الفاظ میں ذکر کرتے ہیں:

ابو مسعود (عقبہ بن عمرو) کہتے ہیں کہ ایک شخص آیا اور رسول اللہ کے سامنے



بیٹھ گیا۔ ہم بھی آپ کے پاس بیٹھے تھے۔ اس نے پوچھا: یا رسول اللہ! ہم کو معلوم ہو گیا کہ آپ پر سلام کس طرح کرنا چاہیے لیکن یہ فرمائیے کہ جب ہم نماز پڑھتے ہیں تو آپ پر درود کس طرح بھیجیں؟ تو رسول اللہ خاموش ہو گئے حتیٰ کہ ہم نے یہ خواہش کی کہ سوال کرنے والے نے سوال ہی نہ کیا ہوتا۔ پھر آپ نے فرمایا:

جب تم مجھ پر درود پڑھو تو کہو:

اللَّهُم صل على محمد النبي الامى و على آل محمد كما صليت على ابراهيم و على آل ابراهيم و بارك على محمد النبي الامى و على آل محمد كما باركت على ابراهيم و على آل ابراهيم انك حميد مجيد۔

اس حدیث مبارکہ کو حاکم نیشاپوری نے ا: ۲۶۸، ابوداؤد نے سنن حدیث ۹۸۱ میں محمد بن اسحاق بن یسار کی سند سے بیان کیا ہے۔ حاکم اور ذہبی نے اس حدیث کو صحیح علی شرط مسلم قرار دیا ہے۔

iii۔ ابو سعید الخدریؓ کی صحیح روایت:

حدثنا عبد الله بن يوسف حدثنا الليث قال حدثني ابن الهاد عن عبد الله بن خباب عن ابى سعيد الخدرى قال... الخ۔

کہتے ہیں: ہم نے رسول اللہ سے عرض کیا کہ آپ پر سلام کرنے کا طریقہ تو معلوم ہوا لیکن آپ پر ہم درود کیسے بھیجیں؟ آپ نے فرمایا: کہو:

اللَّهُم صل على محمد عبدك و رسولك كما صليت على ابراهيم و على آل ابراهيم و بارك على محمد و على آل محمد كما باركت على ابراهيم و آل ابراهيم۔

۱۰۵

اس حدیث کو صحیح بخاری ۴: ۱۱۸، حدیث ۴۷۹۸ میں، مسند احمد ۳: ۴۷، سنن نسائی ۳: ۴۹ میں ذکر کیا ہے۔

اس روایت کے پہلے جملے میں دیگر روایتوں کے برخلاف آل کا ذکر نہیں ہے۔ چونکہ دوسرے جملے میں آل کا ذکر ہے لہذا قرین واقع یہ معلوم ہوتا ہے کہ لفظ آل راوی سے ساقط ہو گیا ہے۔ جیسا کہ ابن حجر نے فتح الباری ۱۱: ۱۳۲ میں یہی موقف اختیار کیا ہے۔

iv۔ ابو ہریرہ کی صحیح روایت:

کہتے ہیں کہ ہم نے کہا یا رسول اللہ! ہم آپ پر کیسے درود بھیجیں؟ تو فرمایا: تم اس طرح کہو:

اللَّهُم صل على محمد و بارك على محمد و على آل محمد كما صليت

و بارت علی آل ابراہیم انک حمید مجید۔<sup>۱</sup>  
مجمع الزوائد میں ہیثمی نے کہا ہے: اس حدیث کو البزار نے روایت کیا ہے اور اس کے  
راوی صحیح بخاری کے راوی ہیں۔ ملاحظہ ہو مجمع الزوائد ۲: ۱۴۴ باب الصلاة علی  
النبي ﷺ۔

ابن القیم الجوزیہ اس حدیث کو ابوہریرہ سے اس طرح روایت کرتے ہیں کہ انہوں نے  
رسول اللہ صلی اللہ علیہ وآلہ وسلم سے پوچھا کہ ہم آپ پر کیسے درود بھیجیں؟ تو فرمایا کہو:  
اللہم صل علی محمد و علی آل محمد و بارت علی محمد و علی آل  
محمد کما صلیت و بارت علی ابراہیم فی العالمین انک حمید مجید  
و السلام کما قد علمتم۔

ابن القیم نے اس حدیث کے ذیل میں لکھا ہے:  
یہ سند بخاری و مسلم کی شرائط کے مطابق صحیح ہے۔  
ملاحظہ ہو جلاء الافہام: ۱۳۔ طبع قاہرہ۔  
۷۔ طلحہ بن عبید اللہ کی صحیح روایت:

حدثنا محمد بن بشر حدثنا مجمع بن یحیی الانصاری حدثنا عثمان بن  
موہب عن موسی بن طلحہ عن ابیہ... الخ  
رسول اللہ ﷺ سے سوال ہوا کہ آپ پر درود بھیجنے کا طریقہ کیا ہے؟ تو آپ نے  
فرمایا کہو:

اللہم صل علی محمد و علی آل محمد کما صلیت علی ابراہیم انک  
حمید مجید و بارت علی محمد و علی آل محمد کما بارت علی  
ابراہیم و علی آل ابراہیم انک حمید مجید۔<sup>۲</sup>

اسنادہ قوی علی شرط مسلم۔ اس حدیث کی سند میں مجمع بن یحیی صرف مسلم کا  
راوی ہے جو صدوق ہے۔ باقی تمام بخاری و مسلم کے راوی ہیں۔ البتہ حافظ ابن حجر نے  
التلخیص الحبیر: ۱: ۲۶۸ میں اسے حسن کہا ہے۔ یہی حدیث المصنف لابن ابی شیبہ ۲: ۵۰۷، مسند  
ابی یعلیٰ الموصلی حدیث ۲۵۲-۲۵۳ میں بھی موجود ہے۔

اس طریق سے روایت سنن نسائی ۳: ۴۸ میں ان الفاظ میں ہے:

اللہم صل علی محمد و علی آل محمد کما صلیت علی ابراہیم و آل

ابراہیم انک حمید مجید و بارک علی محمد و علی آل محمد کما  
بارکت علی ابراہیم و آل ابراہیم انک حمید مجید۔  
نیز کتاب عمل الیوم واللیلة للنسائی حدیث ۵۲ پر موجود ہے۔

vi- زید بن خارجه کی صحیح روایت:

حدثنا علی بن بحر حدثنا عیسیٰ بن یونس حدثنا عثمان بن حکیم حدثنا  
خالد بن سلمة ان عبد الحمید بن عبد الرحمن... الخ  
اس کی سند بالکل صحیح ہے۔

حضرت زید بن خارجه بن زید انصاری کہتے ہیں:

میں نے خود رسول اللہ سے پوچھا: آپ پر درود کیسے بھیجا جائے؟ تو فرمایا:

صلوا و اجتهدوا ثم قولوا: اللهم بارک علی محمد و علی آل محمد کما  
بارکت علی آل ابراہیم انک حمید مجید۔<sup>۱</sup>

حدثنا علی بن عبد اللہ قال حدثنا مروان بن معاویة قال حدثنا عثمان بن  
حکیم عن خالد بن سلمة عن موسیٰ بن طلحة قال اخبرنی زید بن خارجه  
اخو بنی الحارث بن الخزرج قال قلت... الخ  
حضرت زید بن خارجه کہتے ہیں:

میں نے عرض کیا: یا رسول اللہ صلی اللہ علیہ وآلہ وسلم ہم نے آپ پر سلام کا طریقہ جان لیا  
ہے۔ لہذا درود کس طرح پڑھیں؟ آپ نے فرمایا: مجھ پر درود پڑھو اور کہو:

اللهم بارک علی محمد و علی آل محمد کما بارکت علی ابراہیم و آل  
ابراہیم انک حمید مجید۔<sup>۲</sup>

اس حدیث کی سند حسن ہے۔

اسے نسائی نے اپنی سنن ۳: ۴۹ حدیث ۱۲۹۳، احمد نے مسند ۱: ۱۹۹ میں عثمان بن حکیم  
کی سند سے اور طبرانی نے المعجم الکبیر ۵: ۲۱۸ حدیث ۵۱۴۳ میں ابو خلیفہ حدثنا علی بن  
المدینی... کی سند سے روایت کیا ہے۔

سنن نسائی ۳: ۴۸ میں یہ حدیث ان لفظوں میں آئی ہے:

صلوا علی و اجتهدوا فی الدعاء و قولوا: اللهم صل علی محمد و آل محمد۔

سنن النسائی الکبریٰ ۶: ۱۹ میں یہ حدیث ان الفاظ میں ہے:

۱- مسند احمد ۱: ۱۹۹- التاريخ الكبير للبخاری ۳: ۴۸۳- المعرفة والتاريخ للفسوی ۱: ۳۰۱  
۲- فضل الصلوة علی النبی للحافظ اسماعیل بن اسحاق القاضی حدیث ۴۹

صلوا واجتهدوا في الدعاء و قولوا: اللهم صل على محمد و آل محمد۔

vii۔ بريدة الخزاعي کی معتبر روایت

کہتے ہیں: ہم نے کہا: یا رسول اللہ! ہمیں یہ تو معلوم ہو گیا آپؐ پر سلام کس طرح کرنا ہے۔ ہم آپؐ پر درود کیسے بھیجیں؟ تو فرمایا:

قولوا: اللهم اجعل صلواتك و رحمتك و بركاتك على محمد و آل محمد كما جعلتها على ابراهيم و على آل ابراهيم انك حميد مجيد۔<sup>۱</sup>

اس کی سند یہ ہے: حدثنا يزيد بن هارون اخبرنا اسماعيل عن ابي داؤد الاعمى عن بريدة الخزاعي قال... الخ۔

viii۔ عبدالرحمن بن بشر انصاری کی صحیح روایت:

حدثنا سليمان بن حرب قال حدثنا حماد بن زيد عن ايوب عن محمد عن عبد الرحمن بن بشر بن مسعود قال... الخ

عبد الرحمن بن بشر بن مسعود انصاری نے کہا: اے اللہ کے رسول! آپؐ نے ہمیں حکم دیا ہے کہ ہم آپؐ پر سلام کہیں اور آپؐ پر درود پڑھیں۔ ہم نے آپؐ پر سلام کہنا تو جان لیا ہے۔ پس درود کس طرح پڑھیں؟ آپؐ نے فرمایا:

كهو اللهم صلي على آل محمد كما صليت على آل ابراهيم اللهم بارك على آل محمد كما باركت على ابراهيم۔<sup>۲</sup>

اس کی سند بالکل صحیح ہے۔

اسے حافظ ابن جریر طبری نے اپنی جامع البیان فی تفسیر القرآن ۲۲: ۳۲ میں صحیح سند

کے ساتھ، ایوب السجستانی سے نسائی نے عمل الیوم و اللیلة صفحہ ۵۱ اور السنن الکبریٰ حدیث

۹۸۷۹ میں صحیح سند سے روایت کیا ہے۔

ix۔ عبد اللہ بن جعفر کی صحیح روایت

حدثني ابوالحسن اسماعيل بن محمد بن الفضل بن محمد الشعرائي حدثنا جدی حدثنا ابو بكر بن ابي شيبة الحزامي، حدثنا محمد بن اسماعيل

بن ابي فديك حدثني عبد الرحمن بن ابي بكر المليكي عن اسماعيل بن عبد الله بن جعفر بن ابي طالب عن ابيه قال عن ابيه... الخ

عبد اللہ بن جعفر بن ابی طالب نے کہا: اے اللہ کے رسول! آپؐ پر سلام کس طرح کرنا ہے۔ ہم نے آپؐ پر سلام کہنا تو جان لیا ہے۔ پس درود کس طرح پڑھیں؟ آپؐ نے فرمایا:

۱۔ مسند احمد ۵: ۳۵۳ ۲۔ فضل الصلاة على النبي حديث ۷۱

جب رسول اللہ ﷺ نے رحمت کا نزول ہوتے دیکھا تو فرمایا:

ادعوا لی ادعوا لی۔ میرے پاس بلاؤ میرے پاس بلاؤ۔

جناب صفیہؓ نے کہا: یا رسول اللہ! کس کو بلائیں؟ فرمایا:

اہل بیٹی علیا و فاطمة و الحسن و میرے اہل بیت علی، فاطمہ، حسن اور حسین کو بلائیں۔

الحسین۔ فجئنی بہم فالقی علیہم النبی جب ان کو بلا لایا تو نبی ﷺ نے ان پر ایک چادر

صلی اللہ علیہ وآلہ وسلم کساتھ ثم رفع ڈال دی۔ پھر دونوں ہاتھوں کو اٹھا کر فرمایا: بار الہا!

یدیہ ثم قال: اللّٰهُمَّ هُوَ آلی فصل یہ میری آل ہیں۔ پس محمد و آل محمد پر درود بھیج اور

علی محمد و علی آل محمد و انزل اللہ عزوجل: اِنَّمَا يَرِيْدُ

يُرِيْدُ اللّٰهُ عَزَّوَجَلَّ فِيْهَا نَزَلَ فَرَمَانِيْ: اِنَّمَا يَرِيْدُ اللّٰهُ لِيُنْزِلَ

عَنْكُمْ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا۔

اللّٰهُ لِيُنْزِلَ عَنْكُمْ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا۔

حاکم نیشاپوری اس حدیث کے ذیل میں لکھتے ہیں:

هذا حدیث صحیح الاسناد و لم یہ حدیث صحیح السند ہے اگرچہ بخاری اور مسلم نے

یخرجہا۔ ذکر نہیں کیا ہے۔

ذہبی نے بھی موافقت کی ہے۔ بعد ازاں حاکم نے لکھا ہے:

وقد صحت الروایة علی شرط الشیخین انه علمہم الصلاة علی اہل بیته

كما علمہم الصلاة علی آلہ۔

رہی ابو حمید الساعدی کی روایت جو صحیح بخاری ۶: ۲۷ میں منقول ہے:

کہتے ہیں: کہ ہم نے رسول اللہ صلی اللہ علیہ وآلہ وسلم سے پوچھا ہم آپ پر کیسے درود

بھیجیں؟ تو آپ نے فرمایا کہو:

اللّٰهُمَّ صل علی محمد و ازواجہ و ذریئہ کما صلیت علی آل ابراہیم و

بارک علی محمد و ازواجہ و ذریئہ کما بارکت علی آل ابراہیم انک حمید

مجید۔

بعض لوگوں نے اس ایک حدیث سے استدلال کیا ہے کہ آل سے مراد زوجات اور ذریعت دونوں

ہیں لیکن امام شوکانی نے اس کا جواب نیل الاوطار ۲: ۳۲۷ باب ما یستدل بہ علی تفسیر آلہ

المصلی علیہم میں دیا ہے:

ولكنه يشكل على هذا امتناعه من ادخال ام سلمه تحت الكساء بعد سؤالها ذلك وقوله صلى الله عليه وآله وسلم عند نزول هذه الآية مشير الى علي و فاطمة و الحسن و الحسين اللهم ان هؤلاء اهل بيتي بعد ان جللهم بالكساء۔

اس حدیث پر اشکال یہ آتا ہے کہ آنحضرت نے ام سلمہؓ کے مطالبے پر بھی کساء کے نیچے داخل کرنے سے انکار فرمایا نیز آیہ تطہیر کے نزول کے موقع پر علی، فاطمہ، حسن اور حسینؑ پر کساء ڈالنے کے بعد ان کی طرف اشارہ کر کے فرمایا: اے اللہ یہ ہیں میرے اہل بیت۔

دیگر قابل توجہ بات یہ ہے کہ یہ روایت دیگر تمام روایات کے برخلاف ہے۔ اس کی ابتدا اور آخر میں ربط کلام نہیں بنتا۔ اے اللہ! محمد پر درود بھیج اور اس کی ازواج و اولاد پر جیسے تو نے ابراہیم کی آل پر درود بھیجا ہے۔ ربط کلام اس طرح ہونا چاہیے: جیسے تو نے ابراہیم کی ازواج پر درود بھیجا ہے۔ ظاہر ہے ابراہیم کی ازواج کا انبیاء کی مائیں ہونے کے باوجود ذکر نہیں آیا۔ ہم آئندہ بتائیں گے کہ آل ابراہیم سے مراد قرآن کی صراحت کی روشنی میں کون ہیں؟

پھر اس روایت کے طریق میں امام مالک بن انس ہیں۔ جن کا حضرت علیؑ اور اہل بیتؑ کے بارے میں منفی موقف واضح ہے۔

ابو بکر بیہقی کہتے ہیں:

امام مالک سے عثمان اور علی کے بارے میں پوچھا گیا تو انہوں نے جواب میں کہا: میں خون ریزی میں ملوث ہونے والے کو ملوث نہ ہونے والے کی طرح نہیں سمجھتا۔ ملاحظہ ہو: مناقب الشافعی ۱: ۵۲۰۔

یعنی امام مالک کے نزدیک حضرت علیؑ (معاذ اللہ) ایک سفاک شخص ہیں جو حضرت عثمان کے

برابر نہیں ہو سکتے۔

ناقص درود

آپ نے ملاحظہ فرمایا ان احادیث میں رسول اللہ ﷺ نے کامل درود کی تعلیم فرمائی اور پوری وضاحت کے ساتھ بیان فرمایا نیز دیگر روایات سے اس کی مزید وضاحت ہو جاتی ہے۔ جیسا کہ فرمایا:

لا تصلوا علی الصلوة البتراء

تو لوگوں نے پوچھا: ناقص درود کیا ہے؟ آپ نے فرمایا

تقولون: اللهم صل علی محمد و تمسکون. بل قولوا اللهم صل علی رک جاؤ بلکہ یوں کہو: اللهم صل علی محمد و علی

ناقص درود یہ ہے کہ اللهم صل علی محمد کہہ کر رک جاؤ بلکہ یوں کہو: اللهم صل علی محمد و علی



محمد و علی آل محمد۔ ل آل محمد۔

نواب صدیق حسن خان ہدایۃ السائل الی ادلة المسائل صفحہ ۶۳ میں اس روایت کو نقل کرنے کے بعد لکھتے ہیں:

انخرجه ابن سعد فی شرف المصطفیٰ۔ بلاشبہ یہ حدیث کتاب شرف المصطفیٰ  
للحافظ ابی سعید عبد الملک بن ابی عثمان الخرقوشی المتوفی ۴۰۶ھ  
جلد ۵: ۱۰۷ حدیث ۲۰۴۷ طبع مکة المکرمہ میں موجود ہے۔

۵۔ آل محمد علیہم السلام کون ہیں؟

صحرائے عرب کی تاریکی میں جب اسلام کی روشنی پھوٹی تو نہ صرف معاشرے کا حسن و قبح بدلا،  
اقدار و پیمانے بدلے بلکہ اصطلاحیں بھی بدلیں، الفاظ کے معانی و مطالب بدلے۔ چنانچہ لغت میں الصلوٰۃ  
دعا کے معنوں میں استعمال ہوتا تھا۔ اسلام نے اس لفظ کو استعمال کیا پھر اس کے شرعی معنی کا تعین کیا کہ اب  
کے بعد اس لفظ سے رکوع اور سجود پر مشتمل عبادت مراد لی جائے گی۔ الصوم ہر قسم کے امساک کو کہتے تھے۔  
اسلام نے اس کے معنی کا تعین فرمایا۔ اب کے بعد اس لفظ سے مراد فجر سے لے کر مغرب تک چند چیزوں  
سے پرہیز کرنے کا عمل لیا جائے گا۔ حج قصد کو کہتے تھے۔ اسلام آنے کے بعد اس لفظ سے بیت اللہ کا قصد  
مراد لیا جانے لگا۔ ان معانی کے تعین کے لیے ہم عربی زبان کی ڈکشنری کی طرف رجوع نہیں کریں گے۔

اب اسلامی انقلاب کے بعد ظاہر ہونے والی چند اہم اصطلاحات کا مطالعہ فرمائیں۔ مثلاً:

مہاجر کسے کہتے ہیں؟ اس اسلامی اصطلاح کے حدود اربعہ کے تعین کے لیے ہم لغت کے مادہ  
(ہ ج ر) کی طرف رجوع کر کے ڈکشنری سے اس کے معنی و مراد کا تعین نہیں کر سکیں گے۔

انصار کسے کہتے ہیں؟ اس سے مراد کون ہیں؟ اس کے تعین کے لیے ہم مادہ (ن ص ر) کی  
طرف رجوع نہیں کریں گے کہ لغت سے اس آیت سے مراد معلوم کر لیا جائے: وَالشَّقِيقُونَ الْأَوْلَادُ مِنَ  
الْمُهَاجِرِينَ وَالْأَنْصَارِ...۔ مہاجر و انصار سے مراد کون ہیں؟ ایک شخص فتح مکہ کے بعد کسی علاقے سے ہجرت  
کر کے آیا ہے اور دوسرے شخص نے مدینہ آ کر کچھ دن اسلام کی مدد کی ہو تو لغت کے اعتبار سے ان پر مہاجر  
و انصار صادق آئے گا لیکن آیت کے اطلاق میں کون لوگ شامل ہوں گے؟ اس کے لیے ہمیں جدید اسلامی  
اصطلاح کی طرف رجوع کرنا ہوگا، نہ لغت کی طرف۔

اسی طرح اسلامی اصطلاح میں آل اور اہل البیت سے کون لوگ مراد ہیں؟ اس کے تعین کے لیے  
لغت کی طرف رجوع کرنا درست نہ ہوگا بلکہ اسلامی مصادر کی طرف رجوع کرنا ہوگا۔ آل کے تعین کے لیے  
تین اہم اسلامی مصادر کی طرف رجوع کرنا کافی ہے:

i- پہلا مصدر آیتِ تطہیر کی تفسیر میں وارد احادیث ہیں جن میں اہل البیت علیہم السلام کا تعین ہوا ہے۔ اس کی تفصیل اسی سورہ کی آیت ۳۳ آیتِ تطہیر کے ذیل میں گزر چکی ہے۔

ii- دوسرا مصدر حدیث ثقلین ہے۔ جس میں رسول اللہ صلی اللہ علیہ وسلم نے فرمایا:

انی تارك فيكم الثقلين ما ان تمسكنم بهما لن تضلوا بعدى احدهما اعظم من الآخر كتاب الله جبل ممدود من السماء الى الارض و عترتي اهل بيتي لن يفترقا حتى يردا على الحوض فانظروا كيف تخلفوني فيهما۔

یہ حدیث تیس سے زائد اصحاب رسول نے روایت کی ہے۔ اس متواتر حدیث میں اہل بیت کے ساتھ عترتی کے لفظ سے آل کی مکمل وضاحت ہو جاتی ہے۔

iii- تیسرا مصدر: صلوة بھیجنے کا طریقہ بیان کرتے ہوئے رسول کریم صلی اللہ علیہ وسلم نے آل محمد کو آل ابراہیم کے ساتھ تشبیہ دے کر فرمایا: اے اللہ محمد و آل محمد پر صلوة بھیج جس طرح تو نے ابراہیم اور آل ابراہیم پر صلوة بھیجی ہے۔

تحقیق اس بات پر ہونی چاہیے آل ابراہیم سے مراد کون ہیں۔ جو لوگ آل محمد سے مراد ہر مومن کو لیتے ہیں وہ یہ استدلال کرتے ہیں کہ قرآن میں آل فرعون اس کے ماننے والوں کے لیے استعمال ہوا ہے۔ نہیں معلوم ان کو آل فرعون کیوں یاد آتے ہیں کہ آل کو سمجھنے کے لیے انبیاء علیہم السلام کی طرف رجوع کرنے کی جگہ طاغوتوں کی طرف رجوع کرتے ہیں۔ جب کہ ان احادیث میں آل محمد کو آل ابراہیم کے ساتھ تشبیہ دی گئی ہے۔ آئیے ہم قرآن سے پوچھتے ہیں کہ کیا آل ابراہیم میں ان کی اولاد کے علاوہ کوئی اور شامل ہے یا نہیں ہے۔ سورۃ النساء آیت ۵۴ میں فرمایا:

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ ۗ فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُدًا عَظِيمًا ۝

کیا یہ (دوسرے) لوگوں سے اس لیے حسد کرتے ہیں کہ اللہ نے انہیں اپنے فضل سے نوازا ہے؟ (اگر ایسا ہے) تو ہم نے آل ابراہیم کو کتاب و حکمت عطا کی اور انہیں عظیم سلطنت عنایت کی۔

چنانچہ یہ بات اپنی جگہ ہر ایک کے لیے مسلم ہے کہ کتاب، حکمت اور ملک عظیم حضرت ابراہیم علیہ السلام کی اولاد کو دی گئی ہے اور آل ابراہیم، اولاد ابراہیم سے خارج نہیں ہے اگرچہ بعض اولاد، آل سے خارج ہے۔ یعنی آل، سب اولاد ابراہیم سے ہے لیکن سب اولاد، آل ابراہیم نہیں ہے۔

درود کے الفاظ میں یہ کہا گیا ہے:

اے اللہ محمد و آل محمد پر رحمت نازل فرما جس طرح تو نے ابراہیم اور آل ابراہیم پر رحمت نازل فرمائی ہے۔





رسول اللہ ﷺ اگرچہ حضرت ابراہیم علیہ السلام افضل ہیں اور ان پر رحمتیں بھی زیادہ نازل ہوتی ہیں تاہم حضرت ابراہیم رسول اللہ ﷺ کے آباء و اجداد میں شمار ہوتے ہیں۔ آل ابراہیم کے ساتھ تشبیہ کی اہم وجہ یہ بھی ہے کہ آل ابراہیم کا تعین متنازعہ نہیں ہے۔ رسول اللہ ﷺ چاہتے تھے کہ آل محمد کا تعین متنازعہ نہ رہے۔ چونکہ رسول اللہ ﷺ کے علم میں یہ بات یقیناً تھی کہ لوگ آل محمد کی شان گھٹانے کے لیے آل کا تعین متنازعہ بنا دیں گے اور آل محمد کے حسد میں لوگ بہت آگے نکل جائیں گے:

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ...!  
 فضل سے نوازا ہے۔

حضرت ابراہیم ابو الانبیاء ہیں۔ افضل ہونا اپنی جگہ مگر آپ ﷺ کو اس بات پر فخر تھا کہ آپ اولاد ابراہیم ہیں۔ فرماتے تھے:

انا دعوة ابراہیم...! میں دعائے ابراہیم ہوں۔

حضرت ابراہیم پر اللہ کی رحمت یہ رہی ہے کہ ان کے اولاد کے ذریعے رشد و ہدایت کا ایک سلسلہ جاری ہوا اور وہ ابو الانبیاء ٹھہرے۔

رسول اللہ ﷺ سے جو سلسلہ ہدایت جاری ہوا ہے وہ ان کی اولاد کے ذریعے قیامت تک جاری رہے گا۔ آپ ﷺ کا سلسلہ ہدایت چونکہ قیامت تک جاری رہنا ہے لہذا حضرت ابراہیم علیہ السلام کی سلسلہ ہدایت ابدی ہے۔

درود کا دوسرا حصہ یہ ہے: آل محمد پر رحمت کا نزول فرما، جیسے تو نے آل ابراہیم پر رحمتوں کا نزول فرمایا ہے۔

ہمارا واضح اور کھلا موقف یہ ہے کہ جس طرح خود خاتم الانبیاء ﷺ حضرت ابراہیم علیہ السلام افضل ہیں اسی طرح آل محمد، آل ابراہیم سے افضل ہیں۔ چنانچہ جب آل ابراہیم، آل محمد دونوں ایک جگہ جمع ہو جائیں گے تو آل محمد کے مہدی آخر الزمان عج امامت کر رہے ہوں گے اور آل ابراہیم کے عیسیٰ مصلحی ہوں گے۔

آل ابراہیم میں نہ ازواج ابراہیم ہیں، اگرچہ ازواج ابراہیم میں انبیاء علیہم السلام کی مائیں بھی ہیں، نہ ہر وہ آل ابراہیم ہیں جو ان پر ایمان لے آئے ہیں۔

آل محمد کی شان گھٹانے کی ایک کوشش روایات کا گھڑنا ہے۔ اس بارے ایک روایت مشہور ہے: رسول اللہ ﷺ سے پوچھا گیا: آل محمد کون ہیں؟ تو آپ نے فرمایا:

کل تقی۔ ہر پرہیزگار۔

اس روایت کی سند کو سندواو، بے حقیقت سند کہا گیا ہے۔

دوسری روایت میں آیا ہے کہ فرمایا:

آل کل مومن تقی۔ میری آل ہر وہ شخص ہے جو مومن اور پرہیزگار ہو۔

اس روایت کی سند بھی قابل اعتبار نہیں ہے۔ ملاحظہ ہو ہدایۃ السائل صفحہ ۵۴۔ القول البدیع صفحہ ۶۳۔

آل ابراہیم میں آپ کی ذریت (اولاد) شامل ہے۔ جیسا کہ فرمایا:

قَالَ إِنِّي جَاءَكَ لِلنَّاسِ إِمَامًا قَالَ

وَمِنْ ذُرِّيَّتِي قَالَ لَا يَتَّأَلُ عَهْدِي

الظَّالِمِينَ ۝۱۰

میرا عہد ظالموں کو نہیں پہنچے گا۔

اس آیت کے تحت امامت آل ابراہیم یعنی ذریت و اولاد ابراہیم میں رہی ہے۔

ظاہر ہے آل محمد پر بھی اس قسم کی رحمتیں نازل فرمانے کی دعا ہے اور چونکہ سلسلہ نبوت خاتم

الانبياء ﷺ پر ختم ہو گیا ہے لہذا یہ رحمتیں ان کی آل پر امامت و رہبری کی صورت میں نازل ہوں گی اور

قرآن میں آل ابراہیم کے لیے کتاب، حکمت اور ملک عظیم کی صورت میں ان رحمتوں کا ذکر ہے۔

آل محمد کے لیے بھی یہ رحمت علم، کتاب، حکمت اور ملک عظیم کی صورت میں ہوگی۔

واضح رہے ملک عظیم سے مراد اطاعت و پیروی ہے۔ ایک معتد بہ مخلوق اگر ہر زمانے میں ان کی پیروی

کرے تو یہ ملک عظیم ہوگا اور اس بات کے لیے کہ آل محمد کتاب و حکمت کے وارث ہیں۔ یہ امر

کافی ہے کہ علم کے سلسلے میں سب لوگ آل محمد کی طرف رجوع کرتے تھے اور آل محمد نے بعد از

رسول ﷺ کسی کی طرف رجوع نہیں کیا۔

اگر کسی کو اس بات پر اصرار ہے کہ ملک عظیم سے مراد داود و سلیمان علیہما السلام کی سلطنت ہے،

وہ آل محمد میں دکھائی نہیں دیتی تو انہیں یہ بات ذہن میں رکھنی چاہیے ظہور حضرت مہدی عجل اللہ فرجہ الشریف

کے بعد یہ ساری بات کھل کر سامنے آئے گی کہ سلسلہ ہدایت، علم، کتاب و حکمت اور ملک عظیم

آل محمد کے ساتھ مختص ہوگا۔

اس لیے ابن حجر نے شرح ہمزیہ میں لکھا ہے:

اهل البيت وهى هستياں ہیں جن پر صدقہ حرام ہے اور اهل البيت، آل اور ذوی

القربی کی فضیلت میں جو کچھ بھی وارد ہوا ہے سب میں مراد یہی ہستیاں ہیں اور مشہور

یہی ہے کہ اللہم صل علی محمد و علی آل محمد سے مراد بھی یہی ہستیاں ہیں۔

ملاحظہ ہو علامہ نواب صدیق حسن خان ہدایۃ السائل صفحہ ۵۵۔

اسی کتاب کے صفحہ ۵۴ پر آل کے بارے میں لکھا ہے:

ایک قول یہ ہے کہ آل صرف اولاد فاطمہ اور ان کی نسل الی الابد ہے۔ اس قول کو نووی نے شرح مہذب میں ذکر کیا ہے۔ یہی شیعہ امامیہ کا موقف ہے۔

تفہیم القرآن کے مؤلف اس جگہ لکھتے ہیں:

ہر درود جو حضورؐ نے سکھایا ہے اس میں یہ بات ضرور شامل ہے کہ آپؐ پر ایسی ہی مہربانی فرمائی جائے جیسی ابراہیم اور آل ابراہیم پر فرمائی گئی ہے۔ اس مضمون کو سمجھنے میں لوگوں کو بڑی مشکل پیش آئی ہے۔ اس کی مختلف تاویلیں علماء نے کی ہیں مگر کوئی تاویل دل کو نہیں لگتی۔<sup>۱</sup>

اس کے بعد خود ایک تاویل پیش کرتے ہیں کہ اس میں آل محمد کا ذکر ہی نہیں ہے۔ ما عشت اراک الدھر عجبا۔

آل پر درود۔ نظریاتی موقف: مسلمانوں میں تو اس میں کوئی اختلاف نہیں ہے کہ آل پر درود بھیجنا حکم رسول ﷺ ہے۔ لہذا اس حکم پر عمل کرنا اولاً مسنون اور محبوب عمل ہے۔

ابن القیم کہتے ہیں:

آل النبی یصلی علیہم بلاخلاف امت میں اس بارے میں کوئی اختلاف نہیں کہ آل بین الامۃ۔<sup>۲</sup>

ابن القیم لکھتے ہیں:

جو لوگ نبی پر درود بھیجنا واجب سمجھتے ہیں، آل پر درود بھیجنے کے بارے میں دو مشہور قول ہیں۔

امام احمد کے اصحاب میں اس بات پر اختلاف ہے کہ آل پر درود بھیجنا واجب ہے یا نہیں۔ بہر حال آل پر درود بھیجنا سنت اور اللہ اور رسول ﷺ کے نزدیک محبوب عمل ہونے میں کسی مسلمان کو نظریاتی طور پر اختلاف نہیں ہے۔<sup>۳</sup>

بیہقی و دارقطنی نے ابو مسعود انصاری سے رفعاً و وقفاً روایت کی ہے۔ رسول اللہ ﷺ نے

فرمایا:

من صلی صلوة لم یصل فیہا علی من صلی صلوۃ لم یصل فیہا علی  
اہل بیتی لم تقبل منہ۔<sup>۴</sup> نہ ہو اس کا درود قبول نہ ہوگا۔

مفتاح حصن حصین میں آیا ہے:

الاقتصار على الصلوة عليه صلى الله  
عليه وآله وسلم لا اعلم ورد في حديث  
مرفوع الا في سنن النسائي في آخر  
دعاء القنوت قال فيه: فصلى الله على  
النبي- ولم يقل فيه: وآله، وفي سائر  
صفة الصلوة عليه العطف بالآل-<sup>۱</sup> آل  
میں ایسی مرفوع حدیث کو نہیں جانتا جس میں صرف  
حضور پر درود کا ذکر ہو سوائے سنن نسائی کی ایک  
حدیث کے جو دعائے قنوت کے آخر میں ہے  
صلی اللہ علی النبی صرف اس میں وآلہ نہیں  
ہے۔ اس کے علاوہ باقی تمام درود کی کیفیت میں  
آل کا لفظ موجود ہے۔

ابن حجر نے کہا ہے جس روایت میں آل کا ذکر نہیں ہے اس کی وجہ یہ ہے کہ راوی سے یہ لفظ  
رہ گیا ہے۔ ملاحظہ ہو ہدایۃ السائل صفحہ ۶۳۔

### آل پر درود۔ عملی موقف

قابل توجہ بات یہ ہے کہ جب درود ابراہیمی پر مشتمل احادیث کا ذکر کرنے کا موقع آتا ہے جو  
رسول کریم ﷺ سے ثابت اور درود ابراہیم سے مشہور ہے، بادل ناخواستہ آل کا ذکر کرنا پڑتا ہے۔  
لیکن خود جب درود بھیجتے ہیں تو آل کا ذکر ان کے لیے سنگین ہوتا ہے۔ اور صلی اللہ علیہ وسلم  
کہتے اور لکھتے ہیں۔

اسی سنگینی کی بنا پر شریعی اپنی کتاب مغنی المحتاج صفحہ ۳۴۲ میں لکھتے ہیں:  
والصحيح ان الصلوة على الال لا تحب صحیح یہ ہے کہ آل پر درود بھیجنا نماز میں واجب نہیں  
فی الصلوة لبناؤها على التخفيف۔ ہے چونکہ نماز میں تخفیف ہوتی ہے۔

### آل پر درود شعرا رافضہ

وان تعجب فعجب قولهم کہ درود ابراہیمی میں آل پر درود صحاح میں ثابت اور مستحب ہونے  
پر امت کا اجماع ہونے کے باوجود آل پر مستقل طور پر درود بھیجنا مکروہ سمجھتے ہیں۔

چنانچہ فتح الباری نے ۱۱: ۱۲۶ میں اور زمخشری نے الکشاف ۳: ۵۵۸ میں لکھا ہے کہ آل  
پر مستقل طور پر درود بھیجنا یعنی علیہ الصلوة، علیہ السلام کہنا درست نہیں چونکہ اس سے رافضہ کے ساتھ  
تشبیہ لازم آتی ہے۔

فخر الدین رازی اپنی تفسیر رازی ۱: ۲۰۶ میں لکھتے ہیں:

حضرت علی (علیہ السلام) بسم اللہ بڑے اہتمام کے ساتھ بلند آواز میں پڑھتے  
تھے۔ جب بنی امیہ کی حکومت قائم ہوئی تو بڑے اہتمام کے ساتھ بسم اللہ کو بلند آواز

سے پڑھنا ممنوع کر دیا۔

اسی طرح بردسوی نے روح البیان ۴: ۱۳۲ میں لکھا ہے:

اصل تو یہ ہے انگوٹھی سیدھے ہاتھ میں پہنی جائے۔ جب یہ کام ظالموں کا شعار ہو گیا تو بائیں ہاتھ میں پہنی چاہیے۔

یہ ساری باتیں کور، کورانہ تعصب کی بنا پر ہیں۔ اس سلسلے میں اصل بات تو وہ تھی جو صاحب روح المعانی نے کہی ہے:

لا يخفى ان كراهة التشبه باهل البدع مقررة عندنا ايضا لا مطلقا بل في المذموم و فيما قصد به التشبه بهم۔<sup>۱</sup>

اہل بدعت کے ساتھ شبہت کا کام کرنا ہر صورت میں نہیں بلکہ اس صورت میں درست نہیں ہے کہ عمل خود قابل مذمت ہو اور قصد بھی شبہت قائم کرنے کا ہو۔

اس جگہ ایک عبادت اس بہانے ترک کرنا چاہتے ہیں کہ اس سے اہل بدعت کے ساتھ شبہت ہوتی ہے۔ یہ نظریہ خود ایک کھلی بدعت ہے چونکہ اس میں ایک مسلمہ عبادت کو اہل بدعت کا عمل قرار دیا جا رہا ہے۔ جب کہ سنت متواترہ کے ساتھ قرآنی آیت کی بھی صراحت موجود ہے کہ بطور استقلال غیر نبی پر صلوات بھیجنا سنت الہیہ ہے۔ ارشاد ہے:

وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ أُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ ۝ ۱

اور آپ ان صبر کرنے والوں کو خوشخبری سنا دیجیے۔ جو مصیبت میں مبتلا ہونے کی صورت میں کہتے ہیں: ہم تو اللہ ہی کے ہیں اور ہمیں اسی کی طرف پلٹ کر جانا ہے۔ یہ وہ لوگ ہیں جن پر ان کے رب کی طرف سے درود ہیں اور رحمت بھی اور یہی لوگ ہدایت یافتہ ہیں۔

ایک ہمہ گیر آزمائش کے بعد جو لوگ مقام صبر و رضا پر فائز ہوتے ہیں ان پر ان کے رب کی طرف سے درود ہے۔ یہ لوگ عَلَيْهِمْ صَلَوَاتٌ مِنْ رَبِّهِمْ کے مصداق ہیں، ائمہ اہل بیت علیہم السلام کو کئی آزمائشوں سے دوچار ہونا پڑا۔ اس بارے میں امام شافعی کی تعبیر نہایت جامع ہے۔ وہ کہتے ہیں:

تزلزلت الدنيا لآل محمد و كادت لهم صم العبال تذوب۔

آل محمد کے مصائب سے دنیا ہل کر رہ گئی ہے۔ جنہیں دیکھ کر سخت چٹائیں بھی پگھل جائیں۔

اس لیے یہ ہستیاں عَلَيْهِمْ صَلَوَاتٌ مِنْ رَبِّهِمْ کی اولین مصداق ہیں۔ اسی لیے ہم ان کے نام کے ساتھ عَلَيْهِمْ صَلَوَاتٌ کہتے ہیں۔ رغما لانف المعاندین۔

سخاوی، القول البدیع صفحہ ۴۳ طبع ہند میں لکھتے ہیں:

علماء نے اس بات میں اختلاف کیا ہے کہ غیر نبی کے لیے علیہ السلام کہنا درست ہے یا نہیں۔ بعض نے کہا ہے یہ عمل مکروہ ہے اور بعض علیہ السلام اور علیہ الصلوٰۃ میں فرق کے قائل ہو گئے ہیں۔ وہ کہتے ہیں: السلام کہنا ہر مومن زندہ اور مردہ، حاضر اور غائب کے لیے شرعاً درست ہے اور یہ اسلامی تحیت ہے۔ چنانچہ نمازی بھی کہتا ہے: السلام علينا و علی عباد اللہ الصالحین اور الصلوٰۃ نہیں کہتے۔ اس سے فرق واضح ہو گیا۔

جب آیہ خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ... اور هُوَ الَّذِي يُصَلِّيْ عَلَيْكُمْ وَمَلَائِكَتُهُ... اور دیگر آیات سے استقلالاً غیر نبی پر صلوٰۃ بھیجنا مستحسن عمل ہونے پر استدلال کیا جاتا ہے تو کہتے ہیں:

ایسا کرنا اللہ اور رسول کے لیے تو درست تھا مگر ہمارے لیے درست نہیں ہے۔

جب سوال پیدا ہوتا ہے جو کام خود اللہ تعالیٰ اور اس کے رسول ﷺ نے انجام دیا ہے وہ ہمارے لیے کس دلیل کی بنیاد پر درست نہیں ہے؟ کیا رسول اللہ ﷺ کا عمل سنت نہیں ہے اور اللہ کا عمل حجت نہیں ہے؟ تو کہتے ہیں:

اب اہل اسلام کا شعار بن چکا ہے کہ وہ صلوٰۃ و سلام کو انبیاء ﷺ کے لیے خاص کرتے ہیں۔

اس کا جواب یہ ہے کہ اولاً سنت رسول کے ترک کو اہل اسلام شعار نہیں بنا سکتے۔

ثانیاً یہ اہل اسلام کا شعار نہیں ہے بلکہ یہ بنی امیہ اور نبی عباس کا اپنایا ہوا شعار ہے۔ چنانچہ ہم ذیل میں اہل اسلام کے صف اول کے اہل عمل کا عمل دکھائیں گے جو غیر انبیاء کے لیے کثرت سے علیہ السلام کا لفظ استعمال کرتے تھے اور کرتے ہیں۔

ہم یہاں صحیح بخاری کے ان مقامات کا ذکر کرتے ہیں جن میں امام بخاری نے ائمہ اہل بیت کے لیے علیہ السلام، علیہما السلام، علیہا السلام کے الفاظ کثرت سے استعمال کیے ہیں۔ ملاحظہ ہو:

۱۔ علی بن ابی طالب علیہ السلام۔ کتاب الجمعة باب يقصر اذا خرج من موضعه۔

۲۔ فاطمہ وعلی علیہما السلام۔ کتاب الجمعة بابتحريض النبي۔

۳۔ ان علیا علیہ السلام: کتاب البيوع باب ما قيل في الصواع۔

- ۴۔ و وہب الحسن بن علی علیہما السلام۔ کتاب الہبة باب اذا وھب دینا۔  
 ۵۔ لفاطمة علیہا السلام۔ کتاب الصلح باب کیف یکتب هذا۔  
 ۶۔ ابنتی بفاطمة سلام اللہ علیہا۔ کتاب البیوع۔  
 ۷۔ وكانت فاطمة علیہا السلام۔ تغسل الدم کتاب الجھاد باب لبس البیضة۔  
 ۸۔ ان فاطمة علیہا السلام اشتکت من الریح۔ باب الدلیل علی ان الخمس۔  
 اسی طرح صحیح بخاری حدیث نمبر ۴۰۱۴، ۳۵۰۲، ۳۶۲۱، ۳۷۸۱، ۳۸۱۰، ۳۸۲۷، ۳۹۹۸، ۴۰۰۵، ۴۱۷۰، ۴۱۹۳، ۴۹۵۰، ۵۰۴۶، ۵۰۳۹، ۵۹۲۳ ملاحظہ ہوں۔

اس طرح ملاحظہ ہو: صحیح بخاری کتاب فرض الخمس میں یہ عبارت:

ان حسین بن علی علیہما السلام۔

کتاب المناقب باب صفة النبی میں یہ حدیث:

الحسن بن علی علیہما السلام۔

کتاب المناقب باب مناقب الحسن و الحسین میں یہ عبارت:

أُتی عبید اللہ بن زیاد براس الحسین علیہ السلام۔

اور دیگر بہت سے مقامات پر یہ لفظ ملاحظہ کر سکتے ہیں:

مسند احمد بن حنبل میں ملاحظہ فرمائیں:

جاء العباس و علی علیہما السلام ۱۵: ۲۳۹۔

دعا علیا علیہ السلام۔ حدیث خیبر۔

و علی علیہ السلام یمشی بجانبہ۔ مسند احمد بن حنبل ۲: ۱۱۵۔

سنن ابی داؤد میں یہ عبارت ملاحظہ ہو:

وفاطمة علیہا السلام حینئذ تطلب صدقة رسول اللہ۔ باب صفا یا رسول اللہ۔

امام فخر الدین رازی اپنی تفسیر میں سورۃ الانسان آیت ۸ وَيُطْعَمُونَ الطَّعَامَ... کے ذیل

میں متعدد مقامات میں لکھتے ہیں:

ان هذه الایة نزلت فی حق علی علیہ السلام۔

نیز اسی آیت کے ذیل میں ہے:

ان الحسن و الحسین علیہما السلام مرضا

نیز یہ عبارت ملاحظہ ہو:

انخذ علی علیہ السلام بیید الحسن و الحسین۔

آگے لکھتے ہیں:

ولا ینکر دخول علی علیہ السلام فیہ۔

حضرت شاہ عبدالحق محدث دہلوی اشعة اللمعات شرح مشکوٰۃ ۱: ۴۰۵ میں لکھتے ہیں:

در متقدمین تسلیم بود بر اہل بیت رسول از ذریت و ازواج مطہرات و

در کتب قدیمہ از مشائخ اہل سنت و جماعت کتابت آن یافتہ میشود۔

و در متاخرین ترک آن متعارف شدہ۔

اہل البیت کے لیے علیہ السلام لکھنا ہی شعار اہل اسلام تھا۔ چنانچہ علماء خود اپنی تصانیف میں

آل محمد کے ساتھ بالاستقلال علیہ السلام لکھتے ہیں۔ چنانچہ امام اہل سنت حضرت سید سعید کاظمی اپنے ایک

رسالہ میں حوالہ دیتے ہیں۔ جذب القلوب صفحہ ۷۸:

در سنہ سابعہ غزوة خبیر بود کہ امیر المومنین علی علیہ السلام چون سپہ

از دست مبارک او افتاد۔

اسی جذب القلوب کے صفحہ ۹۴ پر ہے:

در فاطمہ زہرا سلام اللہ علیہا۔

نیز اسی صفحہ پر ہے:

بعلی و فاطمہ و حسن و حسین سلام اللہ علیہم خطاب میکرد۔

درود بر اصحاب: قابل توجہ یہ ہے کہ سید محمد بن اسماعیل امیر اپنی کتاب جمع

التشیت میں لکھتے ہیں:

فان قلت: الصلوة علی الاصحاب

هل وردت فی احادیث التعلیم فی

الروایة کما ثبتت فی الآل؟ قلت لا

اعلم ذلك۔<sup>۱</sup>

ہے؟ تو جواب یہ ہو گا مجھے کسی ایسی روایت کا علم

نہیں ہے۔

آل پر درود کیوں ترک کیا گیا؟

صدر اسلام میں سب کے لیے اس بات میں کوئی ابہام موجود نہ تھا کہ آل سے مراد کون ہیں۔

سب کے ذہنوں میں یہ بات تھی کہ آل رسول کن کو کہتے ہیں۔ بعد میں بنی امیہ کے دور میں آل کا ذکر

متروک کرنے کی وجہ وہ عناد اور دشمنی ہے جو لفظ آل کے ساتھ روا رکھی گئی۔ یعنی جنہیں اولاد فاطمہ و علی علیہم سے

۱ ان حکومتوں کی کوشش تھی کہ خود کو بھی آل ثابت کریں۔ ناکامی کی وجہ سے آل کے ذکر پر پابندی لگا دی۔



دشمنی تھی، انہیں لفظ آل سے بھی دشمنی تھی۔

اس جگہ ہم سید محمد بن اسماعیل امیر کی پوری عبارت لکھ دیتے ہیں جو انہوں نے جمع التثنیت میں لکھی ہے۔ جسے علامہ نواب صدیق حسن خان نے اپنی کتاب ہدایۃ السائل الی ادلۃ المسائل صفحہ ۶۳ طبع ہند میں نقل کیا ہے۔ وہ عبارت یہ ہے:

مجھے تعجب ہے ان لوگوں پر جو تشہد میں حضور پر درود کو واجب سمجھتے ہیں اور آل پر درود کو مستحب قرار دیتے ہیں۔

پھر لکھتے ہیں:

ائمہ حدیث قدیم زمانے سے لے کر آج تک اپنی کتابوں میں جب خاتم الانبیاء پر درود لکھتے ہیں تو آل کا ذکر حذف کرنا اپنا شیوہ بنا رکھا ہے جب کہ انہیں علماء نے اپنی ان صحاح کتب میں ان احادیث کو بیان کیا جن میں درود کی تعلیم ہے۔ جن کتب کا احترام ہم پر واجب ہے۔ میں نے اس بارے میں سوال اٹھایا تو مجھے جو جواب دیا گیا اس کا خلاصہ یہ ہے:

ائمہ حدیث کے بارے میں جو چیز معلوم ہے وہ یہ ہے کہ جو روایت ان کے نزدیک صحیح ہے اس پر وہ اس وقت تک عمل کرتے ہیں جب تک ان کو علم نہ ہو جائے کہ اس حکم کو کسی اور حدیث یا آیت کے ذریعہ منسوخ کیا گیا ہے لیکن ائمہ حدیث کا اس بات پر اتفاق ہے کہ آل پر درود بھیجنے کا جو حکم ثابت ہے، منسوخ نہیں ہوا۔ لہذا آل پر درود نہ بھیجنے میں ان کا عذر یہ ہے کہ وہ ان اہل جفا و ضلال سے بچنا چاہتے ہیں جنہوں نے آل محمد سے دشمنی کی، ان کو خوفزدہ کیا اور انہیں جلا وطن کیا جیسا کہ بنی امیہ اور بنی عباس کی حکومتوں کے دور میں پیش آیا، باوجودیکہ یہ لوگ خود کو بھی آل میں شامل سمجھتے تھے۔ ان کے بارے میں یہ شعری زباں حال صادق آتی ہے:

اقتلوننی و مالکاً و اقلوا مالکاً معی

مجھے اور مالک کو قتل کرو مالک کو میرے ساتھ قتل کرو

یعنی مالک کے قتل کی خاطر مجھے بھی قتل کرو۔ لہذا ان زمانوں کے ائمہ حدیث کو اپنی بڑی چھوٹی تالیفات اور مجالس روایت کی املاء ات اور علوم درایہ میں گفتگو کے وقت آل پر درود کو حذف کرنا پڑا اور تقیہ کے طور پر ایسا عمل درست ہے۔

پھر لکھتے ہیں:

پھر تفتیہ ختم ہو گیا اور اس گمراہ فرقہ کی حکومت بھی ختم ہو گئی لیکن جس شیوہ پر بڑے بوڑھے ہو گئے اور چھوٹے بڑے ہو گئے اس پر لوگ چلتے رہے۔ نادانی کی وجہ سے اپنے قول و تحریر میں اس بات کو جاری رکھا جب کہ وہ ان احادیث پر ایمان رکھتے تھے جن میں درود کی تعلیم دی گئی ہے۔

آگے لکھتے ہیں:

میں نے اس بات کو حواشی العمدة میں تفصیل سے بیان کیا ہے اور اپنے سے پہلے کسی کو نہیں دیکھا جس نے اس موضوع پر کچھ لکھا ہو۔

میں نے سوال اٹھایا کہ ائمہ حدیث نے مذکورہ عذر کی وجہ سے آل کا ذکر نہیں کیا لیکن اگر ہم ان کتابوں میں سے کسی کتاب کی املاء کریں مثلاً صحیح بخاری کی تو کیا ہم بھی آل کا ذکر کریں یا نہ کریں۔

جواب میں فقہانہ مباحث کے بعد لکھا ہے:

بہتر یہ ہے کہ پہلے جیسے اس کتاب میں ہے لکھا دیا جائے پھر اپنی طرف سے مکمل درود بھیج دیا جائے تاکہ املاء میں کمی بیشی نہ ہو اور ساتھ یہ بات بھی ہو جائے کہ اس نے اسی طرح درود بھیجا ہے جیسا کہ رسول اللہ نے درود کی تعلیم دی ہے۔

ملا محمد برخوردار اپنی کتاب شرح نبراس علی العقائد النسفیة صفحہ ۱۰۶ کے حاشیہ پر

لکھتے ہیں:

بعض اہل تحقیق نے کہا ہے کہ خاتم المرسلین پر درود بھیجتے ہوئے لفظ آل کو بنی امیہ اور بنی عباس کی حکومت کے دوران محدثین نے ترک کر دیا چونکہ وہ ان پر درود بھیجنے سے منع کرتے تھے بلکہ وہ تو ان پر سب کرتے تھے۔

مکہ میں جب عبد اللہ بن زبیر کی حکومت قائم ہوئی تو اس نے چالیس جمعوں تک جمعہ نماز میں رسول اللہ ﷺ پر یہ کہہ کر درود بھیجنا ممنوع قرار دیا کہ اس سے بنی ہاشم کی ناک اونچی ہو جاتی ہے۔<sup>۱</sup> بعض نے آل پر درود واجب نہ ہونے پر ایسی دلیل کا سہارا لیا ہے جسے تسلیم کرنا تو دور کی بات ہے اصلاً شائستہ تحریر نہیں ہے۔ کہتے ہیں:

آل پر درود واجب نہ ہونا بہتر موقف ہے چونکہ رسول اللہ صلی اللہ علیہ وسلم نے درود بھیجنے کا حکم از خود بیان نہیں فرمایا بلکہ لوگوں کے سوال کے جواب میں یہ حکم صادر فرمایا ہے۔<sup>۲</sup> اس نامعقول دلیل کی رو سے قرآن میں جو احکام لوگوں کے سوال کرنے پر صادر ہوئے ہیں ان کا

واجب العمل نہ ہونا لازم آتا ہے:

وَيَسْأَلُونَكَ عَنِ الْمَحِيضِ... ۱ اور وہ آپ سے حیض کے بارے میں پوچھتے ہیں۔  
يَسْأَلُونَكَ عَنِ الشَّهْرِ الْحَرَامِ... ۲ لوگ آپ سے ماہ حرام میں لڑائی کے بارے میں پوچھتے ہیں۔

يَسْأَلُونَكَ عَنِ الْخَمْرِ... ۳ لوگ آپ سے شراب کے بارے میں پوچھتے ہیں۔  
کیا حیض، حرمت کے مہینوں کے احکام واجب العمل نہیں ہیں کیونکہ یہ لوگوں کے سوال کے جواب میں ارشاد فرمائے ہیں؟ کیا وہ تمام احکام واجب العمل نہیں ہیں جو رسول اللہ ﷺ نے لوگوں کے سوال پر بیان فرمائے؟ کیا کوئی اس بات کا قائل ہے کہ احکام صرف وہ واجب ہیں جنہیں رسول اللہ نے از خود بیان کیا ہو۔ فَمَا لَكُمْ كَيْفَ تَحْكُمُونَ۔

اس جگہ شیخ عبدالمحسن صوری لبنانی کے اشعار کا ذکر مناسب ہوگا۔ وہ آل محمدؐ سے خطاب کر کے کہتے ہیں:

و عجیب ان حقاہکم  
قام فی الناس و فیکم لم یقم  
یہ بات عجیب ہے جو حقوق لوگوں کو  
تمہاری وجہ سے ملے وہ خود تمہیں نہیں ملے  
رکبوا بحر ضلال سلموا  
فیہ والاسلام فیہ ما سلم  
وہ گمراہی کے سمندر میں سوار ہوئے تو خود بچ گئے  
مگر اسلام نہیں بچا

ثم صارت سنة جاریة  
کل من امکانہ الظلم ظلم  
اس کے بعد یہ بات لوگوں میں رائج ہو گئی  
جس سے بھی ظلم ممکن ہوا اس نے ظلم کیا  
چنانچہ اس ظلم میں اہل اقتدار سے اہل قلم کم نہیں ہیں۔

تشہد میں درود واجب ہے

فقہ جعفریہ کے مطابق نماز کے دونوں تشہد میں محمد و آل پر صلوات بھیجنا واجب ہے۔ فقہ جعفریہ

کے ساتھ امام شافعی نماز کے دوسرے تشهد میں صلوة پڑھنا واجب قرار دیتے ہیں۔

نووی شافعی اپنی کتاب المجموع ۳: ۴۶۷ میں لکھتے ہیں:

ہمارے مذہب میں یہ ہے کہ صلوة پڑھنا تشهد میں واجب ہے۔ ہمارے علماء نے یہ بات حضرت عمر بن خطاب اور ان کے بیٹے سے نقل کی ہے اور اس بات کو الشیخ ابو حامد نے ابن مسعود اور ابو مسعود بدری سے نقل کیا ہے اور بیہقی وغیرہ نے شعبی سے روایت کیا ہے۔ یہی بات امام احمد سے دو روایات میں سے ایک ہے۔ امام مالک اور امام ابو حنیفہ کے نزدیک صلوات پڑھنا مستحب ہے، واجب نہیں ہے۔۔۔ اسحاقی نے کہا ہے کہ اگر صلوات کو جان بوجھ کر ترک کر دیا نماز صحیح نہیں ہے اور اگر بھول جانے کی وجہ سے ترک ہو گئی تو امید ہے نماز کافی ہو۔ ہمارے شافعی علماء نے وجوب پر آیہ صَلُّوْا عَلَیْہِ وَسَلِّمُوْا تَسْلِيْمًا سے استدلال کیا ہے۔ شافعی نے کہا: اللہ نے اس آیت میں صلوات کو واجب کر دیا ہے اور حالات میں بہتر حالت نماز کی ہے۔ ہمارے علماء کا موقف یہ ہے کہ اس آیت سے صلوة کا واجب ہونا ثابت ہو جاتا ہے۔

علامہ دمیاطی اپنی کتاب اعانة الطالبین ۱: ۲۰۰ میں لکھتے ہیں:

بعض کا یہ موقف ہے آل پر درود بھیجنا تشهد میں واجب ہے اور یہی امام شافعی کا قدیم قول ہے، اس بات پر اس حدیث سے استدلال کیا ہے قولوا اللہم صلی علی محمد و آل محمد اور یہ امر وجوب پر دلالت کرتا ہے۔

امام شافعی کے یہ اشعار بھی معروف ہیں:

يا اهل بيت رسول الله جبکم فرض من الله في القرآن انزله  
كفاكم من عظيم القدر انکم من لم يصل علیکم لا صلوة له  
اے اہل بیت رسول! تمہاری محبت اللہ کی طرف سے فرض ہے جسے قرآن میں نازل کیا ہے۔  
تمہاری منزلت کی عظمت کے لیے اتنا کافی ہے کہ جس نے تم پر درود نہ بھیجا اس کی نماز نہیں  
ہوتی ہے۔

شوکانی نیل الاوطار ۲: ۳۲۳ میں لکھتے ہیں:

نماز میں رسول اللہ پر درود بھیجنا واجب ہے لیکن آل پر بھی نماز میں درود بھیجنا واجب ہے یا نہیں، اس میں اختلاف ہے۔ چنانچہ ہادی، قاسم، مؤید باللہ، احمد بن حنبل بعض شافعی علماء واجب ہونے کے قائل ہیں۔ ان حضرات نے اس حدیث سے وجوب پر استدلال کیا ہے جس میں آل کے ساتھ درود بھیجنے کا حکم ہے۔

تفہیم القرآن میں لکھا ہے:

تشہد میں درود پڑھنا واجب ہونے کے قائل اصحاب میں سے ابن مسعود، ابو سعود انصاری، ابن عمر اور جابر بن عبد اللہ، تابعین میں سے شعبی، امام محمد باقر، محمد بن کعب قرظی اور مقاتل بن حیان اور فقہاء میں سے اسحاق بن راہویہ کا بھی یہی مسلک تھا اور آخر میں امام احمد بن حنبل نے بھی اسی کو اختیار کر لیا تھا۔

الجامع لاحکام القرآن ۱۴: ۲۳۷ میں آیا ہے:

مالك اور سفیان سے منقول ہے کہ آخری تشہد میں درود پڑھنا مستحب ہے لیکن اس کا ترک کرنے والا گنہگار ہے اور اسحاق اس بات کے قائل ہیں کہ اگر جان بوجھ کر درود کو ترک کرے تو نماز دوبارہ پڑھے، بھولنے کی صورت میں نہیں۔

قرظی کہتے ہیں:

ہمارے علماء میں سے محمد بن المواز وجوب کے قائل ہیں اور ابن العربی حدیث کے صحیح ہونے کی وجہ سے وجوب کے قائل ہیں۔

۵۷۔ جو لوگ اللہ اور اس کے رسول کو اذیت  
دیتے ہیں ان پر دنیا اور آخرت میں اللہ نے  
لعنت کی ہے اور اس نے ان کے لیے ذلت  
آمیز عذاب تیار کر رکھا ہے۔  
إِنَّ الَّذِينَ يُؤْذُونَ اللَّهَ وَرَسُولَهُ  
لَعَنَهُمُ اللَّهُ فِي الدُّنْيَا وَالْآخِرَةِ وَ  
أَعَدَّ لَهُمْ عَذَابًا مُّهِينًا ﴿۵۷﴾

## تفسیر آیات

۱۔ إِنَّ الَّذِينَ يُؤْذُونَ اللَّهَ وَرَسُولَهُ: اللہ کو اذیت دینے کا مطلب یہ ہے کہ اللہ کی طرف ایسی چیزوں کی نسبت دینا جو شان الہی میں گستاخی ہے جیسے اللہ کے لیے فرزند کا قائل ہونا۔ اگرچہ اللہ تعالیٰ کو اذیت نہیں ہوتی تاہم شان الہی کے منافی ہونے کی وجہ سے اسے اذیت سے تعبیر فرمایا ہے۔  
بعض مفسرین نے فرمایا ہے کہ اللہ کی شان اس بات سے اعلیٰ و ارفع ہے کہ کوئی اسے اذیت پہنچا سکے۔ یہاں اللہ کو اذیت کا ذکر اپنے رسول ﷺ کی عظمت بیان کرنے کے لیے ہوا ہے کہ رسول ﷺ کی اذیت اللہ کی اذیت ہے۔

۲۔ وَرَسُولَهُ: رسول ﷺ کی اذیت کے بارے میں تفصیل سورہ توبہ آیت ۶۱ میں ملاحظہ

فرمائیں۔ چنانچہ رسول اللہ ﷺ نے اپنی اذیت کے بارے میں وضاحت فرمائی ہے۔ رسول اللہ ﷺ سے روایت ہے:

أَنَا فَاطِمَةُ بَضْعَةٌ مَنِّي يُوذِينِي مَا فَاطِمَةُ مِيرَا نَكَلُوا هِيَ جُو فَاطِمَةَ كُو اذِيت دَعَا اس نِي  
آذَاهَا۔<sup>۱</sup> مجھے اذیت دی ہے۔

۳۔ لَعْنَةُ اللَّهِ فِي الدُّنْيَا وَالْآخِرَةِ: لعنت رحمت خدا سے دور ہونے کے معنوں میں ہے۔ دنیا میں حق کا راستہ نہ پانا لعنت ہے۔ جیسے فرمایا:

أُولَئِكَ الَّذِينَ لَعَنَهُ اللَّهُ فَاصَّهَهُمْ وَأَعْمَى أَبْصَارَهُمْ ۝<sup>۲</sup> یہ وہ لوگ ہیں جن پر اللہ نے لعنت کی ہے لہذا انہیں بہرا کر دیا اور ان کی آنکھوں کو اندھا کر دیا ہے۔

اور آخرت میں لعنت کا مطلب عذاب میں مبتلا ہو جانا ہے۔

۵۸۔ اور جو لوگ مومن مردوں اور مومنہ عورتوں کو وَالَّذِينَ يُؤذُونَ الْمُؤْمِنِينَ وَالْمُؤْمِنَاتِ بغيرِ مَا اَكْتَسَبُوا فَقَدْ اَحْتَمَلُوا بُهْتَانًا وَإِثْمًا مُّبِينًا ۝<sup>۳</sup> ناکردہ (گناہ) پر اذیت دیتے ہیں پس انہوں نے بہتان اور صریح گناہ کا بوجھ اٹھایا ہے۔

### تفسیر آیات

۱۔ وَالَّذِينَ يُؤذُونَ الْمُؤْمِنِينَ: مومن کو اذیت دینا خواہ زبان سے ہو یا عمل سے گناہ کبیرہ ہے۔  
۲۔ بغيرِ مَا اَكْتَسَبُوا: ناکردہ گناہ کی نسبت دے کر اذیت دینا۔ بہتان تراشی کرنا ایسے گناہ ہے جس کے گناہ ہونے میں کسی قسم کا ابہام نہیں بلکہ مُبِين واضح اور صریح گناہ ہے۔ اس آیت میں اللہ تعالیٰ نے بڑے اہتمام سے مومن کی حرمت بیان فرمائی ہے کہ مومن کا وقار مجروح کرنا اور اس پر ناکردہ گناہ کا جھوٹا الزام لگانا کتنا بڑا جرم ہے۔ اس میں ایک جھوٹ، دوسرا افتراء اور بہتان ہے جن کا مرتکب حرمت مومن کو مجروح کرنے کا عند اللہ مجرم ہے۔

تقریباً ہر معاشرے میں ایسے لوگ پائے جاتے ہیں جو نیک لوگوں پر بہتان لگانے میں تامل نہیں کرتے اور اس کو گناہ نہیں سمجھتے۔

رسول اللہ ﷺ سے ایک حدیث منقول ہے:

مَنْ بَهَتَ مُؤْمِنًا أَوْ مُؤْمِنَةً أَوْ قَالَ فِيهِ  
مَا لَيْسَ فِيهِ أَقَامَهُ اللَّهُ يَوْمَ الْقِيَامَةِ  
اگر کوئی مومن یا مومنہ پر بہتان باندھے یا کوئی ایسی بات کرے جو اس میں نہیں ہے تو اللہ تعالیٰ قیامت کے دن

عَلَى تَلٍّ مِنْ نَارٍ حَتَّى يَخْرُجَ مِمَّا  
قَالَ فِيهِ۔ ۱

امام جعفر صادق علیہ السلام سے مروی ہے:

لِلَّهِ عَزَّ وَجَلَّ فِي بِلَادِهِ خَمْسُ حُرْمٍ  
حُرْمَةُ رَسُولِ اللَّهِ ص وَحُرْمَةُ آلِ رَسُولِ  
لِلَّهِ ص وَحُرْمَةُ كِتَابِ اللَّهِ عَزَّ وَجَلَّ  
وَحُرْمَةُ كَعْبَةِ اللَّهِ وَحُرْمَةُ الْمُؤْمِنِ۔ ۲

اللہ عز و جل کی مملکت میں پانچ حرمتیں ہیں:  
رسول اللہ کی حرمت، آل رسول کی حرمت کتاب  
اللہ عز و جل کی حرمت، کعبہ کی حرمت اور مومن  
کی حرمت۔

### اہم نکات

۱۔ مومن کی حرمت اللہ تعالیٰ کے نزدیک اہمیت رکھتی ہے۔

يَا أَيُّهَا النَّبِيُّ قُلْ لَأَزْوَاجِكَ وَ  
بَنَاتِكَ وَنِسَاءَ الْمُؤْمِنِينَ يُدْنِينَ  
عَلَيْهِنَّ مِنْ جَلَابِئِبِهِنَّ ذَلِكَ  
أَدْنَىٰ أَنْ يُعْرَفْنَ فَلَا يُؤْذِينَ ۗ  
كَانَ اللَّهُ غَفُورًا رَحِيمًا ۝۵۹

۵۹۔ اے نبی! اپنی ازواج اور اپنی بیٹیوں اور مومنین  
کی عورتوں سے کہہ دیجیے: وہ اپنی چادریں تھوڑی  
نیچی کر لیا کریں، یہ امر ان کی شناخت کے لیے  
(احتیاط کے) قریب تر ہوگا پھر کوئی انہیں اذیت نہ  
دے گا اور اللہ بڑا معاف کرنے والا، مہربان ہے۔

### تفسیر آیات

۱۔ قُلْ لَأَزْوَاجِكَ وَبَنَاتِكَ: اس جگہ بنات (بیٹیاں) سے یہ ثابت نہیں ہوتا کہ رسول اللہ صلی اللہ علیہ وسلم  
کی ایک سے زیادہ بیٹیاں تھیں چونکہ اولاد فاطمہ علیہا السلام سے بیٹوں کو اپنا رسول اور بیٹیوں کو بنات رسول  
کہتے ہیں۔ چنانچہ آیہ مباہلہ میں حسین علیہا السلام کو اپنا نانا کہا گیا اور رسول اللہ صلی اللہ علیہ وسلم سے ثابت ہے کہ آپ  
نے حضرت حسن علیہ السلام فرمایا:

ان ابنی هذا سید۔ ۳

میرا یہ بیٹا سردار ہیں

نیز یہ فرمان بھی ثابت ہے کہ آپ نے امام حسن، امام حسین علیہما السلام سے فرمایا:

ابنای ہذان امامان قما او قعدا۔ ۴

میرے یہ دونوں بیٹے امام ہیں خواہ قیام کریں یا نہ کریں۔

۲۔ يُدْنِينَ عَلَيْهِنَّ مِنْ جَلَابِئِبِهِنَّ: جلباب اس بڑی چادر کو کہتے ہیں جس سے سارا بدن چھپ

جاتا ہے۔

يَذِينَنَّ: اس لفظ کے بعد الی آجائے تو قریب کے معنی بنتے ہیں اور اگر اس کے بعد علی آ جائے ارحاء لٹکانے کے معنی بنتے ہیں۔ جیسے اس آیت میں ہے: وَدَانِيَةً عَلَيْهِمْ ظِلَالُهَا... لہذا آیت کا مفہوم یہ بنتا ہے چادر کا ایک حصہ لٹکا دیا کرو۔ مَنْ جَلَا يَبِيهَنَّ میں من تبعيض کے لیے ہے۔ یہاں سے ہم چادر کا ایک حصہ سمجھ لیتے ہیں۔

سورہ نور میں فرمایا:

وَيُضْرِبْنَ بِخُمُرِهِنَّ عَلَىٰ جُيُوبِهِنَّ... اور اپنے گریبانوں پر اپنی اوڑھنیاں ڈالے رکھیں۔ ان دونوں آیات سے یہ بات سامنے آتی ہے کہ نہ گریبان کھلے رکھیں، نہ سر کے بال کھلے رکھیں بلکہ چادروں کو نیچے رکھیں کہ کنیزوں کی طرح مبتدل نہ ہوں بلکہ باوقار نظر آئیں۔ چادر نیچی کرنے کے حکم کا مطلب کیا چہرہ چھپانا ہے؟ یا سر، گردن اور سینہ چھپانا ہے؟ اس میں اختلاف ہے۔

۳۔ ذٰلِكَ اَدْنٰى اَنْ يُعْرَفْنَ: بہر حال اس حجاب سے جو نتیجہ مطلوب ہے وہ یہ ہے کہ اس حجاب سے ان خواتین کی شناخت ہو جائے جو وقار و شرافت اور عفت و پاکیزگی کی مالک ہیں اور مدینے کے ادبائش ان کے بارے میں جسارت نہ کریں۔ اس سے معلوم ہوتا ہے کہ پردے سے عورت کے وقار میں اضافہ ہوتا ہے اور ان کی طرف بری نگاہیں نہیں اٹھتیں۔ حجاب عفت کی پہچان اور عورت کا وقار ہے۔

### اہم نکات

- ۱۔ تبلیغ احکام کی ابتدا قریبی رشتہ داروں سے ہونی چاہیے: قُلْ لَا زَٰوَٰجِلَکَ وَبَنَاتِکَ....
- ۲۔ خواتین کے وقار کی پہچان حجاب ہے۔
- ۳۔ لباس کی نوعیت خاتون کی شخصیت کا آئینہ ہے۔
- ۴۔ بری نگاہوں کو جذب کرنے میں لباس کو بڑا دخل ہے۔

۶۰۔ اگر منافقین اور وہ لوگ جن کے دلوں میں بیماری ہے اور جو مدینہ میں افواہیں پھیلاتے ہیں اپنی حرکتوں سے باز نہ آئے تو ہم آپ کو ان کے خلاف اٹھائیں گے پھر وہ اس شہر میں آپ کے

لَیِّن لَّمْ یَنْتَهِ الْمُنٰفِقُوْنَ وَالَّذِیْنَ فِی قُلُوْبِهِمْ مَّرَضٌ وَالْمُرْجِفُوْنَ فِی الْمَدِیْنَةِ لَنُغْرِیْبَنَّکَ بِہُمْ ثُمَّ



لَا يَجَاوِرُونَكَ فِيهَا إِلَّا قَلِيلًا ۝<sup>۶۱</sup>  
 مَلْعُونِينَ أَيْنَمَا تُقِفُوا آخِذُوا  
 وَقَتِلُوا تَقْتِيلًا ۝<sup>۶۲</sup>

جوار میں تھوڑے دن ہی رہ جائیں گے۔  
 ۶۱۔ یہ لعنت کے سزاوار ہوں گے، وہ جہاں پائے  
 جائیں گے پکڑے جائیں گے اور بری طرح سے  
 مارے جائیں گے۔

### تشریح کلمات

الْمُرْجِفُونَ: (ر ج ف) الارجاف: جھوٹی افواہ یا اضطراب پھیلانے کے معنوں میں ہے۔  
 تَنْعُرِيَّتَكَ: (غ ر و) الاغراء اسانا کے معنی میں ہے۔

### تفسیر آیات

۱۔ لَبِئْسَ لَمَّا يَنْتَهَى الْمُتَفَقُّونَ: اگر منافقین، مریض دل والے اور افواہیں پھیلانے والے یہ تین گروہ  
 اپنی اسلام دشمن حرکتوں سے باز نہ آئے تو ان کو ملک بدر کیا جائے گا۔

الف: ان تین گروہوں میں سے پہلا گروہ منافقین کا ہے۔ ان کے نفاق کا لازمی نتیجہ اسلام اور  
 مسلمان کے خلاف سوچنا اور ان کے خلاف ہر ممکن قدم اٹھانا ہے۔

ب: دوسرا گروہ بیمار دل والے مسلمان ہیں۔ یہ لوگ اگرچہ اپنے آپ کو مسلمان سمجھتے ہیں تاہم ان  
 کے منفی رجحانات اسلام اور مسلمانوں کے لیے اسی طرح مضرت رساں ہیں جس طرح منافقوں  
 کی حرکتیں۔ بیمار دل والے قرآنی اصطلاح میں ہمیشہ ایسے لوگوں کو کہا جاتا ہے جن میں ایمان  
 نہایت کمزور ہوتا ہے اور وہ کمزور ایمان بھی مفادات سے وابستہ ہوتا ہے۔ جب بھی امتحان کا  
 مرحلہ آیا ان کے ایمان کے قدم اکھڑ جاتے ہیں:

إذ يَقُولُ الْمُتَفَقُّونَ وَالَّذِينَ فِي قُلُوبِهِمْ مَرَضٌ غَرَّهُمْ آلَاءُ دِينِهِمْ...  
 جب (ادھر) منافقین اور جن کے دلوں میں بیماری تھی کہ  
 رہے تھے: انہیں تو ان کے دین نے دھوکہ دے رکھا ہے۔  
 یہاں بھی اس بات میں منافقین اور بیمار دل دونوں کا موقف ایک تھا کہ ان مسلمانوں کو ان کے  
 دین نے دھوکہ دے رکھا ہے۔

ج: وَالْمُرْجِفُونَ فِي الْمَدِينَةِ: جھوٹی افواہوں کے ذریعہ مسلمانوں میں بے چینی پھیلانے والے لوگ  
 غیر مسلم یہودی ہو سکتے ہیں جو افواہ پھیلاتے تھے کہ مدینے پر حملہ ہونے والا ہے وغیرہ۔

۲۔ تَنْعُرِيَّتَكَ بِهِمْ: اگر یہ لوگ باز نہ آئیں تو آپ کو ان کے خلاف اٹھائیں گے۔ یعنی آپ ﷺ

کو ان کے خلاف ایسا قدم اٹھانے کا حکم دیں گے جس کے بعد،  
 ۳۔ لَا يَجَاوِرُونَكَ فِيهَا إِلَّا قَلِيلًا: وہ آپ کے شہر میں نہیں رہ سکیں گے۔ إِلَّا قَلِيلًا کچھ دن، جتنی  
 مدت تجلیہ مکان کے لیے درکار ہوتی ہے۔ إِلَّا قَلِيلًا سے مراد اِلَّا ”چند لوگوں کے“ بھی ہوسکتی ہے۔  
 ۴۔ مَلْعُونِينَ: یہ چند جو شہر میں ٹھہریں گے اس حال میں ہوں گے کہ مستحق لعنت ہوں گے اور  
 رحمت خدا سے دور یعنی راہ حق کی ہدایت سے محروم ہوں گے۔  
 ۵۔ وَقَلِيلًا تَفْتِنِيْلًا: اور اپنی زندگی سے بھی محروم ہونا پڑے گا۔

## اہم نکات

- ۱۔ ضعیف الایمان، بیمار دل ہمیشہ منافقوں کے ساتھ ہوتے ہیں۔
  - ۲۔ معاشرے کے سکون کے غارت گروں کو ملک بدر کرنا چاہیے: لَا يَجَاوِرُونَكَ....
- ۶۲۔ جو پہلے گزر چکے ہیں ان کے لیے بھی اللہ کا  
 یہی دستور رہا ہے اور اللہ کے دستور میں آپ  
 کوئی تبدیلی نہیں پائیں گے۔

## تفسیر آیات

- ۱۔ معاشرے میں اس قسم کے فساد پھیلانے والوں کے ساتھ جو سلوک ہو گا وہ ہمیشہ ایک ہی قسم کا  
 ہوتا ہے۔ اللہ تعالیٰ کی سنت تکوینی میں یہی ہے کہ معاشرے میں فساد پھیلانے والے زیادہ دیر نہیں چل سکتے:  
 فَأَمَّا الزَّبَدُ فَيَذْهَبُ جُفَاءً ۖ وَأَمَّا مَا  
 يَنْفَعُ النَّاسَ فَيَمْكُتُ فِي الْأَرْضِ... ۱۔ چیز لوگوں کے فائدے کی ہے وہ زمین میں ٹھہر جاتی ہے۔
- ۲۔ وَلَنْ تَجِدَ لِسُنَّةِ اللَّهِ تَبْدِيلًا: اللہ تعالیٰ کی تکوینی سنت میں تبدیلی ناممکن ہے۔

## اہم نکات

- ۱۔ مفسدوں کی وقتی اچھل کود سے مسلمانوں کو پریشان نہیں ہونا چاہیے۔
- ۶۳۔ لوگ آپ سے قیامت کے بارے میں پوچھتے  
 ہیں، کہہ دیجیے: اس کا علم صرف اللہ کے پاس ہے  
 اور تجھے کیا خبر شاید قیامت قریب ہو؟

## تفسیر آیات

قیامت کا علم صرف اور صرف اللہ تعالیٰ کے پاس ہے اور آیت کا یہ حصہ وَمَا يُدْرِيكَ آپ کو کیا علم شاید قیامت قریب ہو۔ مزید اس بات کی وضاحت کے لیے ہے کہ اس کا علم کسی بھی غیر اللہ کے پاس نہیں ہے: إِنَّ السَّاعَةَ آتِيَةٌ أَكَادًا أُخْفِيهَا... ۱ قیامت یقیناً آنے والی ہے، میں اسے پوشیدہ رکھوں گا۔ مزید تشریح کے لیے ملاحظہ ہو سورۃ الاعراف آیت ۱۸۷۔

۶۴۔ بلاشبہ اللہ نے کافروں پر لعنت کی ہے اور ان کے لیے بھڑکتی آگ تیار کر رکھی ہے، سَعِيرًا ۱۳  
۶۵۔ جس میں وہ ہمیشہ رہیں گے، وہ نہ کوئی حامی و لِيًّا وَلَا نَصِيرًا ۱۵  
پائیں گے اور نہ مددگار۔

## تفسیر آیات

۱۔ الْكَافِرِينَ: وہ لوگ جو قیامت کے منکر ہیں، وہ رحمت خدا سے دور ہیں۔ یعنی ملعون ہیں۔  
۲۔ خُلْدِينَ فِيهَا: وہ جہنم میں ہمیشہ رہیں گے جہاں نہ کوئی ایسا ولی میسر آئے گا جو ان کے امور کی ذمہ داری اٹھائے۔ جیسے باپ ہے جو اپنے چھوٹے اور بے بس بچوں کی دیکھ بال کرتا ہے۔ نہ کوئی مددگار ملے گا جو بھائی کی طرح اس کی فریاد کو پہنچے۔

۶۶۔ اس دن ان کے چہرے آگ میں الٹائے پلٹائے یَوْمَ تُقَلَّبُ وُجُوهُهُمْ فِي النَّارِ  
جائیں گے، وہ کہیں گے: اے کاش! ہم نے اللہ کی يَقُولُونَ يَلَيَّتْنَا اللَّهُ وَأَطَعْنَا الرَّسُولَ ۱۶  
اطاعت اور اس کے رسول کی اطاعت کی ہوتی۔  
۶۷۔ اور وہ کہیں گے: ہمارے پروردگار! ہم نے وَقَالُوا رَبَّنَا إِنَّا أَطَعْنَا سَادَتَنَا وَكُفَرَاءَنَا فَاصْلُبْنَا السَّبِيلَ ۱۷  
اپنے سرداروں اور بڑوں کی اطاعت کی تھی پس انہوں نے ہمیں گمراہ کر دیا۔  
۶۸۔ ہمارے پروردگار! تو انہیں دگنا عذاب دے رَبَّنَا اتِهِمْ ضِعْفَيْنِ مِنَ الْعَذَابِ  
اور ان پر بڑی لعنت بھیج۔ وَالْعَنُومُ لَعْنًا كَبِيرًا ۱۸

## تفسیر آیات

۱۔ جب قیامت کے دن ان کے چہرے آتش جہنم میں دائیں بائیں طرف الٹائے پلٹائے جائیں گے تو اس وقت انہیں اپنی دنیاوی زندگی یاد آئے گی اور حسرت سے کہیں گے: کاش! اللہ اور رسول ﷺ کی اطاعت کرتے۔ یہ دن دیکھنے کو نہ ملتا۔

۲۔ وَقَالُوا رَبَّنَا اِنَّا اَطَعْنَا سَادَتَنَا: دنیا میں طفیلی سوچ رکھنے والے ہمیشہ ذہنی طور پر غلام ہوتے ہیں۔ وہ اپنے دماغ سے نہیں، اپنے سرداروں کے استحصالی دماغ سے سوچتے ہیں۔ انہیں استحصالی کا حق دیتے ہیں۔ یہ اطاعت طبقاتی بنیادوں پر ہوتی ہے۔ چونکہ سردار صاحب مال و ثروت ہیں، حکومت و اقتدار میں اونچے درجے کے لوگ ہیں، لہذا ان کی بات درست، ان کا موقف صحیح ہوتا ہے۔

۳۔ فَاصْلَوْنَا السَّيِّئَاتِ: سرداروں نے ہمیں گمراہ کر دیا۔ سرداروں نے تو گمراہ ہی کرنا تھا چونکہ ان کی اطاعت کی بنیاد گمراہی پر تھی۔ بنیاد مال و ثروت کرسی و اقتدار تھی تو اس بنیاد کے پاس سوائے گمراہی کے اور کیا ہو سکتا ہے۔

۴۔ رَبَّنَا اَتَيْتَهُمْ ضَعْفَيْنِ مِنَ الْعَذَابِ: ایک عذاب اپنی گمراہی کا اور ایک عذاب دوسروں کو گمراہ کرنے کا۔

۵۔ وَالْعَنَهُمْ لَعْنًا كَبِيرًا: ان پر بڑی لعنت کی درخواست کا مطلب یہ ہو سکتا ہے کہ ان کو تیری رحمت سے اس قدر دور کر دیا جائے کہ ان تک تیری رحمت کا شائبہ تک نہ پہنچ سکے۔

## اہم نکات

۱۔ طفیلی سوچ رکھنے والے استحصالی کا شکار ہوتے ہیں۔

يَا أَيُّهَا الَّذِينَ آمَنُوا لَا تَكُونُوا  
كَالَّذِينَ آذَوْا مُوسَى فَبَرَّاهُ اللَّهُ طًا  
قَالُوا ط وَكَانَ عِنْدَ اللَّهِ وَجِيهًا ⑤

۶۹۔ اے ایمان والو! ان لوگوں کی طرح نہ ہونا جنہوں نے موسیٰ کو اذیت دی تھی پھر اللہ نے ان کے الزام سے انہیں بری ثابت کیا اور وہ اللہ کے نزدیک آبرو والے تھے۔

## تفسیر آیات

۱۔ رسول اللہ ﷺ کو اذیت دینے والوں کو ایمان والے کہنے سے یہ بات واضح ہو گئی کہ کبھی یہ خطاب مسلمانوں کے لیے مجموعی حیثیت میں ہوتا ہے۔ اس میں منافقین اور ضعیف الایمان لوگ شامل ہیں۔

البتہ صرف منافقین کے لیے یہ خطاب نہیں ہوتا۔ اگر ان میں کمزور ایمان والے شامل ہوں تو اس خطاب سے انہیں متوجہ کرنا مقصود ہے کہ اپنے ایمان کے تقاضے پورے کرو۔

۲۔ لحن کلام سے معلوم ہوتا ہے کہ لوگوں نے رسول اللہ ﷺ پر تہمتیں لگانا شروع کر دی تھیں۔ چنانچہ حضرت زینب کے ساتھ شادی کے بارے میں اور مال کی تقسیم میں منافقین نے تہمت لگائی اور کچھ ضعیف الایمان لوگ منافقوں کے ہموا بن گئے تھے۔

۳۔ فَبَرَأَ اللَّهُ مَا قَالُوا: حضرت موسیٰ کو اللہ نے اس تہمت سے بری کر دکھایا جو یہودیوں نے ان پر لگائی تھی۔ اس سے بھی معلوم ہوا یہودیوں نے ایسی نازیبا تہمتیں لگائی تھیں کہ جن سے اللہ نے موسیٰ کو بری دکھایا۔ چنانچہ بائبل میں ان تہمتوں کا ذکر ملتا ہے۔

۴۔ وَكَانَ عِنْدَ اللَّهِ وَجِيهًا: چنانچہ اللہ تعالیٰ نے خود ان کی آبرومندی کا تحفظ فرمایا اور ایسا سامان فراہم فرمایا جن سے ان کی حرمت بحال ہو گئی۔

### اہم نکات

۱۔ بدزبانوں سے نہ کوئی معاشرہ خالی ہے، نہ کوئی شخصیت محفوظ۔

يَا أَيُّهَا الَّذِينَ آمَنُوا اتَّقُوا اللَّهَ  
وَقُولُوا قَوْلًا سَدِيدًا ﴿۱﴾

۷۰۔ اے ایمان والو! اللہ سے ڈرو اور سیدھی  
(بہنی برحق) باتیں کیا کرو۔

### تفسیر آیات

۱۔ اتَّقُوا اللَّهَ: تقویٰ اختیار کرو۔ ان باتوں سے اپنے آپ کو بچاؤ جن سے حدود اللہ سے تجاوز لازم آتا ہے اور سزا کا مستحق ہو جاتا ہے۔ اتَّقُوا اللَّهَ کا عام ترجمہ یہی اللہ سے ڈرو ہے۔ تقویٰ کا معنی ڈر نہیں ہے بلکہ تقویٰ کا لازمہ ڈر ہے۔ تقویٰ، وقایہ سے بچانے کو کہتے ہیں۔ پس جو شخص اپنے آپ کو خطرات سے بچانے کی حالت میں ہوتا ہے تو وہ خطرات سے ڈرتا ہے۔ لہذا اتَّقُوا اللَّهَ کا اصل ترجمہ یہ ہے: اللہ (کے عدل) سے بچو یا اللہ (کے عذاب) سے بچو۔

۲۔ وَقُولُوا قَوْلًا سَدِيدًا: اور سیدھی باتیں کیا کرو۔ اس جملے سے یہ بات سامنے آتی ہے کہ تقویٰ کا قول اور زبان کے ساتھ اہم تعلق ہے۔ چونکہ جھوٹ بولنے، جھوٹی گواہی دینے سے بہت سے حقوق ضائع ہو جاتے ہیں۔ غیبت، تہمت اور بدکلامی سے مؤمن کا وقار مجروح ہوتا ہے اور زبان کا زخم مندمل نہیں ہوتا۔ حدیث نبوی ہے:

أَذَلُّ النَّاسِ مَنْ آهَانَ النَّاسَ ۱۔  
لوگوں میں سب سے زیادہ ذلیل وہ ہے جو لوگوں کی  
اہانت کرتا ہے۔

حضرت ابی عبداللہ علیہ السلام سے روایت ہے کہ جبرائیل حضرت محمد صلی اللہ علیہ وسلم پر نازل ہوئے اور کہا:  
يَا مُحَمَّدُ! إِنَّ رَبَّكَ يَقُولُ مَنْ آهَانَ  
عَبْدِي الْمُؤْمِنَ فَقَدْ اسْتَقْبَلَنِي  
بِالْمُحَارَبَةِ ۲۔  
اے محمد! آپ کا پروردگار فرماتا ہے: جو میرے مومن  
بندے کی اہانت کرتا ہے وہ مجھ سے جنگ کے لیے  
میرے سامنے کھڑا ہوا ہے۔

امام جعفر صادق علیہ السلام سے روایت ہے:  
مَا مِنْ يَوْمٍ إِلَّا وَكُلُّ عَضْوٍ مِنْ  
أَعْضَاءِ الْحَسَدِ يُكْفِرُ اللِّسَانَ يَقُولُ  
نَشَدْتُكَ اللَّهُ أَنْ نُعَذَّبَ فِيكَ ۳۔  
کوئی دن ایسا نہیں کہ جسم کے دوسرے اعضاء زبان کا  
کفارہ ادا کرنے پر مجبور نہ ہوں۔ وہ زبان سے کہتے  
ہیں: ہم اللہ کا واسطہ دیتے ہیں کہ ہمیں عذاب میں نہ ڈالو۔

### اہم نکات

۱۔ زبان کو گام دینا تقویٰ کا اہم ترین ستون ہے۔

يُصْلِحْ لَكُمْ أَعْمَالَكُمْ وَيَغْفِرْ لَكُمْ  
ذُنُوبَكُمْ ۴ وَمَنْ يُطِيعِ اللَّهَ وَ  
رَسُولَهُ فَقَدْ فَازَ فَوْزًا عَظِيمًا ④  
۱۔ اللہ تمہارے اعمال کی اصلاح فرمائے گا اور  
تمہارے گناہ معاف فرمائے گا اور جس نے اللہ  
اور اس کے رسول کی اطاعت کی پس اس نے  
عظیم کامیابی حاصل کی۔

### تفسیر آیات

۱۔ يُصْلِحْ لَكُمْ أَعْمَالَكُمْ: قول سدید اور گفتار کی سلامتی کا نتیجہ اعمال کی اصلاح ہے بہت سے  
اعمال کی اصلاح گفتار کی سلامتی پر موقوف ہے۔ جب زبان گرفت میں رہے تو بہتان، جھوٹ، بہت سے  
فحشاء و منکرات سے انسان محفوظ رہ سکتا ہے۔

۲۔ وَيَغْفِرْ لَكُمْ ذُنُوبَكُمْ: جب زبان کے کبیرہ گناہوں سے انسان اجتناب کرتا ہے تو دوسرے  
گناہوں کو اللہ معاف فرماتا ہے:

إِنْ تَجْتَنِبُوا كِبَائِرَ مَا تُنْهَوْنَ عَنْهُ نَكْفِرْ  
سے تمہیں منع کیا گیا ہے تو ہم تمہارے (چھوٹے  
اگر تم ان بڑے بڑے گناہوں سے اجتناب کرو جن

عَنْكُمْ سَيَاتِكُمْ... ۱

چھوٹے) گناہ معاف کر دیں گے۔

۳۔ وَمَنْ يُطِيعِ اللَّهَ وَرَسُولَهُ: انسان کی دائمی سعادت اور ابدی کامیابی اللہ اور رسول ﷺ کی اطاعت میں مضمر ہے۔ ایسے اطاعت گزار کے لیے اس آیت کے یہ الفاظ فَقَدْ قَاوَزَ قَوْراً عَظِيماً اس نے عظیم کامیابی حاصل کی، بہت بڑی خوش خبری ہے۔

۲۔ ہم نے اس امانت کو آسمانوں اور زمین اور  
السَّمَوَاتِ وَالْأَرْضِ وَالْجِبَالِ  
فَابْيَنَ أَنْ يَحْمِلْنَهَا وَأَشْفَقْنَ  
مِنْهَا وَحَمَلَهَا الْإِنْسَانُ إِنَّهُ كَانَ  
ظَلُوماً جَهُولاً ⑤  
پہاڑوں کے سامنے پیش کیا تو ان سب نے اسے  
اٹھانے سے انکار کیا اور وہ اس سے ڈر گئے  
لیکن انسان نے اسے اٹھا لیا، انسان یقیناً بڑا  
ظالم اور نادان ہے۔

## تفسیر آیات

۱۔ اِنَّا عَرَضْنَا الْأَمَانَةَ عَلَى: اس آیت کے ذیل میں چند نکات قابل توجہ ہیں:

الف: امانت سے مراد کیا ہے؟ اس بارے میں مختلف نظریات ہیں۔ ہمارے نزدیک یہ امانت معرفت حق کے حصول کے نتیجے میں آنے والی ذمہ داری ہے۔ دوسرے لفظوں میں: معرفت کے نتیجے میں مکلف ہونا ہے۔ اس پر دلیل اگلی آیت ہے۔ ایمان اور عمل صالح۔ چنانچہ اس امانت کے اٹھانے والے انسان تین گروہوں میں ہوں گے: منافق، مشرک اور مومن۔

ب: پیش کرنے سے کیا مراد ہے؟ ہمارے نزدیک پیش کرنے کا مطلب یہ ہے کہ اس امانت اور دیگر موجودات کا تقابل ہے۔ اس تقابل میں یہ بات سامنے آتی ہے کہ آسمان اور زمین میں اس بار امانت کے اٹھانے کی اہلیت نہیں ہے۔ اگرچہ لَحَلَّقْنَا السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ... لہذا ہم جو صلاحیت اس چھوٹی مخلوق میں ہے وہ آسمانوں اور زمین میں نہیں ہے۔ وہ صلاحیت ارادہ و اختیار ہے۔ آسمان و زمین کو خالق نے جس کام پر لگایا ہے اس پر شعور و اختیار کے بغیر گامزن ہیں۔ چنانچہ اپنی گردش لیل و نہار میں اربوں سال میں ایک سیکنڈ کی بھی خلاف ورزی نہیں کرتے لیکن یہ عدم خلاف ورزی اختیار و انتخاب پر مبنی نہیں ہے کہ خلاف ورزی پر اختیار ہونے کے باوجود عدم خلاف ورزی کو منتخب کیا ہو۔

ج: آسمانوں، زمین اور پہاڑوں کی طرف سے انکار، ان کی عدم صلاحیت کی زبان حال ہے اور ساتھ یہ بتانا بھی مقصود ہو سکتا ہے کہ یہ امانت اس قدر سنگین ہے کہ آسمان و زمین بھی اسے اٹھانے کی تاب نہیں رکھتے۔

و: البتہ انسان نے اس میدان میں قدم رکھا اور اس بار سنگین کو اٹھا ہی لیا چونکہ انسان ارادہ، اختیار اور انتخاب پر قدرت رکھتا ہے۔ وہ اپنے ارادے کا مالک ہے اور جو ارادے کا مالک ہے اس ارادے کے تحت وہ دو میں سے ایک کا انتخاب کر سکتا ہے اور جو ارادہ و انتخاب کا مالک ہے وہی امتحان کے میدان میں قدم رکھ سکتا ہے اور جو امتحان میں قدم رکھ سکتا ہے اس کے لیے کامیابی و ناکامی کا تصور ہوتا ہے۔

ھ: اِنَّهٗ كَانَ ظَلَمُوْا مَا جَهِوْا: چنانچہ یہ امانت وہ چیز ہے جس کا اٹھانے والا ظالم اور جاہل بھی ہو جاتا ہے۔ چنانچہ جو علم کی اہلیت رکھتا ہے لیکن علم نہ ہو اسے جاہل کہتے ہیں اور جو عدل و انصاف پر قائم رہنے کی اہلیت رکھتا ہے پھر عدل پر قائم نہ رہے اسے ظالم کہا جاسکتا ہے۔ مسلوب الارادہ پہاڑ کو نہ جاہل کہا جاسکتا ہے، نہ ظالم۔ انسان چونکہ اپنے ارادے کا خود مالک ہے لہذا وہ اس ارادے کو مثبت سمت کی طرف لے جاسکتا ہے اور منفی سمت کی طرف بھی۔ اس سے صاف ظاہر ہوتا ہے کہ اس امانت سے کیا مراد ہے۔ یہ امانت وہ چیز ہے جس کے اٹھانے کے نتیجے میں انسان ظالم اور جاہل ہو سکتا ہے اور انسان کے ظالم اور جاہل کے وصف سے متصف ہونے پر یہ بات از خود سامنے آتی ہے کہ یہ وہ مخلوق ہے جو صفت علم کے ساتھ متصف ہے۔ جیسا کہ وَعَلَّمَ اٰدَمَ الْاَسْمَاءَ كُلَّهَا ثُمَّ عَرَضَهُمْ عَلَى الْمَلٰٓئِكَةِ... سے واضح ہے کہ علم اس کائنات میں انسان کی شناخت ہے اور صفت عدل کے ساتھ متصف ہے کہ وہ حکم خدا کی خلاف ورزی نہ کر کے ظلم سے اپنے آپ کو بچانے کی اہلیت رکھتا ہے جب کہ اس میں خلاف ورزی کے رجحانات بھی پائے جاتے ہیں۔ تاہم یہ ایمان اپنی امانت کو پورا کرنے کے لیے منفی رجحانات کا مقابلہ کرتا ہے۔

لِيُعَذِّبَ اللّٰهُ الْمُنٰفِقِيْنَ وَالْمُنٰفِقَاتِ  
وَالْمُشْرِكِيْنَ وَالْمُشْرِكَاتِ  
وَيَتُوْبَ اللّٰهُ عَلَى الْمُؤْمِنِيْنَ  
وَالْمُؤْمِنَاتِ ۗ وَكَانَ اللّٰهُ غَفُوْرًا  
رَّحِيْمًا ۝

۳۔ تاکہ (نتیجے میں) اللہ منافق مردوں اور منافق عورتوں کو اور مشرک مردوں اور مشرکہ عورتوں کو عذاب دے اور اللہ مومن مردوں اور مومنہ عورتوں کو معاف کرے اور اللہ بڑا بخشنے والا، رحیم ہے۔






## تفسیر آیات

اس امانت کے اٹھانے کا نتیجہ یہ سامنے آیا کہ منافقین اور مشرکین کو عذاب میں ڈال دیا جائے چونکہ انہوں نے اس بار امانت کے اٹھانے کی اہلیت رکھتے ہوئے اس میں خیانت کی۔ اور ساتھ یہ نتیجہ بھی سامنے آیا کہ جن مومنین نے اس امانت میں کسی قسم کی خیانت نہیں کی ان پر اللہ تعالیٰ نے عنایت فرمائی اور وہ غفور و رحیم ہونے کے اعتبار سے ان مومنین کی لغزشوں سے درگزر فرماتا ہے۔


## اہم نکات

۱۔ انسان، اس پوری ہستی میں اللہ کا امین ہے۔





سُورَةُ النَّبَاِ



## بِسْمِ اللّٰهِ الرَّحْمٰنِ الرَّحِیْمِ

اس سورہ کی آیت ۱۵ میں لَسْبًا کے ذکر کی وجہ سے اس سورہ کا نام سبأ ہو گیا۔  
یہ سورہ آپ ﷺ کی زندگی میں نازل ہوا۔ چنانچہ اس کے مطالب کی ماحول و معاشرے سے  
مربوط ہیں۔ لوگ رسول اللہ ﷺ کی تعلیمات کے بنیادی اصولوں: وحدانیت، نبوت اور معاد کے  
منکر تھے اور حضور ﷺ کا تمسخر اڑاتے تھے۔

بِسْمِ اللّٰهِ الرَّحْمٰنِ الرَّحِیْمِ  
الْحَمْدُ لِلّٰهِ الَّذِیْ لَهُ مَا فِی السَّمٰوٰتِ  
وَمَا فِی الْاَرْضِ وَ لَهُ الْحَمْدُ فِی  
الْاٰخِرَةِ وَ هُوَ الْحَكِیْمُ الْخَبِیْرُ ①

بِناام خدائے رحمن رحیم  
۱۔ ثنائے کامل اس اللہ کے لیے ہے جو آسمانوں  
اور زمین کی ہر چیز کا مالک ہے اور آخرت میں  
بھی ثنائے کامل اسی کے لیے ہے اور وہ بڑا  
حکمت والا، خوب باخبر ہے۔

## تفسیر آیات

۱۔ اَلْحَمْدُ لِلّٰهِ الَّذِیْ: لائق حمد و ثنا صرف وہ ذات ہے جس کی ملکیت اور اختیار میں آسمانوں اور  
زمین میں موجود ساری چیزیں ہیں۔ مشرکین چونکہ آسمانوں اور زمین میں موجود بہت سے نظام ہائے کائنات  
میں غیر اللہ کو موثر سمجھتے تھے، اس مشرکانہ سوچ کے رد میں فرمایا: کائنات کی تمام چیزیں اللہ تعالیٰ کی ملکیت  
ہیں۔ کسی غیر اللہ کو ان چیزوں میں کوئی حق تصرف نہیں ہے۔ نہ آسمان میں موجود سورج اور ستاروں میں، نہ  
ان کی گردش میں، نہ آسمان سے نازل ہونے والی شعاعوں میں، نہ نازل ہونے والی بارش میں اور نہ زمین

میں موجود پانی، خاک، درخت، سبزہ وغیرہ میں تو پھر تم غیر اللہ کے پاس کیا لینے جاتے ہو جو کسی چیز کا مالک نہیں ہے۔ تمہیں صرف اسی ذات کی حمد و ثنا اور اسی کی بندگی کرنی چاہیے جس کے قبضہ قدرت میں ساری کائنات ہے۔

۲۔ وَلِلَّهِ الْحَمْدُ فِي الْآخِرَةِ: آخرت میں تو حقائق سے پردہ اٹھ جائے گا اور اللہ کی جن نعمتوں سے انسان، دنیا و آخرت دونوں سے مالا مال رہا ہے اس کا ادراک براہ راست ہو جائے گا۔ خصوصاً اہل جنت جب وہاں کی نعمتوں کا مشاہدہ کریں گے تو از خود اللہ کی حمد و ثنا ان کی زبانوں سے جاری ہوگی:

وَقَالُوا الْحَمْدُ لِلَّهِ الَّذِي صَدَقَنَا وَعْدَهُ  
وَأَوْزَنَا الْأَرْضَ تَتَّبِعُوا مِنَّا الْجَنَّةَ حَيْثُ  
نَشَاءُ... ل۔ اور وہ کہیں گے: ثنائے کامل ہے اس اللہ کے لیے جس نے ہمارے ساتھ اپنا وعدہ سچ کر دکھایا اور ہمیں اس سرزمین کا وارث بنایا کہ جنت میں ہم جہاں چاہیں جگہ بنا سکیں۔

۳۔ وَهُوَ الْحَكِيمُ الْخَبِيرُ: اللہ کی ذات ہی حکیم ہے جو ہر چیز کو حکمت کے تقاضوں کے مطابق چلاتا ہے، غلطی کا امکان نہیں ہے۔ خبیر ہے۔ ہر چیز کے تقاضوں سے باخبر ہے۔ نادانی کا یہاں کوئی امکان نہیں۔ لہذا اس اللہ کے علاوہ دوسرے معبودوں کے پاس کیا لینے جاتے ہو۔

### اہم نکات

- ۱۔ موجودات کا نظام صرف اللہ کے اختیار میں ہے۔
- ۲۔ حمد و ستائش اور بندگی، کائنات کے حقیقی مالک کی کرنی چاہیے۔

يَعْلَمُ مَا يَلْجُ فِي الْأَرْضِ وَمَا  
يَخْرُجُ مِنْهَا وَمَا يَنْزِلُ مِنَ السَّمَاءِ  
وَمَا يَعْرُجُ فِيهَا وَهُوَ الرَّحِيمُ  
الْغَفُورُ ①

۲۔ جو کچھ زمین کے اندر جاتا ہے اور جو کچھ اس سے نکلتا ہے اور جو کچھ آسمان سے اترتا ہے اور جو کچھ اس میں چڑھتا ہے سب کو اللہ جانتا ہے اور وہی رحیم غفور ہے۔

### تفسیر آیات

۱۔ يَعْلَمُ مَا يَلْجُ فِي الْأَرْضِ: زمین کے اندر جو چیزیں جاتی ہیں ان میں سے کچھ تو عام مشاہدے، کچھ سائنسی مشاہدے میں آتی ہیں۔ یہی حال زمین سے نکلنے والی چیزوں کا ہے لیکن یہ چیزیں غیر اللہ کے علم میں بھی ہیں۔ انسان کو علم ہے کہ دانے زیر خاک جا کر انسان کے لیے کام کی چیزیں لے کر نکلتے ہیں۔ جڑیں

زیر زمین جا کر رختوں کو سہارا دیتی ہیں۔ پانی زمین کی تہوں میں جا کر زمین کو زندہ کر دیتا ہے۔ مختلف قسم کی گیسز اور آفتابی شعاعیں زمین کے اندر جا کر انسان کے لیے سامان زیت فراہم کرتی ہیں۔

لیکن یہ صرف اللہ جانتا ہے کہ زمین کے اندر جانے والے دانے، جڑیں، پانی و دیگر چیزیں اللہ کی طرف سے کیا حکم لے کر جاتی ہیں۔ پانی کو اللہ نے کیا حکم دیا ہے اور پانی زمین کے اندر جا کر کون سی ذمے داریوں کو ادا کرتا ہے۔ دانہ زمین میں کس ترکیب عناصر کا حکم لے کر جاتا ہے۔ انسان کو تو عناصر کی ترکیب وجود میں آنے کے بعد علم ہوتا ہے کہ اس دانے نے زمین سے کون کون سے عناصر کا انتخاب کر کے یہ پھل نکالا ہے لیکن یہ صرف اللہ جانتا ہے کہ زمین کے اندر جانے والے لاتعداد دانوں میں سے ہر ایک دانہ کس خاصیت کے عناصر کو ترکیب دینے والا ہے۔

واضح رہے کہ دانے کو علم ہے کہ اس نے زمین سے کس قسم کے عناصر کو ترکیب دینا ہے تاکہ مطلوبہ خاصیت کا پودا وجود میں آئے۔ یہ اس ہدایت کے تحت ہے جو اللہ نے اس دانے میں ودیعت فرمائی ہے۔

۲۔ وَمَا يَخْرُجُ مِنْهَا: اور جو کچھ اس زمین سے نکلتا ہے وہ صرف اللہ جانتا ہے۔ جو چیزیں بشر کے علم میں ہیں وہ نہایت ناچیز ہیں اس علم الہی کے مقابلے میں جو زمین سے خارج ہونے والی حیات آفریں چیزوں کے بارے میں ہے۔

۳۔ وَمَا يَنْزِلُ مِنَ السَّمَاءِ: یہ بات بھی صرف اللہ جانتا ہے کہ آسمان سے کون سا حکم کون سا فیصلہ اور کون سی تقدیر نازل ہوتی ہے۔ مَا أَنْزَلْنَا مِنَ السَّمَاءِ مِنَ الْمَاءِ وَالْهَلْدَى... لے اور کس قسم کی رحمتیں اہل ارض پر نازل ہوتی ہیں۔ اس سلسلے میں بشر صرف محسوسات اور مادیات کو جان سکتے ہیں۔ جیسے بارش کا پانی۔ سورج کی شعاعیں وغیرہ۔

۴۔ وَمَا يَخْرُجُ فِيهَا: بشر کو کیا معلوم کون سی آہ، کون سی دعا، کون سی عبادت اور کون سی روح آسمان کی طرف عروج کرتی ہے۔ بشر صرف آسمان کی طرف بلند ہونے والی محسوسات و مادیات کو جانتا ہے۔

۵۔ وَهُوَ الرَّحِيمُ الْعَفُورُ: اس جملے میں باقی مقامات کے برخلاف مقام رحیمیت کا ذکر پہلے آیا۔ ممکن ہے اس کی وجہ یہ ہو کہ زمین میں داخل اور خارج ہونے والی اشیاء اور آسمان سے نزول و عروج کرنے والی چیزیں اللہ کی طرف سے رحمتوں پر مشتمل ہوتی ہیں۔ ان نعمتوں کا حق ادا نہ کرنے کی صورت میں عفو اور درگزر سے کام لیتا ہے۔

### اہم نکات

۱۔ کائنات کا نظام اسی دخول و خروج اور نزول و عروج پر قائم ہے۔

۲۔ اسی رفت و آمد سے نظام کائنات باہم مربوط ہے۔

وَقَالَ الَّذِينَ كَفَرُوا لَا تَأْتِينَا السَّاعَةُ قُلْ بَلَىٰ وَرَبِّي لَتَأْتِيَنَّكُمْ عِلْمُ الْغَيْبِ لَا يُعْرَبُ عَنْهُ مِثْقَالُ ذَرَّةٍ فِي السَّمَوَاتِ وَلَا فِي الْأَرْضِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُّبِينٍ ①

۳۔ اور کفار کہتے ہیں: قیامت ہم پر نہیں آئے گی، کہہ دیجیے: میرے عالم الغیب رب کی قسم وہ تم پر ضرور آ کر رہے گی، آسمانوں اور زمین میں ذرہ برابر بھی (کوئی چیز) اس سے پوشیدہ نہیں ہے اور نہ ذرے سے چھوٹی چیز اور نہ اس سے بڑی مگر یہ کہ سب کچھ کتاب مبین میں ثبت ہے۔

## تفسیر آیات

۱۔ لَا تَأْتِيَنَّ السَّاعَةُ: لوگ حیات اخروی اور اعادہ حیات کے اس لیے منکر تھے کہ جب انسان کے بدن کے اجزا بکھر جائیں گے اور بعض اوقات دوسرے اجسام کا حصہ بن جائیں گے تو ان کو دوبارہ کیسے جمع کرے گا؟

مَنْ يُخِى الْعِظَامَ وَهِيَ رَمِيمٌ... ۱۔ ان ہڈیوں کو خاک ہونے کے بعد کون زندہ کرے گا؟ جواب میں فرمایا: خواہ ذرات سے چھوٹے اجزا میں بکھر جائیں اللہ کے علم سے پوشیدہ نہیں ہیں۔ سورہ واقعہ میں فرمایا: وَلَقَدْ عَلَّمْتُمُ النَّشْأَةَ الْأُولَىٰ... ۲۔ تمہیں نشاۃ اولیٰ کا تو علم ہے کہ تمہاری تخلیق کے لیے جن ارضی عناصر کو بروئے کار لایا گیا ہے وہ بھی دنیا کے اطراف میں منتشر اجزا تھے جو تمہارے دسترخوان پر جمع ہوئے، جن سے تمہارا خون بنا، نطفہ بنا پھر تمہاری تخلیق ہوئی۔

أَفَعَيَّبْنَا بِالْخَلْقِ الْأَوَّلِ بَلْ هُمْ فِي لَبْسٍ مِنْ خَلْقٍ جَدِيدٍ ③

کیا ہم پہلی بار کی تخلیق سے عاجز آ گئے تھے؟ بلکہ یہ لوگ نئی تخلیق کے بارے میں شک میں پڑے ہوئے ہیں۔

۲۔ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُّبِينٍ: کتاب مبین کے بارے میں تشریح سورہ انعام آیت ۵۹ میں ہو چکی ہے۔

وَمَا مِنْ غَائِبَةٍ فِي السَّمَاوَاتِ وَالْأَرْضِ إِلَّا فِي كِتَابٍ مُّبِينٍ ④

اور آسمان اور زمین میں کوئی ایسی پوشیدہ بات نہیں ہے جو کتاب مبین میں نہ ہو۔

لہذا کوئی ذرہ ایسا نہیں ہے جو اللہ کی کتاب مبین میں ثبت نہ ہو۔ ان ذرات کو جمع کرنا اللہ کے لیے کوئی مشکل کام نہیں ہے۔

## اہم نکات

۱۔ علم خدا سے کوئی شے پوشیدہ نہیں ہو سکتی۔



۲۔ اللہ کی کتاب مبین میں ہر چیز مثبت ہے۔

لِيَجْزِيَ الَّذِينَ آمَنُوا وَعَمِلُوا الصَّالِحَاتِ ۗ أُولَٰئِكَ لَهُمْ مَغْفِرَةٌ ۖ وَرِزْقٌ كَرِيمٌ ①  
 ۴۔ تاکہ اللہ ایمان لانے والوں اور نیک عمل انجام دینے والوں کو جزا دے، یہی وہ لوگ ہیں جن کے لیے مغفرت اور رزق کریم ہے۔

وَالَّذِينَ سَعَوْا فِي آيَاتِنَا مُجْرِمِينَ أُولَٰئِكَ لَهُمْ عَذَابٌ مِّن رَّجْزِ أَلِيمٍ ②  
 ۵۔ اور جنہوں نے ہماری آیات کے بارے میں کوشش کی کہ (ہم کو) مغلوب کریں ان کے لیے بلا کا دردناک عذاب ہے۔

### تفسیر آیات

قیامت کی حقانیت عقل و فطرت کے مطابق ہے۔ ہر شخص کا ضمیر یہ چاہتا ہے کہ ظالم کو اس کے ظلم اور نیکی کرنے والے کو اس کی نیکی کا بدلہ ملے۔ یہ بات اپنی جگہ مسلم ہے کہ انسانی ضمیر ایک غیر موجود چیز کی خواہش نہیں کرتا، جیسا کہ انسانی مزاج بھی غیر موجود چیز کی خواہش نہیں کرتا۔ چنانچہ پیاس دلیل ہے کہ اسے بچھانے کے لیے پانی کی شکل میں کوئی چیز موجود ہے اور یہ بات بھی معلوم ہے کہ دنیا میں نیکی اور بدی کا بدلہ نہیں ملتا۔ یہاں تو بدی کا ارتکاب کرنے والے پھلتے پھولتے ہیں۔ لہذا قیامت کے وجود پر خود انسان کا ضمیر اور وجدان گواہی دیتا ہے۔

### اہم نکات

۱۔ قیامت کے برحق ہونے پر انسان کا ضمیر گواہی دیتا ہے۔

وَيَرَى الَّذِينَ أُوتُوا الْعِلْمَ الَّذِينَ أَنْزَلَ إِلَيْكَ مِنَ رَبِّكَ هُوَ الْحَقُّ ۖ وَيَهْدِي إِلَى صِرَاطٍ الْعَزِيزِ الْحَمِيدِ ①  
 ۶۔ اور جنہیں علم دیا گیا ہے وہ خوب جانتے ہیں کہ آپ کے رب کی طرف سے آپ پر جو کچھ نازل کیا گیا ہے وہ حق ہے اور وہ بڑے غالب آنے والے اور قابل ستائش (اللہ) کی راہ کی طرف ہدایت کرتا ہے۔

### تفسیر آیات

۱۔ وَيَرَى الَّذِينَ أُوتُوا الْعِلْمَ: قیامت کے بارے میں آپ کے موقف کو دانشمند لوگ خوب جانتے

ہیں کہ نبی برحق ہے۔ قیامت کا وقوع عملی و عقلی اعتبار سے ضروری ہے۔ تمام ادیان نے بالاتفاق قیامت کے بارے میں ایک ہی موقف اختیار کیا ہے۔ چنانچہ سائنسی اعتبار سے بھی حیات بعد الموت کی تائید ہوتی ہے۔  
۲۔ وَيَهْدِي إِلَى صِرَاطٍ الْعَزِيزِ الْحَمِيدِ: وَيَهْدِي اور قرآن راہ نمائی بھی کرتا ہے اس خدا کی راہ کی طرف جو بالا دست ہے کہ قیامت برپا کرنے پر قادر ہے اور وہ حمید قابل حمد و ستائش ہے۔

## اہم نکات

- ۱۔ اس آیت سے علماء کی فضیلت اور مقام کا اندازہ ہوتا ہے۔
- ۲۔ علم رکھنے والے قیامت پر یقین رکھتے ہیں۔

۷۔ اور کفار کہتے ہیں: کیا ہم تمہیں ایک ایسے آدمی کا پتہ بتائیں جو تمہیں یہ خبر دیتا ہے کہ جب تم مکمل طور پر پارہ پارہ ہو جاؤ گے تو بلاشبہ تم نئی خلقت پاؤ گے؟  
وَقَالَ الَّذِينَ كَفَرُوا هَلْ نَدُلُّكُمْ عَلَى رَجُلٍ يُنْبئُكُمْ إِذَا مَرِّقْتُمْ كُلَّ مَمْرَقٍ إِنَّا لَنَنبئُكُمْ لَفِي خَلْقٍ جَدِيدٍ ۝

۸۔ اس نے اللہ پر جھوٹ بہتان باندھا ہے یا اسے جنون لاحق ہے؟ (نہیں) بلکہ (بات یہ ہے کہ) جو لوگ آخرت پر ایمان نہیں رکھتے وہ لوگ عذاب میں اور گہری گمراہی میں مبتلا ہیں۔  
أَفْتَرَى عَلَى اللَّهِ كَذِبًا أَمْ بِهِ جِنَّةٌ بَلِ الَّذِينَ لَا يُؤْمِنُونَ بِالْآخِرَةِ فِي الْعَذَابِ وَالصَّلٰلِ الْبَعِيدِ ۝

## تفسیر آیات

۱۔ وَقَالَ الَّذِينَ كَفَرُوا: کافر لوگ تصور قیامت کو ناممکن تصور کر کے آپس میں یا ان کے بڑے لوگ اپنے زیر اثر لوگوں سے کہتے تھے: کیا ہم تمہیں ایسے آدمی کا پتہ بتائیں جو ایک عجیب بات کرتا ہے کہ جب تم مرنے کے بعد مکمل طور پر خاک کے ذروں میں گم ہو جاؤ گے تو تم پھر زندہ ہو جاؤ گے:  
وَقَالُوا إِذَا صَلَّلْنَا فِي الْأَرْضِ إِنَّا لَنَنبئُكُمْ لَفِي خَلْقٍ جَدِيدٍ... ۱  
۲۔ أَفْتَرَى عَلَى اللَّهِ كَذِبًا أَمْ بِهِ جِنَّةٌ: وہ کہتے تھے کہ اس شخص کا قول دو حال سے خالی نہیں ہے: یا تو یہ شخص اللہ پر بہتان باندھتا ہے اور اس بات کی نسبت اللہ کی طرف سے دیتا ہے کہ اللہ ایک محال

ناممکن کام انجام دے گا اور مرنے کے بعد لوگوں کو دوبارہ زندہ کرے گا۔ مشرکین اللہ کے وجود کے قائل ہیں، آخرت کے قائل نہیں ہیں۔ مشرکین بھی اس بات کو برا سمجھتے تھے کہ اللہ کی طرف جھوٹی نسبت دی جائے۔ یا یہ شخص دیوانہ ہے اس وجہ سے یہ اس قسم کی نامعقول باتیں کرتا ہے۔ اہل مکہ بخوبی جانتے تھے کہ دیوانہ والی بات درست نہیں ہے لہذا وہ بہتان والی بات پر زور دیتے تھے اگرچہ اہل مکہ کو معلوم تھا کہ آپ نے کبھی جھوٹ نہیں بولا۔

۳۔ بَلِ الَّذِينَ لَا يُؤْمِنُونَ: جواب میں فرمایا: ہمارے رسول میں یہ دونوں باتیں نہیں ہیں۔ البتہ تم میں دو باتیں موجود ہیں: ایک عذاب اور دوسری گمراہی چونکہ تم میں ایمان کی روشنی نہیں ہے۔ وہ تاریکی میں ہونے کی وجہ سے گمراہ تو ہیں ہی، ساتھ عذاب میں بھی ہیں۔ ممکن ہے اس عذاب کا اشارہ دنیا کے عذاب کی طرف ہو جس میں قیامت پر ایمان نہ رکھنے والے لوگ مبتلا رہتے ہیں۔ ایمان بہ آخرت نہ ہونے کی وجہ سے ان کے پاس دنیا میں پیش آنے والی تلخیوں کی کوئی توجیہ نہیں ہے اس لیے وہ آخرت کے عذاب سے پہلے دنیا کے عذاب میں مبتلا رہتے ہیں۔

### اہم نکات

- ۱۔ اللہ کی طرف جھوٹی نسبت دینے کو مشرکین بھی برا سمجھتے تھے۔
- ۲۔ عدم ایمان بہ آخرت، دنیا میں بھی عذاب کا موجب ہے۔

۹۔ کیا انہوں نے اپنے آگے اور پیچھے محیط آسمان اور زمین کو نہیں دیکھا؟ اگر ہم چاہیں تو انہیں زمین میں دھنسا دیں یا آسمان سے ان پر ٹکڑے برسادیں یقیناً اس میں اللہ کی طرف رجوع کرنے والے ہر بندے کے لیے نشانی ہے۔

أَفَلَمْ يَرَوْا إِلَى مَا بَيْنَ أَيْدِيهِمْ  
وَمَا خَلْفَهُمْ مِّنَ السَّمَاءِ وَالْأَرْضِ  
إِن نَّشَاءُ نَحْطِفُ بِهِمُ  
الْأَرْضَ أَوْ نُسْقِطُ عَلَيْهِمْ كِسْفًا  
مِّنَ السَّمَاءِ إِنَّ فِي ذَلِكَ لَآيَةً لِّكُلِّ

عَبْدٍ مُّذْنِبٍ ۝۹

### تفسیر آیات

۱۔ أَفَلَمْ يَرَوْا إِلَى مَا بَيْنَ أَيْدِيهِمْ: کیا منکرین قیامت نے نہیں دیکھا کہ وہ آسمان و زمین کے احاطے کے اندر ہیں۔ ان کے لیے اللہ کی سلطنت سے فرار کا کوئی راستہ نہیں ہے کہ اگر ہم ان منکروں کو زمین میں دھنسا دیں یا ان پر آسمان سے پتھروں کی بارش برسائیں تو یہ لوگ بھاگ کر کہاں جائیں گے؟

۲۔ اِنَّ فِيْ ذٰلِكَ لَاٰيَةً: اللہ کی اس سلطنت میں، جو ہر طرف سے محیط ہے اور جس میں کوئی راہ فرار نہیں ہے، اللہ کی قدرت و سلطنت کی نشانی ہے جس کی طرف وہ شخص متوجہ ہو سکتا ہے جو بارگاہ الہی کی طرف رجوع کرنے والا ہو۔ نور خدا کی روشنی رکھتا ہو، اسے یہ نشانی نظر آئے گی۔

### اہم نکات

- ۱۔ اللہ کی سلطنت میں معاد کی دلیل پوشیدہ ہے۔
- ۲۔ اللہ کی طرف توجہ کرنے والے حقائق بین ہوتے ہیں۔

۱۰۔ اور تحقیق ہم نے داؤد کو اپنی طرف سے فضیلت دی، (اور ہم نے کہا) اے پہاڑو! اس کے ساتھ (سبچ بڑھتے ہوئے) خوش الحانی کرو اور پرندوں کو بھی (یہی حکم دیا) اور ہم نے لوہے کو ان کے لیے نرم کر دیا۔

۱۱۔ کہ تم زرہیں بناؤ اور ان کے حلقوں کو باہم مناسب رکھو اور تم سب نیک عمل کرو تحقیق جو کچھ تم کرتے ہو میں اسے دیکھتا ہوں۔

### تشریح کلمات

أَوْبٍ: (ا و ب) أَوْبٍ مَعَهُ خوش الحانی کے ساتھ سبچ پڑھو۔ لسان العرب میں آیا ہے: سبھی معہ و رجعی۔

آلًا: (ل ی ن) لین نرم کے معنوں میں ہے۔

سَبِغَتْ: (س ب غ) سابغ پوری اور وسیع زرہ کو کہتے ہیں۔

السَّرْدِ: (س ر د) السرد کے اصل معنی کسی سخت چیز کو سینے کے ہیں پھر بطور استعارہ لوہے کی کڑیوں کو مسلسل جوڑنے کے معنی میں استعمال ہونے لگا۔

### تفسیر آیات

۱۔ وَلَقَدْ آتَيْنَا دَاوُدَ مِمَّا فُضِّلَا: ہم نے داؤد کو اپنے پاس سے یہ فضل و کرم عطا کیا۔ ان میں سے چند کا ذکر اس آیت میں ہے۔

الف: لِيَجِبَالَ أَوْبَانُ: ایک فضل یہ تھا کہ اللہ تعالیٰ نے پہاڑوں کو حکم دیا کہ جب وہ حضرت داؤد علیہ السلام کے ساتھ تسبیح پڑھتے تھے، خوش الحانی کریں۔ یعنی حضرت داؤد علیہ السلام کے ساتھ خوش الحانی میں پہاڑ بھی تسبیح پڑھتے تھے چونکہ ہر چیز اللہ کی تسبیح کرتی ہے:

وَأَنَّ مِّن شَيْءٍ إِلَّا لَیْسَبِّحُ بِحَمْدِهِ وَلَٰكِن لَّا تَفْقَهُوْنَ تَسْبِيحَهُمْ... ل

تم ان کی تسبیح کو سمجھتے نہیں ہو۔

پہاڑوں کے لیے حضرت داؤد علیہ السلام کے ساتھ خوش الحانی کرنے کا حکم بھی صریحاً یہ بتاتا ہے کہ پہاڑ اور پرندے بھی ایک قسم کا شعور رکھتے ہیں اور شعور ہر چیز میں موجود ہے۔ البتہ یہ حضرت داؤد کا معجزہ ہے کہ ان کی خوش الحانی اس قدر مؤثر تھی کہ پہاڑوں میں موجود شعور تک ان کی رسائی تھی چونکہ ہر چیز میں شعور ہے تاہم ہر چیز کا شعور اس چیز کے مطابق ہے۔ چنانچہ رسول کریم ﷺ کا معجزہ ہے کہ آپ کی تسبیح بھی سنگریزوں کے شعور تک پہنچ جاتی تھی۔

ب۔ الطَّيْرُ: اور پرندے بھی آپ علیہ السلام کے ساتھ خوش الحانی کرتے تھے۔ جب آپ کی تسبیح پہاڑ جیسے جمادات کے خفیف شعور تک پہنچ جاتی تھی تو پرندوں کے شعور تک پہنچ جانا تعجب کی بات نہیں ہے چونکہ پرندوں کا شعور جاندار ہونے کی وجہ سے نسبتاً ہوتا قوی ہے۔

ج۔ وَالثَّالِثَةُ الْحَدِيدُ: اور اللہ نے ان کے لیے لوہے کو نرم کر دیا۔ یہ بات آثار قدیمہ کی تحقیقات سے بھی ثابت ہو گئی ہے کہ زرہ سازی کی صنعت حضرت داؤد علیہ السلام کے زمانے میں رائج ہو گئی تھی۔

د۔ اس آیت میں بہت سے فضل و کرم کا ذکر نہیں ہے۔ ان میں سے ایک یہ ہے کہ انہیں نبوت رسالت سے نوازا۔

ہ۔ جالوت کو قتل کر کے حضرت داؤد علیہ السلام اپنی قوم میں اونچا مقام پایا۔

و۔ طالوت بادشاہ کی وفات کے بعد آپ علیہ السلام اسی مملکت کے بادشاہ بن گئے۔

۲۔ اِن اَعْمَلَ سَبِيحًا: زرہیں بنانے کا حکم جب اللہ تعالیٰ کی طرف سے ہے تو اس کی تعلیم بھی اللہ ہی کی طرف سے ہوئی۔ چونکہ اس الہی تعلیم سے پہلے دشمن کے حملے سے بچنے کے لیے لوہے کے ٹکڑے جسم پر رکھے جاتے تھے جن میں لچک نہ تھی اور سنگینی بھی تھی۔

۳۔ وَقَدَّرْنَا السَّرْدَ: اور حلقے باہم مناسب رکھو۔ حلقوں میں فاصلہ اتنا کم نہ ہو کہ زرہ سنگین ہو جائے اور اتنا زیادہ نہ ہو کہ نیزے کی نوک جسم تک پہنچ پائے۔ قدر کا مطلب یہی ہے حلقوں کو باہم مناسب رکھیں۔

## اہم نکات

۱۔ اپنے دفاع اور تحفظ کے لیے عسکری صنعت میں مہارت حاصل کرنی چاہیے: اِنْ اَعْمَلْ سَبِغْتِ ...

وَلِسْلِيمَانَ الرِّيحِ غُدُوَهَا  
شَهْرًا وَرَوَاحَهَا شَهْرًا وَاسْلَمْنَا  
لَهُ عَيْنَ الْقَطْرِ وَمِنَ الْجِنِّ مَنْ  
يَعْمَلُ بَيْنَ يَدَيْهِ بِإِذْنِ رَبِّهِ وَ  
مَنْ يَنْعَمْ مِنْهُمْ عَنْ أَمْرِنَا نَذِقْهُ  
مِنْ عَذَابِ السَّعِيرِ ۱۷

۱۲۔ اور سلیمان کے لیے (ہم نے) ہوا (کو مسخر کر دیا)، صبح کے وقت اس کا چلنا ایک ماہ کا راستہ اور شام کے وقت کا چلنا بھی ایک ماہ کا راستہ (ہوتا) اور ہم نے اس کے لیے تانبے کا چشمہ بہا دیا اور جنوں میں سے بعض ایسے تھے جو اپنے رب کی اجازت سے سلیمان کے آگے کام کرتے تھے اور ان میں سے جو ہمارے حکم سے انحراف کرتا ہم اسے بھڑکتی ہوئی آگ کے عذاب کا ذائقہ چکھاتے۔

## تشریح کلمات

رَوَاحَهَا: رواح شام کے وقت کا سفر۔  
اسْلَمْنَا: (س ی ل) سمیل، بہ جانا  
الْقَطْرِ: (ق ط ر) تانبہ

## تفسیر آیات

۱۔ وَلِسْلِيمَانَ الرِّيحِ: سورۃ انبیاء آیت ۸۱ میں بھی اس بات کا ذکر آ گیا ہے کہ حضرت سلیمان کے لیے ہوا مسخر تھی۔ بعض روایات میں بھی آیا ہے کہ حضرت سلیمان صلی اللہ علیہ وسلم کی مسافت اور شام ایک ماہ کی مسافت ہوا کے ذریعے طے کرتے تھے۔ کیا ان کی کرسی کو ہوا اٹھاتی یا بحری جہاز کے ذریعے یہ مسافت طے ہوتی تھی؟ کیونکہ اس زمانے میں جہاز رانی کا انحصار ہوا پر تھا۔ اس بارے میں کوئی واضح جواب اور دلیل ہمارے پاس نہیں ہے۔

۲۔ غُدُوَهَا شَهْرًا وَرَوَاحَهَا شَهْرًا: ارباب لغت کے مطابق غدو فجر سے لے کر سورج کے نکلنے تک کو کہتے ہیں اور رواح دن کے آخری حصے کو کہتے ہیں۔ بعض کے نزدیک غدو صبح سے لے کر زوال تک اور رواح زوال کے بعد سے غروب آفتاب تک کے لیے کہا جاتا ہے۔ سورۃ الانبیاء آیت ۸۱ میں فرمایا: وَلِسْلِيمَانَ الرِّيحِ عَاصِفَةً ... اور سلیمان کے لیے تیز ہوا کو (مسخر کیا)۔

اس سے معلوم ہوتا ہے کہ ہوا کی رفتار بھی سلیمان ﷺ کے اختیار میں تھی۔ تَجْرِى بِأَمْرِ جُوسَلِيمَانَ كَمَا كَمِ الْمَطْبَقِ جَلْتِ تَحْتِی۔

۳۔ وَأَسْأَلُهُ عَيْنَ الْقَطْرِ: ہم نے سلیمان کے لیے تانبے کا چشمہ بہا دیا۔ جو بات یقینی طور پر کہی جاسکتی ہے وہ یہ ہے کہ حضرت سلیمان ﷺ کے عہد حکومت میں تانبے پگھلانے کی صنعت اس قدر بڑے پیمانے پر رائج ہو گئی تھی گویا تانبے کے چشمے بہ رہے ہوں۔ بعض روایات میں ہے صرف دو دن کے لیے یہ چشمہ پھوٹا تھا۔

۳۔ وَمِنَ الْجِنِّ مَن يَّعْمَلُ بَيْنَ يَدَيْهِ: اور جنوں میں سے بعض ایسے تھے جو اپنے رب کی اجازت سے سلیمان ﷺ کے کام کرتے تھے۔ قرآن کی یہ صراحت قابل تاویل نہیں ہے کہ اس سے مراد کویستانی انسان لیا جائے بلکہ وہ جن ہی تھے جنہیں اللہ تعالیٰ نے حضرت سلیمان ﷺ کے لیے مسخر فرمایا تھا۔ مزید تشریح الانبیاء آیت ۸۲ میں گزری ہے۔

۴۔ وَمَنْ يَّيْغُ مِنْهُمْ: جو ان جنوں میں سے ہمارے حکم سے انحراف کرتا ہے ہم اسے بھڑکتی آگ کے عذاب کا ذائقہ چکھاتے ہیں۔ بھڑکتی آگ کا عذاب اگرچہ قیامت کا عذاب ہو سکتا ہے تاہم دوسری آیت سے معلوم ہوتا ہے ان سرکش جنوں کو دنیا میں بھی عذاب دیا جاتا۔ فرمایا: وَأَخْرَجْنَا مُقْرَنِينَ فِي الْأَصْفَادِ ۱ اور دوسروں کو بھی جو زنجیروں میں جکڑے ہوئے تھے۔

### اہم نکات

۱۔ اللہ کے خاص بندوں کے ارادے نافذ ہوتے ہیں: وَلَسَلِيمُ الرِّيحِ...

۱۳۔ سلیمان جو چاہتے یہ جنات ان کے لیے بنا دیتے تھے، بڑی مقدس عمارات، مجسمے، حوض جیسے پیالے اور زمین میں گڑی ہوئی دیکھیں، اے آل داؤد! شکر ادا کرو اور میرے بندوں میں شکر کرنے والے کم ہیں۔

يَعْمَلُونَ لَهُ مَا يَشَاءُ مِنْ مَّحَارِبٍ  
وَتَمَاثِيلٍ وَجِفَانٍ كَالْجَوَابِ  
وَقُدُورٍ رُسِيَّتٍ ۱ اَعْمَلُوا آلَ  
دَاوُدَ شُكْرًا وَقَلِيلٌ مِّنْ عِبَادِيَ  
الشُّكُورُ ۱۳

### تفسیر آیات

۱۔ يَعْمَلُونَ لَهُ مَا يَشَاءُ: حضرت سلیمان ﷺ جو چاہتے یہ جنات ان کے لیے بنا دیتے تھے۔ یہاں

حضرت سلیمان علیہ السلام سے جو کام لیتے تھے ان کا ذکر ہے:

الف: مِنْ مَّحَارِبٍ: محراب کی جمع ہے۔ محراب، صدر مجلس کو کہتے ہیں۔ اسی سے مسجد میں صدر مقام (امام کی جگہ) کو محراب کہتے ہیں۔ اگرچہ عرب، قصر کو بھی محراب کہتے ہیں تاہم قرآن نے یہ لفظ جائے عبادت کے لیے استعمال کیا ہے:

قَابِئًا يُصَلِّي فِي الْمِحْرَابِ...<sup>۱</sup> جب وہ حجرہ عبادت میں کھڑے نماز پڑھ رہے تھے۔  
لہذا ہم اس سے عبادت کا ہیں مراد لیں گے۔

ب: وَتَمَائِيلَ: مجسمے یا تصویریں بھی بناتے تھے۔ ان تصویروں سے مراد غیر جاندار چیزوں کی تصویریں تھیں۔ جیسا کہ حضرت امام جعفر صادق علیہ السلام نے روایت ہے:

وَاللَّهُ مَا هِيَ تَمَائِيلُ الرِّجَالِ وَالنِّسَاءِ قسم بخدا یہ مردوں اور عورتوں کی تصویریں نہیں تھیں بلکہ  
وَلَكِنَّهَا الشَّجَرُ وَشَبْهُهُ...<sup>۲</sup> یہ درخت اور ان جیسے چیزوں کی تصاویر تھیں۔

شیخ انصاری مکاسب محرمة میں فرماتے ہیں: جانداروں کا مجسمہ بنانا بلا اختلاف حرام ہے۔  
ج: وَجِفَانٍ كَالْجَوَابِ: حوض جیسے پیالے۔ بڑے بڑے حوض کی مانند پیالے بناتے تھے۔  
لوگ اس کے گرد بیٹھ کر کھانا کھاتے تھے۔ قدیم زمانے اور بعض علاقوں میں آج بھی ایک ہی برتن سے کئی لوگ کھانا کھاتے ہیں جیسے آج کل ایک دسترخوان کے گرد بیٹھ کر کھاتے ہیں۔  
ممکن ہے افواج ان پیالوں میں کھاتی ہوں۔

د: وَقُدُورٍ رُؤْسِيَّةٍ: اور زمین میں گڑھی ہوئی دہلیں بناتے تھے۔ یہ دہلیں اتنی بڑی ہوتی تھیں کہ انہیں منتقل نہیں کیا جا سکتا تھا۔ ممکن ہے ان میں افواج کے لیے کھانا پکتا ہو چونکہ حضرت سلیمان علیہ السلام وسیع سلطنت کے لیے طاقتور افواج بھی رکھتے تھے۔

فَلَنَأْتِيَنَّهُمْ جَبُونَ لَأَقْبِلَ لَهُمُ بِهَا...<sup>۳</sup> ہم ان کے پاس ایسے لشکر لے کر ضرور آئیں گے جن کا وہ مقابلہ نہیں کر سکیں گے۔

۲- اِعْمَلُوا آلَ دَاوُدَ شُكْرًا: اے آل داؤد شکر ادا کرو۔ جو سلطنت اور عزت اولاد داؤد کو عنایت ہوئی ہے اس کا حق ادا کرو۔ سلطنت عطا ہوئی ہے، عدل و انصاف قائم کر کے دولت عطا ہوئی ہے، ہر ایک کو اس کا حق ادا کر کے اثر و نفوذ عطا ہوا ہے تو احکام خدا نافذ و رائج کر کے شکر کرو۔

۳- وَقَلِيلٌ مِّنْ عِبَادِيَ الشَّاكِرِينَ: اللہ کے شکر کا حق ادا کرنا آسان کام ہوتا تو بندگان خدا میں شکر گزاروں کی کمی نہ ہوتی۔ سورہ آل عمران آیت ۱۴۳ سے ظاہر ہوتا ہے کہ رسول اللہ صلی اللہ علیہ وسلم کے وصال کے بعد آپ کے دین پر قائم رہنا اور آپ کی تعلیمات میں تبدیلی نہ لانا مقام شکر ہے۔ فرمایا:



وَمَا مَحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَأَبْرَأُ مَاتَ أَوْ قَتَلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَصَرَ اللَّهُ شَيْئًا وَ سَيَجْزِي اللَّهُ الشَّاكِرِينَ ۝ ۱

اور محمد (ﷺ) تو بس رسول ہی ہیں، ان سے پہلے اور بھی رسول گزر چکے ہیں، بھلا اگر یہ وفات پا جائیں یا قتل کر دیے جائیں تو کیا تم اٹلے پاؤں پھر جاؤ گے؟ اور جو اٹلے پاؤں پھر جائے گا وہ اللہ کو کوئی نقصان نہیں پہنچا سکے گا اور اللہ عنقریب شکر گزاروں کو جزا دے گا۔

## اہم نکات

- ۱۔ ملکی تعمیر و ترقی کے لیے ممکنہ قوتوں سے کام لینا چاہیے: يَعْمَلُونَ لَهُ....
- ۲۔ شکر ایک کردار کا نام ہے: اِعْمَلُوا آلَ دَاوُدَ شُكْرًا....
- ۳۔ کردار کی شکل میں شکر گزار بندے تھوڑے ہوتے ہیں۔

۱۴۔ پھر جب ہم نے سلیمان کی موت کا فیصلہ کیا تو ان جنات کو سلیمان کی موت کی بات کسی نے نہ بتائی سوائے زمین پر چلنے والی (دیوک) کے جو ان کے عصا کو کھا رہی تھی، پھر جب سلیمان زمین پر گرے تو جنوں پر بات واضح ہو گئی کہ اگر وہ غیب جانتے ہوتے تو ذلت کے اس عذاب میں مبتلا نہ رہتے۔

فَلَمَّا قَضَيْنَا عَلَيْهِ الْمَوْتَ مَا دَلَّهُمْ عَلَى مَوْتِهِ إِلَّا دَابَّةُ الْأَرْضِ تَأْكُلُ مِنْسَاتَهُ فَلَمَّا خَرَّ تَبَيَّنَتِ الْجِنُّ أَنْ لَوْ كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ ۝ ۱۴

## تشریح کلمات

مِنْسَاتُهُ: عصا کے معنوں میں ہے۔

## تفسیر آیات

۱۔ فَلَمَّا قَضَيْنَا عَلَيْهِ الْمَوْتَ: جب اللہ تعالیٰ نے سلیمان ﷺ کی موت کا فیصلہ کیا تو ممکن ہے حضرت سلیمان ﷺ کی موت کو خفیہ رکھا گیا ہو اور ایسے لگتا ہے کہ جنات سے کام لینے کے لیے ان کے جسد کو ایک عصا پر تکیہ دے کر قائم رکھا گیا۔ فَلَمَّا خَرَّ تَبَيَّنَتِ الْجِنُّ جنات پر سلیمان ﷺ کی موت واضح ہو گئی،

سے ایسا معلوم ہوتا ہے حضرت سلیمان علیہ السلام جنوں پر پوشیدہ تھی ورنہ یہ بات ممکن نہیں کہ ایک عظیم فرمانروا کا انتقال ہوتا ہے اور ان کے قریبی لوگوں، وزرا اور مشیروں سے پوشیدہ رہے جب کہ سیاق آیت سے یہ بھی معلوم ہے کہ آپ کا جسد کسی ایسی جگہ پر تھا جو لوگوں کو نظر آئے تھی تو گرنے پر جنات کو پتہ چلا۔  
مجمع البیان میں ایک روایت میں آیا ہے کہ حضرت سلیمان علیہ السلام وصیت کی تھی:

لا تخبروا الجن بموتی حتی یفرغوا جنوں کو میری موت کی خبر نہ دو جب تک بیت المقدس من بنائہ...۔۔۔

کی تعمیر مکمل نہ ہو جائے۔

ایک روایت میں ہے کہ اپنے ایک قصر کی تکمیل تک۔

۲۔ مَا دَلَّهُمْ عَلَى مَوْتِهِ إِلَّا دَابَّةُ الْأَرْضِ: ان کی موت کی نشاندہی کسی اور نے نہیں کی۔ اس تعبیر سے بھی یہ عندیہ ملتا ہے کہ دیگر لوگوں سے بھی موت کو پوشیدہ رکھا گیا تھا۔ نشاندہی صرف دیک نے کی۔ وہ ان کا عصا کھا رہی تھی۔

۳۔ فَلَمَّا خَرَّ تَبَيَّنَتِ الْجِنُّ: جب حضرت سلیمان علیہ السلام کے چلنے سے جنات کو ان کی موت کا پتہ چلا۔ اس جملے کا ایک ترجمہ تو وہی جو ہم نے متن میں اختیار کیا ہے۔ دوسرا ترجمہ یہ ہو سکتا ہے: تَبَيَّنَتِ الْجِنُّ جنوں کا حال معلوم ہوا کہ وہ غیب نہیں جانتے۔ چونکہ مشرکین جنات کو اللہ کا شریک قرار دیتے اور انہیں اللہ کی بیٹیاں سمجھتے تھے:

وَجَعَلُوا لِلَّهِ شُرَكَاءَ الْجِنِّ وَخَلَقَهُمْ...۔۔۔ اور ان لوگوں نے جنات کو اللہ کا شریک بنایا حالانکہ اس نے انہیں پیدا کیا ہے۔

### اہم نکات

- ۱۔ ایک عظیم فرمانروا کو ایک دیک گرا دیتی ہے۔
- ۲۔ اس میں انسان کے لیے عبرت اور جنوں کا راز فاش ہے کہ وہ علم میں انسان سے بہتر نہیں ہیں۔

۱۵۴

لَقَدْ كَانَ لِسَبَإٍ فِي مَسْكِنِهِمْ آيَةٌ ۖ  
جَنَّتِ عَنْ يَمِينٍ وَشِمَالٍ ۚ  
كُلُوا مِنْ رِزْقِ رَبِّكُمْ وَاشْكُرُوا  
لَهُ ۗ بَلَدَةٌ طَيِّبَةٌ ۚ وَرَبِّ غَفُورٌ ۝

۱۵۔ متحقق (اہل) سبائے کے لیے ان کی آبادی میں ایک نشانی تھی، (یعنی) دو باغ دائیں اور بائیں تھے اپنے رب کے رزق سے کھاؤ اور اس کا شکر ادا کرو ایک پاکیزہ شہر (ہے) اور بڑا بخشنے والا پروردگار۔

## تفسیر آیات

۱۔ لَقَدْ كَانَ لِسَبَإٍ مِّنْكَنْهٖمْ اَيَّةٌ: سبا ایک قوم کا نام ہے جو یمن کے جنوبی علاقے میں آباد تھی۔ یہ علاقہ نہایت سرسبز تھا۔ آج بھی کچھ سرسبزی باقی ہے۔ یہ قوم اس زمانے کی ایک ترقی یافتہ قوم تھی۔ چنانچہ اس نے جنوب سے آنے والا پانی ذخیرہ کرنے کے لیے دو پہاڑیوں کے درمیان ایک بند باندھا تھا۔ یہ بند سد مآرب کے نام سے مشہور تھا۔ کتاب وصف جزیرۃ العرب کے مطابق بند صرف چھ سو ہاتھ جوڑا تھا۔ ان دونوں پہاڑیوں کا نام بلن تھا۔ بارشوں کے وقت سیلاب سے تباہی ہوتی، دوسرے دنوں میں پانی کی شدید قلت ہوتی تھی۔ سد بند جگہ اور مآرب کے شہر کے درمیان تین ہزار مربع میل زمین بنجر، غیر آباد تھی۔ اس بند کے بعد پورا علاقہ سرسبز باغات میں بدل گیا تھا۔

اس بند کے کھنڈرات سے دستیاب ہونے والے قدیم کتبوں کے مطابق سنہ ۵۴۳ عیسوی کو ابرہہ نے اس بند کی مرمت کی ہے لہذا اس بند کی تباہی کی تاریخ میں یاقوت کی روایت قرین قیاس معلوم ہوتی ہے جو کہتی ہے کہ چھٹی صدی عیسوی میں بند تباہ ہو گیا تھا۔

۲۔ اَيَّةٌ: اللہ کی وحدانیت اور اس کی ربوبیت ہر ایک میں دلیل موجود تھی۔ اس دلیل کی تفصیل یہ ہے: جَنَّاتٍۢ عَنۢ يَّمِيۡنٍ وَّ يَسۡمٰلٍ اِس عِلَاقَةِ اِنۡسَانٍ جِہَاں بھي جاتا دائیں اور بائیں طرف باغات ہی نظر آتے تھے۔ نعمت کی فراوانی تھی۔ اللہ کی ربوبیت کی علامتیں آشکار تھیں۔

۳۔ كُلُّوْا مِمَّنۡ رَزَقَ رَبُّكُمْ وَاشْكُرُوا لَہُ: اللہ کی عطا کردہ نعمتوں سے فائدہ اٹھاؤ۔ یہ نعمتیں تمہارے لیے پیدا کی گئی ہیں۔ البتہ ان نعمتوں کے دوام کے لیے وَاشْكُرُوا لَہُ شکر ادا کرنا ضروری ہے ورنہ یہ نعمتیں تم سے چھن جائیں گی۔

۴۔ بَلَدٌ طَيِّبٌ وَّرَبٌّ غَفُوْرٌ: آبادی پاکیزہ ہے۔ یہاں موذی چیزیں نہیں ہیں۔ بعض مفسرین کے مطابق طَيِّبٌ کا مطلب یہ ہے کہ زمین زرخیز، ہوا پاکیزہ اور پانی شیریں ہے۔ سردی گرمی بھی شدید نہیں ہے۔

## اہم نکات

- ۱۔ اللہ کی ربوبیت کی ایک نشانی سر زمین کی شادابی ہے۔
- ۲۔ شکرگزاری کے لیے نعمتیں حلال ہیں: كُلُّوْا مِمَّنۡ رَزَقَ رَبُّكُمْ وَاشْكُرُوا لَہُ....

فَاعْرَضُوْا فَاَرْسَلْنَا عَلَيْهِمْ  
سَيۡلَ الْعَرِمِ وَبَدَّلْنٰهُمۡ بِجَنَّتِيۡهِمْ  
۱۶۔ پس انہوں نے منہ پھیر لیا تو ہم نے ان پر بند  
کا سیلاب بھیج دیا اور ان دو باغوں کے عوض ہم

جَتَّتَيْنِ ذَوَاتِي أَكْلِي خَمَطٍ وَأَثَلٍ  
وَأَشْيٍ مِّنْ سِدْرٍ قَلِيلٍ ⑩  
نے انہیں دو ایسے باغات دیے جن میں بدمزہ پھل  
اور کچھ جھاؤ کے درخت اور تھوڑے سے پیر تھے۔

### تشریح کلمات

النَّعْرَمِ: (ع ر م) عرمن سے ہے۔ بند کے معنی میں ہے۔  
خَمَطٍ: (خ م ط) بدمزہ، بے خار درخت۔  
أَثَلٍ: (ا ث ل) جھاؤ کے درخت۔

### تفسیر آیات

۱۔ فَأَعْرَضُوا فَأَرْسَلْنَا عَلَيْهِمْ سَيْلَ الْعَرِمِ: ان لوگوں نے جب ان نعمتوں کا شکر ادا کرنے سے گریز کیا تو اللہ تعالیٰ نے ان پر اس بند کا سیلاب روانہ کر دیا۔ العرم یہاں بند کے معنوں میں لیا جاسکے گا چونکہ اگر العرم شدت و قوت کے معنوں میں لیا جائے العرم، سیل کا وصف ہوگا۔ اس صورت میں ترکیب کلام اس طرح ہوتی: فَأَرْسَلْنَا عَلَيْهِمْ سَيْلًا عَرْمًا۔ ہم نے ان پر ایک شدید سیلاب روانہ کیا۔ کہتے ہیں یہ بند سنہ ۴۵۰ عیسوی میں ٹوٹ گیا اور ایک عظیم سیلاب آیا جس سے سارے ملک کی آبادی اجڑ گئی۔

۲۔ وَبَدَّلْنَاهُمْ بِجَنَّتَيْهِمْ جَنَّتَيْنِ: ان دو باغوں کے بدلے میں اللہ نے انہیں دو اور باغات دیے اور یہ جدید باغات بدمزہ پھل، کچھ جھاؤ اور تھوڑے سے پیر کے درختوں پر مشتمل تھے۔ ان دونوں کو باغات اس لیے کہا ہے چونکہ کلام باغات پر ہو رہا تھا۔ اس سیلاب نے ہر چیز کو بہا دیا۔ اب ان کی جگہ خود رو قسم کی مختلف جھاڑیاں اور درخت اُگنے شروع ہو گئے جو ان کے کام کے نہیں تھے۔

ذَلِكَ جَزَايُهُمْ بِمَا كَفَرُوا وَ  
هَلْ نَجْزِي إِلَّا الْكَفُورَ ⑪  
۱۔ ان کی ناشکری کے سبب ہم نے انہیں یہ سزا  
دی اور کیا (ایسی) سزا ناشکروں کے علاوہ ہم  
کسی اور کو دیتے ہیں؟

### تفسیر آیات

ان کی ناشکری کے سبب ہم نے انہیں یہ سزا دی اور کیا (ایسی) سزا ناشکروں کے علاوہ ہم کسی اور کو دیتے ہیں؟  
کفرانِ نعمت کی سزا کبھی دنیا میں سلبِ نعمت اور آخرت میں عذاب کی صورت میں ملتی ہے چونکہ

نعمت کی ناقدری اور ناشکری نہایت منفی خصلت ہے۔ ایسا آدمی قدر شناس نہیں ہوتا۔ وہ تمام قدروں سے عاری ہوتا ہے۔

### اہم نکات

- ۱۔ ناشکری سے نعمت، نعمت میں بدل جاتی ہے۔
- ۲۔ ناشکری بہت بری خصلت ہے۔

وَجَعَلْنَا بَيْنَهُمْ وَبَيْنَ الْقُرَى  
الَّتِي بَرَكْنَا فِيهَا قُرَى ظَاهِرَةً وَ  
قَدَرْنَا فِيهَا السَّيْرَ سَيَرُوا فِيهَا  
لَيْلِي وَأَيَّامًا آمِنِينَ ﴿۱۸﴾

۱۸۔ اور ہم نے ان کے اور جن بستیوں کو ہم نے  
برکت سے نوازا تھا، کے درمیان چند کھلی بستیاں  
بسا دیں اور ان میں سفر کی منزلیں متعین کیں، ان  
میں راتوں اور دنوں میں امن کے ساتھ سفر کیا کرو۔

### تفسیر آیات

۱۔ وَجَعَلْنَا بَيْنَهُمْ وَبَيْنَ الْقُرَى الَّتِي بَرَكْنَا فِيهَا: ہم نے اہل یمن اور برکت والی بستیوں کے درمیان ایسی کھلی یا شاہراہ پر واقع بستیاں بسائیں اور سفر کی ایسی منزلیں مقرر کیں کہ پورا سفر امن کا سفر رہے۔

وہ کون سی بستیاں تھیں جنہیں اللہ نے برکت سے نوازا ہے؟ اکثر مفسرین کا یہ خیال ہے کہ بابرکت بستیوں سے مراد بلاد شام (فلسطین، اردن، سوریہ) ہیں چونکہ قرآن کی متعدد آیات میں بلاد شام کو برکت والی بستیاں کہا ہے لیکن یہ بہت بعید ہے کہ یمن سے لے کر بلاد شام تک سرسبز بستیاں آباد ہوں، چونکہ یمن اور بلاد شام کے درمیان ایک وسیع اور طویل علاقہ، خشک اور بے آب و گیاہ ہے۔ یہ پورا علاقہ تاریخ کے کسی دور میں بھی سرسبز رہا ہو، ثابت نہیں ہے۔ یہ روایت نامعقول ہے جو کہتی ہے یمن اور شام کے درمیان چار ہزار سات سو سرسبز بستیاں تھیں۔ اگر بستیاں آباد تھیں تو اس بند کے ٹوٹنے کے بعد کی تباہی چھٹی صدی عیسوی سے پہلے موجود ہونا چاہیے تھی۔ ان تاریخوں میں ان آبادیوں کا کوئی نام و نشان نہیں ہے۔

بعض کہتے ہیں بابرکت بستیوں سے مراد مکہ کی سرزمین ہے۔ یہ بھی بہت بعید ہے کہ یمن سے مکہ تک کا پورا علاقہ سرسبز ہو۔

ایک نظریہ یہ ہے کہ بابرکت بستیوں سے مراد صنعاء یا مارب ہے کہ یہ دونوں یمن ہی کے علاقوں میں واقع ہیں۔ تباہی سے پہلے یہ علاقے نہایت بابرکت تھے۔ سرسبز باغات پر مشتمل تھے۔ چنانچہ

اس علاقے کو بَلَدَةٌ ظَلِيَّةٌ پاکیزہ شہر کہا ہے۔

پھر قابل مطالعہ بات یہ ہے کہ قرآن نے یہ نہیں کہا: یمن اور بابرکت بستیوں کے درمیان بلکہ اہل یمن اور بابرکت بستیوں کے درمیان بَيْنَهُمْ وَبَيْنَ الْقُرَىٰ فرمایا ہے۔ اس سے یہ بات زیادہ قرین واقع معلوم ہوتی ہے کہ بابرکت بستیوں سے یمن ہی کی بستیوں کا ذکر مراد ہے جیسا کہ ابن جبیر نے لکھا ہے۔

۲۔ قُرَىٰ ظَاهِرَةٌ: نمایاں بستیاں جو مسافروں کے راستوں پر واقع تھیں۔ ایسا نہیں تھا کہ ان بستیوں میں ٹھہرنے کے لیے راستے سے نکل کر دور جانا پڑتا ہو بلکہ یہ ساری بستیاں راستے پر واقع تھیں۔ شاید مسافروں کے لیے ایک سہولت کا ذکر ہے۔

بعض اہل تحقیق کے مطابق قُرَىٰ ظَاهِرَةٌ سے مراد شہروں سے دور واقع بستیاں ہیں جو بیابانوں میں واقع ہیں۔ چنانچہ صحرا کی بستیوں کو بادیہ بھی کہتے ہیں جو ظَاهِرَةٌ کے معنوں میں ہے۔ اس صورت میں آیت کے معنی یہ ہوں گے: ہم نے اہل یمن اور بابرکت بستیوں کے درمیان صحرائی بستیاں بنائیں۔

۳۔ قَدَّرْنَا فِيهَا السَّيْرَ: ان علاقوں میں سفر کی مسافت اور فاصلہ متعین تھا اور اس سے منزلیں بھی متعین ہوتی ہیں۔ سفر کے لیے یہ بھی بہت بڑی سہولت ہے کہ اگلی منزل کس جگہ ہوگی چونکہ آبادیاں متصل ہونے کی وجہ سے مسافر کو علم ہوتا تھا کہ اگلی منزل کون سی بستی ہوگی ورنہ خشک بیابان میں منزل کا تعین نہیں ہو سکتا۔

۴۔ سَيْرُ وَا فِيهَا لِيَابِي وَايَامًا اٰمِنِيْنَ: ان بستیوں میں سفر کرو۔ یہ حکم بزبان حال ہے کہ اللہ نے سفر کے لیے اس طرح پر امن ماحول فراہم فرمایا ہے کہ اب دن کو سفر کرو یا رات کو کسی قسم کا خطرہ نہیں ہے۔ نہ پیاس بھوک کا، نہ درندوں کا، نہ راہزنوں کا۔

### اہم نکات

- ۱۔ اللہ کی نعمتوں میں سے ایک نعمت پر امن سفر ہے۔
- ۲۔ سفر میں منزل کا تعین ایک اہم سہولت ہے۔

۱۹۔ پس انہوں نے کہا: ہمارے پروردگار! ہمارے سفر کی منزلوں کو لمبا کر دے اور انہوں نے اپنے آپ پر ظلم کیا چنانچہ ہم نے بھی انہیں افسانے بنا دیا اور انہیں مکمل طور پر کلڑے کلڑے کر دیا، یقیناً اس (واقعہ) میں ہر صبر اور شکر کرنے والے کے

فَقَالُوا رَبَّنَا بَعْدَ بَيْنِ اَسْفَارِنَا  
وَزَلَمُوا اَنْفُسَهُمْ فَجَعَلْنَهُمْ  
اَحَادِيثَ وَمَزَقْنَاهُمْ كُلَّ مُمَزِقٍ  
اَحَادِيثَ وَمَزَقْنَاهُمْ كُلَّ مُمَزِقٍ

لیے نشانیاں ہیں۔

شُّكُوْرٍ ⑤

## تفسیر آیات

۱۔ فَقَالُوا رَبَّنَا بَعْدَ بَيْنِنَا أَسْفَارِنَا: ان لوگوں نے کہا: ہمارے رب ہمارے سفر کی مسافتیں طویل کر دے۔ معلوم ہوتا ہے کہ ان کی ناشکری کا زباں حال ہے کہ وہ ان سفری سہولتوں کی وجہ سے طغیانی میں آئے تھے۔ اس کا واحد علاج مسافتیں دور کرنے میں تھا۔ اگرچہ بعض بزرگ مفسر فرماتے ہیں کہ ان کا یہ شعوری مطالبہ تھا جس طرح بنی اسرائیل نے من و سلویٰ کی جگہ تھوم اور پیاز مانگا تھا۔

۲۔ وَظَلَمُوا أَنْفُسَهُمْ: ان لوگوں نے کفرانِ نعمت کر کے اپنے اوپر ظلم کیا اور ان نعمتوں سے اپنے آپ کو محروم کر لیا۔

۳۔ فَجَعَلْنَاهُمْ أَحَادِيثَ: پس ہم نے انہیں افسانہ بنا دیا کہ آنے والی نسلیں ان کی افسوسناک داستانیں بیان کیا کریں۔ یہاں تک کہ ان کی تباہی ایک ضرب المثل بن گئی۔ کہتے ہیں: تفرقوا ایادی سبا۔ وہ قوم سبا کی نعمتوں کی طرح پراگندہ ہو گئے۔

۴۔ وَمَزَّقْنَاهُمْ كَلَّ مُمَزَّقٍ: اور انہیں مکمل مکڑے مکڑے کر دیا۔ اپنے علاقے کی بربادی کے بعد یمن والے دیگر علاقوں میں منتشر ہو گئے اور یہ ترقی یافتہ قوم تتر بتر ہو کر رہ گئی۔

۵۔ تفسیر القرآن میں آیا ہے:

اسٹرابو لکھتا ہے: یہ لوگ سونے اور چاندی کے برتن استعمال کرتے تھے اور ان کے مکانوں کی چھتوں، دیواروں اور دروازوں تک میں ہاتھی کے دانت، سونے، چاندی اور جواہر کا کام بنا ہوا ہوتا ہے... آر ٹی میڈورس کہتا ہے: یہ لوگ عیش میں مست ہو رہے ہیں اور جلانے کی لکڑی کے بجائے دارچینی، صندل اور دوسری خوشبودار لکڑیاں جلاتے ہیں۔ اسی طرح دوسرے یونانی مورخین روایت کرتے ہیں کہ ان کے علاقے کے قریب سواحل سے گزرتے تجارتی جہازوں تک خوشبو کی لپٹیں پہنچتی ہیں۔ انہوں نے تاریخ میں پہلی مرتبہ صنعا کے بلند پہاڑی مقام پر وہ فلک شکاف عمارت تعمیر کی جو قصر غمدان کے نام سے صدیوں تک مشہور رہی۔ عرب مورخین کا بیان ہے اس کی ۲۰ منزلیں تھیں اور ہر منزل ۳۶ فٹ بلند تھی۔ (ہمارے زمانے کے مطابق ستر منزلیں)۔ (العہدۃ علی الراوی)

۵۔ اِنَّ فِيْ ذٰلِكَ لَاٰيٰتٍ لِّكُلِّ صَبَّارٍ شَكُوْرٍ: جو لوگ مقام صبر اور شکر پر فائز ہیں وہ ان واقعات سے درس لیتے ہیں۔ جو بے صبر، ناشکرے ہوتے ہیں وہ ان واقعات سے عبرت نہیں لیتے۔

## اہم نکات

- ۱۔ نعمتوں کی فراوانی کی صورت میں ناشکری، عذاب الہی کے لیے دعوت ہے۔
- ۲۔ سب سے زیادہ متنعم قوم تباہی کے لیے ضرب المثل بن گئی۔ فَبَعَلْنَهُمْ آحَادِيثًا...۔
- ۳۔ مقام صبر و شکر پر فائز لوگ اللہ کی نشانیوں سے درس لیتے ہیں۔

وَلَقَدْ صَدَقَ عَلَيْهِمْ ابْلِيسُ ۲۰۔ اور تحقیق ابلیس نے ان کے بارے میں اپنا  
ظَلَمًا فَاتَّبَعُوهُ إِلَّا فَرِيقًا مِّنَ الْمُؤْمِنِينَ ﴿۲۱﴾ گمان درست پایا اور انہوں نے اس کی پیروی کی  
سوائے مومنوں کی ایک جماعت کے۔

## تفسیر آیات

ان مشرکین کے بارے میں ابلیس کا ظن و گمان درست پایا کہ اس نے کہا تھا کہ میں اولاد آدم کو  
گمراہ کروں گا سوائے مخلص بندوں کے۔ چنانچہ چند ایک مومن بندوں کے علاوہ سب نے ابلیس کی پیروی کی۔

وَمَا كَانَ لَهُ عَلَيْهِمْ مِّنْ سُلْطٰنٍ ۲۱۔ اور ابلیس کو ان پر کوئی بالادستی حاصل نہ تھی مگر  
إِلَّا لِنَعْلَمَ مَن يُّؤْمِنُ بِالْآخِرَةِ ۲۲۔ ہم یہ جاننا چاہتے تھے کہ آخرت کا ماننے والا کون  
مِمَّنْ هُوَ مَمْنَهَا فِي سَلْبٍ وَرَبِّكَ ۲۳۔ ہے اور ان میں سے کون اس بارے میں شک میں  
ہے اور آپ کا رب ہر چیز پر نگہبان ہے۔

## تفسیر آیات

- ۱۔ وَمَا كَانَ لَهُ عَلَيْهِمْ مِّنْ سُلْطٰنٍ: ابلیس کا بنی آدم پر ایسا تسلط قائم نہیں ہے کہ اپنی پیروی  
کرنے پر جبر کرے۔ وہ صرف وسوسہ پیدا کر سکتا ہے:
- إِنَّ عِبَادِي لَنَافِلِكَ عَلَيْهِمْ سُلْطٰنٌ... ۲۰۔ جو میرے بندے ہیں ان پر یقیناً تیری بالادستی نہ ہوگی۔
- ۲۔ إِلَّا لِنَعْلَمَ مَن يُّؤْمِنُ بِالْآخِرَةِ: ایک ممکنہ سوال کا جواب۔ سوال یہ ہے کہ وہ مسلط نہ سہی،  
اسے گمراہ کرنے کی آزادی کیوں دے رکھی ہے؟ جواب میں فرمایا: اسے آزادی صرف اس لیے دے رکھی ہے  
تاکہ یہ بات واضح ہو جائے کہ مومن بالآخرہ کون ہے اور اس پر ایمان نہ رکھنے والے کون ہیں؟



جہاں اللہ تعالیٰ نے ہدایت کے لیے بہت سے اسباب فراہم فرمائے ہیں، جیسے ضمیر، عقل، فرشتے اور انبیاء علیہم السلام، وہاں گمراہی کی طرف دعوت دینے والوں کو بھی نہیں روکا۔ جیسے خواہشات، شیاطین وغیرہ۔ ان دونوں راستوں کے درمیان انسان کو کھڑا کیا گیا تاکہ ایمان اور شک والوں میں عملی امتیاز آجائے۔

### اہم نکات

- ۱- شیطان انسان کو مجبور نہیں کرتا۔ وہ صرف دعوت دیتا ہے: وَمَا كَانَ لَهُ عَلَيْهِمْ مِنْ سُلْطٰنٍ...
- ۲- شیطان کو آزادی اس لیے دی ہے کہ انسان کا امتحان ہو سکے: اِلَّا لِنَبْلٰهٖمَ....

قُلْ اَدْعُوْا الَّذِيْنَ زَعَمْتُمْ مِنْ دُوْنِ اللّٰهِ لَا يَمْلِكُوْنَ مِثْقَالَ ذَرَّةٍ فِي السَّمٰوٰتِ وَلَا فِي الْاَرْضِ وَمَا لَهُمْ فِيْهِمَا مِنْ شَرِكٍ وَّمَالَهُمْ مِنْهُمْ مَنْ يَّظٰهَرُ ۝۲۲

۲۲- کہہ دیجیے: جنہیں تم اللہ کے سوا (معبود) سمجھتے ہو انہیں پکارو، وہ ذرہ بھر چیز کے مالک نہیں ہیں نہ آسمانوں میں اور نہ زمین میں اور نہ ہی ان دونوں میں ان کی شریک ہے اور نہ ان میں سے اس کا کوئی مددگار ہے۔

### تفسیر آیات

۱- جو لوگ اللہ کے علاوہ دوسروں کو اپنا معبود بناتے ہیں ان سے کہہ دیجیے: انہیں پکار کر دیکھ لو وہ اس کائنات میں سے ذرہ بھر کسی چیز کے مالک نہیں ہیں۔ وہ ان کی کوئی حاجت کیسے پوری کریں گے؟ جب وہ کسی کی حاجت روائی کرنے پر قادر نہیں ہیں تو تم ان کی پوجا کیوں کرتے ہو؟ اگر وہ تمہاری حاجت روائی کرتے تو اس کا شکر اور اس کی بندگی کرتے۔

۲- وَمَالَهُمْ فِيْهِمَا مِنْ شَرِكٍ: نہ آسمانوں اور زمین میں ان کی کوئی شریک ہے۔ اگر وہ مستقل کسی چیز کے مالک نہیں ہیں تو کسی کے ساتھ مالکیت میں شریک بھی نہیں ہیں۔

۳- وَمَالَهُمْ مِنْهُمْ مَنْ يَّظٰهَرُ: نہ ہی اللہ کو ان شریکوں سے کسی مدد اور کمک کی ضرورت ہے۔ یہ شریک جب ایک محتاج انسان کی کوئی کمک نہیں کر سکتے تو اللہ کی کیا کمک کر سکیں گے جب کہ اللہ کسی کمک کا محتاج نہیں ہے۔

### اہم نکات

- ۱- اللہ کے علاوہ اس کائنات میں کوئی ایک ذرے کا بھی مالک حقیقی نہیں ہے۔

وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ حَتَّىٰ إِذَا فُزِّعَ عَن قُلُوبِهِمْ قَالُوا مَاذَا قَالَ رَبُّكُمْ قَالُوا الْحَقُّ وَهُوَ الْعَلِيُّ الْكَبِيرُ ﴿۳۳﴾

۲۳۔ اور اللہ کے نزدیک کسی کے لیے شفاعت فائدہ مند نہیں سوائے اس کے جس کے حق میں اللہ نے اجازت دی ہو، یہاں تک کہ جب ان کے دلوں سے پریشانی دور ہوگی تو وہ کہیں گے: تمہارے رب نے کیا فرمایا؟ وہ کہیں گے: حق فرمایا ہے اور وہی برتر، بزرگ ہے۔

### تفسیر آیات

۱۔ وَلَا تَنْفَعُ الشَّفَاعَةُ عِنْدَهُ: مشرکین اپنے معبودوں، ملامت کو اللہ کے ہاں شفاعت کنندہ سمجھتے تھے: هُوَ لَا يَنْفَعُ شَفَاعَةً وَأَنَا عِنْدَ اللَّهِ... لے یہ اللہ کے پاس ہماری شفاعت کرنے والے ہیں۔ مشرکین کے ہاں شفاعت سے مراد دنیاوی معاملات میں سفارش ہے، آخرت کے وہ منکر تھے۔ لہذا آیت کا موضوع دنیا میں شفاعت ہے۔ اس سلسلے میں فرمایا: دنیا میں بھی کوئی ذات بذات خود شفاعت کی حقدار نہیں ہے جب تک مالک حقیقی کی طرف سے اجازت نہ ہو۔ یعنی فرشتے سفارش ضرور کر سکتے ہیں لیکن ہر بات اور ہر کسی کے لیے نہیں بلکہ اس کے حق میں شفاعت کر سکتے ہیں جس کے لیے اذن مل جائے۔

۲۔ إِلَّا لِمَنْ أَذِنَ لَهُ: اس جملے کے دو معنی ہو سکتے ہیں: ایک یہ کہ اس شخص کی شفاعت مفید ہو سکتی ہے جسے شفاعت کا کردار ادا کرنے کا اذن مل جائے۔ دوسرے معنی یہ ہو سکتے ہیں: شفاعت اس شخص کے حق میں مؤثر ہے جسے شفاعت ملنے کا اذن ہو۔ دوسرے معنی زیادہ قرین واقع معلوم ہوتے ہیں۔

۳۔ حَتَّىٰ إِذَا فُزِّعَ عَن قُلُوبِهِمْ: التفریح پریشانی کا دور ہونا۔ فرشتوں کو بذات خود شفاعت کا حق ہونا دور کی بات ہے بلکہ یہ خود امر خدا کے انتظار میں پریشان رہتے ہیں کہ کیا حکم ملنے والا ہے۔ حکم خدا کے آنے پر ان کی پریشانی دور ہو جاتی ہے اور ایک دوسرے سے اس حکم کی نوعیت پوچھتے ہیں۔

یہاں یہ سوال پیدا ہوتا ہے کہ فرشتے کس بات پر پریشان ہوتے ہیں؟ جواب یہ ہے کہ ان کو اجمالاً علم ہوتا ہے کہ انہیں شفاعت کا حق ملنے کا امکان ہے۔ پریشانی اس بات کی ہوتی ہے کہ یہ حق ملنے والا ہے یا نہیں؟ جب یہ حق مل جاتا ہے تو پریشانی دور ہو جاتی ہے۔

۴۔ مَاذَا قَالَ رَبُّكُمْ: تمہارے پروردگار نے کیا فرمایا ہے؟ اس سوال سے معلوم ہوتا ہے کہ فرشتوں میں بھی مراتب ہیں۔ ادنیٰ مرتبہ والے اعلیٰ مرتبہ والوں سے سوال کرتے ہیں۔

### اہم نکات

۱۔ اللہ کی طرف سے شفاعت کا اذن ملنے کے لیے اس کا اہل ہونا چاہیے۔

قُلْ مَنْ يَرْزُقُكُمْ مِنَ السَّمَوَاتِ ۲۴۔ ان سے پوچھیے: تمہیں آسمانوں اور زمین سے  
وَالْأَرْضِ قُلِ اللّٰهُ ۱۰ وَ اِنَّا اَوْ  
اَيَّاكُمْ لَعَلٰى هُدٰى اَوْ فِى ضَلٰلٍ  
مُّبِيْنٍ ﴿۱۳﴾

ہے۔

### تفسیر آیات

۱۔ قُلْ مَنْ يَرْزُقُكُمْ: سوال کشف حقیقت اور مد مقابل کے نظریے کو رد کرنے کا ایک موثر طریقہ ہے۔ ان مشرکین سے پوچھ لیجیے کہ آسمانوں اور زمین سے تمہیں کون روزی دیتا ہے؟ قُلِ اللّٰهُ آپ خود کہہ دیجیے: اللہ ہی رازق ہے۔

۲۔ مَنْ يَرْزُقُكُمْ مِنَ السَّمَوَاتِ وَالْأَرْضِ: آسمانوں اور زمین سے کون رزق دیتا ہے؟ اس سے معلوم ہوا کہ اہل ارض کو رزق دینے میں تمام آسمانوں کا عمل دخل ہے۔ یعنی کل کائنات پر حاکم نظام کو دخل ہے۔ چنانچہ اہل ارض کے لیے ارزاق کی فراہمی میں زمین سے آسمانوں کا عمل زیادہ موثر ہے۔ واضح رہے مشرکین اپنے معبودوں کو رازق سمجھتے تھے۔ اس عنوان سے کہ یہ معبود اللہ کی بارگاہ میں سفارش کرتے ہیں۔ ان کی سفارش پر ہمیں رزق ملتا ہے۔ مشرکین مانتے تھے کہ رازق خود اللہ تعالیٰ ہے۔ سابقہ آیت میں سفارش اور شفاعت کی نفی فرمائی۔ جب ان معبودوں کی سفارش کی نفی ہو گئی تو رازق صرف اللہ تعالیٰ ہی رہ جاتا ہے۔

۳۔ وَ اِنَّا اَوْ اَيَّاكُمْ لَعَلٰى هُدٰى اَوْ فِى ضَلٰلٍ مُّبِيْنٍ: واضح دلیل پیش کرنے کے بعد رسول اللہ کی زبان سے فرماتا ہے: ہمارا اور تمہارا موقف باہم متضاد ہیں۔ یہ دونوں صحیح نہیں ہو سکتے اور دونوں باطل بھی نہیں ہو سکتے۔ رازق اللہ ہے یا تمہارے معبود، یہ دونوں نظریے باطل نہیں ہو سکتے۔ مشرکین کا نظریہ باطل ہونے پر دلیل موجود ہے کہ خود مشرکین اللہ کو خالق حقیقی مانتے ہیں پس انہیں اللہ کو رازق بھی ماننا پڑے گا چونکہ رزق دینا بھی تخلیق ہے۔

دعوت فکر کا ایک اہم ترین طریقہ یہ ہے کہ مد مقابل کی سطح پر اتر آئیں کہ ہم دونوں میں ایک ہدایت پر یا گمراہی میں ہے۔ سوچو! ہم دونوں میں سے کون ہدایت پر اور کون گمراہی میں ہو سکتا ہے؟ کس کی دلیل منطقی ہے اور کون اندھی تقلید پر ہے؟ کس کے موقف پر کوئی سند ہے اور کون سا موقف بے سند ہے؟

### اہم نکات

۱۔ بندگی رب کی ہوتی ہے۔ رب وہ ہے جو رازق ہے۔

۲- ہمیں روزی ملنے میں تمام آسمان موثر ہیں: قَمِنَ السَّمَوَاتِ ...

۳- دلیل قائم کرنے کے لیے مد مقابل کی سطح پر آنا موثر ہے۔

قُلْ لَا تَسْأَلُونَ عَمَّا أَجْرَمْنَا  
وَلَا نَسْأَلُ عَمَّا تَعْمَلُونَ ﴿۱۵﴾  
۲۵- کہہ دیجیے: ہمارے گناہوں کی تم سے پرسش  
نہیں ہوگی اور نہ ہی تمہارے اعمال کے بارے  
میں ہم سے سوال ہوگا۔  
قُلْ يَجْمَعُ بَيْنَنَا رَبَّنَا ثُمَّ يَفْتَحُ  
بَيْنَنَا بِالْحَقِّ ۗ وَهُوَ الْفَتَّاحُ  
الْعَلِيمُ ﴿۱۶﴾  
۲۶- کہہ دیجیے: ہمارا رب ہمیں جمع کرے گا پھر  
ہمارے درمیان حق پر مبنی فیصلہ فرمائے گا اور وہ  
بڑا فیصلہ کرنے والا، دانا ہے۔

### تفسیر آیات

۱- قُلْ لَا تَسْأَلُونَ عَمَّا أَجْرَمْنَا: اگر تم کسی دلیل و منطق کو تسلیم نہیں کرتے ہو اور اپنے عمل کا نتیجہ  
بھگتنے کے لیے آمادہ ہو، تمہیں یہ بات ذہن میں رکھنی چاہیے کہ ہم تمہارے اعمال کے ذمے دار نہیں جیسا کہ تم  
ہمارے اعمال کے ذمے دار نہیں ہو۔

۲- اگر اعمال کے نتیجے کا انتظار کرنے کے لیے آمادہ ہو تو اس دن کا انتظار کرو جس دن رب ہمیں  
جمع کرے گا پھر ہمارے درمیان فیصلہ کرے گا۔

۳- وَهُوَ الْفَتَّاحُ الْعَلِيمُ: فتاح جدا کرنے، کھولنے والے کو کہتے ہیں۔ فیصلہ میں چونکہ دو چیزوں  
میں امتیاز کرنا ہے اس لیے فیصلہ کرنے والے کو فتاح کہتے ہیں۔

### اہم نکات

۱- دعوت انبیاء ﷺ کو لوگوں کی نجات کے لیے ہے، کسی مفاد کے لیے نہیں: وَلَا نَسْأَلُ ...

۲- تصور قیامت انسان کو استقامت دیتا ہے: يَفْتَحُ بَيْنَنَا ...

قُلْ أَرُونِي الَّذِينَ أَلْحَقْتُمْ بِهِ  
شُرَكَاءَ كَلَّا ۗ بَلْ هُوَ اللَّهُ الْعَزِيزُ  
الْحَكِيمُ ﴿۱۷﴾  
۲۷- کہہ دیجیے: مجھے وہ تو دکھاؤ جنہیں تم نے شریک  
بنا کر اللہ کے ساتھ ملا رکھا ہے، ہرگز نہیں، بلکہ  
بڑا غالب آنے والا، حکمت والا صرف اللہ ہے۔

## تفسیر آیات

- ۱۔ قُلْ أَرُونِي الَّذِينَ أَلْحَقْتُمْ بِهِ: تم ان شریکوں کا حدود اربعہ تو بیان کرو کہ ان میں میری ربوبیت میں شریک ہونے کی صلاحیت کہاں آگئی۔ ان بے جان بتوں میں یہ صلاحیت ہے یا ان کے تابع فرمان فرشتوں میں؟ بے جان اور تابع دونوں میں یہ صلاحیت نہیں ہے کہ وہ اس کی حاکمیت میں حصہ دار بن جائیں۔
- ۲۔ کَلَّا: ہرگز نہیں۔ نہ بے جان اللہ کا شریک ہو سکتا ہے، نہ اللہ کے تابع فرمان فرشتے۔
- ۳۔ بَلْ هُوَ اللَّهُ الْعَزِيزُ الْحَكِيمُ: بلکہ اللہ ہی بالادست ہے، کسی شریک کا محتاج نہیں ہے۔ حکیم ہے۔ اس کی حکمت میں کسی کی مداخلت نہیں ہو سکتی۔

## اہم نکات

- ۱۔ اللہ تعالیٰ کی حکمت اور حاکمیت میں کسی شریک کا تصور نہیں ہو سکتا۔

وَمَا أَرْسَلْنَاكَ إِلَّا كَآفَّةً لِّلنَّاسِ ۚ  
بَشِيرًا وَنَذِيرًا ۚ وَلَكِنَّ أَكْثَرَ  
النَّاسِ لَا يَعْلَمُونَ ﴿۲۸﴾

۲۸۔ اور ہم نے آپ کو تمام انسانوں کے لیے  
فقط بشارت دینے والا اور تنبیہ کرنے والا بنا کر  
بھیجا ہے لیکن اکثر لوگ نہیں جانتے۔

## تفسیر آیات

- ۱۔ وَمَا أَرْسَلْنَاكَ إِلَّا كَآفَّةً لِّلنَّاسِ: مکہ میں نازل ہونے والی یہ آیت مستشرقین کے اس اعتراض کا دندان شکن جواب ہے جو کہتے ہیں: مُحَمَّدٌ ﷺ کا شروع میں خیال یہ تھا کہ وہ صرف اہل مکہ اور اس کے گرد و پیش کی چند بستیوں کی طرف مبعوث ہوئے ہیں، بعد میں غیر متوقع کامیابی دیکھ کر یہ دعویٰ شروع کیا کہ میں پورے جزیرۃ العرب کی طرف مبعوث ہوا ہوں اور بعد میں دعویٰ کیا کہ پورے عالم کی طرف مبعوث ہوا ہوں۔
- کَآفَّةً: کے ایک یہ معنی بھی کیے جاتے ہیں کہ یہ کف سے ہے جو روکنے کے معنوں میں ہے اور کَآفَّةً میں تاء مبالغہ کے لیے ہے جیسے علامہ میں اور مطلب یہ ہے کہ آپ کو لوگوں کو کفر سے روکنے کے لیے مبعوث کیا ہے۔ یہ معنی اس ترکیب کلام میں ہرگز درست نہیں ہے چونکہ قرآنی استعمالات میں اس قسم کی کوئی نظیر نہیں ملتی کہ آپ کو کفر سے روکنے والا کہا ہو۔ قرآن کف کا لفظ استعمال نہیں کرتا جو طاقت کے ذریعے روکنے کے معنوں میں ہے۔ جیسے فَكَفَّ أَيْدِيَهُمْ عَنْكُمْ...۔ بلکہ نَذِيرًا کا لفظ استعمال کرتا ہے جو تنبیہ کے ساتھ تبلیغ کے معنوں میں ہے۔ لسان العرب میں آیا ہے: الانذار الابلاغ ولا يكون الا في التحويف: انذار ابلاغ کو کہتے ہیں جو صرف اس ابلاغ کے لیے ہوتا ہے جس میں عاقبت بد سے ڈرانا مقصود ہو۔

قرآن لفظ كَافَّةً، عامۃ کے معنوں میں استعمال کرتا ہے۔ جیسے:

ادْخُلُوا فِي السِّلْمِ كَافَّةً... ۱  
 وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ  
 كَافَّةً... ۲  
 وَمَا كَانَ الْمُؤْمِنُونَ لِيَنْفِرُوا كَافَّةً... ۳

تم سب کے سب (دائرہ) امن و آشتی میں آ جاؤ۔  
 اور تم، سب مشرکین سے لڑو جیسا کہ وہ تم سب سے  
 لڑتے ہیں۔  
 اور یہ تو ہونے نہیں سکتا کہ سب کے سب مومنین نکل  
 کھڑے ہوں۔

ان تمام آیات میں لفظ كَافَّةً عامۃ ”سب کے سب“ کے معنوں میں استعمال ہوا ہے۔  
 نیز مکہ میں نازل ہونے والی دیگر متعدد آیات سے اس معنی کی تائید ہوتی ہے کہ آپ کی رسالت  
 عالمی ہے۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ  
 جَمِيعًا... ۴  
 تَبَرَّكَ الَّذِي نَزَّلَ الْفُرْقَانَ عَلَى عَبْدِهِ  
 لِيَكُونَ لِلْعَالَمِينَ نَذِيرًا ۵  
 وَأَوْحَىٰ إِلَيْنَا هَذَا الْقُرْآنَ  
 لِأَنْذِرْكُمْ بِهِ وَمَنْ بَلَغْ... ۶  
 وَمَا أَرْسَلْنَاكَ إِلَّا رَحْمَةً لِّلْعَالَمِينَ ۷

کہہ دیجیے: اے لوگو! میں تم سب کی طرف اس اللہ کا  
 (بھیجا ہوا) رسول ہوں۔  
 بابرکت ہے وہ ذات جس نے اپنے بندے پر فرقان  
 نازل فرمایا تاکہ وہ سارے جہاں والوں کے لیے انتباہ  
 کرنے والا ہو۔  
 اور یہ قرآن میری طرف بذریعہ وحی نازل کیا گیا ہے تاکہ  
 میں تمہیں اور جس تک یہ پیغام پہنچے سب کو تنبیہ کروں۔  
 اور (اے رسول) ہم نے آپ کو بس عالمین کے لیے  
 رحمت بنا کر بھیجا ہے۔

یہ تمام آیات، مکہ میں نازل ہونے والی سورہ ہائے قرآن میں ہیں لہذا رسالت مآب ﷺ کی  
 رسالت کے عالمی ہونے کی تصریحات مکہ کے ابتدائی دنوں کی بات ہے، بعد کی نہیں۔

رہا یہ سوال کہ كَافَّةً حال نہیں ہو سکتا لئیس کا، جو کہ مجبور ہے اور مجبور کا حال مقدم  
 نہیں ہو سکتا؟

جواب: نحوی قواعد، استعمالات عرب کی روشنی میں ترتیب دیے گئے ہیں لہذا قرآنی استعمالات، نحوی  
 قواعد کے لیے شاہد بنتے ہیں۔ اس طرح نحوی قواعد، استعمالات عرب کے تابع ہیں۔  
 دوسری قابل توجہ بات یہ ہے کہ كَافَّةً حال ہے اَرْسَلْنَاكَ میں کاف خطاب کا، نہ للناس  
 کا۔ (بیضاوی)

تیسری بات مجرور کا حال مقدم ہونا محققین کے ہاں جائز ہے۔ جیسا کہ ابو علی الفارسی۔  
ابن کیسان، ابن عطیہ اور سید رضی جواز کے قائل ہیں۔ (التحریر و التنویں)۔

## اہم نکات

- ۱۔ رسول اسلام ﷺ کی رسالت عالمی ہے۔
- ۲۔ رسالت دو بنیادوں: بشارت و نذارت پر قائم ہے۔

وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ﴿۲۹﴾ اور یہ کہتے ہیں: اگر تم لوگ سچے ہو (تو بتاؤ  
قیامت کے) وعدے کا دن کب آنے والا ہے؟  
قُلْ لَكُمْ مِيعَادُ يَوْمٍ لَا تَسْتَخِرُونَ عَنْهُ سَاعَةً وَلَا تَجِدُ تَسْتَقْدِمُونَ ﴿۳۰﴾  
۲۹۔ اور یہ کہتے ہیں: اگر تم لوگ سچے ہو (تو بتاؤ  
۳۰۔ کھد بیجیے: تم سے ایک دن کا وعدہ ہے جس  
سے تم نہ ایک گھڑی پیچھے ہٹ سکو گے اور نہ  
آگے بڑھ سکو گے۔

## تفسیر آیات

۱۔ وَيَقُولُونَ مَتَى هَذَا الْوَعْدُ: منکرین قیامت اپنے انکاری لہجے میں بطور استہزا کہتے تھے کہ  
جس قیامت سے ہمیں ڈراتے ہو وہ کب آنے والی ہے۔  
۲۔ إِنْ كُنْتُمْ صَادِقِينَ: اگر دعوائے قیامت میں سچے ہو تو اس کی تاریخ کا تعین کرو۔ اس جملے میں  
جمع کا صیغہ اس لیے استعمال ہوا ہے کہ اس کے مخاطبین میں رسول ﷺ اور قیامت پر ایمان لانے والے  
سب شامل ہیں۔

۳۔ قُلْ لَكُمْ مِيعَادُ يَوْمٍ: یوم قیامت کے لیے اس نظام کائنات کے تحت ایک وقت مقرر ہے۔ اس  
مقررہ وقت کو اللہ تعالیٰ نے پوشیدہ رکھا ہے۔

إِنَّ السَّاعَةَ آتِيَةٌ أَكَادُ أَخْفِيهَا لِتَجْزِيَ كُلُّ نَفْسٍ بِمَا تَسْعَى ﴿۳۱﴾ قیامت یقیناً آنے والی ہے، میں اسے پوشیدہ رکھوں  
گا تا کہ ہر فرد کو اس کی سعی کے مطابق جزا ملے۔  
چنانچہ یہ علم صرف اللہ تعالیٰ کے ساتھ مخصوص ہے۔

وَعِنْدَهُ عِلْمُ السَّاعَةِ وَإِلَيْهِ تُرْجَعُونَ ﴿۳۲﴾ اور اسی کے پاس قیامت کا علم ہے اور تم سب اسی  
کی طرف پلٹائے جاؤ گے۔

۴۔ لَا تَسْتَأْخِرُونَ عَنْهُ سَاعَةً: قیامت کا دن مقرر اور معین ہے۔ اس مقررہ وقت سے ایک لمحہ کے لیے تقدیم تاخیر نہیں ہو سکتی۔ یہ بات ہم سب کے مشاہدے میں ہے کہ اللہ تعالیٰ کے وضع کردہ مقررہ نظام میں تبدیلی نہیں آتی۔ مثلاً جس لمحے میں سورج نے طلوع کرنا ہے اسی مقررہ وقت پر اربوں سال سے طلوع کر رہا ہے۔

البتہ یہ علم صرف اللہ تعالیٰ کے پاس ہے کہ اس نظام کی عمر کیا ہے اور کس لمحے یہ عمر ختم ہونے والی ہے۔ هَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَعْتَةً... (۴۳ زخرف: ۶۶) اچانک آ پڑے... جب نظام کائنات کی عمر ختم ہو جائے گی، قیامت اچانک آ جائے گی۔

## اہم نکات

- ۱۔ نظام کائنات کا وہ راز صرف اللہ کے پاس ہے جس کے تحت دفعتاً قیامت آنے والی ہے۔
- ۲۔ اللہ کے وضع کردہ نظام میں تقدیم و تاخیر نہیں ہے۔

وَقَالَ الَّذِينَ كَفَرُوا لَنْ نُؤْمِنَ بِهَذَا الْقُرْآنِ وَلَا بِالَّذِي بَيْنَ يَدَيْهِ وَلَا نَتْرَىٰ إِذِ الظَّالِمُونَ مَوْقُوفُونَ عِنْدَ رَبِّهِمْ يُرْجَعُ بَعْضُهُمْ إِلَىٰ بَعْضٍ الْقَوْلِ يَقُولُ الَّذِينَ اسْتَضَعَفُوا لِلَّذِينَ اسْتَكَبَرُوا وَالْوَالَا أَنْتُمْ لَكُنَّا مُؤْمِنِينَ ﴿۵﴾

۳۱۔ اور کفار کہتے ہیں: ہم اس قرآن پر ہرگز ایمان نہ لائیں گے اور نہ (ان کتابوں پر) جو اس سے پہلے ہیں اور کاش آپ ان کا وہ حال دیکھ لیتے جب یہ ظالم اپنے رب کے سامنے کھڑے کیے جائیں گے اور ایک دوسرے پر الزام عائد کر رہے ہوں گے، (چنانچہ) جو لوگ دبے ہوئے ہوتے تھے وہ بڑا بننے والوں سے کہیں گے: اگر تم نہ ہوتے تو ہم مومن ہوتے۔

## تفسیر آیات

۱۔ وَقَالَ الَّذِينَ كَفَرُوا لَنْ نُؤْمِنَ: مشرکین کسی نبوت کو نہیں مانتے تھے لہذا جہاں وہ قرآن کو نہیں مانتے تھے وَلَا بِالَّذِي، توریت و انجیل کو بھی نہیں مانتے تھے۔ جب وہ توریت و انجیل کو نہیں مانتے تھے تو ان میں رسول اللہ ﷺ کی آمد کی بشارت کو بھی نہیں مانتے تھے۔ وہ کہتے تھے:



مَا أَنْزَلَ اللَّهُ عَلَى بَشَرٍ مِّنْ شَيْءٍ... ۱۔ اللہ نے کسی بشر پر کچھ نازل نہیں کیا۔  
 ۲۔ وَلَوْ تَرَىٰ إِذِ الظَّالِمُونَ: اے رسول! اگر آپ اس منظر کو دیکھ لیتے کہ مشرکین اپنے جرائم کا جواب دینے کے لیے اللہ کی بارگاہ میں کھڑے ہیں تو یہ منظر نہایت خوفناک منظر ہوتا۔  
 ۳۔ يَرْجِعُ بَعْضُهُمْ إِلَىٰ بَعْضٍ الْقَوْلِ: یہ ظالمین ایک دوسرے پر الزام لگا رہے ہوں گے۔ یہ افسوسناک دن دیکھنے کی ذمہ داری ایک دوسرے پر ڈال رہے ہوں گے۔ اگلے جملے میں اس الزام کا مضمون مذکور ہے۔  
 ۴۔ يَقُولُ الَّذِينَ اسْتَضَعُّوا: جن لیڈروں، سرداروں اور مذہبی رہنوں کی باتیں یہ لوگ دنیا میں آنکھیں بند کر کے مان لیتے تھے، آخرت میں حقیقت کا مشاہدہ کرنے پر ان کے خلاف بولیں گے۔ دنیا میں تو وہ ان کے سامنے لب کشائی نہیں کرتے تھے لیکن آخرت میں ساری ذمہ داری ان پر ڈالیں گے۔  
 ۵۔ لَوْلَا أَنْتُمْ لَكُنَّا مُؤْمِنِينَ: اگر تم نہ ہوتے تو ہم مؤمن ہوتے۔ اگر تم ہمارے ذہن غلط فہمیوں سے پر نہ کرتے تو ہم حرف حق سننے کے قابل ہو جاتے اور ایمان لے آتے۔

قَالَ الَّذِينَ اسْتَكْبَرُوا ۳۲۔ اور بڑا بننے والے دے رہنے والوں سے  
 لِلَّذِينَ اسْتَضَعُّوا أَنَحْنُ کہیں گے: ہدایت تمہارے پاس آ جانے کے  
 صَدَدْنَاكُمْ عَنِ الْهَلٰى بَعْدَ إِذْ بعد کیا ہم نے تمہیں اس سے روکا تھا؟ (نہیں)  
 جَاءَكُمْ بَلٌ كُنْتُمْ مُّجْرِمِينَ ﴿۳۷﴾ بلکہ تم خود ہی مجرم ہو۔

### تفسیر آیات

دنیا میں اپنے زیر اثر لوگوں سے سرداران کہیں گے: تم نے خود اپنی آزادی کو فروخت کیا تھا۔ تم ذہنی طور پر غلام تھے اور اپنی مرضی سے گمراہی میں چلے گئے۔ ورنہ تم تک حق کی دعوت پہنچ گئی تھی۔  
 بَلْ كُنْتُمْ مُّجْرِمِينَ: بلکہ تم خود ہی مجرم ہو۔ مستکبرین کے جواب میں ہدایت کی دعوت پہنچنے اور حجت پوری ہونے کا اقرار موجود ہے جب کہ یہ لوگ دنیا میں اس دعوت کو حقارت کے ساتھ ٹھکراتے رہے۔  
 اگر دنیا میں ہوتے، یہ غلام ذہن رکھنے والے مستکبرین کے سامنے لب کشائی نہیں کر سکتے تھے لیکن قیامت کے دن مستکبرین کے مقابلے میں برابری کی بنیاد پر بات کرتے ہیں۔

وَقَالَ الَّذِينَ اسْتَضَعُّوا لِلَّذِينَ اسْتَكْبَرُوا بَلْ مَكْرَ اللَّيْلِ وَالنَّهَارِ  
 ۳۳۔ اور کمزور لوگ بڑا بننے والوں سے کہیں گے:  
 بلکہ یہ رات دن کی چالیں تھیں جب تم ہمیں اللہ

اِذْ تَأْمُرُونَنَا اَنْ نَّكْفُرَ بِاللّٰهِ وَ  
نَجْعَلَ لَهُ اَنْدَادًا ۗ وَاَسْرُوا  
النَّدَامَةَ لَمَّا رَاُوا الْعَذَابَ ۗ وَ  
جَعَلْنَا الْاَغْلَالَ فِيْ اَعْنَاقِ الَّذِيْنَ  
كَفَرُوْا ۗ هَلْ يُجْزَوْنَ اِلَّا مَا  
كَانُوْا يَعْمَلُوْنَ ﴿۳۳﴾

سے کفر کرنے اور اس کے لیے ہمسر بنانے کے لیے کہتے تھے، جب وہ عذاب کو دیکھ لیں گے تو دل میں ندامت لیے بیٹھیں گے اور ہم کفار کی گردنوں میں طوق ڈالیں گے، کیا ان کو اس کے سوا کوئی بدلہ ملے گا جس کے یہ مرتکب ہوا کرتے تھے۔

### تفسیر آیات

- ۱۔ وَقَالَ الَّذِيْنَ اسْتَضْحَفُوْا: کمزور طبقے کا یہ جواب ہوگا: درست ہے ہم تک ہدایت پہنچ گئی تھی، حجت پوری ہوگئی تھی اس وجہ سے ہم مجرم ضرور ہیں مگر اس میں تمہارا کردار بنیادی تھا۔
- ۲۔ بَلْ مَكْرُ الْاَيْلِ وَالنَّهَارِ: وہ بنیادی کردار تمہاری دن رات کی چالیں اور تمہارے شب و روز کی فریب کاریاں تھیں۔
- ۳۔ اِذْ تَأْمُرُونَنَا اَنْ نَّكْفُرَ بِاللّٰهِ: تم نے ہمارے کفر اختیار کرنے کے لیے اپنا اثر و رسوخ استعمال اور اللہ کے لیے شریک بنانے میں تم نے جو کردار ادا کیا، وہ بھی معلوم ہے۔
- ۴۔ وَاَسْرُوا النَّدَامَةَ: اس گفتگو کے مکمل ہونے کے بعد جب عذاب کا فیصلہ ہوتا ہے اور عذاب سامنے آجاتا ہے تو اس وقت دونوں فریق دل میں ندامت لیے بیٹھیں گے۔
- ۵۔ وَجَعَلْنَا الْاَغْلَالَ: عذاب کے مشاہدے کے بعد اب عذاب شروع ہو جاتا ہے اور ان کی گردنوں کو زنجیروں میں جکڑ دیا جاتا ہے۔
- ۶۔ هَلْ يُجْزَوْنَ اِلَّا مَا كَانَوْا يَعْمَلُوْنَ: دنیا میں جو ان کا عمل ہوگا، وہی عمل سزا بن کر ان کی گردن کا طوق بن جائے گا۔ عمل اجر بنی ہے۔ اجر بنی دائمی چیز ہے کہ یہ عمل اگر اچھا ہے تو انسان کا ساتھ نہیں چھوڑتا اور اگر برا ہے تو انسان کی جان نہیں چھوڑتا مگر یہ کہ اللہ عفو اور مغفرت کے طور پر اس عمل کے اثر کو زائل فرمادے۔ بڑے عمل کا اثر زائل کرنے کو مغفرت کہتے ہیں اور اچھے عمل کا اثر زائل کرنے کو ضبط کہتے ہیں۔

### اہم نکات

- ۱۔ طفیلی سوچ رکھنے والے فکری استحصال کا شکار ہوتے ہیں۔
- ۲۔ انسان کا برا عمل انسان کی جان نہیں چھوڑتا: مَا كَانَوْا يَعْمَلُوْنَ۔

وَمَا أَرْسَلْنَا فِي قَرْيَةٍ مِّنْ نَّذِيرٍ  
إِلَّا قَالُوا مُتْرَفُوهُمْ أَإِنَّا بِمَا  
أَرْسَلْتُم بِهِ كَافِرُونَ ﴿٣٣﴾  
وَقَالُوا نَحْنُ أَكْثَرُ أَمْوَالًا  
وَأَوْلَادًا وَمَا نَحْنُ بِمُعَذَّبِينَ ﴿٣٤﴾

۳۳۔ اور ہم نے کسی بستی کی طرف کسی تنبیہ کرنے والے کو نہیں بھیجا مگر یہ کہ وہاں کے مراعات یافتہ لوگ کہتے تھے: جو پیغام تم لے کر آئے ہو ہم اسے نہیں مانتے۔

۳۴۔ اور کہتے تھے: ہم اموال اور اولاد میں بڑھ کر ہیں، ہم پر عذاب نہیں ہوگا۔

### تشریح کلمات

مترف: (ت ر ف) الترفۃ عیش و عشرت میں فراخی اور وسعت کو کہتے ہیں۔

### تفسیر آیات

۱۔ وَمَا أَرْسَلْنَا فِي قَرْيَةٍ مِّنْ نَّذِيرٍ: خوشحالی اور ناز و نعمت کی فراوانی سے قدریں بدل جاتی ہیں اور دلوں کو زنگ لگ جاتا ہے۔ دولت انسان کو بے نیازی کے غلط احساس میں مبتلا کر دیتی ہے:

كَلَّا إِنَّكَ لِلْإِنْسَانِ لَيْطَعِي ۗ اِنَّ رَاہِ اسْتَعْنٰی ۝۱۰

کہ وہ اپنے آپ کو بے نیاز خیال کرتا ہے۔

پھر انبیاء علیہم السلام کی دعوت اور اس مراعات یافتہ طبقے کے مفادات میں ٹکراؤ ہے۔ انبیاء علیہم السلام مال کو وسیلہ سمجھتے ہیں اور یہ لوگ مال کو منزل سمجھتے ہیں۔ انبیاء علیہم السلام عدل و انصاف کی دعوت دیتے ہیں۔ یہ لوگ استحصال کرنا اپنا حق سمجھتے ہیں۔ پھر مال کے سیاہ پردوں کے پیچھے دل تک حق کی آواز نہیں پہنچ پاتی۔

قرآن نے اس بات کو ایک کلی امر کے طور پر بیان فرمایا ہے کہ جب بھی اور جہاں بھی ہم نے کسی بستی میں رسول بھیجا، وہاں مراعات یافتہ اور ناز پروروں نے اس رسول کو قبول کرنے سے انکار کیا۔ سورۃ زخرف کی آیت ۲۳ میں بھی اسی مطلب کو ایک کلیہ کے طور پر بیان فرمایا ہے:

۱۷۱

وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ  
مِّنْ نَّذِيرٍ إِلَّا قَالُوا مُتْرَفُوهُمْ أَإِنَّا  
وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ  
أَشْرِهِمْ مُّقْتَدُونَ ۝

اور اسی طرح ہم نے آپ سے پہلے کسی بستی کی طرف کوئی تنبیہ کرنے والا نہیں بھیجا مگر یہ کہ وہاں کے عیش پرستوں نے کہا: ہم نے اپنے باپ دادا کو ایک رسم پر پایا اور ہم انہی کے نقش قدم پر چل رہے ہیں۔

۲۔ وَقَالُوا نَحْنُ أَكْثَرُ أَمْوَالًا: دولت کے نشے میں مدہوش یہ لوگ کہتے ہیں: ہمارے پاس

چونکہ مال و اولاد کی فراوانی ہے، یہ اس بات کی علامت ہے کہ اللہ ہم سے راضی ہے اور جب اللہ کی خوشنودی ہمارے ساتھ ہے تو اللہ ہمیں عذاب نہیں دے گا۔

وَمَا أَظُنُّ السَّاعَةَ قَائِمَةً وَلَئِنْ رُودْتُ  
إِلَىٰ رَبِّي لَأَجِدَنَّ خَيْرًا مِّنْهَا مُنْقَلَبًا ۝۱  
اور میں خیال نہیں کرتا کہ قیامت آنے والی ہے اور  
اگر مجھے میرے رب کے حضور پلٹا دیا گیا تو میں  
ضرور اس سے بھی اچھی جگہ پاؤں گا۔

### اہم نکات

- ۱- دولت کے سیاہ پردوں کے پیچھے موجود دل تک حق کی آواز نہیں پہنچتی۔
- ۲- دولت مند ہمیشہ داعیان حق کے مخالف ہوتے ہیں۔

قُلْ إِنَّ رِزْقَ رَبِّي بِسُبُطِ الرِّزْقِ لَمَنْ  
يَشَاءُ وَيَقْدِرُ وَلَكِنَّ أَكْثَرَ  
النَّاسِ لَا يَعْلَمُونَ ۝۶  
۳۶- کہہ دیجیے: میرا رب جس کے لیے چاہتا ہے  
رزق فراوان اور تنگ کر دیتا ہے لیکن اکثر لوگ  
نہیں جانتے۔

### تفسیر آیات

۱- قُلْ إِنَّ رِزْقَ رَبِّي: رزق کی فراوانی مومن کے لیے نعمت اور کافر کے لیے عذاب کا باعث ہے۔ لہذا اللہ اس مومن کے لیے رزق کی فراوانی چاہے گا جو فزونی نعمت کے امتحان میں کامیابی حاصل کرے گا اور اگر کامیابی کی امید نہ ہو تو اللہ اس پر رحم فرماتا ہے اور اسے نعمت کی فزونی سے محروم رکھتا ہے۔ البتہ وہ کافر پر یہ رحم نہیں کرے گا اور اسے نعمتوں سے مالا مال کرے گا تاکہ اس کے عذاب میں اضافہ ہو:

فَلَا تُعْجِبْكَ أَمْوَالُهُمْ وَلَا أَوْلَادُهُمْ ۗ إِنَّمَا  
يُرِيدُ اللَّهُ لِيُعَذِّبَهُمْ ۗ... ۱  
لہذا ان کے اموال اور اولاد کہیں آپ کو فریفتہ نہ کر  
دیں، اللہ تو بس یہ چاہتا ہے کہ ان چیزوں سے  
انہیں دنیاوی زندگی میں بھی عذاب دے

۲- وَلَكِنَّ أَكْثَرَ النَّاسِ لَا يَعْلَمُونَ: اکثر لوگ اس راز کو نہیں سمجھتے بلکہ اس کے برعکس یہ خیال کرتے ہیں کہ اللہ جس سے راضی ہے اسے دولت دیتا ہے۔ جس سے اللہ راضی نہیں اسے غریب رکھتا ہے۔

وَمَا أَمْوَالُكُمْ وَلَا أَوْلَادُكُمْ ۗ  
۳۷- اور تمہارے اموال و اولاد ایسے نہیں جو تمہیں



بِالَّتِي تَقْرَبُكُمْ عِنْدَنَا زُلْفَىٰ إِلَّا  
مَنْ أَمَنَ وَعَمِلَ صَالِحًا فَأُولَٰئِكَ  
لَهُمْ جَزَاءُ الصَّعْفِ بِمَا عَمِلُوا وَ  
هُمْ فِي الْعُرْفِ أَمْثُونَ ﴿۳۳﴾

ہماری قربت میں درجہ دلائیں سوائے اس کے جو  
ایمان لائے اور نیک عمل کرے، پس ان کے  
اعمال کا دگنا ثواب ہے اور وہ سکون کے ساتھ  
بالا خانوں میں ہوں گے۔

### تفسیر آیات

۱۔ وَمَا أَمْوَالُكُمْ وَلَا أَوْلَادُكُمْ: غیر مؤمن مال، برائے مال چاہتا ہے اور مال غیر مؤمن کے  
نزدیک بذات خود منزل ہے۔ اسی طرح اولاد کا محض وجود غیر مؤمن کا مقصد ہے۔ اس آئیہ شریفہ میں فرمایا:  
مال و اولاد کا صرف وجود باعث قرب الہی نہیں ہے۔

۲۔ إِلَّا مَنْ أَمَنَ: مال، مؤمن کی نظر میں کسی مقدس مقصد کے حصول کا ذریعہ اور وسیلہ ہے۔ اس  
صورت میں مال کی وہی قیمت ہے جو مقصد کی ہے۔ جب مال کسی مقدس مقصد میں فنا ہو جاتا ہے تو مال و  
اولاد کو بھی تقدس حاصل ہو جاتا ہے۔ إِلَّا مَنْ أَمَنَ سے معلوم ہوا مؤمن ایمان کے سائے میں مال و اولاد کے  
ذریعے قرب الہی حاصل کر لیتا ہے۔

فی سبیل اللہ مال خرچ کر کے نیکی کے اعلیٰ مقام پر فائز ہو جاتا ہے:

لَنْ نَسْأَلَ الْبِرَّ حَتَّىٰ تُنْفِقُوا مِمَّا تَحِبُّونَ... ۱۔ جب تک تم اپنی پسند کی چیزوں میں سے خرچ نہ کرو  
تب تک کبھی نیکی کو نہیں پہنچ سکتے۔

مؤمن اولاد کو نیک تربیت دے کر باقیات الصالحات میں شمار ہونے کے قابل بناتا ہے تو اولاد  
کے اعمال صالحہ میں سے والدین کو بھی حصہ ملتا رہے گا۔

قابل توجہ بات یہ ہے کہ قیامت کے دن مؤمن کی صالح اولاد کام آئے گی۔ جیسا کہ سورۃ  
الرعد آیت ۲۳ اور سورۃ غافر آیت ۸ میں فرمایا:

جَبَلَتْ عَدْنٌ يَدْخُلُونَهَا وَمَنْ صَلَحَ  
مِنْ آبَائِهِمْ... ۱۔

ایسی دائمی جنتیں ہیں جن میں وہ خود بھی داخل ہوں  
گے اور ان کے آباء بھی۔

اگر کسی کے باپ دادا صالح مؤمن تو ہیں لیکن اولاد کے درجے پر فائز نہیں ہیں لہذا وہ جنت عدن  
میں داخل ہونے کے درجہ پر نہ ہوں گے، اس کی اولاد کی خاطر اس والد کو بھی جنت عدن میں داخل کیا جائے  
گا۔ یہ وہ مقام ہے جہاں قیامت میں اولاد بھی کام آتی ہے۔

۳۔ فَأُولَٰئِكَ لَهُمْ جَزَاءُ الصَّخْفِ: ان لوگوں کے لیے ان کے اعمال کا ثواب کئی گنا ہوگا۔ مال کے ذریعے تو سورہ بقرہ آیت ۲۶۱ کے تحت ایک کے مقابلے میں سات سو گنا اور خاص بندوں کے لیے ۱۴ سو گنا ثواب مل جائے گا۔

اولاد صالح کے ذریعے ان کے نیک اعمال میں سے والدین کو بھی حصہ ملتا رہے گا۔

۴۔ وَهُمْ فِي الْعُرْفَاتِ أَمْثُونَ: وہ جنت کے بالا خانوں میں امن سے رہیں گے۔ وہاں انہیں کسی ایسی چیز کا خوف لاحق نہیں رہے گا جو دنیا میں رہا کرتا تھا۔ فقر، بیماری، بڑھاپا، موت وغیرہ کا کوئی خوف نہ ہوگا۔

### اہم نکات

- ۱۔ مؤمن کے لیے مال و اولاد وسیلہ قرب الہی بن سکتے ہیں۔
- ۲۔ صالح اولاد دنیا و آخرت دونوں میں کام آتی ہے۔

۳۸۔ اور جو لوگ ہماری آیات کے بارے میں سعی کرتے ہیں کہ (ہم کو) مغلوب کریں یہ لوگ عذاب میں حاضر کیے جائیں گے۔

وَالَّذِينَ يَسْعَوْنَ فِي آيَاتِنَا مُعْجِزِينَ  
أُولَٰئِكَ فِي الْعَذَابِ مُحْضَرُونَ ﴿۳۸﴾

### تفسیر آیات

جنت عدن کے بالا خانوں میں رہنے والوں کے مقابلے وہ لوگ جو ہماری آیتوں کی تکذیب کرتے اور ہمارے انبیاء علیہم السلام کو ناکام بنانے کی سعی میں مشغول رہتے ہیں، عذاب میں مبتلا رہیں گے۔

۳۹۔ کہہ دیجیے: میرا رب اپنے بندوں میں سے جسے چاہتا ہے فراوانی اور تنگی سے رزق دیتا ہے اور جو کچھ تم خرچ کرتے ہو اس کی جگہ وہ اور دیتا ہے اور وہ سب سے بہتر رزق دینے والا ہے۔

قُلْ إِنَّ رِزْقَ رَبِّكَ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ وَمَا أَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الرَّازِقِينَ ﴿۳۹﴾

### تفسیر آیات

۱۔ قُلْ إِنَّ رِزْقَ رَبِّكَ يَبْسُطُ الرِّزْقَ: اس جملے کی تشریح اسی سورہ کی آیت ۳۶ میں ہو چکی ہے۔

۲۔ وَمَا أَنْفَقْتُمْ مِنْ شَيْءٍ فَهُوَ يُخْلِفُهُ: جو تم راہ خدا میں خرچ کرتے ہو اس کی جگہ وہ اور دیتا ہے۔ دنیا میں نعمت کی فراوانی اور آخرت میں ثواب کی صورت میں۔

رسول اللہ ﷺ سے روایت ہے:

أَنْفَقُ أَنْفَقُ عَلَيْكَ ۱

تو دے دے، میں تجھے دے دوں گا۔

دوسری حدیث میں آیا ہے کہ ایک فرشتہ ہر رات ندا دیتا ہے:

اللَّهُمَّ هَبْ لِلْمَنْفِقِ خَلْفًا ۲

اے اللہ! خرچ کرنے والوں کو اس کی جگہ اور دے دے۔

حضرت علی رضی اللہ عنہ سے روایت ہے:

إِذَا أَمَلَقْتُمْ فَتَاجِرُوا اللَّهَ بِالصَّدَقَةِ ۳

اگر تنگ دست ہو جاؤ تو صدقہ دے کر اللہ سے سودا کرو۔

رسول کریم ﷺ سے حدیث ہے:

مَنْ آيَقَنَ بِالْخَلْفِ سَخَتْ نَفْسُهُ

جو مزید ملنے پر یقین رکھتا ہے وہ خرچ کرنے میں سخاوت

بِالنَّفَقَةِ ۴

سے کام لیتا ہے۔

رسول کریم ﷺ سے روایت ہے:

وَمَا أَنْفَقَ الرَّجُلُ مِنْ نَفَقَةٍ فَعَلَى اللَّهِ

مرد جو بھی خرچ کرتا ہے تو اللہ ضامن ہے اس کی جگہ

خَلْفُهَا ضَمَانًا... ۵

اور دینے کا۔

رسول کریم ﷺ کی ایک حدیث قابل توجہ ہے:

كل معروف صدقة و ما انفق الرجل على نفسه واهله كتب له

ہر نیکی صدقہ ہے۔ انسان اپنی ذات، اپنے اہل و عیال پر

صدقة و ما وقى به الرجل عرضه فهو صدقة و ما انفق الرجل من

جو خرچ کرتا ہے وہ صدقہ ہے اور جس مال سے انسان

نفقة فعلى الله خلفها الا ما كان

اپنی عزت، وقار محفوظ کر لیتا ہے وہ بھی صدقہ ہے۔

من نفقة في بنیان او معصية ۶

انسان جو بھی خرچ کرتا ہے اللہ کے ذمے ہے اس کی جگہ

اور دینا مگر یہ کہ (غیر ضروری) عمارت پر یا گناہ پر خرچ

کیا ہو۔

توجہ رہے کہ اگر کوئی شخص نیکی کی راہ میں مال خرچ کرتا ہے مگر اس سے اس کے مال میں اضافہ

نہیں ہوتا ہے تو سمجھ لے اس کے مال کے حلال ہونے میں شبہ ہے ورنہ اللہ نے اس کی جگہ مزید دینے کی

ضمانت دی ہے۔

## اہم نکات

۱۔ بہترین سودا وہ ہے جو صدقہ کی صورت میں اللہ کے ساتھ ہو۔

۱۔ تفسیر قرطبی ذیل آیت۔ تفسیر مجمع البیان ذیل آیت۔

۲۔ نہج البلاغۃ کلمات قصار: ۲۵۸

۳۔ الکافی ۴: ۴۳۳

۴۔ مجمع البیان ذیل آیت۔

۵۔ مستدرک الوسائل ۱۵: ۲۶۷۔ مجمع البیان ذیل آیت۔

۶۔ مجمع البیان ذیل آیت۔

وَيَوْمَ يَحْشُرُهُمْ جَمِيعًا ثُمَّ يَقُولُ ۴۰۔ اور جس دن وہ ان سب لوگوں کو جمع کرے  
لِلْمَلِكَةِ أَهْوَاءٍ إِيَّاكُمْ كَانُوا يَعْبُدُونَ ﴿۴۰﴾  
گا پھر فرشتوں سے پوچھے گا: کیا یہ لوگ تمہاری  
پرستش کرتے تھے؟  
قَالُوا سُبْحٰنَكَ أَنْتَ وَلِيِّنَا مَنْ دُونِهِمْ ۴۱۔ وہ کہیں گے: پاک ہے تیری ذات، تو ہی  
دُونِهِمْ ۴۱ بَلْ كَانُوا يَعْبُدُونَ  
ہمارا آقا ہے نہ کہ وہ، بلکہ وہ تو جنات کی  
الْحَرِيقِ ۴۱ أَكْثَرُهُمْ بِهِمْ  
پرستش کرتے تھے اور ان کی اکثریت انہی کو  
مُؤْمِنُونَ ﴿۴۱﴾  
مانتی ہے۔

## تفسیر آیات

۱۔ وَيَوْمَ يَحْشُرُهُمْ جَمِيعًا: قیامت کے دن جب سب کو جمع کیا جائے گا تو یہ مشرکین جن لوگوں کی  
پوجا کرتے تھے ان معبودوں سے بھی سوال ہوگا: کیا تم نے ان مشرکین کو اپنی پوجا کرنے دعوت یا اجازت دی  
تھی؟ چنانچہ فرشتوں سے پوچھا جائے گا کیا یہ لوگ تمہاری عبادت کرتے تھے؟ حضرت عیسیٰ علیہ السلام ہی پوچھا  
جائے گا:

أَنْتَ قُلْتَ لِلنَّاسِ اتَّخِذُوا مِنِّي وَأَمِّي  
إِلٰهَيْنِ مِن دُونِ اللَّهِ... ۱۔  
میری والدہ کو خدا بناؤ؟

اس سوال کا اصل مقصد ان مشرکین کو حقیقت حال سے آگاہ کرنا ہے کہ تم دنیا میں جن کی پوجا کرتے رہے ہو  
وہ خود اپنے آپ کو تمہارا معبود قبول نہیں کرتے۔

ممکن ہے اس کا مطلب یہ ہو کہ فرشتے مشرکین کی عبادت کو قبول نہیں کرتے تھے لیکن جنات قبول  
کرتے ہوں۔

واضح رہے مشرکین تین قسم کے لوگوں کی عبادت کرتے تھے: فرشتوں، جنات اور مقدس انسانوں  
کی۔ فرشتوں سے مفادات کی طمع کے لیے اور جنات کے شر سے بچنے کے لیے ان کی عبادت کرتے تھے۔  
ممکن ہے ”ہماری نہیں، جنات کی عبادت کرتے تھے“ سے مراد یہ ہو کہ بظاہر وہ ہماری عبادت کرتے تھے لیکن  
اس گمراہی پر انہیں جنات نے اُکسایا تھا تو عبادت جنات کی ہو گئی۔

۲۔ قَالُوا سُبْحٰنَكَ أَنْتَ وَلِيِّنَا: تو پاک و پاکیزہ ہے۔ ہمارا رشتہ ولایت تیری ذات کے ساتھ  
مربوط ہے۔ ان مشرکین کے ساتھ ہمارا کوئی رشتہ نہیں ہے۔ عبد اور معبود کا رشتہ، ولایت اور محبت کا رشتہ ہے



جیسا کہ حدیث میں آیا ہے:

هَلِ الدِّينُ إِلَّا الْحُبُّ؟<sup>۱</sup>

کیا دین محبت کے علاوہ کسی اور چیز کا نام ہے؟

جب یہ رشتہ قائم نہیں ہے تو اس بات کی از خود نفی ہوگئی کہ ہم ان کی پرستش چاہتے تھے۔

۳۔ بَلْ كَانُوا يَعْبُدُونَ الْجِنَّ: البتہ ان کا یہ رشتہ جنات کے ساتھ قائم ہے۔ یہ مشرکین جنات

جنات کی فرمانبرداری کرتے اور جنات کے اکسانے پر وہ ہماری عبادت کرتے تھے لہذا ان کے اور جنات کے درمیان رشتہ اطاعت موجود ہے۔

۴۲۔ لِهَذَا آج تم میں سے کوئی ایک دوسرے کو نفع  
اور نقصان پہنچانے کا اختیار نہیں رکھتا اور ظالموں  
سے ہم کہہ دیں گے: اب چکھو اس جہنم کا عذاب  
جس کی تم تکذیب کرتے تھے۔

فَالْيَوْمَ لَا يَمْلِكُ بَعْضُكُمْ  
لِبَعْضٍ نَفْعًا وَلَا ضَرًّا<sup>۱</sup> وَنَقُولُ  
لِلَّذِينَ ظَلَمُوا ذُوقُوا عَذَابَ  
النَّارِ الَّتِي كُنتُمْ بِهَا تَكْذِبُونَ<sup>۲</sup>

### تفسیر آیات

۱۔ فَالْيَوْمَ لَا يَمْلِكُ بَعْضُكُمْ لِبَعْضٍ نَفْعًا وَلَا ضَرًّا: آج قیامت کے دن تم میں سے کوئی ایک دوسرے کے لیے سفارش وغیرہ کے ذریعے نفع پہنچانے کی پوزیشن میں نہیں ہے۔ جن کی تم نے پرستش کی ہے وہ تمہیں کوئی فائدہ نہیں دے سکیں گے اور تم ان معبودوں کے خلاف بھی کچھ نہیں کر سکتے۔ مثلاً جنات کی تم پرستش کرتے رہے۔ آج پتہ چلا جنات نے تمہیں گمراہ کیا تھا تو تم ان جنات سے کوئی انتقام بھی نہیں لے سکتے۔

۲۔ وَنَقُولُ لِلَّذِينَ ظَلَمُوا: آج صرف ہمارا حکم چلے گا اور ہم ہی یہ حکم جاری کریں گے کہ کفر و شرک اختیار کر کے جن لوگوں نے ظلم کا ارتکاب کیا ہے وہ عذاب کا مزہ چکھیں۔

۴۳۔ اور جب ان پر ہماری واضح آیات کی تلاوت  
کی جاتی ہے تو کہتے ہیں: یہ شخص تو تمہیں تمہارے  
باپ دادا کے معبودوں سے روکنا چاہتا ہے اور  
کہتے ہیں: یہ (قرآن) تو محض ایک خود ساختہ  
جھوٹ ہے اور کفار (کا یہ دلیہ رہا ہے کہ ان)

وَإِذَا تُلِيٰ عَلَيْهِمُ آيَاتُنَا بِبَيِّنَاتٍ  
قَالُوا مَا هَذَا إِلَّا رَجُلٌ يُرِيدُ أَنْ  
يُصَدِّقَكُمْ عَمَّا كَانَ يَعْبُدُ  
آبَاءَكُمْ وَقَالُوا مَا هَذَا إِلَّا  
أَفْكٌ مَّفْتَرَى<sup>۱</sup> وَقَالَ الَّذِينَ

كَفَرُوا بِالْحَقِّ لَمَّا جَاءَهُمْ ۗ اِنْ  
هَذَا اِلَّا سِحْرٌ مَّيِّنٌ ﴿۳۱﴾  
کے پاس جب بھی حق آیا تو کہنے لگے: بے شک  
یہ تو کھلا جادو ہے۔

### تفسیر آیات

۱۔ وَ اِذَا تَنَالَى عَلَيْهِمْ: مشرکین کے سرداروں نے رسول کریم ﷺ کے خلاف جو ہم چلائی وہ قومی روایات کو پامال کرنے کی بنا پر تھی چونکہ اللہ کی طرف سے جو آیات اور دلائل پیش ہوئے تھے وہ بینات، نہایت واضح تھے۔ ان کے مقابلے میں آبائی تقلید اور قومی روایات کو اٹھانے کے علاوہ کوئی اور حربہ ان کے پاس موجود نہ تھا۔

۲۔ وَقَالُوا مَا هَذَا اِلَّا اِفْكَارٌ مَّفْتَرَى: وہ ان آیات بینات کو اِفْكَارٌ، جھوٹ قرار دیتے تھے جب کہ انہوں نے دیکھا کہ رسول اللہ ﷺ نے زندگی میں کبھی جھوٹ نہیں بولا۔ مفتوی اللہ کی طرف جھوٹی نسبت دینے والے کو کہتے ہیں۔ مشرکین اس بات کا بھی اعتراف کرتے تھے: محمد ﷺ نے اپنی زندگی میں کسی انسان پر افتراء نہیں باندھا۔

۳۔ وَقَالَ الَّذِينَ كَفَرُوا: کفار کا حق کے مقابلے میں ہمیشہ یہی وتیرہ رہا ہے کہ وہ اسے کھلا جادو کہتے رہے ہیں۔ جادو کہنے میں ایک ضمنی اعتراف بھی ہے کہ جو ان رسولوں ﷺ نے پیش کیا وہ غیر معمولی امر ہے جو دلوں میں دگرگونی اور انسانی وجدان میں تزلزل پیدا کرتا ہے۔ اسے جھوٹ کہنا کافی نہیں ہے۔

وَمَا آتَيْنَهُمْ مِنْ كُتُبٍ يَدْرُسُونَهَا  
وَمَا أَرْسَلْنَا إِلَيْهِمْ قَبْلَكَ مِنْ  
تَذِيرٍ ﴿۳۲﴾  
۳۲۔ اور نہ تو ہم نے پہلے انہیں کتابیں دی تھیں  
جنہیں یہ پڑھتے ہوں اور نہ ہی آپ سے پہلے  
ہم نے ان کی طرف کوئی تنبیہ کرنے والا بھیجا ہے۔

### تفسیر آیات

ان کا انکار کسی علم اور سندی بنیاد پر نہیں ہے کیونکہ منکرین، ناخواندہ لوگ ہیں۔ انہیں کوئی کتاب ملی ہے نہ ان کی طرف کوئی رسول بھیجا گیا۔ یہ جو بھی موقف بناتے ہیں ان کا اپنا ساختہ و بافتہ ہے۔

وَكَذَّبَ الَّذِينَ مِنْ قَبْلِهِمْ ۗ وَمَا  
بَلَّغُوا مَعْشَارًا مَّا آتَيْنَهُمْ فَاكْذَبُوا  
۳۵۔ اور ان سے پہلے لوگوں نے بھی تکذیب کی تھی  
اور جو کچھ ہم نے انہیں دیا تھا یہ اس کے دسویں حصے کو

﴿ رُسُلِي فَكَيْفَ كَانَ نَكِيرِ ﴾  
 بھی نہیں پہنچے مگر جب انہوں نے میرے رسولوں کی  
 تکذیب کی تو (دیکھ لیا) میرا عذاب کتنا سخت تھا۔

### تفسیر آیات

۱۔ وَكَذَّبَ الَّذِينَ مِنْ قَبْلِهِمْ: بھولی قوموں کو جو ثروت و سلطنت دی گئی تھی اہل مکہ کے پاس تو  
 اس کا عشر عشیر بھی نہیں ہے۔ چنانچہ مروی ہے کہ امیر المؤمنین علی ؑ علیہ السلام نے رسول اکرم ﷺ سے پہلے  
 عربوں کی پست ترین سطح زندگی کے بارے میں فرمایا:

اللہ تعالیٰ نے محمد صلی اللہ علیہ وآلہ وسلم کو تمام جہانوں  
 کو تنبیہ کرنے والا اور اپنی وحی کا امین بنا کر بھیجا۔  
 اے گروہ عرب! اس وقت تم بدترین دین پر اور  
 بدترین گھروں میں تھے۔ کھر درے پتھروں اور  
 زہریلے سانپوں میں تم بود باش رکھتے تھے۔ گدلا پانی  
 پیتے اور بدترین غذا کھاتے تھے۔ اپنا خون بہایا  
 کرتے تھے اور قطع رحمی کرتے تھے۔ بت تمہارے  
 درمیان گڑے ہوئے تھے اور گناہ تم سے چمٹے ہوئے  
 تھے۔

إِنَّ اللَّهَ بَعَثَ مُحَمَّدًا صَلَّى اللَّهُ عَلَيْهِ وَ  
 آلِهِ وَسَلَّمَ نَذِيرًا لِلْعَالَمِينَ وَآمِينًا عَلَى  
 التَّنْزِيلِ وَ أَنْتُمْ مَعْشَرَ الْعَرَبِ عَلَى  
 شَرِّ دِينٍ وَ فِي شَرِّ دَارٍ مُنِيحُونَ بَيْنَ  
 حِجَارَةٍ خُشْنٍ وَ حَيَاتٍ ضَمٌّ تَشْرَبُونَ  
 الْكَدِرَ وَ تَأْكُلُونَ الْحَشِيبَ وَ تَسْفِكُونَ  
 دِمَائِكُمْ وَ تَقْطَعُونَ أَرْحَامَكُمْ الْاِصْنَامُ  
 فِيكُمْ مَنْصُوبَةٌ وَ الْاِصْنَامُ فِيكُمْ  
 مَنْصُوبَةٌ وَ الْاِثَامُ بِكُمْ مَعْصُوبَةٌ۔

۳۶۔ کہہ دیجیے: میں تمہیں ایک بات کی نصیحت کرتا  
 ہوں کہ تم اللہ کے لیے اٹھ کھڑے ہو ایک ایک  
 اور دو دو کر کے پھر سوچو کہ تمہارے ساتھی میں  
 جنون کی کوئی بات نہیں ہے، وہ تو تمہیں ایک  
 شدید عذاب سے پہلے خبردار کرنے والا ہے۔

قُلْ إِنَّمَا أَعْظَمُكُمْ بِوَاحِدَةٍ أَنْ  
 تَقُومُوا لِلَّهِ مِثْلِي وَ قُرَادِي ثُمَّ  
 تَتَفَكَّرُوا مَا بِصَاحِبِكُمْ مِنْ  
 جِنَّةٍ إِنْ هُوَ إِلَّا نَذِيرٌ لَكُمْ بَيْنَ  
 يَدَيْ عَذَابٍ شَدِيدٍ ﴿۳۶﴾

### تفسیر آیات

۱۔ قُلْ إِنَّمَا أَعْظَمُكُمْ بِوَاحِدَةٍ: جو لوگ رسول اکرم ﷺ کو مجنون کہتے ہیں انہیں اللہ صرف ایک  
 بات کی نصیحت کرتا ہے۔ طویل مباحث کی جگہ صرف ایک نکتے کی طرف توجہ مبذول کراتا ہے جس میں تمام

مسائل کا حل ہے:

۲۔ اَنْ تَقُوْمُوْا لِلّٰهِ: وہ نکتہ یہ ہے کہ پوری استقامت کے ساتھ برائے خدا قدم اٹھائے: اَنْ تَقُوْمُوْا... عزم و ارادے پختہ ہوں، توجہ میں یکسوئی ہو، قصد میں انحراف نہ ہو۔ اللہ، یہ عزم، یہ ارادہ صرف اور صرف اللہ کی خاطر ہو۔ ذاتی خواہشات اور مصلحتوں سے دور، معاشرے کے دباؤ سے آزاد ہو کر صرف اللہ کے لیے قدم اٹھائے۔

۳۔ مَثْنٰی وَّفَرَادٰی: یہ کام انفرادی طور پر بھی ہو سکتا ہے کہ انسان اپنی فطرت، اپنے وجدان کے ساتھ سرگوشی کرے۔ کسی قسم کے ہنگامے سے دور، صرف اپنی جبلت پر تکیہ کیا جائے۔ معاشرتی، ذہنی اور دیگر عوامل سے الگ ہو کر تنہائی میں سوچ لو۔

یہ کام باہمی تبادلہ افکار سے بھی ہو سکتا ہے کہ انسان درست سمت کی طرف جانے کے لیے دوسروں کی عقول و افکار سے فائدہ اٹھائے۔

۴۔ تَتَفَكَّرُوْا: پھر اپنی فکر سے کام لو۔ اپنی عقل و خرد کو استعمال کرو۔ صرف عقل کو استعمال کر کے سوچو۔ غیر عقلی امور سے آزاد ہو کر صرف اپنی انسانی سوچ سے کام لو۔

۵۔ مَا يَصْحَابِكُمْ مِّنْ حِجَّةٍ: فکر و تعقل کا مضمون یہ ہو کہ جس نے زندگی کا ایک معتد بہ حصہ تمہارے ساتھ گزارا ہے، کسی مرحلے پر تم نے انہیں عقل و خرد میں نہ صرف خفیف نہیں پایا بلکہ مشکل حالات میں ان کی عقل و خرد سے فائدہ اٹھایا ہے۔

۶۔ اِنْ هُوَ اِلَّا نَذِيْرٌ لَّكُمْ: نہ صرف یہ کہ دیوانہ نہیں ہے بلکہ تمہارا خیر خواہ ہے۔ تمہیں ابدی عذاب سے نجات دلانا چاہتا ہے۔ عاقل ہی نہیں، عقل ساز بھی ہے۔

### اہم نکات

- ۱۔ فکر سے راہ نجات ہموار ہو جاتی ہے۔
- ۲۔ فکر اپنے وجدان کے ساتھ تنہائی میں اور دوسرے مفکرین کے ساتھ ہو سکتی ہے۔

قُلْ مَا سَأَلْتُكُمْ مِّنْ اَجْرٍ ۗ فَهَوْلَكُمْ اِنْ اَجْرِيْ اِلَّا عَلٰی اللّٰهِ ۗ وَهُوَ عَلٰی كُلِّ شَيْءٍ شَهِيدٌ ﴿۴۷﴾

۴۷۔ کہہ دیجیے: جو اجر (رسالت) میں نے تم سے مانگا ہے وہ خود تمہارے ہی لیے ہے، میرا اجر تو اللہ کے ذمے ہے اور وہ ہر چیز پر گواہ ہے۔

### تفسیر آیات

۱۔ قُلْ مَا سَأَلْتُكُمْ مِّنْ اَجْرٍ: اس آیت کی ترکیب واضح ہے: مَا موصولہ ہے۔ مِّنْ بیانہ

ہے اور فَهَوَ میں ضمیر ماہ موصولہ کی طرف جاتی ہے۔ واضح معنی یہ ہوئے: جو اجر میں نے تم سے مانگا ہے وہ خود تمہارے ہی لیے ہے۔

اس سے یہ مطلب واضح ہوا کہ رسول کریم ﷺ نے اجر رسالت طلب فرمایا ہے۔ جیسا کہ فرمایا:  
قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ كَهْدِيبِي: میں اس (تبلیغ رسالت) پر تم سے کوئی اجرت  
فِي الْقُرْبَىٰ... ۱۔ نہیں مانگتا سوائے قریب ترین رشتہ داروں کی محبت کے۔

۲۔ فَهَوَلَ كُمْ: دوسرا یہ کہ اس اجر رسالت میں رسول اللہ ﷺ کا ذاتی مفاد نہیں ہے بلکہ خود امت کا مفاد ہے۔ جب کہ جو اجر رسالت رسول اللہ ﷺ کے لیے ہے وہ صرف اللہ کے پاس ہے۔  
إِنْ أَجْرِي إِلَّا عَلَى اللَّهِ۔ یعنی جو اجر رسالت خود ذات رسول ﷺ سے متعلق ہے وہ صرف اللہ کے پاس ہے۔  
یہ بات کہ محبت اہل البیت ﷺ امت ہی کے حق میں ہے، ہر اس شخص پر واضح ہے جو رسول اللہ ﷺ کی رسالت پر ایمان رکھتا ہے۔ بطور مثال چند ایک احادیث پیش کرنے پر اکتفا کرتے ہیں۔ حدیث رسول ہے:  
مثل اهل بيتي كمثل سفينة نوح ميرے اہل بیت کی مثال کشتی نوح کی طرح ہے جو  
من ركبها نجي و من تخلف عنها اس پر سوار ہوا نجات پا گیا جو پیچھے رہ گیا غرق ہو  
غرق۔ ۲۔ گیا۔

رسول اللہ ﷺ سے روایت ہے:

من مات على حب آل محمد مات شهيدا...۔

یہ ایک طویل حدیث ہے جس کا ذکر زمخشری اور رازی نے اپنی تفاسیر میں کیا ہے۔  
حدیث ہے:

انى تارك فيكم الثقلين كتاب الله وعترتي ما ان تمسكتم بما لن تضلوا  
بعدي۔

اس حدیث کو تمیں سے زیادہ اصحاب نے روایت کیا ہے اور عبقات الانوار کی دو ضخیم جلدیں اس حدیث کی سند پر مشتمل ہیں۔ لہذا محبت اہل البیت ﷺ وسیلہ نجات اور گمراہی و ضلالت سے امان ہے۔ چنانچہ اس بات کی طرف اشارہ ہے اس آیت میں:

قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مِنْ شَاءِ أَنْ يَتَّخِذَ إِلَىٰ رَبِّهِ سَبِيلًا ۝۳  
کہدیبی: اس کام پر میں تم سے کوئی اجرت نہیں  
مانگتا مگر یہ (چاہتا ہوں) کہ جو شخص چاہے وہ اپنے  
رب کا راستہ اختیار کر لے۔

## اہم نکات

۱۔ اجر رسالت مانگا گیا تو یہ امت ہی کے حق میں ہے۔

قُلْ إِنَّ رَبِّي يَفْذِفُ بِالْحَقِّ ۚ  
عَلَّامُ الْغُيُوبِ ۝۲۸  
۲۸۔ کہہ دیجیے: میرا رب یقیناً حق نازل فرماتا ہے  
وہ غیب کی باتوں کا خوب جاننے والا ہے۔

قُلْ جَاءَ الْحَقُّ وَمَا يُبْدِي الْبَاطِلُ  
وَمَا يُعِيدُ ۝۲۹  
۲۹۔ کہہ دیجیے: حق آ گیا اور باطل نہ تو پہلی بار  
ایجاد کر سکتا ہے اور نہ ہی دوبارہ پلٹا سکتا ہے۔

## تشریح کلمات

يَفْذِفُ: (ق ذ ف) اصل میں قذف دور پھینکنے کو کہتے ہیں۔ یہاں اوپر سے نیچے نازل کرنے کے  
معنوں میں ہے۔

## تفسیر آیات

۱۔ يَفْذِفُ بِالْحَقِّ: اللہ تعالیٰ اہل حق اور حق کی اہلیت رکھنے والوں کے دل میں پورے اہتمام  
کے ساتھ حق القاء کرتا ہے۔ بقول بعض الحق سے مراد قرآن ہے۔ اس صورت میں آیت کا مطلب یہ ہوگا:  
اللہ تعالیٰ حق اور قرآن، رسول کریم ﷺ کے دل پر پوری قوت کے ساتھ نازل فرماتا ہے جس میں کسی قسم کی  
کمزوری کا شائبہ تک نہیں ہوتا۔ اگلی آیت اس مطلب کے لیے مؤید بن سکتی ہے۔

۲۔ قُلْ جَاءَ الْحَقُّ: حق آنے کے بعد باطل بے اثر ہو گیا۔ نہ کرنے کا رہا، نہ دھرنے کا۔ کرنا دھرنا  
زندگی کی علامت ہے۔ باطل عدم محض ہے۔ عدم منشاء آثار نہیں ہوتا۔ اس آیت میں بظاہر حق سے مراد قرآن  
اور باطل سے مراد کفر و شرک ہے۔ قرآن، جو حق ہے، کے مقابلے میں شرک کا اب کوئی کردار نہیں رہے گا۔  
چنانچہ روایت میں آیا ہے۔ جب رسول اللہ ﷺ نے فتح مکہ کے موقع پر دیکھا کعبہ میں تین سو ساٹھ بت  
آویزاں ہیں تو اپنے ہاتھ میں ایک لاٹھی لے کر ان بتوں پر مارتے جاتے اور فرماتے تھے:

وَقُلْ جَاءَ الْحَقُّ وَزَهَقَ الْبَاطِلُ إِنَّ  
الْبَاطِلَ كَانَ زَهُوقًا ۝۱

۱۔ کہہ دیجیے: حق آ گیا اور باطل مٹ گیا، باطل کو تو  
یقیناً مٹا ہی تھا۔

۲۔ کہہ دیجیے: حق آ گیا اور باطل نہ تو پہلی بار ایجاد کر سکتا  
ہے اور نہ ہی دوبارہ پلٹا سکتا ہے۔

## اہم نکات

- ۱- قرآن آنے کے بعد شرک کا کوئی کردار باقی نہیں رہا۔
- ۲- باطل نہ کسی کردار کا آغاز کر سکتا ہے، نہ اعادہ۔

۵۰۔ کہہ دیجیے: اگر میں گمراہ ہو گیا ہوں تو اس گمراہی کا نقصان خود مجھے ہی ہے اور اگر میں ہدایت یافتہ ہوں تو یہ اس وحی کی بنا پر ہے جو میرے رب کی طرف سے مجھ پر ہوئی ہے، اللہ یقیناً بڑا سننے والا قریب ہے۔

قُلْ إِنْ ضَلَلْتُ فَإِنَّمَا أَضِلُّ عَلَىٰ نَفْسِي وَإِنِ اهْتَدَيْتُ فَبِمَا يُوحَىٰ إِلَىٰ رَبِّي إِنَّهُ سَمِيعٌ قَرِيبٌ ۝۵۰

## تفسیر آیات

۱۔ قُلْ إِنْ ضَلَلْتُ: کہہ دیجیے: فرض کر لیتے ہیں کہ جیسا تم کہتے ہو میں گمراہ ہوں تو میں اس صورت میں گمراہ ہو سکتا ہوں جب میرا سارا تکیہ اپنے نفس پر ہو: إِنَّ النَّفْسَ لَأَمَّارَةٌ بِالشُّوْعِ... ۱۔

۲۔ وَإِنِ اهْتَدَيْتُ: اور اگر میں ہدایت پر ہوں تو اس ہدایت کا واحد مصدر وحی ہے۔ وحی کی صورت میں گمراہی ممکن نہیں ہے۔ میرا موقف یہ ہے کہ میں جو بات بھی کرتا ہوں اپنے نفس کی خواہش کی بنیاد پر نہیں کرتا کہ گمراہی کا شائبہ ہو بلکہ وحی کے ذریعے بات کرتا ہوں۔ یہ وحی اس رب کی طرف سے ہے جو ہر بات کا سننے والا سمیع ہے اور ہر عمل سے کسی فاصلے پر نہیں ہوتا، قریب ہے۔

## اہم نکات

- ۱- گمراہی نفس امارہ کی طرف سے آسکتی ہے۔
- ۲- ہدایت کا واحد مصدر وحی ہے۔

۵۱۔ اور کاش! آپ دیکھ لیتے کہ جب یہ پریشان حال ہوں گے تو بیخ نہ سکیں گے اور نزدیک ہی سے پکڑ لیے جائیں گے۔

وَلَوْ تَرَىٰ إِذْ فَرَغَتْ أَفْئَاتٍ وَآخِذُوا مِنْ مَّكَانٍ قَرِيبٍ ۝۵۱

## تفسیر آیات

۱۔ وَلَوْ تَرَىٰ إِذْ فَرَغُوا: یہ لوگ موت کے وقت حالت نزاع میں جب پریشان حال ہوں گے تو ان کے لیے کوئی راہ فرار نہ ہوگی: فَلَا قُوَّةَ....

۲۔ وَأَخِذُوا مِن مَّكَانٍ قَرِيبٍ: یہ نزدیک سے پکڑ لیے جائیں گے۔

روایت ہے کہ اس آیت کا اشارہ اس سفیانی لشکر کی طرف ہے جو مختلف علاقوں میں قتل عام کے بعد ایک میدان میں زمین میں ڈھنس جائے گا اور اس میں سے صرف دو اشخاص بچیں گے کہ دوسروں کو یہ ماجرا سنائیں۔ اس مضمون کی روایت اہل سنت کے مصادر میں مختصر اور مفصل لفظوں میں مذکور ہے۔ اس کے راوی

ابن عباس، ابن مسعود، حذیفہ، ابوہریرہ، ام سلمہ، عائشہ، حفصہ وغیرہم ہیں۔ ملاحظہ ہو المیزان۔ مجمع البیان وغیرہا۔

شیعہ روایات میں ہے کہ یہ سفیانی لشکر ظہور قائم آل محمد ع کے موقع پر ظہور کرے گا۔ ملاحظہ ہو

تفسیر قمی ذیل آیت۔

۵۲۔ (اب) وہ کہیں گے: ہم قیامت پر ایمان لے آئے لیکن اب وہ اتنی دور نکلی ہوئی چیز کو کہاں پاسکیں گے؟

۵۳۔ اور اس سے پہلے بھی وہ اس کا انکار کر چکے تھے اور انہوں نے بن دیکھے دور ہی دور سے (گمان کے) تیر چلائے تھے۔

وَقَالُوا آمَنَّا بِهِ وَأَنَّى لَهُمُ التَّنَاطُشُ مِنْ مَّكَانٍ بَعِيدٍ ﴿٥٢﴾

وَقَدْ كَفَرُوا بِهِ مِنْ قَبْلٍ وَيَقْذِفُونَ بِالْعَيْبِ مِنْ مَّكَانٍ بَعِيدٍ ﴿٥٣﴾

## تشریح کلمات

التَّنَاطُشُ: (ن و ل) تاول۔

۱۸۴

## تفسیر آیات

۱۔ وَقَالُوا آمَنَّا: جب موت اور عذاب سامنے آجاتا ہے تو ایمان کا اظہار کرنے لگ جاتے ہیں

لیکن انہوں نے فرصت ہاتھ سے دے دی اور بہت دور نکل گئے کہ واپسی ناممکن ہے۔

۲۔ وَقَدْ كَفَرُوا: جب فرصت ہاتھ میں تھی اس وقت کفر اختیار کیا قرآن کی دعوت ٹھکرا دی۔

اب جبری ایمان قبول نہیں ہے۔



۳۔ وَيَقْدِفُونَ بِالْغَيْبِ: دنیا کے دار التکلیف میں تو ان لوگوں نے ظن و گمان کی بنیاد پر ایسے الزام عائد کئے کہ نعوذ باللہ محمد ﷺ ساحر، کذاب اور مفتری ہیں حالانکہ انہوں نے ان میں نہ سحر دیکھا، نہ جھوٹ بولتے سنا، نہ کسی انسان پر افتراء باندھتے دیکھا تھا۔

۴۔ مِنْ مَّكَانٍ بَعِيْدٍ: وہ گمان کے تیر ایسے دور مقامات سے چلاتے ہیں جو ہدف سے بہت دور ہیں۔ اب وہ دار التکلیف سے بہت دور نکل چکے ہیں۔ ان کا یہ دعوائے ایمان ہدف تک پہنچنا ناممکن ہے۔

وَجِيْلٌ بَيْنَهُمْ وَبَيْنَ مَا يَشْتَهُوْنَ ۵۴۔ اور اب ان کے اور ان کی مطلوبہ اشیاء کے درمیان پردے حائل کر دیے گئے ہیں جیسا کہ پہلے بھی ان کے ہم خیال لوگوں کے ساتھ (یہی) کیا گیا تھا، یقیناً وہ شبہ انگیز شک میں مبتلا تھے۔

۱۰ اِنَّهُمْ كَانُوْا فِيْ شَكٍّ مَّرِيْبٍ ۱۰

### تفسیر آیات


۱۔ وَجِيْلٌ بَيْنَهُمْ وَبَيْنَ مَا يَشْتَهُوْنَ: اب ان کی خواہش یہ تھی کہ کسی طرح نجات مل جائے اور ان کا ایمان قبول کیا جائے۔ فرمایا ان کی اس خواہش اور ان کے درمیان پردہ حائل ہو گیا ہے۔ اب وہ مایوسی کی تاریکیوں میں ڈوب جائیں گے۔

۲۔ كَمَا فَعَلَ بِأَشْيَاءِ عِهِمْ: جیسا کہ اس سے پہلے ان کے ہم خیال لوگوں کے ساتھ یہی کیا گیا کہ وقت گزرنے کے بعد عذاب سامنے آنے کی صورت میں ان کا ایمان مسترد کیا گیا اور ان کی طرف سے نجات اور عذاب سے آزادی کی خواہش مایوسیوں میں بدل گئی تھی۔


### اہم نکات

- ۱۔ ایمان دار التکلیف میں فائدہ دیتا ہے۔
- ۲۔ موت کے بعد کافر کی نجات کی کوئی خواہش پوری نہیں ہو سکتی۔





سُورَةُ فَاطِمَةَ



## بِسْمِ اللّٰهِ الرَّحْمٰنِ الرَّحِیْمِ

نام سورة: اس سورة المبارکہ کے شروع میں الفاظِ فَاطِرِ السَّمَوَاتِ آئے ہیں اس لیے اس سورة المبارکہ کا نام فاطر ہو گیا نیز اس سورة المبارکہ کو سورة الملائکہ بھی کہتے ہیں چونکہ شروع کی آیت میں الفاظِ جَاعِلِ الْمَلٰئِكَةِ آئے ہیں۔

یہ سورة المبارکہ چونکہ مکی ہے اس لیے اس سورة کے مضامین میں مکی فضا دکھائی دیتی ہے۔ یعنی بیشتر آیات اللہ تعالیٰ کی وحدانیت، ربوبیت اور تدبیری آیات کے بیان پر مشتمل ہیں۔ سورة فاطر اور سورة سبا کو حمدین کہتے ہیں چونکہ دونوں سورتوں کی ابتداء اَلْحَمْدُ لِلّٰهِ سے ہوئی ہے۔

بِسْمِ اللّٰهِ الرَّحْمٰنِ الرَّحِیْمِ	بِسْمِ اللّٰهِ الرَّحْمٰنِ الرَّحِیْمِ
اَلْحَمْدُ لِلّٰهِ فَاطِرِ السَّمَوَاتِ وَ	۱۔ ثنائے کامل اللہ کے لیے ہے جو آسمانوں اور
الْاَرْضِ جَاعِلِ الْمَلٰئِكَةِ رُسُلًا	زمین کا ایجاد کرنے والا نیز فرشتوں کو پیام رساں
اُولٰٓئِیْہِ اَجْنِحَہٗ مِّمَّنْیْ وَثُلُثٌ وَ	بنانے والا ہے جن کے دو دو، تین تین اور چار
رُبْعٌ یَّزِیْدُ فِی الْخَلْقِ مَا یَشَآءُ	چار پر ہیں، وہ جیسے چاہتا ہے مخلوقات میں اضافہ
۱ اِنَّ اللّٰہَ عَلٰی کُلِّ شَیْءٍ قَدِیْرٌ ۝	فرماتا ہے، یقیناً اللہ ہر چیز پر قادر ہے۔

## تفسیر آیات

۱۔ اَلْحَمْدُ لِلّٰهِ فَاطِرِ السَّمَوَاتِ وَالْاَرْضِ: حمد و ثنا کے لائق وہی ذات ہے جس نے بطنِ عدم کو چیر کر اس سے آسمانوں اور زمین پر مشتمل ایک کائنات کو وجود دیا۔

فطر کے لغوی معنی شکافتہ کرنے کے ہیں۔ اس سے ایک نکتہ کی طرف اشارہ ہو سکتا ہے کہ اس کائنات کی تخلیق سے پہلے کوئی ایسی چیز موجود تھی جس کی شکافتگی سے یہ کائنات وجود میں آئی۔ وہ آیه: وَكَانَ عَرَشُهُ عَلَى الْمَاءِ.... اس کائنات کی تخلیق سے پہلے اللہ کی سلطنت پانی پر تھی، کے مطابق پانی ہو سکتا ہے۔

پانی مایہ حیات اور تمام زندہ موجودات کا مادہ مشترک ہے لیکن پانی کی تفصیل میں اس سے زیادہ نہیں جاسکتے کہ پانی سے مراد مائع مذاب ہے یا گیس یا انسوڈیم یا ہوا ہے۔ ایسے غیبی موضوعات میں صریح نص کے بغیر اظہار خیال کرنا درست نہیں۔

۲۔ جَاعِلِ الْمَلٰٓئِكَةِ رُسُلًا: فرشتوں کو پیام رساں بنانے والا۔ فرشتے اللہ کے کارندے ہیں۔ فرشتوں کو اللہ تعالیٰ نے امور تکوینی و تشریحی دونوں میں رسل بنایا ہے:

اِنَّ رُسُلَنَا يَكْتُبُوْنَ مَا تَمْكُرُوْنَ ۝۱  
حَتّٰى اِذَا جَاءَ اَحَدَكُمُ الْمَوْتُ تَوَفَّيْتَهُ  
رُسُلَنَا... ۱  
پیشک ہمارے فرشتے تمہاری حیلے بازیاں لکھ رہے ہیں۔ یہاں تک کہ جب تم میں سے کسی ایک کو موت آ جائے تو ہمارے بھیجے ہوئے (فرشتے) اس کی روح قبض کر لیتے ہیں۔

قَالُوْا اِنَّا اُرْسِلْنَا اِلٰى قَوْمٍ مُّجْرِمِيْنَ ۝  
لِنُرْسِلَ عَلَيْهِمْ حِجَارَةً مِّنْ طِيْنٍ ۝۲  
انہوں نے کہا: ہم ایک مجرم قوم کی طرف بھیجے گئے ہیں۔ تاکہ ہم ان پر مٹی کے کنکر برسائیں۔  
ان تمام آیات میں فرشتوں کو امور تکوینی کی انجام دہی کے لیے بھیجے جانے کا ذکر ہے اور فرشتے اللہ کے احکام تشریحی لے کر انبیاء پر نازل ہوتے تھے جو ایک مسلمہ امر ہے۔

۳۔ اَوْ اٰی اٰجْنَِحَاتٍ: یہ فرشتے پروں والے ہوتے ہیں۔ دو دو، تین تین اور چار چار پروں والے ہوتے ہیں۔ فرشتے غیر مادی مخلوقات ہیں جنہیں پروں کی ضرورت نہیں ہوتی تو یہاں پروں سے کیا مراد ہے؟ ایک نظریہ یہ ہے کہ یہ سرعت انتقال کو سمجھانے کے لیے ایک تصور ہے۔

دوسرا نظریہ یہ ہے کہ پروں سے مراد فرشتوں کے مراتب ہیں کچھ فرشتوں کا مرتبہ دیگر فرشتوں سے زیادہ بلند ہے۔ چنانچہ جبرئیل امین کے بارے میں فرمایا:

مُّطَاعٍ ثُمَّ اَمِيْنٍ ۝۳  
وَمَا مِّنْ اٰلٰلِهٖ مَّقَامٌ مَّعْلُوْمٌ ۝۵  
وہاں ان کی اطاعت کی جاتی ہے اور وہ امین ہیں۔ اور (ملائکہ کہتے ہیں) ہم میں سے ہر ایک کے لیے مقام مقرر ہے۔

اس طرح بعض فرشتے دوسرے فرشتوں کے لیے حکم صادر کرتے ہیں اور دوسرے فرشتے ان کی اطاعت کرتے ہیں۔  
۴۔ يَزِيْدُ فِي الْخَلْقِ مَا يَشَاءُ: عالم ملائکہ میں تخلیق کا سلسلہ جاری ہے۔ آنا فنا فرشتے خلق ہو رہے ہیں۔ تخلیق کا سلسلہ ختم نہیں ہوا کیونکہ سرچشمہ فیض سے فیض منقطع نہیں ہو سکتا:  
كُلَّ يَوْمٍ هُوَ فِي شَأْنٍ ۝۶  
وہ ہر روز ایک (نئی) کرشمہ سازی میں ہے۔

حدیث میں آیا ہے: **ما من شیء مما خلق اللہ عز و جل الا کثر من الملائکة۔**<sup>۱</sup>  
اللہ عز و جل کی مخلوقات میں فرشتوں سے زیادہ  
کوئی مخلوق نہیں ہے۔

نیز حدیث میں آیا ہے:

لوگوں میں سے کوئی ایسا نہیں ہے جس کے فرشتوں میں سے محافظین نہ ہوں جو اسے کسی  
کنویں میں گرنے یا اس پر کوئی دیوار گرنے اور کسی برائی میں مبتلا ہونے سے بچاتے  
ہیں۔ جب اس کی موت آ جاتی ہے تو فرشتے اسے اپنے حال پر چھوڑ دیتے ہیں۔<sup>۲</sup>  
لہذا فرشتے اللہ کے کارندے ہیں۔ حکم خدا سے انحراف نہیں کر سکتے۔ تدبیر کائنات میں فرشتے دھوپ، پانی اور  
مٹی کی طرح ہیں کہ جس کام پر اللہ نے لگایا ہے اسی میں لگے رہتے ہیں۔ ذرہ برابر خلاف ورزی نہیں کرتے۔

### اہم نکات

- ۱۔ فرشتے تدبیر کائنات کے کارندے ہیں۔
- ۲۔ کائنات اسباب و علل کی بنیاد پر قائم ہے۔
- ۳۔ فرشتوں کے بھی مراتب ہوتے ہیں۔

۲۔ لوگوں کے لیے جو رحمت (کا دروازہ) اللہ  
کھولے اسے کوئی روکنے والا نہیں اور جسے وہ  
بند کر دے اسے اللہ کے بعد کوئی کھولنے والا  
نہیں اور وہ بڑا غالب آنے والا، حکمت والا ہے۔  
مَا يَفْتَحُ اللَّهُ لِلنَّاسِ مِنْ رَحْمَةٍ  
فَلَا مُمْسِكَ لَهَا وَمَا يُمْسِكُ  
فَلَا مُمْسِلَ لَهُ مِنْ بَعْدِهِ وَهُوَ  
الْعَزِيزُ الْحَكِيمُ ①

### تفسیر آیات

۱۔ مَا يَفْتَحُ اللَّهُ لِلنَّاسِ مِنْ رَحْمَةٍ: اللہ تعالیٰ کے پاس ہی تمام رحمتوں کا خزانہ موجود ہیں:  
وَاللَّهُ خَزَائِنُ السَّمَوَاتِ وَالْأَرْضِ...<sup>۳</sup> حالانکہ آسمانوں اور زمین کے خزانوں کا مالک اللہ  
ہی ہے۔

دوسری آیت میں فرمایا:

وَأَنْ مِنْ شَيْءٍ إِلَّا عِنْدَنَا خَزَائِنُهُ...<sup>۴</sup>  
اور کوئی چیز ایسی نہیں جس کے خزانے ہمارے پاس  
نہ ہوں۔

اور یہ بات معقول اور ممکن بھی نہیں کہ اللہ سے ہٹ کر کسی کے پاس کوئی خزانہ موجود ہو۔ جب تمام خزانوں کا مالک صرف اللہ ہے تو ان خزانوں کا کھولنے والا بھی صرف اللہ ہی ہو سکتا ہے۔ مِنْ رَحْمَةٍ كِي تَعْبِيرِ میں اطلاق و شمول ہے جس میں تمام قسم کی رحمتیں شامل ہیں۔

۲۔ فَلَا مُمْسِكَ لَهَا: اللہ کی طرف سے جب رحمتوں کا دروازہ کھول دیا جائے گا تو اللہ کے مقابلے میں کون آ سکتا ہے جو اسے بند کر دے۔

۳۔ وَمَا يُمَسِّكُ لَكَ مَرْسَلًا لَهُ مِنْ بَعْدِهِ: کون سی طاقت ہے جو اللہ کے مقابلے آ کر اس کے بند کیے ہوئے کو کھول دے۔ اسی لیے مومن صرف اسی سے امید رکھتا ہے، اسی کے در پر دستک دیتا ہے اور اسی سے خوف کھاتا ہے۔ چنانچہ حضرت امام حسین ؑ کی ؑ دُعا نے عرفہ میں مذکور ہے:

ماذا وجد من فقدك وما الذي فقد  
جس نے تجھے پایا اس نے کیا کھویا اور جس نے تجھے  
من وجدك۔  
کھویا اس نے کیا پایا؟

۴۔ وَهُوَ الْعَزِيزُ الْحَكِيمُ: وہ بالادست ہے۔ اس کے قبضہ قدرت میں ہر چیز ہے۔ وہ غالب آنے والا ہے۔ کسی سے مغلوب نہیں ہوگا۔ وہ حکیم ہے۔ اپنی حکمت کے تحت اہل کو دیتا ہے۔ نا اہل سے روکتا ہے۔

یہ آیات مشرکین کے ان عقائد کی رد میں ہیں جن کے تحت وہ غیر اللہ سے روزگار، اولاد، دولت، شفا وغیرہ کی توقع رکھتے تھے۔

### اہم نکات

- ۱۔ غیر اللہ سے امیدیں وابستہ کرنا ایک واہمہ ہے۔
- ۲۔ تمام خزانوں کا کھولنا بند کرنا صرف اللہ کے ہاتھ میں ہے۔

يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ هَلْ مِنْ خَالِقٍ غَيْرِ اللَّهِ يَرْزُقُكُمْ مِنَ السَّمَاءِ وَالْأَرْضِ لَا إِلَهَ إِلَّا هُوَ فَآلِي تَوْفَكُون ۝

۳۔ اے لوگو! اللہ کے تم پر جو احسانات ہیں انہیں یاد کرو، کیا اللہ کے سوا کوئی اور خالق ہے جو آسمان اور زمین سے تمہیں رزق دے؟ اس کے سوا کوئی معبود نہیں پس تم کہاں الٹے پھرے جا رہے ہو؟

### تفسیر آیات

۱۔ يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ: خطاب عامۃ الناس سے ہے جو اللہ کی طرف



سے ملنے والی نعمتوں کی نسبت غیر اللہ کی طرف دیتے ہیں۔ جس کے ہاتھ میں کچھ نہیں ہے اس کے دروازے پر جاتے ہیں۔ نعمتیں اللہ دیتا ہے پوجا دوسروں کی کرتے ہیں۔

۲۔ هَلْ مِنْ خَالِقٍ غَيْرِ اللَّهِ يَزُرُّكُمْ؟ ہے کوئی خالق سوائے اللہ کے جو تمہیں روزی دے؟ مشرکین اللہ کو خالق مانتے تھے مگر یہ عقیدہ رکھتے تھے کہ رزق دینے کا کام دوسروں کو سونپا گیا ہے۔ اب اللہ رزق نہیں دیتا دوسرے رزق دیتے ہیں۔ اس آیت میں یہ بات واضح فرمادی کہ خالق ہی رازق ہے: هَلْ مِنْ خَالِقٍ غَيْرِ اللَّهِ يَزُرُّكُمْ؟ کیا اللہ کے علاوہ کوئی خالق ہے جو تمہیں رزق دے؟ اس سے واضح ہو گیا خالق ہی رازق ہو سکتا ہے اور خالقیت اور رازقیت میں تفریق ممکن نہیں ہے۔ رازقیت تخلیق مسلسل سے عبارت ہے۔ خالق ہی دانے کا سینہ چاک کر کے روزی دیتا ہے۔

۳۔ لَا إِلَهَ إِلَّا هُوَ: پس معبود وہی ہوتا ہے جو خالق اور رازق ہو۔ اس کے علاوہ دوسروں کے پاس خالقیت کا اختیار نہیں ہے تو رزق دینے کا بھی اختیار نہیں ہے۔ ان کی پوجا کر کے کیا حاصل کر سکو گے۔

۴۔ فَأَنَّى تُؤْفَكُونَ: پھر تم کہاں لٹے پھرے جا رہے ہو۔ جس کے پاس سب کچھ ہے اس کا دروازہ چھوڑ کر ایسوں کے دروازے پر جاتے ہو جن کے پاس کچھ بھی نہیں ہے۔

### اہم نکات

۱۔ خالق ہی رازق ہوتا ہے۔ خالقیت اور رازقیت قابل تفریق نہیں ہے۔

وَأَنَّ يَكْذِبُونَ فَقَدْ كَذَّبَتْ رُسُلٌ مِّنْ قَبْلِكَ وَإِلَى اللَّهِ تُرْجَعُ الْأُمُورُ ۝

۴۔ اور اگر یہ لوگ آپ کی تکذیب کرتے ہیں تو آپ سے پہلے بھی رسولوں کی تکذیب ہوئی ہے اور تمام امور کی بازگشت اللہ ہی کی طرف ہے۔

### تفسیر آیات

۱۔ اگر یہ لوگ آپ کو جھٹلاتے ہیں تو آپ پہلے رسول نہیں ہیں جو جھٹلائے گئے۔ جو لوگ حق کو بارگراں سمجھتے ہیں وہ حق والوں کو جھٹلایا کرتے ہیں۔

۲۔ وَإِلَى اللَّهِ تُرْجَعُ الْأُمُورُ: تمام امور کی بازگشت جب اللہ کی طرف ہے تو وہ دن دور نہیں ان کے انہی تکذیبی جرائم کا محاسبہ ہوگا۔ اس میں رسالتناہ ﷺ کے لیے تسلی و خوشخبری ہے۔

### اہم نکات

۱۔ حق کے داعیوں کو نادانوں کی تکذیب و توہین کا مقابلہ کرنا پڑتا ہے۔

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُم بِاللَّهِ الْغَرُورُ ⑤

۵۔ اے لوگو! اللہ کا وعدہ یقیناً سچا ہے لہذا دنیا کی زندگی تمہیں دھوکے میں نہ ڈالے اور نہ ہی وہ دعا باز (شیطان) اللہ کے بارے میں تمہیں فریب دینے پائے۔

### تفسیر آیات

۱۔ يَا أَيُّهَا النَّاسُ إِنَّ وَعْدَ اللَّهِ حَقٌّ: اللہ کی طرف سے جو وعدہ ثواب و عتاب، روز حساب اور اس عارضی زندگی کے بعد ایک ابدی زندگی کا وعدہ ہے، وہ برحق ہے۔ اس کے مقابلے میں دنیوی زندگی ایک سراب سے زیادہ نہیں ہے۔ اس عارضی چند روزہ زندگی کے دھوکے میں نہ آنا۔

۲۔ وَلَا يَغُرَّنَّكُم بِاللَّهِ الْغَرُورُ: نہ ہی دھوکے باز شیطان تمہیں دھوکہ دینے پائے جو تمہیں چند روزہ زندگی کو ابدی زندگی پر ترجیح دینے کے لیے آمادہ کرتا ہے۔ وہ بڑا دھوکے باز ہے۔ شیطان تمہیں دھوکہ اس طرح دے گا کہ اللہ کو تمہاری عبادت کی کیا ضرورت ہے۔ اللہ معاف کرنے والا ہے۔ جب کسی اسلامی قانون کی پابندی کی بات ثابت ہوتی ہے تو یہ شیطانی آواز آتی ہے، اللہ اس قدر سختی نہیں کرتا۔

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُوا حِزْبَهُ لِيَكُونُوا مِنْ أَصْحَابِ السَّعِيرِ ①

۶۔ شیطان یقیناً تمہارا دشمن ہے پس تم اسے دشمن سمجھو، بے شک وہ اپنے گروہ کو صرف اس لیے دعوت دیتا ہے تاکہ وہ لوگ اہل جہنم میں شامل ہو جائیں۔

### تفسیر آیات

۱۔ إِنَّ الشَّيْطَانَ لَكُمْ عَدُوٌّ: شیطان کی عداوت کوئی ڈھکی چھپی نہیں ہے۔ اس دشمن نے تمہارے باپ آدم کو دھوکہ دیا ہے اور نسل آدم کو گمراہ کرنا اس کی سرشت میں ہے۔

۲۔ فَاتَّخِذُوهُ عَدُوًّا: اس دشمن کو دشمن سمجھو۔ اتنی نادانی نہیں ہونی چاہیے کہ دوست اور دشمن کی پہچان نہ ہو۔ حیوانات بھی اپنے دشمن کو خوب پہچان لیتے ہیں اور اس سے بھاگ جاتے ہیں۔

۳۔ إِنَّمَا يَدْعُوا حِزْبَهُ: شیطان اللہ کے خاص بندوں کو گمراہ نہیں کر سکتا۔ شیطان کا اپنا ایک حزب ہے۔ جو شخص اس کے حزب میں داخل ہوتا ہے اسے جہنم کی دعوت دیتا ہے۔ اسے ہوس پرستی کی

دعوت دیتا ہے جس کا نتیجہ آتش جہنم ہے۔

### اہم نکات

- ۱- احکام خداوندی کی پابندی کو غیر ضروری سمجھنا شیطانی سوچ ہے۔
- ۲- شیطان کے دھوکے میں آنے کی علامت ذاتی خواہشات کو آخرت پر ترجیح دینا ہے۔
- ۳- شیطان صرف اپنے حزب کے ممبران کو گمراہ کر سکتا ہے۔

الَّذِينَ كَفَرُوا لَهُمْ عَذَابٌ شَدِيدٌ وَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ كَبِيرٌ

۱۔ جنہوں نے کفر کیا ان کے لیے شدید عذاب ہے اور جو ایمان لائے اور نیک اعمال کرتے رہے ان کے لیے مغفرت اور بڑا اجر ہے۔

### تفسیر آیات

- ۱۔ الَّذِينَ كَفَرُوا: جو لوگ شیطان کی دعوت قبول اور کفر اختیار کرتے ہیں ان کے لیے عذاب ہوگا چونکہ وہ حزب اللہ سے نکل کر حزب شیطان میں داخل ہو گئے۔
- ۲۔ وَالَّذِينَ آمَنُوا: اور جو لوگ حزبِ رحمن میں رہیں گے ان کے لیے مغفرت اور اجر کبیر دونوں ہیں۔ ایمان اور عمل صالح کے دو اثرات ہیں: ایک یہ کہ گناہ معاف ہو جاتے ہیں۔ ایمان بہت سے گناہوں کا کفارہ ہے۔ اگر زندگی بھر شرک کا ارتکاب کرتا رہا اور آخر عمر میں ایمان لے آیا تو تمام زندگی کا شرک معاف ہو جائے گا۔ اسی طرح عمل صالح کی وجہ سے بھی بہت سے گناہ دھل جاتے ہیں جس کا اس سے پہلے مختلف مقامات پر ذکر ہو چکا ہے۔ دوسرا اثر یہ ہے کہ اس کا عمل و ثواب ہے۔

۸۔ بھلا وہ شخص جس کے لیے اس کا برا عمل خوشنما بنا دیا گیا ہو اور وہ اسے اچھا سمجھنے لگا ہو (ہدایت یافتہ شخص کی طرح ہو سکتا ہے؟) بے شک اللہ جسے چاہتا ہے گمراہی میں ڈال دیتا ہے اور جسے چاہتا ہے ہدایت دیتا ہے لہذا ان لوگوں پر افسوس میں آپ کی جان نہ چلی جائے، یہ جو کچھ کر رہے

أَفَمَنْ زُيِّنَ لَهُ سُوءُ عَمَلِهِ فَرَاهُ حَسًّا فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ فَلَا تَذْهَبْ نَفْسُكَ عَلَيْهِمْ حَسْرَتٍ إِنَّ اللَّهَ

عَلَيْهِمْ بِمَا يَصْنَعُونَ ① ہیں یقیناً اللہ کو اس کا خوب علم ہے۔

## تفسیر آیات

۱۔ اَفَمَنْ زُيِّنَ لَهُ سُوءُ عَمَلِهِ: کیا وہ شخص جس کی عقل پر خواہشات غالب آجائیں، اس کی نادانی دانائی پر چھا جائے کہ اس کی نگاہ میں قدریں بدل جائیں، برائی خوشنما بن جائے اور گناہوں کے ارتکاب پر فخر کرنا شروع کر دے، جرائم پر عمل کرنے میں لذت محسوس کرے، حق باطل اور باطل حق نظر آئے، اس طرح سب سے بڑے گناہ، احساس گناہ کے فقدان کا کوئی مرتکب ہو جائے تو کیا ایسا شخص ہدایت یافتہ شخص کی طرح ہو سکتا ہے؟ ہرگز نہیں۔

۲۔ فَإِنَّ اللَّهَ يُضِلُّ مَنْ يَشَاءُ: اللہ ایسی قدروں کے مالک افراد کو ہدایت نہیں دیتا بلکہ انہیں اپنے حال پر چھوڑ دیتا ہے۔ اللہ کی طرف سے ہدایت نہ ملنے کی صورت میں ضلالت کے علاوہ کوئی راستہ نہیں ہے۔  
۳۔ وَيَهْدِي مَنْ يَشَاءُ: اللہ جسے چاہتا ہے ہدایت دیتا ہے اور جسے چاہتا ہے گمراہ کر دیتا ہے۔ اللہ کی چاہت اور مشیت اندھی بانٹ نہیں ہے۔ وہ اہل کو ہدایت دیتا ہے۔ نااہل کو جو ہدایت قبول نہیں کرتا، نہ ہدایت قبول کرنے کی اہلیت رکھتا ہے، اس پر حجت پوری کرنے کے بعد جب وہ راہ راست پر نہیں آتا اسے اس کے حال پر چھوڑ دیتا اور ہدایت کا ہاتھ روک لیتا ہے۔ اس ہاتھ روکنے کو يَضِلُّ کے ساتھ تعبیر فرمایا ہے۔ ورنہ ابتداء میں اللہ بلاوجہ کسی کو گمراہی میں نہیں ڈالتا۔ گمراہی و ضلالت اللہ کی ناپسندیدہ ہے۔ خود اللہ ناپسندیدہ چیز اختیار نہیں کرتا۔

۴۔ فَلَا تَذْهَبْ نَفْسُكَ عَلَيْهِمْ حَسْرَتٍ: ان کی گمراہی پر اپنی جان گھلانے کی ضرورت نہیں ہے۔ ان میں ہدایت کی اہلیت نہیں ہے ورنہ ان پر اللہ تعالیٰ آپ سے زیادہ مہربان ہے۔ اگرچہ ابدی سعادت کا موقع ہاتھ سے دینا بہت حسرت و افسوس ناک بات ہے تاہم یہ لوگ اپنے اختیار سے کفر پر قائم رہنے پر مصر ہیں تو ہم ان پر ہدایت جبراً مسلط نہیں کر سکتے۔ لہذا انہیں ان کے عمل کے ساتھ چھوڑ دینا پڑتا ہے۔

۵۔ إِنَّ اللَّهَ عَلِيمٌ بِمَا يَصْنَعُونَ: چونکہ اللہ کو ان کی کرتوتوں کا بخوبی علم ہے۔ اس علم کے مطابق اللہ ان کے ساتھ سلوک کرتا ہے۔

## اہم نکات

- ۱۔ سب سے بڑا گناہ، احساس گناہ کا نہ ہونا ہے۔
- ۲۔ ناقابل ہدایت کو اللہ اس کے حال پر چھوڑ دیتا ہے۔
- ۳۔ رسول اللہ ﷺ کی مہربان جان لوگوں کے گمراہ ہونے پر افسوس سے گھل جاتی ہے۔

وَاللَّهُ الَّذِي أَرْسَلَ الرِّيحَ فَتَثِيرٌ ۹- اور اللہ ہی ہواؤں کو بھیجتا ہے تو وہ بادل کو اٹھاتی ہیں  
سَحَابًا فَسُقْنَاهُ إِلَى بَلَدٍ مَّيِّتٍ پھر ہم اسے ایک اجاڑ شہر کی طرف لے جاتے ہیں  
فَأَحْيَيْنَا بِهِ الْأَرْضَ بَعْدَ مَوْتِهَا كَذَلِكَ النُّشُورُ ① پھر ہم اس سے زمین کو اس کی موت کے بعد زندہ کر دیتے ہیں، اسی طرح (روز قیامت) اٹھنا ہوگا۔

اس مضمون کی آیت کی تشریح سورۃ الاعراف آیت ۵۷ سورہ روم آیت ۲۸-۵۰ میں ہو

پکی ہے۔

مَنْ كَانَ يَرْيِدُ الْعِزَّةَ فَلِلَّهِ الْعِزَّةُ ۱۰- جو شخص عزت کا خواہاں ہے تو (وہ جان لے  
جَمِيعًا إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ  
يَرْفَعُهُ وَالَّذِينَ يَمْكُرُونَ السَّيِّئَاتِ لَهُمْ عَذَابٌ شَدِيدٌ  
وَمَكْرُ أُولَئِكَ هُوَ يُبْزَرُ ①) عزت ساری اللہ کے لیے ہے، پاکیزہ  
کلمات اسی کی طرف اوپر چلے جاتے ہیں اور نیک  
عمل اسے بلند کر دیتا ہے اور جو لوگ بری مکاریاں  
کرتے ہیں ان کے لیے سخت عذاب ہے اور  
ایسے لوگوں کا مکر نابود ہو جائے گا۔

### تفسیر آیات

۱- مَنْ كَانَ يَرْيِدُ الْعِزَّةَ فَلِلَّهِ الْعِزَّةُ جَمِيعًا: کفار قریش کے بڑوں کو یہ خطرہ لاحق تھا کہ اگر محمد ﷺ کی بات سن گئی تو ہماری عزت وقار خاک میں مل جائے گی۔ دیگر لوگوں کو یہ خطرہ لاحق تھا کہ اگر محمد ﷺ پر ایمان لے آئے تو معاشرے میں ذلیل ہو جائیں گے۔

اس آیت میں فرمایا: پوری کی پوری عزت اللہ کی ہے۔ عزت کا سرچشمہ اللہ کی ذات ہے: مَنْ كَانَ يَرْيِدُ الْعِزَّةَ اگر کسی کو عزت چاہیے تو عزت کے سرچشمے سے ہی مل سکتی ہے۔ یہاں سے جو عزت ملے گی وہ حقیقی عزت ہوگی۔ دنیا و آخرت میں کبھی ذلت کا سامنا نہیں ہوگا۔

آج چشم جہاں دیکھ رہی ہے کہ جن ہستیوں نے شعب ابی طالب کے کرہناک حالات میں وقت گزارا انہیں عزت حاصل ہے یا ان لوگوں کو عزت مل گئی جو اس وقت کے میں دندناتے پھرتے تھے؟

۲- إِلَيْهِ يَصْعَدُ الْكَلِمُ الطَّيِّبُ: ان باتوں کا ذکر ہے جن سے عزت حاصل ہو سکتی ہے۔ پاکیزہ کلمات اللہ کی طرف صعود کرتے ہیں۔ روایات کے مطابق پاکیزہ سے مراد وہ کلمات ہیں جو برحق

عقائد و نظریات کا اقرار کے لیے ادا کیے جاتے ہیں۔ جیسے کلمہ توحید لا الہ الا اللہ اور اقرار برسالت محمد رسول اللہ ﷺ اور ولایت علیؑ کی گواہی دی جاتی ہے: علی ولی اللہ و دیگر اصول و فروع کے اقرار پر مشتمل کلمات اللہ تعالیٰ کی طرف پرواز کرتے ہیں۔ صعود سے مراد اللہ کی بارگاہ میں پیش ہوتے ہیں۔

۳۔ وَالْعَمَلُ الصَّالِحُ يَرْفَعُهُ: اور عمل صالح کو یہ پاکیزہ کلمات قبولیت کے درجہ تک پہنچا دیتے ہیں۔ میرے نزدیک ترتیب کلام اس طرح ہے: والعمل الصالح يرفعه الكلم الطيب۔ چونکہ اصول عقائد کے بغیر عمل قبول نہیں ہوتا۔ لہذا عمل صالح کو اللہ کی بارگاہ قبولیت پر فائز کرنے کے لیے اصول عقائد کی درستگی شرط ہے۔ جیسا کہ عمل کے بغیر عقائد بے نتیجہ ہیں کیونکہ ان عقائد کی کوئی قیمت نہیں جن کا کردار پر کوئی اثر نہ ہو۔

۴۔ وَالَّذِينَ يَمْكُرُونَ السَّيِّئَاتِ: جو لوگ رسول اللہ ﷺ کے خلاف بری سازشیں کر رہے ہیں انہیں شدید عذاب کا سامنا کرنا ہوگا۔

۵۔ وَمَكْرُؤُكُمُ الَّذِي كَفَرْتُمْ بِرَسُولِ اللَّهِ ﷺ: اور ساتھ ان کی مکاریاں بے اثر ہو جائیں گی۔ چنانچہ رسول اللہ ﷺ کے خلاف ان کی ساری سازشیں ناکام ہو گئیں جیسا کہ اس آیت میں فرمایا:

وَأَذِمْكُمْ بِكُمُ الَّذِينَ كَفَرُوا لِيُبَيِّنَ لَكُمْ  
أَوْ يُقَاتِلَكُمْ أَوْ يُخْرِجَكُمْ وَيَمْكُرُونَ  
وَيَمْكُرُ اللَّهُ وَاللَّهُ خَيْرُ الْمَكْرِيْنَ ۝۱

اور (وہ وقت یاد کریں) جب یہ کفار آپ کے خلاف  
تدبیر سوچ رہے تھے کہ آپ کو قید کر دیں یا آپ کو  
قتل کر دیں یا آپ کو نکال دیں وہ اپنی چال سوچ  
رہے تھے اور اللہ اپنی تدبیر کر رہا تھا اور اللہ سب  
سے بہتر تدبیر کرنے والا ہے۔

### اہم نکات

- ۱۔ عزت کا سرچشمہ اللہ کی ذات ہے: فَلِلَّهِ الْعِزَّةُ جَمِيعًا....
- ۲۔ حقیقی عزت ایمان و عمل صالح میں ہے: وَالْعَمَلُ الصَّالِحُ يَرْفَعُهُ....
- ۳۔ ایمان اور عمل صالح میں ایک مضبوط رشتہ ہے: الْكَلِمَةُ الطَّيِّبَةُ وَالْعَمَلُ الصَّالِحُ....

۱۱۔ اور اللہ نے تمہیں مٹی سے پیدا کیا پھر نطفے سے پھر تمہیں جوڑا بنا دیا اور کوئی عورت نہ حاملہ ہوتی ہے اور نہ بچہ جنمتی ہے مگر اللہ کے علم کے ساتھ اور نہ کسی زیادہ عمر والے کو عمر دی جاتی ہے اور نہ ہی اس کی عمر میں کمی کی جاتی ہے مگر یہ کہ کتاب میں (ثبت) ہے،

وَاللَّهُ خَلَقَكُمْ مِنْ تُرَابٍ ثُمَّ مِنْ  
نُطْفَةٍ ثُمَّ جَعَلَكُمْ أَزْوَاجًا وَ  
مَا تَحْمِلُ مِنْ أُنْثَىٰ وَلَا تَضَعُ إِلَّا  
بِعِلْمِهِ وَمَا يُعَمَّرُ مِنْ مُعَمَّرٍ وَ  
لَا يُنْقِصُ مِنْ عُمُرِهِ إِلَّا فِي

كِتَابٍ إِنَّ ذَلِكَ عَلَى اللَّهِ يَسِيرٌ ﴿۱۱﴾ یقیناً یہ سب کچھ اللہ کے لیے آسان ہے۔

## تفسیر آیات

۱۔ وَاللَّهُ خَلَقَكُمْ مِنْ تُرَابٍ: انسان کی تخلیق ارضی عناصر سے ہوئی ہے اور انسانی جسم میں موجود تمام عناصر ارضی ہیں۔

۲۔ ثُمَّ مِنْ نُطْفَةٍ: پھر اس خاک کو نطفہ بنا دیا: ثُمَّ جَعَلْنَاهُ نُطْفَةً فِي قَرَارٍ مَكِينٍ۔ ل اس وقت تک کی معلومات کے مطابق نطفہ کی تشکیل دو نصف سبز (cells) کی ترکیب سے ہوتی ہے۔ ایک نصف پدر اور دوسرا نصف مادر کی طرف سے فراہم ہوتا ہے۔ یعنی جرثومہ پدر اور تخم مادر۔ اس کی بحث سورہ نساء ۱۱۹ میں کلوننگ کی بحث میں ہو چکی ہے۔

۳۔ ثُمَّ جَعَلْنَاكُمْ أَزْوَاجًا: پھر تمہیں جوڑا بنا دیا۔ بعض نے ازواج سے اقسام مراد لیا ہے اور بعض مرد و زن مراد لیتے ہیں۔ دوسرا نظریہ زیادہ قرین واقع ہے۔

۴۔ مَا تَحْمِلُ مِنْ أُنْثَىٰ وَلَا تَضَعُ إِلَّا يُعْلِمُہَا: اس جملے میں لفظ اُنْثَىٰ میں انسان، حیوانات اور پرندے سب شامل ہیں۔ پرندوں کا انڈے دینا بچہ جننے کی طرح ہے۔ کسی ماں کے شکم میں جو حمل ٹھہرتا ہے اور بچہ جنتی ہے وہ سب اللہ تعالیٰ کے علم میں ہے۔

ہم نے سورہ رعد آیت ۸ کے ذیل میں لکھا ہے:

مرد کے ایک مکعب سینٹی میٹر نطفہ میں ایک سولیلین جرثومے ہوتے ہیں۔

یہ بات صرف اللہ جانتا ہے کہ ان سولیلین جرثوموں میں سے کون سا جرثومہ تخم مادر کے ساتھ جفت ہونے میں کامیاب ہونے والا ہے۔ اللہ ہی کے علم میں ہے آنے والا بچہ ان ایک سولیلین خاصیتوں میں سے کس خاصیت کا حامل ہے، چونکہ ان ایک سولیلین جرثوموں میں سے ہر ایک کی خاصیت جدا ہے۔ وہ کون سا محرک ہے جس کے تحت یہ جرثومے تخم مادر کی طرف دوڑتے ہیں اور اس میں داخل ہونے کی کوشش کرتے ہیں۔ انسان تو جانداروں کی کائنات میں ہر مادہ کو جاننے سے قاصر ہے۔ یہ کیسے جان سکتا ہے کہ ہر مادہ کیا اٹھانے والی ہے۔

اگر رحم میں تخلیق کی تکمیل کے بعد انسان کو کچھ علم حاصل ہوا ہے تو یہ اعتراض وارد نہیں ہوتا کہ رحم کا حال تو انسان بھی جاننے لگا ہے۔

۵۔ وَمَا يَعْمَرُ مِنَ الْقَعَمَرِ وَلَا يَنْفَعُ مِنْ عُمُرِهِ إِلَّا فِي كِتَابٍ: نہ کسی زیادہ عمر والے کو عمر

دی جاتی ہے نہ ہی اس کی عمر میں کمی کی جاتی ہے مگر یہ کہ کتاب میں ثبت ہے۔

اسے تقدیر کہتے ہیں۔ واضح رہے تقدیر کا مطلب نظام اور قانون تکوینی ہے۔ اللہ کے ہاں ہر کام ایک نظام کے تحت انجام پاتا ہے۔ اگر تقدیر نہ ہوتی تو بد نظمی اور اندھیر نگری ہوتی۔ تقدیر کا مطلب جبر نہیں بلکہ تقدیر کا مطلب اللہ کی طرف سے تقنین و تنظیم ہے اور بندوں کی طرف سے اختیار و انتخاب ہے۔ اگر کسی کے لیے ایک تقدیر ہوتی تو جبر ہوتا جب کہ ایسا نہیں بلکہ ہر شخص کے بہت سے مقدرات میں سے ایک انتخاب کرنا ہے۔ چنانچہ حضرت علی علیہ السلام ایسی دیوار سے ہٹ گئے جو گرنے والی تھی تو لوگوں نے کہا: کیا آپ تقدیر خدا سے بھاگ رہے ہیں؟ فرمایا:

أفر من قدر الله بقدر الله...<sup>۱</sup> میں اللہ کی تقدیر سے اللہ کی تقدیر کی طرف بھاگ رہا ہوں۔

البتہ اللہ کی کتاب، لوح محفوظ میں یہ بات درج ہے کہ انسان اپنے ارادہ و اختیار سے کون سا راستہ اختیار کرنے والا ہے، کن حالات سے دوچار رہے گا اور کون سے علل و اسباب کے تحت کیا عمر پانے والا ہے۔ چنانچہ حدیث رسول صلی اللہ علیہ وسلم میں آیا ہے:

ان الصدقة و صلة الرحم تعمران الصدقة اور صلة رحم سے ملک آباد اور عمر میں اضافہ  
الديار و تزيدان في الاعمار۔<sup>۲</sup> ہو جاتا ہے۔

حدیث رسول صلی اللہ علیہ وسلم ہے:

مَنْ أَرَادَ الْبَقَاءَ وَلَا بَقَاءَ فَلْيَسْأَلِ الْعَدَاءَ وَ لِيَجُودِ الْجَدَاءَ وَ لِيُخَفِّفِ الرِّدَاءَ وَ لِيَقِلَّ مُحَامَعَةَ النَّسَاءِ قِيلَ يَا رَسُولَ اللَّهِ: وَمَا خِفَةُ الرِّدَاءِ؟ ، قَالَ : قِلَّةُ الدِّينِ۔<sup>۳</sup> جو بقا چاہتا ہے اگرچہ بقا ہے نہیں تو اسے چاہیے کہ کھانا سویرے کھائے، جوتے بہتر طریقے سے پہنے اور ہلکی چادر اوڑھے اور عورتوں کے پاس کم جائے۔ رسول اللہ سے سوال کیا گیا: یا رسول اللہ! ہلکی چادر سے کیا مراد ہے؟ آپ نے فرمایا: کم قرض لینا۔

۲۔ اِنَّ ذٰلِكَ عَلَى اللّٰهِ يَسِيْرٌ: کائنات ایک نظام و قانون کے تحت چلانا اللہ کے لیے کوئی مشکل کام

نہیں ہے۔ مشکل اور آسان کا سوال وہاں آتا ہے جہاں کسی کام کو انجام دینے کے لیے علل و اسباب کو ذریعہ بنانا پڑتا ہے لیکن اللہ تعالیٰ علل و اسباب کے ذریعے نہیں اپنے ارادے کے ذریعے انجام دیتا ہے۔

اِنَّمَا اَمْرٌ اِذَا اَرَادَ شَيْءًا اَنْ يَقُوْلَ لَهٗ كُنْ فَيَكُوْنُ ۝۷ جب وہ کسی چیز کا ارادہ کر لیتا ہے تو بس اس کا امر یہ ہوتا ہے کہ اسے یہ کہے: ہو جا پس وہ ہو جاتی ہے

## اہم نکات

- ۱۔ انسان خاکی مخلوق ہے۔ انسان میں موجود تمام عناصر ارضی ہیں۔
- ۲۔ مخلوقات کے وجود میں آنے سے پہلے خدا ان سب کو جانتا ہے۔



۳۔ اللہ کے وضع کردہ فیزیکل قوانین کے تحت عمریں بڑھتی گھٹتی ہیں۔

وَمَا يَسْتَوِي الْبَحْرَانِ هَذَا عَذْبٌ فُرَاتٌ سَائِغٌ شَرَابُهُ وَهَذَا مِلْحٌ أجاجٌ وَمِنْ كُلِّ تَاكُلُونَ لَحْمًا طَرِيًّا وَتَسْتَخْرِجُونَ حَلِيَّةً تَلْبَسُونَهَا وَتَرَى الْفُلْكَ فِيهِ مَوَاحِرَ لِيَتَّبِعُوا مِنْ فَضْلِهِ وَ لَعَلَّكُمْ تَشْكُرُونَ ﴿۱۲﴾

۱۲۔ اور دو سمندر برابر نہیں ہوتے: ایک شیریں، پیاس بجھانے والا، پینے میں خوشگوار اور دوسرا کھارا کڑوا اور ہر ایک سے تم تازہ گوشت کھاتے کھاتے ہو اور زیورات نکال کر پہنتے ہو اور تم ان کشتیوں کو دیکھتے ہو جو پانی کو چیرتی چلی جاتی ہیں تاکہ تم اللہ کا فضل تلاش کرو اور شاید تم شکر گزار بن جاؤ۔

### تشریح کلمات

فُرَاتٌ: (ف ر ت) الفرات کے معنی نہایت شیریں پانی کے ہیں۔  
سَائِغٌ: (س و غ) ساغ آسانی سے حلق سے نیچے اترنے کے معنوں میں ہے۔ یعنی گوارا۔  
أجاجٌ: (ا ج ج) الاجاج کے معنی سخت کھاری اور گرم پانی کے ہیں۔  
طَرِيًّا: (ط ر ی) تروتازہ۔  
مَوَاحِرَ: (م خ ر) معخر کے معنی کشتی کا اپنے سینہ سے پانی چیرنے کے ہیں۔ جمع مواخر ہے۔

### تفسیر آیات

۱۔ وَمَا يَسْتَوِي الْبَحْرَانِ: دو سمندر ہیں۔ ایک کا پانی شیریں، خوشگوار ہے اور دوسرا کھارا کڑوا ہے۔ یہ دو سمندر برابر نہیں ہو سکتے۔ اسی طرح مومن اور کافر بھی برابر نہیں ہو سکتے۔ مومن آب شیرین کی طرح ہے۔ دوسروں کے کام آنے والے معاشرے کو امن و خوشگوار بنانے والے ہوں گے۔

جب کہ کافر نامناسب خلق و خواہر معاشرے کی خوشگوار کو تلخی میں بدلنے والے ہوتے ہیں۔  
۲۔ وَمِنْ كُلِّ تَاكُلُونَ لَحْمًا طَرِيًّا: دونوں میں اس فرق کے باوجود ایسا ہوتا ہے کہ بعض فائدے دونوں سے یکساں طریقے سے اٹھائے جاتے ہیں۔ اس میں مچھلی کا تازہ گوشت، موٹی، مونگے، کشتی رانی قابل ذکر ہیں۔

اس آیت کی ایک تفسیر یہ ہے کہ اس میں مومن و کافر کا موازنہ نہیں ہے بلکہ قدرت کے تدبیری

امور پر مشتمل حکمت آمیز امور کا ذکر ہے۔ ایک طرف شیرین پانی ہے جو مایہ حیات ہے، مختلف نہروں اور زیر زمین آبی ذخائر کے ذریعے حیات آفرین کردار ادا کر رہا ہے۔ دوسری طرف سمندر کا کھارا پانی ہے جس نے سطح زمین کے اکثر حصوں کو اپنی لپیٹ میں لیا ہوا ہے جس کا کردار شیرین پانی سے کم نہیں ہے اور شیرین پانی فراہم کرنے کا بھی سرچشمہ یہی بحر بیکراں ہے جس نے ابھی تک کرۂ ارض کو ہوا کی آلودگی سے پاک رکھا ہے۔ البتہ کرۂ ارض سے اٹھنے والی زہریلی گیسز سے اوزون متاثر ہو رہا ہے۔ یہ اس ظلوم و جہول انسان کی اپنی کارستانی ہے۔

تَأْكُلُونَ لَحْمًا طَرِيًّا تازہ گوشت، شیرین پانی اور کھارا پانی، دونوں سے حاصل کیا جاتا ہے۔ مچھلی کے گوشت کے ذکر کے ساتھ طری تازہ کی شرط سے معلوم ہوا کہ اس گوشت سے استفادہ کرنے کے لیے تازگی شرط ہے۔ اگر تازہ نہ ہو تو گوشت قابل استفادہ نہیں ہوتا۔

دوسری قابل توجہ بات یہ ہے کہ قرآن نے کھانے کے گوشت کا جب صریحاً ذکر کیا تو صرف دو قسم کے گوشت کا ذکر کیا ہے: ایک مچھلی کا گوشت جس کا تازہ ہونا ضروری ہے، دوسرا پرندوں کا گوشت: وَ لَحْمِ طَيْرٍ مِّمَّا يَشْتَهُونَ ۝۱

اگرچہ دوسری آیت میں جنت کی نعمتوں میں مطلق گوشت کا بھی ذکر ہے: وَأَمَّا ذُنُوبُهُمْ بِفَاكِهَةٍ وَمِمَّا يُشْتَهُونَ ۝۲ اور ہم انہیں پھل اور گوشت جو ان کا جی چاہے فراہم کریں گے۔

تاہم اس مطلق سے وہی مقید یعنی پرندوں کا گوشت مراد ہو سکتا ہے۔ ۳- وَ تَرَى الْقُلُوبَ فِيهِ مَوَازِرَ: اس جملے کی تشریح سورۃ النحل آیت ۱۴ میں ہو چکی ہے۔

### اہم نکات

- ۱- پانی خواہ شیریں ہو یا کھارا، نظام حیات کے لیے دونوں مدد ہیں۔
- ۲- جائز طریقے سے زیورات کا حصول و استعمال ممنوع نہیں ہے۔
- ۳- سمندری گوشت تازہ ہونا چاہیے۔

يُولِجُ اللَّيْلَ فِي النَّهَارِ وَ يُولِجُ النَّهَارَ فِي اللَّيْلِ وَسَخَّرَ الشَّمْسَ وَالْقَمَرَ كُلًّا يَجْرِى لِأَجَلٍ ۱۳- وہ رات کو دن میں داخل کرتا ہے اور دن کو رات میں داخل کرتا ہے اور سورج اور چاند کو مسخر کیا ہے، ان میں سے ہر ایک مقررہ وقت تک

مَسَّىٰ ۱ ذَلِكُمُ اللَّهُ رَبُّكُمْ لَهُ  
الْمُلْكُ ۱ وَالَّذِينَ تَدْعُونَ مِنْ  
دُونِهِ مَا يَمْلِكُونَ مِنْ قِطْمِيرٍ ۱۰

چلتا رہے گا، یہی اللہ تمہارا رب ہے، سلطنت  
اسی کی ہے اور اس کے علاوہ جنہیں تم پکارتے  
ہو وہ کھجور کی گھٹلی کے چھلکے (کے برابر کسی چیز) کے  
مالک نہیں ہیں۔

### تشریح کلمات

قِطْمِيرٍ: (ق ط م ر) قطمیر کے معنی اس ہلکے سے سپید نقطہ کے ہیں جو گھٹلی پر ہوتا ہے۔ یہ حقیر اور  
بے قدر چیز کے لیے ضرب المثل ہے۔

### تفسیر آیات

۱۔ يُؤَيِّجُ التَّيْلَ فِي النَّهَارِ: آیت کے ابتدائی حصے کی تشریح سورہ لقمان ۲۹ میں ہو چکی ہے۔  
۲۔ كَلَّا يَجْرِي لِأَجَلٍ مُّسَمًّى: اس آیت اور دیگر آیات سے یہ بات سامنے آتی ہے کہ اس  
نظام شمسی کے لیے ایک عمر متعین ہے۔ یہ نظام ابدی نہیں ہے۔ کہتے ہیں: سورج سے ہر سیکنڈ میں چار بلین ٹن  
انرجی خرچ ہو کر کم ہو رہی ہے اور ایک وقت ایسا آئے گا جب اس کی تمام انرجی ختم ہو جائے گی۔  
۳۔ ذَلِكُمُ اللَّهُ رَبُّكُمْ لَهُ الْمُلْكُ: جو ذات رات اور دن کو چلاتی ہے، سورج چاند کو مسخر کرتی  
ہے اور ان کے لیے ایک مدت معین کرتی ہے، وہی تمہارا رب ہے۔ لَئِنَّ الْمُلْكُ تَدْبِيرَ كَاتِبَاتِ اِسْمِ اَلْحَقِّ  
میں ہے اور اللہ کے علاوہ جنہیں تم پکارتے ہو ان کے ہاتھ میں ایک حقیر شے بھی نہیں ہے تو تم اسے چھوڑ  
رہے ہو جس کے ہاتھ میں سب کچھ ہے اور ایسوں کو پکارتے ہو جن کے پاس کچھ بھی نہیں ہے۔

۱۴۔ اِنْ تَدْعُوهُمْ لَا يَسْمَعُوا دَعَاءَكُمْ ۱  
وَلَوْ سَمِعُوا مَا اسْتَجَابُوا لَكُمْ ۱  
وَيَوْمَ الْقِيَامَةِ يَكْفُرُونَ بِشِرْكِكُمْ ۱  
وَلَا يُنَبِّئُكَ مِثْلُ خَبِيرٍ ۱۰

۱۴۔ اگر تم انہیں پکارو تو وہ تمہاری پکار سن نہیں  
سکتے اور اگر سن بھی لیں تو تمہیں جواب نہیں  
دے سکتے اور قیامت کے دن وہ تمہارے اس  
شُرک کا انکار کریں گے اور (خداے) باخبر کی  
طرح تجھے کوئی خبر نہیں دے سکتا۔

### تفسیر آیات

۱۔ اِنْ تَدْعُوهُمْ لَا يَسْمَعُوا دَعَاءَكُمْ: وہ جامد، بے جان اصنام تمہاری آواز سننے کے قابل ہی نہیں ہیں۔  
۲۔ وَلَوْ سَمِعُوا مَا اسْتَجَابُوا لَكُمْ: اور اگر اللہ کے علاوہ تمہارے معبود تمہاری آواز سننے کے

قابل ہیں تو وہ تم مشرکین کی دعا قبول نہیں کر سکتے۔ مثلاً اگر یہ مشرکین ملائکہ کو پکارتے ہیں تو ملائکہ ان کی پکار کا نہ دنیا میں جواب دیں گے، نہ آخرت میں اور اگر حضرت عیسیٰؑ کی پوجا کرتے ہیں تو حضرت عیسیٰؑ ان مشرکین کو نہ دنیا میں جواب دیں گے، نہ آخرت میں۔ مَا مِنْ شَفِيعٍ اِلَّا مِنْ بَعْدِ اِذْنِهِ... ۱۔ اللہ تعالیٰ مشرکین کی شفاعت کا اذن کیسے دے گا؟

وَكَم مِّنْ مَّلَكٍ فِي السَّمٰوٰتِ لَا تُحٰسِبُ شَفَاعَتَهُمْ سِوٰى اِذْنِ اللّٰهِ لِيَسْئَلُوْا وَيَرْضٰى ۝۷  
اور آسمانوں میں کتنے ہی ایسے فرشتے ہیں جن کی شفاعت کچھ بھی فائدہ نہیں دیتی مگر اللہ کی اجازت کے بعد جس کے لیے وہ چاہے اور پسند کرے۔  
مشرکین کی شفاعت کی نہ اللہ تعالیٰ کی طرف سے اجازت ملے گی، نہ ان مشرکین کے لیے کسی قسم کی شفاعت فائدہ مند ثابت ہوگی۔

فَمَا تَتَّقُهُمْ شَفَاعَةَ الشَّفِيعِيْنَ ۝۸  
اب سفارش کرنے والوں کی سفارش انہیں کچھ فائدہ نہ دے گی۔

اس آیت کا ان مومنین کے ساتھ ربط نہیں بنتا جنہیں شفاعت ملنے کی اللہ کی طرف سے اجازت ہو گی۔ نہ ان مومنین کے ساتھ اس کا ربط بنتا ہے جو اللہ کو چھوڑ کر نہیں بلکہ اللہ کو نہ چھوڑنے کے لیے بعض ما ذون من اللہ ذوات مقدسہ کو وسیلہ بناتے ہیں۔

۳۔ وَلَا يَنْبِتُكَ مِثْلُ حَبِيْرِ: اس امر واقع پر اللہ کی طرح آپ ﷺ کو کوئی خبر نہیں دے گا کہ دنیا اور آخرت میں ان غیر اللہ کو پکارنے والوں کے ساتھ کیا کچھ ہونے والا ہے۔

### اہم نکات

قیامت کے احوال کا واحد ذریعہ وحی ہے: وَلَا يَنْبِتُكَ مِثْلُ حَبِيْرِ۔

يٰۤاَيُّهَا النَّاسُ اَنْتُمْ الْفُقَرَاءُ اِلَى اللّٰهِ ۗ وَاللّٰهُ هُوَ الْغَنِيُّ الْحَمِيْدُ ۝۱۵۔ اے لوگو! تم اللہ کے محتاج ہو اور اللہ تو بے نیاز،

لا لائق ستائش ہے۔

اِنْ يَّشَآءِ يُّدْهِبْكُمْ وَيَاْتِ بِخَلْقٍ جَدِيْدٍ ۝۱۶۔ اگر وہ چاہے تو تمہیں نابود کر دے اور نئی

خلقت لے آئے۔

وَمَا ذٰلِكَ عَلَى اللّٰهِ بِعَزِيْزٍ ۝۱۷۔ اور ایسا کرنا اللہ کے لیے مشکل تو نہیں۔

۱۔ ۱۰ یونس: ۳ (ترجمہ) اس کی اجازت کے بغیر کوئی شفاعت کرنے والا نہیں ہے۔

۲۔ ۵۳ نجم: ۲۶ ۴۳ مدثر: ۲۸

## تفسیر آیات

۱- يَا أَيُّهَا النَّاسُ أَنْتُمُ الْمُفْرَقُونَ إِلَى اللَّهِ: انسان اپنے وجود، اپنی بقاء میں اللہ کا محتاج ہے۔ اللہ سے ہٹ کر یہ انسان اپنا ایک سانس نہیں لے سکتا کہ اگر ایک لمحے کے لیے اللہ انسان سے ہاتھ اٹھالے تو نیستی اور عدم کی تاریکیوں میں گم ہو جائے۔

روئے سخن ان لوگوں کی طرف ہے جو غیر اللہ کے دروازے پر دستک دیتے ہیں کہ تم صرف اور صرف اللہ کے محتاج ہو۔ اسی کے در پر جاؤ۔

۲- وَاللَّهُمَّ الْغَنِيُّ: اللہ بے نیاز ہے۔ کسی اور کا سہارا لینے کی اسے ضرورت نہیں ہے۔ وہ تمام کائنات سے بے نیاز ہے۔ وہ بندوں کی عبادت سے بے نیاز ہے۔ عبادت بندوں کی ضرورت ہے، اللہ کی نہیں۔ بندے کی ارتقا اور سرچشمہ فیض سے اتصال عبادت میں ہے۔

۳- إِنْ يَشَاءُ يُذْهِبْكُمْ: اللہ تمہارے وجود کا محتاج نہیں ہے۔ تمہیں نابود کر کے اللہ دوسری مخلوق پیدا کر سکتا ہے۔ وہ اس دوسری مخلوق سے بھی بے نیاز ہے۔ تاہم بے نیازی کے باوجود مخلوقات کو زندہ رکھتا ہے صرف اپنے فیض کو جاری رکھنے کے لیے۔

۴- وَمَا ذَلِكَ عَلَى اللَّهِ بَعِزٌّ: یہ کام اللہ کے لیے مشکل نہیں ہے چونکہ اللہ تعالیٰ کا ہر کام صرف ارادے سے ہوتا ہے۔ ارادہ کرنا اللہ کے لیے مشکل نہیں ہے۔

## اہم نکات

۱- اللہ تعالیٰ ذات و صفات میں بے نیاز اور بندے مجسم نیاز مند ہیں۔

۱۸- اور کوئی بوجھ اٹھانے والا کسی دوسرے کا بوجھ نہیں اٹھائے گا اور اگر کوئی (گناہوں کے) بھاری بوجھ والا اپنا بوجھ اٹھانے کے لیے کسی کو پکارے گا تو اس سے کچھ بھی نہیں اٹھایا جائے گا خواہ وہ قرابتدار ہی کیوں نہ ہو، آپ تو صرف انہیں ڈرا سکتے ہیں جو بن دیکھے اپنے رب سے ڈرتے ہیں اور نماز قائم کرتے ہیں اور جو پاکیزگی اختیار کرتا ہے تو وہ صرف اپنے لیے ہی پاکیزگی اختیار کرتا ہے اور اللہ ہی کی طرف پلٹتا ہے۔

وَلَا تَزِرُ وَازِرَةٌ وِزْرَ أُخْرَىٰ ۗ وَإِن تَدْعُ مُثْقَلَةٌ إِلَىٰ جِلْمِهَا لَا يَحْمِلُ مِنْهُ شَيْءٌ ۚ وَلَوْ كَانَ ذَا قُرْبَىٰ ۗ إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ وَأَقَامُوا الصَّلَاةَ ۗ وَمَنْ تَرَىٰ فَإِنَّمَا يَتَرَكَ لِنَفْسِهِ ۗ وَالِی اللّٰهُ الْمَصِيرُ ﴿۱۸﴾

## تفسیر آیات

۱۔ وَلَا تَزِرُ وَازِرَةٌ وِزْرَ أُخْرَى: یہ نظام عدل الہی کا مسلمہ اصول ہے کہ ہر شخص اپنے اعمال کا خود ذمہ دار ہے اور اپنے کیے کا خود جواب دہ ہے:

مَنْ عَمِلَ صَالِحًا فَلِنَفْسِهِ وَمَنْ أَسَاءَ  
فَعَلَيْهَا وَمَا رَبُّكَ بِظَلَّامٍ لِّلْعَالَمِينَ ۱  
جو نیک عمل کرتا ہے وہ اپنے لیے ہی کرتا ہے اور جو  
برا کام کرتا ہے خود اپنے ہی خلاف کرتا ہے اور آپ  
کا پروردگار تو بندوں پر قطعاً ظلم کرنے والا نہیں ہے۔  
لہذا جرم کوئی کرے، سزا کسی اور کو نہیں دی جائے گی۔ آج کل کی مہذب حکومتوں کا شیوہ ہے کہ ایک فرد کے  
جرم پر پورے ملک کو سزا دی جاتی ہے۔ مجرم نہ ملنے پر اس کے ہمسایوں، رشتہ داروں پر زیادتی کی جاتی ہے۔  
۲۔ اِنْ تَدْعُ مُثْقَلَةٌ إِلَىٰ اِغْتِيَابٍ مِّثْلِ  
وہ اس کا بوجھ نہیں اٹھائے گا بلکہ اگر وہ اٹھانا بھی چاہے تو کسی کے گناہ کا بوجھ نہیں اٹھائے گا۔ چنانچہ اللہ  
تعالیٰ نے ایسے غلط دعویٰ کو جھوٹ کہا ہے:

وَقَالَ الَّذِينَ كَفَرُوا لَئِن لَّمْ يَأْتِنَا  
سَبِيْلُنَا وَلَنَجْمَلْ خَطِيئَتَكُمْ وَمَا هُمْ  
بِحَمِيْلِيْنَ مِنْ خَطِيئَتِهِمْ مِنْ شَيْءٍ  
اِنَّهُمْ لَكَاذِبُوْنَ ۲  
اور کفار اہل ایمان سے کہتے ہیں: ہمارے طریقے پر  
چلو تو تمہارے گناہ ہم اٹھالیں گے حالانکہ وہ ان  
گناہوں میں سے کچھ بھی اٹھانے والے نہیں ہیں  
یہ لوگ جھوٹے ہیں۔

۳۔ وَلَوْ كَانَ ذَا قُرْبَىٰ: خواہ قریب ترین رشتہ دار کیوں نہ ہو۔ کوئی بھی اپنے قریبی رشتے دار کا بوجھ  
نہیں اٹھا سکتا۔ نہ باپ بیٹے کا، نہ بیٹا باپ کے گناہوں کا بوجھ اٹھا سکتا ہے۔

۴۔ اِنَّمَا تُنذِرُ: آپ کی تنبیہ سے استفادہ کرنے والے وہی لوگ ہوں گے جن کے دلوں میں اس  
خدا کا خوف ہے جو ان کے مشاہدے سے غائب ہے یا اس کا عذاب ابھی غائب ہے یا وہ یوم حساب جو ابھی  
نظروں سے غائب ہے۔

۵۔ وَأَقَامُوا الصَّلَاةَ: وہ لوگ آپ کی ملکوتی آواز پہچانیں گے جو اللہ کی بارگاہ میں عبادت کے  
لیے حاضر ہوتے ہیں اور اللہ کی بندگی کر کے گوش شنوا حاصل کرتے ہیں۔

۶۔ وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ: جو اللہ کی اطاعت کر کے اپنے نفس کو گناہ کی پلیدی سے  
پاک کر دیتا ہے، اس کا فائدہ خود اسی کو پہنچتا ہے۔ اگر کوئی ہستی انسان کو پاکیزگی کی دعوت دیتی ہے تو یہ  
دعوت اس انسان کے حق میں ہوتی ہے۔

## اہم نکات

۱۔ ہر شخص اپنا بوجھ خود اٹھائے گا: وَلَا تَزِرُ وَازِرَةٌ وِزْرَ أُخْرَى....



۲۔ قیامت کے دن عمل کام آتا ہے رشتہ دار نہیں: وَلَوْ كَانَ ذَا قُرْبَىٰ....

۳۔ خوف خدا اور نماز انسان کو ہدایت کا اہل بنا دیتے ہیں۔

وَمَا يَسْتَوِي الْأَعْمَىٰ وَالْبَصِيرُ ﴿۱۹﴾ اور نا پینا اور پینا برابر نہیں ہو سکتے،

وَلَا الظُّلُمَاتُ وَلَا النُّورُ ﴿۲۰﴾ اور نہ ہی اندھیرا اور نہ روشنی،

وَلَا الظُّلُّ وَلَا الْحَرُورُ ﴿۲۱﴾ اور نہ سایہ اور نہ دھوپ،

وَمَا يَسْتَوِي الْأَحْيَاءُ وَلَا

الْأَمْوَاتُ إِنَّ اللَّهَ يُسْمِعُ مَنْ

يَشَاءُ وَمَا أَنْتَ بِمُسْمِعٍ مَنْ فِي

الْقُبُورِ ﴿۲۲﴾

۲۲۔ اور نہ ہی زندے اور نہ ہی مردے یکساں ہو سکتے ہیں، بے شک اللہ جسے چاہتا ہے سنواتا ہے اور آپ قبروں میں مدفون لوگوں کو تو نہیں سنا سکتے۔

۲۳۔ آپ تو صرف تنبیہ کرنے والے ہیں۔

إِنَّ أَنْتَ إِلَّا نَذِيرٌ ﴿۲۳﴾

### تشریح کلمات

الْحَرُورُ: (ح ر ر) گرم دھوپ۔ گرم ہوا، زہریلی ہوا۔

### تفسیر آیات

۱۔ وَمَا يَسْتَوِي الْأَعْمَىٰ وَالْبَصِيرُ: کفر و ایمان، مومن اور کافر، اللہ تعالیٰ اور اصنام میں ایک محسوساتی موازنہ پیش کیا جا رہا ہے چونکہ انسان محسوسات بہتر طور پر سمجھ سکتا ہے۔ فرمایا: وہ شخص جس میں بینائی نہ ہو، جس نے روشنی دیکھی ہی نہ ہو اور روشنی سے آشنا ہی نہ ہو، روشنی سے استفادہ کرنے کی صلاحیت نہ ہو، کیا وہ اس شخص کی طرح ہو سکتا ہے جو چشم بصارت و بصیرت رکھتا ہے۔ روشنی سے فائدہ اٹھانے کی صلاحیت رکھتا ہے؟ ہرگز نہیں۔ جس قلب میں ایمان ہے وہ چشم بینا رکھتا ہے، جب کہ ایمان نہ رکھنے والا اپنے نفع و نقصان کی چیزیں نہیں دیکھ پاتا۔

۲۔ وَلَا الظُّلُمَاتُ وَلَا النُّورُ: نہ ہی اندھیرا اور روشنی برابر ہو سکتے ہیں۔ تاریکی میں تمام تر ارتقائی پیشرفت رک جاتی ہے، فعالیت مفلوج ہو جاتی ہیں۔ زندگی کا پہیہ رک جاتا ہے۔ موت کی سی خاموشی چھا جاتی ہے۔ جب کہ نور، سرچشمہ حیات، مایہ زندگی ہے۔ ایمان نور ہے، ایک بینش ہے۔ اس نور کے ذریعے انسان اپنی دنیاوی و اخروی زندگی کے لوازمات جمع کر سکتا ہے۔ جب کہ ایمان نہ رکھنے والا دارین کی مفید اور

مضر چیزوں کی شناخت نہیں رکھتا۔

۴۔ وَلَا الظُّلُّ وَلَا الْحَرُّ: اسی طرح سائے کی ٹھنڈک اور دھوپ کی تپش برابر نہیں ہو سکتی۔ سائے میں سکون ہے۔ حرور، بادِ سموم میں زندگی مفلوج ہو جاتی ہے۔

۵۔ وَمَا يَسْتَوِي الْأَحْيَاءُ وَلَا الْأَمْوَاتُ: نہ ہی زندے اور مردے برابر ہو سکتے ہیں۔ ایک زندہ شخص سے آپ بہت توقعات رکھ سکتے ہیں۔ ایک مردہ لاش میں تعفن کے علاوہ کوئی خیر نہیں ہوتی۔ مومن زندگی رکھتا ہے۔ زندگی میں نشوونما ہے۔ اس کے وجود کے ثمرات ہیں۔

۶۔ إِنَّ اللَّهَ يُسْمِعُ مَنْ يَشَاءُ: اللہ جسے چاہتا ہے سنواتا ہے۔ یہ بات اللہ کی مشیت کے تابع ہے کہ اللہ کس تک اپنی دعوت پہنچاتا اور ہدایت دیتا ہے اور کون اس کا اہل ہے۔

۷۔ وَمَا أَنْتَ بِمُسْمِعٍ مَنْ فِي الْقُبُورِ: آپ ایسے لوگوں تک اپنی آواز نہیں پہنچا سکتے جو قبر میں مدفون شخص کی طرح ہیں۔ ان میں شنوائی کی اہلیت نہیں ہے۔

واضح رہے جب کوئی اہل نہیں ہوتا تو دعوت کا موثر ہونا کافی نہیں ہے۔ جیسا کہ کوئی اللہ کی رحمت کا اہل نہیں ہے تو اللہ کا رحم الرحمین ہونا کافی نہیں ہے۔

۸۔ إِنْ أَنْتَ إِلَّا نَذِيرٌ: آپ کے ذمے دعوت پہنچانا، حجت پوری کرنا ہے۔ اس دعوت پر لوگوں کا ایمان لے آنا اور اسے قبول کرانا آپ کی ذمہ داری نہیں ہے۔

فضیلت: ابو صالح، ابن عباس سے روایت کرتے ہیں:

مَا يَسْتَوِي الْأَعْمَى أَبُو جَهْلٍ هُوَ۔ الْبَصِيرُ عَلِيُّ بْنُ أَبِي طَالِبٍ هُوَ۔ وَلَا الظُّلْمَةُ أَبُو جَهْلٍ هُوَ جَسَّاسٌ كَالدُّلِّ شَرِكِي فِيهَا هُوَ۔ وَلَا النَّوْرُ عَلِيُّ بْنُ أَبِي طَالِبٍ هُوَ جَوْنُورٌ هُوَ جَهَنَّمُ هُوَ۔ وَلَا الظُّلُّ عَلِيُّ بْنُ أَبِي طَالِبٍ هُوَ جَهَنَّمُ هُوَ۔ وَلَا الْحَرُّ أَبُو جَهْلٍ هُوَ جَهَنَّمُ هُوَ۔ وَمَا يَسْتَوِي الْأَحْيَاءُ عَلِيُّ بْنُ أَبِي طَالِبٍ هُوَ جَهَنَّمُ هُوَ۔ وَلَا الْأَمْوَاتُ كَفَّارٌ هُوَ۔

### اہم نکات

- ۱۔ ایمان سے بینائی، روشنی، سکون اور زندگی ملتی ہے۔
- ۲۔ جو اہل نہیں اس تک ہدایت کی صدا نہیں پہنچ پاتی۔

إِنَّا أَرْسَلْنَاكَ بِالْحَقِّ بَشِيرًا وَ ۲۴۔ ہم نے آپ کو حق کے ساتھ بشارت دینے والا



نَذِيرًا ۱ وَإِنَّ مِنْ أُمَّةٍ إِلَّا خَلَا فِيهَا نَذِيرٌ ۲  
اور تنبیہ کرنے والا بنا کر بھیجا ہے اور کوئی امت ایسی  
نَذِيرٌ ۳  
نہیں گزری جس میں کوئی متنبیہ کرنے والا نہ آیا ہو۔

## تفسیر آیات

۱۔ اِنَّا اَرْسَلْنَاكَ بِالْحَقِّ بَشِيرًا وَنَذِيرًا: اس جملے کی تشریح سورہ بقرہ آیت ۱۱۹ میں ہوگی ہے۔  
۲۔ وَإِنَّ مِنْ أُمَّةٍ إِلَّا خَلَا فِيهَا نَذِيرٌ: کوئی امت ایسی نہیں گزری جس میں کوئی متنبیہ کرنے والا نہ  
آیا ہو۔ کسی نبی کا پیغام جس تک پہنچے اس کی تنبیہ ہوگی۔ اس پر یہ آیت شاہد ہے:  
وَاَوْحِيَ الْكِتَابَ هَذَا الْقُرْآنَ لِأَنَّذِرْكُمْ ۱  
ہے تاکہ میں تمہیں اور جس تک یہ پیغام پہنچے سب کو  
بِهِ وَمَنْ بَلَغْ... ۱  
تنبیہ کروں۔

اس آیت کے تحت نذیر وہ ہے جس کا پیغام ہے، وہ نبی ہیں۔ وَمَنْ بَلَغْ کے تحت مبلغ کو نذیر  
کہتے ہیں۔ لہذا کسی نبی کا پیغام جس جس قوم تک پہنچا ہے، اس قوم کے وہ نبی نذیر ہیں۔  
لہذا یہ نظریہ بھی درست ہے عالم اور مبلغ کو بھی نذیر کہتے ہیں۔ چونکہ قرآن نے نبی کا پیغام  
پہنچانے والے کو بھی نذیر کہا ہے۔ چنانچہ فرمایا:

وَلْيُنذِرُوا قَوْمَهُمْ إِذَا رَجَعُوا إِلَيْهِمْ ۱  
لَعَلَّهُمْ يَحْذَرُونَ ۲  
اور جب اپنی قوم کی طرف واپس آئیں تو انہیں تنبیہ  
کریں تاکہ وہ (ہلاکت خیز باتوں سے) بچے رہیں۔

اس آیت میں مبلغ کے لیے بھی ”انذار کرنے والے“ کا لفظ استعمال کیا ہے۔

اس تشریح سے یہ بات سمجھنے میں آسانی ہوگی کہ ہر امت کی من حیث القوم تنبیہ ہوگی ہے۔ اس  
کے لیے ہر قوم میں الگ الگ انبیاء نہیں بھیجے گئے: وَلَوْ شِئْنَا لَبَعَثْنَا فِي كُلِّ قَرْيَةٍ نَذِيرًا ۳ ہر بستی کے  
لیے نبی نہیں بھیجا گیا بلکہ ہر قوم کی تنبیہ ہوگی۔

مثلاً حضرت نوح علیہ السلام کی رسالت کے آثار نسلوں تک باقی رہے ہیں تو ان تمام نسلوں کی تنبیہ ہوگی۔  
حضرت عیسیٰ علیہ السلام کی رسالت کے آثار صدیوں تک باقی رہے تو ان سب اقوام کی تنبیہ ہوگی۔ البتہ ممکن ہے ہر  
فرد تک یہ پیغام نہ پہنچے۔ اس شخص کو قرآنی اصطلاح میں مستضعف کہتے ہیں۔ اس کا مواخذہ نہیں ہوگا  
چونکہ اس پر حجت پوری نہ ہوئی۔

البتہ کسی نبی کی رسالت کے آثار مٹنے لگیں تو اس وقت نئے نبی کا مبعوث ہونا ضروری ہے۔

یہ بھی کہا جاتا ہے کہ بت پرستی، توحید پرستی کا انحرافی مسلک ہے لہذا جہاں بت پرستی ہے وہاں توحید پرستی

تھی اور وہاں کوئی نبی مبعوث تھا۔ چنانچہ امریکہ کا انکشاف کرنے والے کہتے ہیں کہ وہاں آفتاب پرستی کے لیے عبادت خانہ تھا۔ نئے آنے والوں کو شروع میں وہ آفتاب کی اولاد سمجھتے تھے۔

## اہم نکات

- ۱- ہر قوم و ملت تک اللہ کا پیغام پہنچا ہے۔
- ۲- زمین بھی حجت خدا سے خالی نہیں رہی۔

۲۵- اور اگر یہ لوگ آپ کی تکذیب کرتے ہیں  
تو ان سے پہلے والوں نے بھی تکذیب کی  
ہے، ان کے پاس ان کے رسول واضح دلائل  
اور صحیفے اور روشن کتاب لے کر آئے تھے۔

۲۶- پھر جنہوں نے کفر کیا میں نے انہیں گرفت میں  
لے لیا پھر (دیکھا) میرا عذاب کیسا سخت تھا؟

## تفسیر آیات

۱- وَإِنْ يُكَذِّبُوكَ فَقَدْ كَذَّبَ الَّذِينَ  
قبول کرنے کی اہلیت نہیں رکھتے وہ ہمیشہ انبیاء کی تکذیب کرتے رہے ہیں۔

۲- جَاءَهُمْ رَسُولُهُمْ: ان تکذیبی عناصر کے پاس انبیاء درج ذیل ثبوت لے کر آئے تھے:  
الف: بِالْبَيِّنَاتِ: معجزے لے کر آئے جیسے حضرت موسیٰ علیہ السلام عظیم معجزات قائم کیے۔ پھر لوگوں  
نے انہیں ساحر کہہ کر جھٹلا دیا۔

ب: بِالزُّبُرِ: ایسے صحیفے لے کر جن میں انسانیت ساز مواعظ اور نصیحتیں تھیں۔  
ج: وَالْكِتَابِ الْمُنِيرِ: ایک جامع شریعت پر مشتمل کتاب اور دستور حیات لے کر آئے۔  
۳- ثُمَّ أَخَذْتُ الَّذِينَ كَفَرُوا: ان شواہد کے باوجود جب ان کافروں نے تکذیب کی تو ہم  
نے انہیں عذاب شدید میں پکڑ لیا۔ اس میں رسول کریم ﷺ کے لیے تسلی اور کامیابی کی خوش خبری ہے۔

۲۷- أَلَمْ تَرَ أَنَّ اللَّهَ أَنْزَلَ مِنَ السَّمَاءِ  
۲۷- کیا تو نے نہیں دیکھا کہ اللہ نے آسمان سے

مَاءٌ فَأَخْرَجْنَا بِهِ ثَمَرَاتٍ مُّخْتَلِفًا  
أَلْوَانَهَا ۖ وَمِنَ الْجِبَالِ جُدَدٌ  
بَيْضٌ وَحُمْرٌ مُّخْتَلِفٌ أَلْوَانُهَا  
وَغَرَابِيبُ سُودٌ ﴿۲۸﴾

پانی برسایا پھر ہم نے اس سے مختلف رنگوں  
کے پھل نکالے؟ اور پہاڑوں میں مختلف رنگوں  
کی سفید سرخ گھائیاں پائی جاتی ہیں اور کچھ  
گہری سیاہ ہیں۔

۲۸۔ اور اسی طرح انسانوں اور جانوروں اور مویشیوں  
میں بھی رنگ پائے جاتے ہیں، اللہ کے بندوں میں  
سے صرف اہل علم ہی اس سے ڈرتے ہیں، بے شک  
اللہ بڑا غالب آنے والا، معاف کرنے والا ہے۔

وَمِنَ النَّاسِ وَالْذَّوَابِ وَالْأَنْعَامِ  
مُخْتَلِفٌ أَلْوَانُهُ كَذَلِكَ ۗ إِنَّمَا  
يَخْشَى اللَّهَ مِنْ عِبَادِهِ الْعُلَمَاءُ ۗ  
إِنَّ اللَّهَ عَزِيزٌ غَفُورٌ ﴿۲۹﴾

### تشریح کلمات

جُدَدٌ: (ج د د) یہ جُدَد کی جمع ہے جس کے معنی کھلے راستہ کے ہیں۔ اسی سے شاہراہ کو جادۃ کہتے ہیں۔

### تفسیر آیات

۱۔ اَلَمْ تَرَ اَنَّ اللّٰهَ اَنْزَلَ مِنَ السَّمَاءِ مَاءً: اس بات پر ایک شاہد کا ذکر ہے کہ اس کائنات کی  
تدبیر صرف ایک ہی ذات کے ہاتھ میں ہے جس نے آسمان سے ایک قسم کا پانی نازل کیا لیکن اس ایک پانی  
سے مختلف رنگوں کے پھل نکالے۔ رنگوں کے مختلف ہونے سے پھلوں کا ذائقہ، طبیعت اور مزاج بھی مختلف ہو  
جاتے ہیں۔

زمین پر پانی پڑنے سے زمین میں موجود مختلف عناصر میں موجود خاصیتیں فعال ہو جاتی ہیں اور جو  
دانہ زمین میں جاتا ہے اسے اس بات کا شعور ہے کہ کن عناصر کو جذب کرنا ہے تاکہ مطلوبہ پھل وجود میں  
آئے۔ اس دانے کو کس نے سمجھایا کہ مخصوص عناصر کو جذب کر کے ترکیب دینا ہے تاکہ مطلوبہ پھل وجود میں  
آئے۔ کیا یہ تمہارے معبودوں نے سمجھایا ہے یا خدائے واحد نے؟ یہ عدم یکسانیت اللہ کی خلاقیت اور صناعت  
کی دلیل ہے۔

۲۔ وَمِنَ الْجِبَالِ جُدَدٌ بَيْضٌ وَحُمْرٌ: اور پہاڑوں میں مختلف رنگوں کی گھائیاں پائی جاتی  
ہیں۔ ان گھائیوں اور راستوں کا رنگ مختلف ہے۔ رنگ، نوع اور کیفیت میں اختلاف سے شناخت اور اختیار  
کرنے میں مدد ملتی ہے۔ یہ اختلاف تدبیر امور کا حصہ ہے ورنہ سب ایک رنگ، ایک نوع اور ایک کیفیت کی  
ہوتیں تو مختلف ضرورتیں پوری نہ ہوتیں۔ ممکن ہے کہ جُدَد کا ترجمہ دھاریوں سے کیا جائے تو یہ بھی قدرت

کی صناعت ہے کہ مختلف رنگوں سے خالق کے ارادے کا پتہ چلتا ہے ورنہ اگر تمام چیزیں یکساں ہوتیں تو کوئی کہہ سکتا تھا کہ اتفاق سے وجود میں آئی ہیں۔ کسی شعور و ارادے کی کرشمہ سازی نہیں ہے۔

۳۔ وَمِنَ النَّاسِ وَالذَّوَابِّ وَالْأَنْعَامِ: اسی طرح تنوع اور عدم یکسانی انسانوں میں بھی ہے۔ دو انسانوں کی شکل، مزاج، رنگ، آواز، چال اور ترجیحات ایک طرح کی نہیں ہیں۔ اسی طرح حیوانات میں بھی اگر ایک ماں، باپ سے ہوں تو بھی یکسانیت نہیں پائی جاتی۔ اَلْوَانُءُ میں الوان سے مراد اقسام و انواع بھی لیا جاسکتے ہیں۔ ضمیر وحدت اس لیے ہے کہ یہ ضمیر ما هو، مُخْتَلِفٌ اَلْوَانُءُ میں ہو کی طرف ہے یا جنس مقدر ہے۔ (مجمع البيان)

۴۔ اِنَّمَا يَخْشَى اللَّهَ مِنْ عِبَادِهِ الْعُلَمَاءُ: اللہ کے بندوں میں صرف علم رکھنے والے ہی اللہ سے ڈرتے ہیں۔ علم سے جمالیاتی ذوق بیدار ہوتا ہے۔ کائنات کی رنگارنگ رعنائیوں کو دیکھ کر عالم اس کے خالق کی خلافت اور صنعت گری کی معرفت سے سرشار ہوتا ہے۔ علم کی وجہ سے پردے ہٹ جاتے ہیں۔ پردے ہٹ جانے سے بہت سے حقائق جو جاہل سے پوشیدہ ہیں، عالم کے سامنے آجاتے ہیں۔ حقائق کے منکشف ہونے کے بعد عالم خطرات کو بھانپ لیتا ہے، بالکل اس شخص کی طرح جو قانون اور جرم و سزا سے آشنا ہو۔ وہ قانون کے عدل سے خوف کھاتا ہے اور جو شخص صحت کے اصولوں سے واقف ہو وہ مضر صحت چیزوں سے خوف کھاتا ہے۔

ایک مرتبہ کا واقعہ ہے:

مدینہ منورہ کے شیعہ عالم دین آیت اللہ محمد علی العمریؒ کے صاحبزادے لاہور میں زیر تعلیم تھے۔ ان کے ہمراہ ہم شہر کے اندر کہیں جا رہے تھے۔ راستے میں انہوں نے مجھ سے سوال کیا کہ اس کا کیا مطلب ہے کہ اللہ سے صرف علم رکھنے والے ہی ڈرتے ہیں۔ ان کا سوال ابھی ختم ہوا ہی تھا کہ ٹریفک کی بھیڑ کے درمیان میں ایک بھینس بلا خوف و خطر آرام سے کھڑی نظر آئی میں نے ان سے کہا: دیکھو! یہ بھینس چونکہ علم نہیں رکھتی اس لیے اس خطرناک ٹریفک کے درمیان بلا خوف کھڑی ہے۔

اللہ سے ڈرنے کا مطلب اس کے عدل سے ڈرنا ہے ورنہ وہ خود ارحم الراحمین ہے۔ آیت میں علماء سے مراد صرف وہ لوگ نہیں ہیں جنہیں اصطلاح میں علماء کہا جاتا ہے۔ عالم وہ ہے جس کا علم اسے خوف خدا سے آشنا کرے۔ حدیث میں آیا ہے:

يَعْنِي بِالْعُلَمَاءِ مَنْ صَدَّقَ فِعْلُهُ قَوْلَهُ  
وَمَنْ لَمْ يُصَدِّقْ فِعْلُهُ قَوْلَهُ فَلَيْسَ  
بِعَالِمٍ ۱۔  
علماء سے مراد وہ ہیں جن کا عمل ان کے قول کی تصدیق کرے، جن کا عمل ان کے قول تصدیق نہ کرے وہ عالم نہیں ہیں۔

دوسری حدیث میں آیا ہے:

علم لا یصلحک ضلال و مال لا ینفعک وبال۔<sup>۱</sup>  
وہ علم جو تیری اصلاح نہ کرے ضلالت ہے اور وہ مال جو تجھے فائدہ نہ دے وبال ہے۔  
نیز حدیث ہے:

اعلمکم باللہ اخوفکم للہ۔<sup>۲</sup>  
تم میں سے زیادہ عالم باللہ وہ ہے جو اللہ سے زیادہ خوف رکھتا ہو۔

### اہم نکات

- ۱۔ مخلوقات میں تنوع اللہ تعالیٰ کی صناعت کی نشانی ہے۔
- ۲۔ عالم وہ ہے جس کا علم خوف خدا کا باعث بنے۔

۲۹۔ بے شک جو لوگ اللہ کی کتاب کی تلاوت کرتے ہیں اور نماز قائم کرتے ہیں اور ہم نے جو رزق انہیں دیا ہے اس میں سے پوشیدہ اور علانیہ خرچ کرتے ہیں، وہ ایسی تجارت کے ساتھ امید لگائے ہوئے ہیں جس میں ہرگز خسارہ نہ ہوگا۔

إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنْفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبُورَ ⑤

### تفسیر آیات

۱۔ إِنَّ الَّذِينَ يَتْلُونَ كِتَابَ اللَّهِ: تلاوت کتاب اللہ سے مراد تلاوت قرآن ہے۔ قرآن کی تلاوت اس صورت میں تمام اعمال سے بہتر ہے جب معانی قرآن میں غور و فکر اور اس پر عمل کیا جائے۔ اس کی تفصیل مقدمہ میں مذکور ہے۔

۲۔ وَأَقَامُوا الصَّلَاةَ: تلاوت کا ایک نتیجہ اقامہ نماز ہے۔ نماز قائم کرنے کا مطلب یہ ہے کہ اسے ضائع نہ کیا جائے۔ اس کا پوری طرح تحفظ کیا جائے۔ کوئی نماز ترک نہ ہو اور نماز کو اس کی شرائط کے ساتھ ادا کیا جائے تو یہ نماز قائم کرنے والا کہلائے گا۔

۳۔ وَأَنْفَقُوا مِمَّا رَزَقْنَاهُمْ: رزق خدا کو راہ خدا میں خرچ کرنے کی فضیلت تو خود قرآن میں جا بجا بیان ہوئی ہے کہ حب المال انسان کی بہت بڑی کمزوری ہے۔ مال سے ہاتھ اٹھانے اور اسے راہ خدا میں دینے کی بہت فضیلت ہے۔ اس انفاق سے مراد زکوٰۃ کے علاوہ ہے چونکہ یہ آیت کلی ہے۔ مکہ میں زکوٰۃ فرض

نہیں ہوئی تھی۔

۴۔ سِرًّا وَعَلَانِيَةً: راہ خدا میں اگر پوشیدہ طور پر مال خرچ کرتے ہیں تو اس میں ریاکاری کا شائبہ نہیں رہتا۔ اس خرچ کا محرک اللہ کی خوشنودی ہے تو یہ انفاق بہت درجہ رکھتا ہے۔

اگر علانیہ انفاق کرے تو اس علانیہ کرنے کا محرک ریاکاری نہ ہو بلکہ انفاق کو لوگوں میں ترویج دینے کے لیے ہو تو اس کا اپنا درجہ ہے۔

۵۔ يَرْجُونَ تِجَارَةً لَّنْ تَبُورَ: راہ خدا میں انفاق ایک ایسی سعادت مندانه تجارت ہے جس کا ایک فریق اللہ ہے۔ دوسرا فریق اس کا اپنا بندہ۔ مال بھی خود اللہ کا۔ بندے کے پاس کچھ دنوں کے لیے امانت تھی۔ فضیلت اس میں ہے کہ بندے نے اس امانت کا اس کے حقیقی مالک کی مرضی کے مطابق اسی کے ساتھ معاملہ کیا ہے۔ جس معاملے کا ایک فریق اللہ ہو بھلا اس معاملے میں خسارے کا امکان ہے؟ نہیں بلکہ یہ تصور سے زیادہ نفع بخش تجارت ہے۔ ایسی تجارت جس میں منافع کی ضمانت دی گئی ہے۔ راہ خدا میں مال خرچ کرنا ایسی سرمایہ کاری ہے جس کا نفع بخش ہونا یقینی ہے۔

اس تجارت کے منافع کی طرف سورہ بقرہ آیت ۲۶۱ میں اشارہ فرمایا ہے جس میں ایک کے مقابلے عام طور پر سات سو گنا ثواب ملے گا اور خاص بندوں کے لیے اس ثواب کو مضاعف یعنی کئی گنا کیا جاسکتا ہے۔

### اہم نکات

- ۱۔ تلاوت قرآن کا ذکر نماز سے پہلے آیا ہے چونکہ قرآن فہمی نماز کے لیے بنیاد ہے۔
- ۲۔ نماز انفاق کے ساتھ ہونی چاہیے۔
- ۳۔ مال حقیقت میں اللہ تعالیٰ کی ملکیت ہے: رَزَقْنَاهُمْ....
- ۴۔ جس تجارت کا ایک فریق اللہ ہو اس سے زیادہ نفع بخش تجارت نہیں ہو سکتی۔

۲۱۴

۳۰۔ تاکہ اللہ ان کا پورا اجر نہیں دے بلکہ اپنے فضل سے مزید بھی عطا فرمائے، یَقِينًا اللہ بڑا معاف کرنے والا، قدر دان ہے۔

لِيُوقِّيَهُمْ أَجُورَهُمْ وَيَزِيدَهُمْ  
مِنْ فَضْلِهِ إِنَّهُ غَفُورٌ شَكُورٌ ﴿۳۰﴾

### تفسیر آیات

۱۔ لِيُوقِّيَهُمْ أَجُورَهُمْ: ان کی تجارت میں خسارے کا امکان اس لیے نہیں رکھا ہے تاکہ ان کو ان کے اس انفاق کا پورا اجر مل جائے۔ وہ اجر اللہ نے تفضلاً مقرر فرما رکھا ہے۔

۲۔ وَيَزِيدَهُمْ مِنْ فَضْلِهِ: بلکہ مزید بھی عنایت ہوگا۔ قابل توجہ بات یہ ہے کہ انفاق کے لیے جو اجر اللہ نے مقرر فرمایا ہے اس میں بھی تفضل ہے۔ وَيَزِيدَهُمْ اس پر بھی اپنے فضل سے مزید دیا جائے گا۔ وَاللَّهُ ذُو الْفَضْلِ الْعَظِيمِ ۝۱ اور اللہ بڑے فضل والا ہے۔

۳۔ إِنَّهُ غَفُورٌ شَكُورٌ: انسان سے گناہ بھی سرزد ہوتا ہے اور عمل صالح بھی۔ اللہ گناہوں کو معاف فرمانے والا اور عمل صالح کی قدر دانی کرنے والا ہے۔ یہ ہیں اللہ کے ذوالفضل ہونے کے تقاضے۔

## اہم نکات

۱۔ اللہ تعالیٰ اجر بھی پورا دیتا ہے اور مزید بھی عطا فرماتا ہے: وَيَزِيدَهُمْ مِنْ فَضْلِهِ....

۳۱۔ اور ہم نے جو کتاب آپ کی طرف وحی کی ہے وَالَّذِي أَوْحَيْنَا إِلَيْكَ مِنَ الْكِتَابِ هُوَ الْحَقُّ مُصَدِّقًا لِمَا بَيْنَ يَدَيْهِ ۗ إِنَّ اللَّهَ بِعِبَادِهِ لَخَبِيرٌ بَصِيرٌ ۝۱

۳۱۔ اور ہم نے جو کتاب آپ کی طرف وحی کی ہے وہی برحق ہے، یہ ان کتابوں کی تصدیق کرتی ہے جو اس سے پہلے آئی ہیں، یقیناً اللہ اپنے بندوں سے خوب باخبر، ان پر نظر رکھنے والا ہے۔

## تفسیر آیات

۱۔ جس کتاب کی آپ کی طرف وحی کی ہے اس کے مبنی برحق ہونے کی ایک دلیل یہ ہے کہ یہ کتاب سابقہ آسمانی کتب کی حقانیت کی تصدیق کرتی ہے۔ اس سے معلوم ہوتا ہے کہ آپ ﷺ کے ایک برحق نبی ہیں۔

۲۔ إِنَّ اللَّهَ بِعِبَادِهِ لَخَبِيرٌ بَصِيرٌ: وہ اپنے بندوں کے ظاہر و باطن سے باخبر ہے۔ اس خبر کے مطابق اللہ اس بندے کے ساتھ سلوک کرتا ہے۔ آپ ﷺ کو اللہ نے اپنی وحی اور رسالت کے لیے بہترین اور لائق ترین پایا تو آپ ﷺ کو یہ کتاب دی گئی ہے۔

۳۲۔ پھر ہم نے اس کتاب کا وارث انہیں بنایا ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا ۗ فَمِنْهُمْ ظَالِمٌ لِنَفْسِهِ ۗ وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرَاتِ ۗ إِذْنِ اللَّهِ

۳۲۔ پھر ہم نے اس کتاب کا وارث انہیں بنایا جنہیں ہم نے اپنے بندوں میں سے برگزیدہ کیا ہے پس ان میں سے کچھ اپنے نفس پر ظلم کرنے والے ہیں اور کچھ میانہ رو ہیں اور کچھ اللہ کے اذن سے نیکیوں میں سبقت لے جانے

ذٰلِكَ هُوَ الْفَضْلُ الْكَبِيْرُ ۝۳۱ والے ہیں یہی تو بڑا فضل ہے۔

### تفسیر آیات

۱۔ ثُمَّ اَوْرَثْنَا الْكِتٰبَ: الْكِتٰبَ سے مراد وہ کتاب ہے جس کا ذکر سابقہ آیت میں آیا ہے۔ چنانچہ الْكِتٰبَ میں الف لام اسی مذکورہ کتاب یعنی القرآن کی طرف اشارہ ہے۔ لہذا اس آیت میں وارثین قرآن کا ذکر ہے۔

اس آیت میں فرمایا: پھر ہم نے کتاب کا وارث اپنے ان بندوں کو بنا دیا جنہیں ہم نے برگزیدہ کیا ہے۔ کتاب یعنی قرآن کی وارث اور اللہ کی برگزیدہ قوم کون لوگ ہیں؟ اکثر مفسرین کے نزدیک وہ قوم جسے وارث قرآن اور برگزیدہ بنایا، امت مسلمہ ہے۔ اس پر یہ سوال پیدا ہو گیا کہ وارث قرآن اور اللہ کی برگزیدہ قوم ظلم بنفس کا ارتکاب کر سکتی ہے؟ اس کا جواب یہ دیا گیا ہے: جب کسی قوم میں چند برگزیدہ ہستیوں کو کتاب کا وارث بنایا جاتا ہے تو نسبت پوری قوم کی طرف دی جاتی ہے۔ چنانچہ فرمایا:

وَ اَوْرَثْنَا بَنِيْ اِسْرٰٓئِيْلَ الْكِتٰبَ ۝۳۲ اور بنی اسرائیل کو ہم نے اس کتاب کا وارث بنایا۔ واضح رہے کہ بنی اسرائیل پوری قوم کو نہیں اس قوم میں چند برگزیدہ ہستیوں کو وارث بنایا۔ دوسرا جواب یہ ہے: اللہ نے انہیں وارث کتاب بنانے کے لیے برگزیدہ کیا تھا کہ قرآن کو دستور حیات بنائیں مگر وہ تین گروہوں میں تقسیم ہو گئے:

الف: فَمِنْهُمْ ظٰلِمٌ لِّنَفْسِهٖ: اس گروہ نے اس دستور زندگی سے انحراف کیا اور اس سعادت ابدی سے اپنے آپ کو محروم کر کے اپنے نفس پر ظلم کیا۔ یہ بھی ان لوگوں کی طرح ہو گئے جن کے بارے میں اللہ تعالیٰ نے فرمایا:

وَ اِنَّ الَّذِيْنَ اَوْرَثُوْا الْكِتٰبَ مِنْۢ بَعْدِهِمْ لَنَفٰی سَلٰتٍ مِّنْهُ مَرِيْبٍ ۝۳۳ اور جو لوگ ان کے بعد کتاب کے وارث ہوئے وہ اس کے بارے میں شبہ انگیز شک میں ہیں۔

اس سے معلوم ہوا وارث بنائے جانے کے بعد وہ اسی کتاب کے بارے میں شک سے دوچار ہو جاتے ہیں اور وارث نہیں بن پاتے۔

دوسری آیت میں فرمایا:

فَخَلَفَ مِنْۢ بَعْدِهِمْ خَلْفٌ وَّ وَرِثُوْا الْكِتٰبَ يٰۤاٰخُدُوْنَ عَرَضَ هٰذَا الَّاۤذٰنِ ۝۳۴ پھر ان کے بعد ناخلف لوگ ان کے جانشین ہوئے جو کتاب اللہ کے وارث بن کر اس ادنیٰ زندگی کا مال و متاع سمیٹتے تھے۔



رہا یہ سوال کہ اس گروہ کو برگزیدہ کیسے فرمایا؟ جب کہ اصطفیٰ کا لفظ صرف انبیاء علیہم السلام کے لیے استعمال ہوا ہے۔

اس کا جواب یہ ہے: سیاق آیت سے یہ بات معلوم ہوتا ہے کہ اس قوم کو مکلف بنانے کے لیے انتخاب کیا تھا، ثواب و درجات کی بلندی کے لیے نہیں۔ جیسا کہ فرمایا:

يَا أَيُّهَا الَّذِينَ آمَنُوا اذْكُرُوا مَا كُنْتُمْ تُعْبَدُونَ  
رَبَّكُمْ وَافْعَلُوا الْخَيْرَ لَعَلَّكُمْ تُفْلِحُونَ  
وَجَاهِدُوا فِي اللَّهِ حَقَّ جِهَادِهِ هُوَ  
اجْتَبَاكُمْ... ۱

اے ایمان والو! رُکوع کرو اور سجدہ کرو اور اپنے پروردگار کی عبادت کرو نیز نیک عمل انجام دو، امید ہے کہ (اس طرح) تم فلاح پا جاؤ۔ اور راہ خدا میں ایسے جہاد کرو جیسے جہاد کرنے کا حق ہے۔ اس نے تم کو برگزیدہ کیا ہے۔

اس آیت میں چند احکام کا ذکر کر کے فرمایا: هُوَ اجْتَبَاكُمْ اس نے تمہیں برگزیدہ کیا ہے۔ یعنی ان شرعی احکام کا مکلف بنانے کے لیے منتخب کیا ہے۔

اسی طرح امت مسلمہ کو محمد رسول اللہ ﷺ جیسے خاتم المرسل نبی مبعوث کر کے اور قرآن جیسا دستور زندگی دے کر اس بار امانت کو اٹھانے کے احکام جاری کرنے کے لیے منتخب کیا تھا۔ لیکن اس گروہ نے ظلم بہ نفس کر کے اس بار امانت و وراثت اٹھانے کا اہل ہونے کا ثبوت نہ دیا۔ البتہ اس انتخاب میں وہ لوگ شامل ہی نہیں ہیں جو ظلم بغیر کرتے ہیں دوسرے لوگوں پر ظلم کر کے ان کا حق چھین لیتے ہیں، ابن کثیر اپنی تفسیر میں ایک قول نقل کرتے ہیں کہ ظالم بہ نفس بھی اس امت میں شامل نہیں۔

ب: وَ مِنْهُمْ مَقْتَصِدٌ: اس گروہ نے میانہ روی اختیار کی۔ نہ ظلم بہ نفس کرنے والوں کی طرح انحراف کا شکار ہوئے، نہ سابق بالخیرت کی طرح بن سکے۔ اس گروہ کا ذکر چونکہ ظلم بہ نفس کرنے والوں کے مقابلے میں ہوا ہے اس لیے یہ وہ لوگ ہوں گے جو قرآن کو دستور زندگی بنانے میں ناکام بھی نہیں ہوئے اور گناہان کبیرہ کے مرتکب بھی نہ ہوئے بلکہ چند گناہان صغیرہ کبھی ان سے سرزد ہوئے ہیں۔ شاید یہ لوگ اس آیت کا مصداق ہوں:

الَّذِينَ يَجْتَنِبُونَ كَبِيرَ الْأَثْمِ  
وَالْقَوَاعِصِ إِلَّا اللَّمَمَ إِنَّ رَبَّكَ وَاسِعُ  
الْمَغْفِرَةِ... ۲

جو لوگ گناہان کبیرہ اور بے حیائیوں سے اجتناب برتتے ہیں سوائے گناہان صغیرہ کے تو آپ کے پروردگار کی مغفرت کا دائرہ یقیناً بہت وسیع ہے۔۔۔

ج: وَ مِنْهُمْ سَابِقٌ بِالْخَيْرَاتِ: تیسرا گروہ وہ ہے جو سابق بالخیرت ہونے کی وجہ سے پہلے گروہ

کی طرح ظلم بہ نفس نہیں کرتا اور دوسرے گروہ کی طرح چھوٹے گناہوں کا بھی ارتکاب نہیں کرتا۔ وہ کسی خیر کو خواہ وہ واجب ہو یا مستحب نہیں چھوڑتا۔ چونکہ یہ تیسرا گروہ سابقہ دو گروہوں کے مقابلے میں ہے اس لیے اس گروہ میں سابقہ دونوں گروہوں کی خامیاں نہیں ہوں گی۔ یہی مقام عصمت ہے اور اللہ کے برگزیدہ مکلف ہونے کے مرحلے کے بعد اجر و درجات کے مقام پر بھی فائز ہے۔ یہی لوگ وارث قرآن ہونے کا حق ادا کرنے والے ہیں۔

چنانچہ اہل سنت کے مصادر میں آیا ہے۔ ابوالدرداء راوی ہیں رسول خدا ﷺ نے فرمایا:  
السابق الذي يدخل الجنة بغير سابق وہ ہیں جو جنت میں بغیر حساب داخل ہوں  
حساب۔<sup>۱</sup> گے۔

ابن کثیر نے اپنی تفسیر ۶: ۲۸۴ میں سابق بالخيرت کی تشریح میں لکھا ہے: یہ وہ لوگ ہیں جو واجبات اور مستحبات پر عمل کرتے ہیں۔ محرمات اور مکروہات اور بعض مباحات ترک کرتے ہیں۔ کیا عصمت اس کے علاوہ کسی اور چیز کا نام ہے؟

۲۔ ذَلِكَ هُوَ الْفَضْلُ الْكَبِيرُ: اللہ کا فضل کبیر شامل حال ہونے ہی کی وجہ سے سابق بالخيرت کے درجات پر فائز ہوتے ہیں۔ چنانچہ ائمہ اہل بیت علیہم السلام سے روایت ہے کہ اس کے مصداق آل رسول ﷺ ہیں۔ چنانچہ حدیث ثقلین سے بھی ثابت ہے قرآن و اہل بیت قیامت تک ایک دوسرے سے جدا نہ ہوں گے۔  
انى تارك فيكم الثقلين كتاب الله و عترتي اهل بيتي لن يفترقا حتى يردا  
على الحوض۔

فضیلت: ذیل میں ہم فریقین کے مصادر سے چند روایات کا ذکر کرتے ہیں۔  
روایت ہے کہ حضرت امام باقر علیہ السلام اس آیت کے بارے میں پوچھا گیا تو آپ نے فرمایا:  
السابق بالخيرات الامام و المقتصد السابق بالخيرات نیکوں میں سبقت لے جانے  
والے ائمہ ہیں، میانہ رو والے ائمہ کی معرفت رکھنے  
لا يعرف الامام۔<sup>۲</sup> والے ہیں اور ظالم وہ ہیں جو امام کی معرفت نہیں رکھتے۔

امام محمد باقر اور امام جعفر صادق علیہما السلام سے روایت ہے:  
ہی لنا ايانا عنی۔<sup>۳</sup> یہ آیت ہمارے بارے میں ہے اور ہم ہی مراد لیے  
گئے ہیں۔

ابوحمزہ ثمالی راوی ہیں:

امام زین العابدین علیہ السلام کپاس بیٹھا تھا تو اہل عراق کے دو افراد آپ کے پاس آئے

اور اس آیت کے بارے میں سوال کیا تو آپؐ نے فرمایا: اہل عراق کیا کہتے ہیں؟ کہا وہ کہتے ہیں پوری امت مراد ہے۔ امامؑ نے فرمایا: پھر پوری امت جنت میں جائے گی؟ راوی کہتے ہیں میں نے کہا: فرزند رسول! پھر کن کے بارے میں یہ آیت نازل ہوئی ہے؟ جواب میں تین بار فرمایا: فینا اهل البيت۔ ہم اہل بیت کی شان میں نازل ہوئی ہے۔<sup>۱</sup> نیز شواہد التنزیل ۲: ۱۵۶ میں حضرت علیؑ سے روایت ہے کہ آپؐ فرمایا: میں نے رسول اللہ ﷺ سے اس آیت کے بارے میں سوال کیا تو فرمایا: ہم ذریعتک و ولدک۔ وہ آپ کی ذریت اور آپ کی اولاد ہے۔ ابن مردویہ نے حضرت علیؑ سے روایت کی ہے کہ تَمَّأَوْرَثْنَا الْكِتَابَ... کے بارے میں فرمایا: ہم ہی وہ لوگ ہیں۔

ملاحظہ ہو الاربلی کشف الغمۃ: ۱: ۳۱۷۔

محمد بن العباس نے ابواسحاق السبعی سے حضرت امام محمد باقرؑ کا یہ فرمان روایت کیا ہے کہ آپؑ سے فرمایا:

ہی لنا خاصۃ۔ یہ آیت صرف ہمارے بارے میں ہے۔

ان روایات کے بعد ان اصنافِ ثلاثہ کے بارے میں مفسرین کے چالیس سے زیادہ اقوال کے گرداب میں پھسنے کی نوبت نہیں آتی۔

### اہم نکات

- ۱۔ سابق بالخیرات، ظالم اور مقتصد نہیں ہیں تو معصوم ہیں۔
- ۲۔ سابق بالخیرات ہی وارث قرآن ہوتے ہیں۔
- ۳۔ اللہ کی برگزیدہ ہستیاں تمام نیکیوں کی طرف سبقت لے جاتی ہیں۔

جَثَّتْ عَدْنٌ يَدْخُلُونَهَا يُحَلَّوْنَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا ۖ وَلبَاسُهُمْ فِيهَا حَرِيرٌ ﴿۳۳﴾  
 وہ دائمی جنتیں ہیں جن میں یہ داخل ہوں گے، وہاں انہیں سونے کے کنگن اور موتی پہنائے جائیں گے اور وہاں ان کا لباس ریشمی ہوگا۔

### تفسیر آیات

اس آیت کا تعلق مذکورہ تین گروہوں میں سے تیسرے گروہ سے ہے۔ سابق بالخیرات ہی دائمی

جنت میں مذکورہ درجہ پر فائز ہوں گے۔  
بعض مفسرین کے نزدیک اس آیت کا تعلق تینوں گروہوں سے ہے۔ تعجب کا مقام ہے کہ ظالم بہ نفس اور سابق بالخیرات ایک ہی درجے پر کیسے فائز ہو سکتے ہیں۔  
ہمارے نزدیک ظالم بہ نفس اور مقتصد کے بارے میں اس آیت میں سکوت اختیار فرمایا گیا ہے۔ آیت سے ہٹ کر دیگر دلائل سے ان دونوں کے انجام کے بارے میں موقف اختیار کیا جاسکتا ہے کہ بعض روایات کے مطابق مقتصد آسان حساب کے بعد اور ظالم بہ نفس مکمل حساب کے بعد شفاعت کے ذریعے جنت داخل ہوں گے۔ مگر ان تینوں گروہوں کا درجہ ایک ہونا معقول نہیں ہے۔

وَقَالُوا الْحَمْدُ لِلَّهِ الَّذِي أَذْهَبَ  
عَنَّا الْحَزْنَ إِنَّ رَبَّنَا لَغَفُورٌ  
شَكُورٌ ﴿۳۴﴾  
اور وہ کہیں گے: ثنائے کامل ہے اس اللہ  
کے لیے جس نے ہم سے غم کو دور کیا، یقیناً ہمارا  
رب بڑا معاف کرنے والا قدردان ہے۔

### تفسیر آیات

ان سابق بالخیرات نے اپنی زندگی جس حزن و ملال کے ساتھ گزاری ہے اس سے آزاد ہو کر اللہ کے فضل کریم سے فیضیاب ہونے پر حمد خدا بجالائیں گے۔  
أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَخْزَنُونَ ﴿۳۴﴾  
سنو! جو اولیاء اللہ ہیں انہیں نہ کوئی خوف ہوگا اور نہ وہ رنجیدہ ہوں گے۔

الَّذِي أَحَلَّنَا دَارَ الْمَقَامَةِ مِنْ  
فَضْلِهِ لَا يَمَسُّنَا فِيهَا نَصَبٌ وَ  
لَا يَمَسُّنَا فِيهَا لُخُوبٌ ﴿۳۵﴾  
۳۵۔ جس نے اپنے فضل سے ہمیں دائمی اقامت  
کی جگہ میں ٹھہرایا جہاں ہمیں نہ کوئی مشقت اور  
نہ تھکاوٹ لاحق ہوگی۔

### تفسیر آیات

۱۔ یہ دائمی اقامت گاہ اسی فضل کبیر کے نتیجے میں ہے جس کا ذکر آیت ۳۲ میں ہوا ہے۔ اگر ہم آیت ۳۲ کو سابق بالخیرات کے گروہ سے متعلق قرار دیتے ہیں، اس کے بعد کی سب آیات اسی گروہ سے متعلق ہوں گی۔

۲۔ لَا يَمَسُّنَا فِيهَا: اس دائمی اقامت گاہ میں اس قسم کی مشقت اور تھکاوٹ نہ ہوگی جو دنیا میں تھی۔ چونکہ دنیا علل و اسباب کی زندگی تھی۔ مشقتوں سے پر زندگی تھی۔ جنت کی زندگی صرف اور صرف ارادے سے کام بننے کی زندگی ہے۔ ارادہ کرنے میں نہ مشقت ہے، نہ تھکاوٹ۔

## اہم نکات

۱۔ جنت دار الجزا ہے۔ وہاں کوئی حزن، مشقت اور تھکاوٹ نہ ہوگی۔

وَالَّذِينَ كَفَرُوا لَهُمْ نَارُ جَهَنَّمَ  
لَا يُقْضَىٰ عَلَيْهِمْ فِيمَوتُوا وَلَا  
يُخَفَّفُ عَنْهُمْ مِنْ عَذَابِهَا  
كَذٰلِكَ نَجْزِي كُلَّ كٰفِرٍ ﴿۳۶﴾

۳۶۔ اور جنہوں نے کفر اختیار کیا ان کے لیے جہنم کی آتش ہے، نہ تو ان کی قضا آئے گی کہ مر جائیں اور نہ ہی ان کے عذاب جہنم میں تخفیف کی جائے گی، ہر کفر کرنے والے کو ہم اسی طرح سزا دیا کرتے ہیں۔

## تفسیر آیات

۱۔ سوال یہ پیدا کرتے ہیں کہ کافر نے صرف ستر، اتنی سال جرم کیا ہے۔ سزا دائمی کیوں؟  
جواب: اولاً انسان کے اچھے برے اعمال اس کے جسم کے حصے ہوتے ہیں جو انرجی کی شکل میں اس کے جسم سے نکل جاتے ہیں۔ یہ انرجی ہمیشہ باقی رہتی ہے۔ ایک ذرہ بھی نابود نہیں ہوتا۔ لہذا اچھا عمل انسان کا ساتھ نہیں چھوڑتا اور برا عمل انسان کی جان نہیں چھوڑتا کیونکہ انسان کے اچھے اور برے اعمال ابدی ہیں مگر یہ کے اچھے اعمال حبط ہو جائیں اور برے اعمال کی بخشش ہو جائے۔  
ثانیاً: مجرم خود ختم ہوا تھا۔ اس نے جرم ختم نہیں کیا تھا۔  
ثالثاً: جرم دیکھا جاتا ہے کتنا بڑا ہے۔ وہ وقت نہیں دیکھا جاتا جو جرم پر لگا۔ گولی سے ناحق انسان کے قتل پر چند سیکنڈ لگتے ہیں۔ سزا عمر قید کیوں؟

وَهُمْ يَصْطَرِحُونَ فِيهَا رَبَّنَا  
اٰخْرَجْنَا نَعْمَلْ صٰلِحًا غَيْرَ الَّذِي  
كُنَّا نَعْمَلْ اَوْلَمْ نَعْمَرْكُمْ مَّا  
يَتَذَكَّرْ فِيهِ مَنْ تَذَكَّرْ وَجَاءَكُمْ

۳۷۔ اور وہ جہنم میں چلا کر کہیں گے: اے ہمارے پروردگار! ہمیں اس جگہ سے نکال، ہم نیک عمل کریں گے برخلاف ان کاموں کے جو ہم (پہلے) کرتے رہے ہیں، (جواب ملے گا) کیا ہم نے تمہیں اتنی عمر نہیں دی جس میں نصیحت حاصل

النَّذِيرُ مَرْفُودٌ وَقَوَّامًا لِلظَّالِمِينَ  
عَنْ مَنْ نَصِيرٍ ﴿۳۵﴾  
کرنے والا نصیحت حاصل کر سکتا تھا؟ جب کہ  
تمہارے پاس تنبیہ کرنے والا بھی آیا تھا، اب  
ذائقہ چکھو کہ ظالموں کا کوئی مددگار نہیں۔

## تفسیر آیات

۱۔ وَهُمْ يَصْطَرِحُونَ فِيهَا: عذاب کے مشاہدے کے بعد ایک بار پھر دنیا کی طرف مراجعت کی تمنا قدرتی امر ہے۔ یہ بات قابل توجہ ہے کہ کافر عفو الہی کی تمنا نہیں کرتے بلکہ دنیا میں ایک مرتبہ پھر واپس جانے کی تمنا کرتے ہیں کیونکہ انہیں اس بات کا علم ہو گیا ہوتا ہے کہ عفو کا وقت گزر چکا ہے۔ دنیا میں ایمان و عمل ہی ذریعہ نجات تھے، لہذا اب وہ دنیا میں واپس جا کر اس ذریعے کو حاصل کرنا چاہتے ہیں:  
وَلَوْ رُدُّوا لَعَادُوا لِمَا نُهُوا عَنْهُ... ۱  
اگر انہیں واپس بھیج دیا جائے تو یہ پھر وہی کریں گے جس سے انہیں منع کیا گیا تھا۔

۲۔ أَوْلَمْ نَعْمِّرْكُمْ مَّا يَتَذَكَّرُ فِيهِ: جواب دیا جائے گا کہ کیا ہم نے تمہیں اتنی عمر نہیں دی جس میں نصیحت حاصل کرنے والا نصیحت حاصل کر سکتا تھا۔ نیک و بد اور حق و باطل میں امتیاز کرنا اس کے لیے ممکن تھا اور عمر کی اس مہلت کے ساتھ اللہ کی طرف سے حجت پوری کرنے والے نبی بھی تمہاری طرف آئے تھے اور تمہیں خواب غفلت سے بیدار کرنے کے لیے حق کی طرف دعوت دیتے رہے۔

حدیث رسول ﷺ میں آیا ہے:

من عمره الله ستين سنة فقد اعذر اليه... ۲  
جسے اللہ نے ساٹھ سال کی عمر دی اسے عذر کا موقع دیا ہے۔

دوسری حدیث میں فرمایا:

إذا كان يوم القيمة قيل اين انباء الستين وهو المعمر الذي قال الله أَوْلَمْ نَعْمِّرْكُمْ... ۳  
جب قیامت کا دن ہوگا تو کہا جائے گا: ساٹھ سال عمر والے کہاں ہیں؟ یہ وہ عمر رسیدہ ہیں جن کے بارے میں قرآن نے فرمایا تھا: کیا ہم نے تمہیں اتنی عمر نہیں دی جس میں نصیحت حاصل کرنے والا نصیحت حاصل کر سکتا تھا۔

## اہم نکات

- ۱۔ فرصت ہاتھ سے نکل جانے کے بعد نالہ و فریاد لا حاصل ہے: يَصْطَرِحُونَ....
- ۲۔ واحد ذریعہ نجات ایمان کے ہمراہ عمل صالح ہے: نَحْمَلْ صَالِحًا....

۳۔ ساٹھ سال کی عمر کے بعد کوئی عذر قابل قبول نہیں ہے۔

۳۸۔ یَقِينًا اللّٰهُ آسَمٰنُوں اور زمين كى پوشيده باتوں  
وَ الْاَرْضُ ۱ اِنَّهُ عَلِيمٌ بِذَاتِ  
الصُّدُورِ ۱۵  
كا جاننے والا ہے اور وہ ان باتوں كو بھی خوب  
جانتا ہے جو سينوں ميں (مخفي) ہیں۔

### تفسیر آیات

علم غیب بذات خود صرف اللہ جانتا ہے۔ غیر اللہ کے علم کا ماخذ صرف اور صرف اللہ تعالیٰ کی ذات ہے۔ اس موضوع پر گزشتہ متعدد آیات میں گفتگو ہو چکی ہے۔

۳۹۔ اسی نے تمہیں زمین میں جائشیں بنایا، پس  
جو کفر کرتا ہے اس کے کفر کا نقصان اسی کو ہے  
اور کفار کے لیے ان کا کفر ان کے رب کے نزدیک  
صرف غضب میں اضافہ کرتا ہے اور کفار کے  
لیے ان کا کفر صرف ان کے خسارے میں اضافے  
کا موجب بنتا ہے۔

### تفسیر آیات

۱۔ هُوَ الَّذِي جَعَلَكُمْ خَلَائِفَ فِي  
الْاَرْضِ ۱ فَمَنْ كَفَرَ فَعَلَيْهِ  
كُفْرُهُ ۱ وَلَا يَزِيدُ الْكٰفِرِيْنَ  
كُفْرَهُمْ عِنْدَ رَبِّهِمْ اِلَّا مَقْتًا وَّ  
لَا يَزِيدُ الْكٰفِرِيْنَ كُفْرَهُمْ اِلَّا  
خَسَارًا ۱۵  
۱۔ ہوا اللہ نے تمہیں انسانیت، نوع انسانی سے خطاب ہے کہ اللہ نے تمہیں  
گزشتہ نسلوں کی جگہ جائشیں بنایا ہے۔ جیسا کہ فرمایا:  
وَرَبَّلَكَ الْعَنَىٰ ذُو الرَّحْمَةِ ۱ اِنْ يَّشَأْ  
يُدْهِبْكُمْ وَيَسْتَخْلِفْ مِنْ بَعْدِكُمْ مَّا  
يَشَأْ ۱ كَمَا اَنْشَأَكُمْ مِنْ ذُرِّيَّةٍ قَوِيْمٍ  
اٰخَرِيْنَ ۱۵  
اور آپ کا رب بے نیاز ہے، رحمت کا مالک ہے، اگر  
وہ چاہے تو تمہیں ختم کر کے تمہاری جگہ جسے چاہے  
جائشیں بنا دے جیسا کہ خود تمہیں دوسری قوم کی نسل سے  
پیدا کیا ہے۔

اس کی دوسری تفسیر یہ ہے: اللہ نے تمہیں اللہ کی طرف سے بعض تصرفات کے عارضی، مجاز ہونے

کی حیثیت سے جائشیں بنایا ہے ورنہ حقیقی مالکیت کا حق صرف اسی ذات کو حاصل ہے۔ پہلی تفسیر زیادہ قرین واقع ہے۔ وہ اس طرح ہے۔ وقت کے مشرکین کی رد میں فرمایا: نسلوں کا سلسلہ جاری رکھنا جہاں تدبیر سے مربوط ہے وہاں تخلیق سے بھی مربوط ہے۔ اس طرح اس آیت میں یہ نکتہ بیان کیا گیا کہ تدبیر اور تخلیق ناقابل تفریق ہے۔

۲۔ فَصَّنْ كَفَرَ فَعَلَيْهِ: اس کے باوجود اگر کوئی اللہ تعالیٰ کی مدبریت کو نہیں مانتا اور یہ عقیدہ رکھتا ہے کہ اللہ نے تدبیر کائنات دوسروں کے سپرد کر رکھی ہے، اس کفر کا منفی نتیجہ خود اسی کافر کو بھگتنا ہوگا۔  
۳۔ وَلَا يَزِيدُ الْكُفْرِينَ: کفر کا نتیجہ یہ ہوگا کہ ان کے کفر کے سبب ان کی ہلاکت اور غضب الہی میں مبتلا ہونے میں اضافہ ہوتا رہے گا۔ جیسے وہ اپنے کفر پر ڈٹے رہیں گے ان کے خلاف غضب الہی میں اضافہ ہوتا رہے گا۔ جو بہت بڑے خسارے میں اضافہ ہے۔

### اہم نکات

- ۱۔ نسلوں کا سلسلہ جاری رکھنا جہاں تخلیق سے مربوط ہے تدبیر سے بھی مربوط ہے۔
- ۲۔ تخلیق و تدبیر قابل تفریق نہیں ہیں۔

قُلْ أَرَأَيْتُمْ شُرَكَاءَ الَّذِينَ تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَوَاتِ أَمْ أُنزِلَتْ مِنْهُ بَلُورٌ أَنْ يَكْتُبَ الْظَالِمُونَ بَعْضُهُمْ بَعْضًا إِلَّا غُرُورًا ۝

۴۰۔ کہہ دیجیے: یہ تو بتاؤ ان شریکوں کے بارے میں جنہیں تم اللہ کو چھوڑ کر پکارتے ہو؟ مجھے دکھلاؤ! انہوں نے زمین سے کیا پیدا کیا؟ یا کیا آسمانوں میں ان کی شرکت ہے؟ یا ہم نے انہیں کوئی کتاب دی ہے جس کی بنا پر یہ کوئی دلیل رکھتے ہوں؟ (نہیں) بلکہ یہ ظالم لوگ ایک دوسرے کو محض فریب کی خاطر وعدے دیتے ہیں۔

### تفسیر آیات

۱۔ قُلْ أَرَأَيْتُمْ شُرَكَاءَ الَّذِينَ تَدْعُونَ: اس آیت شریفہ میں مشرکین کے اس موقف کو رد کرنے کے لیے کہ کائنات کی تدبیر ان کے معبودوں کے ہاتھ میں ہے، دو دلائل بیان کیے ہیں۔  
الف: قُلْ أَرَأَيْتُمْ شُرَكَاءَ الَّذِينَ تَدْعُونَ: مجھے بتاؤ تمہارے شریکوں نے کیا پیدا کیا؟ کیا زمین کی کسی چیز کی تخلیق میں ان کا حصہ ہے؟ خاک پانی کی تخلیق میں یا خاک میں دانے کی روئیدگی کی صلاحیت



میں تمہارے معبودوں کا کوئی کردار ہے؟  
 مشرکین خود اس بات کے قائل تھے کہ خالق خدا ہے۔ آیت کا اشارہ اس طرف ہے: معبود وہی ہے جو خالق ہے۔ خلق اور تدبیر قابل تفریق نہیں ہیں۔  
 ب: اَمْ اَتَيْنَهُمْ كِتَابًا فَهُمْ: دوسری بات یہ ہے کہ کیا تمہارے پاس کوئی کتاب یا کوئی سند ایسی ہے جس میں تمہیں اللہ نے بتایا ہو کہ تدبیر کائنات میں تمہارے معبودوں کا کوئی کردار ہے جس کی بنیاد پر تم نے انہیں اپنا معبود بنایا اور اپنے دنیوی مفادات ان سے وابستہ کر رکھے ہیں؟  
 ۲۔ بَلْ اِنَّ كَيْدَ الظَّالِمِيْنَ بِمَضْمَنِهِمْ بَعْضًا اِلَّا غُرُوْرًا: بلکہ یہ تمام مشرکانہ عقائد ان کے بڑے مفاد پرستوں کی طرف سے ایک دھوکہ ہیں۔ ان کے پاس کوئی عقلی دلیل ہے اور نہ ہی کوئی اور سند موجود ہے۔

## اہم نکات

- ۱۔ مشرکین کے پاس نہ کوئی عقلی دلیل موجود ہے، نہ کوئی اور سند۔
- ۲۔ جس کے پاس منطق نہ ہو، وہ دھوکہ فریب سے کام لیتا ہے۔

۱۔ اِنَّ اللّٰهَ يُمْسِكُ السَّمٰوٰتِ وَالْاَرْضَ اَنْ تَزُوْلَاۗ وَ لٰكِنْ زَالَتَا اِنْ اَمْسَكَهُمَا مِنْ اَحَدٍ مِّنْۢ بَعْدِهٖۗ اِنَّهٗ كَانَ حَلِيْمًا عَفُوْرًا ﴿۱۱﴾  
 ۲۔ اللہ آسمانوں اور زمین کو یقیناً تھامے رکھتا ہے کہ یہ اپنی جگہ چھوڑ نہ جائیں، اگر یہ اپنی جگہ چھوڑ جائیں تو اللہ کے بعد انہیں کوئی تھامنے والا نہیں ہے، یقیناً اللہ بڑا بردبار، بخشنے والا ہے۔

## تفسیر آیات

۱۔ اِنَّ اللّٰهَ يُمْسِكُ السَّمٰوٰتِ وَالْاَرْضَ: کائنات کی اس بیکراں فضا میں موجود اجرام کو ایک غیر مرئی کڑی میں اللہ ہی نے مربوط رکھا ہے۔ ایسا نہیں ہے کہ اللہ نے اس کائنات کو صرف خلق کیا ہے۔ خلق کے بعد یہ خود چل رہی ہو یا اللہ کے علاوہ کوئی اور چلا رہا ہو بلکہ ہر لمحہ تخلیق کا سلسلہ جاری ہے۔ ایک لمحہ کے لیے فیض الہی رکتا نہیں ہے۔ كَلَّ يَوْمَ هُوَ فِي شَأْنٍ۔ وہ ہر روز ایک (نئی) کوشش سازی میں ہے۔ لہذا اس نظام کائنات کی بقاء، تخلیق مسلسل پر موقوف ہے اور پہلے بھی ذکر کیا تخلیق مسلسل، وہی تدبیر ہے۔  
 ۲۔ وَلٰكِنْ زَالَتَا اِنْ اَمْسَكَهُمَا مِنْ اَحَدٍ مِّنْۢ بَعْدِهٖ: اللہ کی قائم کردہ یہ کڑی اگر ٹوٹ جائے (جس کی سائنسداں پیشگوئی کرتے ہیں) تو کوئی طاقت ایسی نہیں جو اس کائنات کو سنبھالے اور ان کڑیوں کو

دوبارہ جوڑ دے۔ جس ذات نے اس کائنات کو خلق کیا ہے وہی اس کائنات کو قائم رکھ سکتی ہے۔ لہذا مشرکین کا یہ نظریہ کسی بنیاد پر قائم نہیں ہے کہ تدبیر کائنات میں ان کے معبودوں کا کوئی کردار ہے۔  
 ۳۔ اِنَّهٗ كَانَ حَلِيْمًا غَفُوْرًا: یہ اللہ کے حلم و بردباری کا نتیجہ ہے کہ دنیا میں اکثر لوگوں کے حکم خدا سے منحرف ہونے کے باوجود اس نظام کو قائم رکھا ہے اور وہ غفور ہے، جلد عذاب نازل نہیں فرماتا۔

## اہم نکات

- ۱۔ کائنات کا وجود اور بقا دونوں اللہ تعالیٰ کے محتاج ہیں۔
- ۲۔ کائنات کو تباہی سے صرف اللہ بچا سکتا ہے۔

۴۲۔ اور یہ لوگ اللہ کی پکی قسمیں کھا کر کہتے ہیں کہ اگر ان کے پاس کوئی متنبیہ کرنے والا آتا تو وہ ہر قوم سے بڑھ کر ہدایت یافتہ ہو جاتے لیکن جب ایک متنبیہ کرنے والا ان کے پاس آیا تو ان کی نفرت میں صرف اضافہ ہوا۔

۴۳۔ یہ زمین میں تکبر اور بری چالوں کا نتیجہ ہے، حالانکہ بری چال کا وبال اس کے چلنے والے پر ہی پڑتا ہے، تو کیا یہ لوگ اس دستور (الہی) کے منتظر ہیں جو چھپلی قوموں کے ساتھ رہا؟ لہذا آپ اللہ کے دستور میں کوئی تبدیلی نہیں پائیں گے اور نہ آپ اللہ کے دستور میں کوئی انحراف پائیں گے۔

## تفسیر آیات

- ۱۔ وَ اَقْسَمُوْا بِاللّٰهِ: بعض مصادر میں آیا ہے کہ قریش نے جب سنا کہ یہود و نصاریٰ نے اپنے رسولوں کی تکذیب کی ہے تو کہا: اگر ہمارے پاس کوئی رسول آتا تو ہم ان سے بہتر ان کی پذیرائی کرتے۔ یہ اس وقت کی بات تھی جب ابھی رسول اللہ صلی اللہ علیہ وآلہ وسلم مبعوث نہیں ہوئے تھے۔
- ۲۔ فَلَمَّا جَاءَهُمْ نَذِيْرٌ: جب ان کی طرف رسول آیا تو سوائے ان کی نفرت کے اور کسی چیز

میں اضافہ نہیں ہوا۔ اس مضمون کی آیت سورہ انعام آیت ۱۵۷ میں بھی آگئی ہے۔

۳۔ اسْتِكْبَارًا فِي الْأَرْضِ وَمَكْرَ السَّيِّئِ: ان میں آنے والے رسول سے نفرت کی دو وجوہات کا ذکر ہے: ایک وجہ تکبر ہے۔ وہ اپنے آپ کو اس رسول سے بہتر، بالاتر اور افضل سمجھتے تھے۔ ان کے تکبر اور نخوت نے انہیں تکذیب کرنے پر اکسایا ہے۔ دوسری وجہ ان میں موجود بری چال ہے جس کے تحت وہ رسول اللہ صلی اللہ علیہ وآلہ وسلم کے خلاف طرح طرح کی سازشیں کرتے رہے یہاں تک کہ آپ کو شہید کرنے پر ان کا اتفاق ہوا تھا۔

۴۔ وَلَا يَتَّبِعُ الْمَكْرُ السَّيِّئِ إِلَّا بِأَهْلِهِ: اس آیہ شریفہ میں مشرکین کی بری چال کے ذکر کے بعد ایک اصول ارشاد فرمایا: بری چال، خود چال چلنے والے کو ہی لے ڈالتی ہے۔ ہر عمل اور ہر چال کا ایک قدرتی نتیجہ ہوتا ہے۔ اس میں دیر ہے، اندھیر نہیں ہے۔ اس بارے میں عربوں میں بھی ایک ضرب المثل ہے: من حفر لآخيه جبا وقع فيه منكبا۔ جو اپنے برادر کے خلاف گڑھا کھودے گا وہ خود اسی میں منہ کے بل گر جائے گا۔

امیر المؤمنین علیہ السلام مروی ہے:

لَوْ لَا أَنَّ الْمَكْرُ وَالْحَدِيْعَةَ فِي النَّارِ لَكُنْتُ أَمْكَرَ النَّاسِ۔<sup>۱</sup>  
دوسری حدیث میں آیا ہے۔

خمسة في كتاب الله تعالى من كن فيه كن عليه قيل و ما هي يا رسول الله قال: النكث، والمكر، والبغى، والخداع، والظلم۔<sup>۲</sup>

۵۔ فَهَلْ يَنْظُرُونَ إِلَّا سُنَّتَ الْأَوَّلِينَ: کیا یہ لوگ اس بات کا انتظار کر رہے جس برے

انجام سے سابقہ قومیں دوچار ہوئی ہیں یہ بھی اسی انجام سے دوچار ہو جائیں۔ گزشتہ اقوام کی عبرتناک تاریخ ان کے سامنے ہے کہ انہوں نے اپنے رسولوں کی تکذیب کی۔ اللہ نے انہیں ایک وقت تک مہلت دی پھر اس کے بعد وہ ایسی تباہ ہوئیں کہ نام و نشان تک مٹ گیا۔

۶۔ فَلَنْ تَجِدَ لِسُنَّتِ اللَّهِ تَبْدِيلًا: سنت اللہ سے مراد وہ قانون الہی ہے جو مجرمین کے لیے ہے۔ اس قانون میں کسی قسم کی تبدیلی نہیں آسکتی کہ سزا کی جگہ انعام دیا جائے یا بغیر توبہ و انابت کے بلاوجہ سزا معاف ہو جائے۔ اللہ کا یہ قانون اٹل ہے۔

۷۔ وَلَنْ تَجِدَ لِسُنَّتِ اللَّهِ تَحْوِيلًا: نہ ہی قانون الہی میں انحراف ہو گا کہ مجرم قوم کی جگہ ایک

بے گناہ قوم کو مزادے بلکہ اللہ کا قانون اٹل ہے اس قانون کی زد میں صرف مجرم ہی آئیں گے۔

### اہم نکات

- ۱- امتحان سے عملاً گزرے بغیر صرف دعویٰ سے حقیقت حال معلوم نہیں ہوتی۔
- ۲- تکبر بہت سی برائیوں کے لیے بنیاد ہے۔
- ۳- انسان بری چال میں خود پھنس جاتا ہے۔

أَوَلَمْ يَسِيرُوا فِي الْأَرْضِ  
فَيَنْظُرُوا كَيْفَ كَانَ عَاقِبَةُ  
الَّذِينَ مِنْ قَبْلِهِمْ وَكَانُوا أَشَدَّ  
مِنْهُمْ قُوَّةً وَمَا كَانَ اللَّهُ  
لِيُعْجِزَهُ مِنْ شَيْءٍ فِي السَّمَوَاتِ  
وَلَا فِي الْأَرْضِ إِنَّهُ كَانَ عَلِيمًا  
قَدِيرًا ﴿۳۴﴾

۳۴۔ کیا یہ لوگ زمین میں چل پھر کر نہیں دیکھتے  
کہ ان لوگوں کا کیا انجام ہوا جو ان سے پہلے  
گزر چکے ہیں؟ جب کہ وہ ان سے زیادہ طاقتور  
تھے، اللہ کو آسمانوں اور زمین میں کوئی شے عاجز  
نہیں کر سکتی، وہ یقیناً بڑا علم رکھنے والا، بڑی  
قدرت رکھنے والا ہے۔

### تفسیر آیات

- ۱۔ أَوَلَمْ يَسِيرُوا فِي الْأَرْضِ: اس جملے کی تشریح سورہ روم آیت ۹ میں ہو چکی ہے۔
- ۲۔ وَمَا كَانَ اللَّهُ لِيُعْجِزَهُ: وہ اللہ کے رسول ﷺ کے خلاف تدبیر میں یہ سوچ رہے  
ہوں کہ ہم اللہ کے اس منصوبے کو ناکام بنا دیں گے تو یہ ان کی بھول ہے۔ اللہ کے ارادے کو کوئی طاقت  
ناکام نہیں بنا سکتی۔ اگر وہ زمین پر چل پھر کر دیکھ لیتے تو ان کو علم ہو جاتا کہ ان سے کہیں زیادہ طاقتور قوموں  
نے بھی اللہ کے رسولوں کے خلاف سازشیں کیں۔ آج ان کا وجود صفحہ ہستی سے مٹ گیا ہے۔

۲۲۸

### اہم نکات

- ۱- گزشتہ اقوام کی تاریخ میں عبرت کے بہت سے اسباق ہیں۔
- ۲- اللہ کے منصوبوں کو کوئی چال ناکام نہیں بنا سکتی۔

وَلَوْ يَوَّاخِذُ اللَّهُ النَّاسَ بِمَا كَسَبُوا ۳۵۔ اور اگر اللہ لوگوں کو ان کی حرکات کی پاداش میں


مَا تَرَكَ عَلَى ظَهْرِهِمَا مِنْ ذَاتٍ وَ  
 لَكِنْ يُؤَخِّرُهُمْ إِلَىٰ أَجَلٍ  
 مُّسَمًّى فَإِذَا جَاءَ أَجَلُهُمْ فَإِنَّ  
 اللَّهَ كَانَ بِعِبَادِهِ بَصِيرًا ۝

۳۵


اپنی گرفت میں لے لیتا تو وہ روئے زمین پر کسی  
 چلنے پھرنے والے کو نہ چھوڑتا لیکن وہ ایک مقررہ  
 وقت تک مہلت دیتا ہے چنانچہ جب ان کا مقررہ  
 وقت آجائے گا تو اللہ اپنے بندوں پر خوب نگاہ  
 رکھنے والا ہے۔

اس مضمون کی آیت کی تشریح سورہ نحل آیت ۶۱ میں ہو چکی ہے۔





سورة الأعراف





## بِسْمِ اللَّهِ الرَّحْمَنِ الرَّحِيمِ

سورۃ کی پہلی آیت کے الفاظ پر اس سورۃ کا نام یس رکھا گیا ہے۔  
سورۃ کے مضامین سے واضح ہے کہ یہ کی سورۃ ہے۔ اس کے اولین مخاطبین اہل مکہ ہیں اور انداز  
بیان استدلالی ہے۔ ممکن ہے اس سورۃ کا تعلق ہی زندگی کے اواخر سے ہو۔

فضیلت سورۃ یس: رسول کریم ﷺ کی احادیث ہیں:

۱- اِنْ لِكُلِّ شَيْءٍ قَلْبًا وَ قَلْبُ الْقُرْآنِ  
ہر چیز کا ایک دل ہوتا ہے اور قرآن کا دل یس  
یس۔

۲- سُورَةُ يَسٍ تُدْعَى فِي التَّوْرَةِ الْمُعَمَّةِ  
فِيْلَ وَمَا الْمُعَمَّةُ قَالِ ص تَعْمُ صَاحِبَهَا  
خَيْرَ الدُّنْيَا وَالْآخِرَةِ...  
سورۃ یس کو توریت میں المعمة کہتے ہیں۔ پوچھا گیا:  
المعمة کیا ہے؟ فرمایا: جس کے پاس سورۃ یس ہو  
گی اس کے پاس دنیا و آخرت کی بھلائی ہوگی۔

۳- عَلِّمُوا أَوْلَادَكُمْ يَسَ فَإِنَّهَا رِيْحَانَةُ  
الْقُرْآنِ...  
اپنی اولاد کو سورۃ یس کی تعلیم دو، یہ قرآن کا گلستا  
ہے۔

اس سورت کے مضامین پر ایک طائرانہ نظر ڈالتے ہیں:

۱- روایت کے مطابق رسول کریم ﷺ کے اسمائے مبارکہ میں سے ایک اسم یس ہے۔ سورت کی  
ابتدا آپ کی رسالت کے توثیقی تسمیہ جملے سے ہوتی ہے: وَالْقُرْآنِ الْحَكِيمِ اِنَّكَ لَمِنَ الْمُرْسَلِينَ۔

۲- اس قوم کا ذکر ہے جس کی طرف آپ مبعوث ہوئے۔ ایسی قوم کی طرف جن میں آپ سے  
پہلے کوئی نبی نہیں آیا: لِيُنذِرَ قَوْمًا مَّا اُنذِرَ اَبَاؤُهُمْ...۔

۳- تاریخ انبیاء ﷺ کا ایک ورق: وَاَضْرِبْ لَهُمْ مَثَلًا اَصْحَابَ الْقَرْيَةِ۔ اس کے بعد انبیاء ﷺ

کی تکذیب کرنے والوں کا انجام: يُحَسِّرَةُ عَلَى الْعِبَادِ۔

- ۳۔ اللہ تعالیٰ کے رازق اور مدبر ہونے پر چند نشانیوں کی نشاندہی: **وَآيَةٌ لَهُمُ الْأَرْضُ الْمَيْتَةُ أَحْيَيْنَاهَا...**
- ۵۔ تدبیر کائنات کے ایک اہم نکتہ ”زوجیت“ کے آفاقی نظام کا ذکر: **سُبْحَانَ الَّذِي خَلَقَ الْأَزْوَاجَ كُلَّهَا...**
- ۶۔ تدبیر کائنات سے متعلق شب و روز کی آمد و رفت، سورج اور چاند کی گردش میں پوشیدہ نکات: **وَالشَّمْسُ تَجْرِي لِمُسْتَقَرٍّ لَّهَا...**
- ۷۔ اللہ کے مدبر کائنات ہونے کی ایک اور نشانی کا ذکر۔ سمندر اور کشتی رانی کے نظام کا ذکر: **وَآيَةٌ لَهُمُ أَنَّا حَمَلْنَا ذُرِّيَّتَهُمُ فِي الْفُلِّ الْمُسْحُونَ۔**
- ۸۔ انفاق فی سبیل اللہ کے بارے میں کفار کا احمقانہ موقف: **أَنْظِعُهُم مِّنْ تَوَيْسَاءِ اللَّهِ أَطْعَمَهُ...**
- ۹۔ قیامت کے وقت قائم ہونے کا ذکر: **مَا يَنْظُرُونَ إِلَّا صَيْحَةً...**
- ۱۰۔ اہل جنت کا احوال: **إِنَّ أَصْحَابَ الْجَنَّةِ الْيَوْمَ فِي شُغْلٍ فُكَّهُونَ۔**
- ۱۱۔ اہل جہنم کا احوال: **وَأَمَّا زُوالِ الْيَوْمِ أَنَّهَا الْمُجْرِمُونَ۔**
- ۱۲۔ ایک مرتبہ پھر اللہ تعالیٰ کے تدبیر کائنات کے شواہد۔
- ۱۳۔ اعادہ حیات پر ایک دلیل: **قُلْ يُحْيِيهَا الَّذِي أَنْشَأَهَا أَوَّلَ مَرَّةٍ...**
- ۱۱۳۔ ہر شے ارادہ الہی کی گرفت میں: **بِيَدِهِ مَلَكُوتُ كُلِّ شَيْءٍ۔**



## بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ  
یس ۱

۱۔ یا، سین۔

بِسْمِ اللّٰهِ الرَّحْمٰنِ الرَّحِیْمِ

## تفسیر آیات

۱۔ یس: حروف مقطعات کے بارے میں ہمارا موقف سورۃ بقرہ کی ابتدا میں بیان ہوا ہے کہ یہ ایک رمز ہیں۔ خالق اور اپنے حبیب کے درمیان ان حروف سے رسول اللہ ﷺ کے علاوہ کسی اور سے خطاب مقصود نہیں ہے۔

البتہ روایات میں آیا ہے کہ یس رسول اللہ ﷺ کے اسمائے مبارکہ میں سے ہے۔ چنانچہ السید الحمیری اپنے ایک شعر میں کہتے ہیں:

یا نفس لا تمحضی بالود جاہدۃ

علی المودۃ الا آل یا سینا

اے نفس! آل یا سین کے علاوہ کسی کی خالص محبت کرنے کی سعی نہ کر۔

روایت کے مطابق اس پر دلیل یہ بھی ہے کہ یس کے بعد رسول اللہ ﷺ سے خطاب ہوا ہے۔

جیسے کہا ہو: یا محمد انک لمن المرسلین۔ چنانچہ حضرت علی اور امام محمد باقر علیہما السلام سے روایت ہے: یس اسم نبی ہے۔

۲۔ قسم ہے قرآن حکیم کی

وَالْقُرْآنِ الْحَکِیْمِ

- ۱- اِنَّكَ لَمِنَ الْمُرْسَلِيْنَ ﴿۱﴾  
 ۲- عَلٰی صِرَاطٍ مُّسْتَقِيْمٍ ﴿۲﴾  
 ۳- تَنْزِيْلَ الْعَزِيْزِ الرَّحِيْمِ ﴿۳﴾
- ۳- کہ آپ یقیناً رسولوں میں سے ہیں،  
 ۴- راہ راست پر ہیں۔  
 ۵- (یہ قرآن) غالب آنے والے مہربان کا  
 نازل کردہ ہے۔

## تفسیر آیات

۱- وَالْقُرْآنِ الْحَكِيْمِ: قسم ہے قرآن حکیم کی کہ آپ رسولوں میں سے ہیں۔ اللہ تعالیٰ رسول اللہ ﷺ کی رسالت کے برحق ہونے پر قرآن کی قسم اس لیے کھا رہا ہے کہ قرآن آپ کی رسالت کا ایک معجزہ ہے۔ یہ معجزہ عصائے موسیٰ کی طرح ایک جامد شے نہیں ہے بلکہ یہ معجزہ حکیم بھی ہے۔ حکیم کے ہم نے روایات کے مطابق معنی کیے ہیں: حقائق ہیں، صائب رائے۔ اس کے مقابلے میں ”خطا“ ہے۔

۲- اِنَّكَ لَمِنَ الْمُرْسَلِيْنَ: اللہ تعالیٰ یہ فرمانا چاہتا ہے کہ ایسے اس حکیمانہ معجزے (قرآن) کی قسم آپ مرسلین میں سے ہیں۔ یہ قرآن آپ کی رسالت کا ثبوت ہے کہ ناقابل تردید حقائق پر مشتمل ایک دستور حیات پیش کرنے والا یقیناً اللہ کا رسول ہے۔

۳- عَلٰی صِرَاطٍ مُّسْتَقِيْمٍ: آپ راہ راست پر ہیں۔ جس میں ذرہ برابر انحراف نہیں کہ اس انسان کو جس قسم کی ہدایت و رہنمائی کی ضرورت تھی آپ وہی پیش کر رہے ہیں۔ اس بھٹکے ہوئے انسان کو جو دستور زندگی آپ دے رہے ہیں وہ اس کے دنیوی و اخروی مفادات کے لیے بہترین تحفظ فراہم کرتا ہے۔

اللہ تعالیٰ کے تکوینی نظام میں کوئی تصادم نہیں ہے۔ پانی، خاک، دھوپ، ہوا، انسان، درخت، سبزہ اور حیوانات وغیرہ آپس میں نہ صرف یہ کہ متصادم نہیں ہیں بلکہ ایک دوسرے کے معاون، مربوط اور کرۂ ارض میں حیات کی بنیاد ہیں۔

اسی طرح رسول اسلام ﷺ نے جو دستور حیات پیش کیا ہے اس دستور کے اوامر و نواہی، محرّمات، مستحبات اور مکروہات و مباحات اور انسانی فطری تقاضوں میں نہ صرف تصادم نہیں ہے بلکہ ایک جامع نظام حیات کی تشکیل میں بنیاد کی حیثیت رکھتے ہیں۔

۴- تَنْزِيْلَ الْعَزِيْزِ الرَّحِيْمِ: یہ قرآن ایسی ذات کا نازل کردہ ہے جو دو صفات کی مالک ہے: وہ عزیز ہے، ہر قوت پر غالب آنے والا ہے۔ اس میں کوئی ایسی کمزوری نہیں ہے جس سے کوئی اسے مغلوب کر سکے، اس کی سزا سے بچ سکے اور اس کے نافذ کردہ فیصلوں کو کوئی طاقت روک نہیں سکتی۔

وہ رحیم ہے۔ اس ذات کی مہربانی کا مظہر یہ قرآن ہے کہ انسانوں کی دنیا و آخرت کی سعادت کے لیے ایک مہربان رسول ﷺ مبعوث فرمایا اور سعادت دارین کی ضامن کتاب عنایت فرمائی۔

## اہم نکات

- ۱- قرآن حکیم رسول اللہ ﷺ کی رسالت کا بولتا ثبوت ہے۔
- ۲- یہ رسول انسانی فطرت و سعادت کی طرف سیدھا راستہ دکھانے والا ہے۔

لِتُنذِرَ قَوْمًا مَّا أُنذِرَ آبَاؤَهُمْ ۖ تَأْتِيهِمْ كَيْدًا مِّنْ غَيْرِهِمْ ۚ إِنَّهُمْ كَانُوا مُنْكَرِينَ ﴿١٦﴾  
 تاکہ آپ ایک ایسی قوم کو تنبیہ کریں جس کے  
 باپ دادا کو تنبیہ نہیں کی گئی تھی لہذا وہ غفلت  
 میں پڑے ہوئے ہیں۔

## تفسیر آیات

یہ قرآن اس لیے نازل کیا گیا تاکہ آپ اس قوم کی تنبیہ کریں جس کے باپ دادا کو تنبیہ نہیں کی گئی۔ رسول صلی اللہ ﷺ کے معاصر لوگوں کے قریبی آبا و اجداد کی تنبیہ نہیں ہوئی۔ یہ تنبیہ نہ ہونے کی وجہ نذیر کا نہ ہونا نہیں ہے بلکہ تحریفات اور خیانتوں کی وجہ سے انبیاء ﷺ کی تنبیہ ان تک نہیں پہنچی۔ یہ اس فترہ اور وقفہ کے دوران کی بات ہے جس میں پانچ سو سال تک کوئی نبی معبود نہیں ہوا۔

سوال یہ پیدا ہو سکتا ہے سورہ فاطر آیت ۲۴ میں فرمایا: وَإِنَّ مِنْ أُمَّةٍ أَلْحَقْنَا بِهَا نَذِيرًا ۚ وَرَأَىٰ مَن كَفَرَ أَصْفَادًا ۚ وَسَوَاءٌ حَسِبُوا بِأَنَّ لَّهُمْ أَلْفَ أُكْحُوتٍ أَوْ أَلْفَ بُرْقَانٍ ۚ إِنَّهُمْ ذُكِرُوا لَهُمْ لَٰكِن أُولَٰئِكَ لَا يَلْمِئُونَ ۚ  
 امت ایسی نہیں گزری جس میں کوئی متنبہ کرنے والا نہ آیا ہو۔ یہاں فرمایا: مَّا أُنذِرَ آبَاؤَهُمْ ان کے باپ دادا کی تنبیہ نہیں کی گئی۔ ان دونوں آیات میں تضاد نہیں ہے؟

جواب یہ ہے: اللہ تعالیٰ نے یہ نہیں فرمایا: ما ارسلنا اليهم نذیراً ہم نے ان کی طرف کسی تنبیہ کرنے والے کو نہیں بھیجا کہ اعتراض درست ہو جائے بلکہ فرمایا: مَّا أُنذِرَ ان کی تنبیہ نہیں کی گئی۔ تنبیہ نہ ہونا نذیر اور نبی نہ ہونے کی وجہ سے نہیں بلکہ ان کی تعلیمات میں تحریف اور خود لوگوں کی طرف سے رکاوٹ ڈالنے کی وجہ سے تنبیہ نہیں ہوئی۔ ورنہ ان کی طرف حضرت ابراہیم، حضرت اسماعیل، ہود، صالح اور شعیب ﷺ مبعوث ہوئے۔

لَقَدْ حَقَّ الْقَوْلُ عَلَىٰ أَكْثَرِهِمْ ۖ إِنَّهُمْ كَانُوا مُنْكَرِينَ ﴿١٧﴾  
 تحقیق ان میں سے اکثر پر اللہ کا فیصلہ حتمی ہو  
 چکا ہے پس اب وہ ایمان نہیں لائیں گے۔

## تفسیر آیات

ان میں سے اکثر پر اللہ کا فیصلہ حتمی ہو چکا ہے۔ اب وہ ایمان نہیں لائیں گے۔

۱۔ لَقَدْ حَقَّ الْقَوْلُ: اللہ کا فیصلہ حتمی ہو گیا۔ قرآن مجید اس تعبیر حَقَّ الْقَوْلُ کو اپنے حتمی اور اٹل فیصلے کے لیے استعمال کرتا ہے:

وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ  
مِنَ الْجِنَّةِ وَالنَّاسِ أَجْمَعِينَ ۝۱  
لِئِن لَّا يَدِينَنَّ حَقَّتْ عَلَيْهِمْ كَلِمَاتُ رَبِّكَ لَا  
يُؤْمِنُونَ ۝۲

لیکن میری طرف سے فیصلہ حتمی ہو چکا ہے کہ میں دوزخ کو جنوں اور انسانوں سے ضرور بھردوں گا۔ جن لوگوں کے بارے میں آپ کے رب کا فیصلہ قرار پا چکا ہے وہ یقیناً ایمان نہیں لائیں گے۔ اللہ تعالیٰ کی طرف سے سامان ہدایت فراہم اور حجت پوری ہونے کے باوجود لوگ ایمان نہیں لائے اور علم خدا کے مطابق یہ آئندہ ایمان لانے والے بھی نہیں ہیں تو ان پر اللہ کا فیصلہ عذاب اٹل ہو جاتا ہے۔ یہ اس وقت کی بات ہے جب ان کا ایمان نہ لانا علم خدا میں اٹل ہے۔

۸۔ ہم نے ان کی گردنوں میں طوق ڈال رکھے  
فِيهِمْ إِلَى الْأَذْقَانِ فَهُمْ  
مُقَمَّحُونَ ۝۸

ہیں اور وہ ٹھوڑیوں تک (پھنسے ہوئے) ہیں اسی لیے ان کے سراو پر کی طرف اٹے ہوئے ہیں۔

### تشریح کلمات

مُقَمَّحُونَ: (ق م ح) فراء اور زجاج کے مطابق المقمح سراٹھانے اور آنکھ بند کرنے کو کہتے ہیں۔

لسان العرب میں مادہ قمح میں ایک حدیث بیان ہوئی ہے:

وفی حدیث علی کرم اللہ وجہہ  
قال له النبی صلی اللہ علیہ وسلم  
ستقدم علی اللہ تعالی انت و  
شیعتک راضیین مرضیین و یقدم  
علیک عدوک مقمحين ثم جمع  
یده الی عنقه یریبهم کیف  
الاقماع۔

حضرت علی کرم اللہ وجہہ کی ایک حدیث میں آیا ہے کہ رسول اللہ صلی اللہ علیہ وسلم نے ان سے فرمایا: آپ اور آپ کے شیعہ اللہ کی بارگاہ میں، اللہ پر راضی اور اللہ ان سے راضی کی حالت میں پیش ہوں گے اور آپ کے دشمن آپ کے سامنے سراو پر کی طرف اٹے ہوئے پیش ہوں گے۔ پھر آپ نے اپنے ہاتھ گردن کی طرف جھج کر کے دکھایا کہ اقماع کس طرح ہوگا۔

### تفسیر آیات

جو لوگ ایمان نہیں لائیں گے ان کی ہٹ دھرمی اور نخوت و تکبر کو ہم ان کی گردن کا طوق بنا لیں

گے جس سے ان کے سرگردن کے اوپر کی طرف الٹے ہوئے ہوں گے۔ نہ صرف یہ کہ سامنے کا راستہ نہیں دیکھ پائیں گے بلکہ اپنے جسم تک کو بھی نہیں دیکھ سکیں گے کہ ان کے جسم کے ساتھ کیا ہو رہا ہے۔

وَجَعَلْنَا مِنْ بَيْنِ أَيْدِيهِمْ سَدًّا ۙ  
مِنْ خَلْفِهِمْ سَدًّا فَأَغْشَيْنَاهُمْ  
فَهُمْ لَا يَبْصُرُونَ ①

۹۔ اور ہم نے ان کے آگے دیوار کھڑی کی ہے  
اور ان کے پیچھے بھی دیوار کھڑی کی ہے اور ہم نے  
انہیں ڈھانک دیا ہے لہذا وہ کچھ دیکھ نہیں پاتے۔

### تفسیر آیات

۱۔ وَجَعَلْنَا مِنْ بَيْنِ أَيْدِيهِمْ سَدًّا: جب لوگ اپنی ہٹ دھرمی سے ایمان نہیں لاتے تو اللہ تعالیٰ ان سے ہاتھ اٹھا لیتا اور انہیں ان کے حال پر چھوڑ دیتا ہے۔ جب ہدایت کا سرچشمہ ان سے ہاتھ اٹھالے تو کون ہے جو انہیں ہدایت دے:

فَمَنْ يَهْدِي مَنْ أَضَلَّ اللَّهُ... ۱  
وَمَنْ يُضِلِّ اللَّهُ فَمَا لَهُ مِنْ هَادٍ ۝ ۲

پس جسے اللہ گمراہ کر دے اسے کون ہدایت دے سکتا ہے؟  
اور اللہ جسے گمراہ کر دے اسے ہدایت دینے والا کوئی نہیں۔

اس آیت میں ان لوگوں کا حال بیان ہو رہا ہے جنہیں اللہ نے ان کی حالت پر چھوڑ دیا ہے۔ اب وہ گمراہی کی تاریکی میں اس طرح مبتلا ہیں جس طرح کوئی شخص ایک حصار میں بند ہو۔ نہ آگے کا راستہ دکھائی دیتا ہے، نہ منزل کی طرف واپس آنے کا راستہ نظر آتا ہے۔ نہ گزشتہ اقوام کے سبق آموز واقعات سے عبرت حاصل کرتے ہیں، نہ آنے والے خطرات سے بچنے کا کوئی چارہ سوچتے ہیں۔

### اہم نکات

- ۱۔ انبیاء علیہم السلام کا پیغام نہ پہنچنے کی وجہ سے لوگ غافل ہو جاتے ہیں: فَهُمْ غٰفِلُونَ۔
- ۲۔ اللہ کا فیصلہ اٹل ہونے کی نوبت آنے کے بعد ہدایت کے راستے بند ہو جاتے ہیں: لَقَدْ حَقَّ الْقَوْلُ...۔
- ۳۔ جس سے اللہ ہاتھ اٹھالے اس کے لیے سارے راستے بند ہو جاتے ہیں۔
- ۱۰۔ اور ان کے لیے یکساں ہے کہ آپ انہیں  
تنبیہ کریں یا نہ کریں وہ (ہر حالت میں) ایمان  
نہیں لائیں گے۔  
تَنْذِرُهُمْ لَا يُؤْمِنُونَ ①

## تفسیر آیات

اس مضمون کی آیت کی تشریح سورہ بقرہ آیت ۶ کے ذیل میں ہو گئی ہے۔  
اشاعرہ نے اس قسم کی آیات سے استدلال کیا ہے کہ تکلیف بالمحال جائز ہے۔ کہتے ہیں جب اللہ تعالیٰ نے فرمایا: وہ ایمان نہیں لائیں گے تو پھر ان کا ایمان لانا ناممکن نہیں ہے۔ اس کے باوجود انہیں ایمان لانے کا حکم دیا جاتا ہے۔ اس سے یہ بات لازم آتی ہے کہ ایک ناممکن چیز کا حکم دینا جائز ہے۔  
جواب یہ ہے کہ اللہ کو علم ہے کہ وہ ایمان پر قادر ہوتے ہوئے ایمان نہیں لائیں گے۔ علم خدا کی وجہ سے وہ ایمان نہ لانے پر مجبور نہیں ہوتے۔ دوسرے لفظوں میں علم تابع ہے معلوم کا۔ معلوم مقدور ہے اور تابع اپنے متبوع کی علت نہیں ہوتا۔  
اگر اشاعرہ کا یہ استدلال صحیح ہو جائے تو اللہ تعالیٰ سے قدرت سلب ہو جاتی ہے چونکہ کائنات میں جو کچھ رونما ہونے والا ہے وہ سب اللہ کے علم میں ہے اور علم کی وجہ سے معلوم غیر مقدور ہو جاتا ہے تو تمام کائنات میں جو کچھ رونما ہونے والا ہے وہ سب اللہ کے لیے غیر مقدور ہو جائے گا۔ فتندبر۔

إِنَّمَا تُنذِرُ مَنِ اتَّبَعَ الذِّكْرَ وَخَشِيَ الرَّحْمَنَ بِالْغَيْبِ فَبَشِّرْهُ بِمَغْفِرَةٍ وَأَجْرٍ كَرِيمٍ ۝۱۱  
۱۱۔ آپ تو صرف اسے تنبیہ کر سکتے ہیں جو اس ذکر کی اتباع کرے اور بن دیکھے رحمن کا خوف رکھے ایسے شخص کو مغفرت اور اجر کریم کی بشارت دے دیں۔

## تفسیر آیات

۱۔ إِنَّمَا تُنذِرُ مَنِ اتَّبَعَ الذِّكْرَ: اس آیت میں ان لوگوں کا ذکر ہے جن کے لیے تنبیہ سود مند ہے۔  
دو خصالتیں ایسی فرمائی ہیں جن کی وجہ سے تنبیہ موثر ہو جایا کرتی ہے:  
الف: مَنِ اتَّبَعَ الذِّكْرَ: جن میں قرآن کی پیروی کرنے کی صلاحیت موجود ہو یا تذکر و نصیحت پر کان دھرنے کی قابلیت ہو تو ایسے باضمیر لوگوں کو تنبیہ کی جائے تو وہ آپ کی تنبیہ و نصائح سے اثر لیں گے۔  
ب: وَخَشِيَ الرَّحْمَنَ: بن دیکھے رحمن کا خوف ہو تو وہ لوگ آپ کی تنبیہ سے اثر لیں۔ ان کا ضمیر بیدار ہو اور وہ اس ذات کا خوف کریں جو رحمن ہے۔ رحمت والی ذات سے خوف کرنے کا مطلب یہ ہوا کہ اس کے ظلم سے نہیں بلکہ اس کے عدل سے خوف ہوگا۔  
یہ وہ لوگ ہوں گے جن کی فطرت ابھی بیدار ہے اور وجدان پر پردہ نہیں ہے۔ اس بیداری ضمیر و فطرت



کی وجہ سے وحی کی آواز ان کے وجدان سے ٹکراتی ہے تو دل میں خوف آتا ہے چونکہ فطرت اس آواز کو پہچان لیتی ہے۔

۲۔ فَبَشِّرْهُ بِمَغْفِرَةٍ وَأَجْرٍ كَرِيمٍ: ایسے باوجدان، بیدار فطرت لوگوں کو مغفرت اور اجر کریم کی بشارت دیں۔ کریم سے مراد وہ شے ہے جو قابل ستائش ہو۔ الکریم اسم جامع لکل مایحمد۔ جس میں کسی نامطلوب چیز کا شائبہ نہ ہو وہ اجر کریم ہے۔

### اہم نکات

- ۱۔ جن کا ضمیر مردہ ہو چکا ہے وہ حق کی آواز نہیں سن سکتے۔ وَسَوَاءٌ عَلَيْهِمْ أُنذِرْتَهُمْ....
- ۲۔ اتباع اور خوف، ارادہ و شعور کی علامت ہیں جو زندہ ضمیروں کے پاس ہوا کرتا ہے۔

إِنَّا نَحْنُ نُحْيِي الْمَوْتَىٰ وَنَكْتُبُ مَا قَدَّمُوا وَآثَارَهُمْ ۚ وَكُلُّ شَيْءٍ عِنْدَ ۱۲۔ ہم ہی مردوں کو زندہ کرتے ہیں اور جو کچھ وہ آگے بھیج چکے ہیں اور جو آثار پیچھے چھوڑ جاتے ہیں سب کو ہم لکھتے ہیں اور ہر چیز کو ہم نے ایک امام مبین میں جمع کر دیا ہے۔

### تفسیر آیات

۱۔ إِنَّا نَحْنُ نُحْيِي الْمَوْتَىٰ: مشرکین کا عقیدہ تھا: إِنَّ هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا نَحْنُ بِمَبْعُوثِينَ ۝<sup>۱</sup> بس یہی دنیاوی زندگی ہے جس میں ہمیں مرنا اور جینا ہے اور ہم اٹھائے نہیں جائیں گے۔ مشرکین اور اہل توحید کے درمیان بنیادی اختلاف حیات بعد الموت پر ہے۔ اسی لیے اسی سورہ میں معاد پر مختلف دلائل دیے ہیں۔

۲۔ وَنَكْتُبُ مَا قَدَّمُوا وَآثَارَهُمْ: اور ہم لکھتے ہیں ان سب اعمال کو خواہ وہ اچھے ہوں یا برے جو وہ آگے بھیج چکے ہیں اور جو آثار پیچھے چھوڑ جاتے ہیں۔ نَكْتُبُ: ہم لکھتے ہیں کا مطلب اعمال کا ثبت ہونا ہے کہ عمل (انرجی) ایک مرتبہ وجود میں آنے کے بعد مٹتا نہیں ہے۔

مَا قَدَّمُوا: وہ اعمال جو اس نے اپنی زندگی میں انجام دیے ہیں: وَلَتَنْظُرُنَّ نَفْسٌ مَّا قَدَّمَتْ لِغَدٍ....<sup>۲</sup> اور ہر شخص کو یہ دیکھنا چاہیے کہ اس نے کل (روز قیامت) کے لیے کیا بھیجا ہے....

وَإِذَا رَهْمَدُ: اور جو آثار پیچھے چھوڑ جاتے ہیں۔ ان سب کو اللہ تعالیٰ اپنے دفتر قدرت میں ثبت کرتا ہے۔ وہ اعمال بعینہ محفوظ کیے جاتے ہیں۔ اس سے مراد وہ صدقات جاریہ ہیں جو انسان کے مرنے کے بعد جاری رہتے ہیں۔ جیسے حدیث میں آیا ہے:

من سن سنة حسنة فله اجرها و  
اجر من عمل بها من بعده من غير  
ان ينقص من اجورهم شيئا و من  
سن سنة سيئة كان عليه وزرها و  
وزر من عمل بها من بعده لا  
ينقص من اوزارهم شيئا۔ ثم تلا  
هذه الآية۔<sup>۱</sup>

دوسری حدیث ہے:

اذا مات ابن آدم انقطع عمله الا  
من ثلاث، علم ينتفع به، او ولد  
صالح يدعو له، او صدقة جارئة  
من بعده۔<sup>۲</sup>

۳۔ وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ: ہم نے ہر چیز کو امام مبین میں جمع کیا ہے۔ بعض کے نزدیک آیت کا موضوع حیات بعد الموت اور انسان کا عمل ہے۔ اس اعتبار سے سیاق آیت یہ بنتا ہے کہ امام مبین، نامہ اعمال کی طرف اشارہ ہے۔ جیسے فرمایا:

وَكُلُّ شَيْءٍ فَعَلُوهُ فِي الرَّبْرِ وَكُلُّ  
صَغِيرٍ وَكَبِيرٍ مُسْتَطَرٌّ ○ ○ ○<sup>۳</sup>

دوسری آیت میں فرمایا:

يُولِّتَنَّا مَا لِهَذَا الْكِتَابِ لَا يَخَادِرُ  
صَغِيرَةً وَلَا كَبِيرَةً إِلَّا أَحْصَاهَا وَ

۱۔ صحیح مسلم۔ وسائل الشیعة باب اقامة السنن۔ الفاظ صحیح مسلم کے ہیں۔  
۲۔ صحیح مسلم۔ مستدرک الوسائل باب اقامة السنن  
۳۔ ۵۴ قمر: ۵۲-۵۳

وَجَدُوا مَا عَمِلُوا حَاضِرًا...! سب کو حاضر پائیں گے۔  
نامہ اعمال کو امام اس لیے کہا ہے کہ جو کچھ اس میں لکھا ہے اس کی پیروی کرنی پڑے گی۔ خواہ جنت جانے کا فیصلہ ہے یا جہنم جانے کا۔

دوسرے بعض مفسرین کے نزدیک امام مبین سے مراد لوح محفوظ ہے۔ لوح محفوظ کو کتاب مبین بھی کہتے ہیں:

وَلَا رَظٍ وَلَا يَأْسٍ إِلَّا فِي كِتَابٍ مُّبِينٍ ۝ ۴

اور زمین اور آسمان کی ذرہ برابر اور اس سے چھوٹی یا بڑی کوئی چیز ایسی نہیں جو آپ کے رب سے پوشیدہ ہو اور روشن کتاب میں درج نہ ہو۔

اور زمین پر چلنے والا کوئی ایسا نہیں جس کا رزق اللہ کے ذمے نہ ہو اور وہ جانتا ہے کہ اس کی جائے قرار کہاں ہے اور عارضی جگہ کہاں ہے، سب کچھ روشن کتاب میں موجود ہے۔

وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُّبِينٍ ۝ ۵

اور آسمان اور زمین میں کوئی ایسی پوشیدہ بات نہیں ہے جو کتاب مبین میں نہ ہو۔ اس موقف کے مطابق جس چیز میں سب چیزوں کو جمع کیا گیا ہے وہ لوح محفوظ ہے۔ لوح محفوظ کو امام اس لیے کہا ہے کہ مقدرات عالم اس کے تابع ہیں۔

شیخ طوسی نے البیان، طبرسی نے مجمع البیان، کاشانی نے زبدة التفاسیر، علامہ طباطبائی نے المیزان میں یہی موقف اختیار کیا ہے۔

فضائل: بعض مصادر میں متعدد روایات موجود ہیں کہ امام مبین حضرت علی رضی اللہ عنہ کی کلمات والا صفت ہے۔

حضرت ابن عباس راوی ہیں کہ ان سے حضرت امیر المومنین علی رضی اللہ عنہ فرمایا:  
انا والله الامام المبین ایمن الحق قسم بخدا! میں امام مبین ہوں۔ حق کو باطل سے جدا کر کے بیان کرنے والا میں ہوں، جسے میں نے رسول اللہ صلی اللہ علیہ وآلہ وسلم سے وراثت میں لیا ہے۔

۱۸۱ کھف: ۳۹ ۶۲ انعام: ۵۹ ۱۰ یونس: ۶۱

۱۱ ہود: ۶ ۲۷ نمل: ۷۵

۷ سلیمان قندوزی حنفی بنایح المودۃ طبع اشبول۔ بحار الانوار ۳۵: ۳۷۷۔ تفسیر قمی ذیل آیت

دوسری روایت معانی الاخبار میں ہے۔ ابو جارد نے حضرت امام محمد باقر علیہ السلام نے اپنے پدر بزرگوار سے، انہوں نے اپنے جد بزرگوار سے، انہوں نے رسول اللہ صلی اللہ علیہ وسلم سے روایت کی ہے: انه قال في علي انه الامام الذي رسول خدا صلی اللہ علیہ وسلم نے علی علیہ السلام کے بارے میں فرمایا: یہ وہ احصی اللہ تبارک و تعالیٰ فیہ علم امام ہیں جن میں اللہ تبارک و تعالیٰ نے ہر چیز کا علم جمع کرا لیا ہے۔

علامہ طباطبائی ان دونوں روایات کے ذکر کے بعد فرماتے ہیں: یہ دونوں احادیث اگر صحیح ہوں تو یہ آیت کی تفسیر نہیں ہیں بلکہ ان کا مضمون بطن قرآن و اشارات قرآن سے ہے اور اس میں کوئی حرج بھی نہیں ہے کہ ایک عبد خدا نے اگر وحدانیت کا اقرار کیا ہو اور وہ اللہ کی بندگی میں اخلاص کی منزل پر فائز ہوا ہو، اسے اللہ کتاب مبین کا علم عنایت کرے جب کہ وہ نبی کے بعد سید الموحدين ہو۔ بعض دیگر شیعہ مفسرین اسے تفسیر نہیں، تطبیق کہتے ہیں۔

آلوسی اپنی تفسیر روح المعانی میں اس آیت کے ذیل میں لکھتے ہیں: بعض شیعہ عالمیوں کی یہ بات مجھے بتائی گئی کہ ان کے ہاں امام مبین سے مراد علی کرم اللہ تعالیٰ وجہہ ہیں اور ہر شے کا علم ان میں جمع کر دینا شاعر کے اس قول کے مطابق لیتے ہیں۔

ليس على الله بمستنكر  
ان يجمع العالم في واحد

اللہ کے لیے یہ بات کوئی انوکھی نہیں ہے کہ عالم کو ایک ہی ذات میں جمع کر دے۔ ان میں سے بعض تو یہ عقیدہ رکھتے ہیں کہ اس کا مطلب یہ ہے کہ علی کرم اللہ وجہہ کو لوح محفوظ کی طرح معلومات کا خزانہ بنایا ہے۔ اس بات میں کتاب جلیل کے بارے میں جو جہالت ہے وہ کسی سے پوشیدہ نہیں ہے۔ اللہ سے عفو اور عافیت کا طالب ہوں اور ممکن ہے ان کی مراد وہی ہو جو اہل تصوف مراد لیتے ہیں کہ وہ اپنی اصطلاح میں انسان کامل کو کتاب مبین کہتے ہیں۔ اس سے جہالت کا معاملہ کچھ ہلکا ہو جاتا ہے۔ امام علی کرم اللہ وجہہ کے کمال کا تو صرف ناقص العقل اور بے دین ہی انکار کر سکتا ہے۔

آلوسی صاحب خود بھی جانتے ہیں ناقص العقل، بے دین لوگوں کی کمی نہیں ہے۔ رہی یہ بات کہ شیعہ اس مسئلے میں کیا نظریہ رکھتے ہیں؟ یہ آپ کو معلوم ہو گیا اور جو لوگ تفسیر اور تطبیق میں فرق جانتے

ہیں ان کے لیے جواب ہو گیا۔

کسی شیعہ روایت میں نہیں ہے کہ حضرت علیؑ کو لوح محفوظ کی طرح بنایا گیا ہے۔ لوح محفوظ خزانہ علم الہی کی ایک تعمیر ہے جس کا کسی کے ساتھ مقابلہ قابل تصور نہیں ہے۔

حضرت علیؑ ہر اہل علم کا خزانہ ہیں جس کی بشر کو احتیاج ہے۔ چنانچہ سب کا علیؑ کی طرف رجوع کرنا اور علیؑ کی طرف رجوع نہ کرنا اس بات کا بین ثبوت ہے کہ علیؑ و اہل بیت علیہم السلام علم رسول اللہ ﷺ ہیں۔

اگر کوئی صوفی یہ دعویٰ کرے کہ اسے علم علیؑ علیہ السلام میں سے ایک قطرہ حاصل ہے اور وہ انسان

کامل کہلائے اور امام مبین کا اطلاق اس پر درست بھی ہے تو آپ کی نظر میں جہالت کا معاملہ ہلکا ہو جاتا ہے۔ ہماری نظر میں اس سے جہالت کا معاملہ سنگین ہو جاتا ہے کہ قطرے کو امام مبین کہنا جہالت نہ ہو اور

سمندر کو امام مبین کہنا جہالت ہو۔ مَا لَكُمْ كَيْفَ تَحْكُمُونَ. دیکھیے مشہور صوفی مفسر العلامة اسماعیل حقی برسوی اپنی تفسیر روح البیان میں اس جگہ کیا لکھتے ہیں:

واعلم ان قلب الانسان الكامل امام جان لے: انسان کامل کا قلب امام مبین اور لوح الہی

مبین ولوح الہی فیہ انوار الملكوت ہے جس میں ملکوتی روشنیاں منقش ہوتی ہیں اور جبروتی

منتقشہ و اسرار الجبروت منطبعة۔ اسرار ثبت ہوتے ہیں۔

اس عبارت سے پہلے وہ التاویلات النجمیة ہی کی یہ عبارت نقل کرتے ہیں:

(وکل شیء) مما يتقربون الینا امام مبین میں جمع کرنے کا مطلب یہ ہے کہ ان اعمال

أَحْصَيْنَاهُ فِي إِمَامٍ مُّبِينٍ ای اثبتنا آثارہ صالحہ کے آثار اور انوار کو ہمارے احباب کے دلوں کے

وانوارہ فی لوح محفوظ قلوب احبابنا. لوح محفوظ میں ہم نے جمع کیا ہے۔

اس قسم کی عبارت پڑھنے کے بعد جہالت کا معاملہ جس قدر آپ کے لیے ہلکا ہو جاتا ہے اسی قدر

ہمارے لیے سنگین تر ہو جاتا ہے۔

### اہم نکات

۱۔ انسان کے تمام اعمال خود اور اس پر مرتب ہونے والے آثار سب اللہ کے ہاں ثبت ہیں:

وَنَكْتُبُ مَا قَدَّمُوا وَآثَارَهُمْ ...

۱۳۔ اور ان کے لیے بستی والوں کو مثال کے طور پر

پیش کرو جب ان کے پاس پیغمبر آئے۔

وَاضْرِبْ لَهُم مَّثَلًا أَصْحَابَ

الْقَرْيَةِ إِذْ جَاءَهَا الْمُرْسَلُونَ ﴿۱۳﴾

۱۴۔ جب ہم نے ان کی طرف دو پیغمبر بھیجے تو انہوں

إِذْ أَرْسَلْنَا إِلَيْهِمُ اثْنَيْنِ

فَكَذَّبُوهُمَا فَعَبَّوْا بِآيَاتِ اللَّهِ فَقَالُوا إِنَّآ إِلَيْكُمْ مُّرْسَلُونَ ﴿۳۶﴾  
 نے دونوں کی تکذیب کی پھر ہم نے تیسرے سے (انہیں) تقویت بخشی تو انہوں نے کہا: ہم تو تمہاری طرف بھیجے گئے ہیں۔

### تفسیر آیات

۱۔ وَأَضْرِبْ لَهُمْ مَثَلًا أَصْحَابَ الْقَرْيَةِ: آپ مکہ والوں کو بستی والوں کا قصہ مثال کے طور پر سنا دیں۔ انبیاء علیہم السلام کی تکذیب کرنے والوں کی تاریخ میں اہل مکہ کے تکذیبی عناصر کے لیے بہتر مثال موجود ہے۔ اہل مکہ کی ہٹ دھرمی تعصب اور حق کے منکر ہونے کے بارے میں یہ لوگ اسی روش پر چل رہے ہیں جس پر اس بستی کے رہنے والے چل رہے تھے اور ان کا انجام بھی وہی ہوگا جو اس بستی والوں کا ہوا ہے۔ اکثر مفسرین نے اس روایت کو اپنی تفاسیر میں ایک مسلمہ واقعہ کی طرح جگہ دی کہ اس بستی سے مراد شام کا شہر انطاکیہ ہے اور جن رسولوں کا بھی ذکر ہے وہ حضرت عیسیٰ کی طرف سے مبلغین تھے لیکن بعض مفسرین اس روایت کے ساتھ اتفاق نہیں کرتے۔ اس روایت اور سیاق اور تاریخی حقائق میں اختلاف نظر آتا ہے اور قرآن نے اس بستی کی طرف کوئی اشارہ نہیں کیا۔

سیاق آیت سے ایسا معلوم ہوتا ہے کہ ان رسولوں کو اللہ نے مبعوث فرمایا تھا اور ان کا انکاری لہجہ بھی وہی ہے جو اللہ کے بھیجے ہوئے رسولوں کے خلاف استعمال ہوا کرتا ہے۔ اہل مکہ کو اس بستی کی مثال پیش کرنے کا حکم اس لیے ہوا ہے کہ تکذیب و تعذیب میں اسی بستی والوں کی طرح تھے اور انجام بد بھی اس بستی جیسا ہوگا۔

۲۔ إِذْ أَرْسَلْنَا إِلَيْهِمُ اثْنَيْنِ: ان کی طرف دو رسولوں کو بہ یک وقت بھیجا گیا تھا جیسے موسیٰ و ہارون علیہما السلام کو فرعون کی طرف بھیجا گیا تھا لیکن اہل قریہ نے ان دونوں کی تکذیب کی۔

۳۔ فَعَبَّوْا بِآيَاتِ اللَّهِ: اللہ نے تیسرا رسول اس لیے مبعوث فرمایا کہ سابقہ دونوں رسولوں کی تقویت ہو جائے۔

۴۔ فَقَالُوا إِنَّآ إِلَيْكُمْ مُّرْسَلُونَ: اب تینوں رسولوں نے مل کر کہا: ہم سب کو اللہ نے تمہاری طرف مبعوث فرمایا ہے۔

### اہم نکات

- ۱۔ انسانی تاریخ میں عبرت آموز اسباق ہوتے ہیں: وَأَضْرِبْ لَهُمْ مَثَلًا أَصْحَابَ الْقَرْيَةِ....
- ۲۔ صرف ہدایت ایسی چیز ہے جسے فراہم کرنے والے محتاج کے پاس جاتے ہیں: أَرْسَلْنَا إِلَيْهِمُ....

قَالُوا مَا أَنْتُمْ إِلَّا بَشَرٌ مِّثْلُنَا وَمَا أَنْزَلَ الرَّحْمَنُ مِنْ شَيْءٍ إِلَّا أَنْتُمْ إِلَّا تَكْذِبُونَ ﴿۱۵﴾  
 ۱۵۔ (بستی والوں نے) کہا: تم تو صرف ہم جیسے بشر ہو اور خدائے رحمن نے کوئی چیز نازل نہیں کی ہے، تم تو محض جھوٹ بولتے ہو۔

## تفسیر آیات

بستی والوں کا موقف وہی تھا جو اللہ کی طرف سے آنے والے رسولوں کے بارے میں کافروں کا ہوتا ہے۔ وہ انسان کو اللہ کا رسول نہیں مانتے تھے۔ اگر یہ مبلغین ہوتے تو یہ اعتراض نہ آتا۔ مکہ والے بھی یہی کہتے تھے محمد ﷺ چونکہ انسان ہیں لہذا وہ رسول نہیں بن سکتے:

وَقَالُوا مَا لَهِذَا الرَّسُولُ يَا أَعْزَبَ الْأَعْيُنِ وَيَمشِي فِي الْأَسْوَاقِ...  
 اور وہ کہتے ہیں: یہ کیسا رسول ہے جو کھانا کھاتا ہے اور بازاروں میں چلتا پھرتا ہے؟  
 دیگر تکذیب کرنے والی قوموں نے بھی یہی کہا ہے:  
 أَبَشَرًا مِثْلًا وَاحِدًا نُنَبِّئُكَ...  
 کیا ہم اپنوں میں سے ایک بشر کی پیروی کریں؟

قَالُوا رَبُّنَا يَعْلَمُ إِنَّا إِلَيْكُمْ لَمُرْسَلُونَ ﴿۱۶﴾  
 ۱۶۔ رسولوں نے کہا: ہمارا رب جانتا ہے کہ ہم تمہاری طرف ہی بھیجے گئے ہیں۔

وَمَا عَلَيْنَا إِلَّا الْبَلَاغُ الْمُبِينُ ﴿۱۷﴾  
 ۱۷۔ اور ہم پر تو فقط واضح طور پر پیغام پہنچانا (فرض) ہے اور بس۔

## تفسیر آیات

۱۔ ان کی تکذیب کے جواب میں علم خدا کا حوالہ دیا کہ ہمارا رب جانتا ہے کہ ہم اسی کی طرف سے بھیجے ہوئے ہیں۔ اگر ہم اپنے رب کی طرف سے نہ آئے ہوتے تو یہ معجزات ہم خود اپنی طرف سے نہیں دکھا سکتے تھے۔

۲۔ وَمَا عَلَيْنَا إِلَّا الْبَلَاغُ الْمُبِينُ: انبیاء ﷺ کے ذمے پیغام الہی کو غیر مبہم اور واضح انداز میں پہنچانا ہے قبولوانا ان کی ذمہ داری نہیں ہے۔ نہ ہی اتمام حجت سے آگے طاقت کا استعمال ایمان کی منطق کے ساتھ سازگار ہے چونکہ ایمان کا تعلق دل سے ہے اور دل صرف منطق اور دلیل کی بات سمجھتا ہے۔ طاقت کی زبان





## تفسیر آیات

۱۔ کوئی کسی کے لیے بدشگون نہیں ہوتا ہر شخص کی بدشگونی اس کا اپنا عمل ہوتا ہے۔ اس وقت تمہاری بدشگونی خود تمہارے اپنے اعمال کی روشنی میں تمہارے ساتھ ہے۔ اللہ کے رسولوں کی تکذیب ہی بدشگونی ہے جس کا عنقریب تمہیں علم ہوگا۔

۲۔ اَيْنَ دُكِّرْتُمْ: کیا اس میں بدشگونی ہے کہ تمہیں نصیحت کی گئی ہے؟ تمہیں برے انجام سے نجات دلانے کی بات کی جاتی ہے تو الٹا اسے بدشگونی کہتے ہو۔

۳۔ بَلْ أَنْتُمْ قَوْمٌ مُّسْرِفُونَ: بلکہ تمہاری بدشگونی یہ ہے کہ تم حد سے تجاوز کرنے والے ہو اور اس تجاوز کی وجہ سے تم پر وہ آفت آنے والی ہے جو تمہارے وہم و گمان میں نہیں ہے۔

## اہم نکات

- ۱۔ بدشگونی کا توہم، جاہلانہ سوچ ہے۔
- ۲۔ حقائق سے دور ہونے والے توہمات میں مبتلا ہو جاتے ہیں کہ نصیحت کو بدشگونی سمجھتے ہیں۔

وَجَاءَ مِنْ أَقْصَا الْمَدِينَةِ رَجُلٌ  
يَسْأَلُ قَالَ يُقَوْمِ اتَّبِعُوا  
الْمُرْسَلِينَ ﴿۲۰﴾

۲۰۔ شہر کے دور ترین گوشے سے ایک شخص دوڑتا  
ہوا آیا، بولا: اے میری قوم! ان رسولوں کی  
پیروی کرو۔

## تفسیر آیات

۱۔ شہر کے دور ترین گوشے کا ذکر اور یہ فرمانا کہ وہ دوڑتا ہوا آیا اس بات کو واضح کرنے کے لیے ہے کہ یہ شخص ایمان و اخلاص کے کس درجے پر فائز تھا۔ یہی درجہ مومن آل فرعون کا بھی تھا۔ وہ بھی شہر کے دور ترین گوشے سے موسیٰ کو پچالانے کے لیے دوڑتا ہوا آیا: وَجَاءَ رَجُلٌ مِنْ أَقْصَا الْمَدِينَةِ يَسْأَلُ... ۱۔ یہ مومن دوڑتے ہوئے اس لیے آیا ہوگا کہ لوگ ان مرسلین کو قتل کرنے والے تھے۔ اس مومن کے بارے میں زیادہ اختلاف ہے کہ ان کا نام کیا تھا۔ ان کے والد کا نام کیا تھا، ان کا پیشہ کیا تھا۔ روایات مضطرب ہونے کی وجہ سے ہم اس کی تفصیل میں نہیں جاتے۔

فضائل: حدیث رسول ﷺ ہے:

سباق الامم ثلاثة لم يكفروا بالله طرفة امتوں میں سبقت لے جانے والے تین ہیں جنہوں

عین۔ علی بن ابی طالب و صاحب آل یس و مؤمن آل فرعون، فہم الصدیقون و علی افضلہم۔

ابی طالب، صاحب آل یاسین اور مؤمن آل فرعون۔ یہی صدیقین ہیں اور علی ان میں افضل ہیں۔

اس حدیث کو مختلف لفظوں میں ابن عباس اور ابو لیلی نے روایت کیا ہے۔ ابن عباس سے ایک روایت عمرو بن جمع کی وجہ سے ضعیف ہے جسے ثعلبی نے اپنی تفسیر میں ذکر کیا ہے۔ دیگر طرق سے عقیلی، طبرانی اور ابن مردویہ نے مجاہد سے انہوں نے ابن عباس سے روایت کی ہے۔ ملاحظہ ہو الکشاف ۴: ۱۰، تفسیر قرطبی ۱۶: ۲۰، روح المعانی ذیل آیت، الدر المنثور ۵: ۲۱۲، کنز العمال ۱۱: ۱۰۱

دوسری حدیث ابوداؤد، ابو نعیم، ابن عساکر اور دیلمی نے ابو لیلی سے روایت کی ہے کہ رسول اللہ ﷺ نے فرمایا ہے:

الصدیقون ثلاثة، حبيب النجار مؤمن آل یاسین الذی قَالَ یَقَوْمِ اتَّبِعُوا الْمُرْسَلِينَ و حزقیل مؤمن آل فرعون الذی قَالَ اتَّقُوا رَبَّ لَأَنْزِلَ اللَّهُ و علی بن ابی طالب وهو افضلہم۔

صدیقین تین ہیں: حبیب النجار مؤمن آل یاسین جس نے کہا تھا: ”اے میری قوم ان مرسلین کی پیروی کرو۔“ حزقیل مؤمن آل فرعون جس نے کہا تھا: ”کیا تم اس شخص کو قتل کرو گے اس کہنے پر کہ اللہ میرا رب ہے۔“ اور علی بن ابی طالب جو ان سب میں افضل ہیں۔

ان ہستیوں کو فضیلت اس لیے ملی کہ انہوں نے راسخ ایمان کے ساتھ اپنے وقت کے رسول کو بچانے کے لیے اپنی جان کی پرواہ نہ کی اور علیؑ ان میں افضل ہیں کہ علیؑ اپنے وقت کے خاتم الرسل سید المرسلین ﷺ کے لیے کئی بار اپنی جان کا نذرانہ پیش کیا۔ شب ہجرت اپنی جان ثاری کا ذکر خود بیان فرماتے ہیں:

وقیت بنفسی خیر من وطی الحصى و من طاف بالبيت العتيق و بالحجر میں نے اپنی جان دے کر اس ہستی کو بچایا جو روئے زمین پر چلنے والوں اور قدیم گھر اور حجر کا طواف کرنے والوں میں سب سے افضل ہے۔

## اہم نکات

۱۔ مؤمن پوری قوم میں تنہا ہونے کے باوجود حق کی آواز بلند کرتا ہے: رَبُّ جَبَلٍ...

۲۔ مجاہد حمایت حق کے لیے سرعت کے ساتھ آگے آتا ہے: يَسْلُحِي...۔

اِنَّ عِمْرَانَ لَسِعِدِّتُكَ وَتَمَّتْ صِدْقَ رَبِّكَ وَابْنًا رَّحِيمًا ﴿۲۱﴾  
ان کی اتباع کرو جو تم سے کوئی اجر نہیں مانگتے  
مُهْتَدُونَ ﴿۲۱﴾ اور وہ راہ راست پر ہیں۔

### تفسیر آیات

اس مجاہد مومن نے اپنے رسول کی حمایت اور ان کی پیروی کرنا لازم ہونے پر دو باتوں سے استدلال کیا ہے:

i۔ ایسے داعیان حق کی پیروی لازم ہے جن کی دعوت میں اپنے کوئی مادی مفادات نہیں ہیں۔ وہ جو باتیں کرتے ہیں ان میں اگر اپنا کوئی مفاد ہو تو خود غرضی کا امکان ہوتا ہے۔

ii۔ دوسری بات یہ ہے کہ یہ داعی خود ہدایت پر ہو اور خود ہدایت پر ہونے کی دلیل بھی ساتھ ہو۔  
اَفَمَنْ يَهْدِيْ اِلَى الْحَقِّ اَحْسَنُ اَنْ يَتَّبِعَ  
اَمْ مَنْ لَا يَهْدِيْ اِلَّا اَنْ يَهْمِلَ... ل

جو حق کی راہ دکھاتا ہے وہ اس بات کا زیادہ حقدار ہے کہ اس کی پیروی کی جائے یا وہ جو خود اپنی راہ نہیں پاتا جب تک اس کی رہنمائی نہ کی جائے؟

وَمَا لِيَ لَا اَعْبُدُ الَّذِي فَطَرَنِيْ وَاِلَيْهِ تُرْجَعُونَ ﴿۲۲﴾  
۲۲۔ اور میں کیوں نہ اس ذات کی بندگی کروں جس نے مجھے پیدا کیا ہے اور جس کی طرف تم سب کو پلٹ کر جانا ہے۔

۲۳۔ کیا میں اس ذات کے علاوہ کسی کو معبود بناؤں؟  
اَتَّخِذُ مِنْ دُونِهَا إِلَهًا اِنْ يُرِدِنَ الرَّحْمَنُ بِضُرٍّ لَا تُغْنِي عَنِّي شَفَاعَتُهُمْ شَيْئًا وَلَا يُنْقِذُونِ ﴿۲۳﴾  
جب کہ اگر خدائے رحمن مجھے ضرر پہنچانے کا ارادہ کر لے تو ان کی شفاعت مجھے کوئی فائدہ نہیں دے سکتی اور نہ وہ مجھے چھڑا سکتے ہیں۔

۲۴۔ تب تو میں صریح گمراہی میں مبتلا ہو جاؤں گا۔  
اِنِّي اِذَا لَفِي ضَلٰلٍ مُّبِيْنٍ ﴿۲۴﴾

۲۵۔ میں تو تمہارے پروردگار پر ایمان لے آیا ہوں لہذا میری بات سن لو۔  
اِنِّي اٰمَنْتُ بِرَبِّكُمْ فَاسْمَعُونِ ﴿۲۵﴾

## تفسیر آیات

۱۔ وَمَا لِيَ لَا أَعْبُدُ الَّذِي فَطَرَنِي: اس آیت میں مومن آل یاسین اپنا ایمانی موقف اور منطق عقلی دلیل کی بنیاد پر بیان کرتا ہے۔

الف: عبادت صرف اس ذات کی ہونی چاہیے جس نے پیدا کیا ہے۔ مشرکین اللہ کو خالق تسلیم کرتے تھے تو ان کے مسلمات سے استدلال ہوا ہے کہ جس ذات کو خود تم خالق تسلیم کرتے ہو، عبادت اور بندگی اسی کی ہونی چاہیے۔

ب: نیز عبادت اس ذات کی ہونی چاہیے جس کی طرف تمہاری بازگشت ہے۔ اس کے حضور تم نے حساب دینا ہے اور اپنی دائمی قسمت کا فیصلہ اسی سے سننا ہے

ج: ءَأَتَّخِذُ مِنْ دُونِهَا إِلَهًا: کیا میں ایسی بے حس جامد چیزوں کو اپنا معبود بناؤں کہ اگر میرا معبود حقیقی مجھ سے ناراض ہو جائے اور مجھے میرے گناہوں کی وجہ سے عذاب میں ڈالنا چاہے تو یہ معبود نہ اللہ کی بارگاہ میں میری سفارش کر سکتے ہیں نہ عذاب سے چھڑا سکتے ہیں۔ مشرکین کے اس عقیدے کی رد ہے کہ ان کے معبود اللہ کے ہاں شفاعت کریں گے۔

۲۔ إِنْ يُرِيدَنَّ الرَّحْمَنُ يُضَرِّ: اگر رحمن مجھے ضرر پہنچانے کا ارادہ کر لے۔ رحمن سے ضرر کا تصور کیسے؟ اگر وہ رحمن رحم سے لبریز ذات ہے تو اس سے ضرر کیسا؟ جواب یہ ہے خدائے رحمن کی طرف سے عدل و انصاف ہوگا ظلم اور ضرر نہ ہوگا۔ لیکن انسان سے اگر گناہ سرزد ہوتا ہے تو اس صورت میں عدل الہی کے تحت انسان کو خود اپنی بد اعمالی کی وجہ سے ضرر پہنچے گا۔

۳۔ إِنْ أَرَادَ الْفِي ضَلَالٍ مُّبِينٍ: اگر میں اس عادل کی عدالت میں اس حالت میں پہنچ جاؤں کہ نہ میری شفاعت کرنے والا کوئی ہوگا، نہ مجھے عذاب الہی سے بچانے والا کوئی ہوگا تو میں کھلی گمراہی میں مبتلا ہو جاؤں گا۔ لہذا خدائے واحد کی عبادت کرتا ہوں تاکہ رحمن کی رحمت میرے شامل حال ہو۔

۴۔ إِنْ أَمْسَتْ بِرَبِّكُمْ فَاسْمَعُونَ: خطاب مشرکین سے ہے۔ جیسے اسْتَعُوْا اور تَرْجَعُوْنَ کا خطاب مشرکین سے ہے۔ یعنی میں تمہارے خالق اور تمہارے رب پر ایمان لے آیا ہوں لہذا میری بات سن لو۔ ان مرسلین کی پیروی کرو، ان پر ایمان لے آؤ۔ جو مفسرین اس جملے کا مخاطب مرسلین کو قرار دیتے ہیں وہ قطعاً سیاق و مضمون آیت کے خلاف ہے کہ ایک امتی اپنے رسولوں سے فَاسْمَعُونَ ”میری بات سنو“ کہے۔ قرآن مشرکین کے لیے ربکم کے خطاب سے پر ہے:

فَدَجَاءَتْكُمْ بَيِّنَةٌ مِّن رَّبِّكُمْ لَهْذِهِمْ نَاقَةُ اللَّهِ... لے

تمہارے رب کی طرف سے تمہارے پاس واضح دلیل آ چکی ہے، یہ اللہ کی اونٹنی ہے۔

## اہم نکات

- ۱- دعوت کا ایک اسلوب اپنا عقیدہ دلیل کیساتھ بیان کرنا ہے: وَمَا لِيَ لَا أَعْبُدُ الَّذِي فَطَرَنِي...
- ۲- خالق ہونے کی وجہ سے لائق عبادت سمجھ کر، إِلَيْهِ تُرْجَعُونَ اور خوف عدالت کی وجہ سے عبادت درست ہے۔

قِيلَ ادْخُلِ الْجَنَّةَ ۗ قَالَ يَلَيْتَ قَوْمِي يَعْلَمُونَ ﴿٢٦﴾  
 اس نے کہا: کاش! میری قوم کو اس بات کا علم ہو جاتا۔  
 بِمَا غَفَر لِي رَبِّي وَجَعَلَنِي مِنَ الْمُكْرَمِينَ ﴿٢٧﴾  
 ۲۷- کہ میرے رب نے مجھے بخش دیا اور مجھے عزت والوں میں شامل کیا ہے۔

## تفسیر آیات

۱- قِيلَ ادْخُلِ الْجَنَّةَ : سیاق آیت سے معلوم ہوتا ہے کہ لوگوں نے اس مومن کو شہید کر دیا اور شہید ہوتے ہی فرشتوں نے اسے جنت میں داخل ہونے کا حکم دے دیا۔ بظاہر یہ عالم برزخ کی جنت ہے، جیسے شہداء کے لیے برزخی حیات و رزق ہے:  
 بَلْ أَحْيَاؤُهُمْ عِنْدَ رَبِّهِمْ يُرْزَقُونَ ﴿١٠٠﴾  
 بلکہ وہ زندہ ہیں، اپنے رب کے پاس سے رزق پا رہے ہیں۔

جیسے سورہ نحل میں فرمایا کہ قبض روح کے وقت جنت میں داخل ہونے کا حکم دیا جاتا ہے:  
 الَّذِينَ تَتَوَفَّاهُمُ الْمَلَائِكَةُ طَيِّبِينَ ﴿١٠١﴾  
 جن کی روہیں فرشتے پاکیزہ حالت میں قبض کرتے ہیں (اور انہیں) کہتے ہیں: تم پر سلام ہو! اپنے (نیک) اعمال کی جزا میں جنت میں داخل ہو جاؤ۔  
 كُنْتُمْ تَعْمَلُونَ ﴿١٠٢﴾

۲- قَالَ يَلَيْتَ قَوْمِي يَعْلَمُونَ : وہ اپنی شہادت کے بعد جب داخل جنت ہوتے ہیں اور جنت کی نعمتوں کو دیکھ کر فوراً اپنی منکر قوم کے انجام بد کا خیال آتا ہے اور آرزو کرتے ہیں کہ کاش میری قوم کو علم ہوتا کہ حیات اخروی کی سعادت ان مرسلین کی باتوں پر ایمان لانے میں ہے۔

۳- بِمَا غَفَر لِي رَبِّي : شہادت کی وجہ سے گزشتہ تمام گناہوں کی مغفرت ہو گئی۔  
 ۴- وَجَعَلَنِي مِنَ الْمُكْرَمِينَ : کاش میری قوم کو اس بات کا بھی علم ہو جاتا کہ اللہ تعالیٰ نے مجھے

عزت و اکرام والوں میں شامل کر دیا ہے۔ اللہ تعالیٰ نے مکرمین کا لفظ اپنے مقرب فرشتوں کے لیے استعمال فرمایا ہے:

وَقَالُوا اتَّخَذَ الرَّحْمَنُ وَلَدًا سُبْحٰنَهُ ۗ اَوْرُوهُ كَيْفَ تَكْفُرُوْنَ ۗ  
بَلْ عِبَادٌ مُّكْرَمُونَ ۝ ۱

(ایسی باتوں سے) بلکہ یہ تو اللہ کے محترم بندے ہیں۔

### اہم نکات

- ۱۔ شہادت اور جنت کے درمیان کوئی فاصلہ نہیں ہے: قِيلَ ادْخُلِ الْجَنَّةَ ....
- ۲۔ مومن موت کے بعد زندوں کی فکر میں ہوتا ہے: يَلْبِثْتَ قَوْمًا يَعْلَمُونَ۔

وَمَا أَنْزَلْنَا عَلَىٰ قَوْمِهِ مِنْ بَعْدِهِ مِنْ جُنْدٍ مِّنَ السَّمَاءِ وَمَا كُنَّا مُنْزِلِينَ ۝ ۲۸

اور اس کے بعد اس کی قوم پر ہم نے آسمان سے کوئی لشکر نہیں اتارا اور نہ ہم کوئی لشکر اتارنے والے تھے۔

إِنْ كَانَتْ إِلَّا صَيْحَةً وَاحِدَةً فَإِذَا هُمْ خُمُودٌ ۝ ۲۹

وہ تو محض ایک ہی چیخ تھی پس وہ یکا یک بھج کر رہ گئے۔

### تفسیر آیات

۱۔ وَمَا أَنْزَلْنَا عَلَىٰ قَوْمِهِ مِنْ بَعْدِهِ: اس مومن کے قتل کے بعد اس کی قوم پر عذاب نازل کرنے کے لیے ہم نے آسمان سے لشکر نہیں اتارا اور ہم اس طرح کسی قوم کی ہلاکت کے لیے ایسا نہیں کرتے بلکہ دوسری جگہ فرمایا:

فَمِنْهُمْ مَّنْ أَرْسَلْنَا عَلَيْهِ حَاصِبًا وَمِنْهُمْ مَّنْ أَخَذَتْهُ الصَّيْحَةُ وَمِنْهُمْ مَّنْ حَسَفْنَا بِهِ الْأَرْضَ وَمِنْهُمْ مَّنْ أَعْرَفْنَا... ۝

ان میں سے کچھ پر تو ہم نے پتھر برسائے اور کچھ کو چنگھاڑنے گرفت میں لیا اور کچھ کو ہم نے زمین میں دھنسا دیا اور کچھ کو ہم نے غرق کر دیا۔

بنا بر قول بعض مفسرین یہ صرف خاتم المرسلین ﷺ کی تکذیب کرنے والوں کی تباہی کے لیے آسمان سے فرشتوں کا لشکر نازل ہوا:

بِحَمْسَةِ الْفِ مِّنَ الْمَلَائِكَةِ مَسْوُومِينَ ۝ ۳

پانچ ہزار فرشتوں سے تمہاری مدد کرے گا۔

۲۔ إِنْ كَانَتْ إِلَّا صَيْحَةً: بلکہ اس قوم کی تباہی کے لیے صرف ایک چنگھاڑ تھی جس سے وہ بھج کر رہ

گئے۔ زمین پھٹنے کی آواز ہو یا آسمان سے بجلی گرنے کی آواز۔ ایک آواز نے ان کی زندگی کی شمع بجھا دی۔ اگر یہ واقعہ حضرت عیسیٰ کی ولادت کے بعد کا ہوتا تو یہ عظیم واقعہ تاریخ میں ثبت ہوتا۔

## اہم نکات

۱۔ ایک مومن کے قتل کے جرم میں پوری قوم کو تباہ کر دی گئی۔

يَحْسِرَةٌ عَلَى الْعِبَادِ مَا يَأْتِيهِمْ مِّنْ رَّسُولٍ إِلَّا كَانُوا بِهِ يَسْتَهْزِءُونَ ﴿۳۰﴾  
 ۳۰۔ ہائے افسوس! ان بندوں پر جن کے پاس جو بھی رسول آیا اس کے ساتھ انہوں نے تمسخر کیا۔

أَلَمْ يَرَوْا كَمَا أَهْلَكْنَا قَبْلَهُمْ مِّنَ الْقُرُونِ أَنَّهُمْ إِلَيْهِمْ لَا يَرْجِعُونَ ﴿۳۱﴾  
 ۳۱۔ کیا انہوں نے نہیں دیکھا کہ ان سے پہلے کتنی قوموں کو ہم نے ہلاک کر دیا؟ اب وہ ان کی طرف لوٹ کر نہیں آئیں گے۔

وَإِنْ كُلٌّ لَّمَّا جَمِيعٌ لَّدَيْنَا مُحْضَرُونَ ﴿۳۲﴾  
 ۳۲۔ اور ان سب کو ہمارے روبرو حاضر کیا جائے گا۔

## تفسیر آیات

۱۔ يَحْسِرَةٌ عَلَى الْعِبَادِ: اے حسرت و ندامت! اگر تجھے حسرت و ندامت کرنا ہے تو اس کے لیے سزاوار ترین قوم وہ لوگ ہیں جن کی ہدایت و سعادت کے لیے اللہ کی طرف سے رسول آتے ہیں تو نہ صرف یہ کہ اس عظیم رحمت الہی کو ٹھکرا دیتے ہیں بلکہ ان کا مذاق اڑاتے ہیں اور ان رسولوں سے اپنی ابدی زندگی کو سعادت مند بنانے کی جگہ ان کا تمسخر اڑا کر اپنے لیے ہمیشہ کی تباہی اختیار کرتے ہیں۔

۲۔ أَلَمْ يَرَوْا: کیا ان تمسخر کرنے والوں نے نہیں دیکھا۔ یعنی علمی بصیرت سے نہیں دیکھا کہ ان سے پہلے کتنے تمسخری عناصر کو ہم نے ایسے ہی جرائم کی پاداش میں تباہ کر دیا۔ ان تمسخری عناصر میں اہل مکہ شامل ہیں۔ اسی شمولیت کی بنا پر کلام کا رخ ان کی طرف ہے کہ ان کی ہلاکت تاریخ کا حصہ بننے والی ہے۔

۳۔ أَنَّهُمْ إِلَيْهِمْ لَا يَرْجِعُونَ: اُنَّہُمْ یعنی اقوام إِلَيْهِمْ اہل مکہ کی طرف لوٹ کر نہیں آئیں گی۔ کیا اہل مکہ کو علم نہیں ہے کہ تمسخری عناصر اپنی نابودی کے بعد پھر دوبارہ آباد ہونے والے نہیں ہیں؟

۴۔ وَإِنْ كُلٌّ لَّمَّا جَمِيعٌ لَّدَيْنَا مُحْضَرُونَ: یہ ہلاک شدہ قومیں اہل مکہ کی طرف لوٹ کر واپس نہیں آئیں گی بلکہ وہ اللہ کی عدالت میں اپنے جرائم کے محاسبہ کے لیے حاضر کی جائیں گی جہاں انہیں

اپنے اعمال کا حساب دینا ہوگا۔

### اہم نکات

- ۱- داعیان حق ہمیشہ زبان کے زخموں کی زد میں رہے ہیں: إِلَّا كَانُوا بِسَهْوَةٍ لَّوْنًا
- ۲- حسرت و ندامت ان لوگوں کے لیے ہے جو راہنماؤں کا تمسخر اڑاتے ہیں۔
- ۳- اللہ کے قہر و غضب میں ہلاک ہونے والے کبھی واپس نہیں آ سکتے۔

وَأَيُّ لَّهُمُ الْأَرْضُ الْمَيْتَةُ ۚ ۳۳- اور مردہ زمین ان کے لیے ایک نشانی ہے  
أَحْيَيْنَهَا وَ أَخْرَجْنَا مِنْهَا حَبًّا ۚ  
فَمِنْهُ يَأْكُلُونَ ﴿۳۴﴾  
جسے ہم نے زندہ کیا اور اس سے غلہ نکالا جس  
سے یہ کھاتے ہیں۔

### تفسیر آیات

۱- وَأَيُّ لَّهُمُ: ان منکرین معاد کے لیے وجود معاد کی ایک نشانی، نظیر اور مثال یہ ہے کہ  
الْأَرْضُ الْمَيْتَةُ أَحْيَيْنَهَا مردہ زمین کو ہم زندہ کرتے ہیں اور حیات بعد از موت کا نظارہ وہ ہمیشہ کرتے  
رہتے ہیں۔ چنانچہ فرمایا:

فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ ۖ  
إِنَّ الْأَرْضَ لَأَحْيَا هَآلِمُحَى الْمَوْتَىٰ... ۱  
اور جب ہم اس پر پانی برسائیں تو وہ یکا یک جنبش میں  
آتی ہے اور پھلنے پھولنے لگتی ہے، تو جس نے زمین کو  
زندہ کیا وہی یقیناً مردوں کو زندہ کرنے والا ہے

اس موضوع پر گزشتہ متعدد آیات میں تفصیل سے گفتگو ہو گئی ہے۔

۲- وَأَخْرَجْنَا مِنْهَا حَبًّا فَمِنْهُ يَأْكُلُونَ: آیت کے اس جملے میں دو نکات پوشیدہ ہیں: ایک یہ کہ ہم  
نے مردہ زمین سے دانہ نکالا۔ اس دانے سے تم اپنی زندگی کا تسلسل باقی رکھ رہے ہو۔ اس زمین کی حیات  
سے تم اپنی حیات کی بقا کا سامان فراہم کر رہے ہو۔ پھر کہتے ہو اللہ موت کے بعد زندگی کیسے دے گا؟ اللہ  
اس دانے سے تمہارے مردہ خلیوں کو ہر آن زندہ کرتا ہے پھر کہتے ہو اللہ مردوں کو کیسے زندہ کرے گا؟  
دوسرا نکتہ یہ ہے کہ تمہاری حیات کی تدبیر اللہ کے ہاتھ میں ہے اور تمہیں روزی فراہم کرنے والا  
اللہ ہے۔ چنانچہ ہم نے قرآن کے ساتھ کئی بار اس بات کا ذکر کیا ہے کہ رزق تخلیق مسلسل کا نام ہے۔ اس  
آیت میں یہی فرمایا کہ ہم نے زمین سے دانہ نکالا جس سے تم کھاتے ہو۔ زمین سے دانہ نکالنا تخلیق اور  
توزیع ہے۔ لہذا خالقیت اور رازقیت قابل تفریق نہیں ہے۔



وَجَعَلْنَا فِيهَا جَنَّاتٍ مِّنْ نَّخِيلٍ ۖ  
وَأَعْنَابٍ ۖ وَفَجْرًا فِيهَا مِّنَ  
الْحَيُّونَ ۗ ﴿٣٤﴾

۳۴۔ اور ہم نے اس (زمین) میں کھجوروں اور  
انگوروں کے باغ بنائے اور ہم نے اس (زمین)  
میں کچھ چشمے جاری کیے۔  
۳۵۔ تاکہ وہ اس کے پھلوں سے اور اپنے ہاتھ کی  
کمانی سے کھائیں، تو کیا یہ شکر نہیں کرتے؟

### تفسیر آیات

۱۔ وَجَعَلْنَا فِيهَا جَنَّاتٍ: اس زمین سے زندگی کو تسلسل دینے کا ذکر ہے۔ ان میں اہم ترین حیات  
بخش غذا کھجور ہے جو غذائیت سے بھرپور ہونے کے ساتھ سب سے زیادہ سرعت کے ساتھ خون میں جذب  
ہونے والی غذا ہے۔ دوسرے نمبر پر انگور ہے۔ اس کی افادیت تو اس مضمون کے ماہرین بہتر بتا سکتے ہیں۔  
۲۔ وَفَجْرًا فِيهَا مِّنَ الْحَيُّونَ: چشموں سے نکلنے والے پانی سے بھی حیات کو دوام ملتا ہے۔ خود  
پانی کا حیات بخش ہونا کسی سے پوشیدہ نہیں ہے۔

۳۔ لِيَأْكُلُوا مِنْ ثَمَرِهِ: تاکہ اس کا پھل کھائیں۔ وہ پھل جو اللہ نے بنایا۔ ثَمَرِهِ کی ضمیر بعض  
کے نزدیک معمول کی طرف جاتی ہے جسے جعلنا سے سمجھا گیا ہے۔ یعنی لیا کلووا من ثمر المعمول،  
بعض دیگر کے نزدیک من ثمر المذکور، بعض کے نزدیک من ثمر النخل ہے۔

۴۔ وَمَا عَمِلَتْهُ أَيْدِيهِمْ: اور وہ چیز بھی کھائیں جو ان کے ہاتھوں کی محنت اور کمانی ہے۔  
دوسری تفسیر یہ ہے کہ ”ما“ نافیہ ہے۔ وہ چیز کھائیں جو ان کے ہاتھوں کی پیداوار نہیں ہے۔ اللہ کا  
بنائی ہوئی ہے۔ شاید أَفَلَا يَشْكُرُونَ۔ کیا وہ شکر نہیں کرتے۔ اس دوسری تفسیر کے لیے قرینہ بن جائے چونکہ  
انسان کے ہاتھوں کی کمانی وَمَا عَمِلَتْهُ أَيْدِيهِمْ اللہ کی بنائی ہوئی، جَعَلْنَا کے مقابلے میں نہیں ہے۔ انسان  
اسی پھل کو حاصل کرتا ہے جو اللہ کا بنایا ہوا ہے۔

### اہم نکات

۱۔ جو ذات دنیا میں پھلوں اور دانوں کے ذریعے ہر آن تمہاری تجدید حیات کر رہی ہے کیا وہ اس  
زندگی کو دوبارہ خلق نہیں کر سکتی؟

سُبْحٰنَ الَّذِيْ خَلَقَ الْاَزْوَاجَ كُلَّهَا ۗ ۳۶۔ پاک ہے وہ ذات جس نے تمام جوڑے

مَا تَتَّبِعُ الْأَرْضُ وَمَنْ أَنْفُسِهِمْ  
وَمَا لَا يَعْلَمُونَ ﴿۳۶﴾  
بنائے ان چیزوں سے جنہیں زمین اگاتی ہے  
اور خود ان سے اور ان چیزوں سے جنہیں یہ  
جانتے ہی نہیں۔

### تفسیر آیات

ساری کائنات زوجیت کے نظام پر قائم ہے۔ انسان کو عالم نباتات اور عالم انفس میں زوجیت کا نظام نافذ ہونے کا تو قدیم سے علم تھا اور عالم جمہولات میں بھی یہی نظام نافذ ہے۔ یعنی جہاں انسان کی علمی رسائی نہیں ہوتی وہاں بھی زوجیت کا نظام ہے۔ چنانچہ کل تک انسان کے علم میں نہ تھا کہ ایٹم کیا چیز ہے۔ آج انسان کو جب ایٹم کا پتہ چلا تو علم ہوا اس میں بھی زوجیت کا اصول کار فرما ہے۔ چنانچہ دوسری جگہ ارشاد فرمایا:

وَمِنْ كُلِّ شَيْءٍ خَلَقْنَا زَوْجَيْنِ... ل  
اور ہر چیز کے ہم نے جوڑے بنائے ہیں۔  
عناصر کی زوجیت کے بغیر کوئی ترکیب وجود میں نہیں آتی۔ حتیٰ خود مادے کی ترکیب منفی اور مثبت برقی توانائی کی زوجیت کی مرہون منت ہے۔ غرض اس کا وجود اور اس کی رنگارنگی انہی عناصر میں ازدواج و ترکیب کی کرشمہ سازی ہے۔

کائنات کو ازدواجی نظام پر قائم رکھنے کا کام غیر اللہ کے لیے ممکن نہیں ہے چونکہ اس غیر اللہ کا وجود ایجاد و بقاء ازدواج کا محتاج ہے۔ چنانچہ ایک فکر انگیز توحیدی خطبے میں حضرت علی سے مروی ہے:

اللہ تعالیٰ ان اشیاء میں متضاد چیزوں کو جوڑنے والا ہے اور مربوط چیزوں کو توڑنے والا ہے۔ یہ توڑ، توڑنے والے پر دلالت کرتی ہے اور جوڑ جوڑنے والے پر جیسا کہ فرمایا: ”ہر چیز کے ہم نے دو جوڑے بنائے تاکہ تم نصیحت حاصل کرو۔“ اللہ نے قبل اور بعد میں امتیاز پیدا کیا تاکہ معلوم ہو خود اس کے لیے قبل اور بعد نہیں ہے۔ ان اشیاء میں موجود طبیعتیں یہ گواہی دے رہی ہیں کہ خود اس خالق کی کوئی طبیعت نہیں ہے۔ ان کو وقت اور زمانے کے ساتھ مقید کرنا بتاتا ہے خود اس کے لیے کوئی وقت اور زمانہ نہیں ہے۔ ان چیزوں کو ایک دوسرے سے پوشیدہ رکھا، یہ بتانے کے لیے اس کے اور اس کی مخلوق کے درمیان کوئی پردہ نہیں ہے۔ وہ

مَوْلَفَ بَيْنَ مُتَعَادِيَاتِهَا وَ مُفْرِقَ بَيْنَ مُتَدَانِيَاتِهَا دَالَّةً بِتَفْرِيقِهَا عَلَى مُفْرِقِهَا وَ بِتَالِيْفِهَا عَلَى مُوَلِّفِهَا وَ ذَلِكَ قَوْلُهُ تَعَالَى وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ فَفَرَّقَ بَيْنَ قَبْلِ وَ بَعْدٍ لِيُعْلَمَ أَنَّ لَا قَبْلَ لَهُ وَلَا بَعْدَ لَهُ، شَاهِدَةٌ بَعْرَائِزِهَا أَنَّ لَا عَرِيْزَةَ لِمُغْرِزِهَا، مُخْبِرَةٌ بِتَوْقِيْتِهَا أَنَّ لَا وَقْتَ لِمَوْقِيْتِهَا حَبَبَ بَعْضِهَا عَنْ بَعْضٍ لِيُعْلَمَ أَنَّ لَا حِجَابَ بَيْنَهُ وَ

بَيْنَ خَلْقِهِ كَانَ رَبًّا إِذْ لَا مَرْبُوبَ وَ  
إِلَهًا إِذْ لَا مَالُوَةَ وَ عَالِمًا إِذْ لَا مَعْلُومَ  
وَ سَمِيعًا إِذْ لَا مَسْمُوعَ۔<sup>۱</sup>

کاس وقت بھی رب تھا جب کوئی مرئوب نہ تھا اور اس وقت  
بھی معبود تھا جب کوئی عبادت گزار نہ تھا اور اس وقت بھی  
عالم تھا جب کوئی معلوم نہ تھا۔ اس وقت بھی سننے والا تھا  
جب سننے کی کوئی چیز نہ تھی۔

واضح رہے کہ زوجیت کا مطلب نر و مادہ کے درمیان ازدواج نہیں ہے کہ کہا جائے سیلز اور ابتدائی  
حیوانات اور بعض کیڑے بغیر نر و مادہ کے ازدواج کے پیدا ہوتے ہیں بلکہ زوجیت کا مطلب جفت ہے کہ  
کائنات کو اللہ تعالیٰ نے جفت کے نظام میں خلق فرمایا ہے۔

### اہم نکات

- ۱۔ کائنات کو جفت کے تحت بنایا کہ خود خالق کا کوئی جفت نہیں۔
- ۲۔ ہر چیز اپنے وجود اور بقاء میں جفت کی محتاج ہے۔ خالق کسی شریک کا محتاج نہیں۔

وَ آيَةٌ لَهُمُ اللَّيْلُ نَسْلَخُ مِنْهُ  
النَّهَارَ فَإِذَا هُمْ مُظْلِمُونَ ﴿۳۷﴾

۳۷۔ اور رات بھی ان کے لیے ایک نشانی ہے جس سے  
ہم دن کو کھینچ لیتے ہیں تو ان پر اندھیرا چھا جاتا ہے۔

### تفسیر آیات

۱۔ وَ آيَةٌ لَهُمُ اللَّيْلُ: اس بات کی ایک نشانی کہ تدبیر کائنات خود اللہ تعالیٰ کے ہاتھ میں ہے،  
اسے کسی شریک کے سپرد نہیں کیا ہے، دن اور رات کا آنا جانا ہے۔  
یہ ایک طرف کائنات کے نظام کا حصہ ہے جو اجرام کی گردش پر قائم ہے اور اللہ تعالیٰ کا وضع کردہ  
نظام ہے۔ اس نظام کا بھی وجود اور بقا ارادۃ الہی پر موقوف ہے۔  
دوسری طرف زمین پر انسان، حیوانات اور نباتات کا وجود اور نشو و نما، اسی گردش اور اس کے نتیجے  
میں وجود میں آنے والے روز و شب کے مرہون منت ہے۔

نَسْلَخُ کے لغوی معنی کھال کھینچنے کے ہیں۔ کرۂ ارض بذات خود تاریک ہے۔ اس پر سورج کا نور  
ایک لباس کی طرح پہنایا جاتا ہے۔ جب یہ لباس ہٹا دیا جاتا ہے تو تاریکی چھا جاتی ہے اور خود تاریکی بھی اس  
نظام کی تدبیر کے لیے ضروری ہے کہ اگر شب کی تاریکی نہ ہوتی تو ہمیشہ دن ہی دن ہوتا تو بھی تابش آفتاب  
کی وجہ سے یہ نظام درہم برہم ہو جاتا۔

### اہم نکات

- ۱۔ جہاں دن کی روشنی ضروری ہے، وہاں شب کا وجود بھی ضروری ہے۔

وَالشَّمْسُ تَجْرِي لِمُسْتَقَرٍّ لَهَا ۗ  
ذٰلِكَ تَقْدِيْرُ الْعَزِيْزِ الْعَلِيْمِ ﴿۳۸﴾  
۳۸۔ اور سورج اپنے مقررہ ٹھکانے کی طرف چلا جا رہا ہے، یہ بڑے غالب آنے والے دانا کی تقدیر ہے۔

### تفسیر آیات

۱۔ وَالشَّمْسُ تَجْرِي لِمُسْتَقَرٍّ لَهَا: جب یونانی نظریات مسلمانوں میں منتقل ہوئے تو بطلمیوس کا یہ نظریہ بھی مسلمانوں کے ہاں رائج ہوا کہ زمین مرکز ہے اور سورج، چاند اور دیگر سیارے زمین کے گرد گھومتے ہیں۔ جب بطلمیوسی نظریہ باطل ثابت ہوا اور معلوم ہوا کہ زمین نہیں بلکہ سورج مرکز ہے اور اپنی جگہ ساکن ہے باقی سیارے سورج کے گرد گھومتے ہیں تو الحادی نظریہ رکھنے والوں اور اسلام دشمنوں نے نعرہ لگانا شروع کیا کہ جدید حقائق کے سامنے قرآن کا نظریہ باطل ثابت ہوا کیونکہ جدید انکشافات سے معلوم ہوا کہ سورج مرکز ہے اور باقی سیارے اس کے گرد گھومتے ہیں جبکہ قرآن کہتا ہے: وَالشَّمْسُ تَجْرِي سُوْرَجٍ گھومتا ہے لیکن بعد میں معلوم ہوا کہ سورج مرکز ہونے کے باوجود اپنی فیملی کے افراد (سیاروں) کے ساتھ ۲۰ کلومیٹر فی سیکنڈ کی رفتار سے حرکت کر رہا ہے اور تَجْرِيٰ ایک سمت کی طرف رواں دواں ہونے کے معنوں میں ہے۔ اس سے یہ بات سامنے آتی ہے کہ کرۂ ارض کے رہنے والے فضائے عالم میں محوسفر ہیں اور سال میں چھ سو ملین کلومیٹر کی رفتار سے ہم اپنے سورج کے ساتھ اپنی نامعلوم منزل و مستقر کی طرف جا رہے ہیں۔

لِمُسْتَقَرٍّ لَهَا میں لام بمعنی الی ہو سکتا ہے۔ یہ سورج اپنے ٹھکانے یعنی اپنے خاتمے تک حرکت کرتا رہے گا۔ چنانچہ سورج سے چار ملین ٹن انرجی فی سیکنڈ کم ہو رہی ہے تاہم یہ سورج کئی ملین سال تک زندہ رہ سکتا ہے۔

۲۔ اِنَّ اہل بیت علیہم السلام کی ایک قرأت لا مستقر لہا ہے۔ یعنی سورج جاری ہے۔ اس کا کوئی مستقر نہیں ہے۔ اپنے خاتمے تک حرکت کرتا رہے گا۔

حقیقت امر یہ ہے کہ مستقر کا صحیح مفہوم انسان اس وقت سمجھ سکتا ہے جب انسان کے پاس کائنات کے بارے میں ناقابل تبدیل علم موجود ہو جبکہ انسانی علم ہر زمانے میں بدلتا رہتا ہے اور انسان کو جو حاصل ہے وہ علم نہیں، اکثر مفروضہ ہے اور یہ مفروضہ قابل تبدیل ہے۔

۲۔ ذٰلِكَ تَقْدِيْرُ الْعَزِيْزِ الْعَلِيْمِ: یہ مقدرات اس ذات کے ترتیب دادہ ہیں جو قوت و طاقت کے اعتبار سے ہر قوت پر غالب آنے والی ہے اور علم کے اعتبار سے فوق کل ذی علم علیم ہے۔ وہی ذات اس بات سے باخبر ہے کہ ہمیں کہاں لے جایا جا رہا ہے۔

## اہم نکات

- ۱- ہم ایک نامعلوم منزل کی طرف محو پرواز ہیں: وَالشَّمْسُ تَجْرِي...  
۲- مقدرات عالم کا راز ابھی پردہ خفا میں ہے: ذَلِكَ تَقْدِيرُ الْعَزِيزِ الْعَلِيمِ۔

وَالْقَمَرَ قَدَّرْنَا مَنَازِلَ حَتَّىٰ عَادَ ۳۹۔ اور چاند کے لیے ہم نے منزلیں مقرر کی ہیں  
كَالْعُرْجُونِ الْقَدِيمِ ﴿۳۹﴾ یہاں تک کہ وہ کھجور کی پرانی شاخ کی طرح لوٹ  
جاتا ہے۔

## تفسیر آیات

چاند کے گھٹنے اور بڑھنے کی منازل صفحہ آسمان پر ہر ایک کو نظر آنے والی ایک قدرتی تقویم ہے۔  
یہ تقویم اربوں سال سے جاری ہے اور ان منزلوں میں کبھی ایک سیکنڈ کے لیے فرق نہیں آیا۔  
قَدَّرْنَا: اللہ تعالیٰ کی نکوئی تقدیر میں کوئی تبدیلی نہیں آتی اور اللہ کے ضابطہ تخلیق میں ذرہ برابر  
فرق نہیں آیا۔ چنانچہ چاند پہلی تاریخ کو ہلال، چودھویں کو بدر کامل ہو جاتا ہے۔ اس کے بعد گھٹنا شروع ہوتا  
ہے۔ آخر میں پھر ہلال کی شکل میں واپس آ جاتا ہے جسے اللہ نے کھجور کی پرانی شاخ کے ساتھ تشبیہ دی کہ  
ہلال جب پہلی تاریخ نمودار ہوتا ہے تو چمک دمک کے ساتھ اور یہی ہلال مہینے کے آخری دنوں میں زرد رنگ  
کا بے رونق ہو جاتا ہے، جیسے کھجور کی خشک ٹہنی۔

## اہم نکات

- ۱- صفحہ آسمان پر چاند اللہ تعالیٰ کی تدبیر کی ایک اہم نشانی ہے۔

لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ ۚ وَكُلٌّ فِي فَلَكٍ يَسْبَحُونَ ﴿۴۰﴾  
۴۰۔ نہ سورج کے لیے سزاوار ہے کہ وہ چاند کو پکڑ  
لے اور نہ ہی رات دن پر سبقت لے سکتی ہے  
اور وہ سب ایک مدار میں تیر رہے ہیں۔

## تشریح کلمات

يَسْبَحُونَ: (س ب ح) السباحة پانی میں تیرنے کو کہتے ہیں۔

## تفسیر آیات

۱۔ لَا الشَّمْسُ يَنْبَغِي: سورج اور چاند کے مدار جدا ہیں۔ ہر ایک کو اپنے مدار میں پابند رکھا

گیا ہے۔ نہ سورج چاند کے مدار میں آسکتا ہے، نہ ہی چاند سورج کے مدار میں داخل ہو سکتا ہے۔ چاند زمین کے گرد ایک مختصر مدار میں گھومتا ہے جب کہ سورج اپنے ایک وسیع مدار میں گھوم رہا ہے۔ لہذا سورج اور چاند کے مدار میں بہت زیادہ فرق ہے۔ اس لیے فرمایا: سورج کے لیے سزاوار نہیں کہ وہ اپنے تابع سیارات میں سے ایک سیارے (زمین) کے تابع چاند کے مدار میں آ جائے۔ یعنی اپنے تابع کے تابع کے مدار میں آ جائے۔ اسی لیے فرمایا: سورج کے لیے سزاوار نہیں ہے۔ لہذا نظام کائنات میں سورج اور چاند دونوں کے لیے ممکن نہیں ہے کہ دوسرے کے مدار میں آ جائیں کہ سورج کے طلوع کے موقع پر چاند اور چاند کے طلوع کے موقع پر سورج نکل آئے۔

۲۔ وَلَا الْيَلُ سَابِقَ النَّهَارِ: نظام کائنات میں سورج اور چاند دونوں کے لیے ممکن نہیں کہ دوسرے کے مدار میں آ جائیں اور نہ ہی ایسا ممکن ہے کہ دن کی مقررہ مدت ختم ہونے سے پہلے یا دن کے آنے کے مقررہ وقت سے پہلے رات آ جائے۔ اربوں سال سے دن اور رات اپنے اپنے مقررہ وقت پر آرہے ہیں۔ یعنی شب و روز کا آنا جانا ایک دقیق حساب کے مطابق ہے۔ اس میں کروڑوں سال میں ایک سیکنڈ کا فرق نہیں آسکتا۔ جب فرق آئے گا تو یہ نظام درہم برہم ہو جائے گا:

فَإِذَا بَرِقَ الْبَصَرُ ۚ وَخَسَفَ الْقَمَرُ ۚ  
وَجُمِعَ الشَّمْسُ وَالْقَمَرُ ۚ يَقُولُ  
الْإِنْسَانُ يَوْمَئِذٍ أَيْنَ الْمَفْرُوءُ ۚ  
۷۔ بس جب آنکھیں پتھر جائیں گی، اور چاند بے نور ہو جائے گا، اور سورج اور چاند ملا دیے جائیں گے تو انسان اس دن کہے گا: بھاگ کر کہاں جاؤں؟  
یہ محکم نظام ایک نظم دہندہ پر دلالت کرتا ہے۔ کسی غیر اللہ کے بس میں نہیں ہے کہ وہ ایسا نظام اور

تدبیر بنائے۔

۳۔ وَكُلٌّ فِي فَلَكٍ يَسْبَحُونَ: یعنی کل من الشمس والقمر في فلك يسبحون۔ سورج اور چاند میں سے ہر ایک اپنے اپنے مدار میں گھوم رہا ہے۔ سورج مرکز ہونے کے باوجود حرکت میں ہے جس طرح چاند حرکت میں ہے۔ اس جملے میں دیگر اجرام کا ذکر نہیں ہے۔ لہذا وَكُلٌّ سے مراد تمام اجرام لینا خلاف ظاہر ہے اگرچہ تمام اجرام حرکت میں ہیں۔

سورج اور چاند کی حرکت کو پانی میں تیرنے کے ساتھ تعبیر کرنا قابل توجہ ہے کہ یہ اجرام فضائے آسمان میں اس طرح گھوم رہے ہیں جس طرح مچھلی پانی میں تیر رہی ہوتی ہے۔

وَآيَةٌ لَهُمْ أَنَّا حَمَلْنَا ذُرِّيَّتَهُمْ فِي  
الْفَلَكِ الْمَشْحُونِ ۝  
۴۱۔ اور یہ بھی ان کے لیے ایک نشانی ہے کہ ہم نے ان کی نسل کو بھری ہوئی کشتی میں سوار کیا۔

## تفسیر آیات

اللہ تعالیٰ کی تدبیری نشانیوں میں سے ایک نشانی اور دلائل میں سے ایک دلیل یہ ہے کہ اللہ نے انسان کی نسلوں کو ایک کشتی کے ذریعے محفوظ فرمایا۔ بنا بقول بعض مفسرین اشارہ طوفان نوح کی طرف ہے کہ اس طوفان سے انسانی نسل کو نابودی کا خطرہ تھا۔ ایک بھری کشتی کے ذریعے اسے بچایا۔ اس جگہ حملنا ابائہم کی جگہ ذُرِّيَّتَهُمْ اس لیے فرمایا کہ اس کشتی کے ذریعے کرۂ ارض پر انسانی نسلوں کا سلسلہ جاری رکھا گیا۔ بعض مفسرین اس سے مراد مطلق کشتی لیتے ہیں چونکہ کشتی اللہ کی آیات تدبیری میں سے ہے لیکن الْمُشْحُونِ پہلی تفسیر کے لیے قرینہ بن سکتا ہے۔

وَ خَلَقْنَا لَهُمْ مِنْ مِثْلِهِ مَا ۴۲۔ اور ہم نے ان کے لیے اس (کشتی) جیسی اور  
يُرْكَبُونَ ﴿۳۶﴾ (سواریاں) بنائیں جن پر یہ سوار ہوتے ہیں۔

## تفسیر آیات

ایک تفسیر یہ کی گئی ہے کہ نوح کی کشتی کے بعد ہم نے اُس جیسی کشتیاں بنائیں۔ پہلی کشتی نوح ﷺ بنائی تو انسان کو کشتی کے ذریعے دریا عبور کرنے کا طریقہ معلوم ہوا جس سے کشتی سازی شروع ہو گئی۔ دوسری تفسیر یہ کی جاتی ہے کہ مِثْلِهِ سے مراد اونٹ و دیگر سواریاں ہیں جن پر انسان سوار ہو کر مسافات طے کرتا ہے۔ کہتے ہیں مِثْلِهِ میں وہ تمام ذرائع حمل و نقل آگئے جنہیں انسان اللہ کی عطا کردہ صلاحیت اور فراست سے ایجاد کرتا ہے۔

۲۶۳

وَ اِنْ نَّشَأْنُ غَرِقْتَهُمْ فَلَا صَرِيحَ ۴۳۔ اور اگر ہم چاہیں تو انہیں غرق کر دیں پھر  
لَهُمْ وَلَا هُمْ يَنْقُذُونَ ﴿۳۷﴾ ان کے لیے نہ کوئی فریاد رس ہو گا اور نہ ہی وہ  
بچائے جائیں گے۔

## تفسیر آیات

اگر اللہ کی مشیت یہ ہوتی کہ اس نسل کو غرق کر کے نابود کر دیا جائے تو ان کا کوئی فریاد رس نہ تھا کہ انہیں غرق ہونے سے بچائے لیکن اللہ کی مشیت یہ تھی کہ کرۂ ارض پر انسان کو آباد رکھا جائے اس لیے اللہ تعالیٰ کی رحمت ان کے شامل حال ہو گئی۔

۳۴۔ مگر ہماری طرف سے رحمت ہے اور (جس سے) انہیں ایک وقت تک متاع (حیات) مل جاتی ہے۔

### تفسیر آیات

اس نسل کو آباد رکھنے میں دو باتیں مؤثر تھیں: پہلی بات اللہ کی رحمت ہے جو اس نسل انسانی کے شامل حال رہی اور رحمت الہی کی وجہ سے یہ نسل تباہی سے بچ گئی۔ دوسری بات اللہ کا فیصلہ تھا کہ اس نسل کو ایک مدت تک باقی رکھنا ہے۔ اللہ کا یہ فیصلہ اٹل تھا اس لیے اس نسل کو غرق ہونے سے بچا لیا۔

### اہم نکات

۱۔ کشتی انسانی نسل کو بچانے کا ذریعہ رہی ہے اور آج سامان زینت مَتَاعًا کا ذریعہ ہے۔

وَإِذَا قِيلَ لَهُمُ اتَّقُوا مَا بَيْنَ أَيْدِيكُمْ وَمَا خَلْفَكُمْ لَعَلَّكُمْ تُرْحَمُونَ ﴿۳۵﴾

۳۵۔ اور جب ان سے کہا جاتا ہے کہ اس (گناہ) سے بچو جو تمہارے سامنے ہے اور اس (عذاب) سے جو تمہارے پیچھے آنے والا ہے شاید تم پر رحم کیا جائے۔

### تفسیر آیات

جب ان مشرکین سے کہا جاتا ہے کہ تم جس جرم کے مرتکب ہو رہے ہو اس کا مکافات عمل دنیا میں دیکھنے والے ہو اور آخرت میں تو دائمی عذاب تمہارے انتظار میں ہے، اس سامنے آنے والے اور آخرت کے دائمی عذاب سے بچنے کا سامان کرو، اس طرح تم رحمت الہی کے اہل بن جاؤ گے اور یہ عذاب تم سے نل جائے گا تو وہ اس نصیحت کو قبول کرنے کی جگہ اللہ کی طرف سے آنے والی دلیلوں اور نشانیوں کو نظر انداز کرتے ہیں۔

وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا كَانُوا عَنْهَا مُعْرِضِينَ ﴿۳۶﴾

۳۶۔ اور ان کے رب کی نشانیوں میں سے جو بھی نشانی ان کے پاس آتی ہے وہ اس سے منہ موڑ لیتے ہیں۔



## تفسیر آیات

ان مشرکین کے سامنے اللہ کی وحدانیت اور عدم شریک کے بارے میں جو دلائل و معجزات پیش کیے گئے ان سب کو ان لوگوں نے ٹھکرا دیا۔

وَإِذَا قِيلَ لَهُمْ أَنْفِقُوا مِمَّا رَزَقَكُمُ اللَّهُ قَالُوا الَّذِينَ كَفَرُوا الَّذِينَ أَمْؤًا أَنْطَحِمُ مَنْ لَوْ يَشَاءُ اللَّهُ أَطَعَمَهُ إِنْ أَنْتُمْ إِلَّا فِي ضَلَالٍ مُّبِينٍ ﴿۳۵﴾

۳۵۔ اور جب ان سے کہا جاتا ہے کہ جو رزق تمہیں اللہ نے عنایت کیا ہے اس سے کچھ (راہ خدا میں) خرچ کرو تو کفار مومنین سے کہتے ہیں: کیا ہم اسے کھلائیں جسے اگر اللہ چاہتا تو خود کھلا دیتا؟ تم تو بس صریح گمراہی میں مبتلا ہو۔

## تفسیر آیات

۱۔ وَإِذَا قِيلَ لَهُمْ أَنْفِقُوا: جب ان مشرکین سے کہا جاتا ہے ان غریبوں کو کچھ دے دو۔ کہنے والے کا ذکر نہیں ہے۔ ممکن ہے انسانی ہمدردی کی بنیاد پر کچھ باضمیر لوگوں نے یہ بات کہی ہو۔ بہر حال مشرکین میں سے متمول لوگوں سے کہا گیا ان مسلمان فقیروں کو کچھ دے دو تو ان کا یہ جاہلانہ جواب تھا:

۲۔ أَنْطَحِمُ مَنْ لَوْ يَشَاءُ اللَّهُ أَطَعَمَهُ: ہم اسے کیوں کھلائیں جسے اللہ چاہتا تو کھلا دیتا۔ اس کا مطلب یہ کہنا ہے کہ جسے اللہ نے نہیں کھلایا ہم اسے کیوں کھلائیں؟

مشرکین ہمیشہ اپنے موقف کے جواز کے لیے خلقت اور نظام شریعت میں خلط کرتے ہیں۔ مثلاً وہ کہتے ہیں: لو شاء الله ما اشركنا۔ اگر اللہ چاہتا تو ہم شرک نہ کرتے۔ ہم سے شرک صادر ہونا دلیل ہے اللہ نے شرک کو چاہا ہے۔ اسی طرح اگر اللہ چاہتا تو یہ فقیر نہ ہوتے۔ اس کا فقیر ہونا دلیل ہے اللہ نے اسے چاہا ہے۔ ہم اللہ کی مشیت کے خلاف انہیں مال کیوں دیں؟ جس طرح شرک ترک کرنے کا حکم اللہ کی مرضی کے خلاف ہے اسی طرح غریبوں پر خرچ کرنے کا حکم اللہ کی مرضی کے خلاف ہے۔

جواب یہ ہے: انسان کا عمل اس کی خود مختاری کے تحت وجود میں آتا ہے، نہ اللہ کی مرضی کے مطابق۔ امیر و فقیر اسباب و علل کے تحت وجود میں آتے ہیں، نہ اللہ کی مرضی کے مطابق۔

اللہ خود مختاری کے تحت شرک ترک کرنے کا حکم دیتا ہے اور علل و اسباب کے مارے غریبوں کی کمک کرنے کا حکم دیتا ہے۔

۳۔ إِنْ أَنْتُمْ إِلَّا فِي ضَلَالٍ مُّبِينٍ: بعض کے نزدیک یہ جملہ مشرکین کا ہے کہ وہ مومنین کو گمراہ سمجھتے

ہیں۔ دوسرے بعض کے نزدیک یہ اللہ تعالیٰ کا قول ہے مشرکین سے۔ سیاق کلام کے مطابق پہلی تفسیر زیادہ مناسب ہے۔

### اہم نکات

۱۔ دولت مند اپنی ناجائز دولت کو فضل ربی سمجھتا ہے اور غریبوں کو اس سے محروم۔

وَيَقُولُونَ مَتَى هَذَا الْوَعْدِ اِنْ كُنْتُمْ صٰدِقِيْنَ ﴿۳۸﴾  
 ۳۸۔ اور وہ کہتے ہیں: اگر تم سچے ہو (تو بتاؤ) یہ وعدہ (قیامت) کب (پورا) ہوگا؟  
 مَا يَنْظُرُونَ اِلَّا صَيْحَةً وَّ اِحْدَةً تَاْخُذُهُمْ وَهُمْ يَخِصِّمُوْنَ ﴿۳۹﴾  
 ۳۹۔ (درحقیقت) یہ ایک ایسی چیخ کے منتظر ہیں جو انہیں اس حالت میں گرفت میں لے گی جب یہ لوگ آپس میں جھگڑ رہے ہوں گے۔  
 فَلَا يَسْتَطِيعُوْنَ تَوْصِيَةً وَّلَا اِلٰى اٰهْلِہِمۡ يَرْجِعُوْنَ ﴿۴۰﴾  
 ۴۰۔ پھر نہ تو وہ وصیت کر پائیں گے اور نہ ہی اپنے گھر والوں کی طرف واپس جاسکیں گے۔

### تفسیر آیات

۱۔ وَيَقُولُونَ مَتَى هَذَا الْوَعْدِ: رسول اللہ ﷺ کی دعوت میں حیات بعد الموت اور قیامت کو بنیادی اہمیت حاصل ہونے کی وجہ سے منکرین قیامت مشرکین تمسخر کیا کرتے تھے کہ جس قیامت سے ہمیں ڈراتے ہو وہ کب آنے والی ہے؟ جب قیامت کے دن کا تعین نہیں ہوتا تھا تو وہ اسے دلیل بناتے تھے کہ قیامت کا تصور ایک غلط واہمہ ہے ورنہ اس کے وقت کا تعین ہوتا حالانکہ وقت کا عدم تعین اس کے عدم وقوع کی دلیل نہیں ہے۔ انسان کو اپنی موت پر یقین ہے لیکن موت کے وقت کا تعین نہیں ہے تو کیا یہ عدم موت کی دلیل ہے؟

۲۔ مَا يَنْظُرُونَ اِلَّا صَيْحَةً وَّ اِحْدَةً: قیامت ایسی نہیں ہوگی کہ تدریجاً آئے بلکہ یہ ایسے وقت میں آئے گی جب لوگ اپنے دنیوی امور میں الجھ رہے ہوں گے۔ اپنی محفلوں میں بیٹھ کر ادھر ادھر کی باتیں کر رہے ہوں گے چونکہ قیامت موجودہ نظام کائنات کے خاتمے کا نام ہے اور یہ دفعتاً میں وقوع پذیر ہوگی:

وَمَا اَمْرُ السَّاعَةِ اِلَّا كَلَمَحِ الْبَصْرِ  
 اور قیامت کا معاملہ تو ایسا ہے جیسے آنکھ کا جھپکنا بلکہ  
 اَوْ هُوَ اَقْرَبُ...  
 اس سے بھی قریب تر۔

صَيْحَةً وَاحِدَةً اِيك دھا کہ ہوگا۔ پہلا صور پھونکنے کی وجہ سے پوری کائنات میں اس کی زور دار آواز گونجے گی جس سے ہر ذی روح موت کی آغوش میں چلائے گا۔

۳۔ فَلَا يَسْتَطِيعُونَ تَوْصِيَةً: اس صور کے پھونکنے کے بعد ایک ہی لمحے میں قیامت برپا ہوگی۔ کوئی کسی کو وصیت نہیں کر سکے گا۔ وصیت کس کو کرے گا؟ کوئی پیچھے زندہ نہیں بچے گا۔

۴۔ وَلَا إِلَىٰ أَهْلِهِمْ يَرْجِعُونَ: اگر وہ اپنے گھر سے کچھ فاصلے پر ہوں گے تو اپنے گھر والوں کے پاس واپس جانے کی فرصت نہیں پائیں گے۔

### اہم نکات

- ۱۔ قیامت کس گھڑی برپا ہوگی؟ صرف اللہ جانتا ہے۔
- ۲۔ قیامت ایک لمحے میں ایک صور پھونکنے پر برپا ہوگی۔

وَنُفِخَ فِي الصُّورِ فَإِذَا هُم مِّنَ الْأَجْدَاثِ إِلَىٰ رَبِّهِمْ يَنْسِلُونَ ﴿۵۱﴾ اور جب صور میں پھونک ماری جائے گی تو وہ اپنی قبروں سے اپنے رب کی طرف دوڑ پڑیں گے۔

### تشریح کلمات

الْأَجْدَاثِ: (ج د ث) جدث کی جمع۔ قبر کے معنوں میں ہے۔  
يَنْسِلُونَ: (ن س ل) نَسَلَ تیزی کے ساتھ دوڑنے کو کہتے ہیں۔

### تفسیر آیات

۱۔ وَنُفِخَ فِي الصُّورِ: یہ نفعۃ الثانیۃ دوسرا صور ہے۔ اس صور کے پھونکنے سے سب زندہ ہو جائیں گے۔ صور ایک آواز ہے جو تمام مردوں کے اعماق اور گہرائیوں میں سرایت کر جائے گی جس سے سب مردے بیدار ہو جائیں گے۔ جس طرح حضرت آدم علیہ السلام کے جسم میں روح پھونکنے کے لیے بھی یہی لفظ استعمال ہوا ہے:

فَإِذَا سَوَّيْتُهُ وَنَفَخْتُ فِيهِ مِنْ رُّوحِي... لے

پھر جب میں اس کی تخلیق مکمل کر لوں اور اس میں اپنی روح میں سے پھونک دوں۔

لہذا نفع ایجاد حیات کا ایک خالقانہ عمل ہے جس کی حقیقت سے انسان واقف نہیں ہے۔ البتہ سلب حیات کے لیے بھی یہی لفظ استعمال ہوا ہے۔ لہذا ایجاد حیات اور سلب حیات دونوں کے لیے ایک لفظ

استعمال ہوا ہے۔ فرق ارادۃ الہی کا ہے۔ اس سے بیشتر اس کی حقیقت سے بشر آگاہ نہیں ہے۔  
نفعہ اولیٰ اور نفعہ ثانیہ کے درمیان کتنی مدت کا فاصلہ ہوگا؟ اللہ ہی بہتر جانتا ہے۔ تفسیر  
صافی کی ایک روایت میں تو یہ فاصلہ تصور سے بھی زیادہ بتایا گیا ہے۔

۲۔ قَدْ أَهَمُّ مِنَ الْأَجْدَاثِ إِلَى رَبِّهِمْ يَنْسَلُونَ: نفع صور کے نتیجے میں جیسے ہی ان میں زندگی آ  
جائے گی، اللہ کی بارگاہ میں حساب دینے اور اپنی ابدی قسمت کا فیصلہ سننے کے لیے دوڑ پڑیں گے۔ یہ وہ لمحہ  
ہوگا جس میں اللہ کی حکومت سے فرار کا کوئی راستہ نہیں ہوگا لہذا خود اللہ کی طرف بھاگنے پر مجبور ہوں گے۔  
وَلَا مُفْرِمٍ مِّنْكَ إِلَّا إِلَيْكَ۔ (اے اللہ) تجھ سے فرار کا کوئی راستہ نہیں مگر یہ کہ خود تیری طرف بھاگے۔

### اہم نکات

- ۱۔ قبروں سے اٹھتے ہی اللہ کی طرف بھاگنا پڑے گا: إِلَى رَبِّهِمْ يَنْسَلُونَ۔
- ۲۔ مومن کو وہ دن یاد رکھنا چاہیے جس میں اللہ سے نہیں، اللہ کی طرف بھاگنا پڑے گا۔

۵۲۔ کہیں گے: ہائے ہماری تباہی! ہماری خوابگا ہوں  
سے ہمیں کس نے اٹھایا؟ یہ وہی بات ہے جس کا  
خدا نے رحمن نے وعدہ کیا تھا اور پیغمبروں نے سچ  
کہا تھا۔

قَالُوا لَوْ يَلْتَنَا مَنْ بَعَثْنَا مِنْ مَّرْقَدِنَا  
هَذَا مَا وَعَدَ الرَّحْمَنُ وَصَدَقَ  
الْمُرْسَلُونَ ﴿۵۲﴾

### تفسیر آیات

۱۔ قَالُوا لَوْ يَلْتَنَا: ویل تباہی اور رسوائی کے معنوں میں ہے۔ جب منکرین قیامت قبروں سے  
اٹھائے جائیں گے تو اس دن کو اپنے سامنے دیکھ لیں گے جسے دنیا میں جھٹلاتے رہے ہیں اور بے ساختہ کہہ  
اٹھیں گے: لَوْ يَلْتَنَا ہائے ہماری رسوائی۔

۲۔ مَنْ بَعَثْنَا: ہمیں کس نے اٹھایا؟ مارے دہشت کے زندہ ہونے کے بعد ابتدائی لمحوں میں یہ  
سوال ذہنوں میں آئے گا کہ ہمیں کس نے قبروں سے اٹھایا ہے؟

۳۔ مِنْ مَّرْقَدِنَا: ہماری خوابگا ہوں سے ہمیں کس نے اٹھایا؟ ممکن ہے قیامت کی ہولناک صورت  
حال کے مقابلے میں قبر کو خوابگا سے تعبیر کیا گیا ہو کیونکہ کافر قبر، عالم برزخ میں بھی عذاب میں مبتلا ہوتا  
ہے۔ بعض کے بقول دونوں صور پھونکنے کے درمیانی وقفے میں یہ لوگ عالم خواب میں ہوں گے۔ بعض لوگوں  
کے لیے عالم برزخ میں نیند کی حالت طاری رہے گی۔ چنانچہ حضرت امام جعفر صادق علیہ السلام سے روایت ہے:

وَمَا بَيْنَ الْمَوْتِ وَ الْبُعْثِ إِلَّا كُنُومَةٌ ۖ موت اور قیامت کی درمیانی مدت نیند کی مانند ہوگی  
نَمْتَهَا ثُمَّ اسْتَيْقَظَتْ مِنْهَا... ۱۔ جس کے بعد تو بیدار ہو جائے گا۔

حیات برزخی کی مزید تشریح کے لیے ملاحظہ ہو سورۃ المؤمنون آیت ۱۰۰۔

۲۔ هَذَا مَا وَعَدَ الرَّحْمَنُ ۚ وَصَدَقَ الْمُرْسَلُونَ ۚ ہمیں کس نے اٹھایا کے جواب میں فرشتے ان

سے کہیں گے یا خود انہیں علم ہو جائے گا: یہ وہی دن ہے جس کا خدائے رحمن نے وعدہ کیا تھا۔

یہ دن اللہ نے اپنے رحمتوں سے نوازنے کے لیے مقرر کیا تھا، اس لیے رحمن سے تعبیر کیا مگر

کافروں نے اس رحمت کا انکار کر کے اپنے آپ کو اس سے دور کر لیا۔

### اہم نکات

۱۔ قبروں سے اٹھنے کے لمحات کو فزع اکبر کہتے ہیں۔

۲۔ قیامت کی ہولناکی کے مقابلے میں برزخ کی زندگی خواب کی مانند لگے گی۔

۵۳۔ وہ تو صرف ایک چیخ ہوگی پھر سب کے

هُمْ جَمِيعٌ لِّدَيْنَا مُحْضَرُونَ ﴿۵۳﴾ سب ہمارے سامنے حاضر کیے جائیں گے۔

### تفسیر آیات

قیامت صرف ایک زور دار آواز سے ہوگا اور اسی وقت اللہ کے حضور پیش ہونا ہوگا: لِّدَيْنَا ہمارے سامنے کی تعبیر سے ظاہر ہے کہ حساب براہ راست اللہ تعالیٰ خود لے گا اور ہر شخص کو اللہ کے سامنے جوابدہی کا سامنا کرنا ہے۔

۵۴۔ اس روز کسی پر کچھ بھی ظلم نہیں کیا جائے گا

فَالْيَوْمَ لَا تَظْلَمُ نَفْسٌ شَيْئًا وَلَا تُجْزَوْنَ إِلَّا مَا كُنْتُمْ تَعْمَلُونَ ﴿۵۴﴾ اور تمہیں بس وہی بدلہ دیا جائے گا جیسا تم عمل کرتے رہے ہو۔

### تفسیر آیات

۱۔ فَالْيَوْمَ لَا تَظْلَمُ نَفْسٌ: آج کی اس عدالت گاہ میں کسی پر شئیٰ کسی قسم کا ظلم نہ ہوگا چونکہ حساب لینے والی ذات وہ ہے جو کسی چیز کی محتاج نہیں ہے کہ ظلم کے ذریعے اسے حاصل کیا جائے۔

۲۔ وَلَا تُجْزَوْنَ إِلَّا مَا كُنْتُمْ تَعْمَلُونَ: دوسری بات عدم ظلم کی یہ ہے کہ اس عدالت میں

ثواب و عقاب خود انسان کا اپنا عمل ہوگا۔ عمل سے ہٹ کر کوئی فیصلہ ہونا ہوتا تو ظلم کا سوال پیدا ہو سکتا ہے۔ چونکہ انسان کا عمل اگر اچھا ہے تو وہ اس کا ساتھ نہیں چھوڑتا اور اگر برا ہے تو وہ بھی اس کی جان نہیں چھوڑتا۔

### اہم نکات

- ۱۔ ہر ایک کو خود اللہ کی بارگاہ میں حاضر ہونا ہے: لَدَيْنَا مُخَضَّرُونَ۔
- ۲۔ انسان کا اپنا عمل اس کے حق میں یا خلاف فیصلہ دے گا۔

إِنَّ أَصْحَابَ الْجَنَّةِ الْيَوْمَ فِي شُغْلٍ فَاكِهِونَ ﴿۵۵﴾ آج اہل جنت یقیناً کیف و سرور کے ساتھ مشغلیں ہوں گے۔

### تشریح کلمات

شُغْلٍ: (ش غ ل) ایسی مصروفیت جس کی وجہ سے دوسرے کاموں کی طرف توجہ نہ دی جاسکے۔  
فَاكِهِونَ: (ف ك ه) الفکاہۃ خوش طبعی کی باتیں۔ خوش لگی۔

### تفسیر آیات

۱۔ اس دن اہل جنت شُغْلٍ فَاكِهِونَ مصروفیت میں ہوں گے۔ نعمتوں میں مشغول ہوں گے۔ ہر چیز سے بے پرواہ اور بے فکر ہو کر نہایت آسودگی کے ساتھ کیف و سرور فَاكِهِونَ میں ہوں گے۔ یہ حالت اللہ کی بارگاہ میں حاضری دینے اور حساب سے فارغ ہونے کے بعد کی ہو سکتی ہے۔ جیسا کہ دوسری جگہ فرمایا:

وَيُنْقَلِبُ إِلَىٰ أَهْلِهِ مَسْرُورًا ﴿۱۰﴾ اور وہ اپنے گھر والوں کی طرف خوشی سے پلٹے گا۔  
مومن سے ایک آسان حساب لیا جائے گا اور حساب سے فارغ ہونے کے بعد وہ اپنے خاندان کے پاس خوشی سے واپس جائے گا۔

۲۔ فَاكِهِونَ: مزے لینا۔ ہنسی مزاح میں مشغول ہونا:

فَاكِهِونَ بِمَا أَنَّهُمْ رَبُّهُمْ... ﴿۱۰﴾ ان کے رب نے جو کچھ انہیں عطا کیا ہے اس پر وہ خوش ہوں گے۔

﴿۵۶﴾ وہ اور ان کی ازواجِ سایوں میں مسندوں پر تکیے لگائے بیٹھے ہوں گے۔  
الْأَرْبَابُ مُتَّكِنُونَ ﴿۵۶﴾

## تفسیر آیات

۱۔ هُمْ وَأَزْوَاجُهُمْ: ازواج سے مراد ممکن ہے وہ ازواج ہوں جو جنت میں حورالعین کی شکل میں ان کے ساتھ ہوں گی اور دنیا میں جو ازواج ہوں گی ان کا ان کے ساتھ جنت میں ہونا ضروری نہیں ہے۔ چنانچہ نوح اور لوط علیہما السلام کی بیویوں کے بارے میں قرآن میں صراحت سے فرمایا:

كَانَتْ تَحْتِ عِبْدَيْنِ مِنْ عِبَادِنَا صَالِحَيْنِ  
يَهْدِيهِمْ إِلَى صِرَاطٍ مُسْتَقِيمٍ  
فَخَانَتْهُمَا... ۱  
یہ دونوں ہمارے بندوں میں سے دو صالح بندوں کی زوجیت میں تھیں مگر ان دونوں نے اپنے شوہروں سے خیانت کی۔

۲۔ فِي ظِلِّ: یہ اپنی ازواج کے ساتھ زیر سایہ ہوں گے۔ سایہ سے یہ مراد ہو سکتا ہے کہ وہ کسی قسم کی گرمی میں نہیں ہوں گے۔ سایہ سے مراد ہماری دنیا والا سایہ نہیں ہو سکتا چونکہ جنت میں دھوپ کی تپش نہ ہوگی کہ سایہ کی ضرورت پڑے:

لَا يَرَوْنَ فِيهَا شَمْسًا وَلَا زَمَهْرِيرًا ۱  
جس میں نہ دھوپ کی گرمی دیکھنے کا اتفاق ہوگا اور نہ سردی کی شدت۔

۳۔ عَلَى الْأَرْبَابِ مُتَّكِنُونَ: مسندوں پر تکیہ لگائے بیٹھنا جنت کی آسائش کی طرف ایک ایسا اشارہ ہے جو ہمارے لیے قابل فہم ہے ورنہ جنت کی زندگی کا دنیاوی آسائش کے ساتھ موازنہ نہیں ہو سکتا۔

لَهُمْ فِيهَا فَاكِهَةٌ وَلَهُمْ مِمَّا  
يَدْعُونَ ۱  
۵۷۔ وہاں ان کے لیے میوے اور ان کی مطلوبہ چیزیں موجود ہوں گی۔

## تفسیر آیات

۱۔ لَهُمْ فِيهَا فَاكِهَةٌ: جنت میں ان کے لیے میوے ہوں گے۔ ان میووں کا دوسری آیات میں ذکر آیا ہے۔ جب قرآن جنت کی نعمتوں کا نام لے کر ذکر فرماتا ہے تو عیناً وہی نہیں ہوں گی جو دنیا میں ہیں: وَأَنْتَوَاهِ مَسْتَأْذِنًا... ۱  
حالانکہ انہیں ملتا جلتا دیا گیا ہے۔

۲۔ وَلَهُمْ مِمَّا يَدْعُونَ: ان کے لیے ان کی مطلوبہ چیزیں موجود ہوں گی۔ یہ بات قابل توجہ ہے کہ دنیوی زندگی اور جنت کی زندگی میں بنیادی فرق جو ہمارے لیے قابل فہم ہے وہ یہ ہے کہ دنیوی زندگی میں انسان اپنی مطلوبہ چیزوں کو وسائل و ذرائع، علل و اسباب کے ذریعے حاصل کرتا ہے۔ یہ چیزیں فراہم

ہونے پر مطلوبہ مقصد پورا ہو جاتا ہے اور فراہم نہ ہونے پر انسان کی خواہش پوری نہیں ہوتی۔  
مگر جنت کی زندگی میں خواہشات صرف ارادے سے پوری ہو جاتی ہیں: وَلَهُمْ مَا يَدْعُونَ اِنْ  
كَلِمَةٍ لَّيْسَ بِهَا جُنْدٌ مِّنْ سِوَاكَ ۝۱

وہاں ان کے لیے جو وہ چاہیں گے حاضر ہے اور  
ہمارے پاس مزید بھی ہے۔  
اور یہاں تمہارے لیے تمہاری من پسند چیزیں  
موجود ہیں اور جو چیز تم طلب کرو گے وہ تمہارے  
لیے اس میں موجود ہوگی۔

## اہم نکات

۱۔ اہل جنت کا ارادہ نافذ ہوگا۔

سَلَامٌ قَوْلًا مِّن رَّبِّ رَحِيمٍ ۝۵۸ مہربان رب کی طرف سے سلام کہا جائے گا۔

## تفسیر آیات

جنت کی سب سے بڑی نعمت جس سے انسان کیف و سرور کی انتہا کو پہنچ جاتا ہے اللہ کی خوشنودی  
ہے:

وَرِضْوَانٌ مِّنَ اللَّهِ أَكْبَرُ... ۝۳ اور اللہ کی طرف سے خوشنودی تو ان سب سے بڑھ  
کر ہے۔

جب جنت والوں کے لیے اللہ کی طرف سے سلام آئے گا تو اہل جنت کے کیف و سرور کی حالت  
وصفت بیان کی حدود سے خارج ہوگی۔

وَأَمَّا زُورُ الْيَوْمِ أَتْيَاهَا الْمُجْرِمُونَ ۝۵۹ اے مجرمو! آج تم الگ ہو جاؤ۔  
أَلَمْ أَعْهَدْ إِلَيْكُمْ يٰبَنِي آدَمَ أَنْ  
لَا تَعْبُدُوا الشَّيْطَانَ إِنَّهُ لَكُمْ  
عَدُوٌّ مُّبِينٌ ۝۶۰ اے اولاد آدم! کیا ہم نے تم سے عہد نہیں  
لیا تھا کہ تم شیطان کی پرستش نہ کرنا؟ بے شک  
وہ تمہارا کھلا دشمن ہے۔



وَأَنِ اعْبُدُونِي ۚ هَذَا صِرَاطٌ ۖ۱۱۔ اور یہ کہ میری بندگی کرنا، یہی سیدھا راستہ  
مُسْتَقِيمٌ ﴿۱۱﴾

ہے۔

### تفسیر آیات

۱۔ وَأَمَّا زُوا النُّيُومِ أَيُّهَا الْمَجْرُمُونَ: دنیا میں تم مؤمنین کی صفوں میں داخل ہو کر اپنے کفر و نفاق پر پردہ ڈال سکتے تھے، لیکن آج تمہیں الگ ہونا پڑے گا:

وَيَوْمَ تَقُومُ السَّاعَةُ يُؤْمِدُ ۖ اور جس دن قیامت برپا ہوگی اس دن لوگ  
يَتَفَرَّقُونَ ۗ ۱۰۔ گروہوں میں تقسیم ہو جائیں گے۔

آج مجرم لوگ جب اہل ایمان سے جدا کیے جائیں گے تو اہانت، حقارت اور مایوسی کی ایک ناقابل وصف و بیان حالت میں پڑے ہوں گے۔

۲۔ أَلَمْ أَعْهَدْ إِلَيْكُمْ يَبْنَىٰ أَدَمَ: اس عہد سے مراد وہ عہد ہو سکتا ہے جو اللہ نے ہر انسان کی فطرت و جبلت میں رکھا ہے۔ جیسا کہ سورۃ شمس آیت ۸ میں فرمایا:

فَأَلَّمَهُمَا فُجُورَهَا وَتَقْوَاهَا ۗ پھر اس نفس کو اس کی بدکاری اور اس سے بچنے کی  
سمجھ دی۔

اور فطرت سے بھٹکنے والوں کو دوبارہ فطرت کی راہ پر لگانے اور اس عہد کی یاد تازہ کرنے کے لیے انبیاء علیہم السلام وقتاً فوقتاً تذكردیتے رہے۔

يَبْنَىٰ أَدَمَ لَا يَفْتَنَنَّكُمُ الشَّيْطَانُ كَمَا  
أَخْرَجَ أَبَوَيْكُم مِّنَ الْجَنَّةِ ... ۱۱۔

شیطان کی عبادت یہ ہے کہ اس کے کہنے پر عمل کیا جائے۔ حضرت امام جعفر صادق علیہ السلام سے روایت ہے:

مَنْ أَصْعَىٰ إِلَىٰ نَاطِقٍ فَقَدْ عَبَدَهُ۔ جو کسی بولنے والے کی بات کو کان دھر کے سن لے تو  
فَإِنَّ كَانَ النَّاطِقُ عَنِ اللَّهِ فَقَدْ عَبَدَ  
اللَّهِ وَإِنْ كَانَ النَّاطِقُ عَنِ إِبْلِيسَ فَقَدْ  
عَبَدَ إِبْلِيسَ۔ ۱۲۔

اس نے اس کی عبادت کی۔ اگر بولنے والا اللہ کی طرف سے بول رہا ہے تو اللہ کی عبادت ہوئی۔ اور اگر بولنے والا ابلیس کی طرف سے بول رہا ہے تو ابلیس کی عبادت ہوگی۔

۳۔ وَأَنِ اعْبُدُونِي ۚ هَذَا صِرَاطٌ مُسْتَقِيمٌ: تمام غیر اللہ کی اطاعت کو مسترد کر کے صرف اور صرف اللہ کی اطاعت اور وحدانیت کی طرف دعوت دینے والوں کی اطاعت کر کے صرف اللہ کی

بندگی، راہ مستقیم ہے جس پر چلنے والے تمام پیچیدگیوں سے آزاد ہوں گے۔

### اہم نکات

- ۱- قیامت کے دن مجرموں کو الگ تھلگ دھتکار دیا جائے گا: **وَأَمَّا زُورُ الْيَوْمِ....**
- ۲- عہد الہی کی پاسداری کرنے والے صراط مستقیم پر ہیں۔

وَلَقَدْ أَضَلَّ مِنْكُمْ جِبِلًّا كَثِيرًا ۗ  
 أَفَلَمْ تَكُونُوا تَعْقِلُونَ ﴿۶۲﴾  
 اور تحقیق اس نے تم میں سے بہت سی مخلوق کو گمراہ کر دیا ہے تو کیا تم عقل نہیں رکھتے؟

۶۳- یہ وہی جہنم ہے جس کا تم سے وعدہ کیا گیا تھا۔  
 ۶۴- آج اس جہنم میں جھلس جاؤ اس کفر کے بدلے میں جو تم کیا کرتے تھے۔

إِصْلَوْهَا الْيَوْمَ بِمَا كُنتُمْ تَكْفُرُونَ ﴿۶۴﴾

### تشریح کلمات

جِبِلًّا: (ج ب ل) بڑی جماعت۔  
 إِصْلَوْ: (ص ل ی) الصلی آگ میں تپا دینا۔

### تفسیر آیات

۱- وَلَقَدْ أَضَلَّ مِنْكُمْ جِبِلًّا كَثِيرًا: اس عدو میں نے تم میں سے ایک خلق کثیر کو گمراہ کر دیا ہے۔ اگر تمہارے پاس چشم عبرت موجود ہے تو گزشتہ گمراہ قوموں کی سیاہ تاریخ تمہارے سامنے ہے کہ اس کی گمراہ کن حربے سے کتنی تو میں صفحہ ہستی سے مٹ گئیں۔

۲- أَفَلَمْ تَكُونُوا تَعْقِلُونَ: عقل کا تقاضا تو یہ تھا کہ اس تباہ کن دشمن سے اپنے آپ کو بچائے۔ مگر ان لوگوں نے عقل سے کام نہیں لیا اور اسی تباہی کے راستے پر چل پڑے۔

۳- هَذِهِ جَهَنَّمُ الَّتِي كُنتُمْ تُوعَدُونَ: انہیں جہنم کے سامنے لایا جائے گا اور جب جہنم کی آتش نشانی نظر آئے گی تو ان سے کہا جائے: یہ وہی جہنم ہے جس کے بارے میں تم سے کہا تھا اور تم اس کا انکار کرتے تھے۔

۴- إِصْلَوْهَا الْيَوْمَ بِمَا كُنتُمْ تَكْفُرُونَ: آج تپ جاؤ اسی آتش میں اور دنیا میں جس کا تم انکار کرتے تھے اس میں جلتے جاؤ۔ اس میں ایک قسم کی اہانت اور طعنہ بھی ہے۔

### اہم نکات

- ۱- عقل سے کام لینے والے شیطان کے دام میں نہیں پھنستے: **تَعْقِلُونَ۔**

۲۔ مکروں کو عذاب جہنم کے ساتھ نفسیاتی عذاب بھی دیا جائے گا: اِضْلَوْهَا الْيَوْمَ....

۶۵۔ آج ہم ان کے منہ پر مہر لگا دیتے ہیں اور ان کے ہاتھ ہم سے بولیں گے اور ان کے پاؤں گواہی دیں گے اس کے بارے میں جو کچھ وہ کرتے رہے ہیں۔

### تفسیر آیات

۱۔ الْيَوْمَ نَخْتِمُ عَلَىٰ أَفْوَاهِهِمْ: جس منہ سے دنیا میں اللہ کی وحدانیت اور روز قیامت کا انکار ہوتا رہا اور جس زبان سے رسول اللہ ﷺ کی تکذیب ہوتی رہی وہ آج بند رہے گی چونکہ یہ منہ، یہ زبان حق اور حقیقت بیان کرنے کی عادی نہیں ہے۔

چنانچہ روایت میں ہے کہ وہ اس دن بھی اپنے گناہوں کا انکار اور جھگڑا کریں گے۔ چنانچہ قرآن نے بھی اس کا ذکر کیا ہے:

ثُمَّ لَمْ تَكُنْ فِتْنَتُهُمْ إِلَّا أَنْ قَالُوا وَاللَّهِ رَبِّنَا مَا كُنَّا مُشْرِكِينَ ۱

۲۔ تُكَلِّمُنَا أَيْدِيهِمْ: ان کے ہاتھ ہم سے بات کرنے لگیں گے۔ ہاتھ انسان کا وہ اوزار

ہیں جو سب سے زیادہ استعمال ہوتا ہے لہذا ممکن ہے کہ ہاتھ کے پاس کرنے کی بہت ساری باتیں ہوں۔ ہاتھ کے تکلم کا موضوع گواہی ہے کہ میرے مالک نے مجھے کن کن جرائم میں استعمال کیا۔

۳۔ وَتَشْهَدُ أَرْجُلُهُمْ: پاؤں بھی گواہی دیں گے۔ ان جرائم کی جن کے ارتکاب کی طرف چلنے

کے لیے پاؤں سے کام لیا گیا۔

اس آیت میں صرف ہاتھ اور پاؤں کا ذکر من باب المثل مذکور ہے۔ دیگر آیات میں باقی اعضاء

کا بھی ذکر ہے:

حَتَّىٰ إِذَا مَا جَاءَهُمْ وَهَأَشْهَدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ۲

یہاں تک کہ جب سب وہاں پہنچ جائیں گے تو ان کے کان اور ان کی آنکھیں اور ان کی کھالیں ان کے خلاف گواہی دیں گی کہ وہ کیا کچھ کرتے رہے ہیں۔

اور سورہ نور آیت ۲۴ میں فرمایا:

يَوْمَ تَشْهَدُ عَلَيْهِمْ أَلْسِنُهُمْ وَأَيْدِيهِمْ  
وَأَرْجُلُهُمْ بِمَا كَانُوا يَعْمَلُونَ ﴿۲۳﴾ (نور: ۲۳)  
اس دن ان کی زبانیں اور ان کے ہاتھ اور ان کے  
پاؤں ان سب اعمال کی گواہی دیں گے جو یہ کرتے  
رہے ہیں۔

نَحْتُمُ عَلَىٰ أَفْوَاهِهِمْ ان کے منہ پر مہر لگا دی جائے گی کہ خود اپنے ارادے سے نہیں بول  
سکیں گے۔

تَشْهَدُ عَلَيْهِمْ أَلْسِنُهُمْ وَأَيْدِيهِمْ ان کی زبانیں ان کے خلاف گواہی دیں گی اللہ کے حکم و ارادے  
سے، نہ صاحب زبان کے ارادے سے۔ لہذا ان دونوں آیات میں تضاد نہیں ہے۔  
رہی یہ بحث ان اعضاء کی گواہی کس صورت میں ہوگی؟ کیا اللہ تعالیٰ ان میں قوت گویائی پیدا  
کرے گا یا ان کے جرائم انہی کی شکل میں باقی رہیں گے اور قیامت کے دن ظاہر ہو جائیں گے؟ یہ ہمارے  
دائرہ علم و بحث سے خارج ہے چونکہ عالم آخرت کے حالات کو عالم دنیا کی روشنی میں سمجھنا ممکن نہیں ہے۔

### اہم نکات

- ۱۔ قیامت کے دن مجرم کو اپنے اعضاء پر اختیار نہیں ہوگا۔
- ۲۔ سب سے سچا گواہ آلہ جرم ہے۔

وَلَوْ نَشَاءُ لَطَمَسْنَا عَلَىٰ أَعْيُنِهِمْ  
فَأَسْتَبَقُوا الصِّرَاطَ فَأَلَىٰ  
يُبْصِرُونَ ﴿۳۷﴾  
۶۶۔ اور اگر ہم چاہیں تو ان کی آنکھوں کو مٹا دیں پھر  
یہ راستے کی طرف لپک بھی جائیں تو کہاں سے راستہ  
دیکھ سکیں گے؟

وَلَوْ نَشَاءُ لَمَسَخْنَاهُمْ عَلَىٰ  
مَكَانَتِهِمْ فَمَا اسْتَطَاعُوا مُضِيًّا وَ  
عَلَىٰ لَا يَرْجِعُونَ ﴿۳۸﴾  
۶۷۔ اور اگر ہم چاہیں تو انہیں ان ہی کی جگہ پر اس  
طرح مسخ کر دیں کہ نہ آگے جانے کی استطاعت  
ہوگی اور نہ پیچھے پلٹ سکیں گے۔

### تشریح کلمات

لَطَمَسْنَا: (ط م س) کسی چیز کا نام و نشان مٹا دینا۔

### تفسیر آیات

۱۔ وَلَوْ نَشَاءُ لَطَمَسْنَا عَلَىٰ أَعْيُنِهِمْ: آخرت کی بات دور کی ہے۔ خود دنیا میں اگر اللہ کی مشیت



میں ہوتا تو تم سے تمہاری بینائی سلب ہو سکتی تھی۔

۲۔ فَاسْتَبَقُوا الصِّرَاطَ: بینائی سلب ہونے کے بعد وہ اگر صحیح راستہ کی طرف لپک کر شوق سے جانا بھی چاہیں تو ان کو راستہ نظر نہیں آتا۔

استبقوا کے ایک معنی سبقت لے جانا، لپک جانا ہیں۔ دوسرے معنی یہ کیے ہیں: تجاوز کر جانا۔ بینائی نہ ہونے کی وجہ سے وہ راستے سے تجاوز کر جائیں۔ راستہ دیکھ نہیں پاتے۔  
لسان العرب نے استبق کا ایک معنی تجاوز کیا ہے۔

۳۔ وَلَوْ نَشَاءُ لَمَسَخْنَهُمْ عَلَىٰ مَكَاتِحِهِمْ: اگر اللہ انہیں مسخ کر کے اپنی جگہ پر جامد کر دے تو یہ خود اپنی ذاتی قوت سے کسی قسم کی حرکت پر قادر نہ ہوتے، نہ آگے بڑھ سکتے، نہ واپس اپنے گھر آ سکتے مگر اللہ نے ایسا نہیں کیا۔

تو یہ لوگ از خود نہ بینائی کے مالک ہیں، نہ حرکت و جنبش کے، نہ ہی ان کے معبود ان کو بینائی اور حرکت دے سکتے ہیں۔

### اہم نکات

۱۔ انسان کی یہ زندگی ہر لمحہ اللہ کی محتاج ہے۔ اگر اللہ ہاتھ اٹھالے تو یہ خود یا اس کے خود ساختہ معبود نہ بینائی دے سکتے ہیں، نہ حرکت کی قوت۔

وَمَنْ لَّعِمْرُهُ نُنَكِّسُهُ فِي الْخَلْقِ ۝۶۸ اور جسے ہم لمبی زندگی دیتے ہیں اسے خلقت  
الْخَلْقِ ۝۶۸ اَفَلَا يَعْقِلُونَ ﴿۶۸﴾  
میں اوندھا کر دیتے ہیں، کیا وہ عقل سے کام  
نہیں لیتے؟

### تشریح کلمات

نُنَكِّسُهُ: (ن ك س) نکس کے معنی کسی چیز کے الٹا دینے کے ہیں۔

### تفسیر آیات

۱۔ وَمَنْ لَّعِمْرُهُ نُنَكِّسُهُ فِي الْخَلْقِ: جسے ہم لمبی عمر دیتے ہیں اس کی جسمانی ساخت کے اعتبار سے پھر ناتوانی کی طرف الٹ دیتے ہیں۔ بڑھاپے میں انسان ناتوانی اور بے بسی میں شیرخوار بچے کی طرح ہو جاتا ہے۔ وہ کھانے پینے چلنے پھرنے میں دوسروں کا محتاج ہو جاتا ہے۔ یہاں تک وہ اپنے بستر پر ہی رفع حاجت کرنے لگتا ہے۔

یہ حقیقت اس جگہ بیان کرنے کی غرض کیا ہے؟ اکثر مفسرین نے لکھا ہے:  
اس کی غرض یہ بیان کرنا ہے جب ہم ایک تو انا انسان کو انا تو انا بنا سکتے ہیں تو تمہاری بینائی ختم کرنا  
اور تمہیں مسخ کر کے جامد کرنا ہمارے لیے مشکل نہیں ہے۔  
دوسری تفسیر مجمع البیان میں بیان فرمائی ہے:  
غرض یہ بتانا ہے کہ جب ہم یہ کام کر سکتے ہیں تو اعادہ حیات کا بھی کام کر سکتے ہیں۔  
صاحب تفسیر التحریر و التنویر اس کی یہ تفسیر کرتے ہیں:  
جسے مہلت دیتے ہیں اسے ہم مخلوقات میں ذلیل کرتے ہیں۔  
وہ نُعْمِرُهُ کو مہلت کے معنوں میں لیتے ہیں جیسے أَوْلَمْ نُعَمِّرْكُمْ مَا يَتَذَكَّرُ فِيهِ... ۱۔ میں یہ  
لفظ مہلت کے معنوں میں ہے اور الْخَلْقِ مخلوقات کے معنوں میں ہے۔

شاید ان سب میں بہتر تفسیر سابقہ آیات کے ساتھ مربوط کر کے اس طرح کی جائے:  
اگر ہم چاہتے تو ان سے ان کی بینائی سلب کر لیتے اور انہیں اپنی جگہ مسخ کر کے جامد کر  
دیتے تو ایسا کر سکتے تھے لیکن ہم نے اپنی رحمت کی بنا پر ایسا نہیں کیا۔ البتہ ایک کام ہم  
کرتے ہیں وہ یہ ہے کہ جسے ہم لمبی عمر دیتے ہیں انہیں اوندھا کر کے الٹ دیتے ہیں۔  
ان سے بینائی بھی سلب ہو جاتی ہے اور تقریباً جوانی کی بہ نسبت مسخ ہو جاتے ہیں:  
لَمَسَخْنَاهُمْ عَلَىٰ مَكَانَتِهِمْ - اپنی جگہ سے نہ ہل نہیں سکتے ہیں، نہ آگے جاسکتے ہیں، نہ  
واپس اپنی جگہ آسکتے ہیں۔

أَفَلَا يَعْقِلُونَ: کیا وہ عقل سے کام نہیں لیتے کہ ان کی زندگی کے تمام امور ہمارے ہاتھ میں ہیں  
اور خود بے بس ہیں:

وَصَرَ بَلْنَا مَثَلًا لِّوَسَىٰ خَلْقَهُ... ۲  
پھر وہ ہمارے لیے مثالیں دینے لگتا ہے اور اپنی خلقت  
بھول جاتا ہے

۲۷۸

وَمَا عَلَّمْنَاهُ الشُّعْرَ وَمَا يَنْبَغِي  
لَهُ إِن هُوَ إِلَّا ذِكْرٌ وَقُرْآنٌ  
مُّبِينٌ ﴿۶۹﴾  
۶۹۔ اور ہم نے اس (رسول) کو شعر نہیں سکھایا اور نہ  
ہی یہ اس کے لیے شایان شان ہے، یہ تو بس ایک  
نصیحت (کی کتاب) اور روشن قرآن ہے۔  
۷۰۔ تاکہ جو زندہ ہیں انہیں تنبیہ کرے اور کافروں  
کے خلاف حتیٰ فیصلہ ہو جائے۔  
عَلَىٰ الْكَافِرِينَ ﴿۷۰﴾

## تفسیر آیات

۱۔ وَمَا عَلَّمْنَاهُ الشِّعْرَ: قرآنی تعلیمات کے تین اہم اصولوں توحید و قیامت پر دلیل قائم کرنے کے بعد رسالت کے موضوع کا ذکر ہے۔

رسالت کے منکرین رسول اللہ ﷺ کو کاہن، مجنون اور ساحر بھی کہتے تھے اور شاعر بھی: وَيَقُولُونَ كَيْفَ آتَانَا كِتَابًا نَزَّلًا مِنْ غَيْرِ سَمَاءٍ لِيُتْلَىٰ لَهُمْ أَفَلَا يُعْقِلُونَ ۝۱۰  
معبودوں کو چھوڑ دیں؟

اس آیت میں شاعر ہونے کے الزام کی تردید ہے۔ چونکہ اس الزام کا تعلق قرآن سے ہے اور قرآن رسول کریم ﷺ کا معجزہ ہے۔ اہل زبان عرب قرآن سے متاثر ہو کر اسلام میں داخل ہو رہے تھے لہذا منکرین کا زیادہ زور اس بات پر تھا کہ قرآن کلام اللہ نہیں بلکہ شاعرانہ کلام ہے۔

اس الزام کی تردید میں فرمایا: یہ قرآن شاعرانہ کلام نہیں ہے۔ اس کا اسلوب شعری نہیں ہے۔ رسول اللہ ﷺ نے اللہ کے علاوہ کسی سے کچھ نہیں سیکھا اور اللہ نے اپنے رسول کو شعر سکھایا ہی نہیں ہے۔ کیوں نہیں سکھایا؟

۲۔ وَمَا يَنْبَغِي لَهُ: چونکہ شاعری انہیں زیب نہیں دیتی اور ان کے شایان شان نہیں ہے۔ اس لیے قرآن اور شعر میں بنیادی فرق ہے۔ قرآن انسانیت کے لیے سب سے اہم ترین حقیقت اور واقع کی نشاندہی اور ابدی سعادت کی ہدایت کرتا ہے جب کہ شعر واقع کی نشاندہی سے دور خلاف واقع تخیلات پر مبنی باتیں کرتا ہے۔ شعر دل نشین ہوتا ہے، واقع بین نہیں ہوتا۔ شعر کے بارے میں مشہور ہے: الشعر اعذبہ اکذبہ۔ شعر میں سب سے میٹھا وہ ہے جو سب سے بڑا جھوٹ ہو۔

چنانچہ یہ بات اپنی جگہ مسلم ہے کہ امر واقع بیان کرنے کے لیے برہان سے استفادہ کیا جاتا ہے۔ برہان، یقینیات پر مشتمل ہوتا ہے اور سامعین کو قائل کرنے کے لیے خطاب سے استفادہ کیا جاتا ہے اور خطاب سامعین کے مسلمات پر مشتمل ہوتا ہے۔ لوگوں کے جذبات ابھارنے کے لیے شعر سے استفادہ کیا جاتا ہے اور شعر تخیلات پر مشتمل ہوتا ہے۔ اس طرح برہان، یقینیات پر، خطاب مسلمات پر اور شعر تخیلیات پر مشتمل ہوتا ہے۔

۳۔ إِنَّهُ هُوَ الَّذِي أَنْزَلَ الْقُرْآنَ مُبِينًا: یہ کتاب ذکر و نصیحت ہے۔ ابدی سعادت کی طرف دعوت دیتی ہے۔ حقائق کی نشاندہی کرتی ہے۔ کسی اور کلام میں یہ خصوصیت نہیں ملتی۔ یہ قرآن ہے۔ یہ وہ کتاب ہے جو پڑھی جائے گی۔ کسی زمانے میں اس کی تلاوت متروک نہیں ہوگی۔ اس کی قرأت پرانی نہیں

ہوگی۔ اسے بار بار پڑھنے سے ذہن خستہ نہ ہوگا۔

۴۔ لِيُنذِرَ مَنْ كَانَ حَيًّا: یہ قرآن ایسے لوگوں کی تنبیہ و نصیحت کرتا ہے جن میں زندگی کے آثار موجود ہوں۔ گوش شنوا، چشم بینا اور قلب دانا رکھتے ہوں۔ جن میں زندگی کے آثار نہ ہوں بلکہ قبر میں مدفون مردوں کی طرح کسی بات کے سمجھنے کی قابلیت نہ رکھتے ہوں ان کی نصیحت کرنا صرف اتمام حجت کے لیے ہے:

وَمَا أَنْتَ بِمُسْمِعٍ مَّن فِي الْقُبُورِ ۝ اور آپ قبروں میں مدفون لوگوں کو تو نہیں سنا سکتے۔

۵۔ وَيَحِقُّ الْقَوْلُ عَلَى الْكُفْرَيْنِ: تنبیہ و نصیحت کا دوسرا مقصد یہ ہے کہ دلیل و برہان قائم کرنے کے بعد بھی وہ اپنے کفر پر ڈٹے رہتے ہیں تو ان کافروں کے بارے میں اللہ کا فیصلہ اٹل اور حتمی ہو جاتا ہے۔

### اہم نکات

- ۱۔ قرآن برہان اور یقینیات پر مشتمل دستور ہدایت ہے۔
- ۲۔ رسول ﷺ نے صرف اللہ سے تعلیم لی ہے۔ اللہ نے آپ کو شعر نہیں سکھایا۔
- ۳۔ قرآن حیات آفرین ہے۔ مردے اس حیات کے اہل نہیں ہیں۔

أَوَلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا فَهُمْ لَهَا مِلْكُونَ ④

۱۔ کیا یہ لوگ نہیں دیکھتے کہ ہم نے اپنے دست قدرت سے بنائی ہوئی چیزوں میں سے ان کے لیے مویشی پیدا کیے چنانچہ اب یہ ان کے مالک ہیں؟

وَذَلَّلْنَاهَا لَهُمْ فَمِنْهَا رَكُوبُهُمْ وَمِنْهَا يَأْكُلُونَ ④

۲۔ اور ہم نے انہیں ان کے لیے مسخر کر دیا چنانچہ کچھ پر یہ سوار ہوتے ہیں اور کچھ کو کھاتے ہیں۔

وَلَهُمْ فِيهَا مَنَافِعُ وَمَشَارِبٌ ④

۳۔ اور ان میں ان کے لیے دیگر فوائد اور مشروبات ہیں تو کیا یہ شکر ادا نہیں کرتے؟

أَفَلَا يَشْكُرُونَ ④

### تفسیر آیات

۱۔ أَوَلَمْ يَرَوْا أَنَّا خَلَقْنَا لَهُمْ: ان آیات میں اپنی توحید اور نفی شرک کے بارے میں دلائل دیے ہیں۔ اس آیت میں فرمایا: یہ بات تو ان مشرکین کے مشاہدے میں ہے کہ ان کے زیر تسخیر مویشیوں کو ان کے



معبودوں نے نہیں، ہم نے اپنے دست قدرت سے پیدا کیا ہے اور ہمارے خلق کردہ مویشیوں سے تم اپنی زندگی کے بیشتر لوازمات فراہم کرتے ہو۔ اس کے باوجود تم یہ عقیدہ رکھتے ہو کہ تمہاری زندگی چلانے والے وہ ہیں جو ان چیزوں کے خالق نہیں ہیں۔

۲۔ عَمِلَتْ أَيْدِينَا: اپنے دست قدرت سے۔ کہنے سے مراد نفی شرک ہے کہ ہم نے اپنی قدرت کاملہ سے خلق کیا اور اَيْدِينَا ہاتھوں سے مراد قدرت ہے۔ یاد کہہ کر قدرت مراد لینا ایک محاورہ ہے۔

۳۔ فَهَمْ لَهَا مُلْكُونَ: چنانچہ اب وہ ان کے مالک ہیں۔ اس جملے سے فردی ملکیت ثابت ہے۔ اگرچہ حقیقی مالک اللہ تعالیٰ کی ذات ہے لیکن اللہ کی طرف سے انسان کو ملکیت یعنی فائدہ اٹھانے کا حق اس شرط کے تحت دیا گیا ہے کہ اس سے دوسروں کی حق تلفی نہ ہوتی ہو۔ آپ کو اپنی زمین پر درخت لگانے کا حق ہے لیکن اگر آپ کے درخت کی شاخیں دوسرے کی زمین کی فصل خراب کرتی ہیں تو ان شاخوں پر آپ کی ملکیت سلب ہو جاتی ہے۔

۴۔ وَذَلَّلْنَاهَا لَهُمْ فَمِنْهَا رَكُوبُهُمْ وَمِنْهَا يَأْكُلُونَ: اور ہم نے انہیں رام و مسخر کیا ہے۔ جس کے نتیجے میں لوگ ان پر سوار ہو کر ان سے مسافروں کو طے کرنے کا کام لیتے ہیں۔ جیسے اونٹ، خچر، گھوڑے اور کچھ مویشی ایسے ہیں کہ ان کا گوشت کھاتے ہیں۔ سواری اور کھانا دونوں انسان کی زندگی کے اہم امور سے ہیں۔ انہیں اللہ نے فراہم کیا ہے مگر یہ لوگ دوسروں کی پوجا کرتے ہیں۔

۵۔ وَلَهُمْ فِيهَا مَنَافِعٌ وَمَشَارِبٌ: سواری اور کھانے کے علاوہ بھی ان کے لیے ان مویشیوں میں ان کی لوازم زندگی کی آٹھ چیزیں موجود ہیں۔ جیسے ان کی کھال، بال، دودھ وغیرہ سے ان کی زندگی چلتی ہے۔

۶۔ أَفَلَا يَشْكُرُونَ: اس کے باوجود وہ اللہ کا نہیں، ایسوں کا شکر کرتے ہیں جن کا ان چیزوں کی فراہمی سے کوئی تعلق نہیں ہے۔

وَإِتَّخَذُوا مِنْ دُونِ اللَّهِ آلِهَةً لَّعَلَّهُمْ يُنصَرُونَ ﴿۴۴﴾  
 لَّا يَسْتَطِيعُونَ نَصْرَهُمْ وَلَا هُمْ لَهُمْ جُنُودٌ مُّحْضَرُونَ ﴿۴۵﴾

۴۴۔ اور انہوں نے اللہ کے سوا اوروں کو معبود بنا لیا ہے کہ شاید انہیں مدد مل سکے۔

۴۵۔ (حالانکہ) وہ (نہ صرف) ان کی مدد نہیں کر سکتے اور وہ ان کے معبودوں کے (تحفظ کے) لیے آمادہ لشکر ہیں۔

### تفسیر آیات

۱۔ ان تمام حقائق کے باوجود ان مشرکوں نے اللہ کو چھوڑ کر غیر اللہ کو اپنا معبود بنایا۔ یہ نعمتیں اللہ کی

طرف سے ہونے کے باوجود وہ اپنے جامد معبودوں کے آگے نذریں پیش کرتے ہیں اور ان سے مزید نعمت مانگتے ہیں۔ جبکہ یہ مشرکین خود اس بات کے قائل ہیں کہ ان مویشیوں کی خالق اللہ تعالیٰ کی ذات ہے۔ مشرکین کے عقائد میں یہ ایک عجیب منطق ہے کہ مویشی کو پیدا اللہ کرتا ہے، اس کے تھن سے دودھ دوسرے دیتے ہیں۔

۲۔ لَا يَسْتَطِيعُونَ نَصْرَهُمْ: حالانکہ یہ بے شعور معبود ان کی کوئی کمک نہیں کر سکتے۔ چونکہ یہ کسی قسم کی کمک کرنے کی پوزیشن میں نہیں ہیں۔

۳۔ وَهُمْ لَهُمْ جُنْدٌ مُّحَضَّرُونَ: البتہ ان بتوں کے عبادت گزار اپنے معبودوں کی حفاظت کے لیے ایک آمادہ اور حاضر باش لشکر ضرور ہیں۔ یہ معبود اپنی بقا کے لیے ان عبادت گزاروں کے محتاج ہیں، وہ ان کی کیا مدد کریں گے؟ اگر یہ لوگ انہیں نہ تراشیں اور سجا کر بتکدے میں حفاظت سے نہ رکھیں، دن رات ان کی دیکھ بھال نہ کریں، ان کی معبودیت کا چرچا نہ کریں تو ان کی معبودیت ایک دن کے لیے بھی باقی نہ رہے۔ پس ان کے یہ معبود ان پوجا کرنے والوں کو کیا تحفظ دیں گے۔ لہذا یہ اپنے معبودوں کو تحفظ دیتے ہیں۔

### اہم نکات

- ۱۔ انسانی زندگی چلانے والی وہ ذات ہے جس نے ان مویشیوں کو انسان کے لیے مسخر کیا۔
- ۲۔ مشرکین کی فکری بے مائیگی ہے کہ جو معبود خود ان کے محتاج ہیں ان کے پاس اپنی حاجتیں لے جاتے ہیں۔

فَلَا يَحْزُنُكَ قَوْلُهُمْ إِنَّا نَعْلَمُ مَا يُسْرُونَ وَمَا يَحْلَتُونَ ﴿۵۶﴾  
 ۵۶۔ لہذا ان کی باتیں آپ کو رنجیدہ نہ کریں، ہم سب باتیں جانتے ہیں جو یہ چھپاتے ہیں اور جو ظاہر کرتے ہیں۔

### تفسیر آیات

۱۔ فَلَا يَحْزُنُكَ قَوْلُهُمْ: ایسے لوگوں کی باتیں آپ کو رنجیدہ نہ کریں جن کی فکری سطح اس قدر گری ہوئی ہے کہ ایسے معبودوں سے مدد کی توقع رکھتے ہیں جو خود ان کے محتاج ہیں۔ ان کی ہرزہ گوئی سے آپ کو کوئی نقصان پہنچنے والا نہیں ہے۔

۲۔ إِنَّا نَعْلَمُ مَا يُسْرُونَ وَمَا يَحْلَتُونَ: ایک ایسی ذات آپ کی پشت پر ہے جو ان کی بیہودہ باتوں کے پیچھے موجود عزائم سے آگاہ ہے۔ آپ ایک ایسی ذات کے زیر نظر ہیں جس کی نظر میں آپ کے دشمنوں کی ہر پوشیدہ اور اعلانیہ باتیں ہیں۔ آپ کو ان سے، کسی قسم کا گزند پہنچانے اور آپ کے مشن کو ناکام

کرنے کا خطرہ نہیں ہے۔

### اہم نکات

۱۔ الہی مشن کی حامل ہستیوں کو دشمن کا طعنہ نقصان نہیں پہنچا سکتا۔

أَوْلَمِيرَ الْإِنْسَانِ أَنَا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ ④  
وَصَرَبَ لَنَا مَثَلًا وَنَسِيَ خَلْقَهُ ⑤  
قَالَ مَنْ يُحْيِي الْعِظَامَ وَهِيَ رَمِيمٌ ⑥

۷۷۔ کیا انسان یہ نہیں دیکھتا کہ ہم نے اسے نطفے سے پیدا کیا ہے اتنے میں وہ کھلا جھگڑا لو بن گیا؟  
۷۸۔ پھر وہ ہمارے لیے مثالیں دینے لگتا ہے اور اپنی خلقت بھول جاتا ہے اور کہنے لگتا ہے: ان ہڈیوں کو خاک ہونے کے بعد کون زندہ کرے گا؟

### تفسیر آیات

۱۔ أَوْلَمِيرَ الْإِنْسَانِ: کیا اعادۂ حیات پر اعتراض کرنے والے اس بات پر نظر نہیں ڈالتے کہ ایک حقیر بوند سے پیدا ہونے والا انسان رب العالمین کے مقابلے میں کھڑا ہو جاتا ہے اور کہتا ہے۔ ان بوسیدہ ہڈیوں کو خاک ہونے کے بعد کون زندہ کر سکتا ہے۔ ایک ناتواں جرثومے سے پیدا ہونے والا یہ انسان اس قابل ہو سکتا ہے کہ اپنے خالق سے اعادۂ حیات کے بارے میں بحث اور مخالفت کر سکے تو اس کا خالق اس بوسیدہ ہڈی کو دوبارہ زندہ کیوں نہیں کر سکتا؟

۲۔ وَصَرَبَ لَنَا مَثَلًا وَنَسِيَ خَلْقَهُ: وہ ہمارے لیے مثالیں دیتا ہے کہ ہڈی کے خاک ہونے کے بعد اسے کون زندہ کر سکتا ہے اور اپنی خلقت کو بھول جاتا ہے کہ وہ بھی تو اسی خاک سے پیدا ہوا ہے۔ اس کے جسم کے تمام عناصر ارضی ہیں۔ چنانچہ بیج کا دانہ زیر زمین جا کر زمین کے مختلف عناصر جذب کر کے غذا تیار کرتا ہے۔ زمینی عناصر پر مشتمل غذا سے خون اور خون سے نطفہ اور نطفہ سے انسان بنتا ہے۔ کیا انسان اس بات کو بھول گیا کہ اس کا وجود اسی رَمِيمٌ خاک کا مرہون منت ہے۔

قُلْ يُحْيِيهَا الَّذِي أَنْشَأَهَا أَوَّلَ مَرَّةٍ ۚ وَهُوَ بِكُلِّ خَلْقٍ عَلِيمٌ ①  
۷۹۔ کہہ دیجیے: انہیں وہی زندہ کرے گا جس نے انہیں پہلی بار پیدا کیا تھا اور وہ ہر قسم کی تخلیق کو خوب جانتا ہے۔

## تفسیر آیات

۱۔ قُلْ يُحْيِيهَا الَّذِي أَنْشَأَهَا أَوَّلَ مَرَّةٍ: کہد بیجی: جس ذات نے پہلی بار انشا کیا ہے وہ احیاء پر بہتر قادر ہے۔ انشا عدم محض سے وجود دینے کو کہتے ہیں اور احیاء موجود چیز میں زندگی پیدا کرنے کو۔ جو ذات عدم سے ایجاد پر قادر ہے وہ رَمِيحٌ کو زندہ کرنے پر بہتر قادر ہے۔ عدم سے رَمِيحٌ ہزار درجہ بہتر ہے چونکہ عدم اور رَمِيحٌ میں عدم اور وجود کا فرق ہے۔

روایت میں آیا ہے:

شام کے ایک یہودی عالم نے حضرت امیر المومنین علیؑ سے کہا: حضرت ابراہیم نے کافر کو اپنی نبوت پر دلیل و برہان قائم کر کے مبہوت و متحیر کر دیا تھا!!۔ حضرت علیؑ نے فرمایا: حضرت محمد ﷺ نے بھی ایسا کیا ہے۔ ایک منکر قیامت ابی بن خلف الجمحی آپ کے پاس آتا ہے۔ اس کے پاس ایک بوسیدہ ہڈی تھی۔ اس نے اسے کوریزہ کر دیا اور کہا: اے محمد! مَنْ يُّحْيِي الْحِطَامَ وَهِيَ رَمِيحٌ؟ اس ہڈی کے خاک ہونے کے بعد اسے کون زندہ کرے گا؟ اللہ نے محمد ﷺ کی زبانی اپنی محکم آیات جاری فرماتے ہوئے ان کی نبوت پر برہان قائم فرمائی اور فرمایا: يُحْيِيهَا الَّذِي أَنْشَأَهَا أَوَّلَ مَرَّةٍ انہیں وہی زندہ کرے گا جس نے انہیں پہلے پیدا کیا تھا تو وہ بھی مبہوت اور متحیر ہو کر واپس گیا۔<sup>۱</sup>

۲۔ وَهُوَ بِكُلِّ خَلْقٍ عَلِيمٌ: خلق کی ابتدا ہو یا اعادہ تخلیق، راز خلقت کے مالک کو کسی قسم کی تخلیق میں کوئی دشواری پیش نہیں آتی۔ بِكُلِّ خَلْقٍ میں تخلیق کی اربوں کی تعداد میں موجود اقسام شاہد ہیں کہ وہ ہر قسم کی تخلیق جانتا ہے۔ چنانچہ سمندری اور خشکی کی مخلوقات، پرندوں کی اقسام جو انسان کے دائرہ معلومات میں آئی ہیں، ان کا ایک طائرانہ جائزہ لینے والا انتہائی شگفت انگیزی کے ساتھ کہہ دے گا: وَهُوَ بِكُلِّ خَلْقٍ عَلِيمٌ۔ صدق اللہ العلی العظیم اور ان اربوں موجودات میں انشا و احیا کا نہ ختم ہونے والا سلسلہ دیکھ کہہ اٹھے گا: سبحان الخلاق العليم۔

## اہم نکات

- ۱۔ انسان کی اپنی خلقت میں معاد کی دلیل و نمونہ موجود ہے: وَلَسَىٰ خَلْقُهُ۔
- ۲۔ انشا و ایجاد سے اعادہ حیات اللہ کے لیے زیادہ آسان ہے۔

الَّذِي جَعَلَ لَكُمْ مِنَ الشَّجَرِ ۸۰۔ وہی ہے جس نے تمہارے لیے سبز درخت  
الْأَخْضِرِ نَارًا فَإِذَا أَنْتُمْ مِنْهُ ۝  
تُوقِدُونَ ۝

ہو۔

## تفسیر آیات

معاد اور اعادہ حیات کی ایک مثال ہرے بھرے درختوں سے آتش نکل آنا ہے کہ اگر دو ہری ٹہنیوں کو آپس میں رگڑ دیا جائے تو ان میں حرارت پیدا ہوتی ہے پھر آتش نکل آتی ہے۔ جنگلوں میں آگ اسی سے لگتی ہے کہ ہوا کی وجہ سے ٹہنیاں آپس میں رگڑ کھاتی ہیں اور آگ بھڑکتی ہے۔ اس جگہ قابل توجہ یہ ہے کہ ہرے درخت میں پانی کی رطوبت موجود ہوتی ہے۔ اس رطوبت میں آتش کی پیدائش، کیا اس بات کا ایک نمونہ نہیں ہے کہ اس بوسیدہ ہڈی سے زندگی کی حرارت پیدا ہو جائے گی؟ استادہ آب میں یہ روانی خدا کی شان پانی میں آگ، آگ میں پانی خدا کی شان میرائیں

## اہم نکات

۱۔ ہری ٹہنی کی رطوبت سے آتش نکل آتی ہے تو بوسیدہ ہڈی سے زندگی بھی نکل سکتی ہے۔

أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ ۗ مِثْلَهُمْ ۗ بَلَىٰ ۗ وَهُوَ الْخَلَّاقُ الْعَلِيمُ ۝  
۸۱۔ جس نے آسمانوں اور زمین کو پیدا کیا ہے، آیا وہ اس بات پر قادر نہیں ہے کہ ان جیسوں کو پیدا کرے؟ کیوں نہیں! وہ تو بڑا خالق، دانا ہے۔

## تفسیر آیات

۱۔ أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ ۗ مِثْلَهُمْ ۗ بَلَىٰ ۗ وَهُوَ الْخَلَّاقُ الْعَلِيمُ ۝  
بنائی ہے اسے اعادہ حیات میں کیا مشکل پیش آ سکتی ہے جب کہ کائنات کی تخلیق کے مقابلے میں انسان کی تخلیق کی کوئی خاص حیثیت نہیں ہے۔ فرمایا:  
لَخَلَقَ السَّمَوَاتِ وَالْأَرْضَ أَكْبَرَ

آسمانوں اور زمین کا پیدا کرنا انسانوں کے خلق کرنے

مِنْ خَلْقِ النَّاسِ... ل

سے زیادہ بڑا کام ہے۔

کائنات کا وہ حصہ جو انسان کے احاطہ علمی میں آیا ہے، محیر العقول ہے۔ کل کائنات کا انسان کو نہ علم ہے نہ اندازہ۔ جس کہکشاں میں ہمارا نظام شمسی موجود ہے، کہتے ہیں اس میں تین ارب ستارے موجود ہیں۔ یعنی تین ارب آفتاب موجود ہیں۔ ان میں ایک ہمارا آفتاب ہے۔ اب تک بیس لاکھ کہکشاؤں کا اندازہ ہو سکا ہے۔ ان میں ہم سے قریب ترین کہکشاں کا فاصلہ دس لاکھ نوری سال ہے اور دور ترین کہکشاں کی روشنی ہم تک دس کروڑ سال میں پہنچی ہے۔ بعض کہکشاؤں کی روشنی اربوں سال سے چلی آرہی ہے ابھی ہم تک نہیں پہنچی۔ واضح رہے کہ روشنی کی رفتار ۱۸۸۲۸۰۰۰ میل فی سیکنڈ ہے۔

۲۔ اَنْ يَخْلُقَ مِثْلَهُمْ: اس جملے میں مِثْلَهُمْ ”ان جیسے“ کا ذکر آیا ہے۔ اس سے معلوم ہوتا ہے کہ خود وہی نہیں، ان کی مثل پیدا ہو گے۔ اس کی وضاحت یہ ہے کہ ہمارا عقیدہ ہے کہ معاد جسمانی ہے۔ ہم دنیا کے اسی جسم کے ساتھ اٹھائے جائیں گے اور اسی ڈھانچے میں روح دوبارہ پھونگی جائے گی۔ واضح رہے یہ ڈھانچہ دنیا میں بھی ہر چھ سال بعد خلیات کی شکست و ریخت کے نتیجے میں بدل جاتا ہے۔ لہذا ہم اس دنیا میں ہمیشہ ایک ڈھانچے میں نہیں ہوتے۔ ہمیشہ مِثْلَهُمْ میں ہوتے ہیں۔ البتہ جو نہیں بدلتا وہ روح ہے۔ اس بات سے آخرت کی مِثْلَهُمْ کا سمجھنا آسان ہو جاتا ہے۔

۳۔ بَلَىٰ ۚ وَهُوَ الْخَلَّاقُ الْعَلِيمُ: کیوں نہیں قادر!! وہ خلاقیت میں اور کس طرح خلق کرنا ہے؟ اس کے علم میں بے مثل ہے۔ وہ تمام رازہائے تخلیق پر قدرت اور علم رکھتا ہے۔

### اہم نکات

۱۔ ایک لائٹنای کائنات کے خالق کے لیے ایک ڈھانچے میں دوبارہ زندگی پھونکنا نہایت آسان کام ہے۔

۸۲۔ جب وہ کسی چیز کا ارادہ کر لیتا ہے تو بس  
اِس كَا اَمْرِيَهٗ هُوَ تَا هٗ كِهٖ سِي كِهٖ: ہو جا پس  
وہ ہو جاتی ہے۔

۸۳۔ پس پاک ہے وہ ذات جس کے ہاتھ میں  
ہر چیز کی سلطنت ہے اور اسی کی طرف تم پلٹائے  
جانے والے ہو۔

### تفسیر آیات

۱۔ اِنَّمَا اَمْرُهُ اِذَا اَرَادَ شَيْئًا: جب اللہ تعالیٰ کسی چیز کو وجود میں لانے کا ارادہ کر لیتا ہے تو صرف

ارادے سے وہ چیز وجود میں آ جاتی ہے۔ ارادے سے زیادہ کسی چیز کی ضرورت نہیں ہوتی۔ یہاں تک کہ لفظ شُئْن کی بھی ضرورت نہیں ہوتی کیونکہ ایجاد سے پہلے کوئی مخاطب نہیں ہوتا جس سے شُئْن کا خطاب کیا جائے۔ بنا برائیں شُئْن انسان کو سمجھانے کے لیے ایک لفظی تعبیر ہے جو عالم ایجاد کی باتوں کو تمثیلی تعبیر کے بغیر سمجھنے سے قاصر ہے۔

حضرت امیر المؤمنین علیؑ فرماتے ہیں:

يَقُولُ لِمَنْ أَرَادَ كَوْنَهُ شَيْئًا فَيَكُونُ لَا بِصَوْتٍ يُقْرَعُ وَلَا بِبِنْدَاءٍ يُسْمَعُ وَ إِنَّمَا كَلَامُهُ سُبْحَانَهُ فَعَلَّ مِنْهُ أَنْشَاءً...!


جسے پیدا کرنا چاہتا ہے اسے ”ہو جا“ کہتا ہے جس سے وہ ہو جاتی ہے بغیر کسی ایسی آواز کے جو کان (کے پردوں) سے ٹکرائے اور بغیر ایسی صدا کے جو سنی جاسکے بلکہ اللہ سبحانہ کا کلام بس اس کا ایجاد کردہ فعل ہے۔

واضح رہے اگر کوئی کام وسائل اور علل و اسباب کے ذریعے انجام دینا ہو تو آسان اور مشکل کا سوال پیدا ہوتا ہے۔ سادہ اور کم علل و اسباب والا کام آسان اور زیادہ اور پیچیدہ علل و اسباب والا کام مشکل ہو جاتا ہے۔ اللہ تعالیٰ کسی علل و اسباب کا محتاج نہیں ہے۔ وہ کسی کام کو انجام دینا چاہتا ہے تو صرف ایک ارادہ کافی ہے اور اللہ کا ارادہ تکوینی حتمی طور پر نافذ العمل ہو جاتا ہے۔ ممکن نہیں اللہ کسی کام کا ارادہ کرے اور وہ ارادہ نافذ نہ ہو۔

اس آیت میں یہ بتانا مقصود ہے کہ اعادۂ حیات کے لیے اللہ کا ایک ارادہ کافی ہے۔


۲۔ فَسَبِّحْ الَّذِي بِيَدِهِ مَلَكُوتُ كُلِّ شَيْءٍ: ملکوت صیغہ مبالغہ ہے ملک کا۔ جیسے رحموت، رحمة کا صیغہ مبالغہ ہے۔ آیت کا مطلب یہ بنتا ہے: پاکیزہ ہے وہ ذات جس کے قبضہ قدرت میں ہر شے کی حقیقی ملکیت ہے اور اللہ پر شے پر ہر قسم کا تصرف کر سکتا ہے۔ اسے وجود میں لاسکتا ہے، ختم کر سکتا ہے اور دوبارہ زندہ کر سکتا ہے۔







سُورَةُ الصَّافَّاتِ



## اللَّهُمَّ صَلِّ عَلَى مُحَمَّدٍ

اس سورۃ کا نام اس کی ابتدا میں مذکور الصَّفَاتِ سے ماخوذ ہے۔ یہ مکمل سورۃ مکہ میں نازل ہوئی اس کی آیات کی تعداد ایک سو بیاسی ہے (۱۸۲) ہے۔ اس سورۃ المبارکہ کا اسلوب کلام اس طرح ہے کہ آیات مختصر ہیں۔ جس سے کئی زندگی میں لوگوں کے لیے حفظ کرنے میں آسانی ہوتی اور اسلوب میں معجزانہ لہجہ باقی سورہ ہائے قرآن کی بہ نسبت زیادہ نمایاں ہے۔ مضمون سے اندازہ ہوتا ہے کہ مشرکین کی مخالفت، طعن اور استہزاء عروج پر تھا۔ اسی مناسبت سے ان باتوں کی رد بھی پوری قوت سے ہو رہی ہے۔

اس سورہ مبارکہ میں خاص طور پر معجزہ یہ ہے کہ اس کی آیات ۱۷۱ تا ۱۷۳ میں فرمایا:

وَلَقَدْ سَبَقَتْ كَلِمَتُنَا لِعِبَادِنَا  
 الْمُرْسَلِينَ ۚ إِنَّهُمْ لَهُمُ الْمُتَصَوِّرُونَ ۚ  
 وَإِنَّ جُنَدَنَا لَهُمُ الْغَالِبُونَ ۚ

اور تحقیق ہمارے بندگان مرسل سے ہمارا یہ وعدہ ہو چکا ہے۔ یقیناً وہ مدد کیے جانے والے ہیں، اور یقیناً ہمارا لشکر ہی غالب آ کر رہے گا۔

آیات میں یہ پیشگوئی ایسے حالات میں ہو رہی ہے کہ کامیابی کی کوئی امید نظر نہیں آرہی تھی۔ مٹھی بھر مسلمان نہایت بے سروسامانی میں مشرکین کے طعن سن رہے تھے۔ ممکن ہے اس وقت مکہ میں چالیس سے پچاس تک مسلمانوں کی نہایت بے بسی کی حالت میں قرآن یہ اعلان فرما رہا ہے: وَإِنَّ جُنَدَنَا لَهُمُ الْغَالِبُونَ۔ یقیناً ہمارا لشکر ہی غالب آ کر رہے گا۔ اس آیت کے نزول کے وقت کوئی لشکر موجود نہ تھا۔ چند بے بس لوگ تھے۔ مشرکین کہتے تھے: وہ عذاب جس سے ہمیں ڈراتے ہو کب آئے گا؟ جواب میں آیت ۱۷۷ میں

ارشاد فرمایا:

فَإِذَا نَزَلَ بِسَاحَتِهِمْ فَسَاءَ صَبَاحُ  
 الْمُنذِرِينَ ۚ

پس جب یہ (عذاب) ان کے دالان میں اترے گا تو تنبیہ شدگان کی صبح بہت بری ہوگی۔

چنانچہ چشم فلک نے دیکھ لیا دس ہزار پر مشتمل لشکر نے فتح مکہ کے موقع پر ان کے گھروں کے دالان میں ذلت و رسوائی اور تنگ و عار اتار دیا ہے اور عمر بھر رسول اسلام ﷺ سے جنگ کرنے والے بظاہر حکم اسلام زبان پر جاری کر کے اپنی جان بچانے پر مجبور ہو گئے۔



## بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ  
 وَالصَّفِّتِ صَفًّا ۱  
 فَالزُّجُرِثِ زَجْرًا ۲  
 فَالتَّلِیَّتِ ذِكْرًا ۳  
 اِنَّ اِلٰهَكُمْ لَوَاحِدٌ ۴

بِسْمِ اللّٰهِ الرَّحْمٰنِ الرَّحِیْمِ  
 ۱۔ قسم ہے پوری طرح صف باندھنے والوں کی،  
 ۲۔ پھر بطور کامل جھڑکی دینے والوں کی،  
 ۳۔ پھر ذکر کی تلاوت کرنے والوں کی،  
 ۴۔ یقیناً تمہارا معبود ایک ہی ہے۔

## تفسیر آیات

۱۔ وَالصَّفِّتِ صَفًّا: یہ قرآن کا پہلا سورہ ہے جس کی ابتدا قسم سے ہو رہی ہے۔ قسم ہے فرشتوں کی اس جماعت کی جو صف بستہ عبادت میں کھڑی ہے۔ چنانچہ فرشتے خود اپنے بارے میں کہتے ہیں:  
 وَ اِنَّا لَنَحْنُ الصّٰفّٰوْنَ ۱  
 وَ صٰفّٰوْنَ لَا یَتَزٰیِلُوْنَ... ۲  
 اور ہم ہی صف بستہ رہتے ہیں۔  
 وہ صف بستہ ہوتے ہیں اور صفیں چھوڑتے نہیں ہیں۔  
 فرشتے اللہ کی اطاعت میں ہمیشہ صف بستہ کھڑے رہتے ہیں چونکہ اوامر الہی کا نفاذ فرشتوں کے ذریعے ہوتا ہے۔

۲۔ فَالزُّجُرِثِ زَجْرًا: قسم ہے فرشتوں کی اس جماعت کی جو سختی سے جھڑکی دینے والی ہے۔ شیطانوں کو بھگانے والی یا انسان کو تحفظ فراہم کرنے کے لیے ہر قسم کے خطرات کو دور کرنے والی جماعت:  
 یُرِیْسَلْ عَلَیْكُمْ حَفَظَةٌ... ۳  
 اور تم پر نگہبانی کرنے والے بھیجتا ہے۔  
 اِنْ كُلُّ نَفْسٍ لَّمَّا عَلَیْهَا حَافِظٌ ۴  
 کوئی نفس ایسا نہیں جس پر نگہبان نہ ہو۔

یہ فرشتے شیطان کی گمراہی اور اللہ کی نافرمانی سے بچاتے ہیں۔  
 ۳۔ فَالْتَّلِيَّتِ ذِكْرًا: فرشتوں کی اس جماعت کی قسم جو ذکر کی تلاوت کرتے ہیں۔ ایک تفسیر کے مطابق وہ فرشتے جو وحی الہی لے کر نازل ہوتے اور رسولوں کے لیے تلاوت کرتے ہیں۔  
 ۴۔ اِنَّ اِلٰهَكُمْ لَوَاحِدٌ: تمہارا معبود ایک ہی ہے۔ عالم بالا، عالم ارضی اور ان دونوں کے درمیان قائم نظام صرف اور صرف ایک ہی معبود کی نشاندہی کرتا ہے۔

رَبُّ السَّمٰوٰتِ وَالْاَرْضِ وَمَا بَيْنَهُمَا وَرَبُّ الْمَشَارِقِ ۝  
 ۵۔ جو آسمانوں اور زمین اور جو کچھ ان کے درمیان ہے سب کا پروردگار اور مشرقوں کا پروردگار ہے۔

### تفسیر آیات

۱۔ یہ اللہ واحد وہی ہے جو آسمانوں اور زمین اور ان کے درمیان موجودات کو ایک تدبیر کے ساتھ چلا رہا ہے اور ان موجودات کا رب اور مالک ہے۔  
 ۲۔ وَرَبُّ الْمَشَارِقِ: اور وہ مشرقوں کا مالک۔ مشرقوں کا اس جگہ ممکن ہے اس لیے ذکر ہوا ہو کہ سورج کے طلوع کا تدبیر حیات میں کلیدی کردار ہے۔

### اہم نکات

۱۔ اللہ کی وحدانیت پر کل کائنات کا نظام شاہد ہے۔

اِنَّا زَيْنًا السَّمٰوٰتِ الدُّنْيَا بِرِزْقِهِ ۝۶ ہم نے آسمان دنیا کو ستاروں کی زینت سے مزین کیا،  
 وَحِفْظًا مِّنْ كُلِّ شَيْطٰنٍ مَّارِدٍ ۝۷ اور ہر سرکش شیطان سے بچاؤ کا ذریعہ بھی۔

### تفسیر آیات

۱۔ زَيْنًا السَّمٰوٰتِ الدُّنْيَا: ہم نے قریب ترین آسمان کو ستاروں کی زینت سے مزین کیا سے بظاہر ایسا معلوم ہوتا ہے کہ جو ستارے اور کہکشائیں انسان کے مشاہدے میں آئی ہیں وہ سب سات آسمانوں میں سے صرف آسمان اول السَّمٰوٰتِ الدُّنْيَا سے متعلق ہیں بلکہ پہلے آسمان کے بارے میں بھی انسانی مشاہدات اور معلومات نہایت محدود ہیں۔ چنانچہ آسمان اولیٰ کا جو حصہ انسانی مشاہدے میں آیا ہے اس کی وسعت کا یہ عالم

ہے کہ بعض کہکشاؤں کی روشنی اربوں سالوں سے چلی ہوئی ہے لیکن ابھی تک ہم تک نہیں پہنچی۔ یاد رہے کہ روشنی کی رفتار ایک لاکھ چھیالیس ہزار دوسو چوراسی میل فی سیکنڈ ہے۔

۲۔ وَحِفْظًا مِّنْ كُلِّ شَيْطَانٍ مَّارِدٍ: انہی ستاروں کو جہاں آسمان اول کے لیے زینت بنایا وہاں ان ستاروں کو مردود شیاطین کو بھگانے کا بھی ذریعہ بنایا ہے۔ اس آیت سے ظاہر ہے کہ عالم بالا میں جہاں ان ستاروں کا دائرہ اثر ہے ان ملکوتی فضاؤں میں شیاطین کا داخلہ ناممکن ہے۔

۸۔ لَا يَسْمَعُونَ إِلَى الْمَلَاِ اَعْلَى وَيُقَدُّونَ مِنْ كُلِّ جَانِبٍ ۝  
۹۔ دُحُورًا وَاُولَٰئِهِمْ عَذَابٌ وَّاٰصِبٌ ۝  
۱۰۔ اِلَّا مَن خَطَفَ الْخَطْفَةَ فَاتَّبَعَهُ شِهَابٌ ثَاقِبٌ ۝  
۸۔ کہ وہ عالم بالا کی طرف کان نہ لگا سکیں اور ہر طرف سے ان پر (انگارے) پھینکے جاتے ہیں۔  
۹۔ دھنکارے جاتے ہیں اور ان پر دائمی عذاب ہے۔  
۱۰۔ مگر ان میں سے جو کسی بات کو اچک لے تو ایک تیز شعلہ اس کا پیچھا کرتا ہے۔

### تفسیر آیات

۱۔ لَا يَسْمَعُونَ إِلَى الْمَلَاِ اَعْلَى: جماعت کے معنوں میں ہے اور یہ لفظ شریف جماعت کے لیے بھی استعمال ہوتا ہے۔ ان ستاروں کی وجہ سے شیاطین عالم بالا کی شریف جماعت کی باتوں کی طرف کان نہیں لگا سکتے۔ شریف جماعتوں سے مراد وہ ملائکہ ہو سکتے ہیں جو تدبیر امور پر مامور اور اس کائنات میں رونما ہونے والے رازوں سے واقف ہیں۔

قابل توجہ نکتہ یہ ہے:

عربوں میں کہانت کا بڑا چرچا تھا اور کانہوں سے غیب کی خبریں معلوم کرنے کا رواج عام تھا۔ کانہوں کا یہ دعویٰ تھا کہ جن اور شیاطین انہیں یہ خبریں بتاتے ہیں۔

مشرکین نے رسول کریم ﷺ پر بھی کانہوں ہونے کا الزام لگایا جیسا کہ سورہ شعراء میں اس کی رد آئی ہے:

وَمَا تَنْزَلَتْ بِهِ الشَّيْطَانُ ۝ وَمَا يَنْبَغِي لَهُمْ وَمَا يَسْتَفْعُونَ ۝ اِنَّهُمْ عَنِ السَّمْعِ لَمَعَزُؤُونَ ۝ ل

اور اس قرآن کو شیاطین نے نہیں اتارا۔ اور نہ یہ کام ان سے کوئی مناسبت رکھتا ہے اور نہ ہی وہ استطاعت رکھتے ہیں۔ وہ تو یقیناً (وجی کے) سننے سے بھی دور رکھے گئے ہیں۔

اس آیت میں بھی اس بات کی رد ہے کہ شیاطین عالم بالا میں موجود ملائکہ کی باتیں سن سکتے ہیں۔ اگر کوشش کرتے ہیں تو ان پر ہر طرف سے حملہ ہوتا ہے۔ ممکن ہے ہر طرف سے مراد ان فضاؤں کا ماحول ہو جنہیں عبور کرنا شیاطین کے لیے ممکن نہ ہو۔ جس طرح انسان کو اپنی زمینی فضا سے خارج فضاؤں میں جانے کے لیے مشکلات کا سامنا کرنا پڑتا ہے۔

۲۔ اَلَا مَنْ خَطَفَ الْخَطْفَةَ: مگر ان میں سے جو کسی بات کو سن بھی لے تو شہاب ثاقب اس کا تعاقب کرتا ہے اور اسے یا تو ختم کر دیتا ہے یا وہ بات سننے کی نوبت نہیں آنے دیتا۔ شہاب ثاقب کے بارے میں ہم نے سورۃ الحجر آیت ۱۸-۱۹ میں تفصیلاً گفتگو کی ہے۔

### اہم نکات

- ۱۔ اللہ تعالیٰ کی مخلوقات میں جمالیاتی قدروں کا بھرپور مظاہرہ ہے۔ اِنَّا زَيْنًا السَّمَاءِ....
- ۲۔ شیاطین کے لیے اللہ کے راز ہائے تدبیری میں مداخلت ممکن نہیں ہے۔

فَأَسْتَفْتِيهِمْ أَهْمُ أَشَدُّ خَلْقًا أَمْ مَنْ خَلَقْنَا ۗ إِنَّا خَلَقْنَاهُمْ مِنْ طِينٍ ۗ لَّا زِبِّ ۝۱۱  
 ۱۱۔ تو ان سے پوچھ لیجئے کہ کیا ان کا پیدا کرنا مشکل ہے یا وہ جنہیں ہم نے (ان کے علاوہ) خلق کیا ہے؟ ہم نے انہیں لیسدار گارے سے پیدا کیا۔

### تشریح کلمات

لَّا زِبِّ: (ل ز ب) اس چیز کو کہتے ہیں جو کسی مقام پر ثبت ہو جائے اور چمٹ جائے۔

### تفسیر آیات

۱۔ اے رسول! خود منکرین قیامت سے سوال کریں کہ تمہاری نظر میں خود تمہاری تخلیق مشکل کام ہے یا دیگر کائنات کی تخلیق۔ جس ذات نے بیکراں کائنات کو خلق کیا ہے اس کے مقابلے میں خود تمہاری ابتدائی تخلیق یا اعادہ تخلیق کوئی مشکل کام نہیں ہے۔

۲۔ اِنَّا خَلَقْنَاهُمْ مِنْ طِينٍ لَّا زِبِّ: تم کہتے ہو کہ انسان مرنے کے بعد جب مٹی ہو جاتا ہے تو دوبارہ کیسے زندہ ہو جاتا ہے؟ جواب میں فرمایا:

خود ان انسان کی تخلیق بھی مٹی سے ہوئی ہے۔ اگر مٹی میں زندگی نہیں آسکتی ہے تو خود تم میں زندگی کیسے آگئی؟ تم بھی تو لیس دار گارے سے پیدا ہوئے ہو۔

لیسدار گارے یعنی مٹی میں پانی پڑنے سے اس میں نباتی حیات آ جاتی ہے۔ اسی نبات سے انسان



اور حیوان اپنی غذا حاصل کرتے ہیں اور اسی غذا سے نطفہ بن جاتا ہے۔ پھر انسان کی تخلیق ہو جاتی ہے۔

### اہم نکات

۱۔ انسان کی ابتدائی تخلیق ہو یا اعادہ تخلیق دونوں کا تعلق مٹی سے ہے۔

۱۲۔ بَلْ عَجِبْتَ وَيَسْخَرُونَ ﴿۱۲﴾ بلکہ آپ تعجب کر رہے ہیں اور یہ لوگ تمسخر کرتے ہیں۔

۱۳۔ وَإِذَا ذُكِّرُوا لَا يَذْكُرُونَ ﴿۱۳﴾ اور جب انہیں نصیحت کی جاتی ہے تو نصیحت نہیں مانتے۔

۱۴۔ وَإِذَا رَأَوْا آيَةً يَسْتَسْخِرُونَ ﴿۱۴﴾ اور جب کوئی نشانی دیکھتے ہیں تو اس کا مذاق اڑاتے ہیں۔

۱۵۔ وَقَالُوا إِن هَذَا إِلَّا سِحْرٌ مُّبِينٌ ﴿۱۵﴾ اور کہتے ہیں: یہ تو ایک کھلا جادو ہے۔

### تفسیر آیات

۱۔ بَلْ عَجِبْتَ وَيَسْخَرُونَ: آپ کے اور ان کے موقف میں کتنا زیادہ فاصلہ ہے۔ اعادہ حیات پر واضح دلائل اور نظیریں پیش کرنے پر یقین کرنے کی بجائے وہ اس کا انکار کرتے ہیں تو ان کے اس انکار سے آپ کو تعجب ہو رہا ہے اور مشرکین اس موضوع کا مذاق اڑاتے ہیں:

وَلَا تَعْجَبْ فَعَجَبٌ قَوْلُهُمْ إِذْ أَكْمَلْنَا تَرْبَاءَ إِنَّا لَنفِي خَلْقٍ جَدِيدٍ... لے اور اگر آپ کو تعجب ہوتا ہے تو ان (کفار) کی یہ بات تعجب خیز ہے کہ جب ہم خاک ہو جائیں گے تو کیا ہم نئی پیدائش میں ہوں گے؟

اعادہ حیات کے انکار پر آپ کو تعجب ہو رہا ہے اور مشرکین اسی اعادہ حیات کا تمسخر اڑا رہے ہیں۔ جو موضوع آپ کے لیے اس قدر واضح ہے کہ اس کے انکار پر تعجب ہوتا ہے، وہی موضوع مشرکین کے لیے اس قدر نامعقول ہے کہ اس کا تمسخر اڑا رہے ہیں۔

۲۔ وَإِذَا ذُكِّرُوا لَا يَذْكُرُونَ: وہ اعادہ حیات کو اس قدر نامعقول سمجھتے ہیں کہ اس موضوع کو سمجھنے اور اس کے بارے میں کسی نصیحت کو قبول کرنے کے لیے آمادہ بھی نہیں ہیں۔

۳۔ وَإِذَا رَأَوْا آيَةً يَسْتَسْخِرُونَ: اور جب کوئی معجزہ دیکھتے ہیں تو اس معجزے سے اثر لینے کی جگہ اس کا بھی تمسخر اڑاتے ہیں۔ مثلاً شق القمر کا عظیم معجزہ دیکھ کر ایمان لے آنا چاہیے تھا مگر وہ اسے جادو

کہتے ہیں۔

۴۔ وَقَالُوا اِنْ هَذَا اِلَّا سِحْرٌ مُّبِينٌ: رسول اللہ ﷺ کے معجزات کو کھلا جادو کہنا خود اپنی جگہ اس بات کا ثبوت ہے کہ رسول اللہ ﷺ نے قرآن کے علاوہ بھی معجزے پیش کیے تھے۔ قرآن کو تو وہ شاعرانہ کلام کہتے تھے چونکہ معجزے اور جادو، دونوں کا تعلق بظاہر عام بشری طاقت سے باہر ہے۔ ان دونوں میں فرق یہ ہے کہ جادو حقیقت سے دور، صرف دھوکہ ہوتا ہے اور معجزہ حقیقت پر مبنی ہوتا ہے۔

اہم نکات

- ۱۔ مشرکین اعادہ حیات کو نامعقول سمجھتے ہیں جب کہ اسے قبول نہ کرنا باعث تعجب ہے۔
- ۲۔ رسول اللہ ﷺ نے قرآن کے علاوہ بھی معجزات پیش کیے ہیں جنہیں یہ لوگ جادو کہتے تھے۔

۱۶۔ کیا جب ہم مرچکیں گے اور خاک اور ہڈیاں ہو جائیں گے تو کیا ہم (دوبارہ) اٹھائے جائیں گے؟  
 ۱۷۔ کیا ہمارے اگلے باپ دادا بھی (اٹھائے جائیں گے)؟

ءَاِنَّا لَمَبْعُوثُونَ ﴿۱۶﴾

اَوْ اٰبَاؤُنَا الْاَوَّلُونَ ﴿۱۷﴾

تفسیر آیات

۱۔ ءَاِنَّا لَمَبْعُوثُونَ: مشرکین کا یہ قول قرآن مجید نے متعدد مقامات پر ذکر کیا ہے۔ سورہ رعد: ۵، مومنون: ۳۵، نحل: ۶۷، ق: ۳، واقعہ: ۴۷ اور اس سورہ میں دو مقامات پر اس موقف کا ذکر ہے:  
 وَقَالُوا اِذَا ضَلَلْنَا فِي الْاَرْضِ ءَاِنَّا لَفِي خَلْقٍ جَدِيدٍ... ل  
 اور وہ کہتے ہیں: جب ہم زمین میں ناپید ہو جائیں گے تو کیا ہم نئی خلقت میں آئیں گے؟  
 دیگر آیات میں بھی ان کے اس موقف کا ذکر کیا ہے: جب ہم خاک ہو جائیں گے تو خاک میں زندگی کیسے آسکتی ہے۔ ہمارے باپ دادا برسوں سے قبروں میں خاک ہو چکے ہیں۔ کیا وہ بھی زندہ ہو جائیں گے؟

۱۸۔ کہہ دیجیے: ہاں اور تم ذلیل کر کے (اٹھائے جاؤ گے)۔  
 قُلْ نَعَمْ وَاَنْتُمْ دَاخِرُونَ ﴿۱۸﴾

۱۹۔ وہ تو بس ایک جھڑکی ہوگی پھر وہ اپنی آنکھوں  
 فَاِنَّمَا هِيَ زَجْرَةٌ وَاحِدَةٌ فَاِذَا هُمْ

سے دیکھیں گے۔

يَنْظُرُونَ ﴿١٩﴾

## تفسیر آیات

۱۔ قُلْ نَعَمْ: کہہ دیجیے: تم زندہ کیے جاؤ گے۔ تم ذلت و خواری کی حالت میں زندہ کیے جاؤ گے۔ جب ان لوگوں کو زندہ کیا جائے گا کہ پوری زندگی اس کا انکار اور اس فکر کا تسخراڑا رہے ہیں ان کا زندہ کیا جانا خود ایک اہانت ہوگی۔

۲۔ فَأَنَّمَاهِ زَجْرَةً وَاحِدَةً: کہہ دیجیے کہ تمہارا دوبارہ زندہ کرنا اللہ کے لیے نہ صرف مشکل نہیں ہے بلکہ یہ تو ایک جھڑکی سے زیادہ کا کام نہیں ہے۔ اے منکرو! تمہیں زندہ کرنے کا طریقہ بھی ایسا ہوگا کہ اللہ تعالیٰ کی طرف سے غیض و غضب کے ساتھ آنے والی ایک جھڑکی ہوگی۔

۳۔ فَإِذَا هُمْ يَنْظُرُونَ: اس خوفناک آواز کے نتیجے میں تم اٹھ جاؤ گے اور دیکھنے لگ جاؤ گے کہ یہ کیا ہو گیا۔ محشر کی ہولناکیاں دیکھ کر تمہاری آنکھیں پھٹی کی پھٹی رہ جائیں گی۔ دوسری جگہ فرمایا: ثُمَّ نُنْفَخُ فِيهِ أُخْرَىٰ فَإِذَا هُمْ قِيَامٌ يَنْظُرُونَ ﴿٢٠﴾ میں وہ سب کھڑے ہو کر دیکھنے لگیں گے۔

۲۰۔ اور کہیں گے: ہائے ہماری تباہی! یہ تو یوم جزا ہے۔

۲۱۔ یہ فیصلے کا وہ دن ہے جس کی تم تکذیب کرتے

تھے۔

تَكْذِبُونَ ﴿٢١﴾

## تفسیر آیات

۱۔ وَقَالُوا يَا وَيْلَنَا: جیسے وہ زندہ ہو جائیں گے اور ہوش میں آجائیں گے، صورت حال ان پر واضح ہو جائے گی۔ حقیقت سامنے آجائے گی تو بات سمجھ میں آجائے گی اور کہیں گے: هَذَا يَوْمُ الدِّينِ ہائے ہماری رسوائی یہ تو یوم جزا ہے۔

۲۔ هَذَا يَوْمُ الْفَصْلِ: دوسری طرف ان کو بتا دیا جائے گا۔ ہاں اب تم سمجھ گئے۔ یہ وہی فیصلے کا دن ہے جس کی تم پوری زندگی تکذیب کرتے رہے۔

يَوْمُ الْفَصْلِ سے مراد یہ ہو سکتا ہے کہ آج اس بات کا فیصلہ ہونے والا ہے کہ اہل جنت کون ہیں اور اہل جہنم کون ہیں۔ دوسرا معنی یہ بھی ہو سکتا ہے کہ آج مومن کو منکر اور مجرم کو متقی سے جدا کرنے والا

دن ہے۔

## اہم نکات

- ۱۔ مکرین، قیامت کے دن ذلت و خواری کے ساتھ محشور ہوں گے۔
- ۲۔ قیامت برپا کرنے کے لیے ایک زوردار جھڑکی کافی گی۔

۲۲۔ گھیر لاؤ ظلم کا ارتکاب کرنے والوں کو اور ان کے  
 اَزْوَاجَهُمْ وَمَا كَانُوا يَعْبُدُونَ ﴿۳﴾ ہم جنسوں کو اور انہیں جن کی یہ پوجا کیا کرتے تھے۔  
 ۲۳۔ اللہ کو چھوڑ کر۔ پھر انہیں جہنم کے راستے کی  
 صِرَاطِ الْجَحِيمِ ﴿۴﴾ طرف ہانکو۔

## تفسیر آیات

۱۔ اَحْشَرُوا الَّذِيْنَ ظَلَمُوْا: مجرمین کی قسمت کا فیصلہ ہونے کے بعد متعلقہ فرشتوں کو یہ حکم ملے گا: درج ذیل گروہوں کو ایک جگہ جمع کرو:  
 جن لوگوں نے ظلم کا ارتکاب کیا ہے۔ ظلم کا ارتکاب کرنے والوں سے مراد وہ ظالم لوگ ہیں جنہوں نے شرک کا ارتکاب کیا، اس پر ڈٹے رہے اور کفر و شرک کی حالت میں مر گئے۔  
 ۲۔ وَاَزْوَاجَهُمْ: اور ان ظالموں کے ہم جنس لوگوں کو بھی جمع کرو۔ ہم جنس سے مراد وہ شیاطین ہو سکتے ہیں جنہوں نے ان مشرکین کو گمراہ کیا۔  
 ۳۔ وَمَا كَانُوا يَعْبُدُونَ ﴿۳﴾: اور ان کے معبودوں کو بھی ان کے ساتھ جمع کرو۔ ان کے بتوں، فراعنہ و نمروودوں اور وہ جن کی اطاعت کر کے یہ لوگ گمراہ ہوئے ہیں، کو ایک جگہ جمع کرو۔ ان معبودوں میں ملائکہ اور حضرت عیسیٰ ﷺ نہیں ہیں چونکہ ان ہستیوں نے اپنی عبادت کی دعوت نہیں دی۔  
 ۴۔ فَاهْدُوهُمْ اِلَى صِرَاطِ الْجَحِيْمِ: حکم ہوگا کہ ان سب کی آتش جہنم کی طرف ہدایت کرو۔ جہنم کی طرف ہدایت کرو، ایک تحقیری جملہ ہے۔ جس طرح فَبَشِّرْهُمْ بِعَذَابِ الْيَوْمِ ” انہیں دردناک عذاب کی خوشخبری سنا دیں“ کہنے میں تحقیر و تذلیل ہے۔

وَقِفُّوهُمْ اِنَّهُمْ مَسْئُوْنُوْنَ ﴿۴﴾ ۲۲۔ انہیں روکوان سے پوچھا جائے گا۔

## تفسیر آیات

انہیں جہنم کی طرف لے جاتے ہوئے رکنے کا حکم ہوگا کہ ان سے سوال ہوگا۔ مضمون سوال کیا ہو گا؟ بعض کے نزدیک مضمون یہ ہوگا:

أَلَمْ يَأْتِكُمْ رَسُولٌ مِنْكُمْ يَتْلُونَ  
عَلَيْكُمْ آيَاتِ رَبِّكُمْ... ۱

کیا تمہارے پاس تم میں سے پیغمبر نہیں آئے تھے، جو تمہارے رب کی آیات تمہیں سناتے...

بعض دیگر مفسرین لکھتے ہیں: ان کے اعمال و عقائد کے بارے میں سوال ہوگا۔  
فضائل: اس جگہ از باب تطبیق متعدد روایات موجود ہیں کہ اس مرحلے میں ولایت علی علیہ السلام کے بارے میں سوال ہوگا۔ ہم ذیل میں ان روایت کے ساتھ شیعہ سنی مصادر کا ذکر کرتے ہیں:

ابو ہارون العبدی نے ابو سعید خدری سے روایت کی ہے: وَقَفُوهُمْ أَنَّهُمْ مَسْئُورُونَ  
امامت علی بن ابی طالب علیہ السلام کے بارے میں پوچھا جائے گا۔

اس روایت کو دوسرے طریق سے قیس نے ابو ہارون سے، انہوں نے ابو سعید خدری سے روایت کیا ہے۔ اس میں کہا ہے: عن ولایة علی بن ابی طالب. ملاحظہ ہو شواہد التنزیل ۲: ۱۶۱، تاریخ بغداد ۸: ۹۵

اس روایت کو حافظ ابن مردویہ نے چند ایک طرق سے حضرت ابن عباس سے روایت کیا ہے۔ ملاحظہ ہو کشف الغمۃ ۱: ۳۱۵ اور حاکم حسکانی نے سعید بن جبیر کی روایت ابن عباس سے نقل کی ہے کہ رسول اللہ صلی اللہ علیہ وسلم نے فرمایا:

إذا كان يوم القيامة اوقف انا و  
علی علی الصراط، فما يمر بنا احد  
الاسألناه عن ولایة علی فمن كانت  
معه والالقیناه فی النار و ذلك قوله:  
وَقَفُّوهُمْ أَنَّهُمْ مَسْئُورُونَ۔ ۱

جب قیادت کا دن ہوگا مجھے اور علی کو پل صراط پر  
بٹھادیا جائے گا۔ پھر جو شخص بھی گزرے گا اس سے  
ہم ولایت علی کے بارے میں پوچھیں گے اگر اس  
کے ساتھ ولایت علی موجود ہے تو درست ورنہ اسے  
آتش میں پھینک دیں گے اور یہ اللہ کا فرمان ہے:  
انہیں روکو ان سے پوچھا جائے گا۔

ایک اور روایت میں مغیرہ سے، انہوں نے شعبی سے، انہوں نے حضرت ابن عباس سے یہی مضمون روایت کیا ہے۔ دیگر روایت میں رسول اللہ صلی اللہ علیہ وسلم نے فرمایا:

لا یزول قدم عبد يوم القيامة حتی  
یسئل عن اربعة عن عمر فیما افناه

قیامت کے دن انسان کا کوئی قدم آگے نہیں بڑھے گا  
جب تک چار چیزوں کے بارے میں سوال نہ ہو۔ اس

و عن شباہہ فیما ابلاہ و عن مالہ  
من این اکتسبہ و فیہا انفقہ و عن  
حبنا اهل البیت۔<sup>۱</sup>

اہل سنت کے مصادر میں بھی یہ روایت موجود ہے مگر عن حبنا اهل البیت کی جگہ عن عملہ  
ماذا عمل بہ ہے۔

آلوسی روح العانی میں اس روایت کے ذکر کے بعد لکھتے ہیں:

و اولیٰ ہذہ الاقوال ان السؤال عن  
العقائد والاعمال ورأس ذلك لا اله الا  
الله ومن اجله ولا یة علی کرم الله وجہہ  
و کذا ولا یة اخوانہ الخلفاء الراشدین  
رضی اللہ تعالیٰ عنہم اجمعین۔  
ان اقوال میں بہتر قول یہ ہے کہ سوال عقائد و  
اعمال سے ہوگا۔ ان میں سب سے اہم لا اله الا  
اللہ ہے اور ان میں سب سے جلیل القدر ولایت علی  
کرم اللہ وجہہ ہے اور اسی طرح ان کے برادران  
خلفائے راشدین کی ولایت ہے۔

ولا یة علی علیہ السلام سوال تو حدیث کے مطابق ہے مگر دیگر خلفاء کی ولایت مؤلف کی اپنی ذاتی  
خواہش کے مطابق ہے۔

### اہم نکات

۱۔ قیامت کے دن حضرت علی علیہ السلام اور اہل بیت کی ولایت کے بارے میں سوال ہوگا۔

مَا لَكُمْ لَا تَنَاصِرُونَ ﴿۱۵﴾  
بَلْ هُمْ الْيَوْمَ مُسْتَسْلِمُونَ ﴿۱۶﴾  
۲۵۔ تمہیں ہوا کیا ہے کہ تم ایک دوسرے کی مدد  
نہیں کرتے؟  
۲۶۔ بلکہ آج تو وہ گردنیں جھکائے (کھڑے) ہیں۔

### تفسیر آیات

جب ان جہنمیوں کو جہنم کی طرف لے جایا جائے گا تو کوئی کسی کی مدد کو نہیں پہنچ رہا ہوگا۔ دنیا میں ان  
دوستوں، سرداروں، پیروں پر کوئی گزند آنے کا خدشہ ہوتا تو تم لوگ اپنی جان نچھاور کرتے اور مؤمنین کے خلاف  
ملت واحدہ بن کر ایک دوسرے کی مدد کرتے تھے، آج ایک دوسرے کی مدد کے لیے آگے کیوں نہیں آتے؟  
بَلْ هُمْ الْيَوْمَ مُسْتَسْلِمُونَ: مگر آج وہ گردن جھکائے بیٹھے ہیں۔ آج تو اپنے آپ کو تباہی کی طرف

لے جانے والوں کے آسانی سے حوالہ کر رہے ہیں۔ کل دنیا میں اللہ کے سامنے جھکنے میں عار محسوس کرتے تھے۔ اللہ کے رسول کی اطاعت کو تکبر و نخوت کے ساتھ ٹھکراتے تھے اور آج کی رسوائی سے بچنے کے لیے جو نصیحتیں ہوتی تھیں ان کا مذاق اڑاتے تھے۔

وَاقْبَلْ بَعْضَهُمْ عَلَىٰ بَعْضٍ ۚ ۲۷۔ اور وہ ایک دوسرے کی طرف رخ کر کے  
يَتَسَاءَلُونَ ﴿۲۷﴾  
باہم سوال کرتے ہیں۔

### تفسیر آیات

ان اہل جہنم میں بعض وہ لوگ جو تابع، مرید اور رعیت رہ چکے ہیں، ان بعض سے سوال کریں گے جو سردار، پیر و مرشد اور لیڈر تھے۔

اس سے آگے چند آیات میں اہل جہنم کے باہمی جھگڑے کا ذکر ہے کیونکہ شکست خوردہ لوگ شکست کے بعد ایک دوسرے سے لڑتے ہیں اور شکست کی ذمے داری ایک دوسرے پر ڈالتے ہیں۔

قَالُوا إِنَّكُمْ كُنْتُمْ تَأْتُونَنَا عَنِ الْيَمِينِ ﴿۲۸﴾  
۲۸۔ کہتے ہیں: تم ہمارے پاس طاقت سے آتے  
تھے۔

### تفسیر آیات

الْيَمِينِ: آیت کے سیاق کے مطابق یہاں طاقت کے معنی میں استعمال ہوا ہے چونکہ اگلی آیت میں ان کے جواب میں کہا گیا: وَمَا كَانَ لَنَا عَلَيْكُمْ مِنْ سُلْطٰنٍ ہمارا تم پر کوئی زور نہ تھا۔

آیت کا مفہوم یہ ہے کہ تابع اور زیر اثر لوگ اپنے سرداروں سے کہیں گے: تم نے طاقت اور اپنے اثر و رسوخ کے ذریعے ہمیں گمراہ کیا۔

قَالُوا بَلْ لَمْ تَكُونُوا مُؤْمِنِينَ ﴿۲۹﴾ ۲۹۔ وہ کہیں گے: بلکہ تم خود ایمان لانے والے  
نہ تھے،  
وَمَا كَانَ لَنَا عَلَيْكُمْ مِنْ سُلْطٰنٍ ۚ ۳۰۔ ورنہ ہمارا تم پر کوئی زور نہ تھا بلکہ تم خود سرکش  
بَلْ كُنْتُمْ قَوْمًا طٰغِيْنَ ﴿۳۰﴾  
لوگ تھے۔

### تفسیر آیات

۱۔ سرداروں کا جواب میں یہ کہنا ہے کہ تم خود ایمان کی رغبت نہیں رکھتے تھے۔ ایمان سے تمہاری

محرومی کا سبب ہم نہیں تھے۔ تم اگر ایمان لاتے اور اس پر قائم رہتے تو یہ تمہارے لیے ممکن تھا۔  
 ۲۔ وَمَا كَانَ لَنَا عَلَيْكُمْ مِنْ سُلْطٰنٍ: ہمارے بس میں نہیں تھا کہ ہم تم سے ایمان سلب کر لیں۔  
 اگر کوئی بالادستی تھی بھی تو وہ خود تمہاری طرف سے ہمیں بالادستی ملی۔ تم نے خود ہمیں بالادستی دی تھی ورنہ تم  
 ہمارے خلاف اٹھ کھڑے ہوتے تو ہم کچھ نہیں کر سکتے تھے۔  
 ۳۔ بَلْ كُنْتُمْ قَوْمًا طٰغِيْنَ: تم خود سرکش لوگ تھے ورنہ ہمارے کہنے پر ایمان کو مسترد نہ کرتے،  
 انبیاء کے خلاف محاذ قائم نہ کرتے، ہمارے خلاف محاذ قائم کرتے۔

فَحَقَّقْ عَلَيْنَا قَوْلَ رَبِّنَا اِنَّا  
 لَدٰٰ اٰقِيُوْنَ ﴿۳۱﴾  
 ۳۱۔ پس ہمارے بارے میں ہمارے رب کا فیصلہ  
 حتمی ہو گیا، اب ہم (عذاب) چکھیں گے۔

### تفسیر آیات

چنانچہ اللہ تعالیٰ کا فیصلہ ہمارے خلاف اٹل ہو گیا۔ یعنی اللہ تعالیٰ کے حتمی فیصلے کی زد میں آ گئے۔ وہ  
 حتمی فیصلہ یہ تھا کہ جو لوگ کفر پر ڈٹ جاتے اور کفر کی حالت میں مر جاتے ہیں ان کے لیے عذاب لازمی ہے۔

فَاَغْوَيْنٰكُمْ اِنَّا كُنَّا غٰوِيْنَ ﴿۳۲﴾  
 ۳۲۔ پس ہم نے تمہیں گمراہ کیا جب کہ ہم خود  
 بھی گمراہ تھے۔

### تفسیر آیات

ہم نے تمہیں اس لیے گمراہ کیا چونکہ خود ہم بھی گمراہ تھے۔ ہم اگر گمراہ نہ ہوتے تو تمہیں گمراہی کی  
 دعوت نہ دیتے۔ تم اگر گمراہ نہ ہوتے تو ہماری دعوت پر لبیک نہ کہتے۔

فَاِنَّهُمْ يَوْمَئِذٍ فِي الْعَذَابِ  
 مُشْتَرِكُوْنَ ﴿۳۳﴾  
 ۳۳۔ تو اس دن وہ سب کے سب عذاب میں  
 شریک ہوں گے۔

### تفسیر آیات

پیر و مرشد بھی مرید بھی، گمراہ کرنے والے بھی اور گمراہ ہونے والے بھی، سب عذاب میں شریک  
 ہوں گے۔ پیر کا یہ عذر نہیں سنا جائے گا کہ مرید خود ایمان لانا نہیں چاہتا تھا اور مرید کا یہ عذر نہیں سنا جائے گا



کہ اسے پیر نے مجبور کیا۔

إِنَّا كَذَلِكَ نَفْعَلُ بِالْمُجْرِمِينَ ﴿۳۴﴾ ہم مجرموں کے ساتھ یقیناً ایسا ہی کیا کرتے ہیں۔

### تفسیر آیات

مجرمین کے ساتھ یہ سلوک اس لیے کرتے ہیں:

أَقْمَنَ كَانَ مُؤْمِنًا كَمَنْ كَانَ فَاسِقًا  
لَا يَسْتَوُونَ ۝ ل  
بھلا جو مومن ہو وہ فاسق کی طرح ہو سکتا ہے؟ یہ  
دونوں برابر نہیں ہو سکتے۔

جب ان دونوں کا برابر ہونا ممکن نہیں ہے تو مومن کو ثواب نہ دینا اور کافر کو عذاب نہ دینا ممکن نہیں ہے۔

إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ  
لَا يَسْتَكْبِرُونَ ﴿۳۵﴾ جب ان سے کہا جاتا تھا: اللہ کے سوا کوئی  
معبود نہیں تو یہ تکبر کرتے تھے،

### تفسیر آیات

تکبر کے سامنے جھکنے میں عار نہیں آتا تھا۔ رب العالمین کی وحدانیت کا اقرار کرنے میں اس لیے  
تکبر کرتے تھے کہ عبد اللہ کے یتیم کے کہنے پر ہم کلمہ توحید کا اقرار کیوں کریں!

وَيَقُولُونَ أَبًا لَّنَا رُكُّوا إِلَيْهِنَا  
لِشَاعِرٍ مَّجْنُونٍ ﴿۳۶﴾ اور کہتے تھے: کیا ہم ایک دیوانے شاعر کی  
خاطر اپنے معبودوں کو چھوڑ دیں؟

### تفسیر آیات

رسول اللہ ﷺ کا کہا ماننے سے تکبر ان کے دامن گیر ہوتا تھا۔ وہ اپنے آپ کو ان کے مقابلے  
میں عاجز اور کمتر پاتے تھے۔ اس احساس کمتری، حقارت اور حسد کی وجہ سے وہ جذبہ انتقام سے لبریز رہتے  
تھے۔ ان جذبات و احساسات کا رد عمل تکبر کی صورت میں سامنے آیا کیونکہ وہ پینے والے اپنے احساس  
حقارت کو تکبر کے ذریعے کم کرنا چاہتے تھے۔ اس کے علاوہ انہوں نے دیگر حربوں کا استعمال بھی جاری رکھا۔  
چنانچہ رسول اللہ ﷺ نے جو کلام پیش کیا اسے شعر اور خود رسول ﷺ کو شاعر اور مجنون کہنا اس احساس  
حقارت و کمتری کا انتقامی حربہ تھا ورنہ بہتر طریقے سے جانتے تھے کہ یہ کلام شعر ہے اور نہ یہ رسول مجنون۔

بَلْ جَاءَ بِالْحَقِّ وَصَدَّقَ ۝۳۷ (نہیں) بلکہ وہ حق لے کر آئے ہیں اور  
الْمُرْسَلِينَ ۝۳۷ اس نے رسولوں کی تصدیق کی ہے۔

### تفسیر آیات

۱۔ یہ رسول نہ شاعر ہے، نہ مجنون بلکہ وہ حق لے کر آئے ہیں اور حق کی طرف دعوت دے رہے  
ہیں۔ ان کا پیغام خود اس بات کا شاہد ہے کہ یہ حق کا پیغام ہے۔  
۲۔ وَصَدَّقَ الْمُرْسَلِينَ: یہ کوئی نرالی بات نہیں سنا رہے ہیں۔ گزشتہ انبیاء کے پیغامات کے  
تسلسل کی ایک کڑی ہے۔ دلیل یہ ہے کہ ان تمام مرسلین کی تصدیق کرتے ہیں اور وہی بات کر رہے ہیں جو  
گزشتہ تمام انبیاء کرتے آئے ہیں۔

۳۸۔ تَحْقِيقَ تَمِ دَرْدَنَاكَ عَذَابٍ يَجْلَحْنَ وَالے ہو۔  
۳۹۔ اور تمہیں صرف اس کی جزا ملے گی جو تم  
کرتے تھے۔

### تفسیر آیات

اے مکرو! تم نے آج دردناک عذاب چکھنا ہے تو اس کا مطلب یہ نہیں ہے کہ اللہ اپنے جذبہ  
انتقام کو ٹھنڈا کرنے کے لیے عذاب دے گا بلکہ اس عذاب کا موجب خود تمہارا عمل ہے جو تمہیں ستا رہا ہے۔  
۴۰۔ سوائے اللہ کے مخلص بندوں کے۔

### تفسیر آیات

سوائے ان بندوں کے جنہیں اللہ نے اپنے لیے خالص بنایا۔ ان کے عمل، ارادوں اور ان کی خواہش  
میں غیر اللہ کا کوئی حصہ نہیں ہے۔ مخلص، بفتح لام وہ لوگ ہیں جنہیں اللہ نے خالص بنایا ہے اور  
مخلص بکسر لام وہ لوگ ہیں جنہوں نے اپنے آپ کو اللہ کے لیے خالص بنایا ہے۔  
جب انسان مخلص ہوتا ہے اور اس کے اخلاص کو اللہ قبول فرماتا ہے تو اس کے بعد اللہ تعالیٰ  
اسے اپنے لیے مخلص بناتا ہے۔ پہلے مخلص ہوتا ہے، بعد میں مخلص۔

أُولَٰئِكَ لَهُمْ رِزْقٌ مَّعْلُومٌ ﴿۳۱﴾ ان کے لیے ایک معین رزق ہے،  
فَوَاكِهَةٌ وَهُمْ مُّكْرَمُونَ ﴿۳۲﴾ (ہر قسم کے) میوے اور وہ احترام کے  
ساتھ ہوں گے

### تفسیر آیات

رزق کا مطلب یہ ہو سکتا ہے کہ ان مخلص بندوں کا رزق دوسروں سے مختلف اور متعین ہو۔ وہ اگرچہ فَوَاكِهَةٌ میوے ہوں گے نام اور عنوان وہی ہوگا مگر لذت اور خصوصیات دوسروں سے مختلف ہوں گی۔ مثلاً جنت میں حضرت رسول کریم ﷺ اور حضرت خدیجہ الکبریٰ سلام اللہ علیہا دونوں ایک ساتھ رہتے ہوئے ایک دسترخوان پر کھانا تناول فرما رہے ہوں گے لیکن لذت اور خصوصیات درجے کے مطابق ہوں گی۔ پھر یہ میوے غذا کے طور پر نہ ہوں گے۔ جنت میں انسانی جسم دنیا کی طرح تحلیل نہ ہوگا کہ غذا کی ضرورت پڑے بلکہ صرف لذت کے لیے ہوں گے۔

فِي جَنَّاتٍ النَّعِيمِ ﴿۳۳﴾ نعمتوں والی جنت میں۔

### تفسیر آیات

یہ میوے نعمت بھری جنت میں صرف لذت کے لیے ہوں گے اور یہ نعمتیں کمانا نہیں پڑیں گی جیسے دنیا میں ہے بلکہ صرف ارادہ کرنا ہوگا۔ جنت کی نعمت کی یہ خصوصیت ہوگی کہ صرف ارادے سے میسر آ جائے۔

عَلَىٰ سُرُرٍ مُّتَقَابِلِينَ ﴿۳۴﴾ وہ تختوں پر ایک دوسرے کے سامنے بیٹھے ہوں گے۔

### تفسیر آیات

ان نعمتوں میں سے ایک اہم نعمت کا ذکر ہے کہ دوستوں کی محفل برپا ہوگی اور مسندوں پر ایک دوسرے کے روبرو بیٹھ کر مختلف موضوعات پر گفتگو کرنے میں بھی ایک خاص لذت ہے۔ خصوصاً یہ گفتگو گزشتہ دنیوی زندگی کی تلخیوں اور مختلف آزمائش میں کامیابیوں کے ذکر پر ہو اور دیگر ایسے لوگوں کو کا بھی ذکر آئے جو دنیا میں ان کے ساتھ اس دن کے بارے میں اختلاف اور دشمنی کرتے تھے۔

يُطَافُ عَلَيْهِمْ بِكَأْسٍ مِّنْ مَّعِينٍ ﴿۳۵﴾ بہتی شراب کے جام ان میں پھرائے جائیں گے۔

## تفسیر آیات

بِكَأْسٍ: جس پیالے میں شراب موجود ہو عربی میں اسے کاس کہتے ہیں اور جس میں شراب نہ ہو اسے قدح کہتے ہیں۔ لہذا لفظ کاس، ساغر یا جام کہنے سے شراب خود ذہن میں آتی ہے۔ جنت کی پاکیزہ شراب پینے کے لیے کچھ کرنا نہیں پڑے گا صرف اس کا ارادہ کافی ہے جس پر جام بھر بھر کے ان کے درمیان پھرائے جائیں گے۔

مَمْحُورِينَ: جاری کے معنوں میں ہے۔ شراب کے چشمے جاری ہوں گے جن سے جام بھرنے کی بھی ضرورت نہ ہوگی بلکہ جام پھرائے جا رہے ہوں گے۔

بَيِّضَاءَ لَذَّةٍ لِلشَّرِيبِينَ ﴿۳۶﴾ جو چمکتی ہوگی، پینے والوں کے لیے لذیذ ہوگی۔

## تفسیر آیات

۱۔ یہ پاکیزہ شراب چمکدار ہوگی۔ ہر قسم کی گندگیوں سے پاک اور شفاف ہوگی۔

۲۔ لَذَّةٍ لِلشَّرِيبِينَ: اپنے پینے والوں کے لیے مجسمہ لذت ہوگی جس میں کسی قسم کی منفی خاصیت کا شائبہ تک نہ ہوگا البتہ سرور حاصل ہوگا۔

لَا فِيهَا غَوْلٌ وَلَا هُمْ عَنْهَا يُنْزَفُونَ ﴿۳۷﴾ جس میں نہ سردرد ہوگا اور نہ ہی اس سے ان کی عقل زائل ہوگی۔

## تشریح کلمات

غَوْلٌ: (غول) کسی کو بے خبری میں ہلاک کرنا۔ العین میں آیا ہے الغول: الصداع۔ غول سردرد کو کہتے ہیں۔

يُنْزَفُونَ: (ن ز ف) نزع الماء کے معنی ہیں۔ کنویں سے تدریجاً سارا پانی کھینچ لینا۔ اس سے مست اور عقل زائل ہونے کے معنوں میں بھی استعمال ہوتا ہے۔

## تفسیر آیات

اس پاکیزہ شراب میں وہ منفی خاصیتیں نہ ہوں گی جو دنیوی شراب میں ہوتی ہیں۔ نہ اس میں بدبو

ہوگی، نہ ذائقہ میں تلخی، نہ صحت پر برے اثرات مترتب ہوں گے، نہ اس سے عقلی نقصانات ہوں گے، نہ یہ کہ نشہ اترنے پر خماری میں مبتلا ہوگا۔ لہذا جنت کی شراب میں کیف و سرور ہوگا لیکن نہ جسمانی نقصانات ہوں گے نہ عقلی۔ دنیوی شراب سے تو انسان کی شریانیں، معدہ، گردے اور جگر متاثر ہوتے ہیں۔ ان تمام خرابیوں کو ایک وقتی سرور کی خاطر برداشت کیا جاتا ہے۔

وَ عِنْدَهُمْ قَصْرِاتُ الظَّرْفِ ۲۸ اور ان کے پاس نگاہ نیچے رکھنے والی بڑی  
عینیں ﴿۲۸﴾ آنکھوں والی عورتیں ہوں گی۔

### تفسیر آیات

۱۔ عورتوں کی بنیادی خصوصیت کا ذکر ہے کہ ان کی نگاہیں صرف اپنے شوہر تک محدود ہوں گی۔ یعنی عفت کا تصور جنت میں بایں معنی ہوگا کہ یہ عورتیں اپنے شوہروں کی قدر و قیمت کو خوب جانتی ہوں گی۔  
۲۔ عینیں: بڑی آنکھوں والی۔ یہ ان کے حسن کی طرف اشارہ ہے۔ عفت و چاہت کے ساتھ جمالی اعتبار سے بھی کمال درجے کی ہوں گی۔

كَأَنَّهُنَّ بَيْضٌ مَّكْنُونٌ ﴿۲۹﴾ ۲۹۔ گویا کہ وہ محفوظ انڈے ہیں۔

### تفسیر آیات

عربوں میں یہ محاورہ ہے کہ وہ گوری عورت کو حسن و جمال اور صفائی میں انڈے کے ساتھ تشبیہ دیتے ہیں۔ مَّكْنُونٌ سے ایک اہم خصوصیت سامنے آتی ہے کہ وہ ایسی محفوظ و مستور ہیں کہ نہ کسی کا ہاتھ لگا ہے، نہ آلودہ ہیں۔

فَأَقْبَلَ بَعْضُهُمْ عَلَىٰ بَعْضٍ ۵۰ پھر وہ آمنے سامنے بیٹھ کر آپس میں باتیں  
يَتَسَاءَلُونَ ﴿۵۰﴾ کریں گے۔

### تفسیر آیات

احباب کی محفل میں گفتگو کا انداز یہی ہوا کرتا ہے۔ کسی سے کوئی سوال ہوا، اس نے جواب میں ساری کہانی سنا دی۔

قَالَ قَائِلٌ مِنْهُمْ إِنِّي كَانَ لِي قَرِينٌ ﴿٥١﴾  
۵۱۔ ان میں سے ایک کہنے والا کہے گا: میرا ایک ہم نشین تھا۔

يَقُولُ أَفَأَتُكَ لِمَنِ الْمَصَدِّقِينَ ﴿٥٢﴾  
۵۲۔ جو (مجھ سے) کہتا تھا: کیا تم (قیامت کی) تصدیق کرنے والوں میں سے ہو؟

عِزًّا لَمَّا وَكُنَّا تَرَابًا وَعِظَامًا  
عِزًّا لَمَّا مَدِينُونَ ﴿٥٣﴾  
۵۳۔ بھلا جب ہم مرچکیں گے اور مٹی اور ہڈیاں ہو جائیں گے تو کیا ہمیں جزا ملے گی؟

### تفسیر آیات

اہل جنت باہمی گفتگو میں مصروف ہوں گے۔ اسی دوران ایک جنتی مومن اپنی دنیوی زندگی کا تذکرہ کرتے ہوئے اپنے ایک کافر ساتھی کا ذکر چھیڑے گا جو اس بات پر اس کا مذاق اڑاتا تھا کہ وہ مومن قیامت اور حیات بعد از ممات کا معتقد تھا اور وہ کافر اسی بات کی رٹ لگاتا تھا جو ہر کافر اور منکر لگاتا ہے کہ جب ہم خاک ہو جائیں گے تو کسی جزا سزا کے لیے کیسے اٹھائے جائیں گے۔

قَالَ هَلْ أَنْتُمْ مُّظْلِعُونَ ﴿٥٤﴾  
۵۴۔ ارشاد ہوگا: کیا تم دیکھنا چاہتے ہو؟

فَاطْلَعَفَرَاهُ فِي سَوَاءِ الْجَحِيمِ ﴿٥٥﴾  
۵۵۔ پھر اس نے جھانکا تو اسے وسط جہنم میں دیکھے گا۔

قَالَ تَاللَّهِ إِنْ كِدَتْ لَتُرْدِينَ ﴿٥٦﴾  
۵۶۔ کہے گا: قسم بخدا قریب تھا کہ تو مجھے بھی ہلاک کر دے۔

وَلَوْ لَا نِعْمَةُ رَبِّي لَكُنْتُ مِنَ الْمُحْضَرِينَ ﴿٥٧﴾  
۵۷۔ اور اگر میرے رب کی نعمت نہ ہوتی تو میں بھی (عذاب میں) حاضر کیے جانے والوں میں ہوتا۔

### تفسیر آیات

اہل جنت اور اہل جہنم کی باہمی گفتگو سے یہ بات سامنے آتی ہے آخرت میں زمان و مکان کا وہ تصور نہ ہوگا جو دنیا میں ہے اور نہ کوئی انسان یہ سوال کر سکتا ہے کہ جہنم جنت کے اس قدر نزدیک ہے کہ ایک دوسرے کو دیکھ سکیں اور آپس میں گفتگو کر سکیں؟ جب کہ ہماری دنیا کے پیمانے کے مطابق جنت اور جہنم میں فاصلہ ہمارے تصور سے زیادہ ہوگا بلکہ ایک جنتی کو جتنی جگہ ملتی ہے وہ بھی ہمارے تصور سے زیادہ ہے۔

۵۸۔ کیا اب ہمیں نہیں مرنا؟  
 ۵۹۔ ہماری پہلی موت کے بعد ہمیں کوئی اور عذاب  
 بِمُحَدِّثِينَ ﴿۵۹﴾ نہ ہوگا؟

### تفسیر آیات

مجمع البیان میں اس آیت کی دو تفسیریں بیان ہوئی ہیں:

- i۔ یہ مومن اپنے ہم نشین سے بعنوان ملامت کہے گا: کیا تو دنیا میں نہیں کہا کرتا تھا کہ ہم صرف ایک بار مریں گے۔ وہی موت جو دنیا میں ہمیں آتی ہے اور ہمیں کوئی عذاب نہیں ملے گا۔ اب تجھے معلوم ہوا تیری یہ باتیں درست نہیں تھیں۔
- ii۔ یہ اہل جنت کی باہمی گفتگو ہوگی۔ وہ جنت کی دائمی نعمتوں سے اظہار سرور کے طور پر یہ جملے کہیں گے اسی لیے بعد میں کہا: إِنَّ هَذَا هُوَ الْفَوْزُ الْعَظِيمُ۔ یقیناً یہ عظیم کامیابی ہے۔ اس باہمی گفتگو کا مطلب یہ ہے کہ ہم اس جنت میں مرنے والے نہیں ہیں سوائے اس ایک موت کے جو دنیا میں آگئی تھی۔ اب ہمیں کوئی عذاب نہ ہوگا جیسا کہ اللہ تعالیٰ نے ہم سے وعدہ فرمایا ہے۔ میرے نزدیک دوسری تفسیر زیادہ قرین واقع ہے۔ رہا یہ سوال کہ اس گفتگو میں صرف ایک موت کا ذکر ہے جبکہ دوسری آیت میں دو موت کا ذکر ہے:
- رَبَّنَا آمَنَّا اَشْتَيْنِ وَاَحْيَيْنَا  
 اَشْتَيْنِ... ل۔ اور دو مرتبہ زندگی دی ہے...،
- اس کا یہ جواب دیا گیا ہے کہ دنیوی زندگی کا خاتمہ تو ایک موت سے ہوا ہے۔ رہی وہ موت جو برزخی زندگی کے بعد واقع ہوئی ہے، وہ مکمل زندگی نہ تھی، تھوڑی دیر کے لیے تھی۔

۶۰۔ یقیناً یہ عظیم کامیابی ہے۔  
 إِنَّ هَذَا هُوَ الْفَوْزُ الْعَظِيمُ ﴿۶۰﴾

### تفسیر آیات

اس کامیابی کی عظمت اس کی ابدیت اور دوام سے معلوم ہوتی ہے۔ اگر وہ مدت لا محدود اور ابدی ہے تو اس صورت میں اس کامیابی کی عظمت بھی لا محدود ہوگی۔

لِمِثْلِ هَذَا فَلْيَعْمَلِ الْعَمَلُونَ ﴿۶۱﴾ - عمل کرنے والوں کو ایسی ہی کامیابی کے لیے عمل کرنا چاہیے۔

### تفسیر آیات

ہر صاحب عقل کے لیے ایک فکر انگیز دعوت ہے کہ اگر مسئلہ ایک مدت سے مربوط ہو تو انسان کہہ سکتا ہے کہ اسے گزار لیں گے۔ بقول سعدی چون میگذرد غم نیست۔ چونکہ گزر جانا ہے، غم نہیں ہے لیکن اگر مسئلہ ابدی اور دائمی اور نہ ختم ہونے والی زندگی سے متعلق ہو تو اس ابدی زندگی کے لیے عمل کرنے والوں کو عمل کرنا چاہیے۔ خاص طور پر دنیا کی اس پر آشوب زندگی کے ہر لمحہ کے مقابلے میں جنت کی زندگی کے اربوں سال کی سعادت ملنا ہو تو لِمِثْلِ هَذَا فَلْيَعْمَلِ الْعَمَلُونَ۔

أَذَلِكْ خَيْرٌ نَّزْلًا أَمْ شَجَرَةُ الزَّقُّومِ ﴿۶۲﴾ - کیا یہ مہمانی اچھی ہے یا زقوم کا درخت؟

### تفسیر آیات

زقوم ایک درخت کا نام ہے جس کا مزہ بہت تلخ ہوتا ہے۔ بدبودار ہے اور توڑنے کی صورت میں دودھ جیسا رس نکلتا ہے۔ جسم کو لگ جائے تو درم ہو جاتا ہے۔ موازنہ ہے اللہ کے مخلص بندوں اور منکرین کا۔ مخلص بندوں کے لیے جنت کی نعمتوں میں کیف و سرور کی زندگی ہے اور منکرین کے لیے زقوم جیسی چیزوں سے سرد کار ہوگا۔

إِنَّا جَعَلْنَاهَا فِتْنَةً لِلظَّالِمِينَ ﴿۶۳﴾ - ہم نے اسے ظالموں کے لیے ایک آزمائش بنا دیا ہے۔

### تفسیر آیات

فتنہ اگر آزمائش کے معنوں میں لیا جائے تو آیت کا مفہوم یہ ہوگا کہ کون اسے سن کر اس کی تصدیق کرتا ہے اور کون تکذیب۔ اس کا دوسرا ترجمہ یہ ہو سکتا ہے کہ ہم نے اسے ظالموں کے لیے عذاب بنا دیا ہے۔ اس صورت میں فتنہ سے مراد عذاب ہوگا جیسے اس آیت میں ہے:

عَلَىٰ خَوْفٍ مِّنْ فِرْعَوْنَ وَمَلَئِهِمْ أَن يَفْتِنَهُمْ... لے کہ کہیں وہ انہیں مصیبت سے دوچار نہ کر دیں۔



إِنَّهَا شَجَرَةٌ تَخْرُجُ فِي أَصْلِ ۶۴- یہ ایسا درخت ہے جو جہنم کی تہ سے نکلتا  
الْجَجِيمِ ۳۷  
ہے۔

### تفسیر آیات

أَصْلٍ: سے مراد تہ ہے۔ یعنی درخت جہنم کی تہ میں اُگے گا۔ سوال یہ ہے کہ آتش کے درمیان درخت کیسے؟ جواب یہ ہے کہ یہ درخت ہی آتشیں ہوگا۔ ثانیاً آخرت کے قانونِ طبیعت کو دنیا کے فیزیکل قوانین پر قیاس نہیں کیا جاسکتا۔ کافروں کو آتش جہنم میں زندہ رکھنا دنیوی اعتبار سے کیسے ممکن ہے؟

طَلَعَهَا كَأَنَّهَا رَمَتْهُمُ الشَّيَاطِينُ ۱۵- ۶۵۔ اس کے خوشے شیاطین کے سروں جیسے ہیں۔

### تفسیر آیات

اگر چہ شیطان کے سروں کو کسی نے نہیں دیکھا کہ ان کے ساتھ تشبیہ دی جائے تاہم لوگوں کے ذہنوں میں شیاطین کے بارے میں یہ خیال مسلّم ہے کہ وہ کریمہ المنظر ہوتے ہیں اور فرشتے نہایت حسین و جمیل۔ اس لیے یہ تشبیہ درست ہے۔

فَأَنَّهُمْ لَا كَلْبُونَ مِنْهَا فَمَا لَتُونَ ۶۶- پھر وہ اس میں سے کھائیں گے اور اس سے  
مِنْهَا الْبُطُونَ ۱۶  
پیٹ بھریں گے۔

### تفسیر آیات

جہنم میں ہر قسم کا عذاب ہوگا۔ ان میں سے ایک عذاب بھوک ہے۔ اپنی بھوک مٹانے کے لیے اس درخت کی طرف لپکیں گے تو اس کی تلخی اور اس کے جھلسا دینے والے رس کی وجہ سے پیاس کی شدت میں اضافہ ہوگا۔

ثُمَّ إِنَّ لَهُمْ عَلَيْهَا لَشَوْبًا مِّنْ ۶۷- پھر ان کے لیے اس پر کھولتا ہوا پانی ملا دیا  
حَمِيمٍ ۱۷  
جائے گا۔

### تفسیر آیات

اس درخت سے کھانے پر جو سوزش ہوگی اسے دور کرنے کے لیے پانی پینا پڑے گا لیکن پانی بھی

کھولتا ہوا ملے گا تو دونوں کی سوزش آپس میں مل جائے گی۔ شوباً (خلط) اسی بات کی طرف اشارہ ہے۔

ثُمَّ إِنَّ مَرْجِعَهُمْ لَإِلَى الْجَحِيمِ ۝۶۸

۶۸۔ پھر ان کا ٹھکانا بہر صورت جہنم ہوگا۔

الْجَحِيمِ ۝۶۸

### تفسیر آیات

شجرہ زقوم اور کھولتے پانی کی سوزش کے بعد انہیں کچھ آرام کا موقع ملے گا؟ نہیں۔ ان کا ٹھکانا تو آتش دوزخ ہی ہے۔ بتانا یہ مقصود ہے کہ انہیں آتش جہنم سے خلاصی نہیں ملے گی۔ ایک عذاب سے دوسرے عذاب کی طرف منتقل ہوتے رہیں گے۔

إِنَّهُمْ أَلْفَوْا آبَاءَهُمْ ضَالِّينَ ۝۶۹

۶۹۔ بلاشبہ انہوں نے اپنے باپ دادا کو گمراہ پایا۔

فَهُمْ عَلَىٰ أَثَرِهِمْ يَهُرَعُونَ ۝۷۰

۷۰۔ پھر وہ ان کے نقش قدم پر دوڑ پڑے۔

### تشریح کلمات

أَلْفَوْا: (ل ف ی) الفیت کے معنی کسی چیز کو پالینے کے ہیں  
يَهُرَعُونَ: (ه ر ع) ہرع سختی سے ہانکنے کے معنی میں ہے۔

### تفسیر آیات

ان کے اس دردناک عذاب میں مبتلا ہونے کی وجہ یہ ہے کہ یہ لوگ اللہ کے رسولوں کی طرف سے اتمام حجت کے باوجود اپنی آبائی اندھی تقلید پر ڈٹے رہے۔ اگرچہ اپنے باپ دادا کو گمراہ راستوں پر پایا مگر وہ ہدایت کی طرف آنے کا نام نہیں لیتے تھے۔

فَهُمْ عَلَىٰ أَثَرِهِمْ يَهُرَعُونَ: یہ لوگ ان گمراہ لوگوں کے نقش قدم پر چلنے میں لپک جاتے ہیں۔ انبیاء کی دعوت پر توجہ دینے کی بجائے وہ اس گمراہی کی طرف چل دوڑتے ہیں۔

وَلَقَدْ صَلَّىٰ قَبْلَهُمْ أَكْثَرُ ۝۷۱

۷۱۔ اور تحقیق ان سے پہلے ان لوگوں کی اکثریت گمراہ

الْأَوَّلِينَ ۝۷۱

ہو چکی ہے۔

### تفسیر آیات

اس آیت سے آگے انبیاء علیہم السلام کی تاریخ پر ایک طائرانہ نظر ہے کہ کس طرح انبیاء علیہم السلام ان کی طرف

مبعوث ہوئے لیکن امتوں نے انبیاء علیہم السلام کی تکذیب کی اور اپنی گمراہی پر قائم رہے۔

وَلَقَدْ أَرْسَلْنَا فِيهِمْ مُنذِرِينَ ④  
۷۲۔ اور ہم نے ان میں تنبیہ کرنے والے (رسول) بھیجے تھے۔

### تفسیر آیات

حالانکہ ہم نے ان کی رہنمائی کرنے اور گمراہی سے بچنے کی تنبیہ کرنے والے انبیاء بھیجے تھے۔ مشرک اور گمراہ لوگوں کو پہلے تنبیہ کی جاتی ہے۔ اکثر قومیں گمراہی میں ہوتی ہیں لہذا انذار کا پلہ ہمیشہ بھاری ہوتا ہے، بشارت کی نوبت بعد میں آتی ہے اور لوگوں کی قلیل تعداد کو بشارت ملتی ہے۔

فَانظُرْ كَيْفَ كَانَ عَاقِبَةُ  
الْمُنذِرِينَ ⑤  
۷۳۔ پھر دیکھو کہ تنبیہ شدگان کا کیا انجام ہوا۔

### تفسیر آیات

ان اقوام کی سرگزشت کا مطالعہ کر کے دیکھ لو کہ ان کا کیا انجام ہوا۔ ظاہر ہے اس کا جواب یہ ہے کہ ان سب کی عاقبت تباہی پر منتج ہو گئی، سوائے ان بندوں کے جن کا ذکر اگلی آیت میں آرہا ہے۔

إِلَّا عِبَادَ اللَّهِ الْمُخْلِصِينَ ⑥  
۷۴۔ سوائے اللہ کے مخلص بندوں کے۔

### تفسیر آیات

سوائے ان بندوں کے جنہوں نے اپنے آپ کو اللہ کے لیے خالص کیا تو اللہ نے بھی ان کو اپنے لیے مخلص بنایا۔

وَلَقَدْ نَادَيْنَا نُوْحًا فَلَنِعْمَ  
الْمُجِيبُونَ ⑦  
۷۵۔ اور نوح نے ہمیں پکارا تو دیکھا کہ ہم کیسے بہترین جواب دینے والے ہیں۔

### تفسیر آیات

۱۔ حضرت آدم علیہ السلام کے بعد دوسرے ابو البشر اور پہلے اول العزم رسول حضرت نوح علیہ السلام کا ذکر ہے

جنہوں نے پوری قوم کو توحید کی دعوت دی:

فَلَمْ يَزِدْهُمْ دُعَاءِي إِلَّا فِرَارًا ۝۱  
لیکن میری دعوت نے ان کے گریز میں اضافہ ہی کیا،  
تو جب اپنی قوم سے مایوس ہوئے تو اللہ تعالیٰ کو پکارا  
فَدَعَا رَبَّهُ أَنِّي مَغْلُوبٌ فَانْتَصِرْ ۝۲  
پس نوح نے اپنے رب کو پکارا: میں مغلوب ہو گیا  
ہوں پس تو انتقام لے۔

۲۔ فَلَعْنَمَ الْمُجْرِبُونَ: چنانچہ اللہ تعالیٰ نے حضرت نوح عليه السلام کو پہنچا جو اب دیا اور انہیں غرق کر  
کے ان سے انتقام لیا۔ حضرت آیۃ اللہ شیخ محمد الحسین کاشف الغطاء اس گمان کا اظہار کرتے  
ہیں کہ طوفانِ نوح آسمان سے ایک بہت بڑا پتھر سمندر میں گرنے سے آیا تھا۔

وَنَجَّيْنَاهُ وَأَهْلَهُ مِنَ الْكَرْبِ ۝۶ اور ہم نے انہیں اور ان کے گھر والوں کو  
الْعَظِيمِ ۝۱  
عظیم مصیبت سے بچایا۔

### تفسیر آیات

كَرْبِ الْعَظِيمِ: سے مراد طوفان ہے۔ اور أَهْلَهُ سے مراد ان کی اولاد ہو سکتی ہے۔ چنانچہ  
سورہ ہود کی آیات ۴۵-۴۶ سے معلوم ہوتا ہے کہ اللہ نے حضرت نوح عليه السلام سے یہ وعدہ فرمایا تھا کہ ان  
کے گھر کے افراد کو نجات دی جائے گی:

رَبِّ إِنَّ ابْنِي مِنْ أَهْلِي وَإِسْرَافِي وَعَدَّكَ  
الْحَقَّ ...  
اے میرے پروردگار! میرا بیٹا میرے گھر والوں  
میں سے ہے اور یقیناً تیرا وعدہ سچا ہے۔

جواب میں اللہ تعالیٰ نے فرمایا تھا۔

إِنَّهُ لَيْسَ مِنْ أَهْلِكَ ...  
بے شک یہ آپ کے گھر والوں میں سے نہیں ہے۔

اس جگہ دوسرے مومنین کی نجات کا ذکر نہیں ہے جنہیں نوح عليه السلام کے ساتھ نجات دی گئی تھی کیونکہ  
اس جگہ نجات سے مراد یہ ہو سکتی ہے کہ وہ ہوں جن سے انسانی نسل آگے بڑھی ہے اور وہ ان کی اولاد ہے۔  
اس پر اگلی آیت قرینہ بن سکتی ہے۔

وَجَعَلْنَا ذُرِّيَّتَهُ هُمُ الْبَاقِينَ ۝۷ اور ان کی نسل کو ہم نے باقی رہنے والوں  
میں رکھا۔

## تفسیر آیات

کہتے ہیں طوفان کے بعد حضرت نوح علیہ السلام ہی کی اولاد باقی رہی اس لیے حضرت نوح علیہ السلام کو آدم علیہ السلام کے بعد دوسرا ابو البشر کہتے ہیں۔

ترمذی و دیگر اصحاب سنن نے روایت کی ہے کہ رسول اللہ صلی اللہ علیہ وسلم نے فرمایا: نوح کی اولاد میں سے سام عرب کا باپ، حام حبش کا باپ، یافث اہل روم کا باپ ہے۔ لیکن ایک رائے یہ ہے کہ زمین پر موجود تمام انسان نوح علیہ السلام کی اولاد سے نہیں ہیں۔ حضرت امام محمد باقر علیہ السلام سے روایت ہے کہ وَجَعَلْنَا ذُرِّيَّتَهُ هُمُ الْبَاقِينَ ہم نے نوح کی نسل کو باقی رہنے والوں میں رکھا سے مراد یہ ہے کہ حق، نبوت، کتاب اور ایمان ان کی نسل میں رکھا ہے اور روئے زمین پر موجود سب اولاد آدم ہیں، حضرت نوح علیہ السلام کی اولاد نہیں ہیں۔

وَتَرَكْنَا عَلَيْهِ فِي الْآخِرِينَ ﴿۷۸﴾ اور ہم نے آنے والوں میں ان کے لیے (ذکر جمیل) باقی رکھا۔

## تفسیر آیات

یعنی ترکنا علیہ ذکر اجمیلاً آنے والوں میں قیامت تک ان کے لیے ذکر جمیل باقی رکھا اور وہ ذکر جمیل یہ ہے کہ حضرت نوح علیہ السلام کا ہزاروں برس سے آج تک دنیا میں ذکر خیر ہے اور قیامت تک پوری دنیا میں ان کا ذکر جمیل باقی رہے گا۔

سَلَّمَ عَلَى نُوحٍ فِي الْعَالَمِينَ ﴿۷۹﴾ تمام عالمین میں نوح پر سلام ہو۔

## تفسیر آیات

وہ ذکر جمیل جو آخرین میں باقی رکھا گیا ہے، یہ ہے کہ پوری دنیا میں نوح علیہ السلام پر سلام ہو۔ چنانچہ عالمین میں ان کا ذکر باقی ہے اور ذکر کے ساتھ سلام بھی ہے۔ جیسا کہ حضرت نوح علیہ السلام انبیاء علیہم السلام میں سب طویل عرصے، ۹۵۰ سال تک اپنی قوم میں تبلیغ فرماتے رہے۔ اس لیے ان کے ذکر جمیل کو بھی اللہ تعالیٰ نے قیامت تک باقی رکھا اور حضرت ابراہیم علیہ السلام جیسے کلیل القدر نبی کو آپ کا شیعہ قرار دیا۔ آپ کے شیعہ ابراہیم خلیل علیہ السلام انبیاء علیہم السلام قرار پائے اور نبوت و ہدایت کا سلسلہ تا قیامت جاری ہے۔

اِنَّكَ ذٰلِكَ نَجْزِي الْمُحْسِنِينَ ﴿۸۰﴾ - ہم نیکی کرنے والوں کو ایسے ہی جزا دیتے ہیں۔

### تفسیر آیات

حضرت نوح علیہ السلام کو علیہ السلام میں یہ مقام کیسے مل گیا، اس کی وجہ اور سبب کا ذکر ہے۔ جیسے نوح علیہ السلام کا جہاد طویل تھا اللہ نے انہیں عظیم مرتبہ عنایت فرمایا۔ جس طویل مشقت سے آپ علیہ السلام کو حید کی تحریک چلائی، اس تحریک کو اللہ نے دوام بخشا۔ یہ ایک مثال سب کے لیے ہے کہ جو راہ خدا میں قدم اٹھاتا ہے اسے اللہ جزائے خیر سے نوازتا ہے اگرچہ وہ نوح علیہ السلام کے مرتبے کو نہیں پہنچ سکتا تاہم اللہ احسان کرنے والوں کو احسان کے مطابق جزا دیتا ہے۔

اِنَّهُ مِنْ عِبَادِنَا الْمُؤْمِنِينَ ﴿۸۱﴾ - بے شک وہ ہمارے مومن بندوں میں سے تھے۔

### تفسیر آیات

یہ مرتبہ اور فضیلت انہیں اس ایمانی مرتبے کی وجہ سے ملی جس پر وہ فائز تھے۔ ایمان اور یقین وہ بنیاد ہے جس پر عشق، جہاد، فنا فی اللہ کا جذبہ وجود میں آتا ہے۔ ایمان کے جس درجے پر حضرت نوح علیہ السلام فائز تھے اس پر فائز ہونے والی چند ہستیاں اولاد نوح علیہ السلام میں لگ جاتی ہیں۔

ثُمَّ اَغْرَقْنَا الْاٰخِرِيْنَ ﴿۸۲﴾ - پھر ہم نے دوسروں کو غرق کر دیا۔

### تفسیر آیات

نوح علیہ السلام اور علیہ السلام پر ایمان لانے والوں کے علاوہ باقی لوگوں کو اللہ تعالیٰ نے طوفان میں غرق کر دیا جو رہتی دنیا تک کے لوگوں کے لیے عبرت بن گے۔

وَ اِنَّ مِنْ شَيْعَتِهِ لَابْرٰهِيْمَ ﴿۸۳﴾ - اور ابراہیم یقیناً نوح کے پیروکاروں میں سے تھے۔

### تفسیر آیات

حضرت ابراہیم علیہ السلام، حضرت نوح علیہ السلام شیعہ ہونے کا مطلب یہ ہے کہ آپ علیہ السلام کو مشن آگے بڑھایا اور اس راستے میں پیش آنے والی مشکلات کا نوح علیہ السلام کی طرح مقابلہ کیا۔ توحید کی راہ میں نوح علیہ السلام کا جہاد طویل ہونے کی وجہ سے منفرد تھا۔ ابراہیم علیہ السلام کا جہاد کٹھن ہونے کی وجہ سے منفرد تھا۔ پیروکار

اپنے پیرو سے بہتر ہو سکتا ہے کہ ابراہیم ، نوح علیہ السلام افضل ہیں۔ شیعہ کی تعریف میں شیخ مفید کی تعریف جامع ہے۔ فرماتے ہیں:

التشيع هو في اصل اللغة الاتباع  
على وجه التدين و الولاء للمتبوع  
على الاخلاص۔  
تشيع اصل لغت میں اس پیروی کو کہتے ہیں جو  
دیانتداری اور اپنے پیرو سے محبت اور اخلاص  
کے ساتھ ہو۔

اس بناء ہر پیروی کو تشیع نہیں کہتے بلکہ اپنے پیرو سے محبت کے ساتھ پیروی کرنے کو کہتے ہیں۔ یہ تعریف قرآن مجید کی اس آیت سے نکل آتی ہے:

هَذَا مِنْ شِيَعَتِهِ وَ هَذَا مِنْ عَدُوِّهِ... ۱  
ایک ان کی قوم میں سے تھا اور دوسرا ان کے دشمنوں  
میں سے تھا۔

اس آیت میں شیعہ دشمن کے مقابلے میں ذکر ہوا ہے لہذا شیعہ وہ ہے جو دل میں اپنے پیرو سے محبت رکھتا ہے۔ اگلی آیت میں حضرت ابراہیم علیہ السلام کی وجہ اور علت بیان فرمائی:

اِذْ جَاءَ رَبَّهُ بِقَلْبٍ سَلِيمٍ ۲  
جب وہ اپنے رب کی بارگاہ میں قلب سلیم لے کر آئے۔  
اِذْ اس جگہ وجہ اور علت بیان کرنے کے لیے ہے جیسے اس آیت میں ہے:

وَلَنْ يَنْفَعَكُمُ الْيَوْمَ اِذْ ظَلَمْتُمْ اَنْفُسَكُمْ  
فِي الْعَذَابِ مُشْتَرِكُونَ ۳  
اور جب تم ظلم کر چکے تو آج (ندامت) تمہیں فائدہ  
نہیں دے گی، عذاب میں تم سب یقیناً شریک ہو۔

حضرت نوح اور حضرت ابراہیم علیہ السلام درمیان کتنی مدت کا فاصلہ ہے کوئی مستند رائے قائم نہیں ہو سکتی۔ اکثر نے بغیر کسی سند کے لکھ دیا ہے کہ یہ فاصلہ ۲۶۰۰ سال کا ہے اور صاحب جامع الاصول لکھتے ہیں یہ فاصلہ ۱۱۴۲ سال ہے۔ البتہ قرآنی آیات سے یہ بات واضح ہو جاتی ہے کہ حضرت نوح اور حضرت ابراہیم کی درمیانی مدت میں حضرت ہود اور حضرت صالح مبعوث ہوئے۔ ہود علیہ السلام کے بارے میں فرمایا:

وَ اِذْ كُرُوْا اِذْ جَعَلَكُمْ خُلَفَاءَ مِنْۢ بَعْدِ قَوْمِ  
نُوْحٍ... ۴  
اور یاد کرو جب اللہ نے قوم عاد کے بعد تمہیں جانشین  
بنایا۔

اور صالح علیہ السلام کے بارے میں فرمایا:

وَ اِذْ كُرُوْا اِذْ جَعَلَكُمْ خُلَفَاءَ مِنْۢ بَعْدِ  
عَادٍ... ۵  
اور یاد کرو جب اللہ نے قوم عاد کے بعد تمہیں جانشین  
بنایا۔

اِذْ جَاءَ رَبَّهُ بِقَلْبٍ سَلِيمٍ ۱۳  
۸۴۔ جب وہ اپنے رب کی بارگاہ میں قلب سلیم  
لے کر آئے۔

## تفسیر آیات

قلب سلیم یعنی وہ دل جس میں غیر اللہ کی کوئی جگہ نہ ہو۔ چنانچہ حضرت ابراہیم علیہ السلام کا مظاہرہ اس وقت کیا جب آپ کو اللہ ﷻ نمود میں ڈالنے کے لیے منجیق پر آویزاں کیا گیا تھا۔ اس وقت جبریل نے آکر پوچھا: کوئی حاجت ہے؟ آپ نے فرمایا:

أَمَا إِلَيْكَ فَلَا... ۱۔ حاجت ہے، مگر تجھ سے نہیں۔

چنانچہ حضرت امام جعفر صادق علیہ السلام نے روایت ہے:

الْقَلْبُ السَّلِيمُ الَّذِي يَلْقَى رَبَّهُ وَ قَلْبُ سَلِيمٍ وَ هُوَ كَمَا قَالَ رَبُّكَ فِي الْقُرْآنِ الْمُبِينِ  
لَيْسَ فِيهِ أَحَدٌ سِوَاهُ... ۲۔ ملاقات کرے کہ اس کے دل میں اس کے سوا کوئی نہ ہو۔

دیگر روایت میں آیا ہے رسول اللہ ﷺ سے سوال ہوا قلب سلیم کیا ہے؟ فرمایا:  
دِينٌ بِلَا شَكٍّ وَ هَوَىٰ وَ عَمَلٌ بِلَا دِينٍ كَوْبُغَيْرِ شَكٍّ وَ مَفَادٍ كَوْبُغَيْرِ شَكٍّ  
سُنعَةٍ وَ رِيَاءٍ... ۳۔ کے بغیر عمل کرے۔

اِذْ قَالَ لِأَبِيهِ وَقَوْمِهِ مَاذَا تَعْبُدُونَ ۸۵۔ جب انہوں نے اپنے باپ (بچا) اور قوم سے کہا: تم کس کی پوجا کرتے ہو؟  
اس مضمون کی آیت کی تشریح سورۃ الانعام آیت ۷۴ میں ہو چکی ہے۔

أَفِيفًا إِلَهًا دُونَ اللَّهِ تَرِيدُونَ ۸۶۔ کیا اللہ کو چھوڑ کر گھڑے ہوئے معبودوں کو چاہتے ہو؟

## تفسیر آیات

اس کائنات کے واضح خالق حقیقی اور سچے معبود کو چھوڑ کر خود ساختہ، جھوٹے اور بے حقیقت واپسے کو اپنا معبود بناتے ہو۔ عقل اور شعور کے مالک انسان کے لیے اس بات میں عار و ننگ ہے کہ وہ ایک واپسے کے آگے جھک کر اپنی انسانی حیثیت کا مذاق اڑائے۔

فَمَا ظَنُّكُمْ بِرَبِّ الْعَالَمِينَ ۸۷۔ پروردگار عالم کے بارے میں تمہارا کیا خیال ہے؟



## تفسیر آیات

جب تم نے ایک واسطے کو معبود بنایا اس عقیدے کے ساتھ کہ وہ تمہاری زندگی چلاتا ہے اس لیے وہ تمہاری عبادت کے لائق ہے تو عالمین کے رب اور مالک کے بارے میں تمہارا کیا خیال ہے کہ وہ لائق عبادت نہیں ہے؟ وہ تمہاری زندگی سے لائق ہے؟ وہ تمہارے کسی کام نہیں آئے گا؟ ایک معجزانہ استفہام ہے۔ اس آیت کی دوسری تفسیر یہ کی گئی ہے: رب العالمین کے بارے میں تمہارا کیا خیال ہے کہ وہ تمہارے شرک پر تمہیں کیا سزا دے گا؟ تمہارے ساتھ کیا سلوک کرے گا؟ لیکن یہ تفسیر ہمارے نزدیک صائب نہیں ہے۔

۸۸۔ پھر انہوں نے ستاروں پر ایک نظر ڈالی،

فَنظَرَ نَظْرَةً فِي النُّجُومِ ﴿۸۸﴾

۸۹۔ اور کہا: میں تو بیمار ہوں۔

فَقَالَ إِنِّي سَقِيمٌ ﴿۸۹﴾

## تفسیر آیات

حضرت ابراہیم علیہ السلام ستاروں کی طرف کیوں نگاہ کی اس کی کئی توجیہات ہیں:

i۔ ستارہ پرستوں کا یہ گمان عام تھا کہ بیماری کسی ستارے کے طلوع سے مربوط ہے۔ اپنے عقیدے کے مطابق نہیں، مشرکین کے عقیدے کے مطابق، بقول تمہارے اس ستارے کے طلوع کے موقع پر بیمار ہوتا ہوں۔

ii۔ آپ کو واقعی ایک بیماری لاحق تھی۔ مثلاً تپ کا دورہ پڑتا تھا۔ ستاروں کی گردش سے اس دورے کے وقت کا تعین ہوتا تھا۔ ستاروں کی طرف دیکھ کر آپ کو علم ہوا کہ دورہ پڑنے والا ہے تو فرمایا: إِنِّي سَقِيمٌ میں بیمار ہونے والا ہوں۔ جس طرح إِنَّكَ مَيِّتٌ وَرَأَيْتَهُمْ مَمِيَّتُونَ لے کہتے ہیں۔

iii۔ سوچنے اور غور کرنے کے لیے یہ عربی کا ایک محاورہ ہے۔ جب انسان کسی مسئلے پر سوچنے لگتا ہے تو کہتے ہیں: نَظْرَةً فِي النُّجُومِ۔

ان سب سے کسی ایک کو اختیار کرنے کے لیے ہمارے پاس کوئی دلیل نہیں ہے۔ نہ ہی اس آیت میں کوئی اشارہ ملتا ہے۔

فَقَالَ إِنِّي سَقِيمٌ: ستاروں پر نظر ڈالنے کے بعد فرمایا: میں بیمار ہوں۔ اس میں شک نہیں کہ حضرت ابراہیم علیہ السلام کو م کے میلے میں شرکت کرنا نہیں چاہتے تھے۔ کیا اس کے لیے یہ بہانہ تھا؟ یا واقعاً اس وقت بیماری لاحق تھی؟ ہمارے پاس ایسے شواہد موجود نہیں ہیں کہ حضرت ابراہیم علیہ السلام بیمار تھے انہوں

۱۔ ۳۹ زمر: ۳۰ (ترجمہ) اے رسول! یقیناً آپ کو بھی انتقال کرنا ہے اور انہیں بھی یقیناً مرنا ہے۔

نے معاذ اللہ جھوٹ بولا ہے۔ اگر بیمار نہیں تھے تو ان کے لوگ اس عذر کو قبول نہ کرتے۔  
اس جگہ ابو ہریرہ کی اس روایت کو ہم قبول نہیں کر سکتے جو کہتی ہے کہ حضرت ابراہیم علیہ السلام  
جھوٹ بولے تھے، خواہ ارباب روایت اسے صحیح السند کی سند عنایت کریں۔

فَتَوَلَّوْا عَنْهُ مُدْبِرِينَ ﴿۹۰﴾ چنانچہ وہ لوگ انہیں پیچھے چھوڑ گئے۔

### تفسیر آیات

ان لوگوں نے حضرت ابراہیم علیہ السلام کا عذر قبول کیا اور انہیں چھوڑ کر اپنے میلے کے لیے چل دیے۔ یہ  
دلیل ہے کہ حضرت ابراہیم علیہ السلام کا عذر قابل قبول تھا۔

فَرَاغَ اِلَى الْاِهْتِيهِمْ فَقَالَ اَلَا تَاْكُلُوْنَ ﴿۹۱﴾ پھر وہ ان کے معبودوں میں جا گھسے اور کہنے  
لگے: تم کھاتے کیوں نہیں ہو؟

### تشریح کلمات

فَرَاغَ: (روغ) کے معنی کسی تدبیر کی خاطر ایک جانب ہونا کے ہیں۔

### تفسیر آیات

۱۔ فَرَاغَ اِلَى الْاِهْتِيهِمْ: حضرت ابراہیم علیہ السلام ان مشرکین کے معبود بتوں کا رخ کیا۔ سیاق  
کلام سے معلوم ہوتا ہے کہ حضرت ابراہیم علیہ السلام میں داخل ہوئے تو دیکھا کہ ان معبودوں کے آگے کھانے  
کی چیزیں رکھی ہوئی تھیں۔

۲۔ اَلَا تَاْكُلُوْنَ: ان بتوں کی طرف کلام کا رخ ہے کہ تم کھاتے کیوں نہیں ہو۔ جامد بت قابل خطاب  
نہیں ہیں۔ حضرت ابراہیم علیہ السلام کی عرض لازم خطاب سے یہ ہے کہ یہ کھانے کے بھی قابل نہیں ہیں۔

مَا لَكُمْ لَا تَنْطِقُوْنَ ﴿۹۲﴾ تمہیں کیا ہوا ہے کہ تم بولتے نہیں ہو؟

### تفسیر آیات

کیوں نہیں بولتے ہو، کا خطاب بھی اس غرض سے ہے کہ یہ بول بھی نہیں سکتے، کسی سوال کا جواب  
بھی نہیں دے سکتے، نہ کسی آنے والے خطرے سے اپنے آپ کو بچا سکتے ہیں۔

فَرَاعَ عَلَيْهِمْ ضَرْبًا بِالْيَمِينِ ⑩ ۹۳۔ پھر انہیں پوری طاقت سے مارنے لگے۔

### تفسیر آیات

منطقی انداز میں ان بتوں کی حقیقت فاش کرنے کے بعد پوری قوت سے ان بتوں کو پاش پاش کر دیا۔ اس طرح انسانی تاریخ میں شجاعت و دلیری کا عظیم مظاہرہ کرتے ہوئے بت شکنی کی تاریخ رقم فرمائی۔ یہ عظیم کامیابی حضرت خلیل ﷺ میں آئی کہ پہلے منطق سے ان بتوں کو فاش کیا، بعد میں قوت سے ان کو پاش پاش کر دیا۔ مزید تشریح کے لیے سورۃ الانبیاء آیت ۶۹ کی تشریح ملاحظہ فرمائیں۔

فَأَقْبَلُوا إِلَيْهِ يَزْفُونَ ⑪ ۹۴۔ تو لوگ دوڑتے ہوئے ان کے پاس آئے۔

### تفسیر آیات

میلے سے واپسی پر جب لوگوں نے اپنے معبودوں کو سرنگوں، ریزہ ریزہ دیکھا اور یہ بھی علم ہوا کہ ابراہیم نام کا ایک جواں سال ان بتوں کو برا کہتا تھا اسی سے یہ حرکت صادر ہوئی ہے۔ اس پر غیض و غضب میں پوری قوم تنہا اس جواں کی طرف دوڑ پڑی۔ ظاہر ہے حضرت ابراہیم کو کھینچ لیا ہوگا اور ان سے جواب طلبی کی ہوگی۔

قَالَ اتَّعْبُدُونَ مَا تَنْحِتُونَ ⑫ ۹۵۔ ابراہیم نے کہا: کیا تم اسے پوجتے ہو جسے تم

خود تراشتے ہو؟

### تفسیر آیات

یہ تنہا جواں اپنے کیے پر نادم ہے نہ خائف بلکہ پورے معاشرے کی سرزنش کرتا اور ان کے ضمیروں کو جھنجھوڑتے ہوئے فرماتا ہے: خود تراشیدہ کو معبود بناتے ہو۔ جن بتوں کی شکل و صورت تمہارے تراشنے سے بنی ہو وہ تمہاری زندگی کے کن نقوش کو تراشیں گے؟

وَاللَّهُ خَلَقَكُمْ وَمَا تَعْمَلُونَ ⑬ ۹۶۔ حالانکہ خود تمہیں اور جو کچھ تم بناتے ہو

(سب کو) اللہ نے پیدا کیا ہے۔

### تفسیر آیات

اپنے ہاتھ سے بنائے ہوئے معبود کو پوجتے ہو جب کہ تمہارا خالق اللہ ہے اور جس چیز پر تم کام

کرتے ہو اس کا خالق بھی اللہ ہے۔ جس پتھر کو تراشتے ہو اس پتھر کا خالق اللہ ہے۔ لہذا ما موصولہ ہے اور اگر ما کو مصدر یہ تسلیم کیا جائے، آیت مشرکین کے حق میں دلیل بنتی ہے، نہ حضرت ابراہیم علیہ السلام میں چونکہ اس صورت میں معنی یہ ہوں گے: اللہ نے تمہیں اور تمہارے عمل کو خلق کیا ہے۔ عمل کا خالق اللہ ہونے کی صورت میں بتوں کا تراشنا اللہ کا عمل ہے، نہ مشرکین کا۔ اس طرح یہ مشرکین کے حق میں اور حضرت ابراہیم علیہ السلام کے خلاف ثابت ہوتا ہے۔ لہذا اشاعرہ کا اس آیت سے نظریہ جبر پر استدلال قطعاً باطل ہے۔

قَالُوا ابْنُوا لَهُ بُيُوتًا فَأَلْفُوهُ فِي  
الْجَحِيمِ ۙ ۹۷۔ انہوں نے کہا: اس کے لیے ایک عمارت تیار  
کرو پھر اسے آگ کے ڈھیر میں پھینک دو۔  
فَارَادُوا بِهِ كَيْدًا فَجَعَلْنَاهُمْ  
الْاَسْفَلِينَ ۙ ۹۸۔ پس انہوں نے اس کے خلاف ایک چال  
چلنے کا ارادہ کیا لیکن ہم نے انہیں زیر کر دیا۔

### تفسیر آیات

ایک چار دیواری بنانے کا حکم دیا گیا اور اس میں دہکتی ہوئی آتش کا ڈھیر تیار کر کے اس میں حضرت ابراہیم علیہ السلام کو پھینکنے کا اہتمام کیا۔ سورہ انبیاء آیت ۶۹ میں اس مضمون کی آیت کے ذیل میں آتش نمرود سے حضرت ابراہیم علیہ السلام کی نجات کی تشریح ہو چکی ہے۔

### اہم نکات

۱۔ دشمنان خاصان خدا ہمیشہ زیر ہوتے رہے ہیں۔

وَقَالَ اِنِّي ذَاهِبٌ اِلَىٰ رَجِيٍّ  
سَيَهْدِينِ ۙ ۹۹۔ اور ابراہیم نے کہا: میں اپنے رب کی طرف  
جا رہا ہوں وہ مجھے راستہ دکھائے گا۔

### تفسیر آیات

۱۔ آتش نمرود سے نجات پانے کے بعد حضرت ابراہیم علیہ السلام اپنا وطن کلدان ترک کر کے کنعان ہجرت کرنے کا ارادہ فرمایا۔ یعنی عراق (بابل) سے فلسطین کی سرزمین کی طرف ہجرت فرمائی۔ اس طرح حضرت ابراہیم علیہ السلام چلے گئے کہاجر ہیں جنہوں نے راہ خدا میں ہجرت کی۔ اپنا وطن اللہ کی خاطر ترک کیا اور اس ہجرت کو اپنے رب کی طرف ہجرت ذاہب اِلَىٰ رَجِيٍّ قرار دیا۔

اللہ کی طرف یہ ہجرت، کلدان سے کنعان اور کنعان سے مکہ تک جاری رہی۔ مکہ کی بے آب و گیاہ وادی میں اپنی نسل کو چھوڑا، بیت اللہ کی تعمیر فرمائی اور اپنی اولاد کو اس گھر کا محافظ بنایا۔ اسی ہجرت کا نتیجہ ہے کہ آپ ﷺ کی اولاد میں سے نبی آخر الزمان، رحمۃ للعالمین ﷺ اس مقدس سرزمین سے مبعوث ہوئے۔

۲۔ سَيَهْدِيْنِ: خدا کی طرف ہجرت کرنے والے کو خدا کامیابی کے راستے دکھاتا ہے۔

### اہم نکات

- ۱۔ دونوں قبیلے، قدس و کعبہ ہجرت ابراہیمی کا نتیجہ ہیں۔
- ۲۔ ہجرت سنت ابراہیمی ہے جس سے ہدایت کے راستے کھلتے ہیں۔

رَبِّ هَبْ لِي مِنَ الصَّالِحِيْنَ ﴿۱۰۰﴾ اے میرے پروردگار! مجھے صالحین میں سے (اولاد) عطا کر۔

### تفسیر آیات

حضرت ابراہیم علیہ السلام کی اولاد کے لیے دعا ہجرت کے وقت تو نہیں کی ہوگی چونکہ اس وقت آپ جوانی کے ابتدائی دنوں میں تھے۔ یہ دعا ازدواج کے مرحلے میں داخل ہونے اور ایک مدت تک اولاد نہ ہونے کی صورت میں کی ہوگی۔ چنانچہ دوسری جگہ فرمایا:

اَلْحَمْدُ لِلّٰهِ الَّذِيْ وَهَبَ لِيْ عَلٰى الْكِبَرِ ثَنَاءً كَامِلًا هُوَ اَسْ اَللّٰهُ كَيْ لِيْ جَسْنَ عَالَمِ بِيْرِي  
اِسْمٰعِيْلَ وَاِسْحٰقَ... لے میں مجھے اسماعیل اور اسحاق عنایت کیے۔

چنانچہ توریت کے مطابق حضرت اسماعیل علیہ السلام کی ولادت کے وقت حضرت ابراہیم علیہ السلام کی عمر کو پینچ چکے تھے اور حضرت اسحاق علیہ السلام کی ولادت کے وقت آپ کی عمر ۱۰۰ سال تھی۔

۳۲۵

فَبَشِّرْنَاهُ بِخُلْدٍ حَلِيْمٍ ﴿۱۰۱﴾ اے چنانچہ ہم نے انہیں ایک بردبار بیٹے کی بشارت دی۔

### تفسیر آیات

حضرت ابراہیم علیہ السلام کی دعا قبول ہوتی ہے اور ایک بردبار فرزند کی بشارت مل جاتی ہے۔ جس فرزند کی بشارت دی گئی وہ پہلے فرزند حضرت اسماعیل علیہ السلام ہیں جنہیں اللہ تعالیٰ نے حلم کے اوصاف حمیدہ کے

ساتھ متصف فرمایا۔

چنانچہ حضرت اسماعیل علیہ السلام نے راہ خدا میں ذبح ہونے پر آمادگی ظاہر کر کے اس حکم کا مظاہرہ فرمایا۔  
توریت کے سفر تکوین اصحاح ۲۲ میں آیا ہے:  
ان امور کے بعد یہ واقعہ پیش آیا کہ اللہ نے ابراہیم کا امتحان لیا اور ابراہیم سے فرمایا: اپنے  
اکھوتے بیٹے کو لے لو۔ جسے آپ بہت چاہتے ہیں۔ اسحاق اور اسے سرزمین مریتا لے جاؤ۔  
توریت میں متعدد جگہوں پر اس فرزند کو حضرت ابراہیم علیہ السلام کا اکلوتا بیٹا کہا ہے جسے قربانی کے لیے  
پیش کیا گیا جب کہ اسحاق علیہ السلام اکلوتے بیٹے نہیں تھے۔ اسحاق علیہ السلام حضرت ابراہیم علیہ السلام کے دوسرے فرزند ہیں۔  
حضرت اسماعیل علیہ السلام کو ذبح کے لیے جب پیش کیا جا رہا تھا اس وقت تک حضرت اسحاق علیہ السلام پیدا نہیں ہوئے  
تھے۔ اس لیے اکلوتے بیٹے اسماعیل علیہ السلام ہیں۔ جب حضرت اسماعیل علیہ السلام کو ذبح کے لیے پیش کیا گیا اس وقت  
ان کی عمر ۱۳ سال تھی جب کہ حضرت اسحاق علیہ السلام جنم پیدا ہوئے تو حضرت اسماعیل علیہ السلام کی عمر ۱۴ سال تھی۔  
یعنی حضرت اسحاق علیہ السلام کی پیدائش سے ایک سال قبل ذبح اسماعیل علیہ السلام کا واقعہ پیش آیا۔ توریت میں یہود کی  
تحریفات میں یہ بات بھی شامل ہے کہ انہوں نے اسماعیل کی جگہ اپنے جد اعلیٰ اسحاق کا نام درج کر لیا۔

۱۰۲۔ پھر جب وہ ان کے ساتھ کام کاج کی عمر کو پہنچا  
تو کہا: اے بیٹا! میں نے خواب میں دیکھا ہے کہ  
میں تجھے ذبح کر رہا ہوں، پس دیکھ لو تمہاری کیا  
رائے ہے، اس نے کہا: اے ابا جان آپ کو جو حکم ملا  
ہے اسے انجام دیں، اللہ نے چاہا تو آپ مجھے صبر  
کرنے والوں میں پائیں گے۔  
۱۰۳۔ پس جب دونوں نے (حکم خدا کو) تسلیم  
کیا اور اسے ماتھے کے بل لٹا دیا۔

فَلَمَّا بَلَغَ مَعَهُ السَّعْيَ قَالَ يَبْنَىٰ  
اِنِّىْ اَرَىٰ فِى الْمَنَامِ اَنِّىْ اَذْبَحُكَ  
فَاَنْظُرْ مَاذَا تَرَىٰ ۗ قَالَ يَا بَتِ  
اِفْعَلْ مَا تُوْمَرُ سَتَجِدُنِىْ اِنْ  
شَاءَ اللّٰهُ مِنَ الصّٰبِرِيْنَ ۝۱۰۲  
فَلَمَّا اَسْلَمَا وَتَلَّہُ لِلْجَبِيْنَ ۝۱۰۳

### تفسیر آیات

۱۔ فَلَمَّا بَلَغَ مَعَهُ السَّعْيَ: جب حضرت اسماعیل علیہ السلام اپنے والد کے ساتھ کام کاج کے لیے چلنے  
پھرنے کی عمر کو پہنچ گئے تو حضرت ابراہیم علیہ السلام نے خواب میں دیکھا کہ انہیں حضرت اسماعیل علیہ السلام کو ذبح کرنے کا حکم ملا۔ انبیاء علیہم السلام کے خواب وحی کا درجہ رکھتے ہیں اور وحی ایک ناقابل تردید حقیقت ہے۔ اس  
لیے حضرت ابراہیم علیہ السلام کو اس بات میں کوئی تردد نہیں ہوا کہ اپنے لخت جگر کو اپنے ہاتھ سے ذبح کرنے کا حکم

مل رہا ہے۔

شیخ طوسی التبیان میں اس جگہ لکھتے ہیں:

اللہ تعالیٰ نے بیداری میں بذریعہ وحی حضرت ابراہیمؑ کو بٹایا دیا تھا کہ خواب میں جو حکم آئے گا اس پر عمل کرنا ہوگا۔ اگر وحی کے ذریعے پہلے نہ بتایا ہوتا تو صرف خواب پر عمل پیرا نہ ہوتے۔ خواب انبیاء وحی ہیں لیکن بیداری کی وحی کی تاکید سے۔

۲۔ فَانظُرْ مَاذَا تَأْتِي: دیکھو تمہاری کیا رائے ہے؟ حضرت خلیلؑ کا اپنے کسمن بچے کی رائے پوچھنا دلیل ہے کہ بچہ رشد، عقل کے کامل درجہ پر فائز تھا۔ کہتے ہیں حضرت اسماعیلؑ کی عمر اس وقت ۱۳ سال تھی۔ اس عمر کے بچے کو اپنی جان کا نذرانہ دینے کے لیے مکلف بنایا جاسکتا ہے تو علیؑ کو ایمان کے لیے مکلف بنانے میں لوگوں کو اعتراض نہیں کرنا چاہیے۔

۳۔ يَا بَتِ افْعَلْ مَا تَأْمُرُ: اے ابا جان! آپ کو جو حکم ملا ہے اسے انجام دیں۔ فرزند کا ایثار اور رشد عقلی حیرت انگیز ہے کہ جواب میں کہا جو آپ کو حکم ملا ہے۔ باپ کے خواب پر نہ صرف باپ کو یقین ہے، فرزند کو بھی یقین ہے۔ فرزند یہ بھی جانتا ہے کہ میرے باپ حکم خدا کے آگے سر تسلیم خم کرنے والے ہیں۔ اس سلسلے میں مہر پداری رکاوٹ نہیں بنے گی۔ مجھے بھی حکم خدا تسلیم کرنا چاہیے اور جان کی پرواہ نہیں کرنی چاہیے۔

۴۔ سَتَجِدُنِي اِنْ شَاءَ اللَّهُ مِنَ الصَّابِرِينَ: جس طرح باپ نے مہر پداری ایک طرف رکھ کر حکم الہی کو سامنے رکھا ہے فرزند نے بھی اپنی جان ایک طرف رکھ کر حکم الہی کے آگے سر تسلیم خم کیا۔ صبر کی اس حیرت انگیز منزل پر بیٹا اپنے اولوالعزم باپ سے کم نظر نہیں آتا۔

۵۔ فَلَمَّا أَسْلَمَا: جب دونوں نے امر الہی تسلیم کیا۔ نہایت قابل توجہ ہے مقام تسلیم میں باپ اور بیٹا ایک منزل پر نظر آتے ہیں۔ دونوں کے لیے ایک تعبیر آسلا، دونوں نے تسلیم اختیار کی۔ اسلام اسی تسلیم و رضا کا نام ہے:

مِلَّةَ أَبِيكُمْ اِبْرَاهِيمَ هُوَ سَمُّكَ الْمُسْلِمِينَ... لہ

۶۔ وَتَلَّهُ لِلْجَبِينِ: اسے ماتھے کے بل یعنی اوٹھ منہ لٹا دیا تاکہ ذبح کرتے وقت چہرہ فرزند کے اضطراب سے باپ کے عزم میں تزلزل نہ آئے۔

جبین، پیشانی کے دونوں جانب کو کہتے ہیں، خود پیشانی کو جبین نہیں کہا جاتا اور نہ جبین کہ کر مجازاً پیشانی مراد لی جاتی ہے۔ آیت اور استعمالات عرب میں یہ بات واضح نہیں ہے کہ جبین سے مراد پیشانی

لی جاتی ہے۔ بیشتر مفسرین نے دونوں احتمالات کا ذکر کیا ہے۔ ممکن ہے جبین سے مراد پیشانی اس روایت کی بنا پر لی گئی ہو کہ حضرت اسماعیل علیہ السلام نے خود یہ درخواست کی، ابا مجھے منہ کے بل لٹا دیجیے تاکہ ذبح کے وقت میرے چہرے کی حالت دیکھ کر شفقت پوری حکم خدا کی تعمیل میں رکاوٹ نہ بنے۔

وَنَادَيْتُهُ أَنْ يَا بُرْهِيمَ ﴿۱۰۴﴾ تو ہم نے ندا دی: اے ابراہیم!  
قَدْ صَدَقْتَ الرَّءْيَا إِنَّا كَذَلِكِ ﴿۱۰۵﴾ تو نے خواب سچ کر دکھایا، بے شک ہم نیکوکاروں  
نَجْرِي الْمُحْسِنِينَ ﴿۱۰۵﴾ کو ایسے ہی جزا دیتے ہیں۔

### تفسیر آیات

اپنے کم سن بچے کو ذبح کرنے کی نیت سے زمین پر لٹانے کے بعد کیا ہوا؟  
قرآن میں اس کا ذکر نہیں ہے اور وَتَلَّهٖ لِلْجَبِينِ اور وَنَادَيْتُهُ کی درمیانی خالی جگہ پر کرنے کے لیے بہت سی روایات شیعہ سنی مصادر میں ہیں:

- i- حضرت ابراہیم علیہ السلام نے اسماعیل علیہ السلام پر چھری چلا دی مگر چھری کو جبریل نے الٹ دیا۔
  - ii- گلے پر تانے کا ایک ٹکڑا آ گیا۔
  - iii- گلے کی طرف ہاتھ بڑھا ہی تھا ندا آ گئی۔
  - iv- چھری اٹھانے کے لیے ہاتھ بڑھایا تو ندا آ گئی۔
- ان روایات میں سے کسی ایک کو ترجیح نہیں دی جاسکتی۔

ایک توجیہ یہ بھی کرتے ہیں کہ حضرت ابراہیم علیہ السلام کو ذبح کے لیے جو اقدامات کیے، وہی خواب میں آئے تھے۔ خواب میں یہ تو نہیں آیا تھا کہ ذبح کا کام عمل میں آچکا ہے لہذا ذبح کے لیے جو اقدامات کیے یہی خواب کی تعمیل تھی۔ اس لیے ندا آئی قَدْ صَدَقْتَ الرَّءْيَا آپ نے خواب سچ کر دکھایا۔

بہر حال یہاں تک تو بات واضح ہے حضرت ابراہیم علیہ السلام کو خواب میں جو حکم ملا اس سے فرزند کو ذبح کرنے کا حکم سمجھا اور اس پر عمل کرنے کے لیے مکمل آمادگی کے ساتھ فرزند کو ذبح کرنے کے پختہ عزم و ارادے سے لٹایا اور ایسے مرحلے میں داخل ہو گئے جس کے بعد ذبح کا عمل وقوع پذیر ہونے میں کوئی فاصلہ باقی نہ رہا۔ آزمائش پوری ہو گئی۔ ذبح کا وقوع پذیر ہونا منظور نہ تھا۔ ندا آئی قَدْ صَدَقْتَ الرَّءْيَا....

إِنَّا كَذَلِكِ نَجْرِي الْمُحْسِنِينَ: ہم نیکی کرنے والوں کو ایسے ہی جزا دیتے ہیں۔ حضرت ابراہیم علیہ السلام کو یہ جزا مل گئی کہ بیٹے کی قربانی کی عظیم آزمائش میں کامیاب ہو گئے اور فرزند کی نعمت بھی نہ چھینی گئی۔



إِنَّ هَذَا هُوَ الْبَلَاءُ الْمُبِينُ ﴿۱۰۶﴾ یقیناً یہ ایک نمایاں امتحان تھا۔

### تفسیر آیات

تاریخ امتحان میں ایک نمایاں امتحان تھا کہ عشق الہی کے سامنے دنیا کا سب سے عزیز ترین وجود حائل ہو سکتا ہے!! فرزند بھی وہ جو برسوں کے ارمانوں کے بعد پیدا ہوا۔ امتحان بھی وہ کہ اپنے پارہ جگر کا گلا اپنے ہاتھ سے کاٹ دو۔ اس عظیم قربانی کا حکم ملنے پر نہ تردد ہوتا ہے، نہ اس میں تاخیر کرنے کی درخواست کی جاتی ہے۔ بیٹے کی آزمائش بھی باپ سے کم نہ تھی۔ اپنے باپ کے ہاتھ موت کی آغوش میں جانے کے لیے آمادہ ہونا بھی نمایاں امتحان ہے۔

### اہم نکات

۱۔ انسان کی عظمت، امتحان کی عظمت سے وابستہ ہے۔

وَقَدَيْنَاهُ بِذَبْحٍ عَظِيمٍ ﴿۱۰۷﴾ اور ہم نے ایک عظیم قربانی سے اس کا فدیہ

دیا۔

### تفسیر آیات

ہم نے ایک عظیم ذبیحہ سے ابراہیم کے فرزند کا فدیہ دیا۔ بظاہر عظیم تو وہ فرزند تھے جن کا فدیہ دیا گیا ہے۔ لیکن قرآن اس ذبیحہ کو عظیم قرار دے رہا ہے۔  
خصال صدوق میں روایت ہے کہ قیامت تک ہونے والی منیٰ کی قربانیاں حضرت اسماعیل علیہ السلام کا فدیہ ہیں۔

بحار الانوار اور عیون اخبار الرضا میں آیا ہے: حج کے علاوہ ہر قربانی بھی اسماعیل علیہ السلام کا فدیہ ہے۔ حضرت سید الشہداء حضرت امام حسین علیہ السلام کا ذبح عظیم کے مصداق ہونے پر متعدد روایات موجود ہیں۔ ملاحظہ ہو تاویل الايات الظاهرة صفحہ ۲۸۷ کہ ان تمام قربانیوں سے سبط رسول کی قربانی عظیم ہونے میں کسے تامل ہو سکتا ہے۔

وَتَرَكْنَا عَلَيْهِ فِي الْآخِرِينَ ﴿۱۰۸﴾ اور ہم نے آنے والوں میں ان کے لیے

(ذکر جمیل) باقی رکھا۔

### تفسیر آیات

اس سے بہتر اور اعلیٰ ذکر جمیل کیا ہو سکتا ہے کہ تمام ادیان سادہ کے لیے آپ کی ذات سند ہے،

ان کے بعد مبعوث ہونے والے تمام انبیاء علیہم السلام کی ذریت و اولاد میں سے ہیں، ان کے ساتھ پیش آنے والے واقعات کو حج کی عبادت قرار دیا اور ان کی قربانی کی یاد تازہ کرنے کے لیے ہر سال لاکھوں کی تعداد میں قربانیاں پیش کی جاتی ہیں۔

سَلَّمَ عَلٰی اِبْرٰهِيْمَ ⑩ ۱۰۹۔ ابراہیم پر سلام ہو۔

### تفسیر آیات

سب سے پہلے تو سلام و محبت ہے اللہ تعالیٰ کی طرف سے۔ اللہ کے بعد سلام ہو ابراہیم پر ان کی نسل کے تمام انبیاء علیہم السلام کی طرف سے، ان کی تمام امتوں کی طرف سے، ان کی قربانی کی یاد تازہ رکھنے والوں کی طرف سے، رہتی دنیا کے دینداروں کی طرف سے۔

كَذٰلِكَ نَجْزِي الْمُحْسِنِيْنَ ⑪ ۱۱۰۔ ہم نیکو کاروں کو ایسے ہی جزا دیتے ہیں۔

### تفسیر آیات

ہزار ہا برس سے نسلاً بعد نسل سلام و محبت ایک ایسی جزا ہے جو حضرت خلیل علیہ السلام کو احسان کرنے والوں کے لیے سزاوار ہے۔

اِنَّهُمْ مِنْ عِبَادِنَا الْمُؤْمِنِيْنَ ⑫ ۱۱۱۔ یقیناً وہ ہمارے مومن بندوں میں سے تھے۔

### تفسیر آیات

حضرت ابراہیم علیہ السلام کے اس درجے پر فائز تھے جس سے اعلیٰ درجے پر ان کی اولاد میں سے حضرت رسول کریم ﷺ اور حضرت علیؑ قائم ہو سکتے ہیں۔ ایمان و ایقان ہی کا کارنامہ تھا کہ آتش نمرود میں اطمینان کے ساتھ کود جاتے ہیں۔ اللہ پر توکل کا یہ عالم کہ آتش نمرود میں جاتے ہوئے جبرئیل امین جیسے اللہ کے مقتدر فرشتے کی پیش کش کو اعتنا میں نہیں لاتے۔

### اہم نکات

۱۔ ایک اللہ پر ایمان تمام دنیا سے بے نیاز کر دیتا ہے۔

وَبَشِّرْهُ بِاسْحٰقَ نَبِيًّا مِّنَ الصّٰلِحِيْنَ ⑬ ۱۱۲۔ اور ہم نے ابراہیم کو اسحاق کی بشارت دی کہ وہ صالحین میں سے نبی ہوں گے۔



## تفسیر آیات

اس عظیم قربانی کے بعد حضرت اسحاق علیہ السلام کا ذکر اس بات کی دلیل ہے کہ اس سے پہلے جس فرزند کی قربانی کا ذکر ہوا وہ حضرت اسماعیل علیہ السلام لہذا یہ نظریہ درست نہیں ہے کہ وہ حضرت اسحاق علیہ السلام مسلمانوں کی روایات میں حضرت اسحاق علیہ السلام کو نبی اللہ ہونے کا اصل مصدر کعب احبار ہے۔ یہ یہودی حضرت عمر کے زمانے میں مسلمان ہوا اور دربار خلافت میں مقام حاصل کیا۔ یہ روایات سنایا کرتا تھا۔ خود حضرت عمر بھی اس کی روایات سنا کرتے تھے۔ اسے سرکار کی طرف سے رسمیت ملنے پر دوسرے بھی اس شخص کی روایات سننے اور نقل کرنے لگے۔ اس طرح اسرائیلیات کو اسلامی روایات میں داخل ہونے کا موقع میسر آیا۔

وَبَرَكْنَا عَلَيْهِ وَعَلَىٰ إِسْحَاقَ وَ  
مِنْ ذُرِّيَّتِهِمَا مُحْسِنٌ وَظَالِمٌ  
لِّنَفْسِهِ مُبِينٌ ﴿۱۱۳﴾

۱۱۳۔ اور ہم نے ان پر اور اسحاق پر برکات نازل  
کیں اور ان دونوں کی اولاد میں نیک کرنے والا بھی  
ہے اور اپنے نفس پر صریح ظلم کرنے والا بھی ہے۔

## تفسیر آیات

۱۔ وَبَرَكْنَا عَلَيْهِ: ہم نے ابراہیم پر اپنی برکتوں کا نزول کیا یعنی ان کی اولاد میں سے انبیاء علیہم السلام مبعوث ہوئے۔

۲۔ وَعَلَىٰ إِسْحَاقَ: اور اسحاق پر علیہ السلام برکتوں کا نزول ہوا اور ان کی اولاد میں سینکڑوں انبیاء علیہم السلام مبعوث ہوئے۔ حضرت یعقوب علیہ السلام نے کر حضرت عیسیٰ علیہ السلام تک تمام انبیاء علیہم السلام اولاد اسحاق علیہ السلام ہیں۔

۳۔ وَمِنْ ذُرِّيَّتِهِمَا مُحْسِنٌ وَظَالِمٌ: حضرت ابراہیم اور حضرت اسحاق علیہما السلام کی اولاد میں نیک اور صالح افراد ہوں گے اور ظلم بہ نفس کے مرتکب افراد بھی۔ یہودی نظریے کے خلاف نیک ہونا اور نیک نہ ہونا نژادی مسئلہ نہیں ہے، عمل سے مربوط ہے۔ اولاد ابراہیم علیہ السلام کے باوجود شرک جیسے ظلم بہ نفس کے مرتکب ہو سکتے ہیں۔

اس سے دو مسئلے واضح ہو جاتے ہیں: ایک یہ کہ انسان کا نیک ہونا، نہ ہونا کسی نژاد کے ساتھ مربوط نہیں ہے۔ دوسرا یہ کہ قیادت و رہبری نسل ابراہیمی سے بیرون بھی نہیں ہے۔ نژاد کی وجہ سے نہیں ایثار و قربانی کی وجہ سے۔

وَلَقَدْ مَنَّا عَلَىٰ مُوسَىٰ وَهَارُونَ ﴿۱۱۴﴾ اور تحقیق موسیٰ اور ہارون پر ہم نے احسان کیا۔

## تفسیر آیات

موسیٰ و ہارون علیہما السلام پر اللہ کی طرف سے جو احسانات ہوئے ہیں ان کا ذکر ہے۔

وَ نَجَّيْنَاهُمَا وَقَوْمَهُمَا مِنَ الْكُرْبِ الْعَظِيمِ ۝۱۱۵ اور ان دونوں کو اور ان دونوں کی قوم کو عظیم مصیبت سے ہم نے نجات دی۔

## تفسیر آیات

پہلا احسان یہ ہے کہ موسیٰ و ہارون علیہما السلام اور ان کی قوم کو فرعون و فرعونوں کے عذاب عظیم سے نجات دی جو ان کی اولاد کو قتل کرتے، عورتوں کو خدمت گزاری کے لیے زندہ چھوڑتے، انسانیت سوز مظالم اور تحقیر و تذلیل سے دوچار کرتے تھے۔

وَ نَصَرْنَاهُمْ فَكَانُوا هُمُ الْغَالِبِينَ ۝۱۱۶ اور ہم نے ان کی مدد کی تو وہی غالب آنے والے ہو گئے۔

## تفسیر آیات

دوسرا احسان یہ ہوا کہ فرعون جیسی طاغوتی سپر طاقت پر بنی اسرائیل جیسی اسیر قوم کو فتح و غلبہ عنایت فرمایا اور فرعون و فرعونوں کو غرق آب کر دیا۔

وَآتَيْنَاهُمَا الْكِتَابَ الْمُسْتَقِيمَ ۝۱۱۷ اور ہم نے ان دونوں کو روشن کتاب دی۔

## تفسیر آیات

تیسرا احسان یہ ہوا کہ ان دونوں کو توریت جیسی عظیم کتاب عنایت فرمائی جو بنی اسرائیل کے لیے دونوں جہان کی سعادت لے کر آئی۔

وَ هَدَيْنَاهُمَا الصِّرَاطَ الْمُسْتَقِيمَ ۝۱۱۸ اور ان دونوں کو سیدھا راستہ ہم نے دکھایا۔

## تفسیر آیات

چوتھا احسان یہ تھا کہ ہر قدم پر دشمن کا مقابلہ کرنے کے لیے اللہ نے ان دونوں ہستیوں کی سیدھے



راستے کی رہنمائی فرمائی جس کی وجہ سے ایک پسلی ہوئی قوم زمانے کے طاعوت کا مقابلہ کر سکی۔

وَتَرَكْنَا عَلَيْهِمَا فِي الْأَخْرَيْنِ ﴿١١٩﴾ اور ہم نے آنے والوں میں ان دونوں کے لیے (ذکر جمیل) باقی رکھا۔

### تفسیر آیات

پانچواں احسان یہ ہوا کہ ان کا ذکر جمیل تا قیامت آنے والوں میں زندہ رکھا، ان کی طویل اور صبر آزما تحریک کو آنے والی نسلوں کے لیے مشعل راہ قرار دیا اور سب سے اہم یہ کہ قرآن جیسی ابدی کتاب ان دونوں بھائیوں کے ذکر جمیل سے پُر ہے۔

سَلَّمَ عَلَىٰ مُوسَىٰ وَهَارُونَ ﴿١٢٠﴾ موسیٰ اور ہارون پر سلام ہو۔

### تفسیر آیات

چھٹا احسان یہ ہے کہ ان دونوں بھائیوں پر اول تو اللہ تعالیٰ کی طرف سے سلام و محبت ہے۔ دوم یہ کہ آنے والی تمام نسلوں کی طرف سے تا قیامت سلام و محبت کا سلسلہ جاری رہے گا۔

إِنَّا كَذَلِكَ نَجْزِي الْمُحْسِنِينَ ﴿١٢١﴾ ہم نیکی کرنے والوں کو ایسے ہی جزا دیتے ہیں۔

### تفسیر آیات

ساتواں احسان یہ ہے کہ قیامت تک آنے والی نسلوں میں سلام و محبت، ذکر جمیل، مشکلات سے نکلنے کا راستہ دکھانا، ایک عظیم کتاب عنایت فرمانا، فتح و نصرت سے نوازنا وغیرہ ایسی جزائیں ہیں جو ان دونوں بھائیوں کے شامل حال رہی ہیں۔

إِنَّهُمْ مِمَّنْ عِبَادِنَا الْمُؤْمِنِينَ ﴿١٢٢﴾ یہ دونوں ہمارے مومن بندوں میں سے تھے۔

یہ سب کچھ اس ایمانی قوت کی وجہ سے ہوا جو ان دونوں بھائیوں میں بدرجہ اتم موجود تھی۔

وَإِنَّ الْيَأْسَ لَمِنَ الْمُرْسَلِينَ ﴿١٢٣﴾ اور الیاس بھی یقیناً پیغمبروں میں سے تھے۔

### تفسیر آیات

حضرت الیاس علیہ السلام بنی اسرائیل میں سے تھے اور حضرت سلیمان علیہ السلام کے بعد مبعوث ہوئے۔

جب بنی اسرائیل میں بت پرستی عام ہونا شروع ہو گئی تو حضرت الیاس علیہ السلام نے اس بت پرستی کے خلاف قیام کیا۔ حضرت سلیمان علیہ السلام نے بعد بنی اسرائیل کی سلطنت دو حصوں میں بٹ گئی۔ ایک حصے پر آل داؤد قابض تھے جو یہودی ریاست کے نام سے موسوم تھی اور دوسرے حصے کو اسرائیلی ریاست کا نام دیا گیا۔ اس کے بادشاہ نے لبنان کے بادشاہ کی لڑکی سے شادی کر لی جو مشرک تھی۔ بعد میں خود بھی مشرک ہو گیا جس سے بت پرستی کو تقویت ملی۔ اس وقت حضرت الیاس علیہ السلام نے بت پرستی کے خلاف قیام کیا۔ بادشاہ سے جانی خطرہ لاحق ہونے کی وجہ سے حضرت الیاس علیہ السلام نے ہجرت اختیار کی۔

اسی اثناء میں یہودی ریاست کے بادشاہ نے اسرائیل کے بادشاہ کی بیٹی سے شادی کر لی جس کی وجہ سے یہاں بھی بت پرستی کو رواج ملا۔ حضرت الیاس علیہ السلام نے یہاں بھی اس بت پرستی کی خلاف آواز اٹھائی۔

۱۲۴۔ جب انہوں نے اپنی قوم سے کہا: کیا تم  
اپنا بچاؤ نہیں کرتے؟  
۱۲۵۔ کیا تم بعل کو پکارتے ہو اور سب سے بہتر  
خلق کرنے والے کو چھوڑ دیتے ہو؟

اِذْ قَالَ لِقَوْمِهِ اَلَا تَتَّقُونَ ﴿۱۲۴﴾  
اَتَدْعُونَ بَعْلًا وَتَذَرُونَ اَحْسَنَ  
الْخَالِقِينَ ﴿۱۲۵﴾

### تفسیر آیات

۱۔ اَلَا تَتَّقُونَ: بت پرستی کے نتیجے میں آنے والی ابدی تباہی سے اپنا بچاؤ نہیں کرتے۔ انبیاء علیہم السلام انسانوں کو تباہی سے بچانے کے لیے مبعوث ہوتے ہیں۔ اسی لیے ان کی تعلیمات میں انذار کا پہلو زیادہ ہوتا ہے بہ نسبت بشارت کے۔

۲۔ اَتَدْعُونَ بَعْلًا: تعجب ہے تم احسن الخالقین کو چھوڑ کر بعل کو پوجتے ہو۔  
بعل: اہل کنعان کے سب سے بڑے بت کا نام ہے۔ دراصل بعل کے معنی بلندی کے ہیں۔ اسی سے اس درخت کو بعل کہتے ہیں جو بلند ہو گیا ہو اور اپنی جڑوں کے ذریعے پانی جذب کرتا ہو۔ باب زکوٰۃ میں ہے: اِذَا كَانَتْ سَيْحًا اَوْ بَعْلًا الْعَشْرِ۔ اگر نہر یا جڑوں سے سیراب ہوتا ہے تو دسواں حصہ زکوٰۃ ہے۔ اسی سے سردار، مالک اور شوہر کو بھی بعل کہتے ہیں۔

قدیم بت پرستوں نے اپنے ایک خاص بت کو بعل کا نام دیا تھا۔ خصوصاً لبنان، شام اور فلسطین کے علاقوں میں بعل پرستی عام تھی اور اس کے ساتھ ایک دیوی بھی تھی جو عشقاروٹ کے نام سے موسوم تھی۔ کہتے ہیں: حضرت موسیٰ علیہ السلام نے گمانے میں اسی بت کو مولک کہتے تھے۔ اس بت کی شکل انسان کی شکل میں تھی۔ سر گوسالہ کا جس کے دو سینگ ہیں۔ سر پر تاج، ایک کرسی

پر دونوں ہاتھ پھیلائے ہوئے گویا کوئی چیز وصول کر رہا ہے۔ یہ تانبے سے بنا ہوا اندر سے خالی تھا۔ ایک تنور کی مانند چبوترے پر رکھا ہوا ہوتا تھا۔ وہ اس تنور کے اندر آگ جلاتے تھے اور لوگ اپنی قربانیوں کو اس کے ہاتھوں پر رکھتے تو سادہ لوح لوگ یہ سمجھتے تھے کہ معبود نے اس کی قربانی کو جلا کر قبول کیا ہے۔ پیرس کے عجائب گھر میں بعل کی ایک مورتی موجود ہے جو پتھر سے تراشی ہوئی ہے۔ انسان کی شکل میں ہے۔ سر پر ایک خود ہے جس کے دو سینگ ہیں۔ اس کے ہاتھ میں ایک گھنٹی ہے۔ شاید بعض قوموں کے نزدیک بعل کی یہ شکل ہوگی۔

حضرت الیاسؑ کی آمد کی خبر تو پہلے ہی بائبل میں دے دی گئی تھی مگر بنی اسرائیل نے انہیں نہیں پہچانا اور اذیت پہنچائی مگر بعد میں وہ حضرت الیاسؑ کے اس قدر عقیدت مند ہو گئے کہ یہ عقیدہ عام ہو گیا کہ انہیں آسمان میں اٹھا لیا گیا ہے، وہ پھر دنیا میں آنے والے ہیں۔

۳۔ وَتَذَرُونَ أَحْسَنَ الْخَالِقِينَ: بعل پرستوں کی عقلی بے مائیگی کے اظہار کے لیے نام لینے کی جگہ وَتَذَرُونَ أَحْسَنَ الْخَالِقِينَ فرمایا ہے کہ تم أَحْسَنَ الْخَالِقِينَ کو چھوڑ کر ایک بد شکل، بے شعور، خود تراشیدہ کو پوجتے ہو۔ اللہ تعالیٰ کی تخلیق اپنی نوعیت میں سب سے بہتر ہے۔ وہ نوعیت یہ ہے کہ اللہ کی تخلیق ابداعی ہے یعنی عدم سے وجود میں لاتا ہے۔ اس نوعیت کی تخلیق پر غیر خدا، کوئی اور قادر نہیں ہے۔ انسان کی تخلیق تقدیری ہے۔ تفصیل کے لیے ملاحظہ ہو سورۃ المؤمنون: ۱۴۔

اللَّهُ رَبُّكُمْ وَرَبُّ آبَائِكُمْ ۱۲۶۔ اللہ ہی تمہارا اور تمہارے پہلے باپ دادا کا  
الْأَوَّلِينَ ﴿۱۲۶﴾  
پروردگار ہے۔

### تفسیر آیات

ان کو یاد دلایا جا رہا ہے کہ تمہارا رب اللہ ہے، بعل نہیں ہے۔ تمہارے قدیم آباء و اجداد کا رب ہے چونکہ ان کے قدیم آباء و اجداد موحد تھے بعد میں انحراف آیا۔

فَكَذَّبُوهُ فَإِنَّهُمْ لَمُحْضَرُونَ ﴿۱۲۷﴾ ۱۲۷۔ تو انہوں نے ان کی تکذیب کی پس وہ حاضر  
کیے جائیں گے۔

### تفسیر آیات

۱۔ مشرکوں نے زن پرست بادشاہوں کی پیروی کرتے ہوئے حضرت الیاسؑ کی تکذیب کی۔

لبنان کے بادشاہ اخاب کی زوجہ ایزابل نے حضرت الیاس کو قتل کی دھمکی دی تو آپؑ نے ہتر سبع نامی جگہ کی طرف ہجرت کی۔ اس کے بعد ان کا علم نہ ہو سکا۔  
بعض کے نزدیک الیاس، ادریس، کاظمؑ ہے جنہیں آسمان پر اٹھا لیا گیا ہے لیکن قرآن کے نزدیک الیاس اور ادریس دو پیغمبران علیہما السلام ہیں۔ البتہ الیاس کا نام بائبل میں ایلیاہ ہے۔  
۲۔ قَالَهُمْ كَخَصْرَوْنَ: ان تکذبی عناصر کو اللہ اپنی عدالت میں حاضر کرے گا اور ان کے جرائم کی سزا سنائی جائے گی۔

الإِعْبَادَ لِلَّهِ الْمُخْلِصِينَ ﴿۱۲۸﴾ سوائے اللہ کے مخلص بندوں کے۔  
وہ لوگ جنہوں نے حضرت الیاس کی پیروی کی ہے اور ان کے ساتھ جہاد کیا۔ اس آیت کی تشریح اسی سورہ میں ہو چکی ہے۔

وَتَرَكْنَا عَلَيْهِ فِي الْآخِرِينَ ﴿۱۲۹﴾ اور ہم نے آنے والوں میں ان کے لیے (ذکر جمیل) باقی رکھا۔  
اس آیت کی تشریح پہلے گزر چکی ہے۔

سَلَّمَ عَلٰى آلِ يَاسِينَ ﴿۱۳۰﴾ آل یاسین پر سلام ہو۔

### تفسیر آیات

بعض کے نزدیک آل یاسین حضرت الیاس علیہ السلام کا دوسرا تلفظ ہے۔ نافع اور ابن عامر کی قرائت میں آل یاسین آیا ہے۔

فضائل: ابن کثیر نے اپنی تفسیر میں لکھا ہے:

وقرأ آخرون سلام على آل ياسين يعني كچه لوگوں نے سلام علی آل یاسین پڑھا ہے کہ آل محمد۔  
اس سے مراد آل محمد ﷺ ہیں

ابن حجر نے صواعق محرقہ میں اس آیت کو شان اہل بیت علیہم السلام نازل ہونے والی آیات میں شمار کیا ہے۔ حضرت ابن عباس کی روایت کو ابو صالح اور مجاہد دونوں نے بیان کیا ہے کہ آل یاسین سے مراد آل محمد ہیں۔ ملاحظہ ہو شواہد التنزیل ذیل آیت۔ مجمع الزوائد ۹: ۱۷۴۔ اربلی کشف الغمۃ ج ۱ ص ۲۳۴، المعجم الکبیر۔ خود حضرت علی رضی اللہ عنہ روایت ہے: یاسین محمد و نحن آل یاسین۔ ملاحظہ ہو شواہد التنزیل ذیل آیت۔



۱۳۱۔ اِنَّا كَذَلِكَ نَجْزِي الْمُحْسِنِينَ ﴿۱۳۱﴾ ہم نیکی کرنے والوں کو ایسے ہی جزا دیتے ہیں۔  
 ۱۳۲۔ اِنَّهُ مِنْ عِبَادِنَا الْمُؤْمِنِينَ ﴿۱۳۲﴾ بے شک وہ ہمارے مومن بندوں میں سے تھے۔  
 ان دو آیات کی وہی تشریح ہے جو دوسرے انبیاء علیہم السلام کی شان میں ہو چکی ہے۔

۱۳۳۔ وَاِنَّ لُوْطًا لَّمِنَ الْمُرْسَلِيْنَ ﴿۱۳۳﴾ اور لوط بھی یقیناً پیغمبروں میں سے تھے۔  
 ۱۳۴۔ اِذْ نَجَّيْنَاهُ وَاَهْلَهُ اَجْمَعِيْنَ ﴿۱۳۴﴾ جب ہم نے انہیں اور ان کے سب گھر والوں کو نجات دی۔  
 ۱۳۵۔ اَلَا عَجُوْرًا فِي الْغٰبِرِيْنَ ﴿۱۳۵﴾ سوائے ایک بڑھیا کے جو پیچھے رہ جانے والوں میں سے تھی۔  
 ۱۳۶۔ ثُمَّ دَمَّرْنَا الْاٰخِرِيْنَ ﴿۱۳۶﴾ پھر ہم نے سب کو ہلاک کر دیا۔

### تفسیر آیات

۱۔ حضرت لوط کا ذکر اس سے پہلے متعدد آیات میں آچکا ہے۔  
 ۲۔ اَلَا عَجُوْرًا: یہ بڑھیا حضرت لوط کی بیوی ہے جو ایک رسول کی بیوی ہونے کے باوجود اپنے شوہر کی نافرمانی کر کے اپنی بدکار قوم کا ساتھ دینے کو ترجیح دے رہی تھی۔ چنانچہ یہ بڑھیا بدکار قوم کے ساتھ ہلاک ہو گئی۔  
 ۳۔ ثُمَّ دَمَّرْنَا الْاٰخِرِيْنَ: پھر قوم لوط کو اس طرح تباہ کر دیا کہ وہ زمین میں دھنس گئی اور اس پر آسمان سے پتھروں کی بارش ہوئی۔

۳۳۷

۱۳۷۔ وَ اِنَّكُمْ لَتَمْرُوْنَ عَلَيْهِمْ ﴿۱۳۷﴾ اور تم دن کو بھی ان (بستیوں) سے گزرتے رہتے ہو،  
 ۱۳۸۔ مَّصْحٰجِيْنَ ﴿۱۳۸﴾ اور رات کو بھی، تو کیا تم عقل سے کام نہیں لیتے؟  
 ۱۳۹۔ وَ بِالْبَيْتِ اَقْلًا تَعْقِلُوْنَ ﴿۱۳۹﴾

### تفسیر آیات

۱۔ اہل مکہ شام کی طرف بغرض تجارت جاتے ہوئے قوم لوط کے تباہ شدہ علاقوں سے گزرا کرتے تھے۔ چنانچہ دریائے مردار کی جگہ یہ قوم آباد تھی۔ آج بھی اس علاقے پر تباہی کے آثار نمایاں ہیں۔  
 ۲۔ اَقْلًا تَعْقِلُوْنَ: عقل کا تقاضا یہ تھا کہ ان کے عبرت ناک انجام سے سبق سیکھتے اور اپنے رسول صلی

اللہ علیہ وآلہ وسلم کی نافرمانی نہ کرتے۔

وَإِنَّ يُونُسَ لَمِنَ الْمُرْسَلِينَ ﴿۱۳۹﴾ اور یونس بھی یقیناً پیغمبروں میں سے تھے۔  
إِذَا بَقِيَ إِلَى الْفُلِّ الْمُسْحُونِ ﴿۱۴۰﴾ جب وہ بھری ہوئی کشتی کی طرف بھاگے۔

### تفسیر آیات

۱- یونس بن متی: عبرانی میں ان کا نام یونان بن امتای ہے۔ آپ بنی اسرائیل کے انبیاء علیہم السلام میں سے ہیں اور فلسطین سے ان کا تعلق ہے۔ انہیں کو عراق کے ایک شہر اہل (نینوی) کی طرف مبعوث کیا گیا جب بنی اسرائیل آشوریوں کے ہاں اسیر تھے۔ ان کے زمانے کا اندازہ ۸۰۰ قبل مسیح لگایا گیا ہے۔  
۲- إِذَا بَقِيَ: غلام کے اپنے آقا سے بھاگ جانے کو اباقی کہتے ہیں۔ حضرت یونس علیہ السلام نے اپنی قوم کو چھوڑنے میں جلدی کی اور اذن خدا کے بغیر وہاں سے نکل گئے۔ ان کی قوم نے ان کی تکذیب کی، اسیری میں ہونے کی وجہ سے آشوریوں کی طرف سے زیادہ اذیت کی توقع تھی، اس لیے وہاں سے نکل گئے اور کشتی پر سوار ہوئے۔

۳- إِلَى الْفُلِّ الْمُسْحُونِ: مشحون کے لفظ سے معلوم ہوتا ہے کہ حضرت یونس علیہ السلام کشتی پر سوار تھے اس میں گنجائش سے زیادہ افراد بیٹھے ہوئے تھے چونکہ مشحون پڑا ہوا ہے کہتے ہیں۔

فَسَاهَمَ فَكَانَ مِنَ الْمُدْحَضِينَ ﴿۱۴۱﴾ پھر قرعہ ڈالا تو وہ مات کھانے والوں میں سے ہوئے۔

### تشریح کلمات

فَسَاهَمَ: (س ہ م) قرعہ اندازی کے تیر کو سہم کہا جاتا ہے۔  
المدحض: (د ح ض) اصل میں دَحَضَ پاؤں بھسلنے کو کہتے ہیں۔

### تفسیر آیات

۱- فَسَاهَمَ: سمندر میں طلاطم آیا۔ غرق کا خطرہ لاحق ہوا تو قرعہ اندازی ہوئی کہ جس کا نام نکل آئے اسے سمندر میں پھینک دیا جائے۔ یہودی تاریخ میں آیا ہے: لوگ آپس میں کہنے لگے دیکھتے ہیں اس طلاطم کا سبب کون سا شخص ہے، قرعہ اندازی کے ذریعے معلوم کرتے ہیں تو یونس کا نام نکل آیا۔  
قرعہ اندازی قدیم قوموں میں رائج تھی۔ جب کسی کشتی میں گنجائش سے زیادہ افراد موجود ہوتے تو قرعہ اندازی کے ذریعے اس مشکل کو حل کیا کرتے تھے۔

اس قرعہ اندازی سے حکم شرعی کا استنباط نہیں ہو سکتا چونکہ جن لوگوں نے یہ عمل کیا ہے ان کا عمل حجت نہیں ہے۔ اگر حضرت یونسؑ کا بھول کرنا حجت قرار دیا جاتا ہے تو بھی ہماری شریعت میں ثابت نہیں ہے۔ البتہ ہماری شریعت میں چند ایک شرائط کے تحت قرعہ اندازی مشروع ہے۔

حضرت مریم علیہا السلام کی کفالت کے بارے میں قرعہ اندازی سے کام لیا گیا تھا: اِذْ يُلْقُونَ  
اَقْلَامَهُمْ... ل

۲ فَكَانَ مِنَ الْمُدْحَضِينَ: المدحض۔ قرعہ حضرت یونسؑ سے کام نکل آتا ہے۔ بعض روایات میں آیا ہے کہ تین مرتبہ قرعہ اندازی ہوئی تینوں مرتبہ حضرت یونسؑ کا کام نکل آیا۔ بالآخر انہیں سمندر میں پھینک دیا گیا۔

فَالْتَقَمَهُ الْحُوتُ وَهُوَ مُلِيمٌ ﴿۱۳۱﴾ ۱۳۲۔ پھر مچھلی نے انہیں نگل لیا اور وہ (اپنے  
آپ کو) ملامت کر رہے تھے۔

### تشریح کلمات

التَّقَمَهُ: (ل ق م) لقم کسی چیز کو نگل لینا۔ رجل تلقام بڑے بڑے لقمے نکلنے والا۔  
الْحُوتُ: (ح و ت) بڑی مچھلی۔

### تفسیر آیات

۱۔ فَالْتَقَمَهُ الْحُوتُ: مچھلی نے انہیں نگل لیا۔ مچھلی بڑی تھی جو دانتوں سے چبائے بغیر نگل لیتی ہے۔  
کہا جاتا ہے کہ یہ وہی مچھلی تھی جسے مغرب والے بالین کہتے ہیں۔  
۲۔ وَهُوَ مُلِيمٌ: وہ ملامت کرنے والا تھا۔ مچھلی کے شکم میں جانے کے بعد حضرت یونسؑ اپنے  
اس عمل پر ملامت کرتے تھے کہ اپنے رب کی اجازت کے بغیر اپنی ذمہ داری چھوڑ کر نکل پڑے۔  
بعض کے نزدیک یہ کشتی دریائے دجلہ پار کر رہی تھی۔ دریائے دجلہ میں اتنی بڑی مچھلیاں نہیں ہوتیں  
اس لیے بعض اسے غلط قرار دیتے ہیں اور کہتے ہیں یہ کشتی بحر روم میں سفر کر رہی تھی۔ و العلم عند اللہ۔

فَلَوْلَا اَنَّهُ كَانَ مِنَ الْمُسِجِّينَ ﴿۱۳۳﴾ ۱۳۳۔ پھر اگر وہ تسبیح کرنے والوں میں سے نہ ہوتے۔  
لَلَيْتَ فِي بَطْنِهِ اِلَى يَوْمٍ  
يُبْعَثُونَ ﴿۱۳۴﴾ ۱۳۴۔ تو قیامت تک اس مچھلی کے پیٹ میں رہ  
جاتے۔

## تفسیر آیات

۱۔ اس تسبیح کا ذکر سورہ انبیاء میں ہو گیا ہے۔ وہ یہ تھا: لَّا اِلٰهَ اِلَّا اَنْتَ سُبْحٰنَكَ اَرٰنِي كُنْتُ مِنَ الظّٰلِمِيْنَ۔<sup>۱</sup> اس کا مطلب یہ ہے کہ حضرت یونس علیہ السلام اللہ کو ہمیشہ یاد رکھنے والوں میں سے تھے۔ اس یاد خدا کی وجہ سے انہیں نجات دے دی گئی اور دوبارہ نبوت کے منصب پر فائز کیا۔

۲۔ لَكَيْتَ فِي بَطْنِهَا الْيَوْمَ يَبْعَثُونَ: اگر تسبیح کا ذریعہ ان کے ہاتھ میں نہ ہوتا تو اس مچھلی کا شکم ان کی قبر بن جاتا اور سمندر کی تہ میں قیامت تک مدفون رہ جاتے۔ اگر وہ مچھلی کے شکم میں نہ جاتے تو بھی انہیں دوبارہ منصب نبوت پر برقرار نہ کیا جاتا، اگر تسبیح کی صورت میں یاد خدا میں رہنے والا نہ ہوتے۔ سورہ قلم میں فرمایا:

لَوْلَا اَنْ تَذَرِكُهُ نِعْمَةً مِّنْ رَبِّهِ لَكُنْتُمْ بِالْعَرَاءِ وَهُوَ مَذْمُومٌ ۝ ۲  
اگر ان کے رب کی رحمت انہیں سنبھال نہ لیتی تو وہ برے حال میں چٹیل میدان میں پھینک دیے جاتے۔ آپ کی اس تسبیح کی وجہ سے نعمت الہی نے انہیں سنبھالا دیا اور نبوت کا منصب برقرار رکھا۔ بعض روایات میں آیا ہے کہ وہ تین دن تک، بعض میں ایک دن، بعض میں آیا ہے کہ چند گھنٹے شکم میں رہے۔

فَنَبَذْنَاهُ بِالْعَرَاءِ وَهُوَ سَقِيمٌ ۝ ۱۴۵ اور ہم نے بیمار حالت میں انہیں چٹیل میدان میں پھینک دیا۔

## تفسیر آیات

اگر اللہ کی رحمت شامل حال نہ ہوتی تو مچھلی کے شکم کے ترشحات کی وجہ سے ان کا وجود ہضم ہو جاتا تاہم اتنی دیر مچھلی کے شکم میں رہے ہیں کہ مریض ہو گئے اور حکم خدا سے مچھلی نے حضرت یونس علیہ السلام کو ایک بے آب و گیاہ میدان میں اگل دیا۔

یہاں ایک سوال ذہنوں میں آتا ہے کہ مچھلی کے پیٹ سے کسی انسان کا زندہ نکل آنا کیسے ممکن ہے؟ اس کے جواب میں معجزے کا حوالہ دیے بغیر پیش آنے والا وہ واقعہ کافی ہے جس میں ایک شخص ۷۰ گھنٹے مچھلی کے پیٹ میں رہنے کے بعد زندہ نکل آیا۔ یہ واقعہ انگلینڈ میں پیش آیا۔ پھیرے بڑی ذہیل مچھلیوں کا شکار کر رہے تھے۔ ایک شخص کو مچھلی نے نگل لیا۔ دوسرے دن وہ مچھلی مر گئی تھی۔ اس کے پیٹ سے وہ آدمی

زندہ برآمد ہوا۔ (اردو ڈائجسٹ ۱۹۶۴ء۔ بحوالہ تفہیم القرآن)

وَأَنْبَتْنَا عَلَيْهِ شَجَرَةً مِّنْ  
يَّقْطِئِينَ ﴿۳۶﴾

### تفسیر آیات

يَقْطِئِينَ ایسے درخت کو کہتے ہیں جو تنے پر کھڑا نہ ہو اور تیل کی شکل میں ہو۔ جیسے کدو، خربوزہ وغیرہ۔ بعض مفسرین تصریح کرتے ہیں کہ يَقْطِئِينَ سے مراد کدو ہے۔ یہ درخت حضرت یونس علیہ السلام کے لیے سائے اور کھانے پینے کا کام دیتا تھا۔

وَأَرْسَلْنَاهُ إِلَى مِائَةِ أَلْفٍ أَوْ  
يَزِيدُونَ ﴿۳۷﴾

### تفسیر آیات

نجات کے بعد آپ کو دُوبارہ اپنی قوم کی طرف بھیجا جو ابھی ایمان لا چکی تھی۔ ان کی تعداد ایک لاکھ سے کچھ زیادہ تھی۔ اَوْ کا مطلب بعض کے نزدیک ”بلکہ“ ہے۔ ایک روایت میں آیا ہے کہ ”زیادہ“ کا مطلب بیس ہزار ہے۔ اس طرح تعداد ایک لاکھ بیس ہزار بنتی ہے۔ قوم یونس کے ایمان کا واقعہ سورہ یونس آیت ۹۸ کے ذیل میں مذکور ہے۔

فَأَمَّنُوا فَمَرَّخْتَهُمْ إِلَىٰ جَنِّينَ ﴿۳۸﴾ ۱۴۸۔ پھر وہ ایمان لے آئے تو ہم نے ایک  
وقت تک انہیں متاع حیات سے نوازا۔  
ایمان لانے اور عذاب نل جانے کے بعد قوم یونس کو ایک مدت تک زندگی دی گئی۔

فَأَسْتَفْتِهِمْ أَلِرَبِّكَ الْبَنَاتُ وَلَهُمُ  
الْبُنُونَ ﴿۳۹﴾ ۱۴۹۔ پس آپ ان سے پوچھیں: کیا تمہارے رب  
کے لیے تو بیٹیاں ہوں اور ان کے لیے بیٹے ہوں؟  
أَمْ خَلَقْنَا الْمَلَائِكَةَ إِنَاثًا وَهُمْ  
شَاهِدُونَ ﴿۴۰﴾ ۱۵۰۔ کیا ہم نے فرشتوں کو جب مؤنث بنایا تو وہ  
دیکھ رہے تھے؟

## تفسیر آیات

۱۔ اے رسول ان سے سوال کریں کہ ان لوگوں نے آپ کے رب کے حصے بیٹیاں رکھی ہیں اور خود اپنے لیے بیٹے۔ بیٹیاں اور بیٹوں میں یہ لوگ خود تفریق کے قائل ہیں:

وَ إِذَا بُشِّرَ أَحَدُهُمْ بِمَا صَرَبَ  
لِلرَّحْمَنِ مَثَلًا ظَلَّ وَجْهُهُ مُسْوَدًّا  
وَهُوَ كَاطِئٌ ۝ ۱

حالانکہ جب ان میں سے کسی ایک کو بھی اس (بیٹی) کا مژدہ سنایا جاتا ہے جو اس نے خدائے رحمن کی طرف منسوب کی تھی تو اندر ہی اندر غصے سے بیچ و تاب کھا کر اس کا چہرہ سیاہ ہو جاتا ہے۔

اپنی ذہنیت کے مطابق اللہ کے لیے غیر مرغوب بیٹیاں رکھ دیں اور اپنے لیے مرغوب بیٹے: تِلْكَ إِذًا قِسْمَةٌ ضِيزَى ۝ ۲

یہ تو پھر غیر منصفانہ تقسیم ہے۔  
مشرکین فرشتوں کو بیٹیاں سمجھتے تھے اور یہ عقیدہ رکھتے تھے کہ ان بیٹیوں کو اللہ نے اپنا لیا، برگزیدہ کیا ہے۔ مجمع البیان کا موقف یہی ہے:

علی وجہ الاصطفی لا علی وجہ  
الولادة۔  
برگزیدہ کر کے، نہ ولادت سے۔

۲۔ اَمْ خَلَقْنَا الْمَلَائِكَةَ اِنَاثًا: فرشتوں کے مونث ہونے پر ان کے پاس کیا شواہد ہیں؟ فرماتا ہے کہ جب ہم فرشتے خلق کر رہے تھے، کیا تم اس وقت حاضر تھے؟

۱۵۱۔ آگاہ رہو! یہ لوگ اپنی طرف سے گھر کر  
کہتے ہیں،  
اَلَا اِنَّهُمْ مِّنْ اَفْكِهَمْ  
يَقْمُولُونَ ۝ ۱۵۱

۱۵۲۔ کہ اللہ نے اولاد پیدا کی اور یہ لوگ یقیناً  
جھوٹے ہیں۔  
وَلَدَاللّٰهُ وَاِنَّهُمْ لَكٰذِبُونَ ۝ ۱۵۲

## تفسیر آیات

اسی طرح ان مشرکین کا یہ بھی ایک افترا اور جھوٹ ہے جو کہتے ہیں اللہ نے اولاد پیدا کی ہے۔ اللہ کے لیے اولاد کا ہونا ممکن نہیں ہے۔ اس پر ہم نے سورہ مریم آیت ۳۵ میں تشریح کی ہے۔

۱۵۳۔ کیا اللہ نے بیٹوں کی جگہ بیٹیوں کو پسند کیا؟  
اَصْطَفَى الْبَنَاتِ عَلَى الْبَنِيْنَ ۝ ۱۵۳

مَا لَكُمْ قَدْ كَيْفَ تَحْكُمُونَ ﴿۱۵۴﴾ تمہیں کیا ہو گیا ہے؟ تم کیسے فیصلے کرتے ہو؟  
 أَفَلَا تَذَكَّرُونَ ﴿۱۵۵﴾ کیا تم غور نہیں کرتے؟  
 أَمْ لَكُمْ سُلْطٰنٌ مُّبِينٌ ﴿۱۵۶﴾ یا تمہارے پاس کوئی واضح دلیل ہے؟  
 فَأَتُوا بِكُتُبِكُمْ إِنْ كُنْتُمْ صٰدِقِينَ ﴿۱۵۷﴾ پس اپنی کتاب پیش کرو اگر تم سچے صدیقین ہو۔

### تفسیر آیات

۱۔ اللہ تعالیٰ نے بیٹیوں کو برگزیدہ کیا ہے۔  
 ۲۔ تمہیں، تمہاری عقل و خرد کو کیا ہو گیا ہے؟ ایسی بات کرتے ہو جو تمہارے دائرہ علم و ادراک میں نہیں ہے۔ اس کے لیے سند درکار ہے۔ اگر کوئی سند موجود ہے تو اسے پیش کرو۔  
 ۳۔ فَأَتُوا بِكُتُبِكُمْ: اپنی کتاب پیش کرو۔ تم لوگ سرے سے کسی کتاب و وحی کے قائل نہیں ہو تو بتاؤ تمہارے پاس کیا سند ہے؟

وَجَعَلُوا بَيْنَهُ وَبَيْنَ الْجَنَّةِ نَسْبًا ۚ وَلَقَدْ عَلِمْتِ الْجِنَّةُ أَنََّّهُمْ لَمُحْضَرُونَ ﴿۱۵۸﴾ اور انہوں نے اللہ میں اور جنوں میں رشتہ بنا رکھا ہے، حالانکہ جنات کو علم ہے کہ وہ (اللہ کے سامنے) حاضر کیے جائیں گے۔

### تفسیر آیات

۱۔ مشرکین جن اور اللہ کے درمیان کسی قسم کے رشتے کے قائل تھے؟ مفسرین کے اقوال میں اضطراب ہے۔ بعض کہتے ہیں رشتے سے مراد یہ ہے کہ مشرکین نے شیطان کو اللہ کے ساتھ عبادت میں شریک کیا۔ دیگر بعض کے نزدیک اس رشتے سے مراد مشرکین کا یہ عقیدہ ہے کہ اللہ نے جنات سے ازدواج کیا جس سے فرشتے پیدا ہوئے۔ بعض کہتے ہیں جنات سے مراد ملائکہ ہیں۔ بعض کہتے ہیں اس سے مراد دھویت ہے کہ شیطان کو شر کا خالق اور اللہ کو خیر کا خالق ٹھہراتے ہیں۔  
 ان اقوال میں سے بعض اقوال مفہوم و سیاق سے دور ہیں تاہم ان میں سے دیگر کسی قول کا انتخاب مشکل ہے۔

۲۔ وَلَقَدْ عَلِمْتِ الْجِنَّةُ أَنََّّهُمْ لَمُحْضَرُونَ: جنات کا اللہ کے ساتھ رشتہ کیا ہو سکتا ہے، خود جنات کو اللہ کی عدالت میں پیش ہونا ہے جہاں اپنی قسمت کا فیصلہ سنا ہے۔ اس جملے سے معلوم ہوا کہ جنات سے

مراد فرشتے نہیں ہیں۔

سُبْحَانَ اللَّهِ عَمَّا يُصِفُونَ ﴿١٥٩﴾  
 ۱۵۹۔ اللہ ان کے ہر بیان سے پاک ہے،  
 إِلَّا عِبَادَ اللَّهِ الْمُخْلِصِينَ ﴿١٦٠﴾  
 ۱۶۰۔ سوائے اللہ کے مخلص بندوں کے (جو ایسی  
 بات منسوب نہیں کرتے)۔

### تفسیر آیات

۱۔ جب کہ اللہ کی ذات بہت بالا اور منزہ ہے ان باتوں سے جن کی نسبت یہ مشرکین اللہ کی طرف دیتے ہیں۔ اللہ کے لیے فرزند اور رشتے کا تصور اللہ کی شان میں گستاخی ہے جس میں وہ لوگ ملوث ہوتے ہیں جن کا ذہن کفر و شرک کی نجاست میں ملوث ہے۔  
 ۲۔ مگر اللہ کے لیے خالص ہونے والے بندے ایسی جسارت میں ملوث نہیں ہوتے۔

فَأِنَّكُمْ وَمَا تَعْبُدُونَ ﴿١٦١﴾  
 ۱۶۱۔ پس یقیناً تم اور جنہیں تم پوجتے ہو،  
 مَا أَنْتُمْ عَلَيْهِ بِفِتْنِينَ ﴿١٦٢﴾  
 ۱۶۲۔ سب مل کر اللہ کے خلاف (کسی کو) بہکا  
 نہیں سکتے،  
 إِلَّا مَنْ هُوَ صَالِ الْجَحِيمِ ﴿١٦٣﴾  
 ۱۶۳۔ سوائے اس کے جو جہنم میں جھلنے والا ہے۔

### تشریح کلمات

بِفِتْنَيْنِ: (ف ت ن) گمراہ کرنا۔ فتنے یعنی فساد میں ڈالنا۔

### تفسیر آیات

۱۔ فرشتے یہ بھی کہتے ہیں کہ تم اور تمہارے معبود جنات سب مل کر اللہ کی مرضی اور فیصلے کے خلاف کسی کا کچھ نہیں کر سکیں گے۔ مشرکین لوگوں کو اس واسطے میں ڈالتے تھے کہ جو جنات اور اصنام کو ناراض کرے گا وہ برص اور جذام جیسے موذی مرض میں مبتلا ہو جائے گا۔  
 ۲۔ إِلَّا مَنْ هُوَ صَالِ الْجَحِيمِ: البتہ جو لوگ جہنم میں جھلنے والے ہیں ان پر ان لوگوں کا بس چلنا ہے اور وہ آسانی سے انہیں واصل جہنم کر دیتے ہیں۔

وَمَا مِنَّا إِلَّا لَهُ مَقَامٌ مَّعْلُومٌ ﴿١٦٣﴾  
 ۱۶۳۔ اور (ملائکہ کہتے ہیں) ہم میں سے ہر ایک  
 کے لیے مقام مقرر ہے،



## تفسیر آیات

فرشتے کہتے ہیں: ہمارا معبود ہونا دور کی بات ہے ہمارا تو درجہ، ذمہ داری معلوم و متعین ہے۔ اس سے ہم ذرہ برابر بھی تجاوز نہیں کر سکتے۔ چونکہ فرشتے انسانوں کی طرح نہیں ہیں۔ انہیں جس کام کے لیے متعین کیا ہے اسی پر کار بند رہتے ہیں:

لَا يَعْصُونَ اللَّهَ مَا أَمَرَهُمْ... لَ  
اللہ کے حکم کی نافرمانی نہیں کرتے۔

وَإِنَّا لَنَحْنُ الصَّافُّونَ ﴿۱۶۵﴾ اور ہم ہی صف بستہ رہتے ہیں۔

## تفسیر آیات

ایک تفسیر یہ ہے کہ فرشتے کہتے ہیں کہ اللہ کے احکام کے انتظار میں صف بستہ کھڑے رہتے ہیں کہ تدبیر عالم کے بارے میں جو بھی حکم صادر ہوتا ہے اس کی فوری تعمیل ہو جاتی ہے۔

دوسری تفسیر یہ ہے کہ ہم عبادت کے لیے صف بستہ کھڑے رہتے ہیں۔ حدیث میں آیا ہے: جعلت صفوفنا كصفوف الملائكة۔ ہماری صفوں کو فرشتوں کی صفوں کی طرح بنایا گیا ہے۔ صحیح مسلم، وسائل الشیعة میں صُفُوفِ أُمَّتِي كَصُفُوفِ الْمَلَائِكَةِ ہے۔ یعنی میری امت کی صفیں ملائکہ کی صفوں کی طرح ہے۔

وَإِنَّا لَنَحْنُ الْمُسَبِّحُونَ ﴿۱۶۶﴾ اور ہم ہی تسبیح کرنے والے ہیں۔

## تفسیر آیات

تسبیح، اللہ تعالیٰ کو اس بات سے منزہ قرار دینا ہے جو اللہ تعالیٰ کی شان کے لیے لائق اور مناسب نہیں ہے۔ اس میں سرفہرست شرک آتا ہے۔ اسی طرح اللہ تعالیٰ کو ظلم اور جبر و اکراہ سے منزہ قرار دینا وغیرہ۔

۳۴۵

وَإِنْ كَانُوا لَيَقُولُنَّ ﴿۱۶۷﴾ اور یہ لوگ کہا تو کرتے تھے:

لَوْ أَنَّ عِنْدَنَا ذِكْرًا مِنْ الْأَوَّلِينَ ﴿۱۶۸﴾ اگر ہمارے پاس اگلوں سے کوئی نصیحت آ جاتی،

لَكُنَّا عِبَادَ اللَّهِ الْمُخْلِصِينَ ﴿۱۶۹﴾ تو ہم اللہ کے مخلص بندے ہوتے۔

فَكَفَرُوا بِهِ فَسَوْفَ يَعْلَمُونَ ﴿۱۷۰﴾ لیکن (اب) اس کا انکار کیا لہذا عنقریب انہیں معلوم ہو جائے گا۔

## تفسیر آیات

۱۔ رخ کلام اب مکہ کے مشرکین کی طرف ہو گیا جو رسول صلی اللہ ﷺ کی تشریف آوری سے پہلے کہا کرتے تھے کہ اگر ہمارے پاس اسی قسم کی نصیحت آجاتی جو سابقہ امتوں کی طرف آگئی تو ہم اللہ کے بڑے مخلص بندے ثابت ہوتے۔ ان کا خیال یہ تھا کہ سابق انبیاء ﷺ ان کی طرف مبعوث نہیں ہوئے ہیں۔

۲۔ فَكَفَرُوا بِهِ: جب یہ نصیحت ان کی طرف آگئی تو ان لوگوں نے اسے مسترد کر دیا۔ یہاں الذکر (نصیحت) سے مراد قرآن مجید ہے۔

۳۔ فَسَوْفَ يَعْلَمُونَ: آئندہ انہیں اپنے کفر کی عاقبت کا علم ہو جائے گا۔ اس جملے میں ان کافروں کے برے انجام کی خبر دی ہے۔

وَلَقَدْ سَبَقَتْ كَلِمَتُنَا لِجِبَادِنَا ۱۷۱۔ اور تحقیق ہمارے بندگان مرسل سے ہمارا  
الْمُرْسَلِينَ ﴿۱۷۱﴾  
یہ وعدہ ہو چکا ہے۔

۱۷۲۔ یقیناً وہ مدد کیے جانے والے ہیں،  
اِنَّهُمْ لَهُمُ الْمَنْصُورُونَ ﴿۱۷۲﴾

۱۷۳۔ اور یقیناً ہمارا لشکر ہی غالب آ کر رہے گا۔  
وَإِنَّ جُنُدَنَا لَهُمُ الْغَالِبُونَ ﴿۱۷۳﴾

## تفسیر آیات

۱۔ وَلَقَدْ سَبَقَتْ كَلِمَتُنَا: مکہ کے دل شکن حالات میں نازل ہونے والی اس سورت میں غیر مبہم الفاظ میں فتح و غلبہ کی یہ نوید صفحہ تاریخ پر پوری آب و تاب کے ساتھ چمک رہی ہے۔ کلمۃ یعنی اللہ کا حتمی فیصلہ اور یقینی وعدہ۔

اللہ تعالیٰ نے جب اپنے رسولوں کو ایک مقصد اور ایک منزل کا تعین کر کے اس کی طرف روانہ فرمایا ہے تو اس وقت اس بات کا فیصلہ ہو چکا ہوتا ہے کہ مرسلین اپنے مشن میں کامیاب رہیں گے۔ اللہ ناکام ہونے والے مشن کی طرف نہیں بھیجتا البتہ مرسلین کو اس کامیابی کے لیے انتہائی مشکلات کا مقابلہ کرنا ہو گا۔ اللہ کے اس فیصلے کا یہ مطلب نہیں ہے کہ بلا زحمت چشم زدن میں کامیابی مل جایا کرے گی۔ فرمایا:

حَتَّىٰ إِذَا اسْتَيْسَسَ الرُّسُلُ وَظَنُّوْا اَنَّهُمْ  
قَدْ كُذِّبُوْا جَاءَهُمْ نَصْرُنَا... ۱

یہاں تک کہ جب انبیاء (لوگوں سے) مایوس ہو گئے اور لوگ بھی یہ خیال کرنے لگے کہ ان سے جھوٹ بولا گیا تھا تو پیغمبروں کے لیے ہماری نصرت پہنچ گئی۔

نصرت و غلبہ کے اس وعدے کا مطلق ذکر فرمایا لہذا اس میں دنیا و آخرت دونوں کی کامیابی ہے

جب کہ دوسری جگہ فرمایا:

إِنَّا لَنَنْصُرُ رُسُلَنَا وَالَّذِينَ آمَنُوا فِي  
الْحَيَاةِ الدُّنْيَا وَيَوْمَ يَقُومُ الْأَشْهَادُ ۝۱  
ہم اپنے رسولوں اور ایمان لانے والوں کی دنیاوی  
زندگی میں بھی مدد کرتے رہیں گے اور اس روز بھی  
جب گواہ کھڑے ہوں گے۔

۲۔ وَإِنَّ جُنَدَنَا لَهُمُ الْغَالِبُونَ: غالب آنے کا مطلب وہ نہیں جو وقتی نگاہ سے دیکھنے والے کو نظر  
آتا ہے کہ فرعون و نمرود کو جو بالادستی حاصل ہے وہ ابراہیم و موسیٰ علیہما السلام کو حاصل نہیں ہے۔ یزید کی وسیع  
حکومت قائم ہوئی ہے، اس کے مقابلے میں حضرت امام حسین ؑ اور ؑ کے مہاجرین و انصار بے بس  
ہیں، آج استعماری قوتوں کو بالادستی ہے حاصل ہے اور حق کے ماننے والے مسلمان تہی دست ہیں، بلکہ غالب  
آنے سے مراد یہ ہے کہ آج نمرود و فرعون کی طاقت خاک میں مل گئی لیکن کرۂ ارض پر ابراہیم و موسیٰ علیہما السلام  
کا بول بالا ہے۔ ابو جہل تاریخ کی تاریک تہوں میں دفن ہو گیا مگر عبد اللہ کا یتیم زندہ و تابندہ ہیں۔ یزید کا نام  
داخل دشنام ہے جب کہ حسین ؑ کا تمام فاتحین میں سرفہرست ہے۔

جُنْدُ الشُّكْرِ كَو كَيْتے ہیں اور جُنْدَنَا ہمارا لشکر، اس الہی جماعت کو کہتے ہیں جو عیار دشمن کے خلاف  
برسر پیکار ہو۔ لہذا اس جملے میں اشارہ ہے کہ لشکر اور مجاہد ہونے کی صورت میں غلبہ ہے اور اگر دشمن کے  
خلاف صف بستہ ہونے کی بجائے دشمن کی صفوں میں شامل ہو جائیں تو نہ صرف فتح و غلبہ کا وعدہ نہیں ہے بلکہ  
اس کا قدرتی نتیجہ ذلت و رسوائی ہوگی۔

### اہم نکات

۱۔ ہمارا لشکر غالب آئے گا۔ ہمارا غدار نہیں۔

۱۷۴۔ لہذا آپ ایک مدت تک ان سے منہ پھیر لیں۔ فَتَوَلَّ عَنْهُمْ حَتَّىٰ حِينٍ ﴿۱۷۴﴾

### تفسیر آیات

ایک مدت تک ان سے منہ پھیرنے کے حکم میں غیر مبہم اور واضح الفاظ میں اس فتح و نصرت کے  
وقت کا تعین ہے۔ ایک مدت تک آپ انہیں اپنے جرائم میں مصروف رہنے دیں۔  
فَتَوَلَّ عَنْهُمْ: ان کے جرائم، الزامات اور ان کی اہانتیں اعتنا میں نہ لائیں۔

۱۷۵۔ اور انہیں دیکھتے رہیں کہ عنقریب یہ خود بھی دیکھ  
لیں گے۔ وَأَبْصُرْهُمْ فَسَوْفَ يُبْصِرُونَ ﴿۱۷۵﴾

## تفسیر آیات

- ۱۔ البتہ ان پر نگاہ رکھو یا یہ انہیں راہ حق اور عذاب سے بچنے کا راستہ دکھاتے رہو۔ منطوق و استدلال کا کام جاری رہے۔ اٹھنے سے اجتناب کریں۔
- ۲۔ فَسَوْفَ يُبْصِرُونَ: عنقریب یہ آپ کی کامیابی اور اپنی رسوائی کا منظر خود اپنی آنکھوں سے دیکھ لیں گے۔ اس میں بھی فتح نصرت کی بشارت ہے۔

۱۷۶۔ کیا یہ ہمارے عذاب میں عجلت چاہ رہے ہیں؟

أَفِعَذَابِنَا يَسْتَعْجِلُونَ ﴿۱۷۶﴾

## تفسیر آیات

وہ عذاب الہی کی تشبیہ کا مذاق اڑاتے اور کہتے تھے کہ وہ عذاب کب آئے گا؟ سورہ عنکبوت میں اس کا جواب آیا ہے:

وَيَسْتَعْجِلُونَكَ بِالْعَذَابِ وَلَوْلَا أَجَلٌ مُّسَمًّى لَّجَاءَهُمُ الْعَذَابُ.... ۱

اور یہ لوگ آپ سے عذاب میں عجلت چاہتے ہیں اور اگر ایک وقت مقرر نہ ہوتا تو ان پر عذاب آچکا ہوتا۔

۱۷۷۔ پس جب یہ (عذاب) ان کے دالان میں اترے گا تو تشبیہ شدگان کی صبح بہت بری ہوگی۔

فَإِذَا نَزَلَ بِسَاحَتِهِمْ فَسَاءَ صَبَاحُ الْمُنْذَرِينَ ﴿۱۷۷﴾

## تفسیر آیات

۱۔ جس عذاب کی یہ لوگ جلدی مچا رہے ہیں وہ عذاب جب ان کے گھروں کے دالان میں اترے گا تو اس وقت انہیں علم ہوگا کہ تشبیہ اور نصیحت پوری ہونے کے بعد آنے والا عذاب کتنا شدید ہے۔

۲۔ فَسَاءَ صَبَاحُ الْمُنْذَرِينَ: وہ صبح بہت بری صبح ہوگی جس صبح ان پر عذاب نازل ہوگا۔ اللہ کا عذاب صبح کے وقت آیا کرتا ہے۔ جیسے فرمایا:

إِنَّ مَوْعِدَهُمُ الصُّبْحُ أَكْبَسُ الصُّبْحِ بِقَرِيبٍ ۝ ۱

یقیناً ان کے وعدہ عذاب کا وقت صبح ہے، کیا صبح کا وقت قریب نہیں؟

۱۷۸۔ اور آپ ایک مدت تک ان سے منہ پھیر لیں۔

وَتَوَلَّ عَنْهُمْ حَتَّىٰ حِينٍ ﴿۱۷۸﴾



## تفسیر آیات

ایک مدت تک ان کی اذیتوں کو اعتنا میں نہ لائیں۔ صرف ایک مدت تک۔ اس کے بعد آپ کو فتح و نصرت ملے گی۔ یہ لوگ نابود ہو چکے ہوں گے۔

وَأَبْصُرُ فَسَوْفَ يَبْصُرُونَ ﴿۱۷۹﴾ اور دیکھتے رہیں عنقریب یہ خود بھی دیکھ لیں گے۔

## تفسیر آیات

چنانچہ چشم عالم نے دیکھ لیا کہ ان آیات کے نزول کے چند سال بعد رسول اسلام ﷺ فاتح بن کر مکے میں داخل ہو گئے اور یہ لوگ یا تو نابود ہو گئے یا اگر موجود تھے تو طلقاء (معافی ملنے والے) کے طور پر زندہ رہے اور انہیں بیت المال سے کچھ مل جاتا تو مولفۃ القلوب کی مدد سے۔ اس طرح کل رسول اللہ ﷺ کی اہانت کرنے والے آج رسول ﷺ کی طرف سے خیرات کھاتے رہے۔

سُبْحٰنَ رَبِّكَ رَبِّ الْعِزَّةِ عَمَّا يَصِفُونَ ﴿۱۸۰﴾ آپ کا رب جو عزت کا مالک ہے ان باتوں سے پاک ہے جو یہ بیان کرتے ہیں۔

## تفسیر آیات

۱۔ اے رسول آپ کا رب پاکیزہ ہے ان تمام باتوں سے جن کی نسبت یہ مشرکین اس کی طرف دیتے ہیں۔  
۲۔ رَبِّ الْعِزَّةِ: وہ عزت کا مالک ہے، واحد مالک ہے۔ عزت کا حقیقی مالک آپ کا رب ہے۔ اگر کسی کو عزت ملتی ہے تو اس سے ملتی ہے اور آپ کا رب جسے چاہے عزت دیتا ہے اور جسے چاہے ذلیل بناتا ہے۔

وَسَلَّمَ عَلَى الْمُرْسَلِينَ ﴿۱۸۱﴾ اور پیغمبروں پر سلام ہو۔

## تفسیر آیات

امن و سلامتی ہو مرسلین پر۔ اپنے دشمنوں پر فتح و نصرت کی سلامتی۔ اس آیت کی دوسری تفسیر یہ کی گئی ہے: ان مرسلین پر سلام کرو۔ ان میں کسی قسم کی تفریق نہ کرو۔

ع ۹ وَالْحَمْدُ لِلَّهِ رَبِّ الْعَالَمِينَ ﴿۱۸۲﴾ اور ثنائے کامل اس اللہ کے لیے ہے جو عالمین کا پروردگار ہے۔

## تفسیر آیات


اس خدائے مہربان کی حمد و ثنا کرو جو عالمین کا مالک حقیقی ہے۔ جس نے ان مرسلین کو ہماری ہدایت کے لیے مبعوث فرمایا۔ جس نے ہماری نبی ﷺ کو اپنے عیار دشمنوں پر فتح و نصرت عنایت فرمائی۔ جس نے محمد و آل محمد کو عزت و سرفرازی عنایت فرمائی اور ان کے دشمنوں کو ذلیل و رسوا کیا۔

حدیث میں آیا ہے:

من اراد ان یکنال بالمکیاں الاظفی  
من الاجر یوم القیامة فیلکن آخر  
کلامہ فی مجلسہ: سُبْحٰنَ رَبِّکَ  
رَبِّ الْعِزَّةِ عَمَّا یَصْفُوْنَ و سلام علی  
المرسلین والحمد لله رب العالمین۔  
کوئی اگر قیامت کے دن اجرِ ثوابِ مکمل تول کے ساتھ  
لینا چاہتا ہے تو اسے چاہیے کہ اس کی نشست کا آخری  
کلام یہ ہو: سُبْحٰنَ رَبِّکَ رَبِّ الْعِزَّةِ عَمَّا یَصْفُوْنَ  
و سلام علی المرسلین و الحمد لله رب  
العالمین۔



سورة الضحى





## سورۃ ص

اس سورۃ مبارکہ کا نام اس کی ابتدا میں مذکور حرف مقطع صداد سے ماخوذ ہے۔ یہ سورۃ مکی ہے۔ زمان نزول کا تعین مشکل ہے چونکہ اس سورۃ کے نزول کے بارے منقول روایات متضادم ہیں۔

شان نزول: طبرسی نے اپنی تفسیر میں روایت کی ہے:

رؤسائے قریش میں سے بچپن میں ابو جہل، ابی بن خلف، امیہ بن خلف اور ربیعہ کے دونوں بیٹے عتبہ اور شیبہ، نضر بن حارث وغیرہ شامل ہیں اپنے سردار ولید بن مغیرہ کے ساتھ ابو طالب ﷺ کے پاس آتے ہیں اور کہتے ہیں: آپ ہمارے سردار اور بزرگوار ہیں۔ ہم آپ کے پاس آئے ہیں کہ آپ ہمارے اور اپنے بھتیجے کے درمیان انصاف کریں۔ وہ ہمیں کم عقل، ہمارے معبودوں کو برا کہتا ہے۔ ابو طالب ﷺ نے رسول اللہ ﷺ کو بلایا اور کہا: بھتیجے! یہ تمہاری قوم ہے۔ آپ سے ایک خواہش رکھتے ہیں۔ فرمایا: کیا خواہش ہے؟ کہا: کہتے ہیں: ہمیں اپنے معبودوں کو پوجنے دو۔ تم اپنے معبود کی عبادت کرو۔ آپ ﷺ نے فرمایا: ایک کلمہ کا اقرار کر لو۔ تم عرب و عجم پر حکمرانی کرو گے۔ اس پر ابو جہل نے کہا: ہم ایک نہیں دس کلمے کہیں گے۔ آپ ﷺ نے فرمایا: لا الہ الا اللہ کا اقرار کرو۔ یہ سن کر وہ اٹھ گئے یہ کہتے ہوئے کہ کئی معبودوں کی جگہ صرف ایک معبود بنا لیا۔

بعض روایت میں آیا ہے۔ یہ سن کر رسول اللہ ﷺ غیض و غضب میں آئے اور فرمایا: چچا اگر سورج میرے داہنے ہاتھ پر رکھ دیا جائے اور چاند میرے بائیں ہاتھ پر تو بھی میں اس دعوت کو نہیں چھوڑوں گا اگرچہ میں قتل کیا جاؤں۔

حضرت ابوطالب علیہ السلام فرمایا:

اپنا کام جاری رکھو۔ قسم بخدا! میں کبھی آپ کی مدد کرنا نہیں چھوڑوں گا۔

چنانچہ حضرت ابوطالب علیہ السلام کا رد عمل ان کے اشعار میں آیا ہے:

واللہ لن یصلوا الیک بجمعہم حتی اوسد فی التراب دفینا  
فاصدع بامرک ما علیک غضاضة و ابشر بذلک و قر منک عیونا  
ولقد علمت بان دین محمد من خیر ادیان البریة دینا  
قسم بخدا جب میں زیر خاک دفن نہ ہو جاؤں آپ کو کوئی گزند نہیں پہنچا سکیں گے۔ آپ  
اپنی دعوت جاری رکھیں۔ آپ کو کوئی آنچ نہیں آئے گی۔ آپ مطمئن رہیں اور آنکھوں  
میں ٹھنڈک رہے۔ میں جان گیا ہوں کہ محمد کا دین، تمام ادیان سے بہتر دین ہے۔



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ  
ص وَالْقُرْآنِ ذِی الذِّکْرِ ۝۱  
بَلِ الَّذِیْنَ كَفَرُوْا فِی عِزَّةٍ وَّوِ  
شَقَاقٍ ۝۲

۱۔ صاء، قسم ہے اس قرآن کی جو نصیحت والا ہے۔  
۲۔ مگر جنہوں نے (اس کا) انکار کیا وہ غرور اور  
خالفت میں ہیں۔

تفسیر آیات

۱۔ وَالْقُرْآنِ: نصیحتوں سے لبریز اس قرآن کی قسم۔ اس قرآن کی نصیحتوں میں کوئی خلل نہیں ہے،  
نہ اس کے قائم کردہ دلائل میں کوئی سقم ہے، نہ ان حقائق میں کوئی ابہام ہے جو یہ پیش کرتا ہے  
۲ بلکہ خود کافروں کے ذہنوں پر تکبر اور غرور کا پردہ پڑا ہوا ہے۔ ضد اور ہٹ دھرمی نے ان سے  
سوچنے کی صلاحیت چھین لی ہے۔

۳۵۵

۳۔ ان سے پہلے ہم کتنی قوموں کو ہلاک کر چکے  
ہیں پھر (جب ہلاکت کا وقت آیا تو) فریاد کرنے  
لگے مگر وہ بچنے کا وقت نہیں تھا۔

كَمْ اَهْلَكْنَا مِنْ قَبْلِهِمْ مِنْ قَرْنٍ  
فَتَادَوْا وَاَوْلَاتٍ حِیْنَ مَنَاصِصٍ ۝۳

تفسیر آیات

۱۔ یہ لوگ پہلی ہٹ دھرم، ضدی اور مغرور قوم نہیں ہیں ان سے پہلے بھی بہت سی اقوام نے اس قسم  
کی ہٹ دھرمی کا مظاہرہ کیا تھا لیکن ان کا یہ تکبر اس وقت خاک میں مل جاتا ہے جب ان کی ہلاکت و تباہی کا  
وقت آتا ہے۔

۲۔ فَتَادُوا: وہ چیخ اٹھتے، کسی بچانے والے کو پکارنے لگ جاتے ہیں مگر وقت گزر چکا ہوتا ہے۔

۳۔ وَ لَاتِ حِينٍ مِّنَاصٍ: بچنے کا وقت نہیں تھا۔ بچنے کے وقت انہوں نے غرور و تکبر کیا۔

وَعَجِبُوا أَنْ جَاءَهُمْ مُنذِرٌ  
مِّنْهُمْ وَقَالَ الْكٰفِرُونَ هٰذَا  
سِحْرٌ كٰذِبٌ ۝۱۰  
۴۔ اور انہوں نے اس بات پر تعجب کیا کہ خود  
انہی میں سے کوئی تنبیہ کرنے والا آیا اور کفار  
کہتے ہیں: یہ جھوٹا جادو گر ہے۔

### تفسیر آیات

۱۔ وَعَجِبُوا: حالانکہ تعجب اس پر ہونا چاہیے تھا کہ اگر ان کی طرف ایک ایسے اجنبی شخص نے آ کر نبوت کا دعویٰ کیا ہوتا جس کے ماضی کا علم نہ ہوتا اور کردار کا کسی کو تجربہ نہ ہوتا۔ اس کی قوم و قبیلہ کا پتہ نہ ہوتا تو اس صورت میں انہیں کہنا چاہیے تھا کہ تعجب کی بات ایک انجان شخص نے آ کر اچانک ہمارے درمیان نبوت کا دعویٰ کیا ہے۔ ہم اسے جانتے تک نہیں۔

اسی طرح اگر وہ رسول مِّنْهُمْ نہ ہوتا انسان نہ ہوتا۔ آسمان سے کوئی فرشتہ نازل ہوتا تو بھی تعجب کی بات تھی کہ بھلا ایسا رسول کس طرح ہمیں راہ راست پر لاسکتا ہے جو ہمارے ساتھ جذبات و ضروریات میں شریک نہ ہو۔ ہماری طرح کوئی احساسات نہ رکھتا ہو۔ ہمارے لیے نمونہ عمل اور مشعل راہ نہ بن سکتا ہو۔

۲۔ وَقَالَ الْكٰفِرُونَ هٰذَا سِحْرٌ كٰذِبٌ: اگرچہ وہ دل سے جانتے تھے رسول کریم ﷺ کی دعوت کا سحر اور جادو سے دور کا بھی واسطہ نہیں ہے اور یہ بھی جانتے تھے محمد ﷺ نے کبھی جھوٹ نہیں بولا لیکن اس دعوت کو رد کرنے کے لیے اس قسم کی باتیں بنایا کرتے تھے۔

۵۔ كَيْفَ يَدْعُوهمَ إِلَى الْاِسْلَامِ وَالْحَبِيبُ فِي تَفْسِيرِ آيَاتِ الْعَبْرَةِ  
اَجْعَلِ الْاِلٰهَةَ الْهٰا وَاِحْدًا ۙ اِنَّ  
هٰذَا الشَّيْءَ عَجَابٌ ۝۱۰  
۵۔ کیا اس نے بہت سے معبودوں کی جگہ صرف ایک  
معبود بنا لیا؟ یہ تو یقیناً بڑی عجیب چیز ہے۔

### تفسیر آیات

بے شمار معبودوں کی جگہ صرف ایک معبود؟ کیسی عجیب بات ہے۔ زندگی کی ہر ضرورت کے لیے مشرکین کا الگ الگ معبود ہوا کرتا تھا۔ تمام ضروریات کے لیے ایک معبود مشرکین کی ثقافت میں ایک ناموس اور عجب تھا۔ واضح رہے مشرکین زندگی کے ہر شعبے کے لیے ایک جدا معبود سے اپنی توقعات وابستہ رکھتے اور اس کی پوجا کرتے تھے۔

وَأَنْطَلَقَ الْمَلَائِكَةُ مِنْهُمْ أَنْ أَمْشُوا ۖ وَأَصْبِرُوا عَلَىٰ الْهَيْبَتِكُمْ ۚ إِنَّ هَذَا لَشَيْءٌ يُرَادُ ﴿۱﴾  
۶۔ اور ان میں سے قوم کے سرکردہ لوگ یہ کہتے ہوئے چل پڑے: چلتے رہو اور اپنے معبودوں پر قائم رہو، اس چیز میں یقیناً کوئی غرض ہے۔

### تفسیر آیات

۱۔ رسول خدا ﷺ کی طرف سے کلمہ توحید کی پیش کش سن کر سرداران قریش یہ کہتے ہوئے اٹھ گئے:  
۲۔ وَأَصْبِرُوا عَلَىٰ الْهَيْبَتِكُمْ: اپنے معبودوں پر ڈٹے رہو۔ اس شخص کی باتوں میں نہیں آنا چاہیے۔  
وَأَصْبِرُوا صبر و استقامت دکھانے کا مطلب یہ ہوا کہ رسول اللہ ﷺ کی دعوت میں اس قدر وزن تھا کہ تمام سرداران قریش دباؤ میں تھے۔  
۳۔ إِنَّ هَذَا لَشَيْءٌ يُرَادُ: یہ تو کچھ عزائم رکھتا ہے۔ یہ ہم پر حکمرانی کرنا چاہتا ہے۔ اس دعوت کی غرض و غایت اپنی بالادستی قائم کرنا ہے۔

مَا سَمِعْنَا بِهَذَا فِي الْمِلَّةِ ۚ الْآخِرَةُ ۚ إِنَّ هَذَا إِلَّا اخْتِلَافٌ ﴿۲﴾  
۷۔ ہم نے کبھی یہ بات کسی پچھلے مذہب سے بھی نہیں سنی، یہ تو صرف ایک من گھڑت (بات) ہے۔

### تفسیر آیات

۱۔ اس دعوت کی بنیاد ہماری پچھلی نسلوں کے ادیان میں بھی نہیں ملتی کہ صرف ایک ہی خدا پر اکتفا کرو۔ بعض کے نزدیک عیسائی مذہب مراد ہے کہ عیسائی مذہب کے لوگوں سے بھی ہم نے نہیں سنا کہ صرف ایک معبود پر انحصار کرو۔ کئی پشتوں سے ہم ان معبودوں سے اپنی حاجتوں کی برآوری کام لے رہے ہیں۔  
۲۔ إِنَّ هَذَا إِلَّا اخْتِلَافٌ: لہذا یہ کام ادیان سے ہٹ کر اپنا من گھڑت تصور ہے کہ معبود صرف ایک ہے۔

ءَأَنْزَلَ عَلَيْهِ الذِّكْرُ مِنْ بَيْنِنَا ۗ بَلْ هُمْ فِي شَكٍّ مِنْ ذِكْرِي ۚ بَلْ لَمَّا يَدُوقُوا عَذَابِ ﴿۸﴾  
۸۔ کیا ہمارے درمیان اسی پر یہ ذکر نازل کیا گیا؟ درحقیقت یہ لوگ میرے ذکر پر شک کر رہے ہیں بلکہ ابھی تو انہوں نے عذاب چکھا ہی نہیں ہے۔

## تفسیر آیات

۱۔ مشرکین کو بنیادی مسئلہ یہ درپیش تھا کہ ہمارے درمیان نبوت کے عظیم منصب کے لیے عبد اللہ کے یتیم کا انتخاب کیسے ہوا؟ قریش کی بڑی بڑی طواغیت کے لیے یہ بات ناقابل برداشت تھی کہ سرفرازی بنی ہاشم کے کسی فرد کو مل جائے۔

جیسا کہ دوسری جگہ اس بات کا ذکر ہے:

وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ  
مِّنَ الْقُرَيْشِيِّينَ عَظِيمٍ ۝۱۰  
اور کہتے ہیں: یہ قرآن دونوں بستیوں میں سے کسی  
بڑے آدمی پر کیوں نازل نہیں کیا گیا؟

۲۔ بَلْ هُمْ فِي شَكٍّ مِّنْ ذِكْرِي ۚ وَهِيَ اس قرآن کی حقانیت پر شک کا اظہار کرتے رہیں گے عذاب کا مزہ چکھنے تک۔ جب عذاب میں مبتلا ہو جائیں گے تو یقین آئے گا کہ یہ دعوت سچی تھی۔

۹۔ کیا ان کے پاس تیرے غالب آنے والے فیاض  
الْعَزِيزِ الْوَهَّابِ ۝۱  
رب کی رحمت کے خزانے ہیں؟

## تفسیر آیات

۱۔ مشرکین کے اس اعتراض کا جواب ہے: کیا ہمارے درمیان یہی ایک رہ گیا تھا جسے نبوت کے لیے منتخب کیا۔ فرمایا: کیا اللہ تعالیٰ کی رحمتوں کے خزانوں کے مالک یہ لوگ ہیں جو یہ کہہ دیں کہ ہماری مرضی کے بغیر کسی کو نبوت کا منصب کیسے دیا؟

۲۔ الْعَزِيزِ الْوَهَّابِ: جب کہ آپ کا رب ہر قوت پر غالب آنے والا ہے۔ اس کے فیصلے کو غلبہ حاصل ہے۔ آپ کا رب وَهَّاب، عنایتوں اور بخششوں کا مالک ہے۔ اللہ کسی عنایت پر بخل کرنے والا نہیں ہے۔ اپنی فیاضی اس وقت روکتا ہے جب کسی میں فیض لینے کی ظرفیت نہ ہو۔

۱۰۔ يَا آسْمَانُ وَارْزَمِينَ اور زمین اور جو کچھ ان کے درمیان  
ہے سب پر ان کی حکومت ہے؟ (اگر ایسا ہے)  
الْأَسْبَابِ ۝۱۰  
تو (آسمان کے) راستوں پر چڑھ دیکھیں۔

## تفسیر آیات

۱۔ کسی کو نبوت دینا یا نہ دینا اللہ تعالیٰ کی کائنات پر حاکمیت اعلیٰ کا حصہ ہے۔ اللہ اپنی قدرت قاہرہ اور حکیمانہ فیصلے کے مطابق نبوت کا منصب عنایت فرماتا ہے۔ اگر تمہارے پاس کوئی اختیار ہے تو کر کے دکھاؤ مثلاً:

۲۔ فَلْيَرْتَقُوا فِي الْأَسْبَابِ: آسمانی راستوں پر چڑھ کر وحی کا راستہ روکویا آسمانوں پر چڑھ کر اپنے کسی منظور نظر پر وحی نازل کراؤ۔

جُنِدْ مَا هُنَالِكَ مَهْزُومٌ مِّنَ الْأَحْزَابِ ⑩  
۱۱۔ یہ لشکروں میں سے ایک چھوٹا لشکر ہے جو اسی جگہ شکست کھانے والا ہے۔

## تفسیر آیات

آسمانی راستوں پر کیا چڑھیں گے، یہ مشرکین ایک دن اسی جگہ، مکہ میں شکست کھانے والا ایک چھوٹا سا بے وقعت لشکر ثابت ہوں گے۔ اسی مکہ میں وہ دن آنے والا ہے جب یہ تکبر کرنے والے اسی رسول صلی اللہ علیہ وآلہ وسلم کے سامنے سر جھکائے، ذلت و رسوائی کے ساتھ معافی کے انتظار میں کھڑے ہوں گے۔

كَذَّبَتْ قَبْلَهُمْ قَوْمُ نُوحٍ وَعَادٌ وَفِرْعَوْنُ ذُو الْأَوْتَادِ ⑪  
۱۲۔ ان سے پہلے نوح اور عاد کی قوم اور میخوں والے فرعون نے تکذیب کی تھی۔  
وَأَمْمُودٌ وَقَوْمُ لُوطٍ وَأَصْحَابُ لَيْكَةِ أُولَئِكَ الْأَحْزَابُ ⑫  
۱۳۔ اور شمود اور لوط کی قوم اور ایکہ والوں نے بھی اور یہ ہیں وہ بڑا لشکر۔

## تفسیر آیات

۱۔ فرعون کو ”میخوں والا“، ممکن ہے اس لیے فرمایا ہو کہ اس کی حکومت میخوں کی طرح مضبوط تھی یا لشکر کی کثرت کی طرف اشارہ ہو کہ اس کا لشکر جب خیمہ زن ہوا تھا ہر طرف خیموں کی میخیں نظر آئی ہیں۔ یہ بھی کہا گیا ہے کہ فرعون جن کو سزا دیتا تھا انہیں سولی پر چڑھا کر میخوں سے آویزاں کرتا تھا۔

۲۔ أُولَئِكَ الْأَحْزَابُ: تاریخ کی ان سات اقوام کا ذکر فرمایا جنہیں تباہ کیا گیا۔ پھر فرمایا: أُولَئِكَ الْأَحْزَابُ یہ ہیں تاریخ کے احزاب جو اپنے اپنے وقت کی بڑی طاقتیں سمجھے جاتے تھے جن کے مقابلے میں

مکہ والوں کی کوئی حیثیت نہیں ہے۔

۱۴۔ ان میں سے ہر ایک نے رسولوں کو جھٹلایا تو  
عِقَابِ ۱۴

میرا عذاب لازم ہو گیا۔

تفسیر آیات

۱۔ لازم اس لیے ہو گیا کہ اللہ تعالیٰ کا قانون عدل اٹل ہے۔ اس میں تبدیلی نہیں ہو سکتی تھی۔ اہل مکہ کو ہلا دینے والی ایک دھمکی اور تنبیہ ہے کہ اللہ کے اس اٹل فیصلے کی زد میں عنقریب تم بھی آنے والے ہو۔

۱۵۔ اور یہ لوگ صرف ایک چیخ کے منتظر ہیں جس  
وَ مَا يَنْظُرُ هُوَ إِلَّا صَيْحَةً ۱۵  
وَ اِحْدَةً مَّا لَهَا مِنْ فَوَاقٍ ۱۵

کے ساتھ کوئی مہلت نہیں ہوگی۔

تشریح کلمات

فَوَاقٍ: (ف و ق) وقفہ اور راحت کے معنوں میں ہے۔

تفسیر آیات

۱۔ اس چیخ سے مراد جنگی نعرہ ہے جو جنگ بدر میں بلند ہوا یا صبحا صبحا یا اس سے مراد صور پھونکنے کی آواز ہے؟ بہر حال جب عذاب کا کڑکا ہوگا تو انہیں اتنی مہلت بھی نہیں ملے گی جتنی دیر اونٹنی کے تھن میں دودھ اترنے میں لگتی ہے۔ بعض کہتے ہیں فَوَاقٍ کے معنی یہ ہیں کہ دوبارہ دنیا کی طرف نہیں لوٹنا۔

۱۶۔ اور وہ (ازروئے تمسخر) کہتے ہیں: اے ہمارے  
رَبِّ! هَمَارًا (عذاب کا) حصہ ہمیں حساب کے دن  
سے پہلے دے دے۔

يَوْمِ الْحِسَابِ ۱۶

تشریح کلمات

قَطَّنَا: (ق ط ط) اصل میں قط، صحیفہ کو کہتے ہیں۔ پھر جو چیز لکھی گئی ہو اسے بھی قط کہتے ہیں۔

تفسیر آیات

وہ رسول اللہ ﷺ سے ازراہ تمسخر کہتے ہیں: یوم الحساب کے عذاب سے ہمیں کیا ڈراتے ہو جو



معلوم نہیں کب آنے والا ہے؟ آپ اگر سچے ہیں تو یوم الحساب والا عذاب فوری لے آئیں۔ اگر فوری نہ لا سکے تو آپ کی ساری باتیں بے حقیقت ہیں۔ جب کہ عذاب ان کے کہنے پر نہیں، اپنے مقرر وقت پر آتا ہے۔

۱۷۔ (اے رسول) جو یہ کہتے ہیں اس پر صبر کیجیے  
اَصْبِرْ عَلَىٰ مَا يَقُولُونَ وَاذْكُرْ  
عَبْدَنَا دَاوُدَ ذَا الْاَيْدِ ۚ إِنَّهُ  
اَوَابٌ ﴿۱۷﴾  
اور (ان سے) ہمارے بندے داؤد کا قصہ  
بیان کیجیے جو طاقت کے مالک اور (اللہ کی طرف)  
بار بار رجوع کرنے والے تھے۔

### تفسیر آیات

۱۔ اَصْبِرْ عَلَىٰ مَا يَقُولُونَ: اللہ تعالیٰ کی سنت جاریہ اور اہل فیصلے کے مطابق ان مشرکین پر فوری عذاب آنا نہ تھا۔ اس لیے ان کا یہ تمسخر اور طعنہ کچھ دیر کے لیے سننا پڑا جو صبر آزما تھا۔ اس لیے صبر کرنے کا حکم فرمایا:

۲۔ وَاذْكُرْ عَبْدَنَا دَاوُدَ: صبر و تحمل کے لیے ہمارے نبی داؤد کو یاد کیجیے کہ ایک غیر معروف قبیلے کے گننام فرد تھے۔ انہیں ہم نے بالادستی دی۔ سلطنت عنایت فرمائی۔ داؤد عليه السلام میں دو باتیں تھیں:

۳۔ ذَا الْاَيْدِ: وہ طاقت کے مالک، شجاع تھے۔ انہوں نے طالوت کو قتل کیا اور نبی اسرائیل کو اپنے دشمن پر فتح دلائی۔

۴۔ إِنَّهُ اَوَابٌ: شجاعت کے ساتھ عبادت میں بھی سب سے آگے تھے۔ اس کے بعد گننام جو ان مرد داؤد کو عليه السلام عنایت سے نوازا گیا ان کا ذکر آتا ہے:

۱۸۔ ہم نے ان کے لیے پہاڑوں کو مسخر کیا تھا،  
اِنَّا سَخَّرْنَا الْجِبَالَ مَعَهُ يُسَبِّحْنَ  
بِالْعَشِيِّ وَالْاشْرَاقِ ﴿۱۸﴾  
یہ صبح و شام ان کے ساتھ تسبیح کرتے تھے۔  
۱۹۔ اور پرندوں کو بھی (مسخر کیا)، یہ سب اکٹھے  
وَالظُّبُرَ مَحْشُورَةً كُلًّا لَهُ اَوَابٌ ﴿۱۹﴾  
ہو کر ان کی طرف رجوع کرنے والے تھے۔

تشریح کے لیے ملاحظہ سورۃ الانبیاء آیت ۷۹ اور سورہ سبأ آیت ۱۰۔

۲۰۔ اور ہم نے ان کی سلطنت مستحکم کر دی اور  
وَشَدَدْنَا مَلَكُوتَهُ وَاَتَيْنَاهُ الْحِكْمَةَ  
اُنہیں حکمت عطا کی اور فیصلہ کن گفتار (کی  
وَفَصَّلَ الْخِطَابِ ﴿۲۰﴾  
صلاحیت) دے دی۔

## تفسیر آیات

۱- وَشَدَدْنَا مُلْكَهُ: اللہ تعالیٰ نے حضرت داؤدؑ کو ایلیک مستحکم بنا قابل تسخیر سلطنت عنایت فرمائی۔ روایت کے مطابق ان کی حکومت چالیس سال تک رہی۔

۲- وَآتَيْنَاهُ الْحِكْمَةَ: حکمت، حقائق کے فہم و ادراک اور جیسا عمل ہونا چاہیے ویسا عمل کرنے کو کہتے ہیں۔ یہ اللہ کی طرف سے ہر رسول کو عنایت ہوتی ہے۔ اس سے انبیاء علیہم السلام کی کار تکاب نہیں کرتے اور اجتہاد کی نوبت نہیں آتی چہ جائیکہ اجتہادی غلطی کی نوبت آئے۔

۳- وَقَضَلْنَا الْخِطَابَ: شیریں بیان۔ کسی مطلب کو بیان کرنے میں کوئی ابہام نہ ہو۔ جو مطلب بیان کرنا چاہیے تھا وہ واضح اور درست خدوخال کے ساتھ مخاطب کے ذہن میں اتر جائے۔ فصل الخطاب کا مطلب ہے نزاعات میں فیصلے کی قوت۔ اسی قوت بیان کی وجہ سے داؤدؑ کا فیصلہ نہایت احسن طریقہ سے کرتے تھے۔

وَهَلْ أَتَاكَ نَبَأُ الْخَضِرِ إِذْ تَسَوَّرُوا الْمِحْرَابَ ۝  
 إِذْ دَخَلُوا عَلَيَّ دَاوُدَ فَفَزِعَ مِنْهُمْ  
 قَالُوا لَا تَخَفْ خَصْمِنُ بَغِي  
 بَعْضُنَا عَلَى بَعْضٍ فَاحْكُم بَيْنَنَا  
 بِالْحَقِّ وَلَا تُسْطِطْ وَاهِدْنَا إِلَى  
 سَوَاءِ الصِّرَاطِ ۝

۲۱- اور کیا آپ کے پاس مقدمے والوں کی خبر پہنچی ہے جب وہ دیوار پھاند کر محراب میں داخل ہوئے؟

۲۲- جب وہ داؤد کے پاس آئے تو وہ ان سے گھبرا گئے، انہوں نے کہا: خوف نہ کیجیے، ہم نزاع کے دو فریق ہیں، ہم میں سے ایک نے دوسرے پر زیادتی کی ہے لہذا آپ ہمارے درمیان برحق فیصلہ کیجیے اور بے انصافی نہ کیجیے اور ہمیں سیدھا راستہ دکھا دیجیے۔

## تفسیر آیات

کیا آپ کے پاس مقدمے والوں کی خبر پہنچی ہے جب وہ دیوار پھاند کر محراب میں داخل ہوئے۔ جب وہ داؤد کے پاس آگئے تو وہ ان سے گھبرا گئے انہوں نے کہا خوف نہ کیجیے ہم نزاع کے دو فریق ہیں۔ ہم میں سے ایک نے دوسرے پر زیادتی کی ہے لہذا آپ ہمارے درمیان فیصلہ کیجیے، بے انصافی نہ کیجیے اور ہمیں سیدھا راستہ دکھا دیجیے۔

ان آیات میں چند ایک نکات وضاحت طلب ہیں:

۱- ان دونوں کے دیوار پھاند کر خلوت کے وقت حضرت داؤدؑ کی حکمت میں بلا اجازت داخل ہونے کی وجہ کیا تھی؟ کیا عام طریقہ سے اجازت لے کر اپنا مقدمہ پیش کرتے تو مناسب نہ تھا؟

اس سوال کا جواب یہ ہو سکتا ہے کہ مقدمے کی نوعیت عام اور معمولی نہ تھی۔ ایک خصوصی مسئلہ تھا جو حضرت داؤد عليه السلام سے متعلق تھا۔ جیسے بعد میں اس کی وضاحت ہوگی۔

ii۔ فَفَزِعَ: حضرت داؤد عليه السلام جیسے بہادر ان دو آدمیوں سے خوف زدہ کیسے ہو گئے کہ ان دونوں کو لَا تَخَفْ کہنا پڑا؟

اس کا جواب یہ ہے کہ کسی موذی سے ضرر کا احساس، خوف ہے جو ایک قدرتی امر ہے اور یہ احساس انسان کے انسانی شعور کا لازمہ ہے۔ یہ قابل مذمت نہیں ہے۔ ایک گرنے والی دیوار سے ہٹ جانا مذموم نہیں ہے۔ آگے فریقین میں سے ایک فریق اپنا مقدمہ پیش کرتا ہے:

۲۳۔ یہ میرا بھائی ہے، اس کے پاس ننانوے دنیاویاں ہیں اور میرے پاس صرف ایک دنیوی ہے، یہ کہتا ہے کہ اسے میرے حوالے کرو اور گفتگو میں مجھ پر دباؤ ڈالتا ہے۔

إِنَّ هَذَا أَخِي لَهُ تِسْعٌ وَتِسْعُونَ نَعْجَةً وَّ لِى نَعْجَةٌ وَاحِدَةٌ فَقَالَ أَكْفِلْنِيهَا وَعَزَّنِي فِي الْخِطَابِ ۝۱۷

۲۴۔ داؤد کہنے لگے: تیری دنیوی اپنی دنیویوں کے ساتھ ملانے کا مطالبہ کر کے یقیناً یہ تجھ پر ظلم کرتا ہے اور اکثر شریک ایک دوسرے پر زیادتی کرتے ہیں سوائے ان لوگوں کے جو ایمان رکھتے ہیں اور نیک اعمال بجالاتے ہیں اور ایسے لوگ تھوڑے ہوتے ہیں، پھر داؤد کو خیال آیا کہ ہم نے انہیں آزمایا ہے چنانچہ انہوں نے اپنے رب سے معافی مانگی اور عاجزی کرتے ہوئے جھک گئے اور (اللہ کی طرف) رجوع کیا۔

قَالَ لَقَدْ ظَلَمَكَ بِسُؤَالِ نَعَجِكَ إِلَىٰ نَعَاجِهِ ۗ وَإِنَّ كَثِيرًا مِّنَ الْخَالِطَاءِ لَيَبْغِي بَعْضُهُمْ عَلَىٰ بَعْضٍ إِلَّا الَّذِينَ آمَنُوا وَعَمِلُوا الصَّالِحَاتِ وَقَلِيلٌ مَّا هُمْ ۗ وَظَنَّ دَاوُدُ أَنَّمَا فَتَنَّاهُ فَاسْتَغْفَرَ رَبَّهُ وَخَرَّ رَاكِعًا وَأَنَابَ ۝۱۸

۲۵۔ پس ہم نے ان کی اس بات کو معاف کیا اور یقیناً ہمارے نزدیک ان کے لیے تقرب اور بہتر بازگشت ہے۔

فَغَفَرْنَا لَهُ ذَلِكَ ۗ وَإِنَّ لَهُ عِنْدَنَا لَزُلْفَىٰ وَحُسْنَ مَّآبٍ ۝۱۹



## تفسیر آیات

۱۔ اس مقدمے کو اس انداز سے پیش کیا گیا کہ انسانی احساسات کو بھنجھوڑا جائے اور جذبات میں لا کر فیصلہ لیا جائے۔ انتہائی ناانصافی ہے کہ ننانوے (۹۹) والا دوسرے کے ایک کو بھی ہتھیانا چاہتا ہے۔ چنانچہ وہ انسانی جذباتی پہلو کو ابھارنے میں کامیاب ہو گئے اور حضرت داؤد علیہ السلام کے جذباتی فیصلہ دے دیا۔

۲۔ وَظَنَّ دَاوُدُ اَنْتَمَافَتْنَهُ: ظن بھی علم ہے۔ جب حضرت داؤد علیہ السلام نے دیکھا تو یہ تو میرا امتحان ہو گیا۔ یہ کسی نزاع کا مسئلہ نہ تھا بلکہ میری آزمائش کے لیے ایک تمثیلی صورت تھی جو فرشتوں نے صرف مجھے آزمانے کے لیے پیش کی تھی۔

کیا یہ آزمائش کسی حقیقی نزاع کی قضاوت کے بارے میں تھی؟ اور وہ خطا جو حضرت داؤد علیہ السلام سرزد ہوئی، کیا تھی؟ اس بارے میں مفسرین میں بڑا اختلاف ہے۔

حضرت امام رضا علیہ السلام مروی روایت کے مطابق ان کی خطا یہ تھی کہ انہیں خیال آیا کہ شاید مجھ سے زیادہ علم رکھنے والا کوئی نہیں۔ اس پر حضرت داؤد علیہ السلام کی آزمائش کے لیے دو فرشتے آئے۔ حضرت داؤد علیہ السلام نے مدعی کا بیان سنتے ہی اس کے حق میں فیصلہ دے دیا اور مدعی سے گواہ طلب نہ کیا۔ یہ عمل اللہ کو پسند نہ آیا۔

بائبل میں حضرت داؤد علیہ السلام پر یہ بہتان لگایا ہے کہ آپ نے اوریا کی بیوی سے معاذ اللہ ناجائز تعلقات رکھے۔ پھر اوریا کو ایک جنگ میں روانہ کر کے ہلاک کروایا۔ پھر اس کی بیوی سے نکاح کیا اور لکھا ہے کہ یہی عورت حضرت سلیمان علیہ السلام کی ماں ہیں۔

غیر شیعہ مصادر میں تقریباً یہی روایت سوائے زنانہ کے الزام کے مذکور ہے جو اسرائیلیات کا ایک حصہ ہے۔ شیعہ مصادر میں حضرت علی علیہ السلام نے روایت ہے کہ آپ نے فرمایا:

لا اوتی برجل یزعم ان داؤد ع اگر میرے پاس وہ شخص لایا جائے جو یہ کہتا ہو داؤد نے تزوج بامرأة اوریا الا جلدتہ حدین اوریا کی بیوی سے شادی کی ہے میں اس پر کوڑوں کی دو حدیں جاری کروں گا۔ حدیث جاری کروں گا۔ ایک نبوت کی، دوسری اسلام کی۔

دوسری روایت میں فرمایا:

میں اس پر ایک سو ساٹھ کوڑے ماروں گا جو انبیاء پر بہتان لگانے کی سزا ہے۔<sup>۱</sup> بائبل کی الزام تراشی کے پیچھے اصل واقعہ کیا تھا؟ وہ ایک روایت میں ملتا ہے۔ حضرت امام رضا

علیہ السلام سے روایت ہے:

حضرت داؤد علیہ السلام گمانے میں شوہر کے مرنے اور قتل ہونے کے بعد عورت شادی نہیں کر

سکتی تھی۔ اللہ تعالیٰ نے پہلی بار حضرت داؤد علیہ السلام کے لیے یہ شادی جائز قرار دی۔ اس حکم کے مطابق حضرت داؤد علیہ السلام اور یا کے قتل اور عدت پوری ہونے کے بعد عقد کیا تو لوگوں کے لیے یہ عقد اور یا کے قتل سے زیادہ سنگین ہو گیا۔

يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَى فَيُضِلَّكَ عَنْ سَبِيلِ اللَّهِ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ ﴿٣٦﴾

۲۶۔ اے داؤد! ہم نے آپ کو زمین میں خلیفہ بنایا ہے لہذا لوگوں میں حق کے ساتھ فیصلہ کریں اور خواہش کی پیروی نہ کریں، وہ آپ کو اللہ کی راہ سے ہٹا دے گی، جو اللہ کی راہ سے بھٹکتے ہیں ان کے لیے یوم حساب فراموش کرنے پر یقیناً سخت عذاب ہوگا۔

### تفسیر آیات

۱۔ اے داؤد! ہم نے آپ کو زمین میں اپنا نمائندہ بنایا ہے۔ لفظ خلیفہ کی تشریح کے لیے ملاحظہ فرمائیں سورۃ البقرہ آیت ۳۰۔  
۲ فَاحْكُم بَيْنَ النَّاسِ بِالْحَقِّ: زمین پر خلیفہ بننے سے جو ذمہ داری عائد ہوتی ہے وہ لوگوں کے درمیان حق اور عدل و انصاف کا فیصلہ کرنا ہے۔ اس سے یہ بات بھی واضح ہو جاتی ہے کہ خلیفہ اللہ وہ ہوتے ہیں جو زمین میں اللہ کی شریعت کا نفاذ کریں اور شریعت کے نفاذ میں سرفہرست، لوگوں میں عدل و انصاف قائم کرنا ہے۔

۳۔ وَلَا تَتَّبِعِ الْهَوَى: اور خواہش کی پیروی نہ کریں۔ بعض نے اس سے یہ سمجھا ہے کہ اس میں اشارہ ہے حضرت داؤد علیہ السلام کی طرف کہ ان سے فیصلہ خواہش کے مطابق ہوا تھا۔ یہ درست نہیں ہے۔ اسی قسم کا حکم رسول اللہ ﷺ کے لیے بھی ہوا ہے:

وَأَن احْكُم بَيْنَهُم بِمَا أَنزَلَ اللَّهُ وَلَا تَتَّبِعْ أَهْوَاءَهُمْ... ۱  
اور جو حکم اللہ نے نازل کیا ہے اس کے مطابق ان میں فیصلہ کریں اور آپ ان کی خواہشات کی پیروی نہ کریں۔  
حقیقت امر یہ ہے کہ انبیاء علیہم السلام کے معصوم ہونے کا یہ مطلب نہیں ہے کہ وہ خواہشات سے بچنے کے

مکلف نہیں ہیں، ان کی طرف امر و نہی کا حکم نہیں آتا اور وہ گناہ کرنے پر قدرت ہی نہیں رکھتے بلکہ انبیاء علیہم السلام بھی باقی لوگوں کی طرح مکلف ہیں اور گناہ پر قدرت رکھنے کے باوجود گناہ نہیں کرتے۔

وَمَا خَلَقْنَا السَّمَاءَ وَالْأَرْضَ وَمَا  
بَيْنَهُمَا بَاطِلًا ۚ ذَٰلِكَ ظَنُّ الَّذِينَ  
كَفَرُوا ۚ فَوَيْلٌ لِلَّذِينَ كَفَرُوا  
مِنَ النَّارِ ﴿۳۷﴾

۲۷۔ اور ہم نے آسمان اور زمین اور جو کچھ ان کے درمیان ہے کو بے مقصد پیدا نہیں کیا، یہ کفار کا گمان ہے، ایسے کافروں کے لیے آتش جہنم کی تباہی ہے۔

### تفسیر آیات

۱۔ سابقہ آیت میں دستور اور آئینی زندگی بیان کرنے کی وجہ یہ ہے کہ یہ کائنات عیب اور بے مقصد وجود میں نہیں آئی اور انسان اس کائنات میں بے مقصد اور ماحول کے ہاتھوں کھلونا نہیں ہے۔ یہ کائنات ایک حکیمانہ مقصد کے تحت پیدا ہوئی ہے۔ انسان اس مقصد کے حصول کے لیے یہاں لایا گیا ہے۔ آخرت میں اس کا نتیجہ دیکھنا ہے۔

۲۔ ذَٰلِكَ ظَنُّ الَّذِينَ كَفَرُوا: اس کائنات کو بے مقصد قرار دینا اور اپنی زندگی کو کھلونا ماننا کافرانہ سوچ ہے۔ کافر کی زندگی کا تصور یہ ہے کہ انسان ایک بے مقصد کیڑا ہے جو درد دکھ سے نہ کرنا بود ہو جاتا ہے۔

أَمْ نَجْعَلُ الَّذِينَ آمَنُوا وَعَمِلُوا  
الصَّالِحَاتِ كَالْمُفْسِدِينَ فِي  
الْأَرْضِ ۗ أَمْ نَجْعَلُ الْمُتَّقِينَ  
كَالْفَجَّارِ ﴿۳۸﴾

۳۸۔ کیا ہم ایمان لانے اور اعمال صالح بجالانے والوں کو زمین میں فساد پھیلانے والوں کی طرح قرار دیں یا اہل تقویٰ کو بدکاروں کی طرح قرار دیں؟

### تفسیر آیات

اگر یہ کائنات بے مقصد اور عیب وجود میں آئی ہے تو مومن اور مفسد، متقی اور فاجر میں کوئی فرق نہیں ہونا چاہیے۔

اگر ان قدروں کو تسلیم کیا جائے اور نیکی بجالانے والا، برائی کا ارتکاب کرنے والے کے برابر ہو جائے اور اصلاح کا داعی، مفسدوں کے مساوی ہو جائے تو کائنات کا پورا نظام عیب اور باطل ہو کر رہ جاتا



ہے اور انسان ایک کھلونا بن جاتا ہے۔ یہ تصور بذات خود انسانیت کی توہین ہے۔ آیت میں اس بات کی صراحت موجود ہے۔ یہ کام اللہ سے صادر نہ ہوگا کہ صالح اور فساد، متقی اور بدکار ایک جیسے ہوں کیونکہ ہر عاقل سمجھ لیتا ہے کہ ایسا کرنا اپنی جگہ ایک فحش عمل ہے۔ حتیٰ جو لوگ شریعت کو نہیں مانتے ان کے نزدیک بھی یہ فحش ہے۔ اسے فحش عقلی کہتے ہیں۔ آیت کی صراحت یہ ہے کہ اللہ اس قسم کے فحش عمل کا ارتکاب نہیں کرتا۔ ایسا کرنا عدل کے خلاف ہے۔ اسی لیے ہم اپنے اصول عقائد میں اس بات کو شامل کرتے ہیں اور کہتے ہیں اللہ عادل ہے۔ شیعہ امامیہ نے عدل الہی کو اصول دین میں رکھا ہے۔

**فضائل:** حاکم حسکانی نے شواہد التنزیل میں تین طریقوں سے ابن عباس سے اور خود حضرت علی رضی اللہ عنہ سے روایت کی ہے:

یہ آیت، تین شخصیتوں جو مؤمن اور نیک عمل بجالانے والی ہیں اور تین مشرکین جو مفسد اور فاجر ہیں، کے بارے میں نازل ہوئی ہے۔ مسلمانوں میں تین، علی بن ابی طالب (علیہ السلام)، حمزہ بن عبد المطلب اور عبیدہ حارث بن عبد المطلب ہیں، جنہوں نے جنگ بدر کے دن جنگ لڑی۔ علی (علیہ السلام) نے ولید کو، حمزہ نے عتبہ کو اور عبیدہ نے شیبہ کو قتل کیا۔

یہی روایت ابن عساکر نے بیان کی ہے اور روح المعانی میں بھی ذیل آیت ہے۔

۲۹۔ یہ ایک ایسی بابرکت کتاب ہے جو ہم نے  
کُتِبَ أَنْزَلْنَاهُ إِلَيْكَ مُبَارَكًا  
لِيَذَّبَ رَوْا أَيْتِهِمْ وَيَتَذَكَّرَ أُولُو  
الْأَلْبَابِ ﴿۳۱﴾  
آپ کی طرف نازل کی ہے تاکہ لوگ اس کی  
آیات میں تذبذب کریں اور صاحبان عقل اس  
سے نصیحت حاصل کریں۔

۳۶۷

### تفسیر آیات

۱۔ مُبَارَكًا: خیر و سعادت کی افزونی کو کہتے ہیں۔ قرآن کے مبارک ہونے کے بارے میں کوئی کیا بیان کر سکتا ہے جس کی روشنی روئے زمین کے چار سو پھیلی ہوئی ہے۔ جس نے انسان کو بلوغت تک پہنچایا، تمدن و تہذیب دی، دستور حیات فراہم کیا اور انسان کو انسانی قدروں سے روشناس کرایا۔

۲۔ لِيَذَّبَ رَوْا أَيْتِهِمْ: تاکہ لوگ اس کتاب میں موجود تکوین و تشریح کے رموز میں تذبذب کریں، اسے اپنے لیے دستور حیات بنا لیں اور دنیا و آخرت کی سعادت حاصل کریں۔

۳۔ وَيَتَذَكَّرَ أُولُو الْأَلْبَابِ: عقل و خرد رکھنے والے اپنی ابدی سعادت کے لیے اس کتاب میں

موجود نصیحتوں سے استفادہ کریں اور اس کتاب کی ہر حیات آفرین دعوت پر لبیک کہیں۔ مثلاً:  
يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ... ۱  
اے ایمان والو! اللہ اور رسول کو لبیک کہو جب وہ تمہیں  
حیات آفرین باتوں کی طرف بلائیں۔

وَوَهَبْنَا لِدَاوُدَ سُلَيْمَانَ نِعَمَ الْعَبْدِ إِنَّهُ أَوَّابٌ ۝۳۰  
اور ہم نے داؤد کو سلیمان عطا کیا جو بہترین بندے اور (اللہ کی طرف) خوب رجوع کرنے والے تھے۔

حضرت سلیمان عليه السلام کا ذکر پہلے سورہ ہائے بقرہ: ۱۰۲، نساء: ۱۶۳، انبیاء: ۷۸، نحل: ۳۰ و دیگر آیات میں ہو چکا ہے۔

إِذْ عَرِضَ عَلَيْهِ بِالْعَشِيِّ الصُّفُفُ الْجِيَادِ ۝۳۱  
جب شام کے وقت انہیں عمدہ تیز رفتار گھوڑے پیش کیے گئے،

فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي حَتَّى تَوَارَتْ بِالْحِجَابِ ۝۳۲  
تو انہوں نے کہا: میں نے (گھوڑوں کے ساتھ ایسے) محبت کی جیسے خیر سے محبت کی جاتی ہے اور اپنے رب کے ذکر سے غافل ہو گیا یہاں تک کہ پردے میں چھپ گیا۔

رُدُّوهَا عَلَيَّ فطَفِقَ مَسْحًا بِالسُّوقِ وَالْأَعْنَاقِ ۝۳۳  
(بولے) انہیں میرے پاس واپس لے آؤ، پھر ان کی ٹانگوں اور گردنوں پر ہاتھ پھیرنے لگے۔

### تشریح کلمات

الصُّفُفُ: (ص ف ن) گھوڑے کا تین پاؤں پر کھڑے ہو کر چوتھے پاؤں کو اس طرح اٹھانا کہ اس کا اگلا حصہ زمین پر لگا رہے۔ عمدہ گھوڑے کی علامت۔

الْحِجَابُ: (ج و د) تیز رفتار گھوڑے۔

### تفسیر آیات

۱۔ سیاق آیات کے قریب تر معنی یہ ہیں کہ حضرت سلیمان عليه السلام کو بندگان خدا میں ممتاز مقام حاصل



تھا کیونکہ وہ اللہ کی طرف خوب رجوع کرنے والے تھے۔

۲۔ اِذْ حَرَضَ عَلَيَّ: جب سدھائے ہوئے تیز رفتار گھوڑے پیش کیے گئے جو راہ خدا میں جہاد کے لیے آمادہ تھے۔

۳۔ بِالْعَشِيِّ: شام کے وقت ان گھوڑوں کو پیش کیا گیا چونکہ شام کے وقت جب گھوڑے اور دیگر حیوانات چراگاہ سے چرا کر واپس لائے جاتے ہیں تو اس وقت ان کا معائنہ کیا جاتا ہے کہ سب گھوڑے واپس آگئے۔

۴۔ فَقَالَ إِنِّي أَحْبَبْتُ: حضرت سلیمان علیہ السلام فرمایا: میں نے ان گھوڑوں کے ساتھ ایسی محبت کی جیسے عمدہ مال کے ساتھ کی جاتی ہے۔ حَبُّ الْخَيْرِ میں الْخَيْرِ سے مراد مال ہو سکتا ہے جیسے اِنْ تَرَكَ حَيْرًا الْوَصِيَّةُ... میں حَيْرَ سے مراد مال ہے۔

۵۔ عَنْ ذِكْرِي: اس جملے کا ایک ترجمہ وہی ہے جو متن میں ذکر ہوا ہے۔ عَنْ بمعنی اعراض، منہ موڑنے، غفلت کرنے کے معنوں میں ہے۔ دوسرا ترجمہ یہ ہو سکتا ہے: بہ سبب ذکر رَبِّ ان گھوڑوں سے محبت کی۔ اس صورت میں عَنْ سبب و علت بیان کرنے کے لیے ہے۔ یعنی حبا ناشأاً عن ذکر ربی۔

۶۔ حَتَّى تَوَارَتْ بِالْحِجَابِ: یہاں تک پردے میں چھپ گیا۔ یعنی جب گھوڑوں کی دوڑ کرائی اور وہ نگاہ سے دور ہو گئے تو حضرت سلیمان علیہ السلام دیا کہ گھوڑے ان کے پاس واپس لائے جائیں۔ ممکن ہے توارت الصافات بالحباب مراد ہو۔ چنانچہ رُدُّوْهَا عَلَيَّ اس پر قرینہ ہے۔ اکثر مفسرین توارت الشمس مراد لیتے ہیں جب کہ شمس پہلے مذکور نہیں ہے۔ صرف العشی کو قرینہ قرار دیتے ہیں جو واضح نہیں ہے۔

۷۔ فَطَفِقَ مَسْحًا بِالسُّوقِ وَالْأَعْنَاقِ: پھر از روئے محبت ان گھوڑوں کی گردنوں اور پنڈلیوں پر ہاتھ پھیرنے لگے۔ انبیاء علیہم السلام دنیا کی عمدہ چیزوں سے اگر محبت کرتے ہیں تو محض برائے خدا محبت کرتے ہیں۔ عمدہ گھوڑوں پر بھی رضائے الہی کی خواہش کے بغیر فریفتہ نہیں ہوتے۔

اکثر مفسرین ان آیات سے اس طرح مطلب اخذ کرتے ہیں:

حضرت سلیمان گھوڑوں کے معائنے میں اس قدر منہمک ہو گئے کہ نماز عصر رہ گئی۔ یہاں تک کہ سورج چھپ گیا۔ اس پر انہوں نے حکم دیا ان گھوڑوں کو واپس لایا جائے۔ جب واپس لائے گئے تو تلوار سے ان گھوڑوں کی گردنیں اور پنڈلیوں پر مارنے لگ گئے۔ یعنی ان گھوڑوں کو تلف کر دیا گیا چونکہ یہ ذکر خدا سے غافل ہونے کے سبب بنے۔ اس تفسیر کے لیے آیت میں مطلوبہ قرآن و شواہد موجود نہیں ہیں۔

تَوَارِثٌ چھپ گیا سے مراد سورج لیتے ہیں جب کہ سورج کا یہاں کوئی ذکر ہے نہ قرینہ۔  
مَسْحًا سے مراد تلوار سے مسح لیتے ہیں جس کی عربی محاورے میں کوئی مثال نہیں ہے۔ مسح  
بالسیف مراد ہو، آیت میں اس کا کوئی قرینہ نہیں ہے۔

وَلَقَدْ فَتَنَّا سُلَيْمَانَ وَأَلْقَيْنَا عَلِيَّ  
كُرْسِيَّهُمْ جَسَدًا ثُمَّ أَنَابَ ﴿۳۷﴾  
۳۷۔ اور ہم نے سلیمان کو آزمایا اور ان کے تخت  
پر ایک جسد ڈال دیا پھر انہوں نے (اپنے رب  
کی طرف) رجوع کیا۔

### تفسیر آیات

یہ بے روح جسد حضرت سلیمان علیہ السلام کے لیے کس طرح امتحان تھا؟ اس کی تفصیل کے بارے میں  
وارد روایات کے الفاظ و عبارات متضاد، غیر معقول اور اسرائیلیاتی خرافات سے پُر ہیں۔ بعض لوگ اس جسد  
سے ان کے ولی عہد رجوع مراد لیتے ہیں جو ان کے بعد حکومت چلانے میں بری طرح ناکام ہو گئے۔ جب  
کہ یہی قول آیت میں موجود لفظ جَسَدًا سے مطابقت نہیں رکھتا۔

بعض کہتے ہیں حضرت سلیمان علیہ السلام نے یہ کوتاہی سرزد ہوئی کہ ان کے گھر میں ایک بیگم بت پرستی  
کرتی رہی جس کی وجہ سے شیطان نے ان کی وہ انگوٹھی اڑالی جس سے وہ جن و انس پر حکومت کرتے تھے۔  
انگوٹھی نہ ہونے کی وجہ سے ان کی حکومت چھن گئی اور ایک شیطان ان کی جگہ حکومت کرتا رہا۔ کرسی پر ایک  
جسد سے مراد یہی شیطان ہے۔

بعض دیگر کے نزدیک حضرت سلیمان علیہ السلام ایک بار قسم کھائی کہ آج کی رات اپنی ستر ازواج سے  
ہم بستری کروں گا۔ ہر ایک سے ایک بچہ مجاہد فی سبیل اللہ پیدا ہوگا۔ قصور یہ ہوا کہ انہوں نے انشاء اللہ نہیں کہا  
جس کی وجہ سے ایک بچہ ناقص الخلقیت پیدا ہوا جسے اس کی کرسی پر ڈالا گیا۔

تعب کا مقام یہ ہے کہ یہ روایت صحیح بخاری میں متعدد مقامات پر مذکور ہے۔  
بعض دیگر یہ موقف اختیار کرتے ہیں جسد سے مراد خود حضرت سلیمان علیہ السلام ہیں گنہ گسٹ پیاری کی وجہ  
سے صرف جسم کا ڈھانچہ رہ گیا تھا۔

بعض حضرات یہ موقف اختیار کرتے ہیں کہ حضرت سلیمان علیہ السلام ہاں ایک بچہ پیدا ہوا۔ شیاطین  
کو خطرہ لاحق ہوا کہ سلیمان علیہ السلام بعد اگر یہ بادشاہ بن جاتا ہے تو ہم پھر غلامی میں مبتلا ہو جائیں گے۔ اس  
لیے شیاطین اسے قتل کر دینا چاہتے تھے۔ حضرت سلیمان علیہ السلام شیاطین سے بچانے کے لیے اُس بچے کو  
بادلوں میں محفوظ کر لیا لیکن وہ بچہ فوت ہو گیا۔

حضرت سلیمان علیہ السلام کا مکتور یہ ہوا کہ انہوں نے اللہ پر توکل کرنے کی جگہ بادلوں پر کیوں بھروسہ کیا۔ اس قسم کی روایات کے انہوہ میں اصل واقعہ سمجھنا بہت مشکل ہو جاتا ہے۔ صاحب تفسیر المیزان یہ موقف اختیار کرتے ہیں:

حضرت سلیمان علیہ السلام کا ایک فرزند تھا۔ اللہ کے حکم سے اس بچے کا انتقال ہو گیا اور اس بچے کا جسد خاکی سلیمان کی کرسی پر رکھ دیا گیا۔ سلیمان علیہ السلام اس بچے کے ساتھ بہت سی امیدیں وابستہ کر رکھی تھی۔ بچے کے انتقال سے سلیمان علیہ السلام کی امیدیں ہو گئی کہ اپنی امیدیں اللہ کے ساتھ وابستہ رکھو۔

شاید یہی موقف نسبتاً بہتر موقف ہے۔ چنانچہ تفسیر التبیان میں ایک قول نقل ہوا: یہ بچہ حضرت سلیمان علیہ السلام کی کورگہ میں انتقال کر گیا جب آپ کرسی پر تھے۔

۳۵۔ کہا: میرے رب! مجھے معاف کر دے اور مجھے  
مُلْكَاً لَا يَنْبَغِي لِأَحَدٍ مِّنْهُ  
بَعْدِي إِنَّكَ أَنْتَ الْوَهَّابُ ﴿۳۵﴾  
ایسی بادشاہی عطا کر جو میرے بعد کسی کے شایان  
شان نہ ہو، یقیناً تو بڑا عطا کرنے والا ہے۔

### تفسیر آیات

۱۔ قَالَ رَبِّ اغْفِرْ لِي وَهَبْ لِي  
تھی اور اسی سلسلے کی معذرت اور مغفرت طلبی ہے۔  
۲۔ وَهَبْ لِي مُلْكًا: یہاں سوال اٹھایا گیا ہے کہ حضرت سلیمان علیہ السلام کے بچے کا مظاہر کیا ہے کہ میرے  
بعد حکومت کسی کے لیے شایان شان نہ ہو۔

جواب: ممکن ہے جب اپنی اولاد سے ناامید ہو گئے تو یہ دعا کی ہو کہ جب میری اولاد میں میرے  
پائے کا حکومت کرنے والا کوئی نہ ہوگا تو اے اللہ مجھے ہی ایسی حکومت عنایت فرما جو میرے بعد میری اولاد  
میں سے کسی کے شایان شان نہ ہو۔  
میری نظر میں صحیح جواب وہ ہے جو حضرت امام موسیٰ کاظم علیہ السلام نے لعلی بن یقظین کے جواب  
میں فرمایا:

الملک ملکان ملک ماخوذ بالغلبة  
والجور و اجبار الناس و ملک ماخوذ  
من قبل اللہ تعالیٰ ذکرہ کملک آل  
حکومت کی دو قسمیں ہیں: ایک حکومت غلبہ اور بالادستی  
اور لوگوں کو قابو کر کے حاصل کی جاتی ہے اور ایک  
حکومت اللہ کی طرف سے ہوتی ہے جیسے آل ابراہیم

ابراہیم... الی آخر الروایۃ۔  
کی حکومت... الی آخر۔  
اس اعتبار سے سلیمان علیہ السلام کی حکومت اپنی حد تک محدود رکھنے کی درخواست کی جو بالادستی اور قابو کرنے کے ذریعے حاصل ہوتی ہے۔ چنانچہ آپ نے انسانوں کے علاوہ جنات کو بھی قابو کر کے حکومت قائم کی تھی۔ آپ کی حکومت کی نوعیت منحصر تھی۔ دعا اس نوعیت کی حکومت کے لیے ہے۔  
ورنہ حکومت الہی ہو اور دلوں پر حکومت کرنا ہو تو انبیاء علیہم السلام اس حکومت کی اپنی اولاد کے لیے اللہ سے درخواست کرتے ہیں: قَالَ وَمَنْ ذُرِّيَّتِي... ابراہیم علیہ السلام اپنی اولاد کے لیے امامت کی درخواست کی تھی۔

۳۶۔ پھر ہم نے ہوا کو ان کے لیے مسخر کر دیا، جدھر  
وہ جانا چاہتے ان کے حکم سے نرمی کے ساتھ  
رُحَاءَ حَيْثُ أَصَابَ ﴿۳۶﴾  
اسی طرف چل پڑتی تھی۔

### تفسیر آیات

۱۔ حضرت سلیمان علیہ السلام کے لیے تسخیر ہوا کے بارے میں تشریح سورہ انبیاء آیت ۸۱ اور سبأ آیت ۱۲ میں ہو چکی۔ البتہ یہاں ہوا کے بارے میں فرمایا کہ رُحَاءَ نرمی کے ساتھ چلتی تھی۔ نرمی سے مراد یہ ہو سکتا ہے کہ ہوا حضرت سلیمان علیہ السلام کے لیے مسخر اور ان کے اختیار میں ہوتی تھی ورنہ اپنی جگہ ہوا تیز چلتی تھی جیسا کہ سورہ الانبیاء آیت ۸۱ میں فرمایا:

وَلَسَلِمْنَ مِنَ الرِّيحِ عَاصِفَةً... اور سلیمان کے لیے تیز ہوا کو (مسخر کیا)۔

۲۔ حَيْثُ أَصَابَ: جہاں کا قصد کریں۔ أَصَابَ کے معنی قصد کے ہیں۔ یعنی ہوا حضرت سلیمان علیہ السلام کے امر سے (بِأَمْرِهِ) چلتی تھی جہاں وہ چاہتے اور جس جگہ کا وہ قصد کرتے۔

۳۷۔ اور ہر قسم کے معمار اور غوطہ خور شیاطین کو بھی  
(مسخر کیا)۔  
وَالشَّيْطَانِ كُلِّ بَنَاءٍ وَعَوَاصٍ ﴿۳۷﴾

۳۸۔ اور دوسروں کو بھی جو زنجیروں میں جکڑے  
ہوئے تھے۔  
وَأَخْرَيْنَ مُمْقَرَّنِينَ فِي الْأَصْفَادِ ﴿۳۸﴾

### تشریح کلمات

الْأَصْفَادِ: (ص ف د) صدف کے معنی لوہے کی زنجیر یا طوق کے ہیں۔

## تفسیر آیات

۱۔ وَالشَّيْطَانِ: اور شیاطین کو بھی مسخر کیا۔ ان جنات میں سے کچھ تو عمارتیں بنانے پر متعین تھے چنانچہ عصر سلیمانی میں تعمیراتی صنعت عروج پر تھی۔ ہیکل اور شلیم کی عمارت جسے اسلام نے مسجد اقصیٰ کا عنوان دیا معماری تاریخ کا ایک شاہکار ہے اور بعض جنات غوطہ خوری کے ذریعے سمندری ثروت نکالنے پر متعین تھے۔

۲۔ وَالْآخَرِينَ: اور دیگر کچھ جنات ایسے تھے جو نافرمانی کی وجہ سے زنجیروں میں جکڑ لیے جاتے تھے۔ زنجیر سے مراد وہ ذرائع ہیں جو جنات کو شرارت کرنے سے باز رکھنے کے لیے بروئے کار لائے جاتے ہیں۔ جنات کے مزید کاموں کی تفصیل کے لیے ملاحظہ ہو سورہ سبا آیت ۱۳۔

۳۹۔ هَذَا عَطَاؤُنَا فَامْنُنْ أَوْ أَمْسِكْ  
بِغَيْرِ حِسَابٍ ﴿۳۹﴾  
یہ ہماری عنایت ہے جس پر چاہو احسان  
کرو اور جس کو چاہو روک دو، اس کا کوئی حساب  
نہیں ہوگا۔

## تفسیر آیات

۱۔ هَذَا عَطَاؤُنَا: یہ بادشاہت، یہ تسخیر جنات، یہ وسیع و عریض مملکت ہماری طرف سے عنایت ہے۔ خاص کر جنوں کی تسخیر ایک منفرد نعمت ہے۔ ان جنوں میں سے جس پر چاہیں احسان کر کے اسے آزاد کریں یا روک رکھیں، کل اختیار آپ کے پاس ہے۔ انہیں روکنے، چھوڑنے پر آپ کا کوئی محاسبہ نہ ہوگا۔

۴۰۔ وَإِنَّ لَهُ عِنْدَنَا لَزُلْفَىٰ وَحُسْنَ  
بِئْسَ مَا يَرْتَبُ ﴿۴۰﴾  
اور ان کے لیے ہمارے ہاں یقیناً قرب اور  
نیک انجام ہے۔

## تفسیر آیات

سب سے بڑی منزلت تو اللہ کا تقرب ہے اور عاقبت کا نیک ہونا بھی بڑی نعمت ہے چونکہ یہ دائمی اور ابدی مسئلہ ہے جس کا مقابلہ کوئی وقتی نعمت نہیں کر سکتی خواہ کتنی بڑی کیوں نہ ہو۔

۴۱۔ وَاذْكُرْ عَبْدَنَا أَيُّوبَ إِذْ نَادَىٰ رَبَّهُ  
أَلَيْسَ مِنِّي الشَّيْطَانُ بِنُضْبٍ  
اور ہمارے بندے ایوب کا ذکر کیجیے جب  
انہوں نے اپنے رب کو پکارا: شیطان نے مجھے

## عَذَابٌ ۳۱

تکلیف اور اذیت دی ہے۔

## تفسیر آیات

سورۃ الانبیاء میں ایوب کا ذکر آیا۔ اس میں فرمایا: مجھے تکلیف پہنچی ہے۔ اس آیت میں ایک ایسی تکلیف کا ذکر ہے جو شیطان کی طرف سے ہے۔ آیا شیطان نے ہی حضرت ایوب کو بیمار کیا تھا یا بیمار ہونے پر وسوسوں کے ذریعے اذیت پہنچائی تھی۔ میرے نزدیک شیطان کی طرف سے عذاب اور تکلیف یہ تھی کہ شیطان کی یہ کوشش تھی کہ حضرت ایوب ﷺ سالہ بیماری کے نتیجے میں اللہ سے بدظن ہو جائیں۔ شیطان طرح طرح کے وسوسے ذہن میں ڈالتا تھا۔ اللہ کے برگزیدہ بندہ ہونے کی وجہ سے انہیں معلوم تھا کہ یہ وسوسہ شیطان کی طرف سے ہے۔ روایت ہے:

ایوب کی بیماری بڑھ گئی یہاں تک کہ لوگوں نے ان سے دوری اختیار کرنا شروع کی۔ شیطان نے ان لوگوں کو اس وسوسے میں ڈالا کہ ایوب کی ملامت سے بچیں اور انہیں اپنے درمیان سے نکالیں۔ ان کی اہلیہ کو ان کی خدمت کرنے سے روکیں جس سے ایوب کو اذیت ہوتی تھی مگر انہوں نے بیماری سے ہونے والی اذیت کا شکوہ نہیں کیا۔ یہ بیماری سات سال تک جاری رہی۔ (مجمع البیان)۔

أَرْكُضْ بِرِجْلِكَ هَذَا ۳۲۔ (ہم نے کہا) اپنا پاؤں ماریں، یہ ہے ٹھنڈا  
مُغْتَسَلٌ بَارِدٌ وَشَرَابٌ ۳۱ پانی نہانے اور پینے کے لیے۔

## تفسیر آیات

۳۷۴

۱۔ جب صبر و رضا کی آزمائش کی ساری منزلیں کامیابی طے کر لیں تو اللہ تعالیٰ کی طرف سے حضرت ایوب کو ﷺ آیا کہ پاؤں زمین پر ماریں۔ چنانچہ پاؤں زمین پر مارتے ہی چشمہ پھوٹا جس سے پانی پی کر اور نہا کر شفا یابی ہوئی۔

باقبل کے مطابق حضرت ایوب کی بیماری جلدی تھی اور سارے بدن پر پھوڑے تھے۔

۲۔ بَارِدٌ: میں اس چشمے کی طرف اشارہ ہے جس میں نہانے سے بیماری ختم ہو گئی

۳۔ وَشَرَابٌ: اور پینے سے۔ بظاہر اسی ایک ہی چشمے سے نہائے اور پیا ہے۔ اگرچہ بعض روایات

میں آیا ہے کہ دو بار پاؤں مارنے کا حکم تھا۔ ہر ایک بار ایک چشمہ پھوٹا۔ ایک سے نہائے دوسرے سے پیا۔

وَوَهَبْنَا لَهُ أَهْلَهُ وَمِثْلَهُمْ ۲۳۔ ہم نے انہیں اہل و عیال دیے اور ان کے  
مَعَهُمْ رَحْمَةً مِّنَّا وَذِكْرًا لِأُولِي الْأَنْبَابِ ۳۱  
ساتھ اتنے مزید دیے اپنی طرف سے رحمت  
اور عقل والوں کے لیے نصیحت کے طور پر۔

### تفسیر آیات

۱۔ وَوَهَبْنَا لَهُ أَهْلَهُ: ہم نے انہیں اہل و عیال دیے۔ اس کے بارے میں روایت تو یہ ہے کہ ان کی اہلیہ کے علاوہ باقی سب گھر کے افراد فوت ہو گئے تھے۔ بعد میں اللہ نے انہیں زندہ کیا۔ دیگر روایات میں آیا ہے جو قرین واقع ہے: ان کے گھر کے افراد نے انہیں ترک کر دیا تھا۔ بیماری سے تندرست ہونے پر سب واپس آ گئے۔ وَمِثْلَهُمْ مَعَهُمْ ان کے ساتھ مزید عنایت فرمائے۔ مزید اتنی اولاد عنایت ہوئی کہ اولاد دوگنی ہو گئی۔

۲۔ رَحْمَةً مِّنَّا: اللہ کی طرف سے رحمت کے طور پر ایوب علیہ السلام پر یہ عنایت ہوئی۔ چونکہ ایوب علیہ السلام صبر و تحمل کی وجہ سے اس رحمت کے اہل ثابت ہوئے تھے۔

۳۔ وَذِكْرًا لِأُولِي الْأَنْبَابِ: ایوب علیہ السلام پر الٰہی عنایت کی دوسری مصلحت یہ ہے کہ آنے والی نسلوں کے صاحبان عقل و خرد ایوب علیہ السلام لکھنوشت سے یہ سبق سیکھ لیں کہ گردش ایام کی وجہ سے رحمت الٰہی سے مایوس نہیں ہونا چاہیے چاہے حالات کتنے ہی بدتر اور مشکلات کتنی ہی گھمبیر ہوں۔ آزمائشیں کتنی ہی کٹھن ہوں روایت ہے کہ ہر حالت میں اللہ کی رحمتوں سے اپنی امیدوں کا رشتہ نہیں توڑنا چاہیے۔ اللہ کے ہاں دیر ہے اندھیر نہیں۔

۳۷۵

وَأَخَذَ بِيَدِكَ ضَعْفًا فَاصْرَبْ بِهِ ۲۴۔ (ہم نے کہا) اپنے ہاتھ میں ایک گچھا تھام لیں  
وَلَا تَحْنُثْ ۱ اِنَّا وَجَدْنَاهُ صَابِرًا ۲  
اور اسی سے ماریں اور قسم نہ توڑیں، ہم نے انہیں  
صابر پایا، وہ بہترین بندے تھے، بے شک وہ (اپنے  
رب کی طرف) رجوع کرنے والے تھے۔  
نِعْمَ الْعَبْدُ ۱ اِنَّهُ اَوْابٌ ۳۱

### تشریح کلمات

ضَعْفًا: (ض غ ث) ضعف خشک گھاس یا شاخیں جو انسان کی مٹھی میں آجائیں۔  
تَحْنُثْ: (ح ن ث) الحنث گناہ، نافرمانی، قسم توڑنے کو کہتے ہیں۔

## تفسیر آیات

۱۔ وَحُدَّيْدِكَ ضَعْفًا: روایت کے مطابق حضرت ایوب عليه السلام کو کسی عمل پر برہم ہوئے اور قسم کھائی کہ اسے سو کوڑے ماریں گے۔ بعد میں جب وہ بے گناہ ثابت ہوئی تو پریشان ہو گئے۔ اللہ تعالیٰ کی طرف سے یہ حکم ہوا: سونٹوں والا ایک جھاڑو اسے مارو کہ تمہاری قسم بھی پوری ہو جائے اور اسے تکلیف بھی نہ ہو۔ یہ حکم اسلامی حدود و تعزیرات میں نافذ ہو گا جہاں حد و تعزیر معاف ہونے کا مستحق ہو۔ جیسے مریض اور جہاں معاف نہیں ہو سکتا وہاں یہ حکم نہیں ہوگا۔ شیخ طوسی فرماتے ہیں یہ مسئلہ اختلافی ہے۔

۲۔ اِنَّا وَجَدْنَاهُ صَابِرًا: ہم نے ایوب عليه السلام کو صابر پایا۔ حوصلہ شکن حالات میں بھی استقامت دکھائی اور زبان پر حرف شکایت نہیں لائے۔ انتہائی سنگین حالات میں بھی اللہ کے ساتھ اپنی امیدوں کا رشتہ نہیں توڑا۔

۳۔ نِعْمَ الْعَبْدُ: بندگی کا بہترین نمونہ پیش کیا۔ عبودیت کی تابناک مثال پیش کی۔

۴۔ اِنَّهٗ اَوْابٌ: اس کا راز ہر مشکل میں اپنے رب کی طرف رجوع کرنے میں مضمر تھا۔ اَوْابٌ بار بار رجوع کرنے والا۔ یہ لفظ اوب سے صیغہ مبالغہ ہے۔ اللہ کی طرف رجوع کرنے والے آخر میں ہر غیر اللہ کی طرف رجوع کرنے سے بے نیاز ہو جاتے ہیں۔

وَ اذْكُرْ عَبْدَنَا اِبْرَاهِيْمَ وَاِسْحٰقَ ۴۵۔ اور ہمارے بندوں ابراہیم اور اسحاق اور  
وَيَعْقُوبَ اُولٰٓئِ الْاَيْدِي وَاَلْبَصَارِ ۵۰  
یعقوب کو یاد کیجیے جو طاقت اور بصیرت والے تھے۔

## تفسیر آیات

۱۔ اُولٰٓئِ الْاَيْدِي: اللہ نے ان انبیاء عليهم السلام کو طاقتور بنایا کہ ان میں استقامت کی طاقت تھی۔ اپنے اپنے زمانے کے طاغوتوں کا مقابلہ کرنے کی طاقت رکھتے تھے اور ساتھ عبادت بجالانے میں بھی طاقت والے تھے۔ کسی مرحلے میں کمزوری نہیں دکھائی۔

۲۔ وَالْاَبْصَارِ: عزم و ارادے میں طاقت کے ساتھ قلب و نظر میں بصیرت بھی تھی جس سے حقائق کا مشاہدہ کرنے میں کسی قسم کی غلطی سے دوچار نہ ہوتے، نہ ہی کسی کے فریب میں آتے تھے۔ یہ انبیاء عليهم السلام اپنی مشن میں ان دو ارکان کی وجہ سے کامیاب ہو گئے: عزم و ارادے کی طاقت اور حقیقت شناس بصیرت۔ اگر عزم کی طاقت نہ ہو تو حقیقت سے فرار اختیار کیا جاتا ہے اور اگر حقیقت شناس نہیں ہے تو عزم و ارادے کی طاقت کو بے جا استعمال کیا جاتا ہے۔



إِنَّا أَخْلَصْنَهُمْ بِخَالِصَةٍ ذِكْرَىٰ ۲۶۔ ہم نے انہیں ایک خاص صفت کی بنا پر مخلص  
الدَّارِ ﴿۲۶﴾ بنایا (وہ) دار (آخرت) کا ذکر ہے۔

### تفسیر آیات

جس خصوصی امتیاز کی وجہ سے ہم نے ان انبیاء ﷺ کو برگزیدہ کیا وہ ان کے دل میں یاد آخرت تازہ رہتا ہے۔ یاد آخرت یعنی ابدی اور دائمی زندگی پر یقین کی وجہ سے اس کا تذکرہ دل سے غائب نہیں ہوتا اور یہ یاد ہر قدم پر انسان کو شجاعت و بصیرت دلاتی ہے اور دنیا کی زندگی بچ اور بے قیمت ہو کر رہ جاتی ہے۔

وَاللَّهُمَّ عِنْدَنَا لِمَنْ الْمُصْطَفَيْنِ ۴۷۔ اور وہ ہمارے نزدیک یقیناً برگزیدہ نیک  
الْأَخْيَارِ ﴿۴۷﴾ افراد میں سے تھے۔

### تفسیر آیات

۱۔ یہ انبیاء ﷺ مذکورہ اوصاف کی وجہ سے ہماری برگزیدہ ہستیوں میں سے ہیں۔ قوت ایمان، قوت بصیرت، یاد آخرت جیسے ممتاز اوصاف کے ساتھ متصف ہونے کی وجہ سے انہیں باقی تمام لوگوں میں برگزیدہ کیا۔  
۲۔ الْأَخْيَارِ: خیر کی جمع ہے۔ خیر ہی خیر کے مالک ہیں۔ جہاں شر کا کوئی شائبہ نہیں ہے۔ چونکہ اخیار، خیر کا فعل تفضیل ہے لہذا اس کا مطلب ہوگا خیر کثیر کا مالک۔

وَأذْكَرُ إِسْمَاعِيلَ وَالْيَسَعَ وَذَا الْكِفْلِ ۴۸۔ اور (اے رسول) اسماعیل اور یسع اور ذوالکفل  
الْكِفْلِ ۱۷ وَكُلٌّ مِنَ الْأَخْيَارِ ﴿۴۸﴾ کو یاد کیجیے، یہ سب نیک لوگوں میں سے ہیں۔

### تفسیر آیات

۱۔ وَأذْكَرُ إِسْمَاعِيلَ: حضرت اسماعیل کا اٹکل جگہ شاید اس لیے ذکر فرمایا چونکہ اسماعیل عربوں میں سے عدنانیوں کے جد اعلیٰ ہیں۔  
۲۔ وَالْيَسَعَ: ان کا اسم شریف عبرانی میں الیسع ہے۔ آپ حضرت الیاس علیہ السلام جانشین تھے۔ آپ نے بنی اسرائیل میں بت پرستی کے خلاف جہاد کیا۔ آپ کی وفات ۸۴۰ قبل مسیح میں ہوئی۔  
۳۔ وَكُلٌّ مِنَ الْأَخْيَارِ: ان سب انبیاء ﷺ کا رتبہ اخیار کا رتبہ ہے جس کی تشریح ہو چکی ہے۔

هُذَا ذِكْرٌ وَإِنَّ لِلْمُتَّقِينَ لِحُسْنٍ ۴۹۔ یہ ایک نصیحت ہے اور تقویٰ والوں کے  
مَابٍ ۳۱

## تفسیر آیات

۱۔ هَذَا ذِكْرٌ: جن انبیائے کرام علیہم السلام کے بارے میں جو کچھ بیان ہوا ہے یہ ایک تذکرہ یا آدوری ہے۔ تاریخ انبیاء علیہم السلام کی طرف ایک توجہ دلانا ہے۔ خاصان خدا کی زندگی اور راہ خدا میں انہیں پیش آنے والی مشکلات کا ذکر ہے تاکہ مسلمان اپنی زندگی میں ان کی حیات طیبہ کو مشعل راہ بنائیں۔  
۲۔ وَإِنَّ لِلْمُتَّقِينَ لِحُسْنٍ مَابٍ: اس ذکر سے جو سبق یاد رکھنا ہوگا وہ یہ ہے کہ حسن عاقبت، اچھا انجام ان لوگوں کے لیے ہے جو اپنا بچاؤ یعنی تقویٰ اختیار کرتے ہیں۔

جَنَّتِ عَذْرٍ مُّقْتَصَّةً لَهُمْ ۵۰۔ وہ دائمی جنتیں ہیں جن کے دروازے ان  
الْأَبْوَابِ ۳۱

## تفسیر آیات

ان متقین کو جنت میں داخل ہونے کے لیے دروازہ کھلنے کا انتظار نہیں کرنا پڑے گا۔ حتیٰ کہ دروازہ کھولنے تک کی زحمت نہیں اٹھانا پڑے گی، کھلے ہوئے دروازوں سے داخل ہوں گے۔ چنانچہ سورہ زمر آیت ۷۳ میں فرمایا:

حَتَّىٰ إِذَا جَاءُوهَا وَفُتِحَتْ أَبْوَابُهَا  
وَقَالَ لَهُمْ خَزَنَتُهَا سَلِّمْ عَلَيْكُمْ  
طَبَّتُمْ فَأَدْخَلُوهَا خَالِدِينَ ۱

یہاں تک کہ جب وہ اس کے پاس پہنچ جائیں گے  
جنت کے دروازے کھول دیئے جائیں گے اور جنت  
کے منتظمین ان سے کہیں گے: تم پر سلام ہو، تم بہت  
خوب رہے، اب ہمیشہ کے لیے اس میں داخل ہو جاؤ۔

مُسْكِينٍ فِيهَا يَدْعُونَ فِيهَا بِفَاكِهَةٍ  
كَثِيرَةٍ وَوَسْرَابٍ ۳۱

۵۱۔ ان میں وہ تکلیے لگائے بیٹھے ہوں گے اور بہت  
سے میوے اور مشروبات طلب کر رہے ہوں گے۔

## تفسیر آیات

۱۔ يَدْعُونَ فِيهَا: وہ تکلیے لگائے طلب کر رہے ہوں گے۔ جنت میں مومن کا ارادہ نافذ ہوگا۔ ادھر طلب کیا وہ مطلوبہ چیز حاضر ہوگی۔ دنیا کی زندگی کی طرح علل و اسباب جیسے ذرائع استعمال کرنا نہیں پڑیں

گے۔ ارادہ کیا فوری تعمیل کے لیے وَيَطُوفُ عَلَيْهِمْ وِلْدَانٌ مُّخَلَّدُونَ... لے ہمیشہ رہنے والے خادم ان کے ارد گرد خدمت کے لیے گھوم رہے ہوں گے۔  
 ۲۔ بِفَاكِهَةٍ كَثِيرَةٍ: ممکن ہے یہاں کثیر تعداد کے اعتبار سے نہ ہو بلکہ نوعیت کے اعتبار سے ہو۔  
 یعنی مختلف انواع کے میوے طلب کر رہے ہوں گے۔  
 ۳۔ وَشَرَابٍ: اسی طرح مختلف انواع کے مشروبات ہوں گے جو صرف طلب و ارادہ کرنے پر حاضر ہو جائیں گے۔

وَعِنْدَهُمْ قُصِرَاتُ الْظَّرْفِ ۵۲ اور ان کے پاس نگاہیں نیچے رکھنے والی ہم  
 اُتْرَابٌ ﴿۵۲﴾  
 عمر (بیویاں) ہوں گی۔

### تفسیر آیات

۱۔ بیوی کی سب سے بڑی خوبی یہ ہے کہ اس کی نگاہ صرف اور صرف اپنے شوہر پر مرکوز ہو اور اس کی ساری توجہ کا مرکز اپنا شوہر ہو۔ شوہر کی رضا مندی اس کی منزل ہو اور شوہر کا توجہ حاصل کرنا اس کا اولین مقصد ہو۔

۲۔ اُتْرَابٌ: ہم عمری میں ایک حسن، زیبائش اور کشش ہے۔ اگرچہ کم سنی میں زیادہ کشش ہے لیکن سنجیدگی اور مزاجوں میں ہم آہنگی میں ہم سنی کا بہت بڑا دخل ہے۔

هَذَا مَا تُوَعَدُونَ لِيَوْمِ الْحِسَابِ ﴿۵۳﴾ ۵۳۔ یہ وہ بات ہے جس کا روز حساب کے لیے تم سے وعدہ کیا جاتا ہے۔

### تفسیر آیات

یہ وہ جزا و ثواب ہے جس کا اہل تقویٰ سے وعدہ کیا جاتا ہے اور اس وعدے کا تعلق یوم حساب سے ہے۔ جس روز انسان کی ابدی قسمت اور دائمی نصیب کا فیصلہ دیا جاتا ہے اور اپنے اپنے اعمال کا نتیجہ اخذ کرنا ہے۔

إِنَّ هَذَا لِرِزْقِنَا مَا لَهُ مِنْ نَفَادٍ ﴿۵۴﴾ ۵۴۔ یقیناً یہ ہمارا وہ رزق ہے جو ختم ہونے والا نہیں ہے۔

### تفسیر آیات

جنت میں رزق ختم ہونے کا تصور نہیں ہے۔ جنت کی زندگی کا وہ تصور نہ ہوگا جو دنیوی زندگی کا

ہے، وہاں کے زمان و مکان اور پہانے بالکل مختلف ہوں گے جو ہمارے لیے قابل تصور نہیں ہیں۔ مثلاً شکم مادر میں موجود جنین کے لیے دنیا کا طرز زندگی قابل تصور نہیں ہے۔ دنیا میں ایک ادنیٰ سی مثال یہ دی جاسکتی ہے کہ ایک شمع سے جتنی شمعیں جلائی جائیں اس کی روشنی کم نہیں ہوتی۔ اسی طرح جس قدر علم دوسروں کو دیا جائے، دینے والے کے علم میں کمی نہیں آتی۔

هَذَا وَإِنَّ لِلطَّغْيِينَ لَشَرَّ مَا بِ ۞  
 جَهَنَّمَ ۚ يَصْلَوْنَهَا فَيَسْسُ  
 الْمَهَادُ ۞  
 ۵۵۔ یہ تو (اہل تقویٰ کے لیے) ہے اور سرکشوں کے لیے بدترین ٹھکانا ہے۔  
 ۵۶۔ (یعنی) جہنم جس میں وہ جھلس جائیں گے، پس وہ بدترین بچھونا ہے۔

### تفسیر آیات

۱۔ متقین کے مقابلے میں طاغین (سرکشوں) کا ذکر آتا ہے۔ جہاں اہل تقویٰ کے لیے بہترین انجام ہوگا، سرکشوں کے لیے بدترین انجام ہوگا۔ دونوں کا انجام انتہائی سرے کا ہوگا چونکہ دونوں کا انجام ابدی ہوگا۔

۲۔ جَهَنَّمَ يَصْلَوْنَهَا: اہل تقویٰ کا ٹھکانا جس طرح جنات عدن ہوگا، سرکشوں کا ٹھکانا جہنم ہوگا۔  
 ۳۔ فَيَسْسُ الْمَهَادُ: اگر بچھونا آتشیں ہوگا تو اس بچھونے کی برائی کا حال کون بیان کر سکتا ہے۔

هَذَا فَلْيَذُوقُوهُ حَمِيمٌ وَغَسَّاقٌ ۞  
 ۵۷۔ یہ ہے کھولتا ہوا پانی اور پیپ جس کا ذائقہ وہ چکھیں۔

### تشریح کلمات

غَسَّاقٌ: (غ س ق) جہنمیوں کے جسم سے نکلنے والا خون یا پیپ۔

### تفسیر آیات

هَذَا: اشارہ ہے عذاب کی طرف۔ بہر حال جہنم والوں کے عذاب کا ذکر ہے کہ جہنم میں ان کے لیے کھولتا ہوا پانی اور غَسَّاقٌ ہوگا۔ غَسَّاقٌ کے معنی پیپ کے ہیں اگرچہ اہل لغت نے دوسرے معانی کا بھی ذکر کیا ہے۔ یہاں غَسَّاقٌ پیپ کے معنوں میں زیادہ مناسب ہے۔

وَآخِرُ مِنْ سُكْلَةٍ أَرْوَاحٌ ۞  
 ۵۸۔ اور اس قسم کی مزید بہت سی چیزوں کا۔

## تفسیر آیات

اس قسم کی دوسری مزید غلاظتوں کا مزہ چکھنا ہوگا۔ اَزْوَاجٍ سے مراد اقسام ہیں۔ یعنی دوسری اقسام کی تلخیوں کا مزہ چکھنا ہوگا۔

هَذَا فَوْجٌ مُّقْتَحِمٌ مَّعَكُمْ لَا مَرْحَبًا بِهِمْ ۗ إِنَّهُمْ صَالُوا النَّارِ ۝۵۹  
یہ ایک جماعت تمہارے ساتھ (جہنم میں) گھسنے والی ہے، ان کے لیے کوئی خیر مقدم نہیں ہے، یہ یقیناً آگ میں جھلنے والے ہیں۔

## تفسیر آیات

اہل جہنم کے سردار جب اپنے مریدوں کے ایک ٹولے کو جہنم میں داخل ہوتا دیکھیں گے تو وہ اس ٹولے سے کہیں گے: ان پر خدا کی مار۔ دیکھو یہ آتش میں جھلنے والے ہیں۔

قَالُوا بَلْ أَنْتُمْ قَوْمٌ مَّرْحَبًا بِكُمْ ۗ أَنْتُمْ قَدْ مَتَمُّوهُ لَنَا ۗ فَبِئْسَ الْقَرَارُ ۝۶۰  
وہ کہیں گے: تمہارے لیے کوئی خیر مقدم نہیں ہے بلکہ تم ہی تو یہ (مصیبت) ہمارے لیے لائے ہو، پس کیسی بدترین جگہ ہے۔

## تفسیر آیات

وہ ٹولہ سرداروں سے کہے گا: اللہ کی مار تم پر ہو۔ تمہاری وجہ سے تو ہمیں یہ دن دیکھنا پڑا۔ اس طرح اہل جہنم ایک دوسرے سے شامت اور نفرت کریں گے۔

قَالُوا رَبَّنَا مَنْ قَدَّمَ لَنَا هَذَا فَرِزْدَةً ۗ عَذَابًا أَضْعَفًا فِي النَّارِ ۝۶۱  
اس انجام سے دوچار کیا ہے اسے آگ میں دگنا عذاب دے۔

## تفسیر آیات

یہ ٹولہ اپنے سرداروں کے خلاف اللہ سے یہ التجا کرے گا کہ یہ لوگ ہماری گمراہی اور ہلاکت کا سبب بنے ہیں لہذا اے ہمارے مالک! انہیں دگنا عذاب دے۔ سورہ اعراف: ۳۸ میں بھی اسی قسم کے واقعہ کا ذکر ہے:

قَالَتْ أَخْرَاهُمْ لِأَوْلَادِهِمْ رَبَّنَا مُؤَلَّاءٍ  
 أَصَلُّوا نَافَاتِهِمْ عَذَابًا ضِعْفًا مِّنَ النَّارِ..  
 بعد والی جماعت پہلی کے بارے میں کہے گی: ہمارے  
 رب! انہوں نے ہمیں گمراہ کیا تھا لہذا انہیں آتش  
 جہنم کا دوگنا عذاب دے۔

مکہ کے مشرک سرداروں کو ان عاقبت کی خبر دینا مقصود ہے کہ قیامت کے دن تم لوگ کس قسم کے  
 دن دیکھنے والے ہو۔

وَقَالُوا مَا تَأْتِي رِجَالَنَا لَأَنزِيلًا كُنَّا  
 نَعُدُّهُمْ مِّنَ الْأَشْرَارِ ۝۶۲  
 اور وہ کہیں گے: کیا بات ہے ہمیں وہ لوگ  
 نظر نہیں آتے جنہیں ہم برے افراد میں شمار  
 کرتے تھے؟

### تفسیر آیات

ان مشرکین پر تو حقیقت حال، حالت نزع کے وقت واضح ہو گئی تھی کہ مسلمانوں کا حال کیا ہوگا اور  
 ہمارا انجام کیا ہوگا لہذا وہ حقیقی طور پر تو سوال نہیں کریں گے کہ جن مسلمانوں کو ہم برے لوگ سمجھتے تھے وہ  
 یہاں جہنم میں نظر نہیں آتے بلکہ وہ تاسف سے کہتے ہوں گے کہ یہ ہم کیا دن دیکھ رہے ہیں کہ ہم تو جہنم کی آتش میں  
 ذلت و خواری کے عذاب کا مزہ چکھ رہے ہیں لیکن جنہیں ہم دنیا میں برے لوگ سمجھتے تھے وہ یہاں نہیں ہیں۔

أَتَّخَذْتَهُمْ سِحْرِيًّا أَمْ زَاغَتْ  
 عَنْهُمْ الْأَبْصَارُ ۝۶۳  
 کیا ہم یونہی ان کا مذاق اڑایا کرتے تھے یا  
 اب (ہماری) آنکھیں انہیں نہیں دیکھ پاتیں؟

### تفسیر آیات

۱۔ اَتَّخَذْتَهُمْ سِحْرِيًّا: یہ جملہ خبریہ ہونے کی صورت میں اس کا مطلب یہ بنے گا: ہم نے دنیا میں  
 ان کا مذاق اڑایا تھا۔ جیسے كُنَّا نَعُدُّهُمْ مِّنَ الْأَشْرَارِ جملہ خبریہ ہے۔  
 ۲۔ أَمْ زَاغَتْ عَنْهُمْ الْأَبْصَارُ: اس صورت میں اس جملے کا تعلق لَا تَأْتِي رِجَالَنَا کے ساتھ ہے۔  
 یعنی جن لوگوں کو ہم دنیا میں برے لوگ سمجھتے تھے وہ یہاں جہنم میں نظر نہیں آتے۔ کیا وہ جہنم میں نہیں ہیں؟ یا  
 وہ بھی جہنم میں ہیں لیکن ہماری نگاہیں انہیں دیکھ نہیں پاتیں؟ اور اگر جملہ اَتَّخَذْتَهُمْ کو سوالیہ سمجھتے ہیں تو اس  
 کا مطلب یہ ہوگا کہ کیا ہم نے ان کا مذاق اڑایا تھا؟ اب وہ جہنم میں نہیں ہیں۔ ہمارا مذاق اڑانا کس قدر  
 بڑی غلطی تھی یا یہ کہ یہ لوگ بھی جہنم میں موجود ہیں لیکن ہماری نگاہیں ان کو دیکھ نہیں پاتیں۔

ہمارے نزدیک پہلی تفسیر درست ہے۔

۶۴۔ یہ جہنمیوں کے باہمی جھگڑے کی حتمی بات

ہے۔

عَالَمِ النَّارِ ۳۴

### تفسیر آیات

جہنمیوں کا آپس میں جھگڑنا ایک حقیقت ہے۔ یہ واضح بات ہے کہ ہر شکست خوردہ جماعت اپنی شکست اور رسوائی کے بعد آپس میں جھگڑتی ہے، ذمہ داری ایک دوسرے پر ڈالتے ہیں اور کامیابی حاصل کرنے والے آپس میں ایک دوسرے سے محبت کرتے ہیں۔ چنانچہ جنت والے آپس میں سلام سلام کر رہے ہوں گے اور جہنم والے آپس میں جھگڑ رہے ہوں گے۔

۶۵۔ آپ کہہ دیجیے: میں تو صرف تنبیہ کرنے والا

ہوں اور کوئی معبود نہیں سوائے اللہ کے جو واحد،

قہار ہے۔

قُلْ إِنَّمَا أَنَا مُنذِرٌ وَمَا مِن إِلَهٍ

إِلَّا اللَّهُ الْوَاحِدُ الْقَهَّارُ ۱۵

### تفسیر آیات

۱۔ اے رسول ان مشرکین سے کہہ دیجیے: میں تمہیں عذاب الہی سے بچنے کی صرف تنبیہ کرنے والا ہوں۔ توحید کی طرف دعوت دینے والا ہوں۔ میری دعوت کی بنیاد کلمہ توحید ہے۔ اس کے علاوہ کوئی اور غرض نہیں ہے، نہ اپنا کوئی مفاد وابستہ ہے۔

۲۔ وَمَا مِن إِلَهٍ إِلَّا اللَّهُ: میری دعوت کی بنیاد اللہ کی معبودیت کے علاوہ تمام مصنوعی معبودوں کی

نفی ہے۔

۳۔ الْوَاحِدُ الْقَهَّارُ: وہ معبود صرف ایک، وہ ایک جو کثرت کو قبول نہیں کرتا۔ الْقَهَّارُ وہ ایک ہے

لیکن ہر چیز پر غالب آنے والا ہے۔

۶۶۔ وہ آسمان و زمین اور جو کچھ ان کے درمیان

ہے سب کا مالک ہے، وہ بڑا غالب آنے والا،

بڑا معاف کرنے والا ہے۔

بَيْنَهُمَا الْعَزِيزُ الْخَقَّارُ ۱۶

### تفسیر آیات

وہ کل کائنات کا حقیقی مالک ہے۔ کائنات کا ہر ذرہ اس کے قبضہ قدرت میں ہے۔ کائنات کا رب

یعنی مالک ہے۔ ایسا مالک جو عزیز اپنی تمام مملوکات پر غالب آنے والا ہے۔ انْحَقَّارُ اس کے باوجود وہ درگزر کرنے والا ہے کہ اگر اپنی مملوک میں سے کسی سے کوئی گناہ سرزد ہوتا ہے تو قہر و غلبہ کے باوجود معاف فرماتا ہے۔

۶۷۔ قُلْ هُوَ نَبُوًّا عَظِيمًا ﴿٦٧﴾  
۶۸۔ اَنْتُمْ عَنْهُ مُعْرِضُونَ ﴿٦٨﴾

۶۷۔ کہہ دیجیے: یہ ایک بڑی خبر ہے،  
۶۸۔ جس سے تم منہ پھیرتے ہو۔

### تفسیر آیات

۱۔ قُلْ هُوَ نَبُوًّا عَظِيمًا: کہہ دیجیے وہ عظیم خبر ہے۔ وہ یعنی قرآن عظیم خبر ہے یا کلمہ لا الہ الا اللہ اللہ کے سوا کوئی معبود نہیں، عظیم خبر ہے۔  
نَبُوًّا عَظِيمًا سے مراد قرآن ہو یا کلمہ توحید، دونوں صورتوں میں عظیم خبر ہے۔ دنیا کے اعتبار سے عظیم ہے اور آخرت کے اعتبار سے بھی عظیم ہے۔  
دنیا کے اعتبار سے اس نَبُوًّا عَظِيمًا نے دنیا کا نقشہ بدل دیا، انسانیت کو فکری بلوغت تک پہنچا دیا، دنیا کو تمدن دیا، تہذیب سکھائی اور انسان کو انسانی حقوق سے آشنا کیا۔  
آخرت کے اعتبار سے شرک و کفر جیسی پلیدی سے انسانوں کو نجات دلائی۔ پھر پرستی جیسی توہین آمیز کھائی سے نکال کر رب العالمین کی بندگی کی معراج پر پہنچا دیا۔ زندگی کے تصور میں ایک انقلاب پیدا کر کے ابدی زندگی آباد کرنے کی عظیم سوچ عنایت فرمائی۔ کس قدر عظیم ہے اس خبر کا مضمون۔ عظیم ہیں اس خبر کے نتائج۔ عظیم ہیں اس خبر کے پیش کرنے والے اور عظیم ہیں اس خبر کا تحفظ کرنے والے۔ صلوات اللہ علیہم۔  
۲۔ اَنْتُمْ عَنْهُ مُعْرِضُونَ: کس قدر بدنصیب ہیں وہ لوگ جو اس عظیم خبر کی عظمت جاننے کی زحمت گوارا نہیں کرتے بلکہ سوچے سمجھے بغیر اس سے منہ موڑ لیتے ہیں۔ اس طرح وہ سعادت دارین سے اپنے آپ کو محروم کرتے ہیں۔

۶۹۔ مَا كَانَ لِي مِنْ عِلْمٍ بِالْمَلَأِ  
الْأَعْلَىٰ إِذْ يَخْتَصِمُونَ ﴿٦٩﴾  
۷۰۔ اِنْ يُؤْتَىٰ اِلَىٰ اِلَّا اَنْتُمْ اَنَا نَذِيرٌ  
مُّبِينٌ ﴿٧٠﴾

۶۹۔ مجھے عالم بالا کا علم نہ تھا جب وہ (فرشتے) بحث کر رہے تھے۔  
۷۰۔ میری طرف وحی محض اس لیے ہوتی ہے کہ میں نمایاں طور پر فقط تمہیں کرنے والا ہوں۔



## تفسیر آیات

رسول کریم ﷺ کی زبان سے بیان ہو رہا ہے کہ میرا واحد ذریعہ علم، وحی ہے۔ اگر وحی نہ ہوتی تو مجھے عالم بالہا کا از خود علم نہ ہوتا کہ وہاں کس بات پر بحث ہو رہی ہے۔ اس بحث و جھگڑے سے مراد فرشتوں کی اللہ تعالیٰ کے ساتھ بحث ہو سکتی ہے، جب اللہ تعالیٰ نے زمین پر خلیفہ بنانے کا ذکر کیا تو فرشتوں نے سوال اٹھایا تھا یا اس جھگڑے کا ذکر ہو کہ جو ابلیس نے آدم کو مجتہد کرنے کے بارے میں اللہ تعالیٰ کے حکم کے انکار کے ساتھ کیا تھا جس کا اگلی آیات میں ذکر آ رہا ہے۔

۲۔ اِنْ يُّوحَىٰ اِلَيْكَ: میری طرف صرف وہ وحی ہوتی ہے جو انذار سے مربوط ہے۔ یعنی کافروں کی صرف تنبیہ ہوتی ہے۔ بشارت کا ان کافروں سے کوئی تعلق نہیں ہے۔

اِذْ قَالَ رَبُّكَ لِلْمَلٰٓئِكَةِ اِنِّيْ خَالِقٌ  
بَشَرًا مِّنْ طِيْنٍ ﴿۵﴾

۱۔ جب آپ کے رب نے فرشتوں سے فرمایا:  
میں مٹی سے ایک بشر بنانے والا ہوں۔

۲۔ پس جب میں اسے درست بنا لوں اور اس  
میں اپنی روح میں سے پھونک دوں تو اس کے  
لیے سجدے میں گر پڑنا۔

رُوْحِيْ فَفَعَّوْا لَهٗ سَجْدِيْنَ ﴿۶﴾

ان آیات کی تشریح سورۃ حجر آیت ۲۹ میں ہو چکی ہے۔

فَسَجَدَ الْمَلٰٓئِكَةُ كُلُّهُمْ  
اَجْمَعُوْنَ ﴿۷﴾

۳۔ چنانچہ تمام کے تمام فرشتوں نے سجدہ کیا،  
۴۔ سوائے ابلیس کے جو اکڑ بیٹھا اور کافروں  
میں سے ہو گیا۔

اِلَّا اِبْلِیْسَ ۙ اسْتَكْبَرَ وَكَانَ مِنَ  
الْكَافِرِيْنَ ﴿۸﴾

تشریح کے لیے ملاحظہ ہو سورہ اعراف آیات ۱۲-۱۳۔

۵۔ فرمایا: اے ابلیس! جسے میں نے اپنے دونوں  
ہاتھوں سے بنایا ہے اسے سجدہ کرنے سے تجھے  
کس چیز نے روکا؟ کیا تو نے تکبر کیا ہے یا تو

قَالَ يَا اِبْلِیْسُ مَا مَنَعَكَ اَنْ  
تَسْجُدَ لِمَا خَلَقْتُ بِیَدَیْ ۙ  
اَسْتَكْبَرْتَ اَمْ كُنْتَ مِنْ

## الْعَالِيْنَ ﴿۵﴾

اونچے درجے والوں میں سے ہے؟

## تفسیر آیات

۱۔ بِيَدَيَّ: جس مخلوق کو میں نے خود اپنے ہاتھوں سے بنایا ہے میں بِيَدَيَّ سے مراد قدرت و قوت ہے۔ قوت کے لیے ”ہاتھ سے“ کی تعبیر ایک محاورہ ہے۔ ”اپنے ہاتھوں سے“ کے ذکر میں ایک خاص اہتمام ہے جس طرح کہا جاتا ہے: میں نے اپنی آنکھوں سے دیکھا ہے۔ اس میں ”میں نے دیکھا ہے“ کے ساتھ آنکھوں کا ذکر کرنا ایک خاص اہتمام کی طرف اشارہ ہے۔

۲۔ اَمْ كُنْتُمْ مِنَ الْعَالِيْنَ: بعض حضرات نے اس جملے سے یہ مفہوم نکالا ہے کہ کچھ ہستیاں ایسی تھیں جن کا شمار عالین میں ہوتا ہے اور وہ سجدہ کرنے پر مامور نہ تھیں۔

قَالَ اَنَا خَيْرٌ مِنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ ﴿۵﴾  
۷۶۔ اس نے کہا: میں اس سے بہتر ہوں، مجھے تو نے آگ سے پیدا کیا ہے اور اسے مٹی سے بنایا ہے۔

اس آیت کی تشریح کے لیے ملاحظہ ہو سورۃ الاعراف: ۱۲

قَالَ فَاخْرِجْ مِنْهَا فَاِنَّكَ رَجِيْمٌ ﴿۶﴾  
۷۷۔ فرمایا: پس نکل جا یہاں سے کہ تو یقیناً مردود ہے۔  
تشریح کے لیے ملاحظہ ہو سورہ حجر آیت ۳۴۔

وَ اِنَّ عَلَيْكَ لَعْنَتِي اِلَى يَوْمِ الدِّينِ ﴿۸﴾  
۷۸۔ اور یوم جزا تک تم پر میری لعنت ہے۔

## تفسیر آیات

يَوْمِ الدِّينِ: قیامت تک جب لعنت ہوگی تو قیامت کے دن ان لعنتوں کا نتیجہ بھگتنا ہوگا، نہ یہ کہ قیامت کے بعد لعنت ختم ہو جائے گی۔

قَالَ رَبِّ فَأَنْظِرْنِي اِلَى يَوْمِ  
۷۹۔ اس نے کہا: میرے رب! پس (ان لوگوں



يُبْعَثُونَ ﴿٨٠﴾ (کے) اٹھائے جانے کے روز تک مجھے مہلت  
 دے۔  
 ۸۰۔ فرمایا: تو مہلت ملنے والوں میں سے ہے،  
 ۸۱۔ معین وقت کے دن تک۔

قَالَ فَإِنَّكَ مِنَ الْمُنْتَضِرِينَ ﴿٨١﴾  
 إِلَى يَوْمِ الْوَقْتِ الْمَعْلُومِ ﴿٨٢﴾

### تفسیر آیات

۱۔ ابلیس کو مہلت مل گئی۔ اس طرح جن و انس میں سے گمراہ کرنے والوں کو مہلت مل جاتی ہے تاکہ نظام یکطرفہ نہ ہو۔ ایک طرف مجرم کے عذاب میں اضافہ ہو اور دوسری طرف مکلف کا امتحان و آزمائش بحال رہے۔ اگر گمراہ کرنے والوں کی جڑ کاٹ دی جائے، انسان میں موجود خواہشات نفسانی ختم کر دی جائیں اور صرف فطرت سلیمہ، عقل سلیمہ، فرشتوں اور ہادیان برحق ہی کو موقع دیا جائے تو یہ نظام یک طرفہ ہو جاتا۔ آزمائش اور امتحان کے لیے کوئی جگہ نہ رہتی، انسان کو خود مختاری نہ ملتی اور اختیار و انتخاب کا حق نہ ملتا۔ فافہم ذلك۔

۲۔ إِلَى يَوْمِ الْوَقْتِ الْمَعْلُومِ: ابلیس نے قیامت تک کے لیے مہلت مانگی۔ جواب میں وقت معلوم تک کے لیے مہلت دی گئی۔ مفسرین فرماتے ہیں وقت معلوم سے مراد نفعہ اول ہے۔ پہلی بار صور پھونکنے تک مہلت ہے۔ اس کے بعد جب سب مرجائیں گے تو ابلیس کو مہلت دینے کا مطلب نہیں بنتا۔

قَالَ فِعِزَّتِكَ لَأُغْوِيَنَّهُمْ ﴿٨٢﴾ کہنے لگا: مجھے تیری عزت کی قسم! میں ان  
 أَجْمَعِينَ ﴿٨٣﴾ سب کو بہکا دوں گا۔

إِلَّا عِبَادَكَ مِنْهُمُ الْمُخْلَصِينَ ﴿٨٤﴾ ان میں سے سوائے تیرے خالص بندوں کے۔

### تفسیر آیات

۱۔ ابلیس اللہ تعالیٰ کی عزت کی قسم کھا کر اپنے راسخ عزم کا اظہار کرتا ہے کہ میں اولاد آدم سے انتقام لے کر رہوں گا اور جس جس پر میرا بس چلے گا ان میں سے ایک کو بھی نہیں چھوڑوں گا۔ أَجْمَعِينَ۔  
 ۲۔ إِلَّا عِبَادَكَ: مخلص بندوں کو وہ گمراہ نہیں کر سکے گا۔ نہ یہ کہ وہ گمراہ کرنے کی کوشش نہیں کرے گا۔ یہاں اس نے اپنی عاجزی کا اظہار کیا ہے کہ میں تیرے مخلص بندوں کو گمراہ نہیں کر سکوں گا۔ یہاں سے معلوم ہوا کہ شیطان کے پاس ایسی طاقت نہیں ہے کہ وہ انسان کو گمراہ ہونے پر مجبور کر سکے۔ شیطان خود کہتا ہے: وَمَا كَانَ لِي عَلَيْكُمْ مِنْ سُلْطَانٍ إِلَّا

دَعْوَتُكُمْ فَاسْتَجِبْتُمْ لِي... ل

صرف دعوت دی پھر تم نے میرا کہنا مان لیا۔

### اہم نکات

۱۔ شیطان کے پاس گمراہی پر مجبور کرنے کی طاقت نہیں۔ رحمن ہدایت پر مجبور نہیں کرتا۔ دونوں کی طرف سے صرف دعوت ہوتی ہے اور ہر دعوت پر لپیک کہنے والے ہوتے ہیں۔

۸۴۔ فرمایا: حق تو یہ ہے اور میں حق بات ہی کرتا ہوں  
قَالَ فَالْحَقُّ وَالْحَقُّ أَقْوَلُ ﴿۸۴﴾  
۸۵۔ کہ میں تجھ سے اور ان میں سے تیری پیروی  
لَأَمْلَأَنَّ جَهَنَّمَ مِنْكَ وَمِمَّنْ  
تَبَعَكَ مِنْهُمْ أَجْمَعِينَ ﴿۸۵﴾  
کرنے والوں سے جہنم کو ضرور پر کر دوں گا۔

### تفسیر آیات

۱۔ قَالَ فَالْحَقُّ - فہذا هو الحق یا فاقسم بالحق۔ وَالْحَقُّ أَقْوَلُ جملہ معترضہ ہے۔ ربط کلام اس طرح ہے:  
حق کی قسم میں جہنم کو تجھ سے اور تیرے پیروکاروں سے بھر دوں گا۔ مِنْكَ میں شیطان کے ہم  
نوع اور اس کا لشکر آگئے اور مِمَّنْ تَبَعَكَ میں جن و انس کے پیروکار شامل ہو گئے۔

۸۶۔ کہہ دیجیے: میں تم لوگوں سے اس بات کا اجر نہیں  
قُلْ مَا أَسْأَلُكُمْ عَلَيْهِ مِنْ أَجْرٍ وَّ  
مَا أَنَا مِنَ الْمُتَكَلِّفِينَ ﴿۸۶﴾  
مانگتا اور نہ ہی میں بناوٹ والوں میں سے ہوں۔

### تفسیر آیات

۱۔ میں نہ تو تم سے کسی دنیاوی مفاد کا طالب ہوں، نہ تمہیں ایسی کوئی مثال ملے گی کہ میں نے  
اپنے مفاد کی خاطر کوئی غلط قدم اٹھایا ہو یا کوئی غلط بات کی ہو۔  
۲۔ مَا أَنَا مِنَ الْمُتَكَلِّفِينَ: نہ ہی کسی تصنع کا عادی ہوں کہ اپنی بڑائی دکھانے کے لیے وحی کا دعویٰ  
کروں۔ میری زندگی کا کوئی گوشہ تم سے پوشیدہ نہیں ہے۔ تمہیں معلوم ہے کہ میں کس مزاج کا مالک ہوں۔

۸۷۔ یہ تو عالمین کے لیے صرف نصیحت ہے۔  
إِنْ هُوَ إِلَّا ذِكْرٌ لِلْعَالَمِينَ ﴿۸۷﴾

## تفسیر آیات

عالمین، ہر مکان و زمان، ہر نسل اور پوری دنیا کے لیے ایک نصیحت، ایک پیغام ہے اور انسانی ضمیر و وجدان کی بیداری کے لیے ایک حیات بخش آواز ہے۔


مکہ میں نازل ہونے والی یہ آیت اور دیگر متعدد آیات شاہد ہیں کہ یہ پیغام روز اول سے عالمین کے لیے ہے۔ ایک علاقے یا نژاد کے ساتھ محدود نہیں ہے۔ جیسا کہ دشمنان اسلام مستشرقین کہتے ہیں کہ شروع میں محمد ﷺ کا خیال صرف مکہ اور اس کے گرد و پیش تک اپنی رسالت کو محدود کرنا تھا۔

﴿وَلَتَعْلَمَنَّ بِنَبَأِهِ بَعْدَ حِينٍ﴾ ۸۸۔ اور تمہیں اس کا علم ایک مدت کے بعد ہوگا۔


## تفسیر آیات

مکہ کے نامساعد ترین حالات و فضا میں جہاں دور دور تک عام نظروں کو کامیابی کی کوئی علامت نظر نہیں آ رہی تھی، اس ضمن میں یہ اعلان ہو رہا ہے: ایک مدت کے بعد تمہیں معلوم ہو جائے گا کہ جو میں آج کہہ رہا ہوں وہ پورا ہو کر رہے گا۔ چشم عالم نے دیکھ لیا کہ کوئی زیادہ مدت نہیں گزری تھی ان مشرکین کی گردنیں یا کٹ گئیں یا جھک گئیں اور اسلام کے خلاف تمام سازشوں کی جڑیں کٹ گئیں۔ وَحَسِرَ هُنَالِكَ الْكٰفِرُونَ۔<sup>۱</sup>





سُورَةُ الزُّمَرِ





## بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام اس سورۃ میں مذکور آیت ۷۳ و سَبَقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا میں لفظ زمر سے ماخوذ ہے۔

زمان نزول: سورۃ المبارکہ کی آیت ۱۰ وَأَرْضُ اللَّهِ وَاسِعَةٌ اللہ کی زمین وسیع ہے سے اس روایت کو تقویت ملتی ہے کہ یہ سورۃ مبارکہ ہجرت حبشہ کے موقع پر نازل ہوئی ہے اور تفسیر روح المعانی کی روایت کے مطابق یہ آیت حضرت جعفر اور ان کے ساتھیوں کے بارے میں نازل ہوئی ہے۔

فضیلت: مجمع البیان میں یہ حدیث منقول ہے کہ رسول اللہ ﷺ نے فرمایا:

من قرء سورة الزمر لم يقطع الله رجاءه      جو سورہ زمر کی تلاوت کرے تو اللہ اس کی امید کو  
واعطاه ثواب الحائفين الذين يخافون      منقطع نہیں کرے گا اور اس کو اللہ سے خوف کرنے  
اللہ تعالیٰ۔      والوں کا ثواب عنایت فرمائے گا۔

بِسْمِ اللّٰهِ الرَّحْمٰنِ الرَّحِیْمِ      بِسْمِ اللّٰهِ الرَّحْمٰنِ الرَّحِیْمِ

تَنْزِيلُ الْكِتَابِ مِنَ اللّٰهِ      اس کتاب کا نزول بڑے غالب آنے والے  
الْعَزِيزِ الْحَكِيمِ ①      اور حکمت والے اللہ کی طرف سے ہے۔

## تفسیر آیات

۱۔ یہ کتاب کسی بشری ذہن کی ایجاد و تصنیف نہیں ہے۔ اگر ایسا ہوتا تو اس میں بشری کمزوری نظر آتی بلکہ یہ کتاب اس ذات کی نازل کردہ ہے جو العزیز ہے۔ قوت و قہاریت، عزت و غلبہ کی مالک ہے۔ اس کتاب میں اس ذات کی عزت و غلبہ کی جھلک نظر آتی ہے اور یہ ذات الحکیم، دانائے حقیقت ہے۔ اس کتاب میں اس حکیم ذات کا حکیمانہ قانون و دستور موجود ہے۔

۱- اِنَّا أَنْزَلْنَا إِلَيْكَ الْكِتَابَ بِالْحَقِّ  
 ۲- ہم نے آپ کی طرف یہ کتاب برحق نازل  
 کی ہے لہذا آپ دین کو اسی کے لیے خالص  
 کر کے صرف اللہ کی عبادت کریں۔

### تفسیر آیات

۱- اِنَّا أَنْزَلْنَا: سابقہ آیت میں تَنْزِيلٌ سے تعبیر فرمایا اور اس آیت میں اَنْزَلْنَا فرمایا۔ اکثر کا یہ نظریہ ہے کہ تَنْزِيلٌ تدریجی نزول کو اور اَنْزَلْنَا دفعۃً نزول کو کہتے ہیں۔ مجھے اس نظریے کو قبول کرنے میں تردد ہے کیونکہ آیہ لَوْلَا نَزَّلَ عَلَيْهِ الْقُرْآنُ بَجَلَّةٍ وَاحِدَةٍ... میں یکبارگی کے لیے نَزَلَ کی تعبیر اختیار کی گئی ہے۔ لولا انزلنا نہیں فرمایا۔ اس طرح دیگر قرآنی شواہد موجود ہیں جہاں اس مطلب کے تناظر میں قرآن کی تفسیر کرنا درست معلوم نہیں ہوتا۔ بعض فرماتے ہیں تَنْزِيلٌ کا وزن تکثیر یعنی کثرت بیان کرنے کے لیے آتا ہے۔ پھر لَوْلَا نَزَلَ میں کہتے ہیں۔ یہاں نزل، انزل کے معنوں میں ہے۔

۲- اِنَّا أَنْزَلْنَا إِلَيْكَ الْكِتَابَ بِالْحَقِّ: یہ قرآن اللہ تعالیٰ کی طرف سے اس حق و حقیقت کو بیان کرنے کے لیے نازل کیا گیا ہے جسے قرآن کے علاوہ کسی اور چیز کے ذریعے حاصل نہیں کیا جاسکتا۔ ان حقائق کی طرف رسائی صرف قرآن کے ذریعے ہو سکتی ہے۔

۳- فَاعْبُدِ اللَّهَ: جب وہ حقائق جو نہایت اہمیت کے حامل ہیں آپ کی دست رسی میں آگئے تو اس کے نتیجے میں اللہ کی بندگی کرنی چاہیے چونکہ یہ حقائق ”راز بندگی“ میں خلاصہ ہوتے ہیں۔ عبادت کی تعریف یہ ہے کہ کسی ذات کی تعظیم اس بنیاد پر کی جائے کہ وہ خالق یارب ہے۔ لہذا کسی کو خالق یارب سمجھ کر بجالانے والی تعظیم عبادت ہے۔ مطلق تعظیم عبادت نہیں ہے۔

۴- مَخْلَصًا لِلدِّينِ: دین کے معنی اس جگہ اطاعت ہو سکتے ہیں۔ پس اس جملے کے معنی یہ ہیں: اطاعت و فرماں برداری کو صرف اور خالصتاً اللہ کے لیے قرار دے کر عبادت کرو۔ خالص کا مطلب یہ ہے کہ اطاعت بے شائبہ اور شفاف ہو۔ اس فرمان برداری کا مقصد صرف ذات الہی ہو اور اس سے عشق و محبت ہو اور اس میں غیر اللہ کا کوئی شائبہ نہ ہو جو ایک مشکل کام ہے۔ دینداری آسان ہے لیکن اسے بے شائبہ اور شفاف بنانا مشکل ہے۔

حضرت امیر المومنین علیؑ سے روایت ہے:

تَصْفِيَةُ الْعَمَلِ أَشَدُّ مِنَ الْعَمَلِ... ۱

عمل کو صاف و شفاف بنانا خود عمل سے زیادہ مشکل ہے۔

اَلَا لِلّٰهِ الدِّيْنُ الْخَالِصُ ۗ وَالَّذِيْنَ  
 اتَّخَذُوْا مِنْ دُوْنِهٖ اَوْلِيَاءَ ۗ مَا  
 نَعْبُدُهُمْ اِلَّا لِيَقْرَبُوْنَا اِلَى اللّٰهِ  
 زُلْفٰى ۗ اِنَّ اللّٰهَ يَحْكُمُ بَيْنَهُمْ فِى  
 مَا هُمْ فِيْهِ يَخْتَلِفُوْنَ ۗ اِنَّ اللّٰهَ  
 لَا يَهْدِىْ مَنْ هُوَ كٰذِبٌ كَفّٰرٌ ۝۱

وقل

۳۔ آگاہ رہو! خالص دین صرف اللہ کے لیے ہے اور جنہوں نے اللہ کو چھوڑ کر اوروں کو سرپرست بنایا ہے (ان کا کہنا ہے کہ) ہم انہیں صرف اس لیے پوجتے ہیں کہ وہ ہمیں اللہ کا مقرب بنا دیں، اللہ ان کے درمیان یقیناً ان باتوں کا فیصلہ کرے گا جن میں وہ اختلاف کرتے ہیں، اللہ جھوٹے منکر کو یقیناً ہدایت نہیں کرتا ہے۔

## تفسیر آیات

۱۔ اَلَا لِلّٰهِ الدِّيْنُ الْخَالِصُ: ایک نداءً عام ہے ہر عقل و شعور رکھنے والے کے لیے کہ خالص اور بے شائبہ اطاعت صرف اللہ تعالیٰ کی ہوتی ہے۔ بایں معنی کہ اطاعت اور عبادت بلا شرکت غیر ہو تو وہ اللہ کے لیے ہوگی۔ اگر کسی کی شرکت ہو تو وہ اطاعت اللہ کی اطاعت اور عبادت شمار نہ ہوگی۔

۲۔ وَالَّذِيْنَ اتَّخَذُوْا مِنْ دُوْنِهٖ اَوْلِيَاءَ: صاحب تفسیر المیزان اس آیت کے ذیل میں لکھتے ہیں:

بت پرستوں کا نظریہ یہ ہے کہ اللہ تعالیٰ انسانی ادراک یعنی عقل، وہم اور حس کے احاطہ میں آنے سے بالاتر ہے۔ لہذا اللہ تعالیٰ اس بات سے بالاتر ہے کہ اس کی ہم براہ راست عبادت کریں۔ لہذا ضروری ہے کہ ہم اللہ کی مخلوق میں سے اس کی مقرب ہستیوں کے ذریعے اللہ کا قرب حاصل کریں جن کے ہاتھ میں اللہ تعالیٰ نے تدبیر کائنات کا کام سونپ رکھا ہے۔ وہ ان مقرب ہستیوں کو اللہ کی جگہ رب کے طور پر مانتے ہیں پھر ان کی عبادت کرتے ہیں تاکہ یہ اللہ کے ہاں ان کی سفارش کریں اور اللہ کا قرب حاصل ہو جائے۔ یہ ہستیاں فرشتے، جنات اور مقدس انسان ہیں۔ حقیقت میں یہی رب ہیں اور معبود بھی۔

رہی بات عبادت گا ہوں میں نصب شدہ بت کی تو یہ صرف ہمارے ارباب اور معبود کی شبیہ ہیں۔ یہ بذات خود ارباب اور معبود نہیں ہیں۔

مگر مشرکین میں جاہل لوگ ان شبیہوں کو ذوات مقدسہ سمجھ بیٹھے۔ وہ خود رب اور رب کے بتوں میں فرق نہیں سمجھ سکے چنانچہ وہ ان بتوں کی اس طرح عبادت کرنے لگے جس طرح خود ارباب اور معبودوں کی عبادت کی جاتی ہے۔

مشرکین کے نزدیک اللہ تعالیٰ ان ارباب کا رب اور خالق ہے۔ لہذا مشرکین اللہ کے ساتھ غیر اللہ کو مدبر اور معبود سمجھتے ہیں، وہ بھی خالق صرف اللہ کو سمجھتے ہیں۔

۳۔ اِنَّ اللّٰهَ يَحْكُمُ بَيْنَهُمْ: اللہ قیامت کے دن ان مشرکین اور موحدین کے درمیان موجود اختلاف کا فیصلہ دے گا۔ جس دن شرک اور توحید کا نتیجہ سامنے آنے والا ہے اسی دن اس اختلاف کا فیصلہ ہوگا۔  
 ۴۔ اِنَّ اللّٰهَ لَا يَهْدِي مَنْ هُوَ كَاذِبٌ كَفَّارٌ: جو اللہ کی وحدانیت اور معبودیت کے بارے میں خلاف واقع بات کرتے اور کفر اختیار کرنے میں ایک کردار ادا کرتے ہیں وہ صرف کافرین نہیں بلکہ کفار ہیں۔ ان میں ہدایت لینے کی اہلیت نہ ہونے کی وجہ سے انہیں اللہ ہدایت نہیں دیتا بلکہ ان کو ان کے حال پر چھوڑ دیا جاتا ہے۔

لَوْ اَرَادَ اللّٰهُ اَنْ يَّتَّخِذَ وَلَدًا  
 لَّا صُطِفِيَ مِمَّا يَخْلُقُ مَا يَشَاءُ  
 سُبْحٰنَہٗ ۛ هُوَ اللّٰهُ الْوَاحِدُ الْقَهَّارُ ﴿۳۹﴾  
 ۴۔ اگر اللہ کسی کو اپنا بیٹا بنانا چاہتا تو اپنی مخلوق میں سے جسے چاہتا منتخب کر لیتا، وہ پاکیزہ ہے اور وہ اللہ یکتا، غالب ہے۔

### تفسیر آیات

۱۔ اول تو بفرض محال اللہ کا کوئی بیٹا ہے تو اس کا مطلب یہ بنتا ہے وہ اللہ کا حصہ ہے جو اس سے جدا ہوا ہے۔ یہ ناممکن ہے۔  
 دوم یہ کہ اگر اللہ کسی کو اپنا بیٹا بنانا چاہتا تو اللہ کی مخلوق میں سے کسی کو بیٹا بنایا جا سکتا ہے۔ اللہ کی مخلوق بیٹا نہیں ہوگا، دیگر مخلوقات میں سے ایک مخلوق ہوگی۔ پس دونوں میں رشتہ خالق و مخلوق کا ہے، والد و ولد کا نہیں اور اگر مخلوق نہ ہوتا تو اللہ کی ذات میں تعدد لازم آتا۔  
 ۲۔ سُبْحٰنَہٗ ۛ هُوَ اللّٰهُ الْوَاحِدُ الْقَهَّارُ: تعدد سے اللہ کی ذات منزہ ہے۔ وہ واحد ہے۔ اس میں تعدد آنا محال ہے۔ وہ قہار ہے اس کے مقابلے میں کسی اور وجود میں استقلال نہیں آ سکتا بلکہ وہ اللہ کی قہاریت کے قبضے میں ہے۔ لہذا اللہ کا کوئی فرزند نہیں ہو سکتا۔ رہا یہ سوال کہ حقیقی بیٹا نہیں ہو سکتا تو کسی کو اعزازی بیٹا بنایا جائے تو کیا حرج ہے؟ جواب یہ ہے کہ اعزاز کا مطلب عزت دینا، برگزیدہ کرنا ہے۔ اگر اللہ اپنی مخلوق، بندوں میں سے کسی کو عزت دیتا اور برگزیدہ فرماتا ہے تو وہ اس کا بیٹا نہیں کہلائے گا۔ یہ شان الہی میں گستاخی ہے بلکہ اسے اللہ کا مقرب بندہ کہا جائے گا۔

۵۔ اِیۡنَ الَّذِیۡنَ یُجۡرِبُونَ وُجُوۡہَہُمۡ سِوۡۃَ اللّٰہِ لَعَنَ اللّٰہُ عَلَیۡہُمۡ اِیۡنَ الَّذِیۡنَ یُجۡرِبُونَ وُجُوۡہَہُمۡ سِوۡۃَ اللّٰہِ لَعَنَ اللّٰہُ عَلَیۡہُمۡ  
 خَلَقَ السَّمٰوٰتِ وَالْاَرْضَ بِالْحَقِّ  
 یُکَوِّرُ اللَّیْلَ عَلَی النَّہَارِ وَیُکَوِّرُ  
 ۵۔ اسی نے آسمانوں اور زمین کو برحق پیدا کیا ہے، وہی رات کو دن پر لپیٹتا ہے اور دن کو

النَّهَارَ عَلَى الْاَيْلِ وَ سَخَّرَ الشَّمْسَ رات پر لپیٹتا ہے اور اس نے سورج اور چاند کو  
وَالْقَمَرَ كُلًّا يَجْرِى لِاَجَلٍ مسخر کیا ہے، یہ سب ایک مقررہ وقت تک چلتے  
مُسَّىٰ ۱ اَلَا هُوَ الْعَزِيْزُ رہیں گے، آگاہ رہو! وہی بڑا غالب آنے والا  
الْغَفَّارُ ۵ معاف کرنے والا ہے۔

### تفسیر آیات

۱- خَلَقَ السَّمٰوٰتِ وَالْاَرْضَ بِالْحَقِّ: اس کائنات کو عبث اور بے مقصد خلق نہیں کیا بلکہ ایک حکیمانہ مقصد کے لیے خلق کیا ہے۔ تشریح کے لیے رجوع فرمائیں سورہ انعام آیت ۷۳۔

۲- يُكْوِّرُ الْاَيْلَ عَلَى النَّهَارِ: اللہ دن پر رات اور رات پر دن کو لپیٹتا ہے۔ تکویر لپیٹنے کو کہتے ہیں۔ جیسے عمامہ سر پر لپیٹنا۔ گویا زمین کو سر کی طرح گول تصور کیا گیا جس پر دن رات پر اور رات دن پر لپیٹ دی جاتی ہے کہ ایک طرف رات کی تاریکی دن کی روشنی کا تعاقب کر رہی ہوتی ہے دوسری طرف دن کی روشنی رات کی تاریکی کا تعاقب کر رہی ہوتی ہے۔ چونکہ مادہ تکویر، کرہ سے ہے جو گول شکل کے جسم کو کہا جاتا ہے۔ اس لیے يُكْوِّرُ زمین کے کرہ اور گول ہونے کی طرف ایک لطیف اشارہ ہے۔

۳- وَ سَخَّرَ الشَّمْسَ وَالْقَمَرَ: سورج اور چاند کی تسخیر اسی دن اور رات کے دوران کی صورت میں ہے کہ اس شب و روز کے دوران سے سورج کی حیات بخش روشنی سے استفادہ ہوتا ہے اور رات کی وجہ سے سورج کے مضرات سے اہل ارض محفوظ رہتے ہیں۔

۴- كُلُّ يَجْرِى لِاَجَلٍ مُّسَّىٰ: سورج اور چاند میں سے ہر ایک، معین مدت تک جاری اور گردش میں رہے گا۔ اس معین مدت کا علم صرف اور صرف اللہ تعالیٰ کی ذات تک محدود ہے۔ بالآخر ایک دن اس کائنات نے ختم ہونا ہے۔

۵- اَلَا هُوَ الْعَزِيْزُ الْغَفَّارُ: آگاہ رہو وہ ذات غالب آنے والی ہونے کے باوجود درگزر کرنے والی ہے۔

واضح رہے اس آیت کا مطمح نظر اس کائنات کے خلق و تدبیر کی طرف متوجہ کرنا ہے کہ جس طرح مشرکین بھی مانتے ہیں خالق ایک ہی ذات ہے اسی طرح آیت نے یہ بات واضح فرمائی ہے کہ مدبر بھی ایک ہی ہے اور وہ وہی خالق ہے۔ چونکہ خلق اور تدبیر قابل تفریق نہیں ہیں۔ جس نے کائنات کو برحق خلق فرمایا ہے اسی نے شب و روز کے آنے جانے اور شمس و قمر کی تسخیر سے اس کائنات کی تدبیر فرمائی ہے۔ لہذا تخلیق

میں تدبیر ہے۔ پس اگر خالق صرف خدا ہے تو مدبر بھی صرف خدا ہے۔

۶۔ اسی نے تمہیں ایک جان سے پیدا کیا پھر اس سے اس کا جوڑا بنایا اور اسی نے تمہارے لیے چوپاؤں میں سے آٹھ جوڑے بنائے، وہی تمہیں تمہاری ماؤں کے ہلکوں میں تین تاریکیوں میں ایک خلقت کے بعد دوسری خلقت دیتا ہے، یہی اللہ تمہارا پروردگار ہے، اسی کی بادشاہی ہے اس کے سوا کوئی معبود نہیں، پھر تم کہاں پھرے جاتے ہو؟

خَلَقْتُمْ مِنْ نَفْسٍ وَاحِدَةٍ ثُمَّ جَعَلْ مِنْهَا زَوْجَهَا وَانزَلَ لَكُمْ مِنَ الْأَنْعَامِ ثَمَنِيَةَ أَزْوَاجٍ يَخْلُقْكُمْ فِي بُطُونِ أُمَّهَاتِكُمْ خَلْقًا مِّنْ بَعْدِ خَلْقٍ فِي ظُلُمٍ ثَلَاثٍ ذَٰلِكُمْ اللَّهُ رَبُّكُمْ لَهُ الْمُلْكُ لَا إِلَهَ إِلَّا هُوَ فَأَنَّى تُصْرَفُونَ ①

### تفسیر آیات

۱۔ خَلَقْتُمْ مِنْ نَفْسٍ وَاحِدَةٍ: اس آیت شریفہ میں خلق اور تدبیر کے ناقابل تفریق ہونے پر استدلال ہے۔ نفس واحدہ سے مراد آدم کی ذوات ہے جن سے نسل انسانی پھیلی اور ثُمَّ جَعَلْ مِنْهَا زَوْجَهَا پھر اس سے اس کا جوڑا بنایا۔ اس طرح زَوْجَهَا کو بھی نفس واحدہ سے خلق فرمایا۔ ضروری نہیں ہے کہ نفس واحدہ عیناً وہی نفس واحدہ ہو جس سے آدم کو خلق فرمایا ہے۔ ممکن ہے ایک نفس واحدہ (آدم) سے مرد اور دوسرے نفس واحدہ (حوا) سے عورت کو پیدا کیا ہو۔ چنانچہ ایک روایت کا اسی بات کی طرف اشارہ ہے:

ان الله تعالى خلق حواء من فضل طينة التي خلق منها آدم۔<sup>۱</sup> کی تخلیق سے بچی ہوئی تھی۔

۲۔ وَأَنْزَلَ لَكُمْ مِنَ الْأَنْعَامِ ثَمَنِيَةَ أَزْوَاجٍ: تدبیر معیشت کے بارے میں ایک اہم معاشی مسئلے کا ذکر ہے کہ الْأَنْعَامِ مَوْبِئِي۔ اس سے مراد اونٹ، گائے، بھیڑ اور بکری چار نر اور چار مادہ مجموعاً آٹھ کی تعداد بنتی ہے جن پر انسانی معیشت کے اہم ستون کھڑے ہیں۔

أَنْزَلَ لَكُمْ سے مراد ممکن ہے یہ ہو: تمہاری دست رسی میں رکھ دیا۔ چنانچہ حدیث میں آیا ہے: فانزاله ذلك خلقه اياه...<sup>۲</sup> انزل سے خلق مراد ہے۔

۳۔ يَخْلُقْكُمْ فِي بُطُونِ أُمَّهَاتِكُمْ: تدبیر سے تخلیق کے ذکر کی طرف آتا ہے کہ اللہ ہی نے تمہیں

خلق کیا ہے تمہاری ماؤں کے شکموں میں۔

۴۔ خَلَقًا مِّنْ بَعْدِ خَلْقِ: یکے بعد دیگرے تخلیقی مراحل سے مراد، نطفہ، پھر لوٹھڑا، پھر گوشت کا ٹکڑا، پھر ہڈیاں، پھر ہڈیوں پر گوشت، پھر خلقِ آخر ہے۔

۵۔ خَلْقٍ فِي ظِلْمَةٍ ثَلَاثٍ: تخلیق کے یہ مراحل تین تاریکیوں میں انجام پاتے ہیں جہاں روشنی کا گزر نہیں ہو سکتا۔ شکمِ مادر، رحم اور مشیمہ (وہ جھلی جس میں بچہ محفوظ ہوتا ہے) کی تاریکیوں میں۔

۶۔ ذَلِكُمْ اللَّهُ رَبُّكُمْ: تمہارا رب اور تمہارا مالک وہی ذات ہے جس کے ہاتھ میں تمہاری تخلیق و تدبیر ہے۔

۷۔ لَهُ الْمُلْكُ: کل کائنات پر اسی کی بادشاہی ہے۔ کوئی چیز اس کی بادشاہی سے خارج نہیں ہے۔ نہ کسی ایک چیز پر غیر اللہ کی بادشاہی ہے۔

۸۔ لَا إِلَهَ إِلَّا هُوَ: پس عبادت بھی صرف اور صرف اسی کی ہوگی۔ اس کے علاوہ کوئی اور ذات قابل پرستش ہونا ممکن نہیں ہے جس کے پاس خلق و تدبیر اور بادشاہی کا کوئی حصہ ہو۔

۹۔ فَأَنَّى تُصْرَفُونَ: پھر تم اے مشرکوں! اس کائنات کے خالق، مدبر اور بادشاہ کو چھوڑ کر کہاں پھرے جا رہے ہو۔

انسانی تخلیق کے بارے میں مزید تشریح کے لیے ملاحظہ ہو سورہ آل عمران آیت ۶۔

### اہم نکات

- ۱۔ تمام انسانوں کا تعلق ایک نفسِ واحدہ سے ہے۔
- ۲۔ اللہ نے سب سے پہلے انسان کے لیے زوہجہ خلق فرمائی۔
- ۳۔ انسان کی تخلیق تاریکی کے تین پردوں کے پیچھے ہوئی ہے۔

۷۔ اِنْ كَفَرْتُمْ وَاَقَانَّ اللَّهُ عَنِّي  
عَنْكُمْ وَلَا يَرْضَىٰ لِعِبَادِهِ  
الْكُفْرَ ۗ وَاِنْ تَشْكُرُوا يَرْضَهُ  
لَكُمْ ۗ وَلَا تَزِرُ وَازِرَةٌ وِزْرَ  
اٰخْرٰى ۗ ثُمَّ اِلٰى رَبِّكُمْ  
مَّرْجِعُكُمْ فَيُنَبِّئُكُمْ بِمَا كُنْتُمْ

۷۔ اگر تم کفر کرو تو یقیناً اللہ تم سے بے نیاز ہے  
اور وہ اپنے بندوں کے لیے کفر پسند نہیں کرتا  
اور اگر تم شکر کرو تو وہ اسے تمہارے لیے پسند  
کرے گا اور کوئی بوجھ اٹھانے والا دوسرے کا  
بوجھ نہیں اٹھائے گا پھر تمہیں اپنے رب کی  
بارگاہ کی طرف لوٹنا ہے پھر وہ تمہیں بتا دے گا

تَعْمَلُونَ ۱ اِنَّهُ عَلِيمٌ بِذَاتِ  
الصُّدُورِ ۲  
خوب جاننے والا ہے۔

### تفسیر آیات

۱۔ اِنْ تَكْفُرُوا: اگر تم اللہ کی بندگی چھوڑ کر ناشکری کے مرتکب ہو جاؤ تو اس کے متقی اثرات کے زد میں خود تم آ جاؤ گے۔ اللہ تمہاری شکرگزاری سے بے نیاز ہے۔

۲۔ وَلَا يَرْضَىٰ لِعِبَادِهِ الْكُفْرَ: وہ اپنے بندوں کے لیے کفر پسند نہیں کرتا۔ ایک سوال کا جواب یہ ہے کہ اللہ کفرانِ نعمت کو ناپسند کرتا ہے۔ اللہ کا ناپسند کرنا ہمارے لیے باعثِ ہلاکت ہے کیونکہ انسان کی کامیابی اللہ کی خوشنودی میں ہے۔

اس کی مثال استاد اور شاگرد کی ہے۔ اگر شاگرد محنت نہ کرے تو اس سے استاد کو کوئی ضرر نہیں پہنچتا البتہ استاد کو یہ عمل ناپسند ہے۔ استاد اس سے ہاتھ اٹھا لیتا ہے۔ اس سے اس کی زندگی تباہ ہو جاتی ہے اور اگر شاگرد محنت کرتا ہے تو استاد کو کوئی فائدہ نہیں ملتا البتہ استاد اس سے خوش ہو جائے گا۔ استاد کی توجہ اور پیار ملے گا جس سے اس کی زندگی سنور جائے گی۔

تصور آخرت کے مطابق انسان کی سعادت، کامیابی اور ارتقاء، رضائے رب کے ساتھ وابستہ ہے۔

۲۔ وَإِنْ تَشْكُرُوا يَرْضَهُ لَكُمْ: مقام شکر پر فائز ہونے والا مقام رضائے رب پر فائز ہو جاتا ہے:

وَرِضْوَانٌ مِّنَ اللَّهِ أَكْبَرُ... ۱ اور اللہ کی طرف سے خوشنودی ان سب سے بڑھ کر ہے۔

۳۔ وَلَا تَزِرُ وَازِرَةٌ وِزْرَ أُخْرَىٰ: اس جملے کی تشریح سورہ انعام آیت ۱۶۴، بنی اسرائیل

آیت ۱۵ میں، سورہ فاطر آیت ۱۸ میں ہو چکی ہے۔

اللہ کی خوشنودی: اس آیت شریفہ کا یہ جملہ قابل توجہ ہے: وَلَا يَرْضَىٰ لِعِبَادِهِ الْكُفْرَ

وَإِنْ تَشْكُرُوا يَرْضَهُ لَكُمْ... اللہ کفر کو پسند نہیں کرتا اور شکر کو پسند کرتا ہے۔

شیعہ امامیہ کا نظریہ ہے کہ کفر بذاتِ خود یعنی عقلاً بُرا اور شکر بذاتِ خود یعنی عقلاً اچھا ہے۔ اللہ تعالیٰ کبھی بھی کسی بری چیز کو پسند نہیں کرتا اور کسی اچھی چیز کو ناپسند نہیں کرتا۔ جب کہ ایک کلامی مکتب فکر کا نظریہ یہ ہے کہ اللہ کفر کو پسند کرتا ہے اسی لیے کافر اسے اختیار کرتا ہے اور وَلَا يَرْضَىٰ لِعِبَادِهِ الْكُفْرَ میں نیک بندوں سے کفر کو پسند نہیں کرتا۔ اسی لیے ان سے کفر سرزد نہیں ہوتا۔ اس طرح وہ عبادہ کی تخصیص صرف نیک بندوں کے لیے کرتے ہیں۔ مخصص ان کا اپنا نظریہ ہے۔

بہر حال ان کا یہ نظریہ ہے کہ جب تک اللہ کسی چیز کو پسند نہیں کرتا وہ وقوع پذیر نہیں ہوتی اور کفر کو اللہ



پسند کرتا ہے اس لیے کافر سے کفر وقوع پذیر ہوتا ہے۔ یہ نظریہ اس قدر واضح البطلان ہے کہ جواب کا محتاج نہیں ہے۔

### اہم نکات

۱۔ اللہ کی خوشنودی کے حصول کا بہترین ذریعہ شکر ہے۔ وَإِنْ تَشْكُرُوا يَرْضَهُ لَكُمْ....

وَإِذَا مَسَّ الْإِنْسَانَ ضُرٌّ دَعَا رَبَّهُ  
مُنِيبًا إِلَيْهِ ثُمَّ إِذَا خَوَّلَهُ نِعْمَةً مِّنْهُ  
نَسِيَ مَا كَانَ يَدْعُو إِلَيْهِ مِنْ قَبْلُ  
وَجَعَلَ لِلَّهِ أَنْدَادًا لِّيُضِلَّ عَنْ  
سَبِيلِهِ قُلْ تَمَتَّعْ بِكُفْرِكَ  
قَلِيلًا إِنَّكَ مِنْ أَصْحَابِ النَّارِ ①

۸۔ اور جب انسان کو کوئی تکلیف پہنچتی ہے تو اپنے رب کی طرف رجوع کر کے اسے پکارتا ہے، پھر جب وہ اسے اپنی طرف سے کوئی نعمت دیتا ہے تو جسے پہلے پکارتا تھا اسے بھول جاتا ہے اور اللہ کے لیے شریک بنانے لگتا ہے تاکہ اس کی راہ سے (دوسروں کو) گمراہ کر دے کہہ دیجیے: اپنے کفر سے تھوڑا سا لطف اندوز ہو جا یقیناً تو جہنمیوں میں سے ہے۔

### تشریح کلمات

خَوَّلَهُ: (خ و ل) التحويل کے اصل معنی حشم و خدام عطا کرنے کے ہیں۔

### تفسیر آیات

۱۔ وَإِذَا مَسَّ الْإِنْسَانَ ضُرٌّ: اضطراری حالت میں اس کی فطرت بیدار ہو جاتی ہے۔ غیر فطری دباؤ ہٹ جاتا اور انسان اپنی فطرت سلیمہ سے سرگوشی کرنے لگتا ہے۔ وہاں اسے صرف اللہ ہی نظر آتا ہے۔ پھر اسی کو پکارتا ہے جب اضطراری حالت ختم ہو جاتی ہے تو معاشرتی عادات و رسوم، خواہشات اور مفادات کی طرف سے غیر فطری دباؤ شروع ہو جاتا ہے۔  
اس آیت کی تشریح کے لیے سورہ یونس آیت ۱۲، سورہ روم آیت ۳۳ ملاحظہ فرمائیں۔

۹۔ (مشرک بہتر ہے) یا وہ شخص جو رات کی گھڑیوں میں سجدے اور قیام کی حالت میں عبادت کرتا ہے، آخرت سے ڈرتا ہے اور اپنے رب کی رحمت سے  
أَمَّنْ هُوَ قَانِتٌ آنَاءَ اللَّيْلِ سَاجِدًا  
وَقَائِمًا يَحْذَرُ الْآخِرَةَ وَيَرْجُوا  
رَحْمَةَ رَبِّهِ قُلْ هَلْ يَسْتَوِي

الَّذِينَ يَعْلَمُونَ وَالَّذِينَ لَا يَعْلَمُونَ ۗ إِنَّمَا يَتَذَكَّرُ أُولَٰئِكَ  
 الَّذِينَ يَرْجُونَ ۗ

امید لگائے رکھتا ہے، کہہ دیجیے: کیا جاننے والے  
 اور نہ جاننے والے یکساں ہو سکتے ہیں؟ بے شک  
 نصیحت تو صرف عقل والے ہی قبول کرتے ہیں۔

## تفسیر آیات

۱۔ اَمَّنْ هُوَ قَانِتٌ اَنَاءَ اللَّيْلِ: کیا یہ شخص جو آسودہ ہوتے ہی شرک اختیار کرتا ہے اس شخص کی طرح  
 ہو سکتا ہے جس کے اوصاف درج ذیل ہیں:

الف: وہ رات کے اوقات میں عبادت کرتا ہے جب لوگ سو رہے ہوتے ہیں۔ ہر قسم کی ریا کاری  
 سے دور محض رضائے رب کے لیے عبادت کرتا ہے۔

ب: اللَّيْلِ سَاجِدًا وَقَائِمًا: عبادت کی نوعیت بیان فرمائی کہ یہ عبادت سجدے اور قیام کی صورت میں  
 بجالاتا ہے۔ رات کی تاریکی میں، تنہائی میں حالت سجدہ میں ہو یا حالت قیام میں ہو۔

ج: يَتَذَكَّرُ الْآخِرَةَ: وہ آخرت کی ہولناکیوں سے خائف رہتا ہے اور کسی کوتاہی یا گناہ کے ارتکاب  
 کی صورت میں وہ اس عذاب کا خوف دل میں رکھتا ہے جو اس گناہ کے معاف نہ ہونے کی  
 صورت میں آخرت کے دن درپیش ہوگا۔

د: وَيَرْجُوا رَحْمَةَ رَبِّهِمْ: اور ساتھ امید کو بھی ہاتھ سے جانے نہیں دیتا۔ وہ خوف اور امید کے  
 درمیان ہوتا ہے۔ خوف کی وجہ سے وہ گناہ سے بچتا ہے اور امید کی وجہ سے عبادت کرتا ہے۔  
 چنانچہ حضرت امام جعفر صادق علیہ السلام سے روایت ہے آپ نے فرمایا: میرے پدر بزرگوار فرماتے  
 تھے:

إِنَّهُ لَيْسَ مِنْ عَبْدٍ مُّؤْمِنٍ إِلَّا (و) فِي  
 قَلْبِهِ نُورَانِ نُورٌ خَفِيفٌ وَ نُورٌ رَّجَاءٍ  
 لَوْ وُزِنَ هَذَا لَمْ يَزِدْ عَلَى هَذَا وَ لَوْ  
 وُزِنَ هَذَا لَمْ يَزِدْ عَلَى هَذَا ۗ

مؤمن بندے کے دل میں دو قسم کے نور ہوتے ہیں  
 ایک خوف کا نور اور دوسرا امید کا نور اگر اس (خوف)  
 کا وزن کیا جائے تو اس (امید) سے زیادہ نہ ہو اور  
 اگر اس (امید) کا وزن کیا جائے تو اس (خوف)  
 سے زیادہ نہ ہو۔

دوسری روایت میں فرمایا:

يَهْلِكُ الْمُتَكَلِّفُ عَلَى عَمَلِهِ وَ لَا يَنْجُو  
 الْمُحْتَرِئُ عَلَى الذُّنُوبِ الْوَائِقِ

اپنے عمل پر بھروسہ کرنے والا ہلاک ہو جائے گا۔  
 جیسا کہ اللہ کی رحمت پر بھروسہ کر کے گناہ کا ارتکاب

بِرَحْمَةِ اللَّهِ قُلْتُ: فَمَنْ يَنْجُو؟ قَالَ: الَّذِينَ هُمْ بَيْنَ الْخَوْفِ وَالرَّجَاءِ كَأَنَّ قُلُوبَهُمْ فِي مِخْلَبٍ طَائِرٍ شَوْقًا إِلَى الثَّوَابِ وَخَوْفًا مِنَ الْعَذَابِ. ۱

کرنے والے کو بھی نجات نہیں ملتی۔ راوی نے پوچھا: پھر کسے نجات ملے گی؟ فرمایا: جو خوف اور امید کے درمیان ہوتے ہیں گویا ان کے دل پرندوں کے پنجے میں ہیں ثواب کے شوق اور عذاب کے خوف کی وجہ سے۔

۲۔ قُلْ هَلْ يَسْتَوِي الَّذِينَ يَعْلَمُونَ: مشرک اور مؤمن کا برابر نہ ہونا ایسا ہے جیسے عالم اور جاہل برابر نہیں ہو سکتے کیونکہ اللہ کی بندگی، راز بندگی، آگہی سے سے مربوط ہے۔ جو راز حیات کو نہیں جانتا وہ اپنی عقل سے کام نہیں لے سکتا اور جو عقل سے کام نہیں لیتا وہ اپنی زندگی کو معقولیت نہیں دے سکتا۔

اس آیت سے عالم کی یہ تعریف سامنے آتی ہے:

عالم وہ ہے جو ابتدا و آخر شب میں عبادت کرتا ہے۔ قیامت کا خوف اور رحمت الہی کی امید رکھتا ہے، خواہ اصطلاح میں وہ ان پڑھ ہی کیوں نہ ہو اور جاہل وہ ہے جس میں یہ اوصاف نہ ہوں، خواہ اصطلاح میں اسے سب سے بڑا علامہ سمجھا جاتا ہو۔

چنانچہ امام موسیٰ کاظم علیہ السلام سے روایت ہے:

لَا يَكُونُ الرَّجُلُ مُؤْمِنًا حَتَّى يَكُونَ خَائِفًا رَاجِيًا وَ لَا يَكُونُ خَائِفًا رَاجِيًا حَتَّى يَكُونَ عَالِمًا لِمَا يَخَافُ وَيَرْجُو. ۲

بندہ اس وقت تک مؤمن نہیں ہوتا جب تک خوف کرنے والا اور امید رکھنے والا نہ ہو اور خوف کرنے والا اور امید رکھنے والا نہیں ہو سکتا جب تک اس چیز کا علم نہ ہو جس سے خوف کرنا اور جس کی امید رکھنا ہے۔

حدیث میں آیا ہے۔

لَا خَيْرَ فِي الْعَيْشِ إِلَّا لِلرَّجُلَيْنِ عَالِمٍ مُطَاعٍ أَوْ مُسْتَمِعٍ وَاعٍ. ۳

صرف دو آدمیوں کی زندگی میں خیر ہے۔ ایک عالم جس کی بات مان لی جاتی ہو دوسرا بات سننے اور سمجھنے والا۔

قابل توجہ نکتہ یہ ہے کہ اس آیت میں يَعْلَمُونَ اور لَا يَعْلَمُونَ میں موازنہ ہے۔ یعنی جاننے والوں اور نہ جاننے والوں میں موازنہ ہے۔ یہ نہیں فرمایا کس چیز کے جاننے والے۔ اگر کسی خاص چیز کے نہ جاننے والے کا ذکر ہوتا تو اسی علم کے ساتھ مخصوص ہوتا۔ چونکہ کسی کا ذکر نہیں ہے لہذا ہر علم کی بلا امتیاز فضیلت ہے۔ لہذا علم کی بمقابلہ جہالت فضیلت ہے۔

حضرت امام جعفر صادق علیہ السلام سے روایت ہے:

تَفَكَّرْ سَاعَةً خَيْرٌ مِنْ عِبَادَةِ سَنَةٍ (قَالَ) ایک گھڑی فکر سے کام لینا ایک سال کی عبادت سے

اللَّهُ اِنَّمَا يَنْتَظِرُ اُولُو الْاَنْبَابِ ۱۔ بہتر ہے اللہ کا ارشاد ہے نصیحت عقل والے ہی قبول کرتے ہیں۔

حضرت امام جعفر صادق علیہ السلام سے روایت ہے:  
النَّاسُ ثَلَاثَةٌ عَالِمٌ وَ مُتَعَلِّمٌ وَ غَفَاؤٌ۔ ۱۔ لوگ تین قسم کے ہیں: عالم، طالب علم یا خس و خاشاک۔  
فضیلت: ابن عباس سے روایت ہے: الَّذِينَ يَعْلَمُونَ سَعَىٰ اٰوَّلٰئِكَ اَنْ كُنَّ اَهْلَ بَيْتِ مُحَمَّدٍ ۲۔  
مراد ہیں۔ وَالَّذِينَ لَا يَعْلَمُونَ سَعَىٰ نَبِيِّ امِيَةٍ اَوْ اُولٰٓئِكَ اَنْ كُنَّ اَهْلَ بَيْتِ مُحَمَّدٍ ۳۔

### اہم نکات

- ۱۔ مومن خوف و امید کے درمیان ہوتا ہے۔
- ۲۔ عالم وہ ہے جو رازِ بندگی جانتا ہو۔

۱۰۔ کہہ دیجیے: اے میرے مومن بندو! اپنے رب سے ڈرو، جو اس دنیا میں نیکی کرتے ہیں ان کے لیے بھلائی ہے اور اللہ کی زمین بہت وسیع ہے، یقیناً بے شمار ثواب تو صرف صبر کرنے والوں ہی کو ملے گا۔

قُلْ يُعْبَادُ الَّذِينَ اٰمَنُوا اَنْفُوًا رَبِّكُمْ لِلَّذِينَ اَحْسَنُوا فِي هٰذِهِ الدُّنْيَا حَسَنَةً ۙ وَ اَرْضُ اللّٰهِ وَّاسِعَةٌ ۙ اِنَّمَا يُوَفَّى الصَّابِرُونَ اَجْرَهُمْ بِغَيْرِ حِسَابٍ ۝۱۰

### تفسیر آیات

- ۱۔ اَنْفُوًا رَبِّكُمْ: اے اہل ایمان! اپنے رب کے عذاب سے اپنے آپ کو بچاؤ۔ اگلے جملے میں اس تقویٰ کے نتائج و آثار بیان فرمائے:
- ۲۔ لِلَّذِينَ اَحْسَنُوا: جو لوگ اس دنیا میں نیکی انجام دیتے ہیں ان کے لیے حسنہ یعنی نیکی کا ثواب ہے۔ چونکہ لفظ میں آخرت کا ذکر نہیں ہے لہذا دنیا و آخرت دونوں شامل ہیں۔ اس سے یہ عندیہ ملتا ہے کہ تقویٰ کے اثرات و نتائج دنیا و آخرت دونوں کے لیے بہتر ہیں۔
- ۳۔ وَ اَرْضُ اللّٰهِ وَّاسِعَةٌ: اگر تقویٰ اختیار کرنے کے لیے ہجرت کرنا، وطن چھوڑنا پڑے تو اللہ کی سرزمین وسیع ہے۔ مومن کو تقویٰ کے لیے ضرورت پڑنے پر ہجرت کرنی چاہیے۔
- ۴۔ اِنَّمَا يُوَفَّى الصَّابِرُونَ: ترک وطن کے سلسلے میں جو مشکلات اٹھانی پڑتی ہیں، ان پر صبر کرنا ہے۔ اللہ انہیں پورا ثواب عنایت فرمائے گا۔

نَجِّ الْبَلَاغِ فِي الْبَلَاغِ:

فَإِنَّ التَّقْوَى فِي الْيَوْمِ الْحَرِّ وَالْحُنَّةِ وَ  
فِي عَدِ الطَّرِيقِ إِلَى الْحُنَّةِ... ۱

تقویٰ آج (دنیا میں) میں پناہ و سپر ہے اور جنت  
کی راہ ہے۔

### اہم نکات

۱- تقویٰ میں خیر دنیا و الآخرة ہے۔

قُلْ إِنِّي أُمِرْتُ أَنْ أَعْبُدَ اللَّهَ  
مُخْلِصًا لَهُ الدِّينَ ۱۱

۱۱- کہہ دیجیے: مجھے حکم دیا گیا ہے کہ میں دین کو  
اس کے لیے خالص کر کے اللہ کی بندگی کروں۔

وَأُمِرْتُ لِأَنْ أَكُونَ أَوَّلَ  
الْمُسْلِمِينَ ۱۲

۱۲- اور مجھے یہ حکم بھی ملا ہے کہ میں سب سے  
پہلا مسلم بنوں۔

قُلْ إِنِّي أَخَافُ إِنْ عَصَيْتُ رَبِّي  
عَذَابَ يَوْمٍ عَظِيمٍ ۱۳

۱۳- کہہ دیجیے: اگر میں اپنے رب کی نافرمانی کروں  
تو بڑے دن کے عذاب سے ڈرتا ہوں۔

قُلْ اللَّهُ أَعْبُدُ مُخْلِصًا لَهُ دِينِي ۱۴

۱۴- کہہ دیجیے: میں اللہ ہی کی بندگی کرتا ہوں اپنے  
دین کو اس کے لیے خالص رکھتے ہوئے۔

### تفسیر آیات

۱- قُلْ إِنِّي أُمِرْتُ: لوگوں سے کہہ دیجیے: اللہ کی بندگی کی جو میں لوگوں کو دعوت دیتا ہوں:  
میرے لیے حکم ہے کہ اس پر سب سے زیادہ اخلاص کے ساتھ میں خود عمل کروں اور تسلیم و رضا کی منزل پر  
سب سے پہلے میں خود قدم رکھوں اور (اگرچہ معصوم ہیں، گناہ کا ارتکاب نہیں فرماتے تھے) بفرض محال گناہ  
سرزد ہوا تو عذاب عظیم سے ڈرتا ہوں۔

اپنے رسول کے لیے یہ حکم ہو رہا ہے: لوگوں میں اس بات کا اعلان کروں کہ اللہ کی بندگی کرنے  
میں نہ صرف یہ کہ مجھے کوئی مراعات حاصل نہیں ہیں بلکہ جو مراعات دوسرے عام لوگوں کو حاصل ہیں وہ مجھے  
حاصل نہیں ہیں۔

### اہم نکات

۱- دینی قیادت کی سیرت میں رہنمائی ہے۔

۱۵۔ پس تم اللہ کے علاوہ جس جس کی بندگی کرنا  
 فَاَعْبُدُوا مَا شِئْتُمْ مِنْ دُونِهِ قُلْ  
 اِنَّ الْخٰسِرِيْنَ الَّذِيْنَ خَسِرُوْا  
 اَنْفُسَهُمْ وَاَهْلِيْهِمْ يَوْمَ الْقِيٰمَةِ  
 اِلَّا ذٰلِكَ هُوَ الْخٰسِرٰتُ الْمَبِيْنُ ﴿۱۵﴾  
 چاہو کرتے رہو، کہہ دیجیے: گھائے میں تو یقیناً  
 وہ لوگ ہیں جو قیامت کے دن خود کو اور اپنے  
 عیال کو گھائے میں ڈال دیں، خیردار! یہی کھلا  
 گھانا ہے۔

### تفسیر آیات

۱۔ جب تم حقیقی معبود کی بندگی نہیں کرتے تو پھر جس کی چاہو بندگی کرو۔ جہاں خزانہ ہے وہاں  
 تلاش و جستجو کے لیے آمادہ نہیں ہو، پھر جہاں چاہو اپنا سرمایہ مارو۔ سرمایہ حیات کو منافع بخش تجارت میں لگانے  
 کے لیے آمادہ نہیں ہو تو جس خسارے میں تباہ کرنا ہے کر ڈالو۔  
 ۲۔ قُلْ اِنَّ الْخٰسِرِيْنَ: جو لوگ اپنی ابدی زندگی کا خسارہ اٹھاتے اور ساتھ اپنے اہل و عیال کی  
 زندگی کو خسارے میں ڈالتے ہیں اس سے بڑھ کر کوئی خسارہ قابل تصور نہیں ہے۔  
 ۳۔ اِلَّا ذٰلِكَ هُوَ الْخٰسِرٰتُ الْمَبِيْنُ: ابدی زندگی کا گھانا قابل تلافی نہیں ہے۔ جب کہ  
 دنیاوی زندگی میں اگر کوئی مالی یا جانی خسارہ ہوتا ہے تو یہ وقتی اور قابل تلافی ہے لیکن غیر اللہ کی بندگی کر کے  
 جو لوگ ابدی زندگی کو تباہ کرتے ہیں وہ ابدی اور ناقابل تلافی خسارے میں ہیں۔

۱۶۔ ان کے لیے ان کے اوپر آگ کے سائبان  
 لَهُمْ مِنْ فَوْقِهِمْ ظُلَلٌ مِنَ النَّارِ وَ  
 مِنْ تَحْتِهِمْ ظُلَلٌ ذٰلِكَ يُخَوِّفُ  
 اللّٰهُ بِهٖ عِبَادَهٗ لِيَعْبَادُوْا فَاتَّقُوْنَ ﴿۱۶﴾  
 اور ان کے نیچے بھی شعلے ہوں گے، یہ وہ بات  
 ہے جس سے اللہ اپنے بندوں کو ڈراتا ہے،  
 پس اے میرے بندو! مجھ سے ڈرو۔

### تفسیر آیات

۱۔ غیر اللہ کی بندگی کرنے والوں نے خسارہ اٹھایا ہے۔ اس کی تفصیل یہ ہے کہ وہ آتش جہنم میں  
 گھرے ہوئے ہوں گے۔ اوپر آتشیں سائبان ہوں گے اور نیچے بھی آتش کا سائبان ہوگا۔ نچلے درجے کے  
 اہل جہنم کے لیے سائبان ہوگا خود ان کے لیے آتشیں فرش ہوگا۔  
 ۲۔ ذٰلِكَ يُخَوِّفُ اللّٰهُ بِهٖ عِبَادَهٗ: جہنم کے آتشیں سائبانوں میں گھرا ہوا ہونا وہ عذاب ہے جو غیر

اللہ کی بندگی کرنے والوں کے لیے ہے۔ اللہ قبل از وقت اپنے بندوں کو اس عذاب کا خوف دلاتا ہے تاکہ وہ اس عذاب سے اپنے آپ کو بچائیں۔

۳۔ لِعِبَادٍ فَاتَّقُونَ: ایک رحمت بھرے لہجے میں ارشاد ہے: اے میرے بندو! میرے عذاب سے بچو۔ اللہ کو انہیں عذاب دینے کی کوئی ضرورت نہیں تھی اگر یہ خود اپنے آپ کو عذاب میں مبتلا نہ کرتے:

مَا يَفْعَلُ اللَّهُ بِعَذَابِكُمْ إِنْ شَكَرْتُمْ  
وَآمَنْتُمْ... ۱

حدیث نبوی ﷺ میں ہے:

المخاسر من غفل عن اصلاح  
المعاد... ۲

خسارہ اٹھانے والا وہ ہے جو آخرت کو درست کرنے  
سے غافل رہتا ہے۔

### اہم نکات

- ۱۔ حقیقی معبود کو چھوڑنے کے بعد جس سے چاہو وابستہ ہو جاؤ، فرق نہیں کرتا۔
- ۲۔ ابدی زندگی کی خسارے سے بڑھ کر کوئی خسارہ نہیں ہے۔
- ۳۔ انسان خود کے ساتھ اپنے اہل و عیال کا بھی ذمہ دار ہے۔
- ۴۔ اللہ کی طرف سے تنبیہ، رحمت و شفقت کی بنیاد پر ہے۔

وَالَّذِينَ اجْتَنَبُوا الطَّاغُوتَ أَنْ  
يَعْبُدُوَهَا وَأَنَا بَوَّالٌ إِلَى اللَّهِ لَهُمُ  
الْبُشْرَىٰ فَبَشِّرْ عِبَادِ ﴿۱۷﴾  
الَّذِينَ يَسْتَمِعُونَ الْقَوْلَ  
فَيَتَّبِعُونَ أَحْسَنَهُ أُولَٰئِكَ الَّذِينَ  
هَدَاهُمُ اللَّهُ وَأُولَٰئِكَ هُمُ  
الْأَلْبَابِ ﴿۱۸﴾

۱۷۔ اور جن لوگوں نے طاغوت کی بندگی سے  
اجتناب کیا اور اللہ کی طرف رجوع کیا ان کے  
لیے خوشخبری ہے، پس آپ میرے ان بندوں  
کو بشارت دے دیجیے،

۱۸۔ جو بات کو سنا کرتے ہیں اور اس میں سے  
بہتر کی پیروی کرتے ہیں، یہی وہ لوگ ہیں جنہیں  
اللہ نے ہدایت دی ہے اور یہی صاحبان عقل ہیں۔

### تفسیر آیات

۱۔ وَالَّذِينَ اجْتَنَبُوا الطَّاغُوتَ: غیر اللہ کی پرستش کرنے والے مشرکین کے مقابلے میں ان

موحدین کا ذکر ہے جو غیر اللہ کی بندگی سے اجتناب کرتے ہیں۔ طاعوت اگرچہ طغیان سے ہے اور حد سے تجاوز کرنے والے کو کہتے ہیں مگر قرآن اس لفظ کو معبود غیر اللہ کے لیے استعمال کرتا ہے۔

۲- وَأَنَابُوا إِلَى اللَّهِ: غیر اللہ کی پرستش سے اجتناب کر کے اللہ کی طرف رخ کرتے ہیں۔ ایمان دوستوں پر قائم کرتے ہیں۔ ترک شرک اور رجوع الی اللہ۔ ان دونوں ستونوں کی فراہمی پر اگلے جملے میں فرمایا:

۳- لَهُمُ الْبُشْرَىٰ فَبَشِّرْ عِبَادِ الَّذِينَ يَسْمَعُونَ الْقَوْلَ: میرے ان بندوں کو بشارت دو جو سنتے تو سب کی ہیں لیکن اتباع اور پیروی کی نوبت آتی ہے تو احسن الاقوال کا انتخاب کرتے ہیں۔ پھر اس کی پیروی کرتے ہیں۔

اس آئیہ مبارکہ میں حق اور حقیقت تک پہنچنے کے لیے ایک صائب طریقہ بیان فرمایا ہے۔ وہ ہے حق کی جستجو کے لیے جس جس کے پاس کوئی نظریہ ہے سب کو سن لیا جائے۔ کسی کی بات سن لینے سے پہلے اس کے موقف کے بارے میں کوئی نظریہ قائم نہیں کرنا چاہیے۔

۴- فَيَتَّبِعُونَ أَحْسَنَهُ: سب کا موقف سن لینے کے بعد احسن اور بہتر کا انتخاب کرتے ہیں۔ یہ لوگ حسن اور احسن، خوب اور خوب تر میں امتیاز کر سکتے ہیں۔ ان میں اس انتخاب کی فکری اور عقلی صلاحیت موجود ہے۔ یہ صلاحیت ان میں حق کی جستجو کا عزم ہونے کی وجہ سے آگئی ورنہ اگر وہ اپنے نظریے پر بھنڈر ہیں اور حق کی جستجو کا عزم ہی نہ ہو، ان کے دلوں پر تالا لگ جاتا ہے۔

۵- أُولَٰئِكَ الَّذِينَ هَدَى اللَّهُ: ان کے اس تلاش حق کے عزم کی وجہ سے اللہ انہیں راہ حق کی ہدایت عنایت فرماتا ہے۔

۶- وَأُولَٰئِكَ هُمُ أُولُو الْأَلْبَابِ: یہی لوگ صاحبان عقل ہیں۔ اسی عقلی قوت کی وجہ سے وہ احسن کی تلاش میں کامیاب ہو جاتے ہیں۔

حضرت امام موسیٰ بن جعفر علیہما السلام سے روایت ہے:

إِنَّ اللَّهَ تَبَارَكَ وَتَعَالَىٰ بَشَّرَ أَهْلَ الْعَقْلِ وَالْفَهْمِ فِي كِتَابِهِ...<sup>۱</sup> اپنی کتاب (قرآن) میں اللہ نے عقل و فہم والوں کو بشارت دی ہے۔ (پھر اس آیت کی تلاوت فرمائی۔)

حدیث نبوی ﷺ ہے:

العلم أكثر من ان تحصی فخذوا من كل شیء احسنه.<sup>۲</sup> علم شمار سے زیادہ ہے لہذا ہر چیز میں سے خوب ترکو لے لو۔

## اہم نکات

۱- طاعوت سے دوری کے بعد ہی توبہ اور انابت ہو سکتی ہے۔



۲۔ عقل اس قوت کا نام ہے جو احسن کے انتخاب پر قادر ہو۔

۳۔ سب کی بات سننے میں اسلام کو کوئی خطرہ نہیں ہے۔

أَفَمَنْ حَقَّ عَلَيْهِ كَلِمَةُ الْعَذَابِ ۱۹۔ بھلا جس شخص پر عذاب کا فیصلہ حتیٰ ہو گیا ہو کیا  
أَفَأَنْتَ تُنْقِذُ مَنْ فِي النَّارِ ۲۰ آپ اسے بچا سکتے ہیں جو آگ میں گر چکا ہو؟

### تفسیر آیات

۱۔ ایک شخص کفر و شرک پر ڈٹ جاتا ہے۔ توحید کی طرف آنے کا نہ صرف عزم نہیں رکھتا بلکہ اپنی  
ضد پر قائم ہے۔ ایسے شخص کے بارے میں اللہ کا فیصلہ اٹل ہو جاتا ہے۔  
حَقَّ عَلَيْهِ كَلِمَةُ الْعَذَابِ اور حق القول اور اس قسم کی تعبیر ہمیشہ ان فیصلوں کے بارے میں  
اختیار فرماتا ہے جو اٹل ناقابل تثنیخ ہوں۔

واضح رہے۔ یہاں حَقَّ عَلَيْهِ كَلِمَةُ الْعَذَابِ اور اسی سورہ کی آیت ۱۷ میں حَقَّتْ كَلِمَةُ الْعَذَابِ  
اول تو کلمہ تائید حقیقی نہیں۔ ثانیاً فعل اور کلمہ کے درمیان فاصلہ آنے کی صورت میں فعل کا مذکر اور مؤنث  
لانا دونوں درست ہیں۔

۲۔ أَفَأَنْتَ تُنْقِذُ مَنْ فِي النَّارِ: رسول اللہ ﷺ کو کچھ لوگوں کے آتش میں جانے سے ان پر ترس  
آتا تھا۔ اس لیے فرمایا: اللہ کی طرف سے فیصلہ اٹل ہونے کے بعد کیا آپ آتش میں جانے والے کو بچا  
سکیں گے؟ نہیں۔ اسے اللہ کے سوا کوئی نہیں بچا سکتا تھا لیکن اللہ کا عادلانہ فیصلہ بھی ضروری تھا اس لیے فیصلہ  
اٹل ہو گیا۔

### اہم نکات

۱۔ اللہ کا فیصلہ اٹل ہونے کے بعد عنقو کے سارے دروازے بند ہو جاتے ہیں۔

لَكِنَّ الَّذِينَ اتَّقَوْا رَبَّهُمْ لَهُمْ  
عُرْفٌ مِّنْ فَوْقِهَا عُرْفٌ مَّبْنِيَّةٌ  
تَجْرِي مِنْ تَحْتِهَا الْأَنْهَارُ وَعَدَّ  
اللَّهُ لَا يَخْلِفُ اللَّهُ الْمِيعَادَ ۲۰  
۲۰۔ لیکن جو اپنے پروردگار سے ڈرتے ہیں ان کے  
لیے بالا خانے ہیں جن کے اوپر (مزید) بالا خانے  
بنے ہوئے ہیں جن کے نیچے نہریں بہ رہی ہیں،  
یہ اللہ کا وعدہ ہے اور اللہ وعدہ خلافی نہیں کرتا۔

## تشریح کلمات

عُرْفٌ: (غرف) بالا خانے۔

## تفسیر آیات

- ۱۔ لَكِنَّ الَّذِينَ اتَّقَوْا رَبَّهُمْ: اہل جہنم کے مقابلے میں اہل تقویٰ کا ذکر ہے۔
- ۲۔ لَهُمْ عُرْفٌ: ان کے لیے بالا خانے ہوں گے۔ ان پر مزید بالا خانے ہوں گے۔ ان بالا خانوں کے نیچے سے نہریں بہتی ہوں گی۔ بلندی سے نہروں کا نظارہ خوشنما ہوتا ہے۔
- ۳۔ وَعَدَ اللَّهُ: یہ اللہ کا وعدہ ہے۔ اللہ وعدہ خلافی نہیں کر سکتا۔ اللہ کو ایسا کرنے کی کوئی ضرورت نہیں ہوتی۔

۲۱۔ کیا آپ نے نہیں دیکھا کہ اللہ آسمان سے پانی نازل کرتا ہے پھر چشمے بنا کر اسے زمین میں جاری کرتا ہے پھر اس سے رنگ برنگی فصلیں اگاتا ہے، پھر وہ خشک ہو جاتی ہیں تو تم دیکھتے ہو کہ وہ زرد پڑ گئی ہیں پھر وہ اسے بھوسہ بنا دیتا ہے؟ عقل والوں کے لیے یقیناً اس میں نصیحت ہے۔

الْمُرْتَأْنَ اللَّهُ أَنْزَلَ مِنَ السَّمَاءِ مَاءً فَسَلَكَهُ يَنَابِيعَ فِي الْأَرْضِ ثُمَّ يُخْرِجُ بِهِ زَرْعًا مُخْتَلِفًا أَلْوَانُهُ ثُمَّ يَهَيِّجُ فَتْرَهُ مَضْفَرًا ثُمَّ يَجْعَلُهُ حُطَامًا إِنَّ فِي ذَلِكَ لَذِكْرًا لِأُولِي الْأَبْصَارِ

## تشریح کلمات

- يَنَابِيعٌ: (ن ب ع) ينبوع اس چشمے کو کہتے ہیں جس سے پانی اہل رہا ہو۔
- يَهَيِّجُ: (ھ ی ج) سبزے کا خشک ہو جانا۔
- حُطَامًا: (ح ط م) حطم اصل میں کسی چیز کو توڑ کر ریزہ ریزہ کرنے کے معنوں میں ہے۔

## تفسیر آیات

اللہ تعالیٰ کی ربوبیت اور اعادہ حیات پر ایک دعوت فکر:

۱۔ أَنْزَلَ مِنَ السَّمَاءِ مَاءً: اللہ نے سمندروں کے بخار سے پانی کو اُپر اٹھایا۔ پھر خشک علاقوں میں اس پانی کو پھیلا کر نازل کیا تاکہ وسیع علاقہ سیراب ہو جائے۔

۲۔ فَسَلَكَهُ يَبْيَعُ: اس نے پانی میں روانی رکھی۔ یہ انسان، حیوانات اور نباتات کے لیے خود چل کر دور دراز علاقوں تک پہنچ جاتا ہے۔ دوسری اشیاء کی طرح اسے اٹھا کر لے جانا نہیں پڑتا۔ جہاں اٹھا کر لے جانا پڑتا ہے اس کے لیے خود قدرت نے بادلوں کو مامور کیا کہ وہ آسانی سے اٹھا کر مختلف علاقوں تک پہنچاتے ہیں۔ اس طرح پانی کی دو قسم کی روانی ہے: ایک روانی بادلوں کے ذریعے اور دوسری روانی نہروں کے ذریعے۔

۳۔ ثُمَّ يُخْرِجُ بِهِ زَرْعًا: پھر اس پانی سے مختلف رنگوں کی فصلیں اُگاتا ہے۔ زرع دو معنوں میں استعمال ہوتا ہے: بونے یعنی زراعت کرنے کے معنوں میں اور اُگنے اور نشوونما کے معنوں میں۔ آیت میں زرع سے مراد نشوونما ہے۔

۴۔ مُخْتَلِفًا أَلْوَانًا: مختلف رنگ ہیں جب کہ اس کے لیے ایک قسم کی خاک اور ایک ہی قسم کا پانی فراہم کیا گیا ہے۔ یہ خالق کی صناعت کی اہم علامت ہے کہ مختلف عناصر کی مختلف تراکیب سے مختلف رنگ، بو اور خاصیت کی فصلیں وجود میں آتی ہیں۔

۵۔ ثُمَّ يَهْبِطُ فَتَذَرَهٖ مُصْفًّراً: پھر یہ سرسبز و شاداب فصل یکدم خشک ہو جاتی ہیں اور رنگ بھی زرد ہو جاتا ہے جو زوال پذیری کی علامت ہے۔

۶۔ ثُمَّ يَجْعَلُهَا عُظَامًا: پھر اللہ اسے بھوسہ بنا دیتا ہے۔ اس سے روح نباتی نکال دی جاتی ہے تو اس کی لاش بھوسے کی شکل میں آ جاتی ہے۔ یہ بھوسا ایک دن دل فریب رنگوں اور اپنی پوری رعنائی کے ساتھ زمین سے نکل آیا تھا آج ایک خشک خس و خاشاک ہے۔

۷۔ اِنَّ فِيْ ذٰلِكَ لَذِكْرًا لِّاُولِي الْاَلْبَابِ: صاحبان عقل کے لیے فطرت اور طبیعت (nature) کی طرف سے یہ نصیحت بھرا منظر روز سامنے آتا ہے۔ تدبیر کائنات کے بارے میں یہ بات واضح ہو جاتی ہے کہ اللہ تعالیٰ ہی مدبر کائنات ہے اور ہماری تدبیر حیات و بقائے حیات صرف اور صرف اسی کے ہاتھ میں ہے۔

### اہم نکات

۱۔ اس کائنات کا ہر منظر اللہ کی ربوبیت کی ایک بین دلیل ہے۔

۲۲۔ کیا وہ شخص جس کا سینہ اللہ نے اسلام کے لیے کھول دیا ہو اور جسے اپنے رب کی طرف سے روشنی ملی ہو (سخت دل والوں کی طرح ہو سکتا ہے؟)، پس تب ہی ہے ان لوگوں کے لیے

اَفَمَنْ شَرَحَ اللّٰهُ صَدْرَهُ  
لِلْاِسْلَامِ فَهُوَ عَلَىٰ نُوْرٍ مِّنْ رَّبِّهٖ  
فَوَيْلٌ لِّلْقٰسِيَةِ قُلُوْبُهُمْ مِّنْ ذِكْرِ

اللَّهُ أَوْلَاكَ فِي صَلَاتِ مُبِينٍ ﴿۳۷﴾ جن کے دل ذکر خدا سے سخت ہو جاتے ہیں، یہ لوگ صریح گمراہی میں ہیں۔

### تفسیر آیات

۱۔ أَفَمَنْ شَرَحَ اللَّهُ صَدْرَهُ: شرح صدر کا مطلب یہ ہے کہ دل میں قبول حق کی گنجائش موجود ہے۔ اس کا سینہ کشادہ ہے۔ اس میں حق بات سمجھنے کی صلاحیت موجود ہے۔

سورہ انعام آیت ۱۲۵ میں شرح صدر کے مقابلے میں ضیق صدر کی تعبیر اختیار فرمائی کہ جس کے سینے میں حق کے لیے کوئی جگہ نہ ہو وہ گمراہ ہوتا ہے۔ یہاں شرح صدر کے مقابلے قساوت قلبی کا ذکر ہوا ہے۔ اس کے دل میں نور اسلام کے لیے کوئی نرم گوشہ نہیں ہے۔ بات ایک ہے۔ نرم گوشہ نہ ہونے کی وجہ سے ہو یا تنگ ہونے کی وجہ سے، تعبیر الگ ہیں مقصد ایک ہے۔

۲۔ فَهَوَىٰ عَلَىٰ نُورٍ مِّنْ رَبِّهِ: اسلام کو اس کے سینے میں جگہ ملنے کی وجہ سے تاریکیاں چھٹنا شروع ہو جاتی ہیں اور اس نور کی وجہ سے بہت سے پردے ہٹ جاتے اور حقائق سامنے آتے ہیں۔ جس کے دل میں اللہ کی طرف سے نور آ جائے، اس کے سامنے کوئی حقیقت پوشیدہ نہیں رہتی۔ اس کا دل حقائق کا ایک سمندر بن جاتا ہے۔

۳۔ فَوَيْلٌ لِّلْقَسِيَّةِ قَلُوبُهُمْ: بتاہی ہے ان لوگوں کے لیے جن کے دلوں میں اسلامی حقائق کے لیے کوئی نرم گوشہ نہیں ہے۔ وہ لوگ یقیناً واضح گمراہی میں ہوں گے جن کے دلوں میں حق کی بات جاننے کے لیے کوئی راستہ نہ ہو۔

امام جعفر صادق علیہ السلام سے روایت ہے:

وَأَعْلَمُوا أَنَّ اللَّهَ إِذَا إِرَادَ بَعِيدٍ خَيْرًا  
شَرَحَ صَدْرَهُ لِإِسْلَامٍ فَإِذَا أَعْطَاهُ  
ذَلِكَ أَنْطَقَ لِسَانَهُ بِالْحَقِّ وَعَقَدَ  
قَلْبُهُ عَلَيْهِ فَعَمِلَ بِهِ فَإِذَا جَمَعَ اللَّهُ لَهُ  
ذَلِكَ تَمَّ لَهُ إِسْلَامُهُ... ل

جب اللہ کسی بندے کے ساتھ بھلائی کا ارادہ فرماتا ہے تو اسلام کے لیے اس کا سینہ کشادہ کر دیتا ہے۔ جب یہ چیز اسے مل جاتی ہے تو اس کی زبان حق کی بات کرتی ہے اور اس کا دل حق کے ساتھ وابستہ ہو جاتا ہے۔ پھر وہ حق پر عمل کرتا ہے۔ جب یہ باتیں اس میں جمع ہو جائیں تو اس کا اسلام مکمل ہو جاتا ہے۔

### اہم نکات

۱۔ اسلام کے نور سے منور سینہ وہ ہے جس میں قبول حق کے لیے گنجائش موجود ہو۔



اللّٰهُ نَزَلَ اَحْسَنَ الْحَدِيْثِ كِتَابًا  
مَّتَّشَابِهًا مَّثَانِيًّا ۞ تَقْشَعْرُ مِنْهُ  
جُلُوْدُ الَّذِيْنَ يَخْشَوْنَ رَبَّهُمْ  
ثُمَّ تَلِيْنُ جُلُوْدُهُمْ وَقُلُوْبُهُمْ  
اِلَى ذِكْرِ اللّٰهِ ۚ ذٰلِكَ هُدًى اللّٰهِ  
يَهْدِيْ بِهٖ مَنْ يَّشَاءُ ۗ وَمَنْ يُضِلِلِ  
اللّٰهُ فَمَا لَهُ مِنْ هَادٍ ۝۳۹

۲۳۔ اللہ نے ایسی کتاب کی شکل میں بہترین کلام نازل فرمایا ہے جس کی آیات باہم مشابہ اور مکرر ہیں جس سے اپنے رب سے ڈرنے والوں کے روگٹے کھڑے ہو جاتے ہیں پھر ان کی جلدیں اور دل نرم ہو کر ذکر خدا کی طرف متوجہ ہو جاتے ہیں، یہی اللہ کی ہدایت ہے وہ جسے چاہتا ہے اس سے ہدایت دیتا ہے اور جسے اللہ گمراہ کر دے اسے کوئی ہدایت دینے والا نہیں ہے۔

### تشریح کلمات

تَقْشَعْرُ: (ق ش ع ر) روگٹے کھڑے ہونا۔

### تفسیر آیات

۱۔ اللّٰهُ نَزَلَ اَحْسَنَ الْحَدِيْثِ: متعدد آیات میں قرآن کو حدیث یعنی قول یا کلام کہا ہے: فَاَيُّ حَدِيْثٍ بَعْدَهُ يُؤْمِنُوْنَ ۝۱ پس اس (قرآن) کے بعد کس کلام پر ایمان لائیں گے؟ قرآن احسن الحدیث، بہترین کلام ہے۔ کلام اللہ سے بہتر کون سا کلام ہو سکتا ہے؟ چنانچہ قرآن انسان کے لیے ابدی سعادت کا پیغام لے کر آنے والا دستور حیات ہے۔

۲۔ كِتَابًا مَّتَّشَابِهًا: اللہ نے اس قرآن کو متشابہ بنا کر نازل فرمایا۔ یہاں متشابہ، محکم کے مقابلے میں نہیں ہے بلکہ اس کا مطلب یہ ہے کہ اول سے آخر تک قرآن کے تمام مضامین ایک دوسرے سے مربوط، ایک دوسرے کی تفصیل و توضیح، ایک دوسرے کی تصدیق و تائید کرتے ہیں۔ کوئی مضمون کسی دوسرے مضمون سے متصادم نہیں ہے بلکہ ایک دوسرے کے متشابہ ہے۔

۳۔ مَّثَانِيًّا: اس کے مضامین دہرائے گئے ہیں تاکہ قرآنی مطالب ذہنوں میں راسخ ہو جائیں۔ کسی بھی مطلب کو ذہن میں راسخ کرنے کے لیے دہرانے کو جو اہمیت حاصل ہے وہ کسی سے پوشیدہ نہیں ہے۔ اسی لیے تعلیم و تربیت میں دہرائی کو بہت زیادہ اہمیت حاصل ہے۔

۴۔ تَقْشَعْرُ مِنْهُ: جن کے دل خوف خدا سے معمور ہیں وہ جب قرآنی آیات سنتے ہیں تو ان کے روگٹے کھڑے ہو جاتے اور اعضاء لرز جاتے ہیں۔

۵۔ ثُمَّ تَلَيْنُ جُلُودَهُمْ وَقُلُوبَهُمْ: پھر اس کے اثرات شعور و وجدان پر مرتب ہوتے ہیں اور دل میں سکون و آرام آتا ہے۔ یہ وہ خوف ہے جو امن و سکون دیتا ہے۔ یہ ایسا اضطراب ہے جو اطمینان فراہم کرتا ہے۔

حدیث نبوی ﷺ ہے:

إذا أقشعر جلد العبد من خشية الله      جب مومن خوف خدا سے لرزنے لگتا ہے تو اس کے  
تحاتت عنه ذنوبه كما يتهات عن      گناہ ایسے جھڑتے ہیں جسے خشک درخت سے  
الشجرة اليابسة ورقها۔<sup>۱</sup>      پتے۔

۶۔ ذَلِكَ هُدَى اللَّهِ يَهْدِي بِهِ مَنْ يَشَاءُ: قرآن کی آیات سن کر جن کے قلب وجدان متاثر ہوتے ہیں پھر ذکر خدا سے انہیں سکون و اطمینان ملتا ہے۔ یہی وہ ہدایت ہے جسے اللہ ایسے شخص کو عنایت فرماتا ہے جو اس کی مشیت کے معیار پر پورا اترتا ہے۔

۷۔ وَمَنْ يُضِلَّ اللَّهُ فَمَا لَهُ مِنْ هَادٍ: جس سے مصدر ہدایت ہاتھ اٹھالے اسے کسی اور جگہ سے ہدایت مل نہیں سکتی۔

### اہم نکات

- ۱۔ قرآن کے تمام مضامین ایک دوسرے کے ساتھ مربوط ہیں۔
- ۲۔ ہدایت یہ ہے کہ آیات قرآنی سے لرزہ براندام ہو جائے۔
- ۳۔ اللہ کی ہدایت، اس کی اہلیت رکھنے والوں کو ملتی ہے۔

۲۴۔ کیا وہ شخص جو قیامت کے دن برے عذاب سے بچنے کے لیے اپنے منہ کو سپر بناتا ہے (وہ امن پانے والوں کی طرح ہو سکتا ہے؟) اور ظالموں سے کہا جائے گا: چکھو اس کا ذائقہ جو تم کھاتے تھے۔

أَفَمَنْ يَتَّقِي بِوَجْهِهِ سُوءَ الْعَذَابِ  
يَوْمَ الْقِيَامَةِ<sup>۱</sup> وَقِيلَ لِلظَّالِمِينَ  
ذُوقُوا مَا كُنْتُمْ تَكْسِبُونَ<sup>۲</sup>

### تفسیر آیات

۱۔ أَفَمَنْ يَتَّقِي بِوَجْهِهِ: کیا وہ لوگ جو قیامت کے دن عذاب سے بچنے کے لیے اپنے چہرے کو سپر بناتے ہیں۔ چونکہ ہاتھ بندھے ہوئے ہیں اس لیے اپنے جسم کے اہم ترین عضو چہرے کو آگے کرنا پڑتا

ہے۔ جیسا کہ سورہ نمل آیت ۹۰ میں فرمایا:

وَمَنْ جَاءَ بِالسَّيِّئَةِ فَكُبَّتْ وَجُوهُهُمْ  
فِي النَّارِ....  
اور جو شخص برائی لے کر آئے گا پس انہیں اوندھے  
منہ آگ میں پھینک دیا جائے گا۔

کیا یہ شخص، جس کا یہ حال ہو، اس شخص کی طرح ہو سکتا ہے جو عذاب الہی سے امن و سکون میں ہے۔  
۲- وَقِيلَ لِلظَّالِمِينَ: ظالموں سے کہا جائے گا: دنیا میں جن جرائم کا ارتکاب کرتے رہے ہو ان  
مظالم و جرائم کا آج سامنا کرو۔

كذَّبَ الَّذِينَ مِنْ قَبْلِهِمْ فَأَتْهُمْ  
الْعَذَابُ مِنْ حَيْثُ لَا يَشْعُرُونَ ﴿۲۵﴾  
۲۵۔ ان سے پہلوں نے تکذیب کی تو ان پر ایسی  
جگہ سے عذاب آیا جہاں سے وہ سوچ بھی نہیں  
سکتے تھے۔  
فَإِذَا قَهَهُمُ اللَّهُ الْخِرْيَ فِي الْحَيَاةِ  
الدُّنْيَا وَلِعَذَابِ الْآخِرَةِ أَكْبَرُ  
۲۶۔ پھر اللہ نے انہیں دنیاوی زندگی میں رسوائی  
کا ذائقہ چکھا دیا اور آخرت کا عذاب تو بہت  
بڑا ہے، اے کاش! وہ جان لیتے۔

تفسیر

## تفسیر آیات

۱۔ كذَّبَ الَّذِينَ مِنْ قَبْلِهِمْ: قرآن کی معاصر قوم، پہلی قوم نہیں ہے جس نے وحی و قیامت اور  
نبوت کی تکذیب کی ہے۔

۲۔ فَأَتْهُمْ الْعَذَابُ: ان تکذیبی قوموں پر عذاب آیا ہے۔ اس میں اشارہ ہے کہ قرآن کی معاصر  
قوم پر بھی عذاب آنے والا ہے۔ اس خبر سے اس وقت کے تکذیبی لوگوں کے ذہن میں ایک سوال یہ آ رہا تھا  
کہ عبد اللہ کا یتیم، ہر چیز سے محروم مٹھی بھر لوگوں کے ساتھ ہم پر عذاب لائے گا۔ اس کا جواب دیا گیا:

۳۔ مِنْ حَيْثُ لَا يَشْعُرُونَ: وہ عذاب ایسی جگہ سے آئے گا جہاں سے سوچ بھی نہیں سکتے۔  
۴۔ فَإِذَا قَهَهُمُ اللَّهُ: چنانچہ ہوا بھی ایسا۔ ان قوموں پر دنیا ہی میں رسوائی کا عذاب آیا اور یہ قومیں  
آنے والی نسلوں کے لیے عبرت بن گئیں اور آخرت کا عذاب تو ناقابل وصف و بیان ہے۔

وَلَقَدْ صَرَبْنَا لِلنَّاسِ فِي هَذَا  
الْقُرْآنِ مِنْ كُلِّ مَثَلٍ لَعَلَّهُمْ  
يَتَذَكَّرُونَ ﴿۲۷﴾  
۲۷۔ اور ہم نے اس قرآن میں لوگوں کے لیے  
ہر طرح کی مثالیں دی ہیں شاید وہ نصیحت حاصل  
کریں۔

قُرْآنًا عَرَبِيًّا غَيْرَ ذِي عِوَجٍ ۲۸۔ ایسا قرآن جو عربی ہے، جس میں کوئی عیب  
لَعَلَّهُمْ يَتَّقُونَ ﴿۲۸﴾ نہیں ہے تاکہ یہ تقویٰ اختیار کریں۔

### تفسیر آیات

۱۔ وَقَدْ صَرَبْنَا لِلنَّاسِ: اس آیت کی تشریح کے لیے ملاحظہ ہو سورہ روم آیت ۵۸۔  
۲۔ قُرْآنًا عَرَبِيًّا: یہ مثالیں اس قرآن میں بیان کی ہیں جو عربی یا فصیح زبان میں ہے تاکہ مخاطبین  
اول کے لیے اس دستور حیات کا سمجھنا آسان ہو جائے چونکہ قرآنی تعلیمات کو دیگر اقوام اور آنے والی نسلوں  
تک پہنچانا ان مخاطبین اول کی ذمہ داری ہے۔

۳۔ غَيْرَ ذِي عِوَجٍ: اس کے بیان میں کوئی عیب نہیں ہے، نہ کوئی پیچیدگی نہ تضاد بیانی:  
وَقَدْ يَسِّرْنَا الْقُرْآنَ لِلذِّكْرِ فَهَلْ مِنْ  
مُدَّكِرٍ ۝ بنا دیا ہے تو کیا ہے کوئی نصیحت قبول کرنے والا؟

### اہم نکات

۱۔ بیان احکام کے بارے میں قرآن میں کوئی پیچیدگی نہیں ہے۔

صَرَبَ اللهُ مَثَلًا رَّجُلًا فِيهِ شُرَكَاءُ مُتَشَكِّسُونَ وَرَجُلًا سَلَمًا لِّرَجُلٍ ۗ هَلْ يَسْتَوِينَ مَثَلًا ۗ  
الْحَمْدُ لِلَّهِ ۗ بَلْ أَكْثَرُهُمْ لَا يَعْلَمُونَ ﴿۲۹﴾  
۲۹۔ اللہ ایک شخص (غلام) کی مثال بیان فرماتا ہے  
جس (کی ملکیت) میں کئی بدخو (مالکان) شریک  
ہیں اور ایک (دوسرا) مرد (غلام) ہے جس کا صرف  
ایک ہی آقا ہے، کیا یہ دونوں برابر ہو سکتے ہیں؟  
الحمد لله، بلکہ ان میں سے اکثر نہیں جانتے۔

### تشریح کلمات

مُتَشَكِّسُونَ: (ش ك س) بد مزاج کو الشکس کہتے ہیں۔

### تفسیر آیات

۱۔ مثال یہ ہے کہ ایک غلام ہے اس کے دو بدخصلت مالک ہیں۔ چونکہ دونوں بدخو اور بدخصلت  
ہیں اس لیے اس غلام سے کام لینے میں ایک مالک، دوسرے مالک کی خواہشات اور احکام کا خیال نہیں رکھتا۔



اسی طرح دوسرا بدخصلت مالک بھی صرف اپنی سوچتا ہے دوسرے کا خیال نہیں رکھتا۔ ان دو بدخصلت مالکوں کے درمیان غلام کو جو پریشانی اور پیچیدگی پیش آئے گی وہ کسی سے پوشیدہ نہیں ہے کہ وہ کس مالک کو راضی کرے۔ دو متضاد رضایتوں کا حاصل کرنا اس بے چارے غلام کے لیے ممکن نہیں ہے۔

۲۔ وَرَجُلًا سَلَمًا: ایک غلام ہے۔ اس کا ایک ہی آقا ہے۔ اس کے لیے اپنے ایک آقا کے حکم کی تعمیل کرنا اور آقا کو راضی رکھنا ممکن اور آسان ہے۔

۳۔ هَلْ يَسْتَوِيْنَ: کیا دونوں برابر ہو سکتے ہیں؟ یقیناً یہ دونوں برابر نہیں ہیں۔ بالکل اسی طرح مشرک اور مومن کا حال ہے۔ مشرکین متعدد مالکوں کو مانتے ہیں جب کہ موحد صرف ایک آقا کے حکم کی تعمیل کرتا ہے۔

۴۔ اَلْحَمْدُ لِلّٰهِ: موحدین کے لیے ایک معقول، قابل عمل اور صائب راستہ موجود ہے جو ایک نعمت ہے جس پر ہمیشہ حمد و ستائش بجالانی چاہیے۔

۵۔ بَلْ اَكْثَرُهُمْ لَا يَعْلَمُوْنَ: اکثر لوگ اہل توحید کی اس عظیم نعمت سے واقف نہیں ہیں لیکن جو لوگ اس نعمت سے آگاہ ہیں انہیں حمد و ثنا بجالانی چاہیے۔

ءَاَرْبَابٌ مُّتَفَرِّقُوْنَ حَيْزِرَامَ اللّٰهِ الْوَاحِدِ  
الْقَهَّارِ ۱۰۔  
کیا متفرق ارباب بہتر ہیں یا وہ اللہ جو یکتا ہے جو  
سب پر غالب ہے۔

### اہم نکات

- ۱۔ اللہ تک پہنچنا آسان ہے۔
- ۲۔ موحد مقام شکر میں ہے۔

۳۰۔ (اے رسول) یقیناً آپ کو بھی انتقال کرنا ہے  
اور انہیں بھی یقیناً مرنا ہے۔  
اِنَّكَ مَيِّتٌ وَّاِنَّهُمْ مَّيِّتُوْنَ ۝

### تفسیر آیات

اس دنیا میں ہمیشہ رہنے کے لیے کوئی نہیں آیا۔ رسول کریم ﷺ بھی اس سے مستثنیٰ نہیں ہیں۔ اس میں اس بات کی طرف اشارہ ہے کہ رسول اللہ ﷺ کے اس دنیا سے چلے جانے پر یہ مشن ختم نہ ہوگا جیسا کہ مشرکین اس انتظار میں ہیں۔

ثُمَّ اِنَّكُمْ يَوْمَ الْقِيَامَةِ عِنْدَ رَبِّكُمْ ۳۱۔ پھر قیامت کے دن تم سب اپنے رب کے

ع ۱۲  
تَخَصُّمُونَ ﴿۱۱﴾

سامنے مقدمہ پیش کرو گے۔

## تفسیر آیات

قیامت کے دن اللہ کے سامنے ہر مظلوم اپنا مقدمہ پیش کرے گا۔ اس جگہ نہایت قابل توجہ ہے کہ اس روایت میں جو صحیح بخاری اور دیگر کتب احادیث میں آئی ہے حضرت علی علیہ السلام فرماتے ہیں:

انا اول من يحثو بين يدي الرحمن  
للخصومة يوم القيامة۔<sup>۱</sup>  
روز قیامت سب سے پہلے میں اللہ کے سامنے اپنا  
مقدمہ پیش کروں گا۔

چنانچہ آپ ﷺ کی زیارت اور امام صادق عليه السلام سے گمروی روایت میں یہ جملہ موجود ہے:  
السَّلَامُ عَلَيْكَ يَا وَلِيَّ اللَّهِ أَنْتَ أَوَّلُ  
مَظْلُومٍ وَ أَوَّلُ مَنْ غَضِبَ حَقُّهُ  
اور پہلی ہستی ہیں جس کا حق غصب کیا گیا پھر آپ  
نے صبر کیا۔<sup>۲</sup>

## اہم نکات

۱۔ قیامت کے دن دنیا میں سب سے پہلا مظلوم، اپنا مقدمہ سب سے پہلے پیش کرے گا۔

الْبُرَىٰ فَمَنْ أَظْلَمَ مِمَّنْ كَذَبَ عَلَى اللَّهِ  
وَكَذَّبَ بِالصَّدْقِ إِذْ جَاءَهُ أَلَيْسَ  
فِي جَهَنَّمَ مَثْوًى لِّلْكَافِرِينَ ﴿۱۱﴾  
۳۲۔ پس اس شخص سے بڑھ کر ظالم کون ہوگا  
جس نے اللہ پر جھوٹ باندھا اور جب سچائی  
اس کے پاس آئی تو اسے جھٹلا دیا؟ کیا کفار  
کے لیے جہنم میں ٹھکانا نہیں ہے؟

## تفسیر آیات

۱۔ كَذَّبَ عَلَى اللَّهِ: وہ اس کائنات میں سب سے بڑا ظالم ہوگا جو خالق کائنات پر جھوٹ  
باندھے۔ یعنی اللہ کے لیے شریک ٹھرائے اور اللہ تعالیٰ کی حاکمیت اعلیٰ میں کسی کو مداخلت کا حق دے۔  
۲۔ وَكَذَّبَ بِالصَّدْقِ: اور اس سچائی کی بھی تکذیب کرے جو اس کے پاس ایک ابدی سعادت لے  
کر آئی ہے۔ یعنی دین اسلام جسے رسول صادق صلی اللہ علیہ وآلہ وسلم نے پیش کیا ہے۔

۱۔ صحیح البخاری، ۴: ۱۴۵۸، کتاب المغازی، باب ۷ ح ۳۷۴۷۔ عمدۃ عیون صحاح الأخبار فی مناقب امام الأبرار، ص ۳۱۱ فصل ۳۶۔  
۲۔ الکافی، ۳: ۵۶۹

وَالَّذِي جَاءَ بِالصَّدَقِ وَصَدَّقَ بِهِ ۳۳۔ اور جو شخص سچائی لے کر آیا اور جس نے  
أُولَئِكَ هُمُ الْمُتَّقُونَ ﴿۳۳﴾ اس کی تصدیق کی وہی لوگ اہل تقویٰ ہیں۔

### تفسیر آیات

۱۔ وَالَّذِي جَاءَ بِالصَّدَقِ: سچائی لے کر آنے والی ہستی حضرت خاتم الانبیاء ﷺ کی ذات ہے۔  
جو ایک سچی کتاب، سچا دین، ایک سچا اور جامع نظام حیات لے کر آئے ہیں جس نے انسان کو اپنی شناخت  
دی۔ تہذیب و تمدن سکھایا۔

۲۔ وَصَدَّقَ بِهِ: جس نے اس سچائی کی سب سے پہلے اور سب سے زیادہ تصدیق کی وہ مولائے  
متقیان حضرت علیؑ کی ذات والا صفات ہے۔  
فضیلت: درج ذیل مصادر میں ہے:

وَالَّذِي جَاءَ بِالصَّدَقِ سے مراد رسول اللہ ﷺ اور وَصَدَّقَ بِهِ سے مراد علیؑ ہیں۔  
اس روایت کو قرطبی نے اپنی تفسیر ۱۶: ۲۵۷ میں، ابو حیان نے البحر المحيط ۹: ۲۰۳ میں،  
شوکانی نے فتح القدیر میں، ابن عساکر نے اپنی تاریخ ۲: ۱۹ میں، ابن بطریق نے العمدة صفحہ ۱۸۴  
میں، حافظ ابو نعیم نے ما نزل من القرآن فی علی میں۔ مغازلی نے المناقب میں، سیوطی نے  
الدر المنثور میں، حسکانی نے شواہد التنزیل ۲: ۱۸۱ میں حضرت ابن عباس، ابوہریرہ، ابوالاسود،  
مجاہد، لیث سے روایت کیا ہے۔

### اہم نکات

۱۔ اس حدیث کی روشنی میں حضرت علیؑ اکبر ہیں۔

لَهُمْ مَا يَشَاءُونَ عِنْدَ رَبِّهِمْ ۳۴۔ ان کے لیے جو کچھ وہ چاہیں ان کے پروردگار  
ذَلِكَ جَزَاءُ الْمُحْسِنِينَ ﴿۳۴﴾ کے پاس ہے نیکی کرنے والوں کی یہی جزا ہے۔

### تفسیر آیات

۱۔ ان کے لیے جنت میں اللہ کے پاس وہ سب کچھ ہے جو وہ چاہتے ہوں گے۔ واضح رہے جس  
طرح کائنات میں اللہ کا ارادہ تکوینی نافذ ہے: يَفْعَلُ مَا يَشَاءُ۔ لے جو کچھ اللہ تعالیٰ چاہے کر لیتا ہے۔ صرف  
ارادہ کرنے کی دیر ہوتی ہے:

إِنَّمَا أَمْرُهُ إِذَا أَرَادَ شَيْئًا أَنْ يَقُولَ ۖ لَهٗ سَمْعٌ فَيَكُونُ ۝۱۰  
 جب وہ کسی چیز کا ارادہ کر لیتا ہے تو بس اس کا امر  
 یہ ہوتا ہے: ہو جا پس وہ ہو جاتی ہے۔  
 اسی طرح کل جنت میں اہل جنت کا ارادہ نافذ العمل ہوگا۔ صرف چاہنے کی دیر ہوگی وہ چیز سامنے ہوگی۔  
 ۲۔ ذَلِكَ جَزَاءُ الْمُحْسِنِينَ: اس ارادے کا نفاذ وہ جزا اور ثواب ہے جو نیکی کرنے والوں کو ملے گا۔

## اہم نکات

۱۔ اہل جنت کا ارادہ نافذ ہوگا۔

لِيُكَفِّرَ اللَّهُ عَنْهُمْ أَسْوَأَ الَّذِي  
 ۳۵۔ تاکہ اللہ ان کے بدترین اعمال کو مٹا دے  
 عَمِلُوا وَيَجْزِيَهُمْ أَجْرَهُمْ  
 اور جو بہترین اعمال انہوں نے انجام دیے ہیں  
 بِأَحْسَنِ الَّذِي كَانُوا يَعْمَلُونَ ۝۱۵  
 انہیں ان کا اجر عطا کرے۔

## تفسیر آیات

۱۔ اس آیت کا تعلق ممکن ہے عام محسنین سے ہو جن کا ذکر ذَلِكَ جَزَاءُ الْمُحْسِنِينَ میں ہے۔  
 یعنی جنت میں نیکی کرنے والوں کی خواہش نافذ ہوگی۔ اس سے ان سے سرزد شدہ بدتر گناہوں کا کفارہ ہے  
 یعنی تلافی ہو جائے گی۔ چنانچہ صاحب تفسیر مجمع البیان نے لِيُكَفِّرَ کے معنی اسقط اللہ عنہم سے  
 کیا ہے۔ چونکہ ایمان گزشتہ تمام گناہوں کا کفارہ ہوتا ہے۔  
 ۲۔ وَيَجْزِيَهُمْ أَجْرَهُمْ: ان کے بہتر اعمال کا ثواب بھی اسی میں یعنی ان کے ارادوں کے نفاذ میں  
 ہے۔ اس آیت میں دو لفظ أَسْوَأَ (بدتر) اور أَحْسَنَ (بہتر) کی تعبیر کا مطلب یہ نہیں ہے کہ بعض فرائض و مستحبات  
 حسن ہیں اور بعض احسن اور بعض گناہ سخی (بد) ہیں اور بعض أَسْوَأَ (بدتر) ہیں بلکہ فرائض پر عمل کرنا  
 سب احسن ہے اور گناہ سب کے سب أَسْوَأَ (بدتر) ہیں۔

## اہم نکات

۱۔ ایمان و تصدیق تمام گناہوں کا کفارہ ہے اور استحقاق ثواب کا ذریعہ۔

أَلَيْسَ اللَّهُ بِكَافٍ عَبْدَهُ ۗ وَ  
 ۳۶۔ کیا اللہ اپنے بندے کے لیے کافی نہیں ہے؟ اور  
 يُخَوِّفُونَكَ بِالَّذِينَ مِنْ دُونِهِ ۗ وَ  
 یہ لوگ آپ کو اس (اللہ) کے علاوہ دوسروں سے

مَنْ يُضِلِّ اللهُ فَمَا لَهُ مِنْ هَادٍ ۱۳۱  
وَمَنْ يَهْدِ اللهُ فَمَا لَهُ مِنْ مُضِلٍّ ۱۳۲  
أَلَيْسَ اللهُ بِعَزِيزٍ ذِي انْتِقَامٍ ۱۳۳

ڈراتے ہیں جب کہ اللہ جسے گمراہ کر دے اسے راہ دکھانے والا کوئی نہیں ہے۔  
۱۳۲۔ اور جس کی اللہ رہنمائی کرے اسے کوئی گمراہ نہیں کر سکتا، کیا اللہ بڑا غالب آنے والا، انتقام لینے والا نہیں ہے؟

### تفسیر آیات

۱۔ أَلَيْسَ اللهُ بِكَافٍ عَبْدَهُ: اللہ جس کے ساتھ ہو، اس کے لیے کسی اور کی نہ کمک کی ضرورت ہے، نہ اس سے ضرر کا خوف ہے۔ جس کے ساتھ کل کائنات کا مالک ہو، اسے کسی اور کی کیا ضرورت ہے۔  
۲۔ يَخْوِفُونَكَ بِالَّذِينَ مِنْ دُونِهِ: یہ مشرکین آپ کو غیر اللہ سے خوف دلاتے ہیں کہ آپ ان کے معبودوں کی اہانت کرتے ہیں لہذا آپ ان کے غضب سے نہیں بچ سکیں گے جب کہ ان کے معبود کسی کو نفع اور نقصان پہنچانے کے اہل ہی نہیں ہیں۔ وہ تو خود اپنے آپ کو تحفظ نہیں دے سکتے۔ وہ خود اپنے تحفظ کے لیے اپنے پجاری کے محتاج ہیں۔ مشرکین اس عقیدے کی وجہ سے ضلالت میں ہیں۔ جسے اللہ گمراہ کر دے اسے ہدایت دینے والا کوئی نہ ہوگا۔

۳۔ وَمَنْ يُضِلِّ اللهُ فَمَا لَهُ مِنْ هَادٍ: پہلے بھی کئی بار ذکر ہو چکا ہے کہ ”اللہ کسی کو گمراہ کرتا ہے“ کا مطلب یہ نہیں کہ ابتداءً اللہ ایسا کرتا ہے بلکہ وہ لوگ کفر پر ڈٹ جاتے ہیں اور ہدایت کے اہل نہیں ہوتے، اللہ انہیں ان کے حال پر چھوڑ دیتا اور ان سے ہاتھ اٹھا لیتا ہے۔ جب اللہ نے ان سے ہاتھ اٹھا لیا تو پھر ان کے لیے ہدایت و نجات کا کوئی راستہ نہیں ہے، نتیجتاً یہ گمراہ ہو جاتے ہیں۔ لہذا اللہ کی طرف سے ہدایت یافتہ نہ ہونے کا نتیجہ گمراہی ہے۔

۴۔ وَمَنْ يَهْدِ اللهُ فَمَا لَهُ مِنْ مُضِلٍّ: اصل سرچشمہ ہدایت اللہ تعالیٰ کی ذات ہے۔ اس کی طرف سے ملنے والی ہدایت اندھی بانٹ نہیں ہے بلکہ اہل اور سزاوار ہونے کی بنیاد پر ملتی ہے۔ لہذا جسے اللہ ہدایت عنایت فرمائے، اس سے اس ہدایت کو کوئی چھین نہیں سکتا۔

۵۔ أَلَيْسَ اللهُ بِعَزِيزٍ ذِي انْتِقَامٍ: مشرکین اپنے بے شعور معبودوں سے ڈراتے ہیں۔ حقیقت یہ ہے کہ اللہ ہی غالب آنے والا بالادست اور ان مجرموں سے انتقام لینے والا ہے تو خوف انہیں اللہ سے ہونا چاہیے۔

### اہم نکات

- ۱۔ جو خدا کی پناہ میں جاتا ہے اس کے لیے وہی کافی ہے: أَلَيْسَ اللهُ بِكَافٍ عَبْدَهُ....
- ۲۔ دشمنوں کی دھمکیوں کا حال بتوں کی طرح بے جان ہے۔

وَلَيْسَ سَأَلْتَهُمْ مَنْ خَلَقَ  
السَّمَوَاتِ وَالْأَرْضِ لِيَقُولَنَّ اللَّهُ  
قُلْ أَفَرَأَيْتُمْ مَا تَدْعُونَ مِنْ دُونِ  
اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ  
كَاشِفَاتُ ضُرِّيهِ أَوْ أَرَادَنِي  
بِرَحْمَةٍ هَلْ هُنَّ مُمْسِكَتُ  
رَحْمَتِهِ قُلْ حَسْبِيَ اللَّهُ عَلَيْهِ  
يَتَوَكَّلُ الْمُتَوَكِّلُونَ ﴿۳۸﴾

۳۸۔ اور اگر آپ ان سے پوچھیں: آسمانوں اور زمین  
کو کس نے پیدا کیا؟ تو وہ ضرور کہیں گے: اللہ نے،  
کہہ دیجیے: اللہ کے سوا جنہیں تم پکارتے ہو ان کے  
بارے میں تمہارا کیا خیال ہے؟ اگر اللہ مجھے کوئی  
تکلیف پہنچانا چاہے تو کیا یہ معبود اس کی اس تکلیف  
کو دور کر سکتے ہیں؟ یا (اگر) اللہ مجھ پر مہربانی کرنا  
چاہے تو کیا یہ اس کی مہربانی کو روک سکتے ہیں؟  
کہہ دیجیے: میرے لیے اللہ ہی کافی ہے، بھروسا  
رکھنے والے اسی پر بھروسا رکھتے ہیں۔

## تفسیر آیات

۱۔ وَلَيْسَ سَأَلْتَهُمْ مَنْ خَلَقَ السَّمَوَاتِ: آیت کے اس جملے کی تشریح سورہ عنکبوت

۶۱-۶۳ میں گزر چکی ہے۔

۲۔ قُلْ أَفَرَأَيْتُمْ مَا تَدْعُونَ مِنْ دُونِ اللَّهِ: تم اپنے غیر اللہ معبودوں کے بارے میں بتاؤ کہ وہ  
انسان کی زندگی کے کن امور میں کوئی کردار ادا کر سکتے ہیں کیونکہ اگر تم مشرکین اللہ ہی کو خالق تسلیم کرتے ہو  
تو تمہاری ان دیویوں کا کیا کام رہ جاتا ہے کیونکہ اس کائنات میں جو کچھ ہے وہ اللہ ہی کا پیدا کردہ ہے۔ اس  
کا مطلب یہ ہوا کہ تمہاری یہ دیویاں اس کائنات کی موجودات میں سے نہ کسی کی تکلیف کو دور کر سکتی ہیں، نہ  
کسی چیز کو روک سکتی ہیں۔

۳۔ هَلْ هُنَّ: اشارہ بتوں کی طرف ہے۔ مشرکین میں سے عوام کا عقیدہ یہ ہے کہ یہ بت سب  
کچھ کر سکتے ہیں۔ واضح رہے مشرکین میں سے خواص کا عقیدہ یہ تھا کہ یہ بت، ان اصل معبودوں کی شبیہ ہیں  
اور ان بتوں کو صرف قبلہ کی حیثیت حاصل ہے مگر عوام رفتہ رفتہ خود ان بتوں کو ہی معبود سمجھنے لگے۔

## اہم نکات

۱۔ اس کائنات کا خالق ہی اس کائنات کا مدبر ہے۔

۳۹۔ کہہ دیجیے: اے میری قوم! تم اپنی جگہ عمل  
کے جاؤ، میں بھی عمل کر رہا ہوں، پس عنقریب  
قُلْ يَقَوْمِ اعْمَلُوا عَلَىٰ مَكَانَتِكُمْ  
إِنِّي عَامِلٌ فَسَوْفَ تَعْلَمُونَ ﴿۳۹﴾

مَنْ يَأْتِيهِ عَذَابٌ يُخْزِيهِ وَيَحِلُّ عَلَيْهِ عَذَابٌ مُّقِيمٌ ﴿۳۹﴾  
 تمہیں معلوم ہو جائے گا،  
 ۳۹۔ کہ کس پر وہ عذاب آئے گا جو اسے رسوا کرے گا  
 اور کس پر دائمی عذاب نازل ہونے والا ہے۔

### تفسیر آیات

ان دو آیتوں کی تشریح کے لیے ملاحظہ ہو سورہ ہود آیت ۹۳، سورہ انعام آیت ۱۳۵  
 ۱۔ عَلٰی مَكَانَتِكُمْ: مکانہ فکری و نظریاتی مقام کو کہتے ہیں جب کہ مکان، مادی اور محسوس مقام  
 کو۔ رسول اللہ ﷺ کو اپنے ایمان اور یقین پر قائم رہتے ہوئے اس چیلنج کا حکم ہے کہ آپ اس قوم سے  
 کہہ دیجیے: تم اپنے نظریات پر قائم رہ کر جو کچھ کر سکتے ہو کر گزرو۔ اپنی پوری طاقت صرف کرو۔  
 ۲۔ اِنِّيْ عَامِلٌ: میں بھی اپنی جگہ اپنا کام جاری رکھتا ہوں۔ اپنے نظریے پر قائم رہتا ہوں۔  
 ۳۔ فَسَوْفَ تَعْلَمُوْنَ: آنے والا وقت تمہیں بتائے گا رسوائی کس کی قسمت میں ہے اور نہ ختم ہونے  
 والے عذاب سے کون دوچار ہونے والے ہیں۔

### اہم نکات

۱۔ اپنے موقف پر یقین سب سے طاقتور سہارا ہے۔

اِنَّا اَنْزَلْنَا عَلَيْكَ الْكِتٰبَ لِلنَّاسِ  
 بِالْحَقِّ فَمَنْ اِهْتَدٰى فَلِنَفْسِهٖ  
 وَمَنْ ضَلَّ فَاِنَّمَا يَنْصَلِبُ عَلٰیهَا  
 وَمَا اَنْتَ عَلَيْهِمْ بِوَكِيْلٍ ﴿۴۱﴾  
 ۴۱۔ ہم نے آپ پر یہ کتاب انسانوں کے لیے  
 برحق نازل کی ہے لہذا جو ہدایت حاصل کرتا ہے  
 وہ اپنے لیے حاصل کرتا ہے اور جو گمراہ ہوتا ہے  
 وہ اپنا ہی نقصان کرتا ہے اور آپ ان کے ذمہ دار  
 نہیں ہیں۔

### تفسیر آیات

۱۔ اِنَّا اَنْزَلْنَا عَلَيْكَ الْكِتٰبَ لِلنَّاسِ بِالْحَقِّ: ہم نے لوگوں کی ہدایت اور سعادت کے لیے ایک دستور  
 حیات اور وسیلہ نجات نازل کیا ہے۔  
 ۲۔ فَمَنْ اِهْتَدٰى فَلِنَفْسِهٖ: اگر کوئی شخص اس کتاب سے ہدایت حاصل کرتا ہے تو اس نے اپنے  
 آپ کو ابدی ہلاکت سے بچایا کسی اور پر احسان نہیں کیا۔ نہ کتاب نازل کرنے والے اللہ پر، نہ اس کتاب کو  
 پہنچانے والے رسول ﷺ پر۔

۳۔ وَمَنْ ضَلَّ فَأَمَّا يُضِلُّ عَلَيْهَا: اگر وہ اس کتاب کی ہدایت کو مسترد کر دیتا ہے اور گمراہ ہو جاتا ہے تو اس نے خود اپنے آپ کو ابدی ہلاکت میں ڈال دیا۔ اس سے کسی اور کا کوئی نقصان نہیں ہوا۔

۴۔ وَمَا أَنْتَ عَلَيْهِمْ بِوَكِيلٍ: اے رسول! آپ کے ذمے پیغام حق ان لوگوں تک پہنچانا ہے۔ انہیں ایمان تک پہنچانا آپ کی ذمے داری نہیں ہے۔ پیغام حق ملنے کے بعد ایمان تک پہنچانا خود لوگوں کی ذمے داری ہے۔

### اہم نکات

۱۔ انسان ہدایت و ضلالت میں سے ایک کا انتخاب کرنے میں خود مختار ہے۔

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى ۚ إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ ﴿۳۹﴾

۴۲۔ موت کے وقت اللہ روحوں کو قبض کرتا ہے اور جو ابھی نہیں مرا اس کی (روح) نیند میں (قبض کر لیتا ہے) پھر وہ جس کی موت کا فیصلہ کر چکا ہوتا ہے اسے روک رکھتا ہے اور دوسری کو ایک وقت تک کے لیے چھوڑ دیتا ہے، فکر کرنے والوں کے لیے یقیناً اس میں نشانیاں ہیں۔

### تشریح کلمات

يَتَوَفَّى: (و ف ی) وفاء کمل اور پورا کرنے کے معنوں میں ہے۔

### تفسیر آیات

۱۔ اللَّهُ يَتَوَفَّى الْأَنْفُسَ: یہاں الْأَنْفُس سے مراد ارواح ہیں۔ اللہ ارواح کو پورا قبض (وصول) کرتا ہے، روح کو جسم سے نکال کر الگ اور لا تعلق کر دیتا ہے۔ قبض روح کے بارے میں تین قسم کی تعبیرات پائی جاتی ہیں:

الف: اللَّهُ يَتَوَفَّى الْأَنْفُسَ خود اللہ روحوں کو قبض کرتا ہے۔

ب: قُلْ يَتَوَفَّاكُم مَّلَكُ الْمَوْتِ...: ملك الموت قبض روح کرتا ہے۔

ج: إِذَا جَاءَ أَحَدَكُمُ الْمَوْتُ تَوَفَّقْنَاهُ رُسُلَنَا...: اللہ کے فرشتے روح قبض کرتے ہیں۔



ان تعبیروں میں کوئی تضاد نہیں ہے چونکہ روح قبض کرنے کا حکم اللہ صادر فرماتا ہے۔ اللہ کے اس حکم کو ملك الموت وصول کرتا ہے۔ آگے ملك الموت اپنے کارندوں کے ذریعے روحمیں قبض کرتا ہے۔ مثلاً ایک سڑک تعمیر ہوتی ہے۔ کہتے ہیں حکومت نے بنائی ہے۔ ٹھیکیدار نے بنائی، انجینئر نے بنائی، ان میں تضاد نہیں ہے۔ حکومت نے حکم صادر کیا، ٹھیکیدار نے اس حکم کو وصول کیا، آگے کارندوں کے ذریعے کام انجام دیا۔

۲۔ حِيْنَ مَوْتِهَا: مجمع البيان اور الميزان کے نزدیک مَوْتِهَا کی ضمیر ابدان کی طرف ہے۔ واقع میں عبارت اس طرح ہے: حین موت ابدانہا۔ چونکہ روح کے لیے موت نہیں ہے اور اگر نفس کو ذات کے معنوں میں لیا جائے، جیسے وَفِيْ اَنْفُسِكُمْ اَفْلا تَبْصُرُوْنَ۔<sup>۱</sup> میں ہے تو بدن اور روح کے مجموع کا نام ہوگا۔ اس صورت میں موت ذات کو لاحق ہوگی جو ایک دوسرے سے جدا ہونے سے عبارت ہوگی لیکن یمسك اور يرسل قرینہ بن سکتا ہے کہ نفس سے مراد روح ہے چونکہ امسك وارسال روح کے بارے میں ہے، بدن اس میں شامل نہیں ہے۔

۳۔ وَاَنْتِ لَمْ تَمُتِيْ فِيْ مَمَاتِهَا: يتوفى النفس و التي لم تمت في مَمَاتِهَا۔ اللہ ان کی ارواح کو قبض کر لیتا ہے جو اپنی نیند میں نہیں مرے۔ یہاں سے وفات اور موت میں فرق بھی سامنے آیا کہ نیند میں وفات ہے، موت نہیں ہے چونکہ توفی پورا وصول کرنے کو کہتے ہیں۔ وصولی کے بعد اگر واپس ہو گئیں تو یہ نیند ہے، واپس نہ ہوں تو یہ موت ہے۔ اس طرح نیند کے مقابلے میں بیداری ہوتی ہے اور موت کے مقابلے میں حیات ہوتی ہے۔

۴۔ فَيَمْسِكُ الَّتِي قَضَىٰ عَلَيْهَا الْمَوْتَ: یہاں بھی حذف مضاف فرض کرنا پڑے گا۔ یعنی قضی علی ابدانہا الموت۔ جس بدن کے لیے موت کا فیصلہ ہو گیا ہے اسے روک لیتا ہے، بدن کی طرف واپس نہیں کرے گا اور بدن سے ہمیشہ کے لیے رابطہ ختم ہو جائے گا۔

۵۔ وَيُرْسِلُ الْاُخْرٰى: اور دوسری کو ایک وقت کے لیے چھوڑ دیتا ہے۔ اس چھوڑنے سے بیداری آجاتی ہے۔ جیسا کہ پہلی صورت میں امسك روک رکھنے پر موت آگئی تھی۔ اس طرح نیند ایک قسم کی موت ہے یعنی انسان کی مختلف قوتوں کا تعطل ہے۔

نیز اس بات کی دلیل ہے کہ روح جسم سے ہٹ کر ایک الگ حقیقت ہے۔ روح عالم خواب میں جدا ہو کر عالم تجرد میں آجاتی ہے اور عالم تجرد میں آنے سے روح غیر زمانی، زمانے کی قید و بند سے آزاد ہو جاتی ہے۔ پھر اس کے لیے ماضی، مستقبل برابر ہو جاتے ہیں۔ چنانچہ وہ مستقبل میں آنے والی چیزوں کو حاضر پاتی ہے۔ اس سے یہ بات سمجھنے میں آسانی ہو جاتی ہے کہ انسان خواب میں آنے والے ان واقعات کو کیسے

دیکھ لیتا ہے جو ابھی وقوع پذیر نہیں ہوئے۔

روح خواب میں دماغ کے طبعیاتی عمل سے استفادہ کیے بغیر از خود سماعت و بصارت کی قوت رکھتی ہے۔ چنانچہ وہ خواب میں آوازیں سنتی ہے، باتیں سمجھتی ہے، شکلیں پہچان لیتی ہے حالانکہ خواب میں اس کی آنکھیں بند ہیں، کانوں سے کوئی طبعی آواز نہیں ٹکرائی اس کے باوجود اس نے خواب میں دیکھا، سنا، پہچانا اور وہ سچا اور واقع کے عین مطابق ہے۔

خواب کے بارے میں مراحل لبید ۲: ۳۳۵ میں حضرت علی علیہ السلام سے ایک روایت نقل ہوئی ہے: سونے والے کا نفس اگر آسمان میں ہو اور جسم میں واپس ہونے سے پہلے خواب دیکھے وہ سچا خواب ہے اور اگر آسمان سے واپس بھیجے جانے کے بعد جسم میں استقرار سے پہلے دیکھا ہے تو یہ جھوٹا خواب ہوگا۔

مجمع البیان میں حضرت امام جعفر صادق علیہ السلام سے ایک روایت ہے: مهمارات فی ملکوت السموات فہو جو آسمانوں کی مملکت میں خواب دیکھا ہے اس کی ممالہ تاویل وما رات فیما بین السماء تاویل ہے اور جو خواب آسمان اور زمین کے درمیان والارض فہو یخیلہ الشیطان ولا تاویل دیکھا ہے وہ شیطانی خیالات ہیں اس کی تاویل نہیں ہے۔

۶۔ اِنَّ فِيْ ذٰلِكَ لَاٰيٰتٍ لِّقَوْمٍ يَّتَفَكَّرُوْنَ: اس میں ان لوگوں کے لیے نشانیاں ہیں جو روح پر اللہ تعالیٰ کی حاکمیت پر اس طور پر غور کرتے ہیں کہ اللہ تعالیٰ ارواح کو کبھی ہمیشہ کے لیے قبض کرتا ہے اور کبھی وقتی طور پر اور روح کے ذریعے نظام جسم کی تدبیر کرتا ہے، جیسا کہ ہم خواب میں روح اور جسم کے تعلق اور روح کی کرشمہ سازیوں کو درک کرتے ہیں۔ یہ سب اللہ تعالیٰ کی تدبیری نشانیوں میں سے ایک اہم نشانی ہے جو اس حقیقت کی نشاندہی کرتی ہے کہ انسان پر اللہ تعالیٰ کا مکمل تدبیری نظام حاکم ہے اور اس میں کسی غیر خدا کا کوئی عمل دخل نہیں ہے۔

### اہم نکات

- ۱۔ جسم کا نظام چلانے والی مدبر جسم پر حاکم، روح ہے۔
- ۲۔ روح ایک مستقل موجود ہے۔
- ۳۔ نیند اور موت کا تعلق ایک نظام سے ہے۔

۴۳۔ کیا انہوں نے اللہ کے سوا اوروں کو شفیع بنا لیا ہے؟  
 قُلْ اَوْ لَوْ كَانُوْا لَاٰیْمِلُكُمْوْنَ شَيْْءًا وَّ

کہہ دیجیے: خواہ وہ کسی چیز کا اختیار نہ رکھتے ہوں اور نہ

## لَا يَعْقِلُونَ ﴿۳۹﴾

ہی کچھ سمجھتے ہوں (تب بھی شفیق بنیں گے)؟

## تفسیر آیات

۱۔ اَمْ اَتَّخَذُوا: کیا ان لوگوں نے اللہ کو چھوڑ کر اپنے معبودوں کو شفیق بنایا ہے؟ مشرکین کہتے تھے: هُوَ لَاءِ شُفَعًا وَّنَاعِنْدَ اللّٰهِ...<sup>۱</sup> یہ اللہ کے پاس ہماری شفاعت کرنے والے ہیں۔ ان کا عقیدہ یہ تھا کہ ان بتوں کی پوجا کرنے سے اللہ کا تقرب حاصل ہوتا ہے: مَا نَعْبُدُهُمْ اِلَّا لِيُقَرِّبُوْنَا اِلَى اللّٰهِ...<sup>۲</sup> ہم انہیں صرف اس لیے پوجتے ہیں کہ وہ ہمیں اللہ کا مقرب بنا دیں،

۲۔ اَوْ لَوْ كَانُوا لَا يَمْلِكُوْنَ شَيْئًا: اللہ تعالیٰ نے اس کے جواب میں فرمایا: یہ اللہ کے ہاں تمہاری شفاعت کیسے کریں گے؟ ان کے ہاتھ میں کسی قسم کا اختیار نہیں ہے کہ کچھ کر سکیں۔ وَلَا يَعْقِلُونَ یہ جامد، بے شعور، عقل و حواس بھی تو نہیں رکھتے۔ تمہاری وہ سفارش کیسے کریں گے؟

قُلْ لِلّٰهِ الشَّفَاعَةُ جَمِيعًا ۗ لَهُ<sup>۱</sup> ۴۴۔ کہہ دیجیے: ساری شفاعت اللہ کے اختیار میں  
مُلْكُ السَّمٰوٰتِ وَ الْاَرْضِ ۗ<sup>۲</sup> ہے آسمانوں اور زمین کی بادشاہت اسی کی ہے  
ثُمَّ اِلَيْهِ تُرْجَعُونَ ﴿۳۹﴾ پھر تم اسی کی طرف پلٹائے جاؤ گے۔

## تفسیر آیات

۱۔ قُلْ لِلّٰهِ الشَّفَاعَةُ جَمِيعًا: شفاعت کے سارے اختیارات اللہ کے پاس ہیں۔ یہ اختیار اللہ سے کسی اور کی طرف منتقل ہونے کی دو شرائط ہیں:

الف: اللہ کی طرف سے اذن ہو: مَا مِنْ شَفِيعٍ اِلَّا مِنْۢ بَعْدِ اِذْنِهٖ...<sup>۳</sup> ہر کوئی شفیق نہیں ہو سکتا۔

ب: جس کی شفاعت کی جانی ہے وہ اللہ کا پسندیدہ ہو: وَلَا يَشْفَعُوْنَ اِلَّا لِمَنْ اِزْتَضٰ...<sup>۴</sup> ہر کسی کی شفاعت نہیں ہو سکتی۔

۲۔ لَهُ مُلْكُ السَّمٰوٰتِ وَ الْاَرْضِ: اس کائنات پر اللہ کی بادشاہت ہے۔ اس میں کسی کا کوئی دخل نہیں ہے کہ اللہ کی اجازت کے بغیر کسی اور کے لیے کوئی گنجائش موجود ہو۔

وَ اِذَا ذَكَرَ اللّٰهُ وَحْدَهُ اشْمَاَزَتْ ۗ ۴۵۔ اور جب صرف اللہ کا ذکر کیا جاتا ہے تو

قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ ﴿٥﴾  
 آخرت پر ایمان نہ رکھنے والوں کے دل متنفر ہو جاتے ہیں اور جب اللہ کے سوا اوروں کا ذکر کیا جاتا ہے تو وہ خوش ہو جاتے ہیں۔

## تفسیر آیات

۱۔ وَإِذَا ذُكِرَ اللَّهُ وَحْدَهُ: شرک و کفر کی ایک اہم علامت یہ ہے کہ صرف اللہ کے ذکر سے ان کے دل متنفر ہو جاتے ہیں جب کہ ایمان کی علامت یہ ہے کہ اللہ کے ذکر سے ان کے دلوں کو سکون و اطمینان حاصل ہوتا ہے:

أَلَا يَذْكُرُ اللَّهُ تَطْمِئِنُّ الْقُلُوبُ ﴿٥﴾ اور یاد رکھو! یاد خدا سے دلوں کو اطمینان ملتا ہے۔

رسول اللہ ﷺ سے ایک حدیث روایت ہے:  
 عِلَامَةُ حُبِّ اللَّهِ حُبُّ ذِكْرِهِ وَ  
 عِلَامَةُ بُغْضِ اللَّهِ بُغْضُ ذِكْرِهِ۔<sup>۱</sup>  
 اللہ کی محبت کی علامت یہ ہے کہ ذکر خدا پسند کرے اور اللہ سے عداوت کی علامت یہ ہے کہ ذکر خدا ناپسند کرے۔

۲۔ وَإِذَا ذُكِرَ الَّذِينَ مِنْ دُونِهِ: جب غیر اللہ، اپنے خود ساختہ معبودوں کا ذکر آتا ہے تو ان کے چہروں پر بشارت آ جاتی ہے۔

## اہم نکات

- ۱۔ ذکر خدا کو پسند کرنا ہی ایمان بخدا و آخرت کی علامت ہے۔
- ۲۔ ذکر خدا کا پسند نہ کرنا شرک کی علامت ہے۔

قُلِ اللَّهُمَّ فَاطِرَ السَّمٰوٰتِ وَ  
 الْأَرْضِ عَلِمَ الْغَيْبِ وَالشَّهَادَةِ  
 أَنْتَ تَحْكُمُ بَيْنَ عِبَادِكَ فِي مَا  
 كَانُوا فِيهِ يَخْتَلِفُونَ ﴿٥٦﴾  
 ۳۶۔ کہہ دیجیے: اے اللہ! آسمانوں اور زمین کے خالق، پوشیدہ اور ظاہری باتوں کے جاننے والے! تو ہی اپنے بندوں کے درمیان ان باتوں کا فیصلہ کرے گا جن میں وہ اختلاف کر رہے ہیں۔

## تفسیر آیات

۱۔ قُلِ اللَّهُمَّ فَاطِرَ السَّمٰوٰتِ وَ الْأَرْضِ: یہ مشرکین ذکر خدا کو پسند نہ کریں تو نہ کریں۔ قُلِ

اے رسول! آپ اس طرح ذکر خدا کریں: تو ہی کائنات کا خالق، غیب و شہود کا جاننے والا ہے۔ آخری اور اٹل فیصلہ سنانے والا تو ہی ہے۔

اس طرح ذکر خدا میں اللہ تعالیٰ کے ان اوصاف کا ذکر کیا جائے جن کا تعلق ہمارے وجود و بقا سے ہے۔ جس میں علم خدا اور حتمی اور اٹل فیصلے کا ذکر ہے۔ اس قسم کے ذکر سے انسان کے شعور اور وجدان پر مثبت اثر پڑتا ہے۔ ان اوصاف کے ذکر سے اللہ کی معرفت اور معرفت سے محبت حاصل ہوتی ہے جیسے مومن کے دل میں اللہ کی محبت آگئی، ایمان آ گیا۔

حضرت امام جعفر صادق علیہ السلام سے روایت ہے:

هَلِ الدِّينُ إِلَّا الْحُبُّ...! کیا دین، محبت کے علاوہ کسی اور چیز کا نام ہے؟

### اہم نکات

۱۔ دینداری یہ ہے کہ اس فیصلے کا خیال رکھا جائے جو قیامت کے دن اللہ کی طرف سے ہونے والا ہے۔

۴۷۔ اور اگر ظالموں کے پاس وہ سب (دولت) موجود ہو جو زمین میں ہے اور اتنی مزید بھی ہو تو قیامت کے دن برے عذاب سے بچنے کے لیے وہ اسے فدیہ میں دینے کے لیے آمادہ ہو جائیں گے اور اللہ کی طرف سے وہ امران پر ظاہر ہو کر رہے گا جس کا انہوں نے خیال بھی نہیں کیا تھا۔

وَلَوْ أَنَّ لِلَّذِيْنَ ظَلَمُوْا مَا فِي الْاَرْضِ جَمِيْعًا وَ مِثْلَهُ مَعَهُ لَافْتَدَوْا بِهٖ مِنْ سُوْرِ الْعَذَابِ يَوْمَ الْقِيٰمَةِ ۗ وَبَدَّ لَهُمْ مِنَ اللّٰهِ مَا لَمْ يَكُوْنُوْا يَحْتَسِبُوْنَ ﴿۴۷﴾

### تفسیر آیات

۱۔ وَلَوْ أَنَّ لِلَّذِيْنَ ظَلَمُوْا: اس جگہ ظالموں سے مراد منکر آخرت اور کفر اختیار کرنے والے ہیں: اِنَّ الَّذِيْنَ كَفَرُوْا وَظَلَمُوْا لَمْ يَكُنِ اللّٰهُ لِيُعْفِرْ لَهُمْ وَلَا يَهْدِيْهُمْ طَرِيْقًا ۗ۔ جنہوں نے کفر اختیار کیا اور ظلم کرتے رہے اللہ انہیں ہرگز نہیں بخشے گا اور نہ ہی ان کی راہنمائی کرے گا۔ اگر ان ظالموں، جو قیامت کے منکر ہیں، کی ملکیت میں روئے پر موجود تمام خزانوں کے دو برابر ہوتے تو وہ اس دن کے عذاب سے بچنے کے لیے ان تمام خزانوں کو فدیہ میں دے دیتے۔

۲۔ وَبَدَّ لَهُمْ مِنَ اللّٰهِ: لیکن قیامت کے دن انہیں ایسے عذاب کا سامنا کرنا پڑے گا جس کا انہوں نے خیال بھی نہیں کیا تھا۔ ان کے وہم و خیال میں بھی نہ تھا اس قسم کے شدید ترین عذاب درپیش ہوں گے۔

وَبَدَّالَهُمْ سَيِّئَاتُ مَا كَسَبُوا وَ  
حَاقَ بِهِمْ مَا كَانُوا بِهِ  
يَسْتَهْزِءُونَ ﴿۳۸﴾  
۳۸۔ اور ان کی بری کمائی بھی ان پر ظاہر ہو جائے  
گی اور جس بات کی وہ ہنسی اڑاتے تھے وہ انہیں  
گھیر لے گی۔

## تفسیر آیات

اس دن ان کے اپنے برے اعمال سامنے آئیں گے۔ خود ان کے جرائم عذاب بن کر ان کے  
سامنے ہوں گے۔

۲۔ وَحَاقَ بِهِمْ: وہ اپنی بد اعمالیوں کی لپیٹ میں آ جائیں گے۔

اس آیت سے بھی اس نظریہ کی تقویت ہو جاتی ہے کہ قیامت کے دن انسان کو خود اپنا عمل کا سامنا  
کرنا پڑے گا۔ اگر اچھا عمل ہے تو ساتھ نہیں چھوڑے گا اور اگر برا عمل ہے تو جان نہیں چھوڑے گا۔

فَإِذَا مَسَّ الْإِنْسَانَ ضُرٌّ دَعَانَا  
ثُمَّ إِذَا خَوَّلْنَاهُ نِعْمَةً مِّنَّا قَالَ  
إِنَّمَا أُوتِيتُهُ عَلَىٰ عِلْمٍ بَلِ هِيَ  
فِتْنَةٌ وَلَكِنَّا أَكْثَرُهُمْ  
لَا يَعْلَمُونَ ﴿۳۹﴾  
۳۹۔ جب انسان کو کوئی تکلیف پہنچتی ہے تو وہ ہمیں  
پکارتا ہے، پھر جب ہم اپنی طرف سے اسے نعمت  
سے نوازتے ہیں تو کہتا ہے: یہ تو مجھے صرف علم  
کی بنا پر ملی ہے، نہیں بلکہ یہ ایک آزمائش ہے  
لیکن ان میں سے اکثر نہیں جانتے۔

## تفسیر آیات

۱۔ فَإِذَا مَسَّ الْإِنْسَانَ ضُرٌّ دَعَانَا: تکلیف کے وقت فطرت کی آنکھوں سے پردے ہٹ جاتے  
ہیں۔ جب مصیبت کا وقت ختم ہوتا ہے تو وہ اس نعمت کو اپنی ذاتی مہارت کا نتیجہ تصور کرتا ہے۔ حالانکہ یہ نعمت  
اس کے لیے ایک آزمائش ہے۔ چونکہ اللہ نافرمان بندوں کو نعمت دے کر آزماتا ہے اور یہ نعمت و دولت ان  
کے لیے عذاب بن جاتی ہے۔

مزید تشریح کے لیے سورہ یونس آیت ۱۲، سورہ روم آیت ۳۳۔

قَدْ قَالُوا الَّذِينَ مِنْ قَبْلِهِمْ فَمَا  
أَعْنَىٰ عَنْهُمْ مَا كَانُوا يَكْسِبُونَ ﴿۵۰﴾  
۵۰۔ ان سے پہلے (لوگ) بھی یہی کہا کرتے تھے  
تو جو کچھ وہ کرتے تھے ان کے کسی کام نہ آیا۔

## تفسیر آیات

- ۱۔ قَدْ قَالَهُمَا: آیت کے اس جملے کا اشارہ ممکن ہے قارون کی طرف ہو۔ اس کا یہ قول تھا:  
إِنَّمَا أُوتِيتُهُ عَلَىٰ عِلْمٍ عِنْدِي... لے یہ سب مجھے اس مہارت کی بنا پر ملا ہے جو مجھے حاصل ہے۔  
وہ اسے عطیہ الہی سمجھنے پر آمادہ نہیں تھا۔
- ۲۔ فَمَا أَعْلَىٰ عَنْهُمْ مَا كَانُوا يَكْسِبُونَ: تو ان کی مال و دولت نے انہیں نہ صرف کوئی فائدہ نہیں  
دیا بلکہ خود ان کے خلاف وبال جان بن گئی۔

۵۱۔ پس ان پر ان کے برے اعمال کے وبال پڑ گئے اور ان میں سے جنہوں نے ظلم کیا ہے عنقریب ان پر بھی ان کے برے اعمال کے وبال پڑنے والے ہیں اور وہ (اللہ کو) عاجز نہیں کر سکتے۔

فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَؤُلَاءِ سَيُصِيبُهُمْ سَيِّئَاتُ مَا كَسَبُوا وَمَا لَهُمْ بِمُعْجِزِينَ ۵۱

## تفسیر آیات

- ۱۔ فَأَصَابَهُمْ سَيِّئَاتُ مَا كَسَبُوا: اس آیت سے بھی اس نظریے کی تائید ہو جاتی ہے کہ انسان کا عمل خود عذاب بن جاتا ہے۔ قدیم مفسرین لفظ ”عقاب“ محذوف فرض کرتے تھے جب کہ اس لفظ کو محذوف ماننے کی ضرورت نہیں ہے۔
- فرمایا: جس طرح سابق کفرانِ نعمت کرنے والوں کو ان کے عمل نے گرفت میں لیا تھا ان مشرکین کو بھی خود ان کا عمل گرفت میں لینے والا ہے۔ اللہ تعالیٰ کی طاقت و قوت اور قانونِ مکافات کے سامنے یہ لوگ بے بس ہوں گے۔

## اہم نکات

- ۱۔ عذاب الہی آنے کی صورت میں مال و دولت کچھ فائدہ نہیں دیتی۔
- ۲۔ انسان کو خود اپنے عمل سے دوچار کیا جائے گا۔

۵۲۔ کیا انہیں معلوم نہیں کہ اللہ جس کے لیے چاہتا

أَوَلَمْ يَعْلَمُوا أَنَّ اللَّهَ يَبْسُطُ

الرِّزْقَ لِمَنْ يَشَاءُ وَيَقْدِرُ ۗ إِنَّ فِي ذَٰلِكَ لَآيَاتٍ لِّقَوْمٍ يُؤْمِنُونَ ﴿۵۴﴾  
ہے رزق کشادہ اور تنگ کر دیتا ہے؟ ایمان لانے والوں کے لیے یقیناً اس میں نشانیاں ہیں۔

### تفسیر آیات

یہ بات درست ہے کہ رزق کا حصول اس کے علل و اسباب کے ساتھ مربوط ہے لیکن اول تو اللہ تعالیٰ مسبب الاسباب یعنی سبب پیدا کرنے والا ہے، ان علل و اسباب کے پیچھے ارادہ الہی کارفرما ہے۔ ثانیاً ان علل و اسباب کو باہم مربوط کریں، ان کی کڑیوں کو صحیح طریقے سے ملایا جائے تو نتیجہ نکلتا ہے۔ ورنہ ایک شخص بہت محنت کرتا ہے لیکن نتیجہ حاصل نہیں ہوتا کیونکہ ان مطلوبہ کڑیوں کو ملانے میں ارادہ الہی کا دخل ہوتا ہے لہذا مشیت الہی سے ہٹ کر کسی کی مہارت اور وسائل کارگر ثابت نہیں ہو سکتے۔

رزق کی کشادگی متقی کے لیے نعمت اور فاجر کے لیے عذاب کا پیش خیمہ ہے۔ اسی طرح رزق میں تنگی شکر گزاروں اور صابروں کے لیے رحمت اور ناشکروں اور بے صبروں کے لیے عذاب ہے۔ اللہ تعالیٰ بندوں میں سے ہر ایک کو اس کی اہلیت کے مطابق آزماتا ہے۔ کسی کو رزق دے کر، کسی کو تنگی میں رکھ کر۔

### اہم نکات

۱۔ اگرچہ انسان کو حصول رزق کے لیے اسباب و مسائل بروئے کار لانا پڑتے ہیں تاہم نتیجہ اللہ کے ہاتھ میں ہے۔

قُلْ يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا ۗ إِنَّهُ هُوَ الْغَفُورُ الرَّحِيمُ ﴿۵۴﴾  
۵۳۔ کہہ دیجئے: اے میرے بندو! جنہوں نے اپنی جانوں پر زیادتی کی اللہ کی رحمت سے مایوس نہ ہونا، یقیناً اللہ تمام گناہوں کو معاف فرماتا ہے، وہ یقیناً بڑا معاف کرنے والا، مہربان ہے۔

### تشریح کلمات

قنط: (ق ن ط) قنوط۔ راغب کے مطابق کسی خیر سے ناامید ہونا۔ دیگر نے خیر کی قید نہیں لگائی۔

### تفسیر آیات

۱۔ قُلْ يُعْبَادِي: اے میرے بندو۔ محبت بھرا خطاب تمام انسانوں سے ہے۔ میرے بندو کہہ کر ندا دینے میں ایک امید، ایک نوید رحمت ہے۔ عبادی کی تعبیر میں بندگی اور عبودیت کے رشتے کی طرف



اشارہ ہے جو عبد اور معبود میں قائم ہے۔ جس کے تحت عبد کی ذمہ داری اطاعت و بندگی ہے اور مولا کے ذمے رحمت و مغفرت ہے۔

۲۔ عبادی: اس جگہ عبادی سے مراد تمام انسان ہیں، مسلم ہو یا غیر مسلم۔ قرآن مجید میں متعدد مقامات پر مسلم، غیر مسلم سب کے لیے عبادی کی تعبیر اختیار فرمائی ہے:

وَقَلِيلٌ مِّنْ عِبَادِيَ الشَّاكِرُونَ ۝۱  
ان تَعَذِّبُهُمْ فَإِنَّهُمْ عَبْدَاكَ ... ۱

اور میرے بندوں میں شکر کرنے والے کم ہیں۔  
اگر تو انہیں عذاب دے تو یہ تیرے ہی بندے ہیں۔

بعض نے تو یہ کہا ہے کہ عبادی سے مراد صرف مشرکین ہیں۔

۳۔ اَسْرَفُوا عَلٰی اَنْفُسِهِمْ: اپنے ساتھ زیادتی کرنے والے۔ اس میں بھی مسلم اور مشرک دونوں

شامل ہیں۔ شرک، اسراف علی النفس میں سرفہرست ہے۔

۴۔ لَا تَفْنَطُوا مِن رَّحْمَةِ اللّٰهِ: اللہ کی رحمت سے مایوس نہ ہونا۔ مایوس نہ ہونے کا حکم عام

ہے۔ سب گناہ گاروں کے لیے لیکن یہ عام ہے ان لوگوں کے لیے جو رحمت الہی کے طالب ہوں اور جو لوگ اللہ کی رحمت کے طالب ہی نہیں ہیں ان کے لیے اللہ کی رحمت سے مایوس نہ ہونے کی نوبت ہی نہیں آتی۔

لہذا اللہ کی رحمت سے مایوس نہ ہونے کا حکم دنیوی زندگی میں مؤمن اور مشرک دونوں کے لیے ہے جب توبہ کر کے اللہ کی رحمت کے طلبگار ہوں۔ یہ توبہ موت سامنے آنے سے پہلے ہونی چاہیے۔ ارشاد فرمایا:

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ

حَتَّىٰ اِذَا حَضَرَ اَحَدَهُمُ الْمَوْتُ قَالَ اِنِّیْ

تُبْتُ اِلَیْكَ وَلَا الَّذِیْنَ یُؤْمِنُوْنَ وَهُمْ كُفَّارٌ

اَوَّلَیْكَ اَعْتَدْنَا لَهُمْ عَذَابًا اَلِیْمًا ۝۳

اور ایسے لوگوں کی توبہ (حقیقت میں توبہ ہی) نہیں جو

برے کاموں کا ارتکاب کرتے رہتے ہیں یہاں تک کہ

ان میں سے کسی کی موت کا وقت آ پہنچتا ہے تو وہ کہ اٹھتا

ہے: اب میں نے توبہ کی اور نہ ہی ان لوگوں کی (توبہ

قبول ہے) جو مرتے دم تک کافر رہتے ہیں، ایسے لوگوں

کے لیے ہم نے دردناک عذاب تیار کر رکھا ہے۔

دیگر آیات میں ان لوگوں کے لیے عدم مغفرت کا ذکر ہے جو کفر و فسق کی حالت میں مرتے ہیں:

اِنَّ الَّذِیْنَ كَفَرُوا وَمَاتُوا وَهُمْ كُفَّارٌ

فَلَنْ يُقْبَلَ مِنْ اَحَدِهِمْ مِّلٌّ اِلَی الْاَرْضِ

ذَهَبًا ... ۴

اِنَّ الَّذِیْنَ كَفَرُوا وَصَدُّوا عَنْ سَبِيلِ اللّٰهِ

ثُمَّ مَاتُوا وَهُمْ كُفَّارٌ فَلَنْ یُغْفَرَ اللّٰهُ

لَهُمْ ۝۵

آخرت میں یہ نوید صرف مومن کے لیے ہے اور مشرک کے لیے آخرت میں مغفرت کا کوئی امکان نہیں ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ... ۱

اللہ اس بات کو یقیناً معاف نہیں کرتا کہ اس کے ساتھ (کسی کو) شریک ٹھہرایا جائے اور اس کے علاوہ دیگر گناہوں کو جس کے بارے میں وہ چاہے گا معاف کر دے گا۔

۵- رَحْمَةِ اللَّهِ: اللہ کی رحمت ہر چیز کو شامل ہے:

وَرَحْمَتِي وَسِعَتْ كُلَّ شَيْءٍ ۱

اور میری رحمت ہر چیز کو شامل ہے۔

یہ رحمت دنیا میں مومن، کافر، مشرک سب کو شامل ہے۔ قیامت کے دن اللہ کی رحمت میں شمول کے لیے ضابطہ موجود ہے:

قَالَ وَمَنْ يُقْنِظْ مِنْ رَحْمَةِ رَبِّهِ إِلَّا الصَّالِحُونَ ۲

اپنے رب کی رحمت سے تو صرف گمراہ لوگ ہی مایوس ہوتے ہیں۔

۶- إِنَّ اللَّهَ يَغْفِرُ الذُّنُوبَ جَمِيعًا: اللہ سب گناہوں کو معاف فرماتا ہے۔ چونکہ اللہ کی رحمت تمام

گناہوں سے زیادہ وسیع ہے۔ دعا میں وارد ہے:

وَرَحْمَتِكَ أَوْسَعُ مِنْ ذُنُوبِي... ۳

اور تیری رحمت میرے گناہوں سے زیادہ وسیع ہے۔

لہذا کوئی گناہ ایسا نہیں ہے جو معاف نہ ہو سکے۔ حتیٰ شرک کا گناہ بھی معاف ہو جائے گا جو سب گناہوں سے بہت بڑا گناہ اور جرم ہے لیکن یہ مغفرت بے ضابطہ نہیں ہے۔

قاعدے اور ضابطے کے تحت سارے گناہ معاف ہو سکتے ہیں اور وہ ہے توبہ۔ توبہ کی صورت میں تمام گناہ معاف ہو جاتے ہیں۔ جیسا کہ پہلے ذکر ہو چکا، رحمت خدا سے مایوس وہ لوگ نہیں ہوں گے جو اس کی رحمت کی طرف رجوع کرتے ہیں اور جو رحمت کا طالب ہی نہیں ہوتا اس کے لیے اس بات کی نوبت نہیں آتی کہ اس کے گناہ معاف ہوں گے یا نہیں ہوں گے۔ توبہ نہ کرنے والوں کا تو ذکر ہی نہیں ہے بلکہ وہ توبہ بھی قبول نہ ہوگی جو موت سامنے آنے کی صورت میں کی جائے جیسا کہ پہلے ذکر ہو گیا جس کی صراحت سورہ نساء آیت ۱۸ میں موجود ہے۔ لہذا وہ نظریہ قابل قبول نہیں ہے جو کہتا ہے کہ آیت میں مشرک کے علاوہ سب شامل ہیں، خواہ توبہ کریں یا نہ کریں۔

روایت ہے رسول اللہ ﷺ نے فرمایا:

اسْتَغْفِرُوا بَعْدَ الذَّنْبِ أَسْرَعَ مِنْ طَرَفَةِ عَيْنٍ فَإِنْ لَمْ تَفْعَلُوا فَبِالْإِنْفَاقِ فَإِنْ لَمْ

گناہ کرنے کے بعد چشم زدن میں مغفرت مانگو۔ نہ ہو سکے تو راہ خدا میں کچھ خرچ کر کے مانگو۔ نہ ہو

تَفْعَلُوا فَبِكْظَمِ الْغَيْظِ فَإِنْ لَمْ تَفْعَلُوا  
فَبِالْعَفْوِ عَنِ النَّاسِ فَإِنْ لَمْ تَفْعَلُوا  
فَبِالْإِحْسَانِ إِلَيْهِمْ فَإِنْ لَمْ تَفْعَلُوا فَبِتَرْكِ  
لِأَصْرَارِ فَإِنْ لَمْ تَفْعَلُوا فَبِالرَّجَاءِ لَا  
تَقْنَطُوا مِنْ رَحْمَةِ اللَّهِ ۗ

سکے تو غصہ پی کر مانگو۔ نہ ہو سکے تو لوگوں کو معاف  
کر کے مانگو۔ نہ ہو سکے تو لوگوں پر احسان کر کے  
مانگو۔ نہ ہو سکے تو اصرار کرنا ترک کر کے مانگو۔ نہ  
ہو سکے تو امید رکھ کر مانگو: لَا تَقْنَطُوا مِنْ رَحْمَةِ  
اللَّهِ۔ اللہ کی رحمت سے مایوس نہ ہو۔

حضرت علیؑ سے مروی ہے:

مافی القرآن اية اوسع من يُعْبَادِي  
الَّذِينَ أَسْرَفُوا... ۗ

قرآن میں اس آیت سے زیادہ گنجائش والی آیت  
موجود نہیں ہے: يُعْبَادِي الَّذِينَ أَسْرَفُوا...۔

## اہم نکات

- ۱۔ یہ بندہ خود رحمت خدا کے لائق نہیں بنتا ورنہ اللہ کے نزدیک سب لائق رحمت ہیں۔
- ۲۔ اللہ کی رحمت سے مایوسی کفر ہے۔

وَإِنِّيَبُّوَاللَّي رِبِّكُمْ وَأَسْلِمُوَالهُ  
مِنْ قَبْلِ أَنْ يَأْتِيَكُمُ الْعَذَابُ ثُمَّ  
لَا تُنصِرُونَ ﴿۵۴﴾

۵۴۔ اور اپنے رب کی طرف پلٹ آؤ اور اس کے  
فرمانبردار بن جاؤ قبل اس کے کہ تم پر عذاب آ  
جائے، پھر تمہاری مدد نہیں کی جائے گی۔

## تشریح کلمات

أَنِيبُوا: (ن و ب) النوب کسی چیز کا بار بار لوٹ کر آنا۔ الانابة الى الله توبه اور اخلاص کے ساتھ  
اللہ تعالیٰ کی طرف لوٹنا۔

## تفسیر آیات

۱۔ وَإِنِّيَبُّوَاللَّي رِبِّكُمْ: اپنے رب کی طرف توبہ کرو۔ کفر و شرک چھوڑو اور غیر اللہ کی پرستش ترک کر  
کے اللہ کی بارگاہ میں پلٹ آؤ۔ ایسا معلوم ہوتا ہے کہ سابقہ آیت کے نتیجے کا ذکر ہے کہ جب اللہ کی رحمت  
کے سائے میں جانے کی صورت میں کسی کو مایوس نہیں کیا جائے گا اور تمام گناہ بخشے جائیں گے تو اس آیت  
میں حکم ہوا: اپنے رب کی طرف پلٹ آؤ۔

۲۔ وَأَسْلِمُوا: اور رب کے فرماں بردار بن جاؤ تاکہ رحمت الہی کے سائے میں آ جاؤ۔  
 ۳۔ مِنْ قَبْلِ أَنْ يَأْتِيَكُمْ الْعَذَابُ: قبل اس کے کہ توبہ و تسلیم نہ کرنے کی صورت میں عذاب میں مبتلا ہو جاؤ۔

## اہم نکات

۱۔ توبہ و تسلیم عذاب الہی سے بچنے کا واحد راستہ ہے۔

۵۵۔ اور تمہارے رب کی طرف سے تم پر جو بہترین  
 (کتاب) نازل ہوئی ہے اس کی پیروی کرو  
 قبل اس کے کہ تم پر ناگہاں عذاب آ جائے اور  
 تمہیں خبر بھی نہ ہو۔  
 وَاتَّبِعُوا أَحْسَنَ مَا أُنزِلَ إِلَيْكُمْ  
 مِنْ رَبِّكُمْ مِنْ قَبْلِ أَنْ  
 يَأْتِيَكُمْ الْعَذَابُ بَغْتَةً  
 وَأَنْتُمْ لَا تَشْعُرُونَ ﴿۵۵﴾

## تفسیر آیات

۱۔ وَأَسْلِمُوا کے بعد وَاتَّبِعُوا قابل توجہ ہے کہ فرماں بردار بن جانے، تسلیم و رضا کی منزل پانے کے بعد عمل کی نوبت آتی ہے۔ سابقہ آیت میں حکم ہوا تسلیم و قبول کی منزل پر قدم رکھو۔ اس آیت میں فرمایا: جس بات کو تسلیم کیا ہے اس پر عمل کرو۔  
 ۲۔ أَحْسَنَ مَا أُنزِلَ إِلَيْكُمْ: بہترین چیز جو اس امت کی طرف نازل ہوئی ہے، قرآن ہے۔ یہ قرآن خود اپنی جگہ احسن ہے، نہ کسی اور چیز کی نسبت سے۔ احسن من ان یوصف ہے۔ وصف و بیان کی حد سے بہتر ہے۔  
 ۳۔ مِنْ قَبْلِ أَنْ يَأْتِيَكُمْ الْعَذَابُ: قبل اس کے کہ غفلت کے وقت عذاب ناگہانی میں آ جاؤ جس کے لیے تم تیار نہیں تھے بلکہ تم نے اس عذاب کے بارے میں سوچا بھی نہ تھا۔

۵۶۔ کہیں ایسا نہ ہو کہ کوئی شخص یہ کہے: افسوس  
 ہے اس کوتاہی پر جو میں نے اللہ کے حق میں کی  
 اور میں تو مذاق اڑانے والوں میں سے تھا۔  
 ۵۷۔ یادہ کہے: اگر اللہ میری ہدایت کرتا تو میں متیقن  
 میں سے ہو جاتا۔  
 أَنْ تَقُولَ نَفْسٌ يَحْسَرُنِي عَلَى مَا  
 فَرَّطْتُ فِي جَنْبِ اللَّهِ وَإِنْ كُنْتُ  
 لَمِنَ السَّخِرِينَ ﴿۵۶﴾  
 أَوْ تَقُولَ لَوْ أَنَّ اللَّهَ هَدَانِي  
 لَكُنْتُ مِنَ الْمُتَّقِينَ ﴿۵۷﴾

أَوْ تَقُولُ حِينَ تَرَى الْعَذَابَ لَوْ أَنَّ  
لِي كَرَّةً فَأَكُوْنَ مِنَ الْمُحْسِنِينَ ﴿۵۸﴾  
۵۸۔ یا عذاب دیکھ کر یہ کہے: اگر مجھے واپس (دنیا  
میں) جانے کا موقع ملتا تو میں نیکی کرنے والوں  
میں سے ہو جاتا۔

### تشریح کلمات

جَنَّبِ اللّٰهُ: العین کے مطابق جنب شان کے معنوں میں ہے۔ کہا جاتا ہے: اتق اللّٰه فی جنب  
اخیک۔ ای فی شانہ۔

### تفسیر آیات

راغب کہتے ہیں جَنَّبِ اللّٰهُ سے مراد اللّٰہ تعالیٰ کے اوامر اور حدود ہیں جو اس نے ہمارے لیے  
مقرر فرمائی ہیں۔ جنب کا معنی قربت ہے۔ یعنی قیامت کے دن اس کوتاہی پر افسوس ہوگا جو قرب الہی کے  
حصول میں سرزد ہوئی ہے۔ اگر شان معنی لیے جائیں تو مطلب یہ ہوگا کہ قیامت کے دن اس کوتاہی پر افسوس  
ہوگا جو شان الہی کے بارے میں سرزد ہوئی۔

۱۔ اَنْ تَقُوْلَ نَفْسٌ یُّحْسِرُنِيْ: توبہ و انابت، تسلیم و رضا اور اتباع و اطاعت کے مراحل اچھی طرح  
طے کرنے کا حکم دیا۔ کہیں اس بات پر کف افسوس ملنا نہ پڑے کہ اللّٰہ کی اطاعت، اللّٰہ کی شان میں کوتاہی  
سرزد ہوئی ہے۔

۲۔ وَاِنْ كُنْتُ لِمِنَ السَّخِرِيْنَ: جو گستاخی یا کوتاہی اللّٰہ کی شان میں سرزد ہوئی وہ یہ تھی کہ میں  
حدود اللّٰہ یا اللّٰہ کے نمائندے کا مذاق اڑاتا تھا۔

۳۔ اَوْ تَقُوْلَ لَوْ اَنَّ اللّٰهَ هَدٰنِيْ: ہم نے مذکورہ احکام اس لیے صادر کیے کہ کل روز قیامت  
جب تمہارا سامنا حساب کتاب سے ہوگا تو یہ نہ کہو کہ اگر اللّٰہ ہماری ہدایت فرماتا تو ہم اسے مان لیتے۔ لو ہم  
اب ہم ہدایت دے رہے ہیں، مان جاؤ۔

۴۔ اَوْ تَقُوْلَ حِيْنَ تَرَى الْعَذَابَ: ہم مذکورہ دستور اس لیے بیان کر رہے ہیں کہ کل قیامت کے  
دن جب تم عذاب الہی کا مشاہدہ کرو گے تو یہ نہ کہو: ایک مرتبہ دنیا میں جانے کا موقع مل جاتا تو میں جی بھر کر  
نیکی کرتا۔

بَلٰی قَدْ جَاءَتْكَ اٰتِيْنَا  
فَكَذَّبْتَ بِهَا وَاسْتَكْبَرْتَ  
۵۹۔ (جواب ملے گا) کیوں نہیں! میری آیات تجھ  
تک پہنچیں مگر تو نے انہیں جھٹلایا اور تکبر کیا اور

وَكُنْتَ مِنَ الْكَافِرِينَ ﴿۵۹﴾ تو کافروں میں سے تھا۔

### تفسیر آیات

اگر تم اس طرح کی باتیں کرو گے تو تمہیں یہ جواب ملے گا: کیوں نہیں! میری آیات تجھ تک پہنچ گئی تھیں۔ ہدایت کے سارے تقاضے پورے ہو گئے تھے۔ حجت پوری ہو گئی تھی۔ یہ تو تھا جو تکبر اور نخوت سے ان ہدایات کا مقابلہ کرتا تھا۔

وَيَوْمَ الْقِيَامَةِ تَرَى الَّذِينَ كَذَبُوا  
عَلَى اللَّهِ وَجُوهُهُمْ مُسْوَدَّةٌ  
أَلَيْسَ فِي جَهَنَّمَ مَثْوًى  
لِّلْمُتَكَبِّرِينَ ﴿۶۰﴾

۶۰۔ اور جنہوں نے اللہ کی نسبت جھوٹ بولا  
قیامت کے دن آپ ان کے چہرے سیاہ دیکھیں  
گے، کیا تکبر کرنے والوں کا ٹھکانا جہنم میں نہیں  
ہے؟

### تفسیر آیات

۱۔ الَّذِينَ كَذَبُوا عَلَى اللَّهِ: اللہ پر جھوٹ باندھنے والے مشرکین ہیں جو اللہ کے لیے شریک کے  
قائل ہیں اور جھوٹ اس طرح باندھتے ہیں: اللہ نے تدبیر کائنات ان معبودوں کے سپرد کر دی ہے۔ اللہ ان  
کی شفاعت قبول فرماتا ہے۔

۲۔ وَجُوهُهُمْ مُسْوَدَّةٌ: جس طرح دنیا میں ان کے دل سیاہ تھے، حق کی روشنی ان کے دلوں میں  
نہیں جاسکی، وہی تاریکی قیامت کے دن ان کے چہروں پر نمودار ہو جائے گی۔

۳۔ جہنم تکبر کرنے والوں کا ٹھکانہ ہوگی۔ وہ انبیاء علیہم السلام سے اپنے آپ کو برتر سمجھتے تھے۔ انبیاء علیہم السلام کی  
توہین کرتے اور مذاق اڑاتے تھے۔ ان کے اس تکبر کا نتیجہ جہنم ہے۔

وَيُنَجِّي اللَّهُ الَّذِينَ اتَّقَوْا  
بِمَفَازٍ تِهِمْ لَا يَمَسُّهُمُ السُّوءُ  
وَلَا هُمْ يَحْزَنُونَ ﴿۶۱﴾

۶۱۔ اور اہل تقویٰ کو ان کی کامیابی کے سبب اللہ  
نجات دے گا، انہیں نہ کوئی تکلیف پہنچے گی اور  
نہ ہی وہ غمگین ہوں گے۔

### تشریح کلمات

مفازة: (ف و ز) فوز سے۔ کامیاب ہونے کے معنوں میں ہے۔



## تفسیر آیات

۱- وَيَسْجُدُ لِلَّهِ الَّذِي آتَقُوا: جن لوگوں نے دنیا میں اللہ کی ناراضگی سے بچنے کی کوشش کی انہیں اللہ جہنم سے نجات دے گا۔

۲- بِمَقَازِيهِمْ: یہ نجات ان کی کامیابی کی وجہ سے مل جائے گی۔ فوز اور کامیابی کا راز اللہ اور رسول ﷺ کی اطاعت میں مضمربے:

وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا ۝

اور جس نے اللہ اور اس کے رسول کی اطاعت کی پس اس نے عظیم کامیابی حاصل کی۔

۳- لَا يَمَسُّهُمُ السُّوءُ: نجات حاصل ہونے کے بعد ہر قسم کی آسودگی میسر ہوگی۔ نہ کسی قسم کی تکلیف کا وہاں تصور ہوگا، نہ کسی چیز کے ہاتھ سے نکل جانے کا دکھ ہوگا۔ یہ اس کامیاب زندگی کی ایک جامع تعریف ہے۔

اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيْلٌ ۝ ۶۲- اللہ ہر چیز کا خالق ہے اور وہ ہر چیز کا نگہبان ہے۔

## تفسیر آیات

۱- اللَّهُ خَالِقُ كُلِّ شَيْءٍ: قرآنی تعلیمات میں ایک مسلمہ امر ہے کہ خلق و تدبیر دو مختلف امور نہیں ہیں جیسا کہ مشرکین نے خیال کر رکھا ہے کہ خالق تو اللہ ہے لیکن امور کائنات کی تدبیر ان کے معبودوں یعنی شریکوں کے ہاتھ میں ہے۔ اس آیت میں اسی بات کو واضح لفظوں میں بیان فرمایا:

۲- وَهُوَ عَلَىٰ كُلِّ شَيْءٍ وَكِيْلٌ: وہ جہاں ہر چیز کا خالق ہے وہاں ہر چیز اس کے تحفظ میں ہے۔ ہر چیز کی بقا کا انحصار اسی ذات پر ہے۔ وَكِيْلٌ مدبر ہے، محافظ ہے، ذمہ دار ہے۔

## اہم نکات

۱- اللہ ہی خالق اور وکیل ہے کہ خلق و تدبیر دونوں اللہ ہی کے ہاتھ میں ہیں۔

لَهُ مَقَالِيدُ السَّمٰوٰتِ وَالْاَرْضِ ۝ وَالَّذِيْنَ كَفَرُوْا بِآيٰتِ اللّٰهِ اُوْلٰئِكَ هُمُ الْخٰسِرُوْنَ ۝ ۶۳- آسمانوں اور زمین کی کنجیاں اسی کی ملکیت ہیں اور جنہوں نے اللہ کی آیات کا انکار کیا وہی نقصان اٹھانے والے ہیں۔

۶۳- هُمُ الْخٰسِرُوْنَ ۝





عَمَلِكْ وَتَكُونَنَّ مِنَ  
الْخٰسِرِيْنَ ﴿۶۵﴾  
کیا تو تمہارا عمل ضرور حبط ہو جائے گا اور تم ضرور  
نقصان اٹھانے والوں میں سے ہو جاؤ گے۔  
بَلِ اللّٰهٖ فَاَعْبُدْ وَكُنْ مِنَ  
الشّٰكِرِيْنَ ﴿۶۶﴾  
بلکہ اللہ ہی کی عبادت کرو اور شکر گزاروں  
میں سے ہو جاؤ۔

### تفسیر آیات

۱۔ وَلَقَدْ اَوْحٰى اِلَيْكَ: یہ بات کہ شرک سے اعمال حبط ہو جاتے ہیں، شرک اعمال پر کرنے والی آگ کا شعلہ ہے کہ وہ ہر نیک عمل کو بھسم کر کے چھوڑے گا، وحی آسمان کی بنیادی بات ہے جو ہر نبی سے ہوئی، ہر رسول کو بتائی چونکہ انبیاء علیہم السلام کے مبعوث ہونے کی بنیادی غرض و غایت توحید ہے اور شرک، توحید کی نفی ہے۔

۲۔ لَیِّنْ اَشْرٰکْتَ لَیَجْبَطَنَّ عَمَلُكَ: اے رسول! اگر خود آپ بھی بالفرض شرک کے مرتکب ہو جائیں تو آپ کا عمل بھی حبط ہو جائے گا۔ رسول ﷺ معصوم ہیں۔ یہ کیسے فرمایا اگر آپ شرک کریں؟ اس کے دو جواب ہیں:

اول یہ فرض ہے۔ فرض میں مفروضہ کا وقوع ممکن ہونا شرط نہیں ہے۔ جیسے اللہ کی اولاد ہونا محال ہے تاہم فرمایا:

قُلْ اِنْ كَانَ لِلرَّحْمٰنِ وَكَدٌّ فَاَنَا اَوَّلُ  
الْعٰمِدِيْنَ ﴿۱﴾

سے پہلے (اس کی) عبادت کرنے والا ہوتا۔  
اسی طرح ہے آپ ﷺ سے شرک صادر نہیں ہوگا لیکن بالفرض اگر ہو گیا تو آپ ﷺ کا عمل حبط ہو جائے گا۔

دوسرا جواب یہ ہے: رسول اللہ ﷺ اگرچہ معصوم ہیں لیکن معصوم ہونے کا مطلب مسلوب الاختیار ہونا نہیں ہے، نہ ہی مکلف نہ ہونا ہے۔ معصوم گناہ کرنے پر قادر ہوتے ہیں، پھر بھی گناہ نہیں کرتے۔ معصوم بھی گناہ نہ کرنے کے مکلف ہیں لہذا یہ کہنا: آپ شرک کا ارتکاب نہ کریں، عصمت کے منافی نہیں ہے نیز اس حکم کو رسول اللہ ﷺ سے خطاب کر کے بیان کرنے سے اس کی اہمیت کا علم ہوتا ہے۔

۲۔ وَتَكُونَنَّ مِنَ الْخٰسِرِيْنَ: عمل کا حبط ہونا، پوری متاع حیات کا تباہ ہونا ہے۔ اس سے بڑھ کر کسی خسارے کا تصور بھی نہیں ہو سکتا۔

۳۔ بَلِ اللّٰهُ فَاغْبُذْ: اے رسول ﷺ! شرک چھوڑ کر اللہ کی عبادت کرو۔ اس آیت سے بھی یہ بات واضح ہو جاتی ہے کہ رسول حکم تکلیفی کے مخاطب واقع ہوتے ہیں۔

۴۔ وَكَفَىٰ مِنَ الشُّكْرِ لِيَوْمِ الْقِيَامَةِ: اپنے قول و عمل سے اللہ کی ان نعمتوں کا شکر ادا کرو کہ اللہ تعالیٰ نے نبوت و رسالت اور بھگی ہوئی انسانیت کو ایک دائمی دستور حیات عنایت کرنے جیسی عظیم نعمتوں سے نوازا ہے۔

### اہم نکات

۱۔ شرک قابل درگزر جرم نہیں ہے۔

۶۷۔ اور ان لوگوں نے اللہ کی قدر شناسی نہ کی جیسا کہ اس کی قدر کرنے کا حق ہے اور قیامت کے دن پوری زمین اس کے قبضہ قدرت میں ہوگی اور آسمان اس کے دست قدرت میں لپٹے ہوئے ہوں گے، وہ پاک اور بالاتر ہے اس شرک سے جو یہ کرتے ہیں۔

وَمَا قَدَرُوا اللّٰهَ حَقَّ قَدْرِهِ ۗ  
وَالْاَرْضُ جَمِيعًا قَبْضَتُهُ يَوْمَ الْقِيَامَةِ  
وَالسَّمٰوٰتُ مَطْوِيٰتٍ بِيَمِيْنِهِ ۗ  
سُبْحٰنَهُ وَتَعَالٰى عَمَّا يُشْرِكُوْنَ ﴿۶۷﴾

### تفسیر آیات

۱۔ وَمَا قَدَرُوا اللّٰهَ حَقَّ قَدْرِهِ: لوگوں نے اللہ کی قدر و منزلت پہنچانے کا حق ادا نہیں کیا کہ اللہ کی بندگی چھوڑ کر بے جان پتھروں اور لاشعور چیزوں کی پوجا کی، پھر قیامت کے منکر ہو کر اللہ کو ایک عبث کار فرض کیا ہے۔

سورہ انعام آیت ۹۱ میں فرمایا:

وَمَا قَدَرُوا اللّٰهَ حَقَّ قَدْرِهِ اِذْ قَالُوْا مَا  
اَنْزَلَ اللّٰهُ عَلٰى بَشَرٍ مِّنْ شَيْءٍ... ل

اور انہوں نے اللہ کو ایسے نہیں پہچانا جیسے اسے پہچاننے کا حق تھا جب انہوں نے کہا: اللہ نے کسی بشر پر کچھ نازل نہیں کیا۔

ان لوگوں نے اللہ کی قدر و منزلت کو نہیں پہچانا جیسا قدر دانی کا حق ہے جو کہتے ہیں اللہ نے کسی بشر پر کچھ نازل نہیں کیا۔ اس میں اللہ کی ناقدری یہ ہے کہ ان کے نزدیک اللہ نے انسان کو خلق تو کیا لیکن خلق کرنے کے بعد اسے بے لگام چھوڑ دیا۔ ان کے لیے ہدایت کا سامان فراہم نہیں کیا۔ اس کا مطلب یہ ہوا انسان کو خلق کرنے کی کوئی معقول وجہ نہیں تھی۔ لہذا اسے عبث خلق کیا۔

۲۔ وَالْاَرْضُ جَمِيعًا قَبْضَتُهُ يَوْمَ الْقِيَامَةِ: قیامت کے دن زمین اللہ کے قبضہ قدرت میں ہوگی۔

اگرچہ یہ زمین اور کل کائنات آج بھی اللہ کے قبضہ قدرت میں ہے لیکن آج دنیا چونکہ دار التکلیف اور دار امتحان ہے لہذا یہاں اللہ کی نافرمانی ہوتی ہے۔ طاعوتوں کی بھی یہاں اچھل کود ہوتی ہے مگر قیامت کے دن حکم خدا کے مقابلے میں کسی قسم کی جنبش کی کسی کو بھی اجازت نہیں ہوگی۔ جیسے مِلَّتْ يَوْمَ الدِّينِ اور لِمَنْ الْمُلْكُ الْيَوْمَ لِلَّهِ الْوَاحِدِ الْقَهَّارِ ۱۔ آج کس کی بادشاہت ہے؟ (جواب ملے گا) خدائے واحد، قہار کی، کے ذیل میں بیان ہوا ہے۔

۳۔ وَالسَّمَوَاتِ مَطْوِيَّاتٍ بِيَمِينِهِ: قیامت ایک کائناتی انقلاب کا نام ہے جس کے نتیجے میں آسمان لپیٹ لیا جائے گا اور نئی کائنات تخلیق ہوگی:

یَوْمَ نَطْوِي السَّمَاءَ كَطَيِّ السِّجِّيلِ لِيُكْتَبَ  
كَمَا بَدَأْنَا أَوَّلَ خَلْقٍ نُعِيدُهُ... ۲

اس دن ہم آسمان کو اس طرح لپیٹ لیں گے جس طرح طومار میں اوراق لپیٹتے ہیں، جس طرح ہم نے خلقت کی ابتدا کی تھی، اسے ہم پھر دہرائیں گے،

### اہم نکات

۱۔ جو کائنات اللہ کے قبضہ قدرت اور دست قدرت میں لپٹی ہوئی ہوگی اس میں کسی غیر اللہ کے لیے کون سا کام رہ جاتا ہے۔

وَنُفِخَ فِي الصُّورِ فَصَحَقَ مَنْ فِي  
السَّمَوَاتِ وَمَنْ فِي الْأَرْضِ إِلَّا مَنْ  
شَاءَ اللَّهُ ثُمَّ نُفِخَ فِيهِ أُخْرَى  
فَإِذَا هُمْ قِيَامٌ يَنْظُرُونَ ۱۷

۶۸۔ اور (جب) صور میں پھونک ماری جائے گی تو جو آسمانوں اور زمین میں ہیں سب بیہوش ہو جائیں گے مگر جنہیں اللہ چاہے، پھر دوبارہ اس میں پھونک ماری جائے گی تو اتنے میں وہ سب کھڑے ہو کر دیکھنے لگیں گے۔

### تشریح کلمات

صعق: (ص ع ق) شدید آواز۔ شدید آواز سے عقل کا زائل ہونا، موت واقع ہونا کے معنوں میں ہے۔ کہتے ہیں صاعقة الموت۔ مہلک عذاب کو بھی صاعقه کہتے ہیں۔ راغب نے اہل لغت کے حوالے سے تین صاعقة ذکر کیے ہیں: i۔ صاعقة الموت ii۔ صاعقة العذاب iii۔ صاعقة النار۔

### تفسیر آیات

۱۔ وَنُفِخَ فِي الصُّورِ: مسلم یہ ہے کہ صور دو مرتبہ پھونکا جائے گا۔ ایک صور سے سب کی موت

واقع ہو جائے گی، دوسرے صور سے سب کو زندہ کیا جائے گا۔

بعض کے نزدیک صور تین مرتبہ پھونکا جائے گا: ایک نفخة الفزع، دوسرا نفخة الصعق، تیسرا نفخة القيام ہے لیکن معلوم ایسا ہوتا ہے کہ نفخة الفزع اور نفخة الصعق ایک ہی صور کی دو تعبیریں ہیں چونکہ فزع ہولنا کی کو کہتے ہیں اور پہلا صور پھونکنے کی صورت میں ظاہر ہے بڑی ہولنا کی ہوگی جس سے سب مرجائیں گے چنانچہ قیام قیامت کو یوم الفزع الاکبر کہتے ہیں۔

چنانچہ صور پھونکنے کے بارے میں جن دو آیات میں فزع اور صعق کے الفاظ کا ذکر ہے، دونوں کی تعبیر ایک جیسی ہے۔ فرمایا:

وَيَوْمَ يُنْفَخُ فِي الصُّورِ فَمَنْ فِي السَّمَوَاتِ وَمَنْ فِي الْأَرْضِ الْأَمْنُ شَاءَ اللَّهُ وَكُلٌّ أَتَوْهُ دُخْرِينَ ۝۱

اور جس روز صور میں پھونک ماری جائے گی تو آسمانوں اور زمین کی تمام موجودات خوفزدہ ہو جائیں گی سوائے ان لوگوں کے جنہیں اللہ چاہے اور سب نہایت عاجزی کے ساتھ اس کے حضور پیش ہوں گے۔

اس آیت میں وَكُلٌّ أَتَوْهُ دُخْرِينَ قرینہ ہے کہ اس صور سے سب مرجائیں گے۔

۲۔ فَصَعِقَ مَنْ فِي السَّمَوَاتِ: اس صور کے پھونکنے سے اس کائنات میں موجود سب مرجائیں گے۔

۳۔ الْأَمْنُ شَاءَ اللَّهُ: سوائے ان لوگوں کے جنہیں اللہ زندہ رکھنا چاہے۔ اس جملے سے یہ اشارہ

ملتا ہے کہ کچھ ہستیاں زندہ رہ جائیں گی۔

بعض کہتے ہیں یہ زندہ رہ جانے والے جبرائیل، میکائیل، اسرافیل اور عزرائیل ہیں جو سادات ملائکہ کہلاتے ہیں اور بعض کہتے ہیں مذکورہ ملائکہ اور حاملین عرش زندہ رہیں گے۔ چنانچہ بعض روایات میں اسی طرح آیا ہے۔

۴۔ ثُمَّ نَفَخَ فِيهِ أَخْرَى: دوسری مرتبہ صور پھونکنے پر سب زندہ ہو جائیں گے۔

واضح رہے قیامت ایک کائناتی انقلاب کا نام ہے۔ موجودہ کائنات کو لپیٹ لیا جائے گا اور پھر ایک

نئی کائنات تخلیق ہوگی جس کی ابتداء نفخة الثانية سے ہوگی۔

۵۔ فَإِذَا هُمْ قِيَامٌ يَنْظُرُونَ: اس جملے کا ایک ترجمہ وہی ہے جو آیت کے ذیل میں اختیار کیا گیا

ہے۔ دوسرا ترجمہ یہ ہو سکتا ہے: اتنے میں وہ سب کھڑے ہو کر (حکم خدا کا) انتظار کر رہے ہوں گے یا اس انتظار میں ہوں گے کہ ان کے ساتھ کچھ ہونے والا ہے۔

صور کیا ہے؟: صور کیا ہے؟ اس کی تفصیل کا سمجھنا ہمارے لیے ممکن نہیں ہے۔ صرف اس

قدر سمجھ لینا کافی ہے کہ یہ اللہ تعالیٰ کے حکم تکوینی کی ایک صورت ہے جو إِثْمًا أَمْرًا إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ۔ ایک فیصلہ ہے۔

## اہم نکات

۱۔ قیامت کل کائنات کا انقلاب ہے۔

۶۹۔ اور زمین اپنے رب کے نور سے چمک جائے گی اور (اعمال کی) کتاب رکھ دی جائے گی اور پیغمبروں اور گواہوں کو حاضر کیا جائے گا اور ان کے درمیان حق کے ساتھ فیصلہ کیا جائے گا اور ان پر ظلم نہیں کیا جائے گا۔

۷۰۔ اور ہر شخص نے جو عمل کیا ہے اسے اس کا پورا بدلہ دیا جائے گا اور اللہ ان کے اعمال سے خوب واقف ہے۔

وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئْنَا بِاللَّذِينَ وَالشَّهَادَاتِ وَقَضَىٰ بَيْنَهُم بِالْحَقِّ وَهُمْ لَا يُظْلَمُونَ ﴿۶۹﴾

وَوُفِّيَتْ كُلُّ نَفْسٍ مَّا عَمِلَتْ وَهُوَ عِلْمٌ بِمَا يُفْعَلُونَ ﴿۷۰﴾

## تفسیر آیات

۱۔ وَأَشْرَقَتِ الْأَرْضُ: ارض سے مراد صحرائے محشر یعنی ارض قیامت ہے۔ جیسے فرمایا: يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَوَاتُ... ل

اس بدلی ہوئی جدید کائنات کی سرزمین نور الہی سے منور ہو جائے گی۔

۲۔ بِنُورِ رَبِّهَا: یہاں نور رب سے کیا مراد ہے؟ متعدد اقوال ہیں۔ نور سے مراد عدل ہے۔ یہ شمس و قمر کے بغیر اللہ کا خلق کردہ نور ہوگا۔ اس نور سے مراد حقائق کا انکشاف ہے کہ قیامت کے دن تمام پردے ہٹ جائیں گے۔

بعض روایات میں اس آیت کی تطبیق ظہور حضرت امام مہدی علیہ السلام پر ہوگی ہے کہ آپ کے ظہور سے زمین عدل و انصاف کے نور سے روشن ہو جائے گی۔ یہ روایات تفسیری نہیں، تطبیقی ہیں۔

۳۔ وَوُضِعَ الْكِتَابُ: کتاب رکھ دی جائے گی۔ کتاب سے مراد صحیفہ اعمال یا لوح محفوظ دو موقف ہیں۔ زیادہ قرین واقع یہ ہے کہ کتاب سے مراد صحیفہ اعمال ہے۔ اسے قرآن متعدد آیات میں کتاب سے تعبیر فرماتا ہے۔ چنانچہ سورہ کہف میں صحیفہ اعمال کے لیے عیناً یہی تعبیر موجود ہے:

وَوُضِعَ الْكِتَابُ فَتَرَى الْمُجْرِمِينَ اور نامہ اعمال (سامنے) رکھ دیا جائے گا، اس وقت

مُشْفِقِينَ مَّا فِيهِ وَيَقُولُونَ يُؤْيَلَتْنَا  
 مَالِ هَذَا الْكِتَابِ لَا يَغَادِرُ صَغِيرَةً  
 وَلَا كَبِيرَةً إِلَّا أَحْصَاهَا... ۱

آپ دیکھیں گے کہ مجرمین اس کے مندرجات کو دیکھ کر  
 ڈر رہے ہیں اور یہ کہ رہے ہیں: ہائے ہماری رسوائی!  
 یہ کیسا نامہ اعمال ہے؟ اس نے کسی چھوٹی اور بڑی  
 بات کو نہیں چھوڑا (بلکہ) سب کو درج کر لیا ہے۔

۲۔ وَجَاءَ بِالنَّبِيِّينَ: انبیاء ﷺ کو حاضر کیا جائے گا کہ خود ان سے سوال ہوگا کہ ان سے تبلیغ  
 رسالت کا حق ادا ہو گیا تھا؟ اور امت کو بھی اپنے نبی کے سامنے حاضر کیا جائے گا اور امت سے بھی سوال ہو  
 گا کہ تم نے انبیاء کی دعوت کا کیا جواب دیا تھا؟

فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ  
 الْمُرْسَلِينَ ۝ ۲

پس جن کی طرف پیغمبر بھیجے گئے ہم ہر صورت میں  
 ان سے سوال کریں گے اور خود پیغمبروں سے بھی ہم  
 ضرور پوچھیں گے۔

۵۔ وَالشَّهَادَاتِ: گواہوں کو حاضر کیا جائے گا۔ اگرچہ اللہ تعالیٰ تمام رازوں کا جاننے والا ہے تاہم  
 اعمال عباد کے بارے میں گواہان سے گواہی لی جائے گی۔ قیامت کے دن گواہی دینے والے فرشتے ہوں  
 گے۔

وَجَاءَتْ كُلُّ نَفْسٍ مَعَهَا سَائِقٌ وَ  
 شَهِيدٌ ۝ ۳

اور ہر شخص ایک ہانکنے والے (فرشتے) اور ایک  
 گواہی دینے والے (فرشتے) کے ساتھ آئے گا۔

وقت کا نبی، وقت کی حجت، اپنے اعضاء، زمین و زمان سب گواہی دیں گے۔  
 ۶۔ وَقَضَىٰ بَيْنَهُم بِالْحَقِّ: نامہ ہائے اعمال اور گواہوں کے بعد حق کے ساتھ فیصلہ کیا جائے گا۔  
 اگرچہ نامہ اعمال اور گواہ نہ بھی ہوں، خود اللہ کی گواہی کافی تھا۔

۷۔ هُمْ لَا يُظْلَمُونَ: ان پر ظلم کرنے کی کوئی گنجائش نہیں ہے چونکہ ظلم کرنے کی اللہ کو ضرورت بھی  
 نہیں ہے اور ظلم ایک قبیح عمل ہے جس سے اللہ کی ذات بری ہے۔

۸۔ وَوُفِّيَتْ كُلُّ نَفْسٍ مَّا عَمِلَتْ: ہر شخص کو اس کے عمل کا بدلہ پورا پورا دیا جائے گا۔ یہ ممکن نہیں کہ  
 کسی نیک عمل کی جزا رہ جائے اور اس کے عمل کے مطابق نہ ملے بلکہ وہ تو ایک نیکی کا ثواب عام طور پر دس  
 گنا اور بعض حالات میں سات سو گنا دیتا ہے۔

### اہم نکات

- ۱۔ انسان کی ہر جنبش، نامہ عمل میں درج ہونے کے ساتھ متعدد گواہوں کی نگرانی میں ہے۔
- ۲۔ اللہ تعالیٰ کا ہر فیصلہ اپنے علم کے علاوہ شواہد کی بنیاد پر ہوگا۔

وَسَيُقَى الَّذِينَ كَفَرُوا إِلَىٰ جَهَنَّمَ زُرًّا حَتَّىٰ إِذَا جَاءَ وُهَا فَتَحَتْ أَبْوَابُهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَذَا قَالُوا بَلَىٰ وَلَٰكِن حَقَّتْ كَلِمَةُ الْعَذَابِ عَلَى الْكَافِرِينَ ﴿٤١﴾

۱۔ اور کفار گروہ درگروہ جہنم کی طرف ہانکے جائیں گے، یہاں تک کہ جب وہ اس کے پاس پہنچ جائیں گے تو اس کے دروازے کھول دیے جائیں گے اور جہنم کے کارندے ان سے کہیں گے: کیا تمہارے پاس تم میں سے پیغمبر نہیں آئے تھے، جو تمہارے رب کی آیات تمہیں سناتے اور اس دن کے پیش آنے کے بارے میں تمہیں متنبہ کرتے؟ وہ کہیں گے: ہاں (کیوں نہیں!) لیکن (اب) کفار کے حق میں عذاب کا فیصلہ حتمی ہو چکا ہے۔

قِيلَ ادْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوَى الْمُتَكَبِّرِينَ ﴿٤٢﴾

۲۔ کہا جائے گا: جہنم کے دروازوں میں داخل ہو جاؤ جس میں تمہیں ہمیشہ رہنا ہے، پس تکبر کرنے والوں کا کتنا برا ٹھکانا ہے۔

### تشریح کلمات

زُرًّا: (زم ر) زم کے معنی چھوٹی جماعت کے ہیں۔

### تفسیر آیات

۱۔ وَسَيُقَى الَّذِينَ كَفَرُوا إِلَىٰ جَهَنَّمَ: اعمال پر شواہد کی روشنی میں فیصلہ کرنے کے بعد کافروں کو جہنم کی طرف ہانک دیا جائے گا۔ سوق، سیاحت، چلانے کو کہتے ہیں۔ یہ ہانکنے والے فرشتے ہوں گے جو اس کام پر مامور ہیں۔ جو چھوٹے چھوٹے گروہوں کی شکل میں لا کر انہیں جہنم کی طرف دھکیلتے ہوئے لے جائیں گے۔

۲۔ حَتَّىٰ إِذَا جَاءَ وُهَا: جب یہ کافر لوگ جہنم کے پاس پہنچ جائیں گے اور جہنم کے دروازے ان کے لیے کھول دے جائیں گے تو جہنم کے کارندے ان سے چند ایک سوالات طعن کے طور پر کریں گے۔ الف: کیا اللہ کے رسولوں نے اللہ کی وحدانیت اور اس کی ربوبیت پر دعوت فکر پر مبنی آیات پڑھ کر تمہیں نہیں سنائی تھیں۔

ب: وَيُنذِرُونَكُمْ: اور آج کے دن کے بارے میں تمہیں متنبہ اور حجت پوری نہیں کی تھی کہ

قیامت کا دن آنے والا ہے۔ اللہ تعالیٰ نے جس طرح ہدایت کا سامان فرمایا ہے اس کے تحت تمہارے جہنم جانے کی نوبت نہیں آنی چاہیے تھی۔  
۳۔ قَالُوا بَلَىٰ: ان طعنوں کے جواب میں کافر لوگ کہیں گے: رسولوں نے حجت پوری کرنے اور آج کے دن کے بارے میں تمہیں کرنے میں کوئی کوتاہی نہیں کی۔

۴۔ لَكِنَّ حَقَّقَتْ كَلِمَةَ الْعَذَابِ عَلَى الْكَافِرِينَ: کافروں کو قیامت کے دن یہ بات سمجھ میں آگئی کہ ہم اللہ تعالیٰ کے عادلانہ اہل فیصلہ کی زد میں آ گئے ہیں۔ اللہ تعالیٰ کا فیصلہ یہ تھا:

أَقَمْنَا كَانَ مُؤْمِنًا كَمَنْ كَانَ فَاسِقًا  
لَا يَسْتَوُونَ ۝ ۱  
بھلا جو مومن ہو وہ فاسق کی طرح ہو سکتا ہے؟ یہ دونوں برابر نہیں ہو سکتے۔

وَكَمَّمْتُ كَلِمَةَ رَبِّكَ لِأَمَلَنَّ جَهَنَّمَ مِنْ  
الْحِجَّةِ وَالثَّالِثِ أَجْمَعِينَ ۝ ۲  
اور تیرے رب کا وہ فیصلہ پورا ہو گیا (جس میں فرمایا تھا) کہ میں جہنم کو ضرور بالضرور جنات اور انسانوں سب سے بھر دوں گا۔

۵۔ قِيلَ ادْخُلُوا أَبْوَابَ جَهَنَّمَ: چنانچہ اس گفتگو کے بعد ان کافروں کو آتش جہنم میں ہمیشہ کے لیے ڈال دیا جائے گا۔ جہنم جانے کے اسباب میں سے جس اہم ترین چیز کا ذکر ہے وہ تکبر ہے: فَسِئْسَ مَثْوَى الْمُتَكَبِّرِينَ۔

### اہم نکات

۱۔ قیامت کے دن پیش کرنے کے لیے کافروں کے پاس کوئی عذر نہ ہوگا۔

۷۳۔ اور جو لوگ اپنے رب سے ڈرتے رہے ہیں انہیں  
گروہ درگروہ جنت کی طرف چلایا جائے گا یہاں تک  
کہ جب وہ اس کے پاس پہنچ جائیں گے اور اس کے  
دروازے کھول دیے جائیں گے اور جنت کے منتظمین  
ان سے کہیں گے: تم پر سلام ہو تم بہت خوب  
رہے، اب ہمیشہ کے لیے اس میں داخل ہو جاؤ۔  
وَسَيُقَى الَّذِينَ اتَّقَوْا رَبَّهُمْ إِلَى  
الْحِجَّةِ زُمَرًا حَتَّىٰ إِذَا جَاءُوهَا  
وَفُتِحَتْ أَبْوَابُهَا وَقَالَ لَهُمْ  
خَزَنَتُهَا سَلَامٌ عَلَيْكُمْ طِبْتُمْ  
فَادْخُلُوهَا خَالِدِينَ ۝ ۷۴

### تفسیر آیات

۱۔ وَسَيُقَى الَّذِينَ اتَّقَوْا: اہل تقویٰ کو جنت کی طرف گروہ درگروہ روانہ کیا جائے گا۔ یہاں یہ



سوال پیدا ہوا کہ اہل جہنم اور اہل تقویٰ دونوں کے لیے ایک تعبیر سَبَقَ کیسے استعمال ہوئی جس کے لغوی معنی چلانے، ہانکنے کے ہیں؟

صاحب الکشاف نے جواب دیا ہے: خود اہل جہنم کو ہانک دیا جائے گا جب کہ اہل تقویٰ سوار ہوں گے۔ ان کی ساریوں کو ہانک دیا جائے گا۔ مجمع البیان نے جواب دیا ہے کہ مقابلتاً ایسا کہنا درست ہے جیسے اہل جہنم کے لیے فَبَشِّرْهُمْ بِعَذَابٍ أَلِيمٍ ”انہیں دردناک عذاب کی خوشخبری سنا دیں“ ہے۔

۲۔ حَقَّىٰ اِذَا جَاءَهُمْ وَهَا وَقَفْتُمْ حَتَّىٰ اَنْوَابُهُمْ: جنت کے کارندے یہاں تھیت و سلام پیش کر رہے ہیں۔ اہل جہنم کو کارندے طعنہ دے رہے ہیں اور یہاں فرشتے اہل جنت کو عزت و تکریم سے نوازا رہے ہیں:

۳۔ طَبَّتُمْ: تم خوب رہے۔ جنت میں داخل ہونے کی سعادت ملنے اور دنیا میں نیک اعمال بجا لانے پر یا معنی یہ ہو سکتا ہے: تم پاکیزہ رہے، گناہوں کی کثافت سے۔

۵۔ فَادْخُلُوْهَا خٰلِدِيْنَ: یہ زندگی ختم ہونے کے لیے وجود میں نہیں آئی۔ یہ زندگی، خواہ جہنم میں جائے یا جنت میں، ابدی ہے۔

### اہم نکات

۱۔ فرشتے جنت کے دروازے پر اہل جنت کا استقبال کریں گے۔

وَقَالُوا الْحَمْدُ لِلَّهِ الَّذِي صَدَقَنَا وَعْدَهُ وَأَوْرَثَنَا الْأَرْضَ نَتَبَوَّأُ مِنَ الْجَنَّةِ حَيْثُ نَشَاءُ فَنِعْمَ أَجْرُ الْعَمِلِينَ ﴿۴۳﴾

۴۔ اور وہ کہیں گے: ثنائے کامل ہے اس اللہ کے لیے جس نے ہمارے ساتھ اپنا وعدہ سچ کر دکھایا اور ہمیں اس سرزمین کا وارث بنایا کہ جنت میں ہم جہاں چاہیں جگہ بنا سکیں، پس عمل کرنے والوں کا اجر کتنا اچھا ہے۔

### تفسیر آیات

۱۔ وَقَالُوا الْحَمْدُ لِلَّهِ: مومن جب جنت میں داخل ہو جائیں گے اور اپنی ابدی زندگی کی ہر آسائش کی جگہ کا معاینہ کریں گے تو درج ذیل مطالب بیان کریں گے:

الف: صَدَقْنَا وَعْدَهُ: اللہ تعالیٰ نے ایمان اور عمل صالح پر جس جنت کا وعدہ فرمایا ہے اسے پورا ہوتے دیکھ لیں گے تو بے ساختہ حمد الہی زبان پر جاری ہوگی۔

ب: وَأَوْرَثْنَا الْأَرْضَ: یہاں ارض سے مراد ارض جنت ہے۔ وارث بنانے کا مطلب یہ ہو سکتا ہے کہ جنت کی وسیع و عریض سلطنت کا مالک بنانا انسان کے عمل کے مقابلے میں نہیں ہے چونکہ

انسان سے تو اتنا عمل ہوتا بھی نہیں جس سے دنیا کی نعمتوں کا حق ادا ہو سکے۔ جنت اللہ کی طرف سے از روئے تفضل، بلا معاوضہ ہے اس لیے اسے میراث کہا ہے۔

ج: نَتَّبِعُوا مِنْ الْجَنَّةِ حَيْثُ نَشَاءُ: جہاں چاہے قیام کریں۔ اس سے معلوم ہوا جنت میں مومن کو ایک وسیع سلطنت مل جائے گی۔ اس میں وہ اس سلطنت کے جس علاقے میں چاہے جگہ بنا سکتا ہیں۔ دنیا کی طرح کسی ایک جگہ پر قیام کرنے پر انحصار نہیں ہے۔

۲۔ فَنِعْمَ أَجْرُ الْعَمَلِينَ: کسی اجر اور ثواب کا مستحق صرف اور صرف عمل سے بنتا ہے۔ لہذا یہ نوید

بھی صرف عمل کرنے والوں کے لیے ہے۔

### اہم نکات

- ۱۔ جنت میں کسی ایک جگہ پر انحصار نہیں ہوگا۔
- ۲۔ جنت، عمل سے کہیں زیادہ ثواب پر مشتمل ہوگی۔

۴۵۔ اور آپ فرشتوں کو عرش کے گرد حلقہ باندھے ہوئے اپنے رب کی ثنا کے ساتھ تسبیح کرتے ہوئے دیکھیں گے اور لوگوں کے درمیان برحق فیصلہ ہو چکا ہوگا اور کہا جائے گا: ثنائے کامل اللہ رب العالمین کے لیے ہے۔

وَتَرَى الْمَلَائِكَةَ حَاقِقِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ وَقُضِيَ بَيْنَهُم بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ ﴿۴۵﴾

### تفسیر آیات

۱۔ وَتَرَى الْمَلَائِكَةَ: جب آسمانوں کو لپیٹ لیا جائے گا تو اس وقت عرش الہی اور اس کے گرد فرشتے موجود نظر آئیں گے۔


عرش اس مقام ربوبیت کو کہتے ہیں جہاں سے تدبیر کائنات سے متعلق اوامر صادر ہوتے ہیں اور عرش کے گرد موجود فرشتے ان اوامر کو نافذ کرتے ہیں۔ اس طرح آیت کا ظاہری مفہوم یہ بنتا ہے کہ جب آسمانوں کو لپیٹ لیا جائے گا تو اس وقت اوامر الہی اور اس کے نافذ کرنے والے ہی نظر آئیں گے۔ جو اللہ کی حمد کے ساتھ تسبیح میں مشغول ہیں۔

۲۔ وَقُضِيَ بَيْنَهُم بِالْحَقِّ: بَيْنَهُم کی ضمیر ملائکہ کی طرف نہیں جاتی چونکہ ملائکہ میں کوئی اختلاف نہیں ہے کہ فیصلے کی ضرورت پیش آئے۔ لہذا یہ فیصلہ لوگوں، جماعتوں اور امتوں کے درمیان ہوگا۔ جب کائنات لپیٹنے کے بعد عرش الہی اور فرشتے نظر آ رہے ہوں گے اس وقت جن کے درمیان فیصلہ ہونا تھا ہو چکا


ہوگا لہذا افضیٰ کو ماضی کے معنوں میں لینا مناسب ہوگا۔

۳۔ وَقِيلَ الْحَمْدُ لِلَّهِ رَبِّ الْعَالَمِينَ: یہ الْحَمْدُ لِلَّهِ کہنے والے کون لوگ ہوں گے، اس میں متعدد اقوال ہیں۔ بعض کے نزدیک یہ کہنے والے اہل تقویٰ ہوں گے۔ جیسے پہلے ذکر ہو گیا کہ اہل جنت کے آخری کلمات الْحَمْدُ لِلَّهِ رَبِّ الْعَالَمِينَ ہوں گے۔





سُورَةُ غَافِرٍ



## بِسْمِ اللَّهِ الرَّحْمَنِ الرَّحِيمِ

اس سورۃ المبارکہ کو المؤمن اس لیے کہتے ہیں کہ اس میں مؤمن آل فرعون کا ذکر ہے۔ چنانچہ اس سورہ میں مؤمن آل فرعون کا موقف بڑے اہتمام کے ساتھ دس سے زائد آیات میں اللہ تعالیٰ نے ذکر فرمایا ہے۔

فضیلت سورہ ہائے لحم: سات سورہ ہائے قرآن المؤمن، السجدۃ، الشوری، الزخرف، الدخان، الجاثیہ اور الاحقاف کی ابتداء حروف مقطعات لحم سے ہوتی ہے۔ ان سورہ ہائے قرآن کو حوامیم کے نام سے یاد کیا جاتا ہے جن کی چند ایک خصوصی فضیلت اور اہمیت ہے۔ ذیل میں اس موضوع پر چند احادیث کا ذکر کرتے ہیں:

زر بن حبیش راوی ہیں کہتے ہیں:

میں نے کوفہ کی جامع مسجد میں حضرت امیر المؤمنین علیہ السلام کی خدمت میں قرآن کی اول سے لے کر آخر تک تلاوت کی۔ جب میں سورہ ہائے حوامیم تک پہنچا تو آپ علیہ السلام فرمایا:

قَدْ بَلَغْتَ عَرَائِسَ الْقُرْآنِ... لے تو قرآن کی زیبائشوں تک پہنچ گیا ہے۔

انس بن مالک راوی ہیں رسول اللہ صلی اللہ علیہ وسلم نے فرمایا:

الْحَوَامِيمُ دِيْنَاجُ الْقُرْآنِ۔ لے حوامیم قرآن کی زینت ہیں۔

رسول اللہ صلی اللہ علیہ وسلم سے روایت ہے:

الْحَوَامِيمُ سَبْعَةٌ وَأَبْوَابُ النَّارِ سَبْعَةٌ جَهَنَّمَ وَالْحُطْمَةُ وَ لَطْفِي وَ سَعِيرٌ وَ  
حوامیم کی تعداد سات ہے اور جہنم کے دروازے بھی سات ہیں: جہنم، الحطمة، لطفی، سعیر،

سَقَرُ وَهَاوِيَةُ الْحَجِيمِ۔ وَ يَوْمَ الْقِيَامَةِ سقر، هاویہ، حجیم۔ قیامت کے دن ان میں  
تَانِي كُلِّ سُورَةٍ وَ تَقِفُ عَلَى بَابٍ سے ہر سورہ جہنم کے ان دروازوں میں سے ایک کے  
مِنْ هَذِهِ الْاَبْوَابِ وَ لَا تَدْعُ قَارِئُهَا آگے کھڑی ہوگی اور ایمان کے ساتھ ان سورہ ہائے  
مِمَّنْ اٰمَنَ بِاللّٰهِ اَنْ يُّذْهَبَ بِهٖ اِلَى قرآن کے پڑھنے والے کو آتش کی طرف جانے نہیں  
النَّارِ۔<sup>۱</sup> دے گی۔

یہ ایک سر بستہ راز ہے کہ ان سات سورتوں کی ابتداء حَم سے ہوتی ہے۔ ان کی ابتداء میں حروف  
مقطعات کی وحدت کس بات کی علامت ہے؟ کیا حروف مقطعات کی وحدت ان سورہ ہائے مبارکہ میں  
مضامین کی وحدت کی علامت ہے یا کسی اور خصوصیت کی وحدت ہے؟ احادیث میں ان سورہ ہائے مبارکہ کو  
دیباچ القرآن، قرآن کی زیبت، ریحانۃ القرآن، قرآن کا گلستہ فرمایا ہے۔ ایک راز ہے جو تفسیر تحقیق ہے۔





## بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

حَمْدٌ ۝

تَنْزِيلُ الْكِتَابِ مِنَ اللّٰهِ الْعَزِیْزِ

الْعَلِیْمِ ۝

غَافِرِ الذَّنْبِ وَقَابِلِ التَّوْبِ

شَدِيدِ الْعِقَابِ ذِي الطَّلَوٰلِ لَا

اِلٰهَ اِلَّا هُوَ اِلَيْهِ الْمَصِیْرُ ۝

بِناام خدائے رحمن رحیم

۱۔ حاء، میم۔

۲۔ اس کتاب کی تنزیل بڑے غالب آنے والے،  
دانا اللہ کی طرف سے ہے،۳۔ جو گناہ معاف کرنے والا اور توبہ قبول کرنے  
والا، شدید عذاب دینے والا اور بڑے فضل والا  
ہے، اس کے سوا کوئی معبود نہیں، اسی کی طرف  
پلٹ کر جانا ہے۔

## تشریح کلمات

الطَّلَوٰلِ: (ط و ل) یہ لفظ فضل و احسان کے معنی میں استعمال ہوتا ہے۔

## تفسیر آیات

۱۔ تَنْزِيلُ الْكِتَابِ: یہ کتاب اس ذات کی نازل کردہ ہے جس کے یہ اوصاف ہیں:  
الف: الْعَزِیْزِ: وہ ہر چیز پر غالب آنے والا ہے۔ لہذا کوئی کلام ایسا نہ ہوگا جو اس کے کلام پر  
غالب آسکے۔ب: الْعَلِیْمِ: وہ ایسا دانا ہے کائنات کے کسی گوشے میں کوئی چیز اس سے پوشیدہ نہ ہوگی لہذا اس  
کتاب میں کسی قسم کی علمی خامی نہیں ہوگی۔

ج: غَافِرِ الذَّنْبِ: گناہوں سے درگزر کرنے والے کی طرف سے ہے کہ وہ بہت سے گناہوں سے از خود درگزر فرماتا ہے۔

د: قَابِلِ الثَّوْبِ: وہ توبہ قبول کرنے والا ہے کہ کوئی مشرک یا مجرم اپنے شرک اور جرم کو چھوڑ کر اس کی بارگاہ کی طرف رجوع کرے تو وہ معاف کرنے والا ہے۔

ه: شَدِيدِ الْعِقَابِ: ساتھ مکرین، معاندین اور کفر پر ڈٹ جانے والوں سے خوب انتقام بھی لینے والا ہے لیکن اس کی نوبت غَافِرِ الذَّنْبِ اور قَابِلِ الثَّوْبِ کے بعد آتی ہے۔ دعائے امیر المؤمنین <sup>علیہ السلام</sup> میں آیا ہے:

يا من سبقت رحمته غضبه... لـ اے وہ ذات جس کی رحمت اس کے غضب سے بہت پہلے ہے۔

ح: ذِي الطَّوْلِ: بڑے فضل و کرم والا ہے۔ قابل توجہ ہے کہ شَدِيدِ الْعِقَابِ کے بعد بھی اس کے فضل و کرم سے مایوس نہیں ہونا چاہیے کہ اگر ایک مکر اور معاند اپنے کفر پر ایسے ڈٹ جاتا ہے کہ شدید العقاب کا سزاوار ٹھہرتا ہے تاہم ابھی اللہ کے فضل و کرم کی طرف واپس آنے کی گنجائش موجود ہے۔

اس آیت میں رحمت کے تین اوصاف کے درمیان غضب کی ایک صفت بیان ہوئی ہے۔

مَا يَجَادِلُ فِي آيَاتِ اللَّهِ إِلَّا الَّذِينَ كَفَرُوا فَلَا يَغْرُرُكَ تَقَلُّبُهُمْ فِي الْبِلَادِ ۝۴  
اللہ کی آیات کے بارے میں صرف کفار ہی جھگڑتے ہیں لہذا ان کا شہروں میں چلنا پھرنا آپ کو دھوکے میں نہ رکھے۔

### تفسیر آیات

۱۔ مَا يَجَادِلُ فِي آيَاتِ اللَّهِ: جب آیات الہی اپنی حقانیت کے واضح اور غیر مبہم دلائل کے ساتھ انسانیت کو حق اور نجات کی دعوت پیش کرتی ہیں تو جن کی فطرت سلیم، عقل اور وجدان بیدار ہے وہ ان آیات سے اپنی نجات کا راستہ پالیتے اور حق کی طرف آجاتے ہیں۔

البتہ جو لوگ کفر میں رسوخ رکھتے اور حق کے خلاف ڈٹ جاتے ہیں وہ ان آیات سے متاثر ہونے کی بجائے ان میں کج بحثی شروع کر دیتے اور حق ٹھکرا دیتے ہیں۔

۲۔ فَلَا يَغْرُرُكَ تَقَلُّبُهُمْ فِي الْبِلَادِ: مختلف ممالک میں ان کی رفت و آمد، ان کے دندناتے پھرنے

اور ان کی پر تعیش زندگی سے کہیں اس دھوکے میں آ جاؤ کہ ہم لوگ حق پر ہیں تو محروم کیوں ہیں؟ وہ اگر باطل پر ہیں تو عیش و عشرت میں کیوں ہیں؟

اس دھوکے میں نہ آؤ کہ وہ عذاب الہی سے بچ گئے ہیں اور آیات الہی سے جنگ کرنے کے باوجود انہیں کوئی سزا نہیں ملے گی۔ ایسا ہرگز نہیں ہے بلکہ انہیں مہلت مل رہی ہے تاکہ وہ اپنے جرم میں اضافہ کریں اور مومنین کے ایمان کی آزمائش میں اضافہ ہو جائے۔

### اہم نکات

۱۔ مومن کو اہل باطل کی وقتی اوچھل کود سے متاثر نہیں ہونا چاہیے۔ جرم کے باوجود مہلت ملنا بہت بڑے عذاب کا پیش خیمہ ہے۔

۵۔ ان سے پہلے نوح کی قوم اور ان کے بعد کے گروہوں نے بھی (انبیاء کی) تکذیب کی ہے اور ہر امت نے اپنے رسول کو گرفتار کرنے کا عزم کیا اور باطل ذرائع سے جھگڑتے رہے تاکہ اس سے حق کو زائل کر دیں تو میں نے انہیں اپنی گرفت میں لیا پس (دیکھ لو) میرا عذاب کیسا تھا۔

كَذَّبَتْ قَبْلَهُمْ قَوْمُ نُوحٍ وَ  
الْأَحْرَابُ مِنْ بَعْدِهِمْ وَ  
هَمَّتْ كُلُّ أُمَّةٍ بِرَسُولِهِمْ  
لِيَأْخُذُوهُ وَجَدَلُوا بِالْبَاطِلِ  
لِيُدْحِضُوا بِهِ الْحَقَّ فَأَخَذْتَهُمْ  
فَكَيْفَ كَانَ عِقَابِ ۝

### تفسیر آیات

۱۔ آیت کے سیاق سے معلوم ہوتا ہے کہ یہ آیات اس وقت نازل ہو رہی تھیں جب کفار مکہ حضورؐ کے خلاف جھگڑے اور بحثیں کر رہے تھے اور ہر طرف سے الزامات لگائے جا رہے تھے نیز آپ ﷺ کو قتل کرنے کی سازش میں بھی مصروف تھے۔ ان حالات کا مقابلہ کرنے کے لیے سابقہ امتوں کی مثال پیش کی جا رہی ہے:

۲۔ وَهَمَّتْ كُلُّ أُمَّةٍ بِرَسُولِهِمْ: ہر امت نے اپنے رسول کو پکڑنے کی کوشش کی اور باطل ذرائع سے جھگڑتے رہے۔

۳۔ فَأَخَذْتَهُمْ فَكَيْفَ كَانَ عِقَابِ: لیکن وہ اس میں نہ صرف یہ کہ کامیاب نہیں ہوئے بلکہ وہ اللہ کی گرفت میں آ گئے اور ان کا خاتمہ عذاب الہی پر ہوا۔

وَكَذَلِكَ حَقَّتْ كَلِمَتُ رَبِّكَ عَلَى الَّذِينَ كَفَرُوا أَنَّهُمْ أَصْحَابُ النَّارِ ۖ

۶۔ اور اسی طرح کفار کے بارے میں آپ کے پروردگار کا یہ فیصلہ حتمی ہے کہ وہ اہل دوزخ ہیں۔

## تفسیر آیات

جس طرح سابقہ امتوں میں تکذیب، جھگڑا کرنے والوں اور اپنے رسول کو شہید کرنے کی سازش کرنے والوں کو اللہ نے اپنی گرفت میں لے لیا ہے،

۱۔ كَذَلِكَ: اسی طرح آپ کی قوم میں سے بھی ایسے ہی لوگوں پر اللہ کا فیصلہ اٹل ہو چکا ہے۔

۲۔ حَقَّتْ كَلِمَتُ رَبِّكَ: ایک اٹل فیصلے کی خبر ہے کہ ان کا بھی وہی انجام ہوگا۔

## اہم نکات

۱۔ جرم اور مکافات جرم میں قانون سب کے لیے یکساں ہے: فَأَحْذَثُهُمْ....

۷۔ جو (فرشتے) عرش کو اٹھائے ہوئے ہیں اور جو حَوْلَهُ يَسْتَجِئُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ ۝

۷۔ جو (فرشتے) اس کے ارد گرد ہیں سب اپنے رب کی ثناء کے ساتھ تسبیح کر رہے ہیں اور اس پر ایمان لائے ہیں اور ایمان والوں کے لیے مغفرت طلب کرتے ہیں، ہمارے پروردگار! تیری رحمت اور علم ہر چیز کا احاطہ کیے ہوئے ہے پس ان لوگوں کو بخش دے جنہوں نے توبہ کی ہے اور تیرے راستے کی پیروی کی ہے اور انہیں عذاب جہنم سے بچالے۔

۸۔ ہمارے پروردگار! انہیں ہمیشہ رہنے والی جنتوں میں داخل فرما جن کا تو نے ان سے وعدہ کیا ہے اور ان کے باپ دادا اور ان کی ازواج اور ان کی اولاد میں سے جو نیک ہوں انہیں بھی، تو یقیناً بڑا غالب آنے والا، حکمت والا ہے۔

۹۔ اور انہیں برائیوں سے بچا اور جسے تو نے اس

وَقِهِمُ السَّيِّئَاتِ وَمَنْ تَقِ السَّيِّئَاتِ

يَوْمَئِذٍ فَقَدْ رَحِمْتَهُ ۗ وَذَلِكَ هُوَ  
 ۱۰۱ الْفَوْزُ الْعَظِيمُ ۝  
 اور یہی تو بڑی کامیابی ہے۔  
 روز برائیوں سے بچا لیا اس پر تو نے رحم فرمایا

## تفسیر آیات

۱۔ الَّذِينَ يَحْمِلُونَ الْعَرْشَ: اللہ تعالیٰ کو کسی محسوس تخت کی ضرورت نہیں ہے۔ وہ تو اس وقت بھی اپنی پوری ملکوتی طاقت و قوت کے ساتھ موجود تھا جب عرش و کرسی اور کوئی چیز وجود میں نہیں آئی تھی۔

حضرت امام جعفر صادق علیہ السلام سے روایت ہے فرمایا:

إِنَّ اللَّهَ كَانَ إِذْ لَا كَانَ فَخَلَقَ الْكَانَ ۚ وَالْمَكَانَ... ۱۔  
 اللہ اس وقت بھی تھا جب ”تھا“ بھی نہ تھا۔ پھر  
 زمان و مکان کو خلق فرمایا۔

لہذا عرش الہی سے مراد اللہ تعالیٰ کا تدبیری مقام ہے جس تدبیر پر کائنات کا نظام قائم ہے اور ممکن ہے حاملین عرش سے مراد وہ ملائکہ مقررین ہوں جو اللہ تعالیٰ کے ہاں سب سے زیادہ قرب رکھتے ہیں۔ حاملین عرش کے بارے میں تفصیل میں ہم نہیں جاسکتے اور عرش کو اٹھانے کی تعبیر سے مراد کیا ہے؟ ہمارے لیے واضح نہیں ہے۔

حاملین عرش اور عرش کے گرد فرشتے اللہ کے نہایت مقتدر فرشتے ہیں۔ مکہ کے طاغوتوں کے مقابلے میں بے بس اور دل شکستہ مومنین کو حوصلہ دیا جا رہا ہے کہ تم رنجیدہ اور دل شکستہ نہ ہوں۔ حاملین عرش الہی اور عرش کے گرد و پیش رہنے والے اللہ تعالیٰ کے مقتدر ترین ملائکہ تمہارے ساتھ ہیں۔

۲۔ يَسْبُحُونَ بِحَمْدِ رَبِّهِمْ: حاملین عرش اور عرش کے گرد و پیش کے فرشتے اپنے رب کی حمد کے ساتھ تسبیح کرتے ہیں۔ وہ صرف اللہ کی پرستش کرتے ہیں۔ مشرکین کو، جو فرشتوں کو اپنا معبود بناتے تھے، بتانا مقصود ہے کہ جنہیں تم معبود بناتے ہو وہ اللہ کی حمد و تسبیح کے ذریعے اللہ کی بندگی کر رہے ہیں۔

۳۔ يُؤْمِنُونَ بِهِ: وہ اللہ کی معبودیت پر ایمان رکھتے ہیں۔ اس میں بھی مشرکین کی رد ہے جو فرشتوں کو ربوبیت میں اللہ کا شریک سمجھتے ہیں۔

۴۔ وَيَسْتَغْفِرُونَ لِلَّذِينَ آمَنُوا: یہ ملائکہ اہل ایمان کے لیے طلب مغفرت کرتے اور ان کے حق میں دعا کرتے ہیں۔ اس دعا کا مضمون آیت کے اگلے جملوں میں ذکر ہو رہا ہے۔ اس سے یہ بات واضح ہو رہی ہے کہ ایمان والے، زمین سے زیادہ آسمان میں پہچانے جاتے ہیں اور ایمان ہی وہ رشتہ ہے جس سے عرش والے فرش والوں سے محبت اور ان کے لیے دعا کرتے ہیں۔

۵۔ رَبَّنَا وَسِعْتَ كُلَّ شَيْءٍ رَّحْمَةً وَعِلْمًا: اے ہمارے مالک! تیری رحمت اور تیرا علم کل کائنات

کی ہر چیز سے وسیع تر ہے۔ آنے والے دعائیہ جملوں سے پہلے اللہ تعالیٰ کی صفات کے ذریعے حمد و ثنا ہو رہی ہے۔ جن دو صفات کا آنے والے دعا سے تعلق ہے یعنی ہم اس ذات سے دعا کر رہے ہیں جس کی نہ رحمت میں کمی ہے کہ کسی کو ملے، کسی کو نہ ملے، نہ علم میں کمی ہے کہ کسی محتاج کا علم ہو جائے اور کسی کا نہ ہو۔ ذیل میں فرش والوں کے حق میں عرش والوں کی دعا مذکور ہیں:

الف: فَاعْفِرْ لِلَّذِينَ تَابُوا وَاتَّبَعُوا سَبِيلَكَ: اے اللہ! ان لوگوں کو بخش دے جنہوں نے کفر و شرک سے یا گناہ سے توبہ کر کے تیری راہ کو اختیار کیا ہے۔

ب: وَقِهِمْ عَذَابَ الْجَحِيمِ: ان کی توبہ قبول کر کے ان کو معاف کرنے کا نتیجہ یہ ہوگا کہ وہ جہنم کے عذاب سے بچ جائیں گے۔

ج: رَبَّنَا وَأَدْخِلْهُمْ جَنَّاتٍ عَدْنٍ: اے ہمارے مالک! انہیں عدن کی جنتوں میں داخل فرما جس کا تو نے اپنے رسولوں کے ذریعے وعدہ فرمایا ہے۔

د: وَمَنْ صَلَحَ مِنْ آبَائِهِمْ: ان مومنین کے باپ دادا کو بھی جنت عدن میں داخل فرمایا جن میں جنت جانے کی صلاحیت ہو۔ یعنی وہ مشرک اور کافر نہ مرے ہوں۔ اس صورت میں ان میں یہ صلاحیت نہیں آتی کہ وہ جنت میں داخل ہوں بلکہ وہ بھی ہیں مومن لیکن اس درجے کے نہیں ہیں جس درجے کی ان کی اولاد ہے۔ دعا یہ ہے: مالک! ان کے باپ دادوں کو بھی ان کے درجے میں لا۔

قابل توجہ بات یہ ہے کہ قیامت کے دن نیک اولاد کام آتی ہے۔ اس آیت سے آیہ: يَوْمَ لَا يَنْفَعُ مَالٌ وَلَا بَنُونَ إِلَّا مَنْ أَتَى اللَّهَ بِقَلْبٍ سَلِيمٍ اس کے جو اللہ کے حضور قلب سلیم لے کر آئے۔ کا یہ مفہوم درست ہو جاتا ہے کہ اگر قلب سلیم لے کر آئے تو مال و اولاد نفع دے سکتی ہے۔ قیامت کے دن اولاد اس جگہ کام آتی ہے جہاں اولاد کا درجہ باپ سے بالاتر ہو تو اولاد اپنے آباء و اجداد کی شفاعت کر کے انہیں اپنے درجے پر لے جائے گی۔

ه: وَأَزْوَاجَهُمْ وَذُرِّيَّاتِهِمْ: ان مومنین کی ازواج و اولاد کو بھی جنت عدن میں داخل فرما، ان میں صلاحیت ہونے کی صورت میں۔ یعنی ایمان اور عمل صالح ہے لیکن اپنے شوہر اور اپنے باپ کے درجے کی نہیں ہے۔

اللہ کے مقتدر فرشتوں کی اس دعا سے یہ بات واضح ہو جاتی ہے کہ قیامت کے دن اولاد اپنے باپ دادا کی اور باپ دادا اپنی اولاد کی، شوہر اپنی زوجہ کی اور زوجہ اپنے شوہر کی شفاعت کر کے اپنے درجے میں

ساتھ لے جاسکتی ہے۔

۲: وَقِهِمُ السَّيِّئَاتِ: اے مالک! ان مومنین کو برائیوں سے بچالے۔ یہاں السَّيِّئَاتِ برائیوں سے مراد گناہ بھی ہو سکتے ہیں اور گناہ کی سزائیں بھی۔ جیسے قیامت کی ہولناکیاں، جہاں انسان کے سارے راز فاش ہو جائیں گے، اہل محشر کے سامنے رسوا ہو جائیں گے، اپنی سیاہ کاریاں دیکھ کر حساب و عذاب کے ایک ناقابل تصور خوف سے دوچار ہوں گے۔ اس قسم کی تمام سیئات سے بچانے کی دعا ہے۔

۳: وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ: قیامت کے دن جسے تو نے برائیوں سے بچالیا اس پر تو نے رحم فرمایا۔ اس جملے میں یَوْمَئِذٍ ”اس دن“ قرینہ بن سکتا ہے کہ السَّيِّئَاتِ سے مراد برائیوں کی سزائیں ہیں چونکہ قیامت کے دن برائیوں کی سزا کا سامنا ہے۔

۴: وَذَلِكَ هُوَ الْفَوْزُ الْعَظِيمُ: جو قیامت کی ہولناکیوں سے بچتا ہے وہ ایسی عظیم، ابدی اور دائمی کامیابی حاصل کرتا ہے جس سے بڑی کامیابی قابل تصور نہیں ہے۔

### اہم نکات

- ۱- دعائے ملائکہ اور شفاعت کے لیے صالح اور اہل ہونا شرط ہے۔
- ۲- قیامت کی ہولناکیوں سے نجات،
- ۳- نیک اور صالح لوگوں کو قیامت کے دن صالح اولاد فائدہ دے سکتی ہے۔

۱۰- جنہوں نے کفر اختیار کیا بلاشبہ انہیں پکار کر کہا جائے گا: (آج) جتنا تم اپنے آپ سے بیزار ہو رہے ہو اللہ اس سے زیادہ تم سے اس وقت بیزار تھا جب تمہیں ایمان کی طرف دعوت دی جاتی تھی اور تم کفر کرتے تھے۔

ان الَّذِينَ كَفَرُوا يُنَادُونَ  
لَمَقَّتْ لَّهُمْ اَكْبَرُ مِنْ مَقَّتِكُمْ  
اَنْفُسَكُمْ اِذْ تَدْعُونَ اِلَى الْاِيْمَانِ  
فَتَكْفُرُونَ ﴿۱۰﴾

### تفسیر آیات

قیامت کے دن کافروں کو اپنے کفر کا نتیجہ نظر آئے گا تو بڑی ندامت کے ساتھ اپنے جرائم پر اپنے آپ کو کوستے ہوں گے۔ اس وقت ندا آئے گی: آج اپنی جرائم دیکھ کر جتنا تم اپنے آپ سے بیزار ہو رہے ہو، اس سے زیادہ اللہ تم سے بیزار ہو رہا تھا جب اللہ تمہیں اپنی طرف بلا رہا تھا اور تم کفر اختیار کر کے اللہ سے منہ موڑتے تھے۔ اللہ ہادیان برحق کے ذریعے اپنی رحمتوں کا دروازہ کھول رہا تھا تم ان کا مذاق اڑا رہے تھے۔

## اہم نکات

۱۔ جو دنیا میں اللہ کی دعوت سے بیزار ہوتے ہیں، قیامت کے دن اللہ ان سے بیزار ہوگا۔

قَالُوا رَبَّنَا آمَنَّا اِشْتَيْنِ وَ ۱۱۔ وہ کہیں گے: اے ہمارے پروردگار! تو نے  
اَحْيَيْنَا اِشْتَيْنِ فَاَعْتَرَفْنَا ہمیں دو مرتبہ موت اور دو مرتبہ زندگی دی ہے،  
بِذُنُوبِنَا فَهَلْ اِلَى خُرُوجٍ مِّنْ اب ہم اپنے گناہوں کا اعتراف کرتے ہیں تو  
سَبِيلٍ ① کیا نکلنے کی کوئی راہ ہے؟

## تفسیر آیات

۱۔ قَالُوا رَبَّنَا آمَنَّا اِشْتَيْنِ: کفار اس پکار کے جواب میں کہیں گے: دو مرتبہ موت اور دو مرتبہ زندگی کے بعد تو ہم حقیقت کو سمجھ گئے ہیں۔ اب اعتراف گناہ کے مرحلے پر آ گئے ہیں۔ بعض کے نزدیک پہلی موت وہ ہے جو دنیا میں آتی ہے۔ پھر برزخی زندگی پہلا احیاء ہے، پھر برزخی زندگی کو دوسری موت دی جاتی ہے۔ پھر قیامت کی زندگی دوسرا احیاء ہے۔

بعض کے نزدیک پہلی موت وہ ہے جو اس زندگی سے پہلے تھی۔ جیسا کہ اللہ تعالیٰ نے فرمایا:  
كَيْفَ تَكْفُرُونَ بِاللّٰهِ وَكُنْتُمْ اَمْوَانًا فَاَحْيَاكُمْ... ۱۔  
اللہ کے بارے میں تم کس طرح کفر اختیار کرتے ہو؟ حالانکہ تم بے جان تھے اللہ نے تمہیں حیات دی۔ اس آیت کے مطابق پہلی زندگی دنیوی زندگی ہے۔ دوسری موت وہ ہے جو دنیوی زندگی کا خاتمہ کرے اور دوسری حیات قیامت کی زندگی ہے۔ یہی نظریہ ہمارے نزدیک قرین واقع ہے۔

جب ان کافروں کو دوسری بار زندہ کیا جائے گا تو پردے ہٹ چکے ہوں گے۔ حقائق سامنے آ جائیں گے تو اپنے گناہوں کا اعتراف کریں گے۔

۲۔ فَهَلْ اِلَى خُرُوجٍ مِّنْ سَبِيلٍ: اس ہولناک عذاب کا منظر دیکھ کر مایوسانہ استفہامیہ جملہ کہیں گے: کیا اس عذاب سے نکلنے کا کوئی راستہ ہے؟ خود انہیں معلوم ہو چکا ہوگا کوئی راستہ نہیں ہے۔

## اہم نکات

۱۔ مشاہدہ عذاب کے بعد آرزوئے نجات ہر کافر کرے گا۔



ذٰلِكُمْ بِاَنَّهٗ اِذَا دَعِيَ اللّٰهُ وَحْدَهٗ ۱۲۔ ایسا اس لیے ہوا کہ جب خدائے واحد کی  
كَفَرْتُمْ ۚ وَاِنْ يُشْرِكْ بِهٖ  
تو تم نے کفر کیا اور اگر اس کے ساتھ شریک ٹھہرایا جاتا تو تم  
تُوْمِنُوْا ۙ فَالْحُكْمُ لِلّٰهِ الْعَلِيِّ  
مان لیتے تھے، پس (آج) فیصلہ برتر، بزرگ  
الْكَبِيْرِ ۝۱۱  
اللہ کے پاس ہے۔

### تفسیر آیات

۱۔ ذٰلِكُمْ بِاَنَّهٗ: اس عذاب سے نکلنے کے سارے راستے تم نے دنیا میں بند کر دیے تھے۔  
۲۔ اِذَا دَعِيَ اللّٰهُ وَحْدَهٗ كَفَرْتُمْ: تم نے سارے راستے بند اس طرح کیے کہ جب تمہیں صرف  
ایک اللہ کی طرف دعوت دی جاتی اور کہا جاتا: قولوا لا اله الا الله تفلحوا... لے کہو اللہ کے سوا کوئی معبود  
نہیں، نجات پاؤ گے تو اس نجات کا راستہ تم نے خود بند کر دیا۔  
۳۔ وَاِنْ يُشْرِكْ بِهٖ تُوْمِنُوْا: تم سے کہا گیا تھا:  
مَنْ يُشْرِكْ بِاللّٰهِ فَكَأَنَّمَا خَرَّ مِنَ السَّمَاءِ  
جو اللہ کے ساتھ شریک ٹھہراتا ہے تو وہ ایسا ہے گویا  
آسمان سے گر گیا پھر اسے پرندے اچک لیں...  
آج تم آسمان کی بلندی سے گر کر پاش پاش ہو رہے ہو چونکہ تم نے اللہ پر کفر اختیار کیا اور شرک پر ایمان لے  
آئے تھے۔  
۴۔ فَالْحُكْمُ لِلّٰهِ الْعَلِيِّ الْكَبِيْرِ: آج فیصلہ اسی خدائے واحد کے ہاتھ میں ہے جو ہر طاقت و  
قوت سے بالاتر قوت کا مالک ہے اور اپنی کبریائی میں بھی جیتا ہے۔

۴۶۵

### اہم نکات

۱۔ مشرک نجات کے سارے راستے دنیا میں بند کر کے جاتا ہے۔  
۱۳۔ وہ وہی ہے جو تمہیں اپنی نشانیاں دکھاتا ہے  
اور آسمان سے تمہارے لیے رزق نازل فرماتا  
ہے اور نصیحت تو صرف وہی حاصل کرتا ہے جو  
(اس کی طرف) رجوع کرتا ہے۔  
هُوَ الَّذِي يُرِيكُمْ آيَاتِهِ وَيُنَزِّلُ  
لَكُمْ مِنَ السَّمَاءِ رِزْقًا وَمَا  
يَتَذَكَّرُ اِلَّا مَنْ يَّتَذَّرُ ۝۱۳

## تفسیر آیات

۱۔ هُوَ الَّذِي يُرِيكُمْ آيَاتِهِ: اللہ نے اس کائنات، آفاق و انفس میں اپنی ایک نہیں بے شمار نشانیاں دکھائی ہیں جو اللہ کی ربوبیت، وحدانیت اور مدبریت پر دلالت کرتی ہیں۔

کسی غیر خدا معبود کی طرف سے ایک آیت دکھاؤ:

هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ...<sup>۱</sup> یہ ہے اللہ کی تخلیق، اب ذرا مجھے دکھاؤ اللہ کے سوا دوسروں نے کیا پیدا کیا ہے...

اس جگہ حضرت علی عليه السلام روایت ہے:

لَوْ كَانَ إِلَهٌ آخَرُ لَأَتَمَّتْ رُسُلُهُ وَ لَرَأَيْتَ آثَارَ مَمْلُوكِيهِ...<sup>۲</sup> اگر کوئی اور معبود ہوتا تو اس کی طرف سے رسول آتے اور اس کی مملکت کے آثار دکھائی دیتے۔

۲۔ وَيُنزِلُ لَكُمْ مِنَ السَّمَاءِ رِزْقًا: اللہ تعالیٰ کی تدبیری نشانیوں میں ایک اہم اور سب کے لیے محسوس نشانی روزی کی فراہمی ہے۔ یہ روزی اللہ آسمان سے فراہم کرتا ہے، جو آسمان خود مشرکین کے اعتراف کے مطابق اللہ کا بنایا ہوا ہے۔

پہلے بھی متعدد آیات میں اس بات کا ذکر آیا ہے کہ روزی کے بیشتر اسباب آسمان سے فراہم ہوتے ہیں۔ مثلاً ہوا، دھوپ، بارش اور بجلی۔ بجلی کی چمک سے فضا سے نائٹروجن زمین پر بارش کے پانی کے ذریعے گرتی ہے اور قدرتی کھاد کی صورت میں زمین کو سرسبز کرتی ہے۔

۳۔ وَمَا يَتَذَكَّرُ إِلَّا مَنْ يُنذِرُ: ان سے آگاہ وہی ہو سکتے ہیں جو عناد اور ہٹ دھرمی چھوڑ کر ان نشانیوں میں غور کریں۔ ہٹ دھرمی کے ساتھ کسی کی فکر و ذکر فعال نہیں ہو سکتی۔

۳۶۶

فَادْعُوا اللَّهَ مُخْلِصِينَ لَهُ الدِّينَ وَ لَوْ كَرِهَ الْكَافِرُونَ<sup>۱۴</sup> ۱۴۔ پس دین کو صرف اس کے لیے خالص کر کے اللہ ہی کو پکارو اگرچہ کفار کو برا لگے۔

## تفسیر آیات

۱۔ فَادْعُوا اللَّهَ: پس اگر غیر خدا کے معبود و مدبر ہونے پر کوئی ایک علامت بھی نہیں ہے تو اس موہوم چیز کو ترک کر کے صرف اللہ کو پکارو۔

۲۔ مُخْلِصِينَ لَهُ الدِّينَ: دینداری اور نظریے کو صرف اللہ کے لیے خالص کرو۔ اس میں کسی غیر اللہ

کو شامل نہ کرو اور اللہ کی وحدانیت کا برملا اظہار کرو۔

۳۔ وَلَوْ كَرِهَ الْكَافِرُونَ: دیداری میں کسی کی کراہت اور ناپسندی کی اعتنا نہیں کرنا چاہیے چونکہ دیداری کا تعلق انسان کی اپنی ابدی نجات سے ہے۔ کسی شخص یا جماعت کی پسند، ناپسند سے اس کا کوئی تعلق نہیں ہے۔

رَفِيعُ الدَّرَجَاتِ ذُو الْعَرْشِ ۱۵۔ وہ بلند درجات کا مالک اور صاحب عرش ہے،  
يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ لِيُنذِرَ يَوْمَ التَّلَاقِ ۱۶  
وہ اپنے بندوں میں سے جس پر چاہتا ہے اپنے  
حکم سے روح نازل فرماتا ہے تاکہ وہ ملاقات  
کے دن کے بارے میں متنبہ کرے۔

### تفسیر آیات

۱۔ رَفِيعُ الدَّرَجَاتِ: رفیع اگر بمعنی رافع ہے تو معنی یہ ہوں گے: وہ اپنے نیک بندوں کے درجات بلند کرنے والا ہے اور اگر بمعنی المرتفع ہو تو معنی یہ ہوں گے: وہ بلند ذات ہے اپنے علم و قدرت اور تمام اوصاف کمالیہ میں۔ ممکن ہے ذُو الْعَرْشِ قرینہ بن جائے دوسرے معنی کے لیے۔

۲۔ ذُو الْعَرْشِ: وہ عرش کا مالک ہے۔ ہم نے عرش کی تفسیر اللہ تعالیٰ کے مقام تدبیری سے کی ہے۔ اس کے مطابق ذُو الْعَرْشِ کا مطلب یہ بنتا ہے کہ وہ تدبیر کائنات کا مالک ہے۔

۳۔ يُلْقِي الرُّوحَ مِنْ أَمْرِهِ: روح سے مراد یہاں وحی ہے۔ قرآن میں متعدد مقامات پر وحی کو روح کہا ہے۔ ملاحظہ ہو سورۃ النحل آیت ۲ اور سورہ شوریٰ آیت ۵۲۔

وحی چونکہ ایک حیات بخش دستور اور انسانیت کے لیے ابدی حیات کی سعادت لے کر آتی ہے اس لیے وحی کو روح کہا ہے۔

۴۔ مِنْ أَمْرِهِ: وحی کا تعلق امر الہی سے ہے اور امر الہی وہ امر تکوینی ہے جو کن فیکون سے مربوط ہے۔

۵۔ عَلَى مَنْ يَشَاءُ: یہ وحی اس ذات پر نازل ہو سکتی ہے جو مشیت الہی کے معیار وحی پر پوری اترتی ہو چونکہ وحی ظاہری حواس پر نہیں اترتی، اس ذات کے مرکزی نکتے پر اترتی ہے جسے قرآن قلب سے تعبیر کرتا ہے۔

۶۔ لِيُنذِرَ يَوْمَ التَّلَاقِ: وحی نازل کرنے کا ہدف بیان ہوا ہے کہ وحی انسان کو ان تمام خطرات سے آگاہ کرتی ہے جو اللہ تعالیٰ سے ملاقات کے لیے حائل اور رکاوٹ ہیں۔

يَوْمَ هُمْ بَرْزُونَ لَا يَخْفَىٰ عَلَىٰ  
اللَّهِ مِنْهُمْ شَيْءٌ لِّمَنِ الْمُلْكُ  
الْيَوْمَ ۗ لِلَّهِ الْوَاحِدِ الْقَهَّارِ ﴿۱۶﴾

۱۶۔ اس دن وہ سب (قبروں سے) نکل پڑیں گے،  
اللہ سے ان کی کوئی چیز پوشیدہ نہ رہے گی، (اس  
روز پوچھا جائے گا) آج کس کی بادشاہت ہے؟  
(جواب ملے گا) خدائے واحد، قہار کی۔

## تفسیر آیات

۱۔ يَوْمَ هُمْ بَرْزُونَ: اس دن وہ فاش ہو جائیں گے ان کے تمام اعمال سے پردہ اٹھ جائے گا:  
يَوْمَ تُبْلَى السَّرَائِرُ ۗ  
اس روز تمام راز فاش ہو جائیں گے۔

۲۔ لَا يَخْفَىٰ عَلَى اللَّهِ: ان کے اعمال میں سے کوئی ایک چیز بھی اللہ سے پوشیدہ نہ ہوگی۔ وہ ان  
کے ظاہر و باطن، سب سے آگاہ ہے۔

۳۔ لِّمَنِ الْمُلْكُ الْيَوْمَ: دنیا میں طاغوتوں کی سرکشی، سفاکوں کی خون ریزی، استحصالیوں کی سازش،  
ظالموں کی خونخواری اور مفاد پرستوں کی رہبرنی کا بازار گرم رہتا تھا۔ آج کسی طاغوت کی جنٹش، سفاک کے  
عذر پیش کرنے، استحصالیوں کی فدیہ ادا کرنے، ظالموں کی خون بہا دینے، مفاد پرستوں کے ذمے موجود  
قرض چکانے کی مجال نہ ہوگی۔ بتاؤ آج کس کی بادشاہی ہے؟  
کائنات پر سناٹا چھایا ہوگا۔ فضائے کائنات میں ایک سکوت و جمود طاری ہوگا۔ عرصہ محشر میں ایک  
خاموشی چھائی ہوئی ہوگی۔

۴۔ لِلَّهِ الْوَاحِدِ الْقَهَّارِ: اتنے میں ندا آئے گی: آج خدائے واحد قہار کی بادشاہی ہے۔ اس ذات  
کی بادشاہی ہے جو واحد ہونے کے باوجود قہار ہے۔ آج وہ سب مجرمین جو اللہ کی رحمت سے محروم ہیں اللہ کی  
قہاریت کی زد میں ہیں۔

۴۶۸

أَلْيَوْمَ تُجْزَىٰ كُلُّ نَفْسٍ بِمَا  
كَسَبَتْ ۗ لَا ظُلْمَ الْيَوْمَ ۗ إِنَّ اللَّهَ  
سَرِيعُ الْحِسَابِ ﴿۱۷﴾

۱۷۔ آج ہر شخص کو اس کے عمل کا بدلہ دیا جائے  
گا، آج ظلم نہیں ہوگا، اللہ یقیناً جلد حساب لینے  
والا ہے۔

## تفسیر آیات

۱۔ أَلْيَوْمَ تُجْزَىٰ كُلُّ نَفْسٍ: آج کا دن یوم جزا ہے۔ یوم عدالت عظمیٰ ہے۔ آج ہر شخص نے اپنے

عمل کا نتیجہ دیکھنا ہے۔ اچھا ہے تو اچھا، برا ہے تو برا۔ ہر شخص کا عمل خود سامنے آئے گا۔ فیصلہ عمل نے خود کرنا ہے۔  
۲۔ لَا ظُلْمَ الْيَوْمَ: آج ظلم کی نفی، یعنی ظلم کا وجود متصور نہیں ہے چونکہ جب فیصلہ خود عمل کے ہاتھ میں ہوگا تو ظلم کا وجود ممکن نہیں ہے۔

۳۔ إِنَّ اللَّهَ سَرِيعُ الْحِسَابِ: اللہ کو ایک کا حساب، دوسرے کے حساب سے مشغول نہیں رکھتا۔ بہ یک وقت سب سے حساب لیا جائے گا لہذا حساب میں بھی کسی سے زیادتی کا امکان نہیں ہے۔

### اہم نکات

۱۔ قیامت کے دن خود عمل یا ساتھ نہیں چھوڑے گا یا جان نہیں چھوڑے گا۔

وَأَنْذِرْهُمْ يَوْمَ الْأَرْفَةِ إِذِ الْقُلُوبُ لَدَى الْحَنَاجِرِ كُظْمِينَ ۗ مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ ۝۱۸

۱۸۔ انہیں قریب الوقوع دن کے بارے میں متنبہ کیجیے، جب دل حلق تک آ رہے ہوں گے، غم سے گھٹ گھٹ جائیں گے، ظالموں کے لیے نہ کوئی دوست ہوگا اور نہ ہی کوئی ایسا سفارشی جس کی بات سنی جائے۔

### تشریح کلمات

الْأَرْفَةُ: (از ف) وقت کے ضیق اور قریب آنے کے معنوں میں ہے۔

### تفسیر آیات

۱۔ وَأَنْذِرْهُمْ يَوْمَ الْأَرْفَةِ: قیامت کے دن کے بارے میں ان کی تنبیہ کیجیے جو عنقریب آنے ہی والا ہے۔ دنیا کی زندگی چند روزہ ہے۔ اس کے مقابلے میں قیامت کے بعد کی زندگی ابدی ہے۔ پیغمبر اکرم ﷺ سے روایت ہے:

من مات قامت قيامته۔  
جو مر گیا، اس کی قیامت برپا ہوگی۔  
اس کی یہ توضیح کی گئی ہے کہ اکثر لوگوں کے لیے حیات برزخی نہیں ہے۔ انہیں ایسا لگے گا کہ مرنے کے دوسرے لمحے میں قیامت برپا ہوگی۔

۲۔ إِذِ الْقُلُوبُ لَدَى الْحَنَاجِرِ: اس دن کی ہولناکی کی یہ حالت ہوگی کہ کلیجے منہ کو آ رہے ہوں گے۔ محشر میں ہر شخص اپنے مستقبل کا فیصلے سننے کے لیے بے تاب ہوگا۔ ابدی زندگی کا فیصلہ، کس قدر کرہناک

لجأت ہوں گے۔

۳۔ كُذِّمَيْنِ: غم کے گھونٹ پی رہے ہوں گے۔ اظہار کریں تو کس سے کریں۔  
۴۔ مَا لِلظَّالِمِينَ مِنْ حَمِيمٍ: یہاں کوئی دوست ہے اور نہ سفارشی۔ کس سے فریاد کریں؟ جس کی طرف دیکھیں؟ نفسا نفسی کی حالت میں ہر ایک حواس باختہ ہے۔

يَعْلَمُ خَائِبَةَ الْأَعْيُنِ وَمَا تُخْفِي الصُّدُورُ ⑤  
پوشیدہ ہے، سے واقف ہے۔

### تفسیر آیات

دوسری طرف حساب لینے والی ذات وہ ہے جو سینوں میں پوشیدہ رازوں کو جانتی ہے۔ اپنا جرم چھپانا بھی ممکن نہیں ہے۔

خَائِبَةَ الْأَعْيُنِ میں خَائِبَةَ بعض کے نزدیک مصدر کے معنوں میں ہے۔ یعنی خيانة الاعین۔ نگاہوں کی خیانت، نامحرموں پر بری نگاہ ڈالنا ہے۔ حدیث ہے:  
ان النظرۃ الاولى لك والثانية عليك۔<sup>۱</sup> پہلی نگاہ گناہ نہیں ہے اور دوسری نگاہ گناہ ہے۔  
حضرت امام جعفر صادق علیہ السلام سے روایت ہے:

الم تر الى الرجل ينظر الى الشيء و  
كانه لا ينظر فذلك خائنة الاعین۔<sup>۲</sup> کسی کی طرف (چور نگاہ سے) دیکھنا کہ ایسا لگے وہ اس کی طرف نہیں دیکھ رہا، نگاہوں کی خیانت ہے۔

۲۰۔ اور اللہ برحق فیصلہ کرتا ہے اور اللہ کے سوا جنہیں یہ لوگ پکارتے ہیں وہ کسی چیز کا فیصلہ کرنے کے (اہل) نہیں ہیں، یقیناً اللہ ہی خوب سننے والا، دیکھنے والا ہے۔

بِالْبَصِيرِ ⑥

### تفسیر آیات

۱۔ وَاللَّهُ يَقْضِي بِالْحَقِّ: چونکہ تمام فیصلے اسی کے پاس ہیں، خالق وہی، رازق وہی اور تدبیر اسی کی، تشریح اسی کی طرف سے، قانون اسی نے دیا ہے لہذا فیصلہ بھی وہی کرے گا۔ غیر اللہ کے پاس مذکورہ

چیزوں میں سے کوئی ایک چیز بھی نہیں ہے وہ کس چیز کا فیصلہ کریں گے۔

۲۱۔ کیا یہ لوگ زمین پر چلے پھرے نہیں ہیں تاکہ وہ ان لوگوں کا انجام دیکھ لیتے جو ان سے پہلے گزر چکے ہیں؟ وہ طاقت اور زمین پر اپنے آثار چھوڑنے میں ان سے کہیں زیادہ زبردست تھے، پس اللہ نے ان کے گناہوں کی وجہ سے انہیں گرفت میں لے لیا اور انہیں اللہ سے بچانے والا کوئی نہ تھا۔

وَالَّذِينَ كَانُوا  
أُولَٰئِكَ يَسِيرُوا فِي الْأَرْضِ  
فَيَنْظُرُوا كَيْفَ كَانَ عَاقِبَةُ  
الَّذِينَ كَانُوا مِنْ قَبْلِهِمْ ۖ كَانُوا  
هُمْ أَشَدَّ مِنْهُمْ قُوَّةً ۖ وَأَثَارًا فِي  
الْأَرْضِ فَأَخَذَهُمُ اللَّهُ بِذُنُوبِهِمْ ۗ  
وَمَا كَانَ لَهُمْ مِنَ اللَّهِ مِنْ وَاقٍ ۝۲۱

اس آیت کی تشریح کے لیے ملاحظہ فرمائیں سورہ روم آیت ۹۔

۲۲۔ یہ اس لیے کہ ان کے پیغمبر واضح دلائل لے کر ان کے پاس آتے تھے لیکن انہوں نے انکار کر دیا، پھر اللہ نے انہیں گرفت میں لے لیا، اللہ یقیناً بڑا طاقتور، عذاب دینے میں سخت ہے۔

ذٰلِكَ بِاٰلِهِمْ كَانَتْ تَاۡتِيهِمْ  
رُسُلُهُمْ بِالْبَيِّنٰتِ فَاٰتٰوْا  
فَاَخَذَهُمُ اللّٰهُ اِنَّهُ قَوِيٌّ شَدِيْدٌ  
الْعِقَابِ ۝۲۲

### تفسیر آیات

۴۱ وہ اللہ کی گرفت میں اس لیے نہیں آئے کہ انہیں حقیقت حال کا علم نہ تھا، انہیں بتانے والا کوئی نہ تھا، ان پر حجت پوری نہ ہوئی بلکہ یہ سب کچھ ہونے کے بعد ان لوگوں نے اپنے کفر پر ڈٹ جانے کا فیصلہ کیا تھا۔

۲۳۔ اور تحقیق ہم نے موسیٰ کو اپنی نشانوں اور واضح دلائل کے ساتھ بھیجا،

وَقَدْ اَرْسَلْنَا مُوسٰى بِاٰتِنَا وَا  
سُلْطٰنٍ مُّبِيْنٍ ۝۲۳

۲۴۔ فرعون اور ہامان اور قارون کی طرف تو ان لوگوں نے کہا: یہ تو بہت جھوٹا جادوگر ہے۔

اِلٰى فِرْعَوْنَ وَهٰمٰنَ وَقَارُوْنَ  
فَقَالُوْا سِحْرٌ كٰذِبٌ ۝۲۴

## تفسیر آیات

۱۔ وَ لَقَدْ أَرْسَلْنَا مُوسَىٰ: ہم نے موسیٰ کو آیات اور سلطان مبین دے کر بھیجا۔ قرآنی استعمالات میں سلطان مبین اس واضح دلیل کو کہتے ہیں جس کے بعد مزید کسی دلیل کی ضرورت نہیں رہتی۔ اس دلیل کو سلطان اس لیے کہا گیا کہ جس کے پاس اس قسم کی دلیل ہوگی وہ بالا دست ہوگا اور مد مقابل زیر ہوگا۔

آیات سے مراد وہ معجزات ہو سکتے ہیں جو حضرت موسیٰ عليه السلام کو ڈالیے گئے۔

فَلَمَّا جَاءَهُمْ بِالْحَقِّ مِنْ عِنْدِنَا قَالُوا اقْتُلُوا أَبْنَاءَ الَّذِينَ آمَنُوا مَعَهُ وَاسْتَحْيُوا نِسَاءَهُمْ وَمَا كَيْدُ الْكٰفِرِينَ إِلَّا فِي ضَلٰلٍ ۝۲۵

۲۵۔ پس جب انہوں نے ہماری طرف سے ان لوگوں کو حق پہنچایا تو وہ کہنے لگے: جو اس کے ساتھ ایمان لے آئیں، ان کے بیٹوں کو قتل کر دو اور ان کی بیٹیوں کو زندہ رہنے دو (مگر) کافروں کی چال اکارت ہی جاتی ہے۔

## تفسیر آیات

حضرت موسیٰ عليه السلام کے بعد فرعون کی طرف سے یہ حکم صادر ہوتا ہے کہ بنی اسرائیل کے ہاں پیدا ہونے والے ہر بچے کو قتل کر دیا جائے اور بچیوں کو چھوڑ دیا جائے۔ مزید تشریح کے لیے ملاحظہ ہو الاعراف آیت ۱۴۱۔

۴۷۲

وَقَالَ فِرْعَوْنُ ذَرُونِي أَقْتُلْ مُوسَىٰ وَلْيَدْعُ رَبَّهُ إِنِّي أَخَافُ أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ ۝۲۶

۲۶۔ اور فرعون نے کہا: مجھے چھوڑو کہ میں موسیٰ کو قتل کروں اور وہ اپنے رب کو پکارے مجھے ڈر ہے کہ وہ تمہارا دین بدل ڈالے گا یا زمین میں فساد برپا کرے گا۔

## تفسیر آیات

۱۔ وَقَالَ فِرْعَوْنُ ذَرُونِي أَقْتُلْ مُوسَىٰ: فرعون کا یہ کہنا کہ مجھے موسیٰ کو قتل کرنے دو، بتاتا ہے



کہ اس کے سامنے کوئی رکاوٹ تھی ورنہ وہ بہت پہلے نہیں قتل کر چکا ہوتا۔  
سورہ اعراف آیت ۱۱۱ اور سورہ شعراء آیت ۳۶ میں قتل نہ کرنے کی وجہ یہ بتائی ہے کہ جب  
حضرت موسیٰ علیہ السلام پہلی بار فرعون کے دربار میں عصا اور ید بیضا کے دو عظیم معجزے دیکھائے تو فرعون  
نے اپنے درباریوں سے پوچھا تھا کہ تمہارا کیا خیال ہے موسیٰ و ہارون کے ساتھ کیا کرنا چاہیے؟ یہ دونوں  
جادوگر ہیں تو درباریوں نے رائے دی تھی: اَرْجِهْ وَاَخَاهُ... اسے اور اس کے بھائی کو مہلت دو۔  
ممکن ہے مہلت کا مشورہ اس لیے دیا ہو کہ اگر فوری قتل کیا جائے تو لوگ انہیں سچے نبی تسلیم کریں  
گے۔ بہتر یہ ہے کہ جادو کا توڑ جادو سے کیا جائے۔

ایسا معلوم ہوتا ہے کہ حضرت موسیٰ علیہ السلام معجزات انگیز معجزات دیکھ کر فرعون کے درباریوں میں اس  
قسم کی سوچ موجود تھی کہ حضرت موسیٰ علیہ السلام دعویٰ میں سچے ہو سکتے ہیں لہذا ان کے خلاف انتہائی قدم  
اٹھانے میں تامل سے کام لینا چاہیے۔ چنانچہ اگلی آیت میں اس مومن کا ذکر آتا ہے جو حضرت موسیٰ علیہ السلام  
قتل کے حق میں نہ تھے۔

۲۔ وَیَذَعُ رِبِّهٖ: پوری رعوت اور تکبر کے لہجے میں کہتا ہے: میں اسے قتل کرنے لگوں تو وہ اپنے  
رب کو مدد کے لیے پکارے کہ میرے ہاتھ قتل ہونے سے آکر بچالے۔

۳۔ اِنِّیْۤ اَخَافُ اَنْ یَّبَدِّلَ دِیْنِکُمْ: مجھے خطرہ ہے کہ موسیٰ تمہارا دین بدل ڈالے گا۔ اس خطرے  
کی وجہ یہ تھی کہ فرعونی سلطنت ان کے مذہبی نظریے پر قائم تھی۔ نظریہ یہ تھا: سلطنت و اقتدار کے معبود سورج  
(عشتار) کا زمین میں نمائندہ فرعون ہے لہذا اس کی سلطنت کا جواز اپنے معبود کا نمائندہ ہونا تھا۔ حضرت  
موسیٰ علیہ السلام غیر اللہ معبودوں کی نفی کی اور خود کے رب العالمین کا نمائندہ (رسول) ہونے کا اعلان کیا تو اس  
کا مطلب فرعون کے دین و سلطنت کی نفی تھی۔

۴۔ اَوْ اَنْ یُّظْهِرَ فِی الْاَرْضِ الْفَسَادَ: اگر پوری طرح دین تبدیل کرنے میں کامیاب نہ بھی ہوا  
اس کی دعوت سے زمین میں فساد ضرور برپا ہوگا۔ موجودہ ایک طرفہ نظریہ ختم ہو جائے گا۔ دو نظریے وجود میں  
آئیں گے۔ اس طرح ملک میں فساد برپا ہوگا۔

فساد کے خطرے کا احساس ثابت کرتا ہے کہ حضرت موسیٰ علیہ السلام کی دہکوت کو پذیرائی مل رہی تھی اور  
فرعون کی سلطنت کا یہ پروپیگنڈہ کہ یہ جادوگر ہے، موثر واقع نہیں ہو رہا تھا۔

وَقَالَ مُوسٰی اِنِّیْۤ اَعْتَدْتُ لِیْرِیِّ وَاَنْتَ  
رَبِّکُمْ مِّنْ کُلِّ مَتَکْبِرٍ لَا یُؤْمِنُ  
۲۷۔ اور موسیٰ نے کہا: میں اپنے اور تمہارے رب  
کی پناہ مانگتا ہوں ہر اس تکبر کرنے والے سے

جو یوم حساب پر ایمان نہیں لاتا۔

ع ۸ یَوْمَ الْحِسَابِ ﴿۸﴾

### تفسیر آیات

۱۔ وَقَالَ مُوسَىٰ إِنِّي عُذْتُ بِرَبِّي: طاعوت اور متکبر کی دھمکیوں کے مقابلے میں اللہ کی پناہ سب سے بڑی طاقت ہے۔ چنانچہ فرعون کے اس جملے کے جواب میں ”میں دیکھتا ہوں اس کا رب اس کو کیسے بچاتا ہے“ فرمایا: میں اسی ذات کی پناہ میں جاتا ہوں جو نہ صرف میرا رب ہے، وہ تمہارا بھی رب ہے۔ میری اور تمہاری تقدیر، سب اس رب کے ہاتھ میں ہے۔

۲۔ مَن كَلَّ مُتَكَبِّرًا لَّا يُؤْمِنُ يَوْمَ الْحِسَابِ: ایک شخص اگر متکبر ہو، اپنے آپ کو سب سے طاقتور اور بالادست سمجھتا ہو اور انتہائی قدم اٹھانے میں کوئی رکاوٹ بھی نہ ہو، نہ قیامت کا تصور، نہ حساب کتاب کا ڈر تو یہ شخص نہایت سفاک اور خونخوار ہوتا ہے۔

۲۸۔ اور آل فرعون میں سے ایک مومن جو اپنا ایمان چھپائے ہوئے تھا کہنے لگا: کیا تم ایسے شخص کو قتل کرنا چاہتے ہو جو کہتا ہے میرا رب اللہ ہے اور تمہارے رب کی طرف سے تمہارے پاس واضح دلائل لے کر آیا ہے؟ اگر وہ جھوٹا ہے تو اس کا جھوٹ خود اس کے خلاف جائے گا اور اگر وہ سچا ہے تو جس (عذاب) کا وہ تم سے وعدہ کر رہا ہے اس میں سے کچھ تو تم پر واقع ہو ہی جائے گا اللہ یقیناً تجاوز کرنے والے جھوٹے کو ہدایت نہیں دیتا۔

وَقَالَ رَجُلٌ مُّؤْمِنٌ مِّنْ آلِ فِرْعَوْنَ يَكْتُمُ إِيمَانَهُ أَتَقْتُلُونَ رَجُلًا أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ وَإِنْ يَكُ كَاذِبًا فَعَلَيْهِ كَذِبُهُ وَإِنْ يَكُ صَادِقًا يُصِيبْكُمْ بَعْضُ الَّذِي يَعِدُكُمْ إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ ﴿۲۸﴾

### تفسیر آیات

۱۔ وَقَالَ رَجُلٌ مُّؤْمِنٌ مِّنْ آلِ فِرْعَوْنَ: فرعون کے درباریوں میں ایک قبطی، بقولے فرعون کے قریبی رشتہ داروں میں سے تھا۔ یہ وہی حزقیل رضی اللہ عنہ ہیں جنہوں نے حضرت موسیٰ رضی اللہ عنہ کو طغیان کے ارادہ قتل سے آگاہ کیا تھا۔ انہی کے مشورے پر حضرت موسیٰ رضی اللہ عنہ نے ہجرت فرمائی۔

۲۔ يَكْتُمُ إِيمَانَهُ: یہ مومن اپنا ایمان چھپاتا تھا۔ ایمان چھپا کر اپنے آپ کو تحفظ بھی دیتا اور اس تقیہ کی وجہ سے اولوالعزم رسول کو بچانے کا موقع بھی میسر آتا تھا۔ چنانچہ دو اہم اور خطرناک مقامات پر اس

مومن نے حضرت موسیٰ کو بچایا۔

حضرت امام جعفر صادق علیہ السلام سے روایت ہے:

التقية من ديني و دين آبائي ولا  
دين لمن لا تقية له و التقية ترس الله  
في الارض لان مومن آل فرعون  
لو اظهر الاسلام لقتل۔<sup>۱</sup>  
تقیہ میرے اور میرے آباء کے دین میں سے ہے۔  
جو تقیہ نہیں کرتا اس کا دین نہیں ہے۔ تقیہ روئے  
زمین پر اللہ کی سپر ہے۔ اگر مومن آل فرعون اسلام  
ظاہر کرتا تو قتل ہو جاتا۔

سورہ قصص آیت ۲۰ میں بھی اس مومن کا ذکر آیا ہے۔ حدیث نبویؐ ہے:

الصدیقون ثلاثة حبيب النجار مومن آل ياسين  
و مومن آل فرعون الذي قال اتقتلون  
رجلاً ان يقول رب الله و الثالث علي بن  
ابي طالب و هو افضلهم۔<sup>۲</sup>  
صدیق تین ہیں: حبیب النجار مومن آل یاسین اور  
مومن آل فرعون جس نے کہا تھا کہ تم ایسے شخص کو  
قتل کرتے ہو جو کہتا ہے میرا رب اللہ ہے۔ تیسرے  
علی بن ابی طالب ہیں جو ان میں افضل ہیں۔

افضل الانبياء و الرسل صلی علیہم و آلہم و سلم کو تحفظ دینے والے کا سب صدیقوں سے افضل ہونا قدرتی بات  
ہے۔ پھر حضرت علی علیہ السلام شرف شب ہجرت بستر رسول صلی علیہم و آلہم و سلم پر سو کر اپنی جان کا نذرانہ پیش نہیں کیا بلکہ  
شعب ابی طالب میں ہمیشہ خطرے کے وقت حضرت ابو طالب علیہ السلام اپنے بیٹے کو بچھڑا کر رسول پر سلاتے تھے۔  
اور جنگ احد میں حضرت علی علیہ السلام ہی حضرت ختم المرسل صلی علیہم و آلہم و سلم کو تحفظ فراہم فرمایا۔

۳۔ اتقتلون رجلاً ان يقول رب الله: کیا تم اس شخص کو اس جرم میں قتل کرو گے کہ یہ اللہ کو  
رب تسلیم کرتا ہے۔ کسی پر ہاتھ دراز نہیں کیا، کسی کو ضرر نہیں پہنچایا، اپنا ایک نظریہ رکھتا ہے۔ کسی کو عقیدے کی  
بنیاد پر قتل کر ڈالنا کس قدر بڑا جرم ہے۔

۴۔ وَقَدْ جَاءَكُمْ بِالْبَيِّنَاتِ: پھر وہ اپنے عقیدے پر واضح دلیل بھی پیش کرتا ہے۔ دلیل نہ ماننا تو  
جرم ہو سکتا ہے لیکن دلیل پیش کرنا تو کوئی جرم نہیں ہے۔

۵۔ وَإِنْ يَكُ كَاذِبًا فَاعْلَيْهِ كَذِبُهُ: جابروں اور تنگ نظروں سے خطرہ لاحق ہونے کی صورت میں  
حق چھپانا جابروں کے لیے باعث ننگ و عار ہے، حق چھپانے والے کے لیے نہیں۔

چنانچہ جو لوگ حکمرانوں کے ہم مذہب رہے ہیں ان کے لیے تقیہ کی نوبت نہیں آتی تھی۔ البتہ انہیں  
تقیہ کا تجربہ ایک بار ہو گیا تھا جب غلق قرآن کے بارے میں بنی عباس کے تنگ نظر جابروں کے سامنے اہل  
سنت کے علماء کو بھی اپنا نظریہ چھپانا پڑا تھا۔

چنانچہ مومن آل فرعون اپنی تقریر میں حق کا برملا اظہار نہیں کرتے بلکہ بظاہر تردد کا اظہار کرتے

ہیں کہ اگر موسیٰ جھوٹا ہے تو اس کا جھوٹ خود اس کے خلاف جائے گا تمہیں جلدی کرنے کی ضرورت نہیں ہے۔  
۶۔ وَإِنَّ يَلُوكَ صَادِقًا: اگر یہ اپنے دعویٰ میں سچے ہیں تو جس عذاب سے یہ ڈرا رہے ہیں اس میں سے کچھ عذاب تو آنے والا ہے۔

۷۔ إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ: خواہ یہ تجاوز کار کوئی ہو اسے اللہ ہدایت نہیں دیتا۔  
اگر موسیٰ ایسا ہے تو اللہ اسے کامیاب نہیں ہونے دے گا۔

يَقَوْمَ لَكُمْ الْمُلْكُ الْيَوْمَ ظَهَرِينَ  
فِي الْأَرْضِ فَمَنْ يَنْصُرُنَا مِنْ  
بِأْسِ اللَّهِ إِنْ جَاءَنَا قَالِ فِرْعَوْنُ  
مَا أُرِيكُمْ إِلَّا مَا أَرَىٰ وَمَا  
أَهْدِيكُمْ إِلَّا سَبِيلَ الرَّشَادِ ۝۲۹

۲۹۔ اے میری قوم! آج تمہاری بادشاہت ہے اور ملک میں تم غالب ہو پس اگر ہم پر اللہ کا عذاب آ گیا تو ہماری کون مدد کرے گا؟ فرعون نے کہا: میں تمہیں صرف وہی رائے دوں گا جسے میں صائب سمجھتا ہوں اور میں اسی راستے کی طرف تمہاری رہنمائی کرتا ہوں جو درست ہے۔

### تفسیر آیات

۱۔ يَقَوْمَ لَكُمْ الْمُلْكُ: آل فرعون کا یہ مومن اپنے ایمان کا کھل کر اظہار نہیں کر رہے ہیں بلکہ فرعون کا خیر خواہ ظاہر کر کے کہتے ہیں: آج تمہاری حکومت ہے۔ آج تمہاری بالادستی ہے۔ اپنی عاقبت کا سوچو۔  
۲۔ فَمَنْ يَنْصُرُنَا مِنْ بَأْسِ اللَّهِ إِنْ جَاءَنَا: اگر ہم پر عذاب آ گیا تو ہماری کون مدد کرے گا۔ یہ لہجہ بظاہر غیر جانبدارانہ ہے لیکن فی الواقع ایک دعوت فکر ہے۔  
۳۔ قَالَ فِرْعَوْنُ مَا أُرِيكُمْ إِلَّا مَا أَرَىٰ: فرعون اپنی رائے کے صائب ہونے پر مصر ہے۔ جیسا کہ ہر جابر کا یہ مزاج ہوتا ہے کہ وہ اقتدار کے نشے میں بدمست ہوتا ہے اور کبھی اپنے فردا کے بارے میں نہیں سوچتا، نہ ہی کسی ناصح کی نصیحت پر توجہ دیتا ہے۔

وَقَالَ الَّذِي آمَنَ يَقَوْمِ إِنِّي  
أَخَافُ عَلَيْكُمْ مِثْلَ يَوْمِ  
الْأَحْزَابِ ۝۳۰  
مِثْلَ دَابِ قَوْمِ نُوحٍ وَعَادٍ وَثَمُودَ

۳۰۔ اور جو شخص ایمان لایا تھا کہنے لگا: اے میری قوم! مجھے خوف ہے کہ تم پر کہیں وہ دن نہ آئے جیسا (پہلی) امتوں پر آیا تھا،  
۳۱۔ جیسے قوم نوح اور عاد اور ثمود اور ان کے

وَالَّذِينَ مِنْ بَعْدِهِمْ وَمَا اللَّهُ  
يُرِيدُ ظَلْمًا لِلْعِبَادِ ﴿۳۱﴾  
وَيَقُومُ إِنِّي أَخَافُ عَلَيْكُمْ يَوْمَ  
التَّنَادِ ﴿۳۲﴾  
يَوْمَ تَوَلَّوْنَ مُدْبِرِينَ مَا لَكُمْ  
مِنَ اللَّهِ مِنْ عَاصِمٍ وَمَنْ يُضِلِلِ  
اللَّهُ فَمَا لَهُ مِنْ هَادٍ ﴿۳۳﴾

بعد والی امتوں پر آیا تھا اور اللہ تو بندوں پر ظلم  
کرنا نہیں چاہتا۔

۳۲۔ اور اے میری قوم! مجھے تمہارے بارے  
میں فریاد کے دن (قیامت) کا خوف ہے۔

۳۳۔ جس دن تم پیٹھ پھیر کر بھاگو گے تمہیں اللہ  
(کے عذاب) سے بچانے والا کوئی نہ ہوگا اور  
جسے اللہ گمراہ کر دے اسے ہدایت دینے والا  
کوئی نہیں۔

## تفسیر آیات

۱۔ وَقَالَ الَّذِينَ آمَنَ: مومن آل فرعون کی نصیحت جاری ہے۔ اس مومن کے پیغمبرانہ اقوال  
دیکھ کر بعض کو یہ خیال گزرا کہ اس جگہ الَّذِينَ آمَنَ سے مراد خود حضرت موسیٰ عليه السلام ہیں۔

۲۔ يَوْمَ الْأَحْزَابِ: احزاب سے مراد گزشتہ تو میں ہیں جن کا ذکر بعد کی آیت میں آ رہا ہے۔

۳۔ مِثْلَ دَابِ قَوْمِ نُوحٍ: مجھے خوف ہے تمہاری سرنوشت بھی قوم نوح، عاد اور ثمود کی طرح نہ ہو  
جائے چونکہ صورت حال ایک جیسی ہے۔ ان کی طرف بھی اسی طرح رسول آئے تھے جیسے اب موسیٰ عليه السلام  
ہیں اور تمہاری قوم موسیٰ کی اسی طرح تکذیب کر رہی ہے جیسے ان قوموں نے تکذیب کی تھی۔ لہذا عذاب بھی  
اسی طرح آ سکتا ہے جیسے ان قوموں پر آیا تھا۔

۴۔ وَمَا اللَّهُ يُرِيدُ ظَلْمًا: اگر عذاب آیا تو یہ خود تمہارے اعمال کا نتیجہ ہوگا۔ اللہ ہر قسم کی ظلم و زیادتی  
سے مبرا ہے۔

۵۔ وَيَقُومُ إِنِّي أَخَافُ عَلَيْكُمْ: يَوْمَ التَّنَادِ فریاد کے دن سے مراد روز قیامت ہے، جس میں  
کافر لوگ مدد کے لیے پکاریں گے مگر کوئی مدد کو آنے والا نہیں ملے گا۔

۶۔ يَوْمَ تَوَلَّوْنَ مُدْبِرِينَ: قیامت کے دن عذاب کا مشاہدہ کرنے پر تم اس عذاب سے بھاگنا  
شروع کرو گے لیکن اللہ کی حکومت سے فرار کا کوئی راستہ نہیں ہے، نہ کوئی بچانے والا ہوگا۔

۷۔ وَمَنْ يُضِلِلِ اللَّهُ فَمَا لَهُ مِنْ هَادٍ: جس سے مصدر ہدایت (اللہ) ہاتھ اٹھالے اور اس کے نتیجے  
میں گمراہی کے گھڑے میں گر جائے، اسے کہاں سے ہدایت ملے گی؟

وَلَقَدْ جَاءَكُمْ يُوسُفُ مِنْ قَبْلُ  
بِالْبَيِّنَاتِ فَمَا زِلْتُمْ فِي شَكٍّ مِمَّا  
جَاءَكُمْ بِهِ حَتَّىٰ إِذَا هَلَكَ  
قُلْتُمْ لَنْ يَبْعَثَ اللَّهُ مِنْ بَعْدِهِ  
رَسُولًا كَذَلِكَ يَضِلُّ اللَّهُ مَنْ هُوَ  
مُسْرِفٌ مُرْتَابٌ ﴿٣٧﴾

۳۴۔ اور تحقیق اس سے پہلے یوسف واضح دلائل کے ساتھ تمہارے پاس آئے مگر تمہیں اس چیز میں شک ہی رہا جو وہ تمہارے پاس لائے تھے یہاں تک کہ جب ان کا انتقال ہوا تو تم کہنے لگے: ان کے بعد اللہ کوئی پیغمبر مبعوث نہیں کرے گا اس طرح اللہ ان لوگوں کو گمراہ کر دیتا ہے جو تجاوز کرنے والے، شک کرنے والے ہوتے ہیں۔

### تفسیر آیات

۱۔ وَلَقَدْ جَاءَكُمْ يُوسُفُ مِنْ قَبْلُ: مومن آل فرعون کی ناصحانہ گفتگو جاری ہے۔ فرمایا: موسیٰ سے پہلے تمہارے پاس یوسف واضح دلائل کے ساتھ آئے تھے۔  
یہاں ایک سوال ذہنوں میں آتا ہے کہ کیا حضرت یوسف علیہ السلام قوم مصر کی طرف ایک نبی مرسل کے طور پر مبعوث ہوئے تھے؟ اگر ایسا ہے تو آپ علیہ السلام مصر کے بادشاہ سے صرف خزانہ الارض کی وزارت کیوں مانگی؟ اجْعَلْنِي عَلَىٰ خَزَائِنِ الْأَرْضِ...  
اس سوال کا جواب آسان نہیں ہے چونکہ حضرت یوسف علیہ السلام کی نبوت کی نوعیت معلوم نہیں ہے۔ ممکن ہے آپ کو ذمہ داری کا حکم نہ تھا صرف عادلانہ طور پر حکومت کرنے، عدل و انصاف متعارف کرانے کا حکم تھا اور آل ابراہیم کا تعارف اور آزمائش مقصود تھی۔ حکمت الہی کا تقاضا تھا کہ حضرت ابراہیم علیہ السلام سے ہجرت کر کے کنعان کو اپنا مستقر بنائیں اور ایک فرزند کو حجاز کی خشک وادی میں آباد فرمائیں۔ آپ علیہ السلام کی اہل میں سے چند ہستیاں مصر میں آباد ہوں۔ مصر سے حضرت موسیٰ علیہ السلام ایک دعوت اور تحریک کا آغاز کرنا تھا۔ اس کے لیے اس تحریک سے پہلے آل ابراہیم کو ان مراحل سے گزارنا مقصود ہو سکتا ہے۔

۲۔ بِالْبَيِّنَاتِ: حضرت یوسف علیہ السلام واضح دلائل لے کر آئے تھے۔ یہاں بھی سوال پیدا ہوتا ہے کہ جب آپ نے کوئی دعوت پیش نہیں کرنا تھی اور کوئی توحیدی تحریک نہیں چلانی تھی تو بینات کی کیا ضرورت تھی؟ پھر وہ بینات کیا ہیں؟

جواب یہ ہے کہ حضرت یوسف علیہ السلام کو علیہ السلام مقصد کے لیے نبی بنایا گیا تھا اس کے لیے بھی بینات کی ضرورت تھی۔ مثلاً اگر حضرت موسیٰ علیہ السلام کے لیے تمہید کے طور پر بھیجا گیا ہو تو بھی آپ علیہ السلام کی شخصیت کی

طرف متوجہ ہونے کے لیے بینات لازم تھیں۔

رہا یہ سوال کہ وہ بینات کیا تھیں؟ جواب یہ ہے کہ وہ بینات یہ ہیں:

i- آپ ﷺ کی پاک دامنی۔

ii- بچے کی آپ ﷺ کے علقن میں گواہی۔

iii- خواب کی سچی تعبیر۔

iv- مصری خواتین کا اعتراف۔

v- ایک عادلانہ حکومت کا قیام۔

vi- ملک کو مہلک قحط سے بچانا۔

۳- فَمَا زِلْتُمْ فِي سُلْطٰتٍ: حضرت یوسف ﷺ کی قسم کی توحیدی تحریک نہیں چلائی تھی اس لیے

ان کی تکذیب و تردید کا کوئی ذکر نہیں ملتا۔ صرف اس آیت میں شک کا ذکر ملتا ہے۔ اس شک کی تفصیل نہیں ملتی۔ قرآن نے صرف اتنا فرمایا: یوسف ﷺ جو کچھ تمہارے پاس لائے تھے اس میں ان کو شک رہا۔ وہ کیا چیز تھی جو حضرت یوسف ﷺ کے گمراہ تھے؟

حضرت یوسف ﷺ نے جو کچھ پیش کیا وہ عدل و انصاف کی ایک لازوال مثال تھی۔ اس میں شک

کا مطلب کیا ہے کہ وہ پیغمبر تھے یا نہ تھے؟ ظاہر آیت سے یہی مفہوم ہوتا ہے۔ کیا ان کی زندگی میں ان کی رسالت پر شک کیا؟ یا زندگی کے بعد انہیں رسول تسلیم کیا؟ ایک امکانی صورت یہ ہے کہ حضرت ﷺ کی سلطنت پر شک کرنے والوں سے مراد صرف بنی اسرائیل ہو سکتے ہیں اور حضرت یوسف ﷺ کی وفات کے بعد بنی اسرائیل نے ان کی رسالت کو قبول کیا ہو، ورنہ مصر والوں نے کسی کی رسالت کو کبھی قبول کیا ہو، اس کا کوئی ذکر نہیں ملتا بلکہ فرعون کے زمانے کے لوگوں کی باتوں سے اس کے برعکس ثابت ہوتا ہے لیکن سیاق آیت اس توجیہ کے مطابق نہیں ہے چونکہ بظاہر وَلَقَدْ جَاءَكُمْ يُوسُفُ کے مخاطب مصری ہیں۔ اسی طرح قُلْتُمْ ہے۔

۴- حَتَّىٰ إِذَا هَلَكَ قُلْتُمْ لَنْ نَبْعَثَ اللّٰهَ مِنْ بَعْدِهِ رَسُوْلًا: اس کا ظاہری معنی یہ بنتا ہے کہ

جب حضرت یوسف ﷺ کا وصال ہوا تو انہیں رسول تسلیم کیا۔ ساتھ یہ عقیدہ بھی قائم کیا کہ ان کے بعد کوئی رسل نہیں آئے گا۔ ممکن ہے یہ عقیدہ رکھنے والے بنی اسرائیل ہوں۔

الَّذِينَ يُجَادِلُونَ فِي آيَاتِ اللّٰهِ بِغَيْرِ

سُلْطٰنٍ اٰتٰهُمْ كُتُبًا مَّقْتًا عِنْدَ

اللّٰهِ وَعِنْدَ الَّذِينَ اٰمَنُوْا كَذٰلِكَ

۳۵- جو اللہ کی آیات میں جھگڑا کرتے ہیں بغیر

ایسی دلیل کے جو اللہ کی طرف سے ان کے پاس

آئی ہو (ان کی) یہ بات اللہ اور ایمان لانے

يَطْبَعُ اللهُ عَلَى كُلِّ قَلْبٍ مُّتَكَبِّرٍ ۝۷۰  
جَبَّارٍ ۝۷۰

والوں کے نزدیک نہایت ناپسندیدہ ہے، اسی طرح  
ہر متکبر، سرکش کے دل پر اللہ مہر لگا دیتا ہے۔

### تفسیر آیات

۱۔ الَّذِينَ يُجَادِلُونَ فِي آيَاتِ اللَّهِ: جو آیات اور معجزات اللہ تعالیٰ کی وحدانیت اور ربوبیت پر دلالت کرتے ہیں، ان میں کج بحثی کرتے ہیں۔

۲۔ بَعَثْنَا سُلْطٰنًا اٰتٰهُمُ: ان آیات کے خلاف ان کے پاس کوئی قطعی دلیل نہیں ہے۔ صرف اندھی تقلید کی بنیاد پر ان آیات میں جدال کرتے ہیں۔

۳۔ كَبَّرَ مَقْتًا عِنْدَ اللَّهِ: اللہ کی آیات کو بغیر دلیل کے رد کرنا اللہ کے ہاں انتہائی مبغوض، ناپسندیدہ عمل ہے نیز اہل ایمان بھی اسے شدید ناپسند کرتے ہیں۔

۴۔ كَذٰلِكَ يَطْبَعُ اللهُ: اس جرم میں وہ لوگ مبتلا رہتے ہیں جن کے دلوں پر اللہ نے مہر لگا دی ہے۔ مہر لگانے کا مطلب یہ ہے کہ اللہ انہیں ان کے حال پر چھوڑ دیتا ہے۔ جب اللہ تعالیٰ اپنی رحمت کا ہاتھ ان سے اٹھا لیتا ہے تو اس کے بعد گمراہی کے سوا کوئی صورت نہیں رہتی ہے۔ ان سے ہاتھ اٹھانے کی وجہ ان کا متکبر، جبار اور سرکش ہونا ہے۔

وَقَالَ فِرْعَوْنُ يَا هٰمٰنُ ابْنِ اِيَّيْ  
صَرَ حٰلًا عَلٰى اَبْلٰغِ الْاَسْبَابِ ۝۷۱  
اَسْبَابِ السَّمٰوٰتِ فَاَطَّلِعْ اِلٰى  
اِلٰهِ مُوسٰى وَاِنِّىْ لَآظْمُهُ كَاذِبًا وَّ  
كَذٰلِكَ زَيَّنَ لِفِرْعَوْنَ سُوءَ  
عَمَلِهٖ وَصَدَّ عَنِ السَّبِيْلِ وَمَا  
يَعْرِفُ فِرْعَوْنَ اِلَّا فِي تَبَابٍ ۝۷۲

۳۶۔ اور فرعون نے کہا: اے ہامان! میرے لیے  
ایک بلند عمارت بناؤ، شاید میں راستوں تک  
رسائی حاصل کر لوں،  
۳۷۔ آسمانوں کے راستوں تک، پھر میں موسیٰ کے  
خدا کو دیکھ لوں اور میرا گمان یہ ہے کہ موسیٰ جھوٹا  
ہے، اس طرح فرعون کے لیے اس کی بد عملی کو  
خوشنما بنا دیا گیا اور وہ راہ راست سے روک دیا گیا  
اور فرعون کی چال تو صرف گھاٹے میں ہے۔

### تشریح کلمات

صَرَ حًا: (ص رح) بلند عمارت  
الْاَسْبَابِ: (س ب ب) سبب اصل میں اس رسی کو کہتے ہیں جس سے درخت خرما وغیرہ پر چڑھا



جائے۔ پھر اسی مناسبت سے ہر اس شے کو سبب کہا جاتا ہے جو دوسری شے تک رسائی کا ذریعہ بنتی ہو۔

### تفسیر آیات

۱۔ وَقَالَ فِرْعَوْنُ: فرعون اس مومن کے منطقی استدلال کا جواب تو نہ دے سکا البتہ ایک تمسخر کے طور پر کہا ہوگا: موسیٰ کا خدا زمین پر تو ہے نہیں، آسمان میں دیکھتا ہوں۔ بعض کا خیال ہے کہ فرعون، موسیٰ علیہ السلام کا خدا تلاش کرنے کے لیے ایک رصد گاہ بنانا چاہتا تھا تا کہ اپنی قوم کو دھوکہ دے سکے کہ موسیٰ کا کوئی خدا نہیں ہے۔ اس آیت کی تشریح سورہ قصص آیت ۳۸ میں گزر چکی ہے اور مستشرقین کے اعتراض کا جواب بھی دیا گیا ہے۔

۲۔ وَكَذَلِكَ زَيْنَ لِفِرْعَوْنَ سُوءَ عَمَلِهِ: طاعوت اور سرکش لوگ چونکہ فطرت سے بہت دور اور قدروں کے پیمانے بدل چکے ہوتے ہیں اس لیے ان کی باغیانہ نگاہ میں جرم خوشنما ہو جاتا ہے اور ظلم و زیادتی ان کے نزدیک عدل و انصاف سے زیادہ پسندیدہ ہوتی ہے۔

۳۔ وَصَدَّ عَنِ النَّبِيلِ: سوء عمل مزین ہونے، برائی اچھی لگنے کی وجہ سے اسے راہ راست سے دور کر دیا گیا۔

۴۔ وَمَا كَيْدُ فِرْعَوْنَ إِلَّا فِي تَبَابٍ: حضرت موسیٰ کی توحید کی تحریک کے خلاف فرعون کی تمام تر سازش ناکام ہو کر رہ جائے گی۔

وَقَالَ الَّذِي آمَنَ يَوْمَ الْقَوْمِ اتَّبِعُونِ أَهْدِيكُمْ سَبِيلَ الرَّشَادِ ﴿۳۸﴾ اور جو شخص ایمان لایا تھا بولا: اے میری قوم! میری اتباع کرو، میں تمہیں صحیح راستہ دکھاتا ہوں۔

### تفسیر آیات

ایسا معلوم ہوتا ہے یہ مومن اپنا پیغمبرانہ موقف اختیار کرتے ہوئے اس مرحلے میں آ کر اپنے ایمان کا اظہار کر کے تبلیغ شروع کرتے ہیں۔ چنانچہ فرعون کے وَمَا أَهْدِيكُمْ إِلَّا سَبِيلَ الرَّشَادِ کے جواب میں فرمایا: أَهْدِيكُمْ سَبِيلَ الرَّشَادِ۔

۳۹۔ اے میری قوم! یہ دنیاوی زندگی تو صرف مَتَاعٌ وَإِنَّ الْآخِرَةَ هِيَ دَارٌ تَهْوَىٰ دِرِّكِ لَذَّتِ هِيَ اور آخرت یقیناً دائمی

## الْقَرَارِ ۳۶

قیام گاہ ہے۔

دنیا کی بے ثباتی اور آخرت کی دائمی زندگی میں موازنہ کر کے ضمیروں کو بیدار کرنے کی کوشش کرتے ہیں۔

مَنْ عَمِلَ سَيِّئَةً فَلَا يُجْزَى إِلَّا  
مِثْلَهَا وَمَنْ عَمِلَ صَالِحًا مِنْ  
ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ  
يَدْخُلُونَ الْجَنَّةَ يُرْزَقُونَ فِيهَا  
بِغَيْرِ حِسَابٍ ۝۳۷

۴۰۔ جو برائی کا ارتکاب کرے گا اسے اتنا ہی  
بدلہ ملے گا اور جو نیکی کرے گا وہ مرد ہو یا  
عورت اگر صاحب ایمان بھی ہو تو ایسے لوگ  
جنت میں داخل ہوں گے جس میں انہیں بیشمار  
رزق ملے گا۔

## تفسیر آیات

۱۔ مَنْ عَمِلَ سَيِّئَةً: ایک اہم نکتے کی وضاحت ہوگئی کہ گناہ کی مناسبت سے سزا ملے گی۔  
۲۔ وَمَنْ عَمِلَ صَالِحًا: لیکن نیکی کے ثواب کی کوئی حد متعین نہیں ہے۔ یہاں جو ثواب ملے گا  
اسے وصف و حساب میں نہیں لایا جاسکتا۔  
واضح رہے قرآن جب دنیوی نعمتوں کے بارے میں رزق بغیر حساب فرماتا ہے تو بغیر حساب کا  
مطلب تفضل ہے چونکہ انسان اللہ تعالیٰ کا مملوک ہے۔ مملوک جو کام کرے وہ مالک کا ہوتا ہے۔ اس کے  
مقابلے میں جو کچھ بھی دیا جائے گا وہ بلا استحقاق اور تفضل ہے۔ اپنے فضل و کرم سے عنایت فرماتا ہے۔  
۳۔ مِنْ ذَكَرٍ أَوْ أُنْثَىٰ: اس بات کی بھی وضاحت ہوگئی کہ عمل و ایمان کے اعتبار سے مرد اور عورت  
برابر ہیں۔ ان میں سے ہر ایک کو اپنے عمل کے مطابق جزا و سزا ملے گی۔ یوں اس جاہلی موقف کو مسترد کر دیا  
کہ عورت ناپاک جنس ہے۔

۴۸۲

وَيَقَوْمٍ مَّا لِيَ أَدْعُوكُمْ إِلَى  
النَّجْوَىٰ وَتَدْعُونَنِي إِلَى النَّارِ ۝۳۸  
تَدْعُونَنِي لِأَكْفُرَ بِاللَّهِ وَأُشْرِكَ  
بِهِ مَا لَيْسَ لِي بِهِ عِلْمٌ وَأَنَا  
أَدْعُوكُمْ إِلَى الْعَزِيزِ الْعَقَّارِ ۝۳۹

۴۱۔ اور اے میری قوم! آخر مجھے ہوا کیا ہے کہ  
میں تمہیں نجات کی طرف بلاتا ہوں اور تم مجھے  
آتش کی طرف بلاتے ہو؟  
۴۲۔ تم مجھے دعوت دیتے ہو کہ میں اللہ کے ساتھ  
کفر کروں اور اسے اللہ کا شریک قرار دوں جس  
کا مجھے علم ہی نہیں ہے اور میں تمہیں بڑے غالب  
آنے والے، بخشنے والے اللہ کی طرف بلاتا ہوں۔

الْقُرْآنِ

لَا جَرَمَ لَكُمْ أَنْ تَدْعُوا نَبِيَّ إِلَيْهِ لَيْسَ  
لَهُ دَعْوَةٌ فِي الدُّنْيَا وَلَا فِي الْآخِرَةِ  
وَأَنْ مَرَدَّنَا إِلَى اللَّهِ وَأَبْ  
الْمُسْرِفِينَ هُمْ أَصْحَابُ النَّارِ ﴿۳۳﴾

۳۳۔ حقیقت یہ ہے کہ جس چیز کی طرف تم مجھے  
دعوت دیتے ہو اس کی نہ دنیا میں کوئی دعوت  
ہے اور نہ آخرت میں اور ہماری بازگشت یقیناً  
اللہ کی طرف ہے اور حد سے تجاوز کرنے والے  
تو یقیناً جہنمی ہیں۔

## تفسیر آیات

۱۔ وَيَقَوْمِ مَا لِيَ اَدْعُوَكُمْ: مومن آل فرعون اپنے پیغمبرانہ دعوت کو جاری رکھتے ہوئے اپنے  
موقف اور مشرکین کے موقف میں موازنہ کر رہے ہیں اور فرماتے ہیں: میں تمہیں آتش جہنم سے نجات کی  
طرف بلاتا ہوں، تم مجھے آتش کی طرف بلا رہے ہو۔

۲۔ مَا لَيْسَ لِي بِهِ عِلْمٌ: تمہارے موقف پر کوئی دلیل نہیں ہے جو ثابت کرے کہ اللہ کا کوئی  
شریک موجود ہے۔ یہ شریک تمہارے وہم و خیال میں موجود ہے۔

جب کہ میرے موقف پر دلیل موجود ہے کہ اس کائنات کے نظام کی وحدت اس کے خالق کی  
وحدت پر دلیل ہے۔

۳۔ لَا جَرَمَ لَكُمْ أَنْ تَدْعُوا نَبِيَّ إِلَيْهِ: اپنے موقف پر دلیل پیش کر رہے ہیں کہ جس شریک کی طرف تم  
بلا رہے ہو اس کی طرف سے نہ کوئی رسول آیا، نہ کوئی کتاب نازل ہوئی، نہ کوئی معجزات پیش کیے گئے لہذا  
تمہارے شریکوں کی طرف سے نہ دنیا کے لیے کوئی دعوت ہے کہ ان کی طرف سے کوئی دستور حیات دیا گیا  
ہو، نہ آخرت کے لیے کوئی دعوت ہے کہ ابدی زندگی کی سعادت کا کوئی پیغام دیا گیا ہو۔

فَسْتَذْكُرُونَ مَا أَقُولَ لَكُمْ ۗ وَ  
أَقْوَضُ أَمْرِي إِلَى اللَّهِ إِنَّ اللَّهَ  
بَصِيرٌ بِالْعِبَادِ ﴿۳۴﴾

۳۴۔ جو بات (آج) میں تم سے کہ رہا ہوں  
(کل) تم اسے ضرور یاد کرو گے اور میں اپنا  
معاملہ اللہ کے سپرد کرتا ہوں، بے شک اللہ  
بندوں پر خوب نگاہ کرنے والا ہے۔

## تفسیر آیات

۱۔ فَسْتَذْكُرُونَ مَا أَقُولَ لَكُمْ: جب عذاب الہی تم پر نازل ہوگا اور نجات کے سارے راستے تم  
پر بند ہو جائیں گے تو اس وقت تمہیں میری نصیحتیں یاد آئیں گی۔

۲۔ وَأَقْوَضُ أَمْرِي إِلَى اللَّهِ: یہاں ایک بات ذہن میں آنا ممکن ہے کہ اے مومن آل فرعون!

تم کسی آنے والے ممکنہ عذاب کی بات کر رہے ہو، عذاب تو تمہارے سر پر منڈلا رہا ہے۔ تم فرعون جیسے جابر کے سامنے ایسی باتیں کر رہے ہو۔ اس ممکنہ سوال کے جواب میں ایک نہایت ایمان اور یقین پر مبنی بات کرتے ہیں: میں اپنا معاملہ اللہ کے سپرد کرتا ہوں۔ وہ مجھے بچائے گا۔

۳۔ إِنَّ اللَّهَ بِصِدْقِ الْعِبَادِ: میں اللہ کی نگاہ میں ہوں۔ وہ دلوں کی کیفیت جانتا ہے لہذا مجھے کسی کا کوئی خوف نہیں ہے۔

فَوْقَهُ اللَّهُ سَيِّئَاتِ مَا مَكَرُوا ۲۴۵۔ پس اللہ نے اس (مومن) کو ان کی بری  
وَحَاقَ بِآلِ فِرْعَوْنَ سُوءُ الْعَذَابِ ۲۴۶۔ چالوں سے بچایا اور آل فرعون کو برے عذاب  
نے گھیر لیا۔

### تفسیر آیات

چنانچہ ہوا بھی ایسا۔ اس مومن نے اپنا معاملہ اللہ کے سپرد کیا تو اللہ نے فرعونوں کی بری چال سے بچا لیا۔ اس سے معلوم ہوتا ہے فرعونوں نے اس مومن کے خلاف کوئی قدم اٹھایا ہے جسے اللہ نے ناکام بنایا اور آل فرعون کو اس عذاب نے آ لیا جس کی اس مومن نے پیش گوئی فرمائی تھی۔

الَّتَارِ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ ۲۴۶۔ وہ لوگ صبح و شام آتش جہنم کے سامنے پیش  
أَدْخِلُوا آلَ فِرْعَوْنَ أَشَدَّ الْعَذَابِ ۲۴۷۔ (تو حکم ہوگا) آل فرعون کو سخت ترین عذاب  
میں داخل کرو۔

### تفسیر آیات

۱۔ الَّتَارِ يُعْرَضُونَ عَلَيْهَا: آل فرعون برزخی زندگی میں آگ کے سامنے صبح و شام پیش کیے جاتے ہیں۔ یہ برزخی عذاب کا ذکر ہے۔

۲۔ وَيَوْمَ تَقُومُ السَّاعَةُ: قیامت کے دن کا عذاب، برزخی عذاب سے زیادہ شدید ہوگا۔  
اس آیت سے اس نظریے کو تقویت ملتی ہے کہ برزخی زندگی یا تو شہیدوں اور بلند درجات والوں کو ملے گی یا سنگین جرائم کے مرتکب کافروں کے لیے ہوگی۔



وَاذْيَتَحَاجُّونَ فِي النَّارِ فَيَقُولُ ۲۷۔ اور جب وہ جہنم میں جھگڑیں گے تو کمزور  
 الضَّعْفُوًّا لِلَّذِينَ اسْتَكْبَرُوا اِنَّا ۲۸۔ بڑے لوگ بڑا بننے والوں سے کہیں گے:  
 كُنَّا لَكُمْ تَبَعًا فَهَلْ اَنْتُمْ ۲۹۔ ہم تو تمہارے تابع تھے، تو کیا تم ہم سے آتش  
 مُغْنُونَ عَنَّا نَصِيًّا مِنَ النَّارِ ۳۰ کا کچھ حصہ دور کر سکتے ہو؟  
 قَالَ الَّذِيْنَ اسْتَكْبَرُوا اِنَّا كُلُّ ۳۱۔ بڑا بننے والے کہیں گے: ہم سب اس (آتش)  
 فِيهَا اِنَّ اللّٰهَ قَدْ حَكَمَ بَيْنَ ۳۲۔ میں ہیں، اللہ تو بندوں کے درمیان یقیناً فیصلہ  
 الْعِبَادِ ۳۳ کر چکا ہے۔

## تفسیر آیات

۱۔ وَاذْيَتَحَاجُّونَ فِي النَّارِ: شکست خوردہ لوگ شکست کے بعد آپس میں لڑتے جھگڑے ہیں۔  
 اہل جہنم میں جھگڑے کا قرآن میں دیگر مقامات پر بھی ذکر ہوا ہے۔  
 ۲۔ کمزور درجے کے لوگ ان بڑے لوگوں سے، جن کی وہ دنیا میں تابعداری کرتے رہے ہیں  
 یہاں بھی توقعات کا اظہار کریں گے۔  
 ۳۔ فَهَلْ اَنْتُمْ مُغْنُونَ: توقع یہ ظاہر کریں گے کہ کیا تم آتش کا کچھ حصہ ہم سے دور کر سکتے ہو؟  
 انہیں معلوم ہے کہ وہ نہیں بچا سکتے۔ شاید یہ بات صرف انہیں مزید خوار کرنے کے لیے کہہ رہے ہوں گے یا  
 دل کی بھڑاس نکالنے کے لیے کہہ رہے ہوں گے یا ممکن ہے دنیا میں ان سرداروں کے آگے ہاتھ پھیلانے کی  
 عادت راسخ ہو گئی تھی اس کے تحت آخرت میں ان کے آگے ہاتھ پھیلاتے ہوں۔  
 ۴۔ قَالَ الَّذِيْنَ اسْتَكْبَرُوا: سرداروں کی طرف سے جواب ملے گا: جس جہنم میں تم ہو اس میں  
 ہم بھی ہیں۔ ہم اگر جہنم سے باہر ہوتے تو امکان کا تصور ہے کہ ہم تمہارے لیے کچھ کر سکیں گے مگر قیدی  
 دوسرے قیدی کو کیسے چھڑا سکتا ہے۔  
 ۵۔ اِنَّ اللّٰهَ قَدْ حَكَمَ: جہنم میں آنے کی نوبت اللہ کے فیصلے کے مطابق آئی ہے۔ اللہ کے  
 فیصلے کو کون ٹال سکتا ہے۔

وَقَالَ الَّذِيْنَ فِي النَّارِ لِحَزْبَةٍ ۴۹۔ اور جو لوگ آتش جہنم میں ہوں گے وہ جہنم  
 جَهَنَّمَ ادْعُوا رَبَّكُمْ يُخَفِّفْ عَنَّا ۵۰ کے کارندوں سے کہیں گے: اپنے پروردگار سے

يَوْمًا مِنَ الْعَذَابِ ⑤  
درخواست کرو کہ ہم سے ایک دن کے لیے عذاب  
میں تخفیف کرے۔

## تفسیر آیات

وَقَالَ الَّذِينَ فِي النَّارِ: اهل جہنم کو اس بات کا تو علم ہو گیا کہ یہ عذاب چند دنوں کے لیے نہیں،  
داغی اور بلا فاصلہ ہے۔ دوسری یہ بات بھی ان کے علم میں آ گئی کہ اللہ تعالیٰ کافروں کی دعا نہیں سنے گا۔ اس  
لیے وہ جہنم کے خزانہ داروں سے درخواست کریں گے کہ وہ اللہ سے درخواست کریں۔ وہ صرف ایک دن  
کے لیے پورے عذاب کے ختم ہونے کی نہیں بلکہ اس میں تخفیف کی تمنا کرتے ہیں۔

۵۰۔ وہ کہیں گے: کیا تمہارے پیغمبر واضح دلائل لے  
کر تمہارے پاس نہیں آئے تھے؟ وہ کہیں گے:  
کیوں نہیں تو وہ کہیں گے: پس درخواست کرتے  
رہو اور کفار کی درخواست بے نتیجہ ہی رہے گی۔

## تفسیر آیات

۱۔ قَالُوا أَوَلَمْ تَكُ تَأْتِيكُمْ رُسُلُكُمْ: جہنم کے کارندے جواب میں کہیں گے: کیا تمہارے  
پاس واضح دلائل کے ساتھ اللہ کے رسولوں نے حجت پوری نہیں کی تھی۔  
۲۔ قَالُوا بَلَىٰ: وہ کہیں گے ہاں! رسول بھی آئے تھے، حجت بھی پوری کی تھی۔  
۳۔ قَالُوا فَاذْعُوبُوا: اگر واضح دلائل کے ساتھ حجت پوری ہونے کے بعد تم نے انکار کیا تھا تو آج  
تمہاری دعا کے سنے جانے کا کوئی امکان نہیں ہے۔  
اس سے یہ بات مترشح ہوتی ہے کہ اگر پیغام نہ پہنچا ہو، حجت پوری نہ ہوئی ہو تو دعا سنے جانے کا  
امکان ہے۔

۵۱۔ ہم اپنے رسولوں اور ایمان لانے والوں کی  
دنیاوی زندگی میں بھی مدد کرتے رہیں گے اور  
اس روز بھی جب گواہ کھڑے ہوں گے۔

## تفسیر آیات

۱۔ اِنَّا لَنْنَصُرَنَّكَ اِنَّكَ اَنْتَ الَّذِي اَرْسَلْنَا وَاَلَّذِيْنَ اٰمَنُوْا: اللہ کا وعدہ ہے کہ وہ اپنے رسولوں اور مومنوں کی نصرت فرمائے گا۔ اللہ کبھی اپنے وعدے کے خلاف نہیں کرتا اور یہ بھی وعدہ ہے جسے اللہ کی نصرت میسر آتی ہے اس پر کوئی غالب نہیں آسکتا:

اِنْ يَنْصُرْكُمُ اللّٰهُ فَلَا غَالِبَ لَكُمْ... ۱ (مسلمانو!) اگر اللہ تمہاری مدد کرے تو کوئی تم پر غالب نہیں آسکتا۔

کسی مشن کی کامیابی و ناکامیابی اس کے انجام کے اعتبار سے ہے۔ کسی تحریک نے اپنے لیے جس مقصد کا تعین کیا ہے وہ حاصل ہو جاتا ہے تو کامیابی ہے۔ دوسری صورت میں ناکامی ہے۔

یہاں سوال یہ آئے گا: اللہ تعالیٰ نے اپنے رسولوں کے سامنے کیا مقصد رکھا ہے؟ کیا وہ مقصد اہل حق کا اس طرح غلبہ ہے کہ اہل باطل کا وجود صفحہ ہستی سے مٹ جائے اور معاملہ یکطرفہ ہو جائے۔ یعنی اہل حق کے موجود رہنے کا حق رہ جائے؟ یا یہ مقصد دیا ہے کہ اللہ کا پیغام انسانوں تک پہنچانے اور لوگوں پر حجت پوری کرنے کے لیے آواز حق کو زندہ کیا جائے؟

اگر اللہ نے پہلا مقصد اپنے رسولوں کے سامنے رکھا ہے تو یہاں سوال پیدا ہوتا ہے کہ اہل باطل ابھی تک اپنی پوری قوت کے ساتھ موجود ہیں۔ اللہ کا وعدہ نصرت کب پورا ہوگا؟ اور اگر اللہ نے دوسرا مقصد سامنے رکھا ہے تو صاف نظر آتا ہے اللہ نے اپنا وعدہ نصرت پورا کیا ہے۔ آج آواز حق اپنی پوری قوت کے ساتھ زندہ ہے۔

آج نمرود فرعون کی طاقت خاک میں مل گئی ہے لیکن کرۂ ارض پر ابراہیم و موسیٰ علیہما السلام زندہ ہیں۔ ابو جہل تاریخ کی تاریخ تہوں میں دفن ہو گیا ہے مگر عبد اللہ کے یتیم ﷺ کا بول بالا ہے۔ یزید کا نام داخل دشنام ہے جب کہ حسین کا ﷺ فاتحین میں سرفہرست ہے۔

لہذا یہ بات واضح ہے کہ آواز حق کو اللہ کی نصرت حاصل رہی ہے اور یہ اپنی پوری طاقت و قوت کے ساتھ زندہ ہے جب کہ حق کو دبانے کی کوشش کرنے والی قوتیں اپنے مقصد میں ناکام ہیں۔

درست ہے باطل قوتیں ہماری سر زمینوں، اقتصادیات اور ہمارے سیاسی امور پر تسلط قائم کرتی ہیں لیکن حق کی آواز کو خود ان کے اپنے ملکوں میں پذیرائی مل رہی ہے۔ وہ ہمارے درمیان مادی طاقت کا نفوذ کرتے ہیں جو قوتی اور ناپائیدار ہے اور حق ان کے ذہنوں میں نفوذ کر رہا ہے جو ابدی اور دائمی ہے۔ فافہم ذلك۔ فرانس میں حجاب پر اور سوئزر لینڈ میں مساجد کے میناروں پر پابندی نفوذ حق سے خائف ہونے

والوں کی پریشانی حال کا مظہر ہے۔

۲۔ وَيَوْمَ يَقُومُ الْأَشْهَادُ: جس دن گواہ اللہ کی عدالت میں پیش ہوں گے اس دن بھی اللہ اپنے رسولوں اور مومنین کی نصرت فرمائے گا۔ البتہ دنیا اور آخرت کی نصرت میں فرق ہوگا۔ دنیا دار امتحان ہے۔ یہاں باطل کو بھی سرکشی کی مہلت دی جاتی ہے۔ حق کی آواز مٹانے کی باطل کی کوشش ناکام بنا دی جاتی ہے اور اہل حق کو اللہ نصرت عطا فرماتا ہے۔

جب کہ قیامت کے دن کی نصرت یہ ہے کہ رسولوں اور مومنوں کو نعمتوں سے نوازا جائے گا اور ان کے دشمنوں کو دائمی رسوائی اور عذاب میں ڈال دیا جائے گا۔

۵۲۔ اس روز ظالموں کو ان کی معذرت فائدہ نہیں دے گی اور ان پر لعنت پڑے گی اور ان کے لیے بدترین ٹھکانا ہوگا۔

يَوْمَ لَا يَنْفَعُ الظَّالِمِينَ مَعَذِرَتُهُمْ  
وَلَهُمُ اللَّعْنَةُ وَلَهُمْ سُوءُ الدَّارِ ۝۵۲

### تفسیر آیات

۱۔ قیامت کے دن یہ لوگ اپنی معذرت پیش ہی نہیں کر سکیں گے:  
وَلَا يُؤَدُّنَ لَهُمْ فِيمَعْتَدُوا ۝۱  
یا ان کی معذرت قبول نہ ہوگی چونکہ معذرت قبول کرنا ایک قسم کی رحمت ہے۔

۲۔ وَلَهُمُ اللَّعْنَةُ: قیامت کے دن وہ ہر قسم کی رحمت سے دور ہوں گے لہذا ان کی کوئی بات نہیں سنی جائے گی۔

۵۳۔ اور تحقیق ہم نے موسیٰ کو ہدایت دی اور بنی اسرائیل کو ہم نے اس کتاب کا وارث بنایا،

۵۴۔ جو صاحبان عقل کے لیے ہدایت اور نصیحت تھی۔

وَلَقَدْ آتَيْنَا مُوسَى الْهُدَىٰ وَ  
أَوْشَانَا بَنِي إِسْرَائِيلَ الْكِتَابَ ۝۵۳  
هُدًى وَذِكْرَىٰ لِأُولِي الْأَلْبَابِ ۝۵۴

### تفسیر آیات

۱۔ اس جگہ حضرت موسیٰ عليه السلام کا ذکر اس لحاظ سے ہے۔ اللہ کا یہ ارشاد ہے: ہم نے موسیٰ کو فرعون کے مقابلے کے لیے مامور کیا تو انہیں کامیاب بنانا ہمارے ذمے تھا، چنانچہ موسیٰ کو ہم نے کامیاب بنایا اور بنی اسرائیل کو مظلومیت کے بعد کتاب کا وارث بنا دیا۔



اس میں رسول اللہ ﷺ کے لیے ایک لطیف اشارہ ہے:  
جس نے موسیٰ کو طغولوں جیسے طاغوت کے مقابلے میں کامیابی عنایت کی ہے وہ آپ  
ﷺ کو بھی کامیابی عنایت کرے گا۔

۲۔ هُدًى وَذِكْرًا: جو کتاب بنی اسرائیل کو دی گئی ہے وہ ہدایت اور نصیحت پر مشتمل تھی۔ اس  
ہدایت اور نصیحت کو صاحبان عقل و خرد سے سر دکار تھا۔ صاحبان عقل سے توقعات وابستہ کرنا خود دلیل ہے اس  
بات کی کہ یہ باتیں حق و حقیقت پر مبنی ہیں۔

فَاصْبِرْ إِنَّ وَعْدَ اللَّهِ حَقٌّ ۝۵۵ پس آپ صبر کریں، یقیناً اللہ کا وعدہ برحق ہے  
وَاسْتَغْفِرْ لِدُنْيِكَ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ ۝۵۶ اور اپنے گناہ کے لیے استغفار کریں اور صبح و  
شام اپنے رب کی ثناء کے ساتھ تسبیح کریں۔

### تفسیر آیات

۱۔ فَاصْبِرْ إِنَّ وَعْدَ اللَّهِ حَقٌّ: حضرت موسیٰ علیہ السلام کی تاریخ بیان کرنے کے بعد نتیجہ اخذ کرتے  
ہوئے فرمایا: جب طاغوتوں کا انجام آپ نے دیکھ لیا تو درپیش مشکلات میں صبر سے کام لیں۔ ہم اپنے  
رسولوں اور مومنوں کی مدد کرنے والے ہیں۔ وعدہ فتح و نصرت کے بعد صبر کا حکم دیا تاکہ رسول اللہ ﷺ کے  
لیے صبر کرنا آسان ہو جائے۔ البتہ یہ صبر اتنا آسان بھی نہیں ہوتا چونکہ اللہ کی طرف سے فتح و نصرت انتہائی  
مشکلات سر کرنے کے بعد آتی ہے۔

۲۔ وَاسْتَغْفِرْ لِدُنْيِكَ: اپنے گناہ کے لیے استغفار کر۔ اس آیت میں وعدہ نصرت کے بعد  
استغفار کا حکم اس بات کی طرف اشارہ ہو سکتا ہے کہ آپ کی تحریک میں کچھ افراد کی وجہ سے جو قصور موجود  
ہے۔ اس کی تلافی کر۔ چونکہ غفران کے ایک معنی تلافی کے ہیں۔ جیسا کہ سورہ فتح آیت ۱، ۲ میں فرمایا:  
إِنَّا فَتَحْنَا لَكَ فَتْحًا مُّبِينًا لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ... (اے رسول) ہم نے آپ کو فتح دی، ایک نمایاں  
فتح۔ تاکہ اللہ آپ کی (تحریک کی) اگلی اور پچھلی  
خامیوں کو دور فرمائے۔

اس آیت میں فتح مبین اور غفران ذنب کے درمیان ربط اسی صورت میں قائم ہو سکتا ہے اگر  
لِيُغْفِرَ لَكَ میں غفران کو بمعنی تلافی لیا جائے کہ ہم نے آپ کو فتح مبین سے نوازا تاکہ آپ کی تحریک میں موجود  
اگلی اور پچھلی کوتاہیوں کی تلافی ہو جائے۔ والعلم عند اللہ۔

۳۔ وَسَبِّحْ بِحَمْدِ رَبِّكَ: ساتھ تسبیح کا حکم بھی فتح و نصرت کی صورت میں آیا کرتا ہے۔ جیسے إِذَا جَاءَ

نَصَرَ اللَّهُ وَالْفَتْحُ - ۱ کے آخر میں حکم ہوا: فَسَبِّحْ بِحَمْدِ رَبِّكَ وَاسْتَغْفِرْهُ ... ۲  
لہذا فتح و نصرت حاصل ہونے کے موقع پر تسبیح و استغفار کا حکم اور ان کا آپس میں ربط قابل غور اور  
مطالعہ ہے۔ ان میں ربط اور راز صرف ائمہ علیہم السلام بتا سکتے ہیں۔

۵۶۔ بے شک جو لوگ اللہ کی آیات کے بارے  
میں جھگڑتے ہیں بغیر کسی دلیل کے جو ان کے  
پاس آئی ہو، ان کے دلوں میں بڑائی کے سوا  
کچھ نہیں، وہ اس (بڑائی) تک نہیں پہنچ پائیں  
گے، لہذا آپ اللہ کی پناہ مانگیں، وہ یقیناً خوب  
سننے والا، دیکھنے والا ہے۔

إِنَّ الَّذِينَ يُجَادِلُونَ فِي آيَاتِ اللَّهِ  
بِغَيْرِ سُلْطَانٍ أَتَاهُمْ إِنْ فِي  
صُدُورِهِمْ إِلَّا كِبْرًا مَّا هُمْ  
بِالْبَاطِلِ فَاسْتَعِذْ بِاللَّهِ إِنَّهُ هُوَ  
السَّمِيعُ الْبَصِيرُ ﴿۵۶﴾

### تفسیر آیات

۱۔ اس سورہ میں موجود متعدد آیات سے معلوم ہوتا ہے کہ جس وقت یہ سورہ نازل ہو رہا تھا اس  
وقت کفار مکہ نے کج بحثیاں شروع کر کے مختلف شبہات پیدا کر دیے اور الزامات کا ایک سلسلہ شروع کر دیا  
تھا۔ ان کج بحثیوں میں یہ لوگ بغیر کسی قسم کی سند اور حوالے کے باتیں اٹھاتے تھے اور بغیر سلطان، دلیل و منطق  
کے صرف اندھی تقلید اور واہموں کی بنیاد پر جھگڑے چھیڑتے تھے۔

۲۔ إِنْ فِي صُدُورِهِمْ إِلَّا كِبْرًا: ان کے دلوں میں اگر کوئی بات ہے تو وہ صرف تکبر ہے۔  
وہ اپنے آپ کو اس بات سے بالاتر سمجھتے ہیں کہ بنی ہاشم کے ایک فرد کو اللہ کا رسول تسلیم کریں اور اپنی بالادستی  
رکھنا چاہتے ہیں۔

۳۔ مَّا هُمْ بِالْبَاطِلِ: وہ اس بالادستی کو قائم نہیں رکھ سکیں گے۔ اس میں ایک اہم نوید ہے کہ یہ لوگ  
عنقریب زیر ہونے والے ہیں۔

۴۔ فَاسْتَعِذْ بِاللَّهِ: آپ اللہ کی پناہ میں آ جائیں۔ وہ آپ کی باتیں سننے اور آپ کے حالات پر  
نظر رکھنے والا ہے۔

دشمنوں کی ذلت و خواری کی نوید اور اللہ کی پناہ، مشکل ترین حالات میں رسول اللہ ﷺ کے لیے  
بہت بڑی تقویت ہے۔

لَخَلَقَ السَّمَوَاتِ وَالْأَرْضِ ۵۷- آسمانوں اور زمین کا پیدا کرنا انسانوں کے  
 أَكْبَرَ مِنْ خَلْقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ ﴿۵۷﴾  
 خلق کرنے سے زیادہ بڑا کام ہے لیکن اکثر  
 لوگ نہیں جانتے۔

### تفسیر آیات

۱۔ اگرچہ اس کائنات میں انسان اور حیات کی تخلیق اللہ تعالیٰ کی ایک عظیم نشانی اور معجزہ ہے تاہم  
 ایک بے پیکراں کائنات کی تخلیق انسان کی تخلیق سے کہیں زیادہ بڑا کام ہے۔

سورہ نازعات: ۲۷ میں فرمایا:

وَإِنَّكُمْ أَنتُمْ أَشَدُّ خَلْقًا أَمَ السَّمَاءِ بِنْتِهَا ۝  
 کیا تمہارا خلق کرنا زیادہ مشکل ہے یا اس آسمان کا  
 جسے اس نے بنایا ہے؟

اس آیت کا مفہوم بھی یہی ہے کہ آسمانوں کا بنانا زیادہ اشد و اکبر ہے تو تمہارا یہ کہنا نہایت نادانی  
 ہے: ان بوسیدہ ہڈیوں کو اللہ دوبارہ کیسے پیدا کرے گا؟ کیا تم نے کبھی غور کیا ہے کہ انسان کے دوبارہ بنانے  
 سے کائنات کا بنانا زیادہ سنگین کام تھا جسے اللہ تعالیٰ نے خلق فرمایا ہے تو انسان کو دوبارہ خلق کرنے میں اللہ کو  
 کون سی دشواری پیش آئے گی۔

وَمَا يَسْتَوِي الْأَعْمَىٰ وَالْبَصِيرُ ۝  
 ۵۸۔ اور نابینا اور بینا برابر نہیں ہو سکتے نیز نہ ہی  
 وَالَّذِينَ آمَنُوا وَعَمِلُوا الصَّالِحَاتِ وَلَا  
 الْفٰسِقِينَ ۝ قَلِيلًا مَّا تَتَذَكَّرُونَ ﴿۵۸﴾  
 ایماندار اور عمل صالح بجالانے والے اور بدکار، تم  
 لوگ بہت کم نصیحت قبول کرتے ہو۔

### تفسیر آیات

۱۔ آخرت کا ہونا لازمی امر ہے ورنہ یہ کائنات بے مقصد اور عبث ہو جاتی ہے لہذا عدل الہی کا  
 لازمی تقاضا یہ ہے کہ قیامت ہو۔ جہاں ایمانی بصیرت رکھنے والے اندھوں کے برابر نہ ہوں گے اور نیک  
 اعمال بجالانے والے، بدکاروں کے برابر نہ ہوں گے۔

قَلِيلًا مَّا تَتَذَكَّرُونَ: کیا اس بات سے نصیحت نہیں لیتے کہ اس کائنات کی ساخت اور اس میں ظالم  
 و مظلوم کا ہونا، صالح اور بدکار کا وجود عدل و انصاف کا متقاضی ہے۔ کوئی عدالت ایسی ہونی چاہیے جہاں ان  
 میں فیصلہ ہو۔

إِنَّ السَّاعَةَ لَأْتِيَةٌ لَا رَيْبَ فِيهَا ۚ ۵۹- قیامت یقیناً آنے والی ہے، اس میں کوئی  
وَلَكِنَّ أَكْثَرَ النَّاسِ لَا يُؤْمِنُونَ ﴿۵۹﴾ شک نہیں ہے لیکن اکثر لوگ ایمان نہیں  
لاتے۔

## تفسیر آیات

صالح اور بد عمل، ظالم اور مظلوم کے برابر نہ ہونے کا لازمہ یہ ہے کہ قیامت کا آنا ناقابل تردید  
حقیقت ہے۔ یہی وجہ ہے قرآن مجید میں تصور آخرت کی سب سے زیادہ تاکید کے ساتھ وضاحت کی گئی ہے۔

۶۰- اور تمہارا پروردگار فرماتا ہے: مجھے پکارو، میں  
وَقَالَ رَبُّكُمْ ادْعُونِي ۚ  
تمہاری دعائیں قبول کروں گا، جو لوگ ازراہ تکبر  
أَسْتَجِبْ لَكُمْ إِنَّ الَّذِينَ  
میری عبادت سے منہ موڑتے ہیں یقیناً وہ ذلیل  
يَسْتَكْبِرُونَ عَنْ عِبَادَتِي  
ہو کر عنقریب جہنم میں داخل ہوں گے۔  
سَيَدْخُلُونَ جَهَنَّمَ دُخْرِينَ ﴿۶۰﴾

## تفسیر آیات

۱- ادْعُونِي أَسْتَجِبْ لَكُمْ: اس آیت مبارکہ میں ایک حکم، ایک وعدہ ہے: ادْعُونِي مجھے پکارو،  
مجھ سے مانگو ایک حکم ہے۔ اَسْتَجِبْ لَكُمْ میں تمہاری دعائیں قبول کروں گا، ایک وعدہ ہے۔ یہ بات اپنی  
جگہ مسلم اور یقینی ہے کہ اللہ تعالیٰ وعدہ خلافی نہیں کرتا۔ حضرت علیؑ نے فرمایا: مَنْ دَعَا اللَّهَ دَعَا  
مَا كَانَ اللَّهُ لِيُفْتَحَ بَابَ الدُّعَاءِ وَ اللَّهُ اَيْسَرُ نَهْمٍ كَرَسَلْتَا كَه دَعَا كَا دَرَوَا زَه كَهْوَلَه اَوْر  
يُغَلِقُ عَلَيْهِ بَابَ الْاِجَابَةِ۔<sup>۱</sup>  
قبول دعا کا دروازہ بند کر دے۔  
بات رہ جاتی ہے حکم کی تعمیل کی۔

ادْعُونِي: مجھ سے مانگو۔ اس حکم کی تعمیل قابل توجہ، اہمیت کی حامل اور تقدیر ساز ہے۔ انسان سے  
دعا صادر ہو جائے، اللہ تعالیٰ کو پکار لے، اپنے معبود سے مانگنے کا عمل وجود میں آجائے۔ اس تقدیر ساز عمل کا  
وجود چند عناصر کی ترکیب سے ممکن ہے:

الف۔ دعا خشوع قلب سے ہو، انسان کا پورا وجود سراپا احتیاج بن جائے، طلب اور درخواست کا  
اظہار پورے وجود سے ہو۔ جس طرح انسان بھوک سے ٹڈھال ہو جاتا ہے تو اس کا اظہار پورا  
وجود کرتا اور پورے وجود سے کھانے کی طلب اور درخواست ظاہر ہوتی ہے۔ جیسے اللہ تعالیٰ کا

ارشاد ہے:

أَدْعُوا رَبَّكُمْ تَضَرُّعًا وَخُفْيَةً... ١  
اپنے رب کی بارگاہ میں دعا کرو، عاجزی اور خاموشی کے ساتھ۔

حدیث نبوی ہے:

لَا يَقْبَلُ اللَّهُ دُعَاءَ قَلْبٍ سَاهٍ ٢  
اللہ تعالیٰ غافل دل کی دعا قبول نہیں کرتا۔

حضرت امام جعفر صادق علیہ السلام سے روایت ہے:

اذا اقتشع جلدك و دمت عينك  
و وجل قلبك فدونك دونك فقد  
قصد قصدك ٣  
اگر دعا کے وقت تجھ پر لرزہ طاری ہو جائے، آنکھیں اشکبار ہوں، دل میں خوف آجائے تو سمجھ لے تیری حاجت تیرے سامنے ہے۔ تیرا مقصد حاصل ہے۔

ب۔ معرفت: اس بات کی معرفت کے ساتھ دعا ہونی چاہیے کہ میں کس کی بارگاہ میں دست بدعا ہوں۔

روایت ہے حضرت امام جعفر صادق علیہ السلام سے کہ کیا وجہ ہے ہم دعائیں کرتے ہیں قبول نہیں ہوتیں؟ آپ علیہ السلام فرمایا:

لَا تَنْكُم تَدْعُونَ مَنْ لَا تَعْرِفُونَهُ ٤  
وہ اس لیے کہ تم ایسی ذات کو پکارتے ہو جس کی تم معرفت نہیں رکھتے۔

دوسری حدیث میں ہے۔

لَوْ عَرَفْتُمْ اللَّهَ حَقَّ مَعْرِفَةٍ لَزَالَتْ  
الْجِبَالُ بِدُعَائِكُمْ ٥  
اگر تم اللہ کی اس طرح معرفت حاصل کرو جیسی معرفت کا حق ہے تو تمہاری دعاؤں سے پہاڑ اپنی جگہ سے ہٹ سکتا ہے۔

۴۹۳

ج۔ قبولیت کا عقیدہ ہو: دعا کرتے ہوئے اس بات پر اطمینان اور عقیدہ ہونا چاہیے کہ ایسی ذات کی بارگاہ میں ہاتھ پھیلا رہا ہوں جہاں سے کوئی سوالی خالی ہاتھ واپس نہیں ہوتا۔

حدیث نبوی ہے:

ادْعُوا اللَّهَ وَأَنْتُمْ مُوقِنُونَ بِالْإِجَابَةِ ٦  
نیز حدیث میں آیا ہے اللہ تعالیٰ نے فرمایا:

أَنَا عِنْدَ ظَنِّ عَبْدِي بِي فَلَا يَظُنُّ بِي  
میں اپنے بندے کے گمان کے پاس ہوتا ہوں لہذا

١۔ الاعراف: ٥٥ ٢۔ الوسائل: ٥٣ ٣۔ عدة الداعي: ١٦٤ ٤۔ مستدرک الوسائل: ٥: ١٩١

٥۔ مستدرک الوسائل: ١: ٣٠١ ٦۔ مستدرک الوسائل: ٥: ١٩٠

إِلَّا خَيْرًا ۱۔

مجھ سے حسن ظن رکھو۔

د۔ قانون طبیعت کی خلاف ورزی نہ کرے: اگر ایک شخص اللہ تعالیٰ کے وضع کردہ قانون فطرت و طبیعت کی خلاف ورزی کر کے دعا کرتا ہے، اس کی دعا قبول نہ ہوگی۔

حدیث نبوی ہے:

خمسة لا يستجاب لهم احدهم رجل مر بحائط مائل و هو يقبل اليه و لم يسرع المشى حتى سقط عليه... ۲

پانچ افراد کی دعا قبول نہ ہوگی: ایک وہ شخص جو گرنے والی دیوار کی طرف جا رہا ہو اور گزرنے میں تیزی نہ کرے یہاں تک کہ دیوار اس پر گر جائے۔

حضرت امام جعفر صادق عليه السلام سے روایت ہے:

ارْبَعَةٌ لَا تُسْتَجَابُ لَهُمْ دَعْوَةٌ رَجُلٌ جَالِسٌ فِي بَيْتِهِ يَقُولُ اللَّهُمَّ ارْزُقْنِي فَيُقَالُ لَهُ أَلَمْ أَمُرْكَ بِالطَّلَبِ... ۳

چار افراد کی دعا قبول نہ ہوگی۔ ایک وہ جو گھر بیٹھ کر دعا کرتا ہے: اے اللہ! مجھے روزی دے۔ اس سے کہا جائے گا کیا میں نے تجھے روزی کمانے کا حکم نہیں دیا تھا؟

ھ۔ بدعمل نہ ہو: ایک طرف اللہ کے حکم عدولی کو اپنا شیوہ بنایا ہو، دوسری طرف اللہ سے دعا کرتا ہو۔ ایک طرف اللہ سے منہ موڑتا ہو، دوسری طرف اللہ کی طرف رخ کر کے کچھ مانگتا ہو۔ ایسے شخص کی دعا قبول نہ ہوگی۔

حدیث نبوی ہے:

يَا أَبَا ذَرٍّ أَمَلُ الَّذِي يَدْعُو بِغَيْرِ عَمَلٍ كَمَثَلِ الَّذِي يَرْمِي بِغَيْرِ وَتَرٍ... ۴

اے ابو ذر! جو عمل کے بغیر دعا کرتا ہے وہ اس شخص کی طرح ہے جو کمان کے بغیر تیر اندازی کرنا چاہتا ہے

دوسری حدیث میں آیا ہے:

مَنْ سَرَّهُ أَنْ يُسْتَجَابَ دَعْوَتُهُ فَلْيَطِيبْ كَسْبَهُ ۵

جسے یہ پسند ہو اس کی دعا قبول ہو تو اپنی کمائی کو پاکیزہ رکھے۔

دعا کی دیگر خصوصیات کے بارے میں تفصیل کے لیے ملاحظہ ہو سورہ بقرہ آیت ۱۸۶۔

۲۔ إِنَّ الَّذِينَ يَسْتَكْبِرُونَ عَنْ عِبَادَتِي: جو لوگ ازراہ تکبر میری عبادت سے منہ موڑتے ہیں وہ خوار ہو کر جہنم میں داخل ہوں گے۔ آیت کے اس جملے سے صاف ظاہر ہوتا ہے کہ دعا کرنا عبادت ہے۔ دعا نہ کرنا، ترک عبادت ہے۔ جیسا کہ احادیث میں آیا ہے:

دعا مغز عبادت ہے۔

الدُّعَاءُ مُخَّ الْعِبَادَةِ... ۱۔

دوسری حدیث میں آیا ہے:

دعا ہی عبادت ہے۔

الدُّعَاءُ هُوَ الْعِبَادَةُ... ۲۔

۶۱۔ اللہ ہی ہے جس نے تمہارے لیے رات بنائی کہ تم اس میں آرام کرو اور دن کو روشن بنایا، اللہ لوگوں پر بڑا فضل کرنے والا ہے لیکن اکثر لوگ شکر ادا نہیں کرتے۔

اللَّهُ الَّذِي جَعَلَ لَكُمْ اللَّيْلَ لَتَسْكُنُوا فِيهِ وَالنَّهَارَ مُبْصِرًا ۚ إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ ﴿۶۱﴾

۶۲۔ یہی اللہ تمہارا رب ہے جو ہر چیز کا خالق ہے، اس کے سوا کوئی معبود نہیں، پھر تم کہاں بھٹک رہے ہو؟

ذِكْرُ اللَّهِ رَبِّكُمْ خَالِقِ كُلِّ شَيْءٍ ۚ لَآ إِلَهَ إِلَّا هُوَ ۚ فَآتَىٰ تُوْفِكُونَ ﴿۶۲﴾

## تفسیر آیات

۱۔ اللّٰهُ الَّذِي جَعَلَ لَكُمْ اللَّيْلَ: اللہ وہ ہے جس نے تمہارے لیے رات بنائی تاکہ تم آرام کرو۔ رات اور دن کی آمد و رفت اللہ تعالیٰ کی آیات ربوبیت اور مدبریت میں سے ہے۔ سورہ یونس آیت ۶۷ میں آیت کے اس جملے کی تشریح ہو چکی ہے۔

۲۔ إِنَّ اللَّهَ لَذُو فَضْلٍ عَلَى النَّاسِ: شب و روز کی گردش پر کرۂ ارض پر ہر ذی روح کی زندگی موقوف ہے۔ اسی لیے سورہ قصص آیت ۷۳ میں اسی گردش لیل و نہار کو رحمت خدا سے تعبیر فرمایا ہے۔

۳۔ وَلَٰكِنَّ أَكْثَرَ النَّاسِ لَا يَشْكُرُونَ: مشرکین اس ذات کا شکر نہیں کرتے جس نے یہ رحمت، یہ فضل و کرم عنایت کیا ہے بلکہ وہ اپنے شرکاء کی مہربانی سمجھتے ہیں۔

۴۔ ذِكْرُ اللَّهِ رَبِّكُمْ: یہی اللہ تمہارا رب ہے جس نے تمہارے لیے متاع حیات اور سامان زیست فراہم کیا، نہ تمہارے بے شعور معبود۔

۵۔ خَالِقِ كُلِّ شَيْءٍ ۚ لَآ إِلَهَ إِلَّا هُوَ: وہ ہر شے کا خالق ہے لہذا خالق ہی لائق عبادت ہوتا ہے۔ اس قسم کی مختلف آیات کی روشنی میں ہم نے عبادت کی یہ تعریف اختیار کی ہے: کسی ذات کو خالق اور رب سمجھ کر اس کی تعظیم کرنا عبادت ہے۔

۶۔ فَآتَىٰ تُوْفِكُونَ: حقیقی رب تو وہ ہے جو خالق ہے۔ اسی کے قبضے میں تمہاری جان ہے۔ اس ذات

ذات کو چھوڑ کر کس واسطے میں بھٹک رہے ہو۔

كَذَلِكَ يُؤْفَكُ الَّذِينَ كَانُوا بِآيَاتِ اللَّهِ يَجْحَدُونَ ﴿١٣﴾  
۶۳۔ اسی طرح وہ لوگ بھی بھٹکتے رہے جو اللہ کی آیات کا انکار کرتے تھے۔

### تفسیر آیات

جو کافر اللہ کی ان نشانیوں کا انکار کرتے ہیں جن سے اللہ کی ربوبیت اور مدبریت واضح طور پر ثابت ہے وہ راہ نجات سے بھٹک جائیں گے۔

اللَّهُ الَّذِي جَعَلَ لَكُمُ الْأَرْضَ  
قَرَارًا وَالسَّمَاءَ بِنَاءً وَصَوَّرَكُمُ  
فَأَحْسَنَ صُورَتَكُمْ وَرَزَقَكُم مِّنَ  
الطَّيِّبَاتِ ۚ ذَٰلِكُمُ اللَّهُ رَبُّكُمْ ۚ  
فَتَبَرَّكَ اللَّهُ رَبَّ الْعَالَمِينَ ﴿١٣﴾  
۶۴۔ اللہ ہی ہے جس نے تمہارے لیے زمین کو جائے قرار اور آسمان کو عمارت بنایا اور اسی نے تمہاری صورت بنائی تو بہترین صورت بنائی اور تمہیں پاکیزہ رزق دیا، یہی اللہ تمہارا رب ہے، پس بابرکت ہے وہ اللہ جو عالمین کا رب ہے۔

### تفسیر آیات

اس آیت میں اللہ تعالیٰ کی ربوبیت اور تدبیریت پر دلالت کرنے والے واضح ترین دلائل کا ذکر ہے:  
۱۔ اللہ الَّذِي جَعَلَ لَكُمُ الْأَرْضَ قَرَارًا: کرۂ ارض اللہ نے اس طرح خلق فرمایا کہ یہاں حیات کے لیے ضروری چیزیں مہیا ہو سکیں اور جائے قرار ثابت ہو۔ زندگی کے لوازم کی فراہمی میں کرۂ ارض کی تخلیق کا انداز اور نوعیت ہی بنیاد ہے۔ اسے خلق فرماتے ہوئے اس کے حجم کو ایسا رکھا کہ یہاں زندگی کا ماحول سازگار ہو چونکہ کرۂ ارض موجودہ حجم سے بڑا یا چھوٹا ہونے کی صورت میں یہاں زندگی ممکن نہ تھی۔ اس کا سورج سے فاصلہ، اس کی گردش کی مختلف قسمیں، سب کو یہاں زندگی کے لیے سازگار بنایا۔ اگر زمین کی محوری اور سورج کے گرد گردش، موجودہ گردش کی رفتار سے تیز تر ہوتی تو یہاں زندگی ممکن نہ تھی۔ اگر اس کی محوری گردش نہ ہوتی تو سمندروں کا وجود ممکن نہ تھا اور موسم بھی مختلف نہ ہوتے۔ اگر آکسیجن کا موجودہ تناسب ۲۱ فیصد سے بڑھ کر ۵۰ فیصد ہو جاتا تو یہاں آگ ہی آگ ہوتی اور اگر ۲۱ فیصد سے گھٹ کر ۱۰ فیصد رہ جاتا تو حرارت کی کمی کی وجہ سے زندگی ممکن نہ ہوتی۔ اس طرح کی ہزاروں باتیں اس زمین کے جائے قرار ہونے کے لیے لازمی ہیں جو اللہ تعالیٰ نے فراہم فرمائی ہیں۔ اسی لیے ہم نے تکراراً یہ بات واضح کی کہ تخلیق اور



تدبیر ناقابل تفریق ہے۔

۲۔ وَالسَّمَاءَ بَنَاءً: اور آسمان کو ایسی عمارت بنایا جو چھت کا کام دے کہ آسمانوں سے آنے والے حیات بخش شعاعوں کو آنے دے اور حیات کے منافی اور مضر چیزوں، جیسے قاتل شعاعوں اور پتھروں کو نہ آنے دے۔

۳۔ وَصَوَّرَكُمْ فَأَحْسَنَ صُوْرَكُمْ: تمہاری صورت بنائی تو بہترین صورت گری فرمائی۔ انسان کو اللہ تعالیٰ جس انداز میں خلق فرمایا اس پر خود قدرت کو ناز ہے فرمایا: فَأَحْسَنَ صُوْرَكُمْ نِيزَ فَرَمَايَا: لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ۔ لے تحقیق ہم نے انسان کو بہترین اعتدال میں پیدا کیا۔ چنانچہ انسان کی ساخت پر غور کرنے سے معلوم ہوتا ہے اس کی قامت، دونوں ہاتھ، اس کی انگلیاں، انگلیوں کی ساخت کا انداز، دونوں پاؤں، گردن و دیگر اعضاء و جوارح کو اس طرح ترتیب دیا گیا ہے کہ اس انسان کے لیے بہت سی چیزوں کو تسخیر کرنا ممکن ہو سکے:

وَلِسَانًا وَشَفَتَيْنِ ۙ وَهَدِيْنُهُ التَّجْدِيْنَ ۙ ؕ کیا ہم نے اس کے لیے نہیں بنائیں دو آنکھیں اور ایک زبان اور دو ہونٹ؟

۴۔ وَرَزَقَكُمْ مِنَ الطَّيْبَاتِ: اور تمہیں پاکیزہ رزق دیا۔ پاکیزہ، گوارا، لذیذ اور جسم و جان سے ہم آہنگ رزق، مختلف رنگوں، خصلتوں اور لذتوں پر مشتمل عنایت فرمایا۔ ان ارزاق کی فراہمی میں صرف انسان کو زندہ رکھنا نظر میں نہیں رکھا، ورنہ اس کے لیے گندم یا جو کا دانہ کافی تھا بلکہ انسانی ذوق اور خواہشات کا بھی لحاظ رکھا ہے۔

۵۔ ذٰلِكُمْ اللّٰهُ رَبُّكُمْ: یہ ہے تمہارا رب۔ جس نے زمین و آسمان کی تخلیق جو کا انداز اختیار کیا تمہاری صورت گری کے لیے جو طریقہ اپنایا اور تمہاری زندگی برقرار رکھنے اور ذوق کی تسکین کے لیے روزی فراہم کی وہ تمہارا رب ہے۔ اسی کی بندگی کرو۔

۶۔ فَتَبَرَّكَ اللّٰهُ رَبُّ الْعٰلَمِيْنَ: ان بتوں میں کیا برکت ہوگی، جو نہ صرف عالمین کے رب نہیں بلکہ اپنی ذات کے بھی رب نہیں ہیں۔

۶۵۔ وہی زندہ ہے جس کے سوا کوئی معبود نہیں  
لہذا تم دین کو اس کے لیے خالص کر کے اسی کو  
پکارو، ثنائے کامل ہے اس اللہ کے لیے جو عالمین  
کا پروردگار ہے۔

هُوَ الْحَيُّ لَا اِلٰهَ اِلَّا هُوَ فَادْعُوْهُ  
مُخْلِصِيْنَ لَهُ الدِّيْنَ ۙ اَلْحَمْدُ لِلّٰهِ  
رَبِّ الْعٰلَمِيْنَ ۝۱۵

## تفسیر آیات

- ۱۔ هُوَ الْخَيُّ: اللہ کی ذات ہی زندہ ہے۔ جو بذات خود زندہ اور دوسروں کی زندگی کا سرچشمہ ہے۔ باقی تمام زندوں کی زندگی مستعار ہے۔ وہی لائق عادت ہے۔
- ۲۔ فَادْعُوهُ: پس عقل کا تقاضا ہے حیات دہندہ کی بندگی کی جائے۔ پکارنا اسی کو چاہیے جو ہمیشہ زندہ ہو، نہ وہ غافل ہو، نہ اسے نیند آتی ہو: لَا تَأْخُذُهُ سِنَّةٌ وَلَا نَوْمٌ...۔
- ۳۔ مَحْضِينَ لَهُ الدِّينَ: بندگی میں اللہ کے علاوہ کسی موہوم معبود کو شریک نہ کیا جائے۔
- ۴۔ الْحَمْدُ لِلَّهِ رَبِّ الْعَالَمِينَ: لائق حمد وہی ہے جو عالمین کا واحد رب ہے۔

۶۶۔ کہد بیجی: مجھے اس بات سے روک دیا گیا ہے کہ میں ان کی عبادت کروں جنہیں تم اللہ کے علاوہ پکارتے ہو جب کہ میرے پاس میرے رب کی طرف سے واضح دلائل آچکے ہیں اور مجھے یہ حکم ہوا ہے کہ میں رب العالمین کا تابع فرمان رہوں۔

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ لَمَّا جَاءَنِي الْبَيِّنَاتُ مِنْ رَبِّي وَأُمِرْتُ أَنْ أُسَلِّمَ لِرَبِّ الْعَالَمِينَ ۝۱۱

## تفسیر آیات

قُلْ إِنِّي نُهَيْتُ: کہد بیجی غیر اللہ کی پرستش کو میں نے کسی ذاتی مفاد اور دنیوی مصلحت کی بنا پر مسترد نہیں کیا بلکہ مجھے اس سے روکا گیا ہے۔ وحی نے روکا، فطرت نے روکا، دلیل نے روکا ہے۔ چنانچہ ان سب دلائل کا مصدر اور سرچشمہ میرا رب ہے۔

۲۔ وَأُمِرْتُ أَنْ أُسَلِّمَ لِرَبِّ الْعَالَمِينَ: اور ساتھ یہ حکم بھی دیا گیا ہے کہ میں رب العالمین کا تابع فرمان رہوں۔

لہذا غیر اللہ کی عبادت سے روگردانی اور رب العالمین کا تابع فرمان رہنا ان بینات کی بنا پر ہے جو میرے رب کی طرف سے مجھے ملی ہیں۔

۶۷۔ وہ وہی ہے جس نے تمہیں مٹی سے پیدا کیا پھر نطفے سے پھر تو تھڑے سے پھر تمہیں بچے کی صورت

هُوَ الَّذِي خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ



يُخْرِجُكُمْ طِفْلًا ثُمَّ لَتَبْلُغُوا  
 أَشَدَّكُمْ ثُمَّ لَتَكُونُوا شِيُوْحًا  
 وَمِنْكُمْ مَنْ يُتَوَفَّى مِنْ قَبْلُ وَ  
 لَتَبْلُغُوا أَجَلَ مُسَيِّ وَ لَعَلَّكُمْ  
 تَعْقِلُونَ ﴿٤٠﴾

میں پیدا کرتا ہے پھر (تمہاری نشوونما کرتا ہے) تاکہ تم اپنی جوانی کو پہنچ جاؤ پھر (تمہیں مزید زندگی دیتا ہے) تاکہ تم بڑھاپے کو پہنچ پاؤ اور تم میں سے کوئی تو پہلے ہی مر جاتا ہے اور (بعض کو مہلت ملتی ہے) تاکہ تم اپنے مقررہ وقت کو پہنچ جاؤ اور تاکہ تم عقل سے کام لو۔

## تفسیر آیات

اس آیت کی تشریح کے لیے سورہ حج آیت ۵ ملاحظہ فرمائیں  
 کوئی تو اپنی طبعی عمر پوری کر لیتا ہے اور کوئی طبعی عمر پوری کرنے سے پہلے مر جاتا ہے۔ أَجَلًا مُّسَيِّ  
 مقررہ وقت ہوتا ہے جس میں تغیر و تبدیل کا امکان نہیں ہوتا خواہ کتنی لمبی عمر کیوں نہ گزاری جائے۔

هُوَ الَّذِي يُحِبُّ وَيُمِيتُ فَإِذَا  
 قَضَىٰ أَمْرًا فَإِنَّمَا يَقُولُ لَهُ كُنْ  
 فَيَكُونُ ﴿٤١﴾

۶۸۔ وہی تو ہے جو زندگی دیتا ہے اور وہی موت بھی دیتا ہے پھر جب وہ کسی امر کا فیصلہ کر لیتا ہے تو اس سے صرف یہ کہتا ہے: ہو جا! پس وہ ہو جاتا ہے۔

## تفسیر آیات

۱۔ موت و حیات اسی کے ہاتھ میں ہے۔ جب کسی چیز کی ایجاد کے لیے اللہ کا صرف ارادہ کافی ہے تو اعادہ حیات میں اسے کون سی رکاوٹ پیش آئے گی۔  
 ۲۔ كُنْ فَيَكُونُ کے بارے میں تشریح پہلے ہو چکی ہے۔

أَلَمْ تَرَ إِلَى الَّذِينَ يَجَادِلُونَ فِي  
 آيَةِ اللَّهِ الَّتِي يُضَرِّفُونَ ﴿٤٢﴾  
 الَّذِينَ كَذَّبُوا بِالْكِتَابِ وَمِمَّا  
 أَرْسَلْنَا بِهِ رُسُلَنَا فَسَوْفَ

۶۹۔ کیا آپ نے ان لوگوں کو نہیں دیکھا جو اللہ کی آیات کے بارے میں جھگڑتے ہیں؟ یہ لوگ کہاں پھرے جاتے ہیں؟  
 ۷۰۔ جنہوں نے اس کتاب کی اور جو کچھ ہم نے پیغمبروں کو دے کر بھیجا ہے اس کی تکذیب کی

يَعْلَمُونَ ﴿٤٠﴾

ہے، انہیں عنقریب معلوم ہو جائے گا۔

## تفسیر آیات

اس سورہ مبارکہ میں مشرکین کے جھگڑوں کا تیسری بار ذکر ہو رہا ہے۔ اس سے اس بات کا اندازہ ہوتا ہے کہ یہ سورہ ایسے حالات میں نازل ہوا ہے جب مشرکین نے طرح طرح کے شبہات اور الزامات کا سلسلہ شروع کر رکھا تھا۔

ان مشرکین کو، جو الزامات عائد اور الکتاب قرآن کی تکذیب کرتے ہیں، بتایا جا رہا ہے: اُنَّي يُضْرَفُونَ وہ کہاں پھرے جا رہے ہیں۔ یہ لوگ اپنی تباہی کی طرف جا رہے ہیں نیز ان کے انجام بد کے بارے میں فرمایا: فَسَوْفَ يَعْلَمُونَ عنقریب انہیں معلوم ہو جائے گا کہ یہ لوگ کس انجام بد سے دوچار ہونے والے ہیں۔

۱۔ اِذِ الْأَعْلَانِ فِي أَعْنَاقِهِمْ ۖ وَالسَّلْسِلُ يُسْحَبُونَ ﴿٤١﴾  
جب طوق اور زنجیریں ان کی گردنوں میں ہوں گی، گھسیٹے جا رہے ہوں گے،  
۲۔ فِي الْحَمِيمِ ثُمَّ فِي النَّارِ يُسْجَرُونَ ﴿٤٢﴾  
کھولتے پانی کی طرف، پھر آگ میں جھونک دیے جائیں گے۔

## تشریح کلمات

الْأَعْلَانُ : (غ ل ل) طوق کے معنوں میں ہے۔  
السَّلْسِلُ : (س ل ل) سلسلہ زنجیر کے معنوں میں ہے۔  
يُسْجَرُونَ : (س ج ر) السحر زور سے آگ بھڑکانے کے معنوں میں ہے۔

## تفسیر آیات

اپنے انجام بد کا انہیں اس وقت علم ہو جائے گا جب انہیں طوق اور زنجیروں میں جکڑ کر کھولتے پانی میں، پھر آتش جہنم میں ڈال دیا جائے گا۔

۳۔ ثُمَّ قِيلَ لَهُمْ آيِنَ مَا كُنتُمْ تُشْرِكُونَ ﴿٤٣﴾  
پھر ان سے پوچھا جائے گا: کہاں ہیں وہ جنہیں تم شریک ٹھہراتے تھے،

۴۴۔ اللہ کو چھوڑ کر؟ وہ کہیں گے: وہ تو ہم سے  
 لم نَكُنْ نَدْعُوا مِنْ قَبْلُ شَيْئًا  
 ناپید ہو گئے بلکہ ہم تو پہلے کسی چیز کو پکارتے ہی  
 كَذَلِكَ يُضِلُّ اللَّهُ الْكَافِرِينَ ﴿۴۴﴾  
 نہیں تھے، اسی طرح کفار کو اللہ گمراہ کر دیتا ہے۔

## تفسیر آیات

جب یہ مشرکین عذاب میں مبتلا ہو جائیں گے، حقائق کھل کر ان کے سامنے آ جائیں گے اس وقت  
 طفر یہ طور پر ان سے پوچھا جائے گا: کہاں ہیں تمہارے شریک معبود؟ وہ اعتراف کریں گے کہ ہم ادہام پرستی  
 میں مبتلا تھے۔ جنہیں ہم پوجتے تھے آج پتہ چلا یہ غیر اللہ اپنا وجود تک نہیں رکھتے تھے۔ ہم دنیا میں ایک لا  
 شیء کی پرستش کرتے تھے۔

۴۵۔ یہ (انجام) اس لیے ہوا کہ تم زمین میں حق  
 ذَلِكُمْ بِمَا كُنْتُمْ تَفْرَحُونَ فِي  
 کے برخلاف (باطل پر) خوش ہوتے تھے اور اس  
 الْأَرْضِ بِغَيْرِ الْحَقِّ وَبِمَا كُنْتُمْ  
 کا بدلہ ہے کہ تم اترایا کرتے تھے۔  
 تَمْرَحُونَ ﴿۴۵﴾  
 ۴۶۔ جہنم کے دروازوں میں داخل ہو جاؤ جس  
 أَدْخَلُوا أَبْوَابَ جَهَنَّمَ خَلِدِينَ  
 میں تم ہمیشہ رہو گے، تکبر کرنے والوں کا کتنا  
 فِيهَا فَبِئْسَ مَثْوَى  
 برا ٹھکانا ہے۔  
 الْمُتَكَبِّرِينَ ﴿۴۶﴾

## تشریح کلمات

تَمْرَحُونَ: (مرح) المرح کے معنی ہیں بہت زیادہ اور شدید خوشی، جس میں انسان اترانے لگ جائے۔

## تفسیر آیات

۱۔ یہ عذاب خود تمہارے اعمال کی وجہ سے ہے کہ تم اپنے باطل پر ناحق خوش ہوتے اور حق کو ناکام  
 دیکھ کر خوشی حاصل کرنا چاہتے تھے بلکہ جہاں اہل حق کو کوئی دشواری پیش آتی یا ان پر ظلم ہوتا تو تم اس پر خوش  
 ہوتے تھے۔

۲۔ وَبِمَا كُنْتُمْ تَمْرَحُونَ: اور یہ عذاب اس وجہ سے ہے کہ تم دنیا میں اپنے باطل پر لگن تھے اور  
 اس پر اترتے بھی تھے۔ مجمع البیان میں ہے کہ تَفْرَحُونَ کو بِغَيْرِ الْحَقِّ کی قید کے ساتھ اور تَمْرَحُونَ

کو قید کے بغیر ذکر اس لیے فرمایا کہ فرح خوشی برحق بھی ہو سکتی ہے جب کہ مرح اترانا کسی بھی صورت میں برحق نہیں ہے۔

۲۔ ان کا خوشی منانا اور اترانا ان کے تکبر کی وجہ سے تھا اور اسی تکبر کی وجہ سے وہ جہنم میں ہمیشہ کے لیے داخل ہوں گے۔

فَاصْبِرْ إِنَّ وَعْدَ اللَّهِ حَقٌّ فَلَمَّا  
نُرِيَنَّكَ بَعْضَ الَّذِي نَعِدُهُمْ أَوْ  
تَتَوَقَّيَنَّكَ فَإِنَّا نُنزِجُ عَذَابًا  
۵۰۲

۷۷۔ پس آپ صبر کریں، یقیناً اللہ کا وعدہ سچا ہے، اب انہیں ہم نے جو وعدہ (عذاب) دیا ہے اس میں سے کچھ حصہ ہم آپ کو (زندگی ہی میں) دکھادیں یا آپ کو دنیا سے اٹھالیں بہر حال انہیں ہماری طرف پلٹ کر آنا ہے۔

### تفسیر آیات

۱۔ فَاصْبِرْ إِنَّ وَعْدَ اللَّهِ حَقٌّ: ان مشرکین کی خوشی منانے، اترانے، الزام تراشیوں اور بحث و جدال پر آپ صبر کریں۔ آپ کے ساتھ جو وعدہ فتح ہے وہ برحق ہے۔

۲۔ فَلَمَّا نُرِيَنَّكَ بَعْضَ الَّذِي نَعِدُهُمْ: جس عذاب کا ہم ان مشرکین سے وعدہ کر رہے ہیں اس کا کچھ حصہ آپ کو آپ کی زندگی میں دکھادیں۔ آیت کے اس جملے کی تشریح کے لیے ملاحظہ ہو سورہ یونس آیت ۴۶۔

وَلَقَدْ أَرْسَلْنَا رُسُلًا مِّن قَبْلِكَ  
مِنْهُمْ مَّن قَصَصْنَا عَلَيْكَ  
وَمِنْهُمْ مَّن لَّمْ نَقْصُصْ عَلَيْكَ  
وَمَا كَانَ لِرَسُولٍ أَنْ يَأْتِيَ بِآيَةٍ إِلَّا  
بِإِذْنِ اللَّهِ فَإِذَا جَاءَ أَمْرُ اللَّهِ  
قُضِيَ بِالْحَقِّ وَخَسِرَ هُنَالِكَ  
الْمُبْطِلُونَ ۵۰۲

۷۸۔ اور تحقیق ہم نے آپ سے پہلے بہت سے رسول بھیجے ہیں، ان میں سے بعض کے حالات ہم نے آپ سے بیان کیے ہیں اور بعض کے حالات آپ سے بیان نہیں کیے اور کسی پیغمبر کو یہ حق نہیں پہنچتا کہ وہ اللہ کے اذن کے بغیر کوئی معجزہ پیش کرے، پھر جب اللہ کا حکم آ گیا تو حق کے ساتھ فیصلہ کر دیا گیا اور اس طرح اہل باطل خسارے میں پڑ گئے۔

## تفسیر آیات

۱۔ وَلَقَدْ أَرْسَلْنَا رُسُلًا مِّن قَبْلِكَ: اس آیت میں رسول اللہ ﷺ سے خطاب کر کے فرمایا: ہم نے آپ سے پہلے بھی بہت سے رسول بھیجے ہیں۔ ان میں سے بعض کا ہم نے آپ سے ذکر کیا ہے اور بعض کا ذکر نہیں کیا۔ قرآن میں مذکور یا غیر مذکور مرسلین کو بھی آپ کی طرح مسائل پیش آئے۔

پہلا مسئلہ یہ پیش آیا کہ ان کی اپنی قوم نے تکذیب کی، انہیں اذیت پہنچائی اور ان کے دشمن کو ناکام بنانے کے لیے ہر حربہ استعمال کیا لیکن آخر میں ہمیشہ کامیابی رسولوں ہی کی رہی اور ان کے دشمن ناکام ہو گئے۔

۲۔ وَمَا كَانَ لِرَسُولٍ أَنْ يَأْتِيَ بِآيَةٍ: کسی رسول کو یہ حق حاصل نہیں ہے کہ وہ اللہ کے اذن کے بغیر معجزہ پیش کرے۔ معجزے کی دو قسمیں ہیں: پہلا معجزہ وہ ہے جو رسول کو ابتدائی طور پر اپنی رسالت و نبوت کی تائید و تصدیق کے لیے اللہ کی طرف سے عنایت ہوتا ہے۔ دوسرا معجزہ وہ ہے جو اس ابتدائی معجزے کے علاوہ لوگوں کے مطالبے پر پیش کیا جاتا ہے۔

پہلی قسم کے معجزے کو نہ ماننے سے عذاب اور فوری فیصلہ نہیں آتا بلکہ انکار و کفر کے باوجود مہلت مل جایا کرتی ہے۔

جب کہ دوسری قسم، لوگوں کے مطالبے پر دکھائے جانے والے معجزے کا اگر لوگوں نے انکار کیا تو منکرین کو مہلت نہیں ملتی۔ اس آیت میں دوسری قسم کے معجزے کی طرف اشارہ ہے

۳۔ فَإِذَا جَاءَ أَمْرُ اللَّهِ فُضِيَ بِالْحَقِّ: کہ جب مطالبے پر معجزہ آئے گا تو یہ معجزہ امر الہی کا فیصلہ لے کر آئے گا، پھر مہلت نہیں ملے گی۔ جیسے قوم صالح نے اونٹنی کا معجزہ طلب کیا۔ انکار پر اس قوم پر تباہی آگئی اور نزول مائدہ کا مطالبہ ہوا تو جواب میں اللہ تعالیٰ نے فرمایا:

إِنَّ مُنْزَلَهَا عَلَيْكُمْ فَمَنْ يَكْفُرْ  
بَعْدَ مَنكُمُ فَإِنَّ أَعْدَابَهُ عَدَابًا لَا  
أَعْدَابَ أَحَدًا مِنَ الْعَالَمِينَ ۝۱

میں یہ خوان تم پر نازل کرنے والا ہوں لیکن اگر اس کے بعد تم میں سے کوئی کفر اختیار کرے گا تو اسے

میں ایسا عذاب دوں گا کہ اس جیسا عذاب عالمین میں کسی کو نہ دیا ہوگا۔

۷۹۔ اللہ ہی ہے جس نے تمہارے لیے چوپائے بنائے تاکہ تم ان میں سے بعض پر سواری کرو اور بعض کا گوشت کھاؤ۔

۸۰۔ اور تمہارے لیے ان میں منفعت ہے اور تاکہ

اللَّهُ الَّذِي جَعَلَ لَكُمْ الْأَنْعَامَ  
لِتَرْكَبُوا مِنْهَا وَمِنْهَا تَأْكُلُونَ ۝  
وَلَكُمْ فِيهَا مَنَافِعُ وَلِتَبْلُغُوا عَلَيْهَا

حَاجَةٌ فِي صُدُورِكُمْ وَعَلَيْهَا وَ  
عَلَى الْفَلَكِ تُحْمَلُونَ ﴿۸۰﴾  
تمہارے دلوں میں (کہیں جانے کی) حاجت ہو  
تو ان پر (سوار ہو کر) پہنچ جاؤ نیز ان پر اور کشتیوں  
پر تم سوار کیے جاتے ہو۔

## تفسیر آیات

اللہ نے حیوانات انسان کے لیے مسخر بنائے ہیں۔ چنانچہ انسان حیوانات پر سواری کرتا ہے، بار برداری کا کام لیتا ہے۔ ان سے دودھ، گوشت حاصل کرتا ہے۔ ان کی کھال، اون اور گوبر تک سے فائدہ اٹھاتا ہے۔ مشرکین اگر اللہ کو ان حیوانات کا خالق تسلیم کرتے ہیں تو اللہ کو مدبر بھی تسلیم کرنا پڑے گا چونکہ ان حیوانات کو اللہ نے جس انداز سے خلق فرمایا ہے اس میں تدبیر حیات انسان ہے ورنہ خود حیوانات کے وجود سے لے کر ان میں موجود مذکورہ اشیاء یا تو انسانی کی زندگی کے کسی کام میں نہ آتیں یا انسانی زندگی کی ضروریات کے منافی ہوتیں۔

وَيُرِيكُمْ آيَاتِهِ فَآيَاتِ اللَّهِ ۸۱۔ اور وہ تمہیں اپنی نشانیاں دکھاتا ہے پس تم  
تُسْكِرُونَ ﴿۸۱﴾  
اس کی کن کن نشانیوں کا انکار کرو گے۔

## تفسیر آیات

تمہارے گرد و پیش میں موجود ہزاروں کی تعداد میں موجود ایسی واضح نشانیوں کی اللہ نشانہ ہی فرماتا ہے جن سے تم غافل ہو اور ان آیات کو روز کا معمول تصور کر کے نظر انداز کرتے ہو لیکن اللہ تعالیٰ کی طرف سے نشانہ ہی کے بعد تمہارے پاس انکار کی کوئی گنجائش باقی نہیں رہتی۔ پھر تم اللہ کی کس کس نشانی کا انکار کرو گے۔

أَفَلَمْ يَسِيرُوا فِي الْأَرْضِ فَيَنْظُرُوا  
كَيْفَ كَانَ عَاقِبَةُ الَّذِينَ مِنْ  
قَبْلِهِمْ كَانُوا أَكْثَرُ مِنْهُمْ وَأَشَدَّ  
قُوَّةً وَأَثَارًا فِي الْأَرْضِ فَمَا آغَى  
عَنْهُمْ مَا كَانُوا يَكْسِبُونَ ﴿۸۲﴾  
۸۲۔ کیا وہ زمین میں چلے پھرے نہیں کہ انہیں  
ان لوگوں کا انجام نظر آتا جو ان سے پہلے گزر  
چکے ہیں؟ وہ تعداد میں ان سے کہیں زیادہ تھے  
نیز طاقت اور زمین میں (اپنے) آثار چھوڑنے  
میں بھی ان سے زیادہ تھے، (اس کے باوجود)  
جو کچھ انہوں نے کیا وہ ان کے کچھ بھی کام نہ آیا۔



## تفسیر آیات

درس عبرت حاصل کرنے کے لیے ارضی مطالعہ کو قرآن نہایت اہمیت دیتا ہے جس سے طاغوتوں اور ظالموں کے انجام کا بخوبی علم ہوتا ہے۔  
اس آیت کی تشریح کے لیے سورہ روم آیت ۹ ملاحظہ فرمائیں۔

فَلَمَّا جَاءَتْهُمْ رُسُلُهُم بِالْبَيِّنَاتِ  
فَرِحُوا بِمَا عِنْدَهُمْ مِنَ الْعِلْمِ  
وَحَاقَ بِهِمْ مَا كَانُوا بِهِ  
يَسْتَهْزِءُونَ ﴿۹﴾

۸۳۔ پھر جب ان کے پیغمبر واضح دلائل کے ساتھ ان کے پاس آئے تو وہ اس علم پر نازاں تھے جو ان کے پاس تھا، پھر انہیں اس چیز نے گھیر لیا جس کا وہ مذاق اڑاتے تھے۔

## تفسیر آیات

۱۔ فَلَمَّا جَاءَتْهُمْ رُسُلُهُم: تم سے پہلے گزرے ہوئے قوموں کی طرف علوم الہی کی گوہر نشانی کرنے کے لیے انبیاء علیہم السلام آئے اور جاہلیت کے اندھیروں میں علم کی روشنی پھیلائی۔ تاریک دلوں میں ابدی سعادت پر مشتمل ضیا پاشی کی تو اس علم کو بڑی حقارت کے ساتھ ٹھکرا دیا گیا۔ اس کا مذاق اڑایا اور اس علم کے حاملین کو حقیر سمجھا۔

۲۔ فَرِحُوا بِمَا عِنْدَهُمْ مِنَ الْعِلْمِ: اور ان کے پاس جو سطحی علم ہے اس پر یہ بہت خوش ہیں: يَسْتَهْزِءُونَ ظَاهِرًا مِنَ الْحَيَاةِ الدُّنْيَا... لے لوگ تو دنیا کی ظاہری زندگی کے بارے میں جانتے ہیں۔ لیکن یہ لوگ حقائق سے آگہی نہیں رکھتے۔ مفروضوں کو علم کا نام دیتے، واہموں کو معلومات شمار کرتے اور اندھی تقلید کو دانشمندی سمجھتے ہیں۔

جدید جاہلیت میں بھی یہی صورت حال ہے کہ سائنسی باتیں خواہ ابھی تھیوری کے مرحلوں میں ہی کیوں نہ ہوں لوگوں میں علوم انبیاء علیہم السلام سے زیادہ قابل توجہ ہیں بلکہ دینی علوم کا مذاق اڑاتے ہیں۔ دینی علوم کے حاملین کو حقیر سمجھتے بلکہ دینی علوم کو علم ہی شمار نہیں کرتے انہیں ان پڑھ کہہ دیتے ہیں جب کہ خود چند اجنبی کھوکھلی اصطلاحات کے علاوہ ہر گونہ علم سے فارغ ہوتے ہیں۔

۳۔ وَحَاقَ بِهِمْ مَا كَانُوا بِهِ يَسْتَهْزِءُونَ: جس چیز کا وہ مذاق اڑاتے تھے اسی چیز نے انہیں گرفت میں لے لیا۔ وہ اسی دام میں پھنس گئے جسے وہ تسلیم نہیں کرتے تھے۔

فَلَمَّا رَأَوْا بَأْسَنَا قَالُوا آمَنَّا بِاللَّهِ  
وَحَدَّهُ وَكَفَرْنَا بِمَا كُنَّا بِهِ  
مُشْرِكِينَ ﴿٨٤﴾

۸۴۔ پھر جب انہوں نے ہمارا عذاب دیکھ لیا تو  
کہنے لگے: ہم خدائے واحد پر ایمان لاتے ہیں  
اور جسے ہم اللہ کے ساتھ شریک ٹھہراتے تھے  
اس کا انکار کرتے ہیں۔

فَلَمْ يَكْ يَنْفَعَهُمْ إِيْمَانُهُمْ لَمَّا  
رَأَوْا بَأْسَنَا سُنَّتَ اللّٰهِ الَّتِي قَدْ  
خَلَتْ فِي عِبَادِهِ وَخَسِرَ هُنَالِكَ  
الْكٰفِرُوْنَ ﴿٨٥﴾

۸۵۔ لیکن ہمارا عذاب دیکھ لینے کے بعد ان کا ایمان  
ان کے لیے فائدہ مند نہیں رہے گا، یہ اللہ کی  
سنت ہے جو اس کے بندوں میں چلی آ رہی  
ہے اور اس وقت کفار خسارے میں پڑ گئے۔

### تفسیر آیات

۱۔ فَلَمَّا رَأَوْا بَأْسَنَا: جب عذاب کا مشاہدہ ہوگا تو سارے پردے ہٹ چکے اور حقائق سامنے آ  
گئے ہوں گے اس وقت ایمان لانا ایک قہری بات ہوگی اگرچہ اس وقت اللہ کی وحدانیت پر یقین ہوگا اور  
ایمان بھی پختہ ہوگا لیکن یہ قہری ایمان ہے۔

۲۔ فَلَمْ يَكْ يَنْفَعَهُمْ إِيْمَانُهُمْ: لیکن اس قہری ایمان کا کوئی فائدہ نہ ہوگا چونکہ اس ایمان کا  
تعلق اختیار سے نہیں۔ دنیا میں انسان ایمان کا انتخاب کرتا ہے اور کفر و ایمان میں سے ایمان کو اختیار و ارادے  
کے ساتھ قبول کرتا ہے لیکن عذاب کے مشاہدے کے بعد سوائے ایمان کے دوسری صورت نہیں ہے۔

۲۔ سُنَّتَ اللّٰهِ الَّتِي: تمام بندوں کے لیے بلا استثنا اللہ کا یہ دستور رہا ہے کہ موت سامنے آنے  
اور عذاب کا مشاہدہ کرنے کے بعد نہ تو بہ قبول ہوگی، نہ ایمان کا کوئی فائدہ ہوگا۔

مروی ہے:

حضرت امام رضا علیہ السلام اچھا گیا کہ اللہ تعالیٰ نے فرعون کا ایمان کیوں قبول نہیں کیا  
حالانکہ وہ اللہ پر ایمان لے آیا اور توحید کا اقرار کیا تھا؟ فرمایا: چونکہ وہ عذاب کا مشاہدہ  
کرنے کے بعد ایمان لایا تھا۔



## فہرست مطالب

یہ لوگ اسلام سے دور کفر کے نزدیک ہو چکے تھے ۲۶	سورۃ الاحزاب
ان لوگوں نے عہد شکنی کی ۲۷	تعارف سورۃ ۹
ارادۃ الہی کے مقابلے میں کسی کا بس نہیں چلتا ۲۸	شان نزول ۱۱
حالت جنگ میں بزدل اور حالت امن میں شیر	کافروں اور منافقوں کی سازش کو ناکام بنانے
بننا نفاق کی علامت ہے ۳۱	کے لیے اللہ کی راہنمائی اور توکل سے کام لیں۔
حیط اعمال کا مسئلہ ۳۲	انسان کے سینے میں دو دل نہیں، ایک دل میں
منافق کو مسلمانوں کی سرنوشہ میں دلچسپی	محبت اور عداوت جمع نہیں ہو سکتیں ۱۲
ہوتی ہے ۳۳	جسے ماں کہہ بیٹھے ہو وہ ماں نہیں ہوتی اور جسے
رسول اللہ ﷺ کی زندگی کے تمام گوشے	منہ بولا بیٹا بنایا ہو وہ بیٹا نہیں ہوتا ۱۳
عمومہ عمل ہیں۔ اس سے ثابت ہوتا ہے رسولؐ	تکلیف کلام کے تحت کسی کو ماں، بہن کہنے میں
کا کوئی عمل نسیان اور خطا سے سرزد نہیں ہوتا ۳۴	کوئی حرج نہیں ۱۵
آزمائش کے وقت مومن کا ایمان پختہ ہو جاتا ہے ۳۵	نبی صلی اللہ علیہ وآلہ وسلم کو اللہ کی طرف سے
اللہ کے ساتھ عہد پورا کرنے والوں کا ذکر ۳۸	حاکمیت مطلقہ حاصل ہے ۱۶
احزاب کے لشکر نامراد واپس گئے ۴۰	ازواج نبی مؤمنین کی مائیں ہیں ۱۷
عہد توڑنے والے بنی قریظہ کا انجام ۴۱	دراشت، خوئی، رشتہ داروں میں اقرابت کی بنیاد
بنی قریظہ کے یہود کی جائداد غنیمت میں ملنے	پر تقسیم ہوتی ہے ۱۸
پر ازواج کی توقعات اور اس کا جواب ۴۳	تمام انبیاء علیہم السلام سے عہد لیا گیا ہے ۱۹
ازواج رسولؐ کے لیے نصیحت ۴۵	جنگ خندق (احزاب) کا واقعہ ۲۰
قدیم جاہلیت کی مانند نکلنے سے	جنگ خندق میں مومنوں کی آزمائش ۲۳
ازواج کو منع کیا گیا ۴۷	منافقین اور ضعیف الایمان لوگوں کا کفریہ موقف ۲۴

۴۸	آیت تطہیر کی تفسیر، لفظ اہل کے استعمالات
۴۹	اہل البیت کے تعین کا واحد طریقہ
۵۱	سنت رسولؐ کی صراحت سے اہل البیت کا تعین
۵۲	مخالف روایتیں اور ان کی رد
۵۳	احاطہ خانہ کے اندر احاطہ چادر یا گھر کے اندر گھر
۵۷	اہل البیت کے تعین میں دو اہم دلائل
۵۸	شش ماہہ دورانیہ
۵۹	اہل البیت کے متعین کے دیگر مواقع
۶۰	سیاق و سباق
۶۲	سیاق اور سنت ثابتہ
	ہمارا فہم مقدم ہے یا
۶۳	رسول اللہ صلی اللہ علیہ وآلہ وسلم کا؟
	اعمال صالحہ کے ثواب میں مرد و زن میں
۷۰	اللہ کے ہاں کوئی امتیاز نہیں ہے
	اللہ اور رسولؐ کے فیصلے پر اپنا فیصلہ مقدم کرنے
۷۱	والا صریح گمراہی میں ہے
	حضرت زینب بن جحش کو زید بن حارثہ کی
۷۲	طلاق کا واقعہ
۷۳	زید بن حارثہ کی غلامی و آزادی کا واقعہ
۷۴	زینب بنت جحش کا رسولؐ سے نکاح کا راز
۷۵	ازدواج کا یہ عمل سیرت انبیاءؑ کے مطابق ہے
	تبلیغ احکام کے لیے کسی سے خائف نہ ہونا
۷۶	چاہیے صرف اللہ کا خوف ہونا چاہیے
۸۷	ختم نبوت کا اعلان
	رسول خاتم النبیینؐ کے بعد نبوت کی ضرورت
۷۸	کیوں نہیں؟ اس کا مفصل جواب
	کیا ثابت شریعت متغیر انسان کی قانونی ضروریات
۷۹	پوری کر سکتی ہے؟ اس کا مفصل جواب
۷۹	ثابت انسان
۸۰	متحرک قوانین
۸۳	اللہ کو کثرت سے یاد کرنے کا حکم
	مؤمنین پر اللہ رحمت بھیجتا ہے اور فرشتے ان
۸۴	کے لیے دعا کرتے ہیں
	موت سے لے کر جنت میں داخل ہونے تک ہر
۸۶	مرحلے میں اللہ کی طرف سے سلام سلام ہوگا
۸۷	رسول اللہ ﷺ کی شان رسالت کا ذکر
	مؤمنین کے لیے اللہ کی طرف سے فضل کبیر
۸۹	کی بشارت دینے کا حکم
	ہم بستی سے پہلے طلاق کی صورت میں
۹۱	عدت نہیں ہے
	ان خواتین کا ذکر جو رسول اللہ ﷺ
۹۳	کی زوجیت میں آ سکتی ہیں
۹۳	زوجات کی تعدد میں پہنان راز
	زوجات کے ساتھ روش کا رسول ﷺ
۹۴	کو اختیار دے دیا
	زوجات کی تعدد میں اضافہ اور تبدیلی
۹۶	ممنوع ہوگی
	رسول اللہ کے ہاں جانے کے آداب
۹۷	کا بیان اور حکم حجاب
۱۰۱	پیغمبر صلی اللہ علیہ وآلہ وسلم پر درود کا حکم
۱۰۲	نبیؐ پر درود بھیجنے کے فضائل
۱۰۳	درود کے الفاظ
۱۰۳	کعب بن عجرہ کی صحیح روایت
۱۰۴	ابو مسعود انصاری کی صحیح روایت

زمین میں جانے اور زمین سے نکلنے	۱۰۵ _____ ابو سعید خدری اور ابو ہریرہ کی صحیح روایت
۱۴۲ _____ والی چیزوں کو صرف اللہ تعالیٰ جانتا ہے	۱۰۶ _____ طلحہ بن عبید اللہ کی صحیح روایت
اعادہ حیات کے لیے منتشر ذرات کا جمع کرنا	۱۰۷ _____ زید بن خارجہ کی صحیح روایت
۱۴۳ _____ اللہ کے لیے مشکل نہیں ہے	۱۰۸ _____ بریدہ خزاعی کی معتبر روایت
۱۴۶ _____ منکرین قیامت کا جواب	۱۰۸ _____ عبدالرحمن بن بشر انصاری کی صحیح روایت
۱۴۸ _____ حضرت داؤد <small>علیہ السلام</small> کی سلطنت کا ذکر	۱۰۸ _____ عبداللہ بن جعفر کی صحیح روایت
۱۴۹ _____ حضرت <small>علیہ السلام</small> مورگرہ سازی کا حکم	۱۰۹ _____ ازواج پر درود کی روایت کا جواب
حضرت سلیمان <small>علیہ السلام</small> کے لیے ہوا کے مسخر ہونے	۱۱۰ _____ ناقص درود
۱۵۰ _____ کا ذکر	۱۱۱ _____ آل محمد کون ہیں؟
۱۵۱ _____ حضرت سلیمان <small>علیہ السلام</small> کے لیے تسخیر جن کا ذکر	۱۱۵ _____ آل پر درود نظریاتی موقف
۱۵۳ _____ حضرت سلیمان <small>علیہ السلام</small> کی وفات کا ذکر	۱۱۶ _____ آل پر درود عملی موقف
۱۵۵ _____ ملک سبا (یمن) کی سرسبزی	۱۱۶ _____ آل پر درود شعرا رافضہ ہے
۱۵۶ _____ بند ٹوٹنے سے سیلاب کی تباہی کا ذکر	۱۲۳ _____ تشہد میں درود واجب ہے
۱۵۷ _____ ملک یمن کی آبادیوں کا ذکر	۱۲۵ _____ اللہ اور رسول کو اذیت دینے والوں پر لعنت
۱۵۹ _____ ناشکری پر قوم سبا کو تباہ کر دیا	۱۲۶ _____ مؤمنین و مومنات پر بہتان لگانا گناہ عظیم ہے
ابلیس کی طرف سے جبر نہیں ہو سکتا وہ صرف	۱۲۷ _____ چاب کا حکم
۱۶۰ _____ دعوت دیتا ہے	منافقین، پیار دل اور افواہ سازوں کو ملک بدر
رزق دینے میں کل کائنات کو دخل ہے۔ صرف	۱۲۹ _____ کرنے کی دھمکی
۱۶۳ _____ اللہ تعالیٰ یہ کام کر سکتا ہے	۱۳۰ _____ اللہ تعالیٰ کی تکوینی سنت ناقابل تبدیل ہے
ہر ایک اپنے عمل کا جوابدہ ہے، فیصلہ قیامت	اپنے سرداروں کی اطاعت میں گمراہ ہونے
۱۶۴ _____ کے دن ہوگا	۱۳۲ _____ والوں کی حسرت کا بیان
رسول اللہ <small>صلی اللہ علیہ وسلم</small> کی رسالت محدود نہیں، عالمی ہے	رسول اللہ <small>صلی اللہ علیہ وسلم</small> کو اذیت دینے والوں
۱۶۷ _____ قیامت کا وقت مقرر ہے	۱۳۳ _____ سے خطاب
منکرین قرآن، قیامت کے دن سردار اور مرید	۱۳۳ _____ زبان کو لگام دینا تقویٰ ہے
۱۶۹ _____ کفر کی ذمہ داری ایک دوسرے پر ڈالیں گے	۱۳۵ _____ انسان نے بار امانت اٹھایا
مراعات یافتہ طبقات ہمیشہ حق کے خلاف ڈٹ	کائنات کا نظام صرف اللہ تعالیٰ کے ہاتھ
۱۷۱ _____ جاتے ہیں	میں ہے

عزت کا سرچشمہ اللہ کی ذات ہے، ایمان اور عمل صالح میں عزت ہے _____ ۱۹۸	مؤمن نہ ہو تو مال اولاد سے اللہ کی قربت نہیں ملتی۔ البتہ اگر مؤمن ہے تو یہ دونوں ذرائع خیر بن جاتے ہیں _____ ۱۷۳
انسان کی تخلیق اور تقدیر کا ذکر _____ ۲۰۰	جو اللہ کی راہ میں خرچ کرتا ہے اللہ اس کی جگہ اسے مزید مال عنایت فرماتا ہے _____ ۱۷۵
شیرین پانی اور سمندر کا کھارا پانی ایک لحاظ سے ایک جیسے نہیں تاہم دونوں سے نظام حیات قائم ہے۔ جس کے قبضے میں لیل و نہار، شمس و قمر ہیں وہی مالک ہے۔ دوسرے کسی چیز کے مالک نہیں ہیں _____ ۲۰۳	مشرکین کے معبود قیامت کے دن انکار کریں گے کہ ہم ان کے معبود تھے _____ ۱۷۶
تمہارے معبود تمہارے کسی کام نہیں آئیں گے باخبر اللہ کے علاوہ تمہیں کوئی قیامت کی خبر نہیں دے گا _____ ۲۰۳	مشرکین وحی کو مانتے ہیں نہ رسول کو، نہ کسی کتاب کو، صرف قومی روایات اور اندھی تقلید کو مانتے ہیں _____ ۱۷۸
ہر شخص اپنے گناہ کا بوجھ خود اٹھائے گا کوئی دوسرا نہیں اٹھائے گا۔ ایمان سے روشنی، بصارت، زندگی ملتی ہے _____ ۲۰۸	اہل عرب کی پسماندگی کا ذکر _____ ۱۷۹
زمین کبھی حجت خدا سے خالی نہیں رہی _____ ۲۱۰	مشرکین کو انفرادی و اجتماعی طور پر غور و فکر سے کام لینے کی ہدایت _____ ۱۸۰
خلوقات میں تنوع اللہ کی صناعت کی دلیل ہے اور عالم وہ ہے جس کا علم خوف خدا کا باعث بنے _____ ۲۱۲	رسول اللہ ﷺ نے اجر رسالت مانگا ہے مگر یہ خود لوگوں کے مفاد میں ہے _____ ۱۸۱
ایسی تجارت کی نشاندہی جس میں خسار ممکن نہیں اس امت کے تین گروہوں، ظالم، میانہ رو اور سابق کا ذکر _____ ۲۱۷	حق کے آنے کے بعد باطل کا کوئی کردار نہ ہوگا جب عذاب سامنے آ جائے تو ایمان فائدہ مند نہیں ہے _____ ۱۸۲
اس آیت کے شان نزول کا ذکر _____ ۲۱۸	سورۃ فاطر
سابقین بالخیرات کی منزلت کا ذکر _____ ۲۱۹	فرشتوں کے بارے میں چند حقائق _____ ۱۹۰
کافروں کے عذاب کا ذکر _____ ۲۲۱	اللہ کی عنایت کوئی روک نہیں سکتا اور اللہ کے عذاب کو کوئی نال نہیں سکتا۔ خالق ہی رازق اور معبود ہوتا ہے _____ ۱۹۳
انسانی نسلوں کو جانچینے کے ذکر _____ ۲۲۳	دنیا سے دھوکہ نہ کھانے اور شیطان کو دشمن سمجھنے کا حکم _____ ۱۹۴
مشرکین کے پاس اپنے نظریات پر کوئی دلیل نہیں ہے _____ ۲۲۴	اللہ ناقابل ہدایت کو گمراہی میں چھوڑ دیتا ہے ہدایت کے اہل کو ہدایت سے نوازتا ہے _____ ۱۹۶
کائنات کا وجود اور بقاء دونوں اللہ کے حتاج ہیں _____ ۲۲۵	

اللہ تعالیٰ مردہ زمین سے روزی نکال کر تمہارے مردہ خلیوں کو دوبارہ زندہ کر کے تجدید حیات کرتا ہے۔ پھر بھی تم معاد کے منکر ہو۔ _____ ۲۵۶	تکبر اور بری چال خود انسان کی تباہی کے اسباب ہیں _____ ۲۲۷
کائنات کا نظام جنت پر قائم۔ خود اللہ کا کوئی جنت نہیں ہے _____ ۲۵۸	سورۃ یس۔ تعارف سورۃ _____ ۲۳۳
دن رات کا آنا جانا تدبیر الہی کا نشان ہے _____ ۲۵۹	حروف یاسین کی تفسیر _____ ۲۳۵
سورج اپنی منزل کی طرف محوسر ہے _____ ۲۶۰	رسول ﷺ کی رسالت کے اثبات کے لیے قرآن کی قسم کا راز _____ ۲۳۶
صفحہ آسمان پر چاند اللہ کی طرف سے ایک تدبیر و تقویم ہے _____ ۲۶۱	علی صراط مستقیم کی تفسیر _____ ۲۳۶
شمس و قمر میں سے ہر ایک اپنے مدار کو نہیں چھوڑ سکتا _____ ۲۶۲	رسول اللہ ﷺ کی قوم کی تشبیہ نہیں ہوئی، تشبیہ کنندہ آیا تھا _____ ۲۳۷
اللہ تعالیٰ نے حمل و نقل کے وسائل فراہم کیے۔ _____ ۲۶۳	جن پر دلیل و برہان اثر نہیں کرتا وہ ایمان نہیں لائیں گے کیونکہ ان سے اللہ نے ہاتھ اٹھا لیا ہے _____ ۲۳۹
دولت کی وجہ سے دولت مند لوگ پیمانے بدلا دیتے ہیں _____ ۲۶۵	انسان کی اپنی زندگی میں بجالائے جانے والے اور اپنے بعد چھوڑ جانے والے اعمال اللہ تعالیٰ عبت فرماتا ہے۔ امام یسین کی تفسیر درشان امیر المؤمنین علیہ السلام _____ ۲۴۲
قیامت کا علم صرف اللہ کے پاس ہے جو دفعۃً واقع ہوگی _____ ۲۶۶	کسی ہستی کی طرف بھیجے گئے رسولوں اور ان کی تکذیب کا ذکر _____ ۲۴۶
دوسرا صور پھونکنے پر سب زندہ ہو جائیں گے۔ _____ ۲۶۷	ان رسولوں کی تصدیق و حمایت کرنے والے مؤمن کا ذکر _____ ۲۴۹
قبر سے اٹھانے پر مردوں کا رد عمل _____ ۲۶۸	مؤمن آل یاسین اپنے ایمانی موقف پر دلیل پیش کرتا ہے _____ ۲۵۲
اہل جنت کے زندگی بسر کرنے کے حالات _____ ۲۷۰	مؤمن آل یاسین کو شہادت کے بعد جنت کی نوید _____ ۲۵۳
قیامت کے دن مجرموں کو الگ دھکار دیا جائے گا _____ ۲۷۲	مؤمن آل یاسین کو شہید کرنے والی قوم پر عذاب کا نزول _____ ۲۵۴
اہل جنت کا ارادہ نافذ ہوگا _____ ۲۷۲	رسولوں کا مذاق اڑانے والوں کے انجام کا ذکر _____ ۲۵۵
شیطان پرستی نہ کرنے کے عہد کا تذکرہ _____ ۲۷۳	
عقل سے کام نہ لینے والے، شیطان کے دام میں پھنستے ہیں _____ ۲۷۴	
قیامت کے دن اعضائے بدن گواہ بن جائیں گے _____ ۲۷۵	

ان ستاروں کے ذریعے شیاطین کو بھگایا جاتا ہے _____ ۱۹۵	انسان کی زندگی ہر لمحے اللہ کے اختیار میں ہے۔ ۲۷۷
انسان کی ابتدائی تخلیق اور اعادہ تخلیق دونوں کا تعلق مٹی سے ہے _____ ۱۹۶	عمر رسیدہ ہونے کی صورت میں توانائی ختم ہو جاتی ہے _____ ۲۷۸
اے رسول! آپ اعادہ حیات کے انکار پر تجب کرتے ہیں اور مشرکین اس کا مذاق اڑاتے ہیں _____ ۱۹۷	قرآن شعری تخیلات نہیں ہے بلکہ یقینیات پر مشتمل برہان اور دستور حیات ہے _____ ۲۷۹
مشرکین مٹی میں دوبارہ زندگی آنا ناممکن سمجھتے ہیں۔ جواب میں فرمایا: نہ صرف ممکن ہے بلکہ اس کے لیے صرف ایک جھڑکی کافی ہے _____ ۲۹۸	انسان کی زندگی کو وہ ذات چلا رہی ہے جس نے ان موشیوں کو اس کے لیے مسخر کیا ہے _____ ۲۸۱
منکرین کو جہنم کی طرف لے جانے کے حکم کا ذکر _____ ۳۰۰	مشرکین ایسے معبودوں کی پوجا کرتے ہیں جو اپنی حفاظت کے لیے لوگوں کے محتاج ہیں _____ ۲۸۲
لوگوں کو روک کر ان سے ولایت علی علیہ السلام کے بارے میں سوال ہوگا _____ ۳۰۱	حق کے داعی کو دشمن کا طعنہ نقصان نہیں پہنچا سکتا _____ ۲۸۲
قیامت کے دن کافروں کے باہمی جھگڑوں کا ذکر _____ ۳۰۳	خاک سے خلق ہونے والا انسان سوال کرتا ہے کہ انسان خاک سے ہونے کے بعد کیسے زندہ ہو سکتا ہے؟ وہ یہ بھول گیا کہ اس کا وجود خاک کا مرہون ہے _____ ۲۸۳
کافروں کے لیے عذاب کا ذکر _____ ۳۰۵	اعادہ حیات، عدم سے حیات ایجاد کرنے سے آسان تر ہے _____ ۲۸۴
اللہ کے مخلص بندوں کے لیے خوشخبری اور نعمتوں کا ذکر ہے _____ ۳۰۷	لا تقناہی کائنات بنانے والی ذات کے لیے اعادہ حیات کوئی مشکل کام نہیں ہے _____ ۲۸۵
ایک جنتی، دنیا میں اپنے کافر ساتھی کا ذکر کرے گا اور اس کافر کو وسط جہنم میں دیکھ لے گا _____ ۳۱۰	اللہ کا ارادہ نافذ ہوتا ہے۔ خلق و ایجاد کے لیے صرف ایک ارادہ کافی ہے _____ ۲۸۷
مؤمن کا احساس کامیابی کا ذکر اور عمل کی دعوت _____ ۳۱۲	سورة الصافات
جہنمیوں کے لیے درخت زقوم کا ذکر _____ ۳۱۳	تعارف سورة _____ ۲۹۱
انبیاء علیہم السلام کی تاریخ پر ایک طائرانہ نظر _____ ۳۱۵	اللہ اپنے کارندے فرشتوں کی قسم کھا کر اپنی توحید کا اعلان فرماتا ہے۔ ستارے صرف آسمان اول سے مربوط ہیں _____ ۲۹۳
حضرت نوح علیہ السلام کا ذکر _____ ۳۱۶	
حضرت ابراہیم علیہ السلام کا ذکر _____ ۳۱۸	
حضرت ابراہیم علیہ السلام کی بت شکنی کا ذکر _____ ۳۲۳	
آتش نمرود سے نجات کا ذکر _____	



۳۶۲	کافیصلے کے لیے آنے کا ذکر	۳۲۴	حضرت ابراہیم کی ہجرت کا ذکر
۳۶۵	حضرت داؤد کی خلافت کا ذکر	۳۲۵	حضرت اسماعیل کی پیدائش کا ذکر
	اللہ نے کائنات کو عبث خلق نہیں کیا کہ مومن اور مفسد، متقی اور فاجر میں کوئی فرق نہ ہو	۳۲۶	حضرت اسماعیل کی قربانی کا ذکر
۳۶۶	حضرت سلیمان کا اپنے گھوڑوں کا معاینہ	۳۳۱	حضرت اسحاق کی ولادت کا ذکر
۳۶۸	کرسی پر ایک جسد ڈال کر سلیمان کا امتحان	۳۳۲	حضرت موسیٰ کا ذکر
۳۷۰	حضرت ابراہیم کی دعا کی توجیہ	۳۳۳	حضرت ایساں کا ذکر
۳۷۱	حضرت سلیمان کے لیے ہوا اور شیاطین کی تسخیر کا ذکر	۳۳۴	بنی اسرائیل کی بعل پرستی کا ذکر
۳۷۲	حضرت ایوب کی آزمائش اور بیماری کا ذکر	۳۳۶	آل یاسین (آل محمد) پر سلام کا ذکر
۳۷۵	حضرت ایوب پر اللہ کے احسانات کا ذکر	۳۳۷	حضرت لوط کا ذکر
۳۷۶	حضرت ابراہیم، اسحاق اور یعقوب علیہم السلام کا ذکر	۳۳۸	حضرت یونس کا ذکر
۳۷۷	حضرت اسماعیل، الیسع اور ذوالکفل علیہم السلام کا ذکر		فرشتوں کو اللہ کی بیٹیاں قرار دینے والوں سے سوال
۳۷۸	متقین کا مقام	۳۴۲	اللہ کے نزدیک فرشتوں کا مقام
۳۸۰	سرکشوں کے انجام کا ذکر	۳۴۵	اللہ کا لشکر غالب آنے کی نوید ہے۔ لشکر اور جہاد کی صورت میں یہ وعدہ ہے، دشمن کے لشکر میں جانے کی صورت میں وعدہ نہیں
۳۸۱	سرکشوں کا ایک دوسرے پر الزام جہنمیوں کا اپنے مخالفین جہنم میں نظر نہ آنے پر تعجب		سورۃ ص
۳۸۲	قرآن، کلمہ توحید کی عظمت کا ذکر		تعارف سورہ
۳۸۵	ابلیس کو مہلت مل جاتی ہے اور ابلیس اپنے عزائم کا اعلان کرتا ہے		کافروں کو اپنے میں سے ایک رسول کے آنے اور کئی معبودوں کی جگہ ایک معبود قرار دینے پر تعجب ہو رہا تھا
۳۸۷	اللہ تعالیٰ ابلیس اور ابلیسیوں کی سزا کا اعلان فرماتا ہے	۳۵۶	اللہ تعالیٰ کی طرف سے اس کا جواب
۳۸۸	قرآن کی عالم گیری کی پیشگوئی	۳۵۸	مشرکین کی شکست کی پیشگوئی
۳۸۹	سورۃ زمر	۳۵۹	تاریخ میں محمد صلی اللہ علیہ وسلم کی قوم کا ذکر
	تعارف سورہ	۳۶۱	حضرت داؤد کا ذکر
۳۹۳			حضرت داؤد کے پاس دو متنازعین

ہوں گے سب سے پہلا مقدمہ	دین خالص صرف اللہ کے لیے ہے، مشرکین
۴۱۸ حضرت علی علیہ السلام کا ہوگا	۳۹۵ بتوں کو وسیلہ سمجھ کر ان کی پوجا کرتے ہیں
سچائی پیش کرنے اور اس کی تصدیق کرنے	۳۹۶ اللہ کے لیے بیٹا ہونا ممکن نہیں ہے
۴۱۹ والے کا ذکر، یعنی رسولؐ و علیؑ	۳۹۷ شب و روز کی گردش اور شمس و قمر کی تسخیر کا ذکر
۴۲۰ ایمان و تصدیق تمام گناہوں کا کفارہ ہے	۳۹۸ انسانی تخلیقی مراحل کا ذکر
جسے اللہ گمراہ کرے اسے کوئی ہدایت نہیں دے	۴۰۰ اللہ کفر کو ناپسند اور شکر کو پسند کرتا ہے
سکتا اور جسے اللہ ہدایت دے اسے کوئی	۴۰۲ مومن کو خوف اور امید کے درمیان ہونا چاہیے
۴۲۱ گمراہ نہیں کر سکتا	جاننے والے نہ جانتے والوں کے برابر
مشرکین کے معبودوں کے بے حقیقت ہونے	۴۰۳ نہیں ہو سکتے
۴۲۲ کا ذکر	۴۰۴ تقویٰ خیر الدنیا والآخرہ ہے
۴۲۳ مشرکین کی نابودی کی پیشگوئی	رسول اللہ ﷺ کو اپنی ذمہ داری بیان کرنے
۴۲۵ خواب اور قبض روح کا ذکر	۴۰۵ کا حکم
شفاعت بتوں کے پاس نہیں، سب شفاعتیں	اللہ کی بندگی نہیں کرتے تو جس کی چاہو
۴۲۷ اللہ کے پاس ہیں	۴۰۶ بندگی کرو
ذکر خدا کو ناپسند کرنے والا مشرک ہے خواہ	صرف اللہ کی بندگی کرنے والے سنتے سب کی
۴۲۸ اپنے آپ کو کتنا مومن سمجھے	۴۰۷ ہیں پھر انتخاب حسن کی بصیرت رکھتے ہیں۔
قیامت کے دن مگر بالفرض پوری دنیا کے	ان کے لیے بشارت
۴۲۹ دو برابر فدیہ میں دے دے قبول نہ ہوگا	۴۰۸ اللہ کا فیصلہ اٹل ہونے کے بعد عفو کے دروازے
ان لوگوں کا ذکر جو جہنم کے وقت اللہ کو یاد کرتے	۴۰۹ بند ہو جاتے ہیں
۴۳۰ ہیں آسودگی ملنے پر کہتے ہیں یہ میری اپنی مہارت	پارش اور زمین کی نباتات میں موجود
کی وجہ سے ملی ہے	۴۱۱ اللہ کی نشانیوں کا ذکر
اللہ تعالیٰ کسی کو رزق دے کر کسی کو تنگی میں رکھ	۴۱۲ جس کے سینے میں اسلام کے لیے کشادگی ہو
۴۳۱ کر آزماتا ہے	اسے اللہ نور عطا کرتا ہے
اللہ کی رحمت سے مایوسی کفر۔ توبہ کی صورت	۴۱۳ دلوں پر قرآن کے اثرات کا ذکر
۴۳۲ میں بلا استثنا سب گناہ معاف ہو جائیں گے	مشرک کی بے سکونی اور موحّد کے
(یعنی الذنوب جميعاً)	۴۱۷ سکون کا ذکر
قیامت کی حسرتوں سے پہلے قرآن کی تعلیمات	قیامت کے دن اللہ کے سامنے مقدمے پیش

قیامت میں مؤمن کی شفاعت، صالح اولاد، اولاد کی صالح باپ دادا شفاعت کریں گے _____ ۴۶۲	۴۳۶ _____ پر عمل تمام خزانوں کی کھجیاں اللہ کے پاس ہیں _____ ۴۴۰
قیامت کے دن کافروں کی آرزوئے نجات کا ذکر _____ ۴۶۳	اے رسول! اگر آپ بھی شرک کریں تو آپ کا عمل برباد ہوگا _____ ۴۴۱
اللہ کی نشانیوں میں اہم نشانی آسمان سے روزی کا نزول ہے _____ ۴۶۶	لوگوں نے اللہ تعالیٰ کی قدردانی کا حق ادا نہیں کیا _____ ۴۴۳
وحی، روح حیات ہے _____ ۴۶۷	دو مرتبہ صور پھونکنے کا ذکر _____ ۴۴۴
قیامت کے دن صرف اللہ کی بادشاہی ہوگی _____ ۴۶۸	قیامت کے دن نامہ اعمال پیش کیے جائیں گے انبیاء علیہم السلام اور گواہوں کو حاضر کیا جائے گا _____ ۴۴۵
قیامت کی ہولناکی بیان کرنے کا حکم _____ ۴۶۹	کافروں کو جہنم کی طرف ہانکنے اور ان سے حضرت موسیٰ علیہ السلام _____ ۴۷۱
فرعون حضرت موسیٰ کو قتل کرنا چاہتا تھا _____ ۴۷۲	سوال کا ذکر _____ ۴۴۷
مؤمن آل فرعون اور افضلیت علی علیہ السلام کا ذکر _____ ۴۷۵	اہل تقویٰ گروہ درگروہ جنت کی طرف چلائے جائیں گے اور سلام سے ان کا استقبال ہوگا _____ ۴۴۸
مؤمن آل فرعون کی نصیحتوں کا ذکر _____ ۴۷۶	جنت میں داخل ہونے پر اہل جنت حمد الہی بجا لائیں گے _____ ۴۴۹
مؤمن آل فرعون، حضرت یوسف علیہ السلام رسالت کا ذکر کرتے ہیں _____ ۴۷۸	عرش کے گرد فرشتوں کا ذکر _____ ۴۵۰
مؤمن آل فرعون اب اپنا ایمان ظاہر کرتے ہیں _____ ۴۸۱	سورۃ غافر
مؤمن آل فرعون ایمان کی دعوت دیتے ہیں _____ ۴۸۲	تعارف سورۃ _____ ۴۵۵
آل فرعون کے لیے برزخی عذاب کا ذکر _____ ۴۸۳	قرآن نازل کرنے والی ذات کے چند اہم اوصاف کا ذکر _____ ۴۵۷
اہل جہنم کے مکالمے _____ ۴۸۵	رسول ﷺ کو کفار کی اوجھل کود سے متاثر نہ ہونے کا حکم _____ ۴۵۸
اہل جہنم کی جہنم کے کارندوں سے درخواست _____ ۴۸۶	ہر امت کی اپنے اپنے رسول کے ساتھ بدسلوکی کا ذکر _____ ۴۵۹
رسولوں اور مؤمنوں کو اللہ کی طرف سے وعدہ نصرت، نصرت کی توضیح _____ ۴۸۷	حالیین عرش کی طرف سے مؤمنین کے لیے دعاؤں کا ذکر _____ ۴۶۱
رسول اللہ ﷺ کو صبر کا حکم اور وعدہ کے حق ہونے کی تاکید _____ ۴۸۹	
رسول ﷺ کو اللہ کی پناہ میں آنے کا حکم اور یہ نوید کہ متکبرین زیر ہونے والے ہیں _____ ۴۹۰	

۴۹۹ \_\_\_\_\_ منکرین کے عذاب کا ذکر  
 معجزہ اللہ کے اذن سے ہوتا ہے مطالبے پر معجزہ  
 آنے کی صورت میں انکار پر فوری  
 ۵۰۳ \_\_\_\_\_ عذاب آتا ہے  
 حیوانات کی تخلیق میں اللہ کی تدبیری  
 ۵۰۴ \_\_\_\_\_ نشانیاں ہیں  
 لوگوں نے انبیاء ﷺ کی پیش کردہ واضح دلیل  
 ٹھکرا کر اپنے سطحی واسطے کو علم سمجھا۔ پھر وہ اپنے  
 ۵۰۵ \_\_\_\_\_ مذاق کے دام میں پھنس گئے  
 کافر عذاب کا معائنہ کرنے کے بعد ایمان  
 لے آئیں گے لیکن یہ ایمان انہیں کوئی  
 ۵۰۷ \_\_\_\_\_ فائدہ نہیں دے گا

کائنات کی تخلیق انسان کی دوبارہ تخلیق سے  
 ۴۹۱ \_\_\_\_\_ عظیم تر ہے  
 دعا کا حکم، قبولیت کا وعدہ اور قبولیت دعا میں حائل  
 ۴۹۳ \_\_\_\_\_ رکاوٹوں کا ذکر  
 شب و روز کی گردش خلق کرنے والا ہی  
 ۴۹۵ \_\_\_\_\_ تمہارا رب ہے  
 زمین کی تخلیق کی نوعیت سے اللہ کی ربوبیت  
 ۴۹۶ \_\_\_\_\_ اور مدیریت واضح ہو جاتی ہے  
 انسان کا رب وہ ہے جس نے انسان کی بہترین  
 ۴۹۷ \_\_\_\_\_ صورت گری فرمائی  
 ۴۹۸ \_\_\_\_\_ اللہ سے مانگنے اور غیر خدا سے نہ مانگنے کا حکم

